

( त )

६७	क्षेत्रतीर्थाध्यायफलश्रुतिवर्णनम्	६७६
६८	मुक्तिमण्डपगमनवर्णनम्	६८०
	विष्णवेशङ्करवरदानवर्णनम्	६८१
	महाविप्रचाण्डालसम्वादवर्णनम्	६८३
	कुक्कुटमण्डपमहत्त्ववर्णनम्	६८५
६६	विश्वेश्वरलिङ्गमहिमाख्यानवर्णनम्	६८६
	विश्वेश्वरलिङ्गप्रशंसावर्णनम्	६८६
१००	समनुक्रमणिकाध्यायवर्णनम्	६९१
	यात्रापरिक्रमवर्णनम्	६९३
	क्षेत्रतीर्थेनानापरिक्रमणवर्णनम्	६९५
	काशीखण्डश्रवणमाहात्म्यवर्णनम्	६९७

\* श्रीगणेशायनमः \*

श्रीमन्महर्षि-कृष्णद्वैपायनव्यासविरचितम्

# स्कन्दपुराणम्

—:०:—

तस्येदं चतुर्थकाशीखण्डम्प्रारभ्यते

तस्य

पूर्वार्द्धम्

प्रथमोऽध्यायः

विन्ध्यवर्धनवर्णनम्

तं मन्महेमहेशानं महेशानप्रियार्भकम् । गणेशानं करिगणेशानाननमनामयम् ॥ १ ॥

भूमिष्ठाऽपि न याऽत्रभूस्त्रिदिवतोऽप्युच्चैरधःस्थाऽपि या,

या बद्धा भुवि मुक्तिदा स्युरमृतं यस्यां मृता जन्तवः ।

या नित्यं त्रिजगत्पवित्रतटिनीतीरे सुरैः सेव्यते,

सा काशी त्रिपुरारिराजनगरी पायादपायाज्जगत् ॥ २ ॥

समाप्तेयं स्कन्दमहापुराणान्तर्गतस्य चतुर्थकाशीखण्डस्य पूर्वार्धोत्तरार्धयो-

विषयानुक्रमणिका

इति विद्वज्जनकृपाभिलाषिणौ लक्ष्मणदुर्गाभिजन ( लक्ष्मणगढ़-सीकरनिवासि )

ब्रह्मदत्त त्रिवेदि-नवलदुर्गवास्तव्य ( नवलगढ़-जयपुर निवासि )

रामनाथमिश्रदाधीनौ

शुभमस्तु सताम्

—:००:—

नमस्तस्मै महेशाय यस्य सन्ध्यात्रयच्छलात् ।

यातायातं प्रकुर्वन्ति त्रिजगत्पतयोऽनिशम् ॥ ३ ॥

अष्टादशपुराणानां कर्त्तासत्यवतीसुतः । सूताग्रे कथयामास कथांपापानोदिनीम्  
श्रीव्यास उवाच

कदाचिन्नारदः श्रीमान् स्नात्वा श्रीनर्मदाभसि ।

श्रीमदोङ्कारमभ्यर्च्य सर्वदं सर्वदेहिनाम् ॥ ५ ॥

ब्रजन् विलोकयाञ्चक पुरोविन्ध्यधराधरम् । संसारतापसंहारिरेवावारिपरिष्कृतम्  
द्वैरूप्येणापिकुर्वन्तं स्थावरेणचरेणच । साभिख्येनयथार्थाख्यामुच्चैर्वसुमतीमिमाम्  
रसालयं रसालैस्तैरशोकैः शोकहारिणम् ।

नालैस्तमालैर्हिन्तालैः सालैः सर्वत्र शालितम् ॥ ८ ॥

खपुरैः खपुराकारं श्रीफलं श्रीफलैः किल । गुरुश्रियं त्वगुलुभिः कपिपिङ्गं कपित्थकैः  
वनश्रियः कुचाकारैर्लकुचैश्चमनोहरम् । सुधाफलसमारम्भिरम्भामभिः परिभासितम्  
सुरङ्गैश्चापिनारङ्गै रङ्गमण्डपवच्छ्रियः । वानीरैश्चापि जम्बीरैर्वीजपूरैः प्रपूरितम् ॥  
अनिलालोककङ्कोलवल्लीहल्लीसकायितम् । लवलीलवलीलाभिर्लास्यलीलालयंकिल  
मन्दान्दोलितकपूर्कदलीदलसञ्ज्ञया । विश्रमायश्रमापन्ना नाह्वयन्तमिवाध्वगान्  
पुन्नागमिवपुन्नागपल्लवैः करपल्लवैः । कलयन्तमिवाऽलोलैर्मल्लिकास्तवकस्तनम् ॥  
विदीर्णदाडिमैः स्वान्तं दर्शयन्तन्तुरागवत् । माधवीं धवरूपेणशिल्पयन्तमिवकानने  
उदुम्बरैरम्बरगैरन्तफलमालितैः । ब्रह्माण्डकोटीविभ्रन्तमनन्तमिव सर्वतः ॥ १६ ॥  
पनसैर्वननासाभैः शुकनासैः पलाशकैः । पलाशनाद्विरहिणांपत्रत्यक्तैरिवावृतम् ॥  
कदम्बवादिनोनीपान् दृष्टाकण्टकितैरिव । समन्ततोभ्राजमानं कदम्बककदम्बकैः ॥  
नमेरुभिश्चमेरूच्चशिखरैरिवराजितम् । राजादनैश्च मदनैः सदनैरिव कामिनाम् ॥ १६ ॥  
तटेतटेपटुवटैरुच्चैः पटुकुटीवृतम् । कुटजस्तवकैर्भान्तमधिष्ठितवकैरिव ॥ २० ॥  
करमर्दैः करीरैश्च करञ्जैश्चकरम्बकैः । सहस्रकरवद्भान्तमर्थिप्रत्युद्गतैः करैः ॥ २१ ॥  
नीराजितमिवोद्दीपं राजचम्पककोरकैः । सगुण्णशाल्मलीभिश्चजितपद्माकरश्रियम्

कचिच्चलदलैरुच्चैः कचित्काञ्चनकेतकैः । कृतमालैर्नक्तमालैः शोभमानं कचित्कचित्  
कर्कन्धुबन्धुजीवैश्च पुत्रजीवैर्विराजितम् । सतिन्दुकैर्दुदीभिश्चकरुणैः करुणालयम्  
गलन्मधूककुसुमैर्धरारूपधरंहरम् । स्वहस्तमुक्तमुक्ताभिरर्चयन्तमिवानिशम् ॥ २५ ॥  
सर्जाजुं नाञ्जनैर्बीजैर्व्यजनैर्वीज्यमानवत् । नारिकेलैः सखजूरैर्भृतच्छत्रमिवाम्बरे  
अमन्दैः पिचुमन्दैश्चमन्दारैः कोविदारकैः । पाटलातिन्निणीघोण्टाशाखोटैः करहाटकैः  
उदुण्डैश्चापिशेहुण्डैरेण्डैर्गुडपुष्पकैः । वकुलैस्तिलकैश्च तिलकाङ्कितमस्तकम्  
अक्षैः पल्लवैः शलुकीभिर्देवदारुहरिद्रुमैः । सदाफलसदापुष्पवृक्षवल्लीविराजितम् ॥  
पलाववङ्गमरिचकुलुञ्जनवनावृतम् । जम्बवाप्रातकमल्लताशैलुश्रीपणिवर्णितम् ॥  
शाकशङ्खवनेरभ्यं चन्दनैरक्तचन्दनैः । हरीतकी-कर्णिकार-धार्त्रीवन-विभूषणम् ॥  
द्राक्षावल्लीनागवल्लीकणावल्लीशतावृतम् । मल्लिकार्थुथिकाकुन्दमदयन्तासुगन्धिधनम्  
अमद्भ्रमरमालाभिर्मालतीभिरलङ्कृतम् । अलिच्छलागतं कृष्णं गोपीरन्तुमनेकशः  
नानामृगगणाकीर्णनानापक्षिविनादितम् । नानासरित्सरःस्रोतःपल्लवैः परितोवृतम्  
नुच्छश्रियः स्वर्गभूमीः परिहायागतैरिव । नानासुरनिकायैश्चविष्वग्भोगेच्छयोपितम्  
उत्सृजन्तमिवाध्वयं पत्रपुष्पैरितस्ततः । केकिकेकारवैर्दूरात्कुर्वन्तं स्वागतंकिल  
अथसूर्यशताभासं नभसिद्योतिताम्बरम् । नारदं दृष्ट्वाऽश्लोदूरात्प्रत्युज्जगाम तम्  
ब्रह्मसूनुवपुस्तेजोदूरीकृतदरीतमाः । तमागच्छन्तमालोक्य मानसं तमउज्जहां ॥  
ब्रह्मतेजःसमुद्भूतसाध्वसःसाधुसत्क्रियः । कठिनोपिपरित्यज्यधत्तेमृदुलतांकिल  
दृष्टामृदुलतांतस्य द्वैरूप्येऽपि स नारदः । मुमुदे सुतरां सन्तः प्रश्रयग्राह्यमानसाः ॥  
गृहानायान्तमालोक्य गुरुंवाऽगुरुमेववा । योऽगुरुन्प्रतां धत्ते स गुरुर्नगुरुर्गुरुः ॥ ४१ ॥  
तं प्रत्युच्चैः शिराः सोऽपि विनम्रतरकन्धरः ।

शैलस्त्विलामिलन्मौलिः प्रणनाम महामुनिम् ॥ ४२ ॥

तमुत्थाप्यकराग्राभ्यामाशीभिर्भिनन्द्य च । तदुद्दिष्टासनंभेजे मनसोपिसमुच्छ्रितम्  
सदध्नामधुनाज्येन नीराद्राक्षतदूर्वया । तिलैः कुशैः प्रसूनैस्तमप्राङ्गाध्यैरपूजयत् ॥  
गृहीताध्यैकिलश्रान्तं पादसम्वाहनादिभिः । गतश्रममथालोक्यवभाषेऽवनतोगिरिः

अद्यसद्यःपरिहृतं त्वदङ्घ्रिरजसारजः । त्वदङ्गसङ्गिमहसा सहसाऽप्यान्तरं तमः ॥  
सफलधिरहं चाद्य सुदिवाद्यवमेमुने ॥ प्राक्कृतैः सुकृतैरद्य फलितं मेचिरार्जितैः ॥ ४७

धराधरत्वं कुलिषु मान्यं मेऽद्य भविष्यति ।

इति श्रुत्वा तदा किञ्चिदुच्छ्वस्य स्थितवान्मुनिः ॥ ४८ ॥

पुनरुच्छ्वेकुलिवरः सम्भ्रमापन्नमानसः । उच्छ्वासाकारणं ब्रह्मन् ब्रूहि सर्वार्थकोविद !  
अदृष्टं तवनोदृष्टं यदिष्टं विष्टपत्रये । अनुक्रोशोऽत्रमयिचेदुच्यतां प्रणतोऽस्म्यहम्  
त्वदागमनजानन्दसन्दोहैर्मैदुरारवः । अलंनवक्तुमसकृत्तथाऽप्येकं वदाम्यहम् ॥  
धराधरणसामर्थ्यं मेवादौ पूर्वपूरुषैः । वर्ण्यते समुदायात्तदहमेको दध्रे धराम् ॥ ५२ ॥

गौरीगुरुत्वाद्विमवानादिपत्याच्च भूभृताम् ।

सम्बन्धित्वात्पशुपतेः स एकोऽमान्यभृत्सताम् ॥ ५३ ॥

नमेरुःस्वर्णपूर्णत्वाद्वत्तसानुतयाथवा । सुरसञ्जतयावापि क्वापि मान्योमतो मम ॥  
परंशतंनकिंशैला इलाकलनकेलयः । इहसन्तिसतां मान्या मान्यास्ते तु स्वभूमिषु  
मन्देहदेहसन्देहादुदयैकदयाश्रितः । निषधोनौषधिधरोऽप्यस्तोप्यस्तमितप्रभः ॥  
नीलश्चनीलीनिलयो मन्दरोमन्दलोचनः । सर्पालयःसमलयो रायं नावैतिरैवतः ॥

हेमकूटत्रिकूटाद्याः कूटोत्तरपदास्तु ते ।

किष्किन्धकौश्चसह्याद्या भारसह्या न ते भुवः ॥ ५८ ॥

इतिचिन्ध्यवचःश्रुत्वा नारदोऽचिन्तयद्भृदि । अखर्वगर्वसंसर्गो न महत्त्वाय कल्पते  
श्रीशैलमुख्याःकिंशैलानेहसन्त्यमलश्रियः । येषां शिखरमात्रादि दर्शनं मुक्तयेसताम्

अद्यास्य बलमालोक्य मितिध्यात्वाऽब्रवीन्मुनिः ।

सत्यमुक्तं हि भवता गिरिसारं विवृण्वता ॥ ६१ ॥

परंशैलेषु शैलेन्द्रो मेरुस्त्वामवमन्यते । मयानिःश्वसितंचैतत्त्वयिचापि निवेदितम्

अथवा मद्विधानां हि केयं चिन्ता महात्मनाम् ।

स्वस्त्यस्तु तुभ्यमित्युक्त्वा ययौ स व्योमवर्त्मनि ॥ ६३ ॥

गतेमुनौनिन्दस्वमतीवोद्विग्नमानसः । चिन्तामवापमहतींविन्ध्योबन्ध्यमनोरथः

विन्ध्य उवाच

धिग्जीवितं शास्त्रकलोऽभितस्य धिग्जीवितं चोद्यमवर्जितस्य ।

धिग्जीवितं ज्ञातिपराजितस्य धिग्जीवितं व्यर्थमनोरथस्य ॥ ६५ ॥

कथं भुनक्ति स दिवा कथं रात्रौस्वपित्यहो । रहःशर्मकथंतस्ययस्याभिभवनंरिपोः  
अहोदवाग्निदवधुस्तथामानसबाधते । बाधतेतुयथाचित्ते चिन्तासन्तापसन्ततिः  
युक्तमुक्तंपुराविद्विश्चिन्तामूर्तिः सुदारुणा । नमेषर्जेलङ्घनैर्वानचान्यैरुपशाम्यति ॥  
चिन्ताज्वरोमनुष्याणां भ्रुषांनिद्राबलंहरेत् । रूपमुत्साहवुद्धिश्चीजीवितञ्जनसंशयः  
ज्वरोव्यतीतेषडहे जीर्णज्वरइहोच्यते । असौचिन्ताज्वरस्तीव्रःप्रत्यहंनवतां व्रजेत्  
अन्योधन्वन्तरिर्नात्र चरकश्चरतीहन । नासत्यावपिनाऽसत्यावत्रचिन्ताज्वरे किल  
किंकरोमिक्कगच्छामिकथंमेरं जयाम्यहम् । उत्प्लुत्यतस्यशिरसिपतामिनपताम्यतः  
शक्रंकोपयतापूर्वमस्मद्गोत्रेण केनचित् । पक्षहीनः कृतोयत्र धिगपक्षस्य चेष्टितम्  
अथवासकथंमेरुस्तथोच्चैःस्पृष्टतेमया । भूमेर्भारभृतः प्रायो भवन्ति भ्रान्ति भूमयः  
अलीकवाक्त्वमथवासम्भायनारदेकथम् । ब्रह्मचारिणिवेदज्ञे सत्यलोकनिवासिनि  
युक्तायुक्तविचारोथ मादृशेनोपयुज्यते । पराक्रमेष्वशक्तानां विचारंग्राहते मनः ॥  
अथवाचिन्तनैरैतैः किंव्यर्थंविश्वकारकम् । विश्वेशंशरण्यायां समेवुद्धिं प्रदास्यति  
अनाथनाथःसर्वेषां विश्वनाथोहिगीयते । क्षणमनसि सञ्चिन्त्यभवेदित्थमसंशयम्  
एतदेवकरिष्यामि नेष्टंकालविलम्बनम् । विचक्षणैरुपेक्ष्योन वर्द्धमानौ परामयौ ॥  
मेरुप्रदक्षिणीकुर्यान्नित्यमेव दिवाकरः । सप्रहर्षगणोनूनं मन्यमानो बलाधिकम् ॥  
इतिनिश्चित्यविन्ध्याद्रिवृध्रेसमृध्रेक्षणः । अनन्तगगनस्यान्तं कुर्वद्भिः शिखरैरिव  
कैश्चित्सार्धविरोधोन कर्तव्यःकेनचित्कचित् । कर्तव्यश्चेत्प्रयत्नेनयथानोपहसेज्जनः

निरुद्धय ब्राध्नमध्वानं कृतकृत्य इवाद्रिराट् ।

स्वस्थोऽभवद्वाधीना प्राणिनां हि भविष्यता ॥ ८३ ॥

यमद्ययमकर्तासौ दक्षिणंप्रक्रमिष्यति । सकुलीनः सच श्रीमान्समहान्महितःस च  
यावत्स्वशक्तिं शक्तोऽपि न दर्शयति कर्हिचित् ।

तावत्स लङ्घ्यः सर्वेषां ज्वलनो दारुणो यथा ॥ ८५ ॥

इति चिन्तामहाभारं त्यक्त्वा तस्थौ स्थिरोद्यमः ।

आकाङ्क्षमाणस्तरणेरुदयं ब्राह्मणो यथा ॥ ८६ ॥

इति श्रीस्कान्दे महापुराण एकाशीतिसाहस्र्यां संहितायां तृतीये काशीखण्डे

पूर्वार्द्धे विन्ध्यवर्धनवर्णनं नाम प्रथमोऽध्यायः ॥ १ ॥

## द्वितीयोऽध्यायः

### सत्यलोकवर्णनम्

व्यास उवाच

सूर्यआत्मास्यजगतस्तस्थुषस्तमसोरिपुः । उदियायोदयगिरौ शुचिः प्रसृमरैः करैः

सम्बर्धयन् सतां धर्मान्यक्कुर्वन्तामसीं स्थितिम् ।

पद्मिनीं बोधयंस्त्वष्ट्रां रात्रौ मुकुलिताननाम् ॥ २ ॥

हव्यंकव्यंभूतवर्लिदेवादीनां प्रवर्तयन् । प्राह्मापराह्ममध्याह्नक्रियाकालं विजृम्भयन्

असतां हृदि वक्त्रेषु निर्दिशंस्तमसः स्थितिम् ।

यामिनीकालकलितं जगदुज्जीवयन् पुनः ॥ ४ ॥

यस्मिन्नभ्युदितेजातः सम्यक्पुण्यजनोदयः । अहोपरोपकरणं सद्यःफलतिनेतिचेत्

सायमस्तमितः प्रातः कथं जीवेद्रविः पुनः ।

सानुरागकरस्पर्शैः प्राचीमाश्वस्य खण्डिताम् ॥ ६ ॥

यामंभुजवातथाग्नेयीं ज्वलन्तीं विरहादिव । लवङ्गैलामृगमदचन्द्रचन्दनचर्चिताम्

ताम्बूलीरागरक्तौष्ठीं द्राक्षास्तवकसुस्तनीम् ।

लवलीवल्लिदोर्वल्लीं कङ्कोलीपल्लवाङ्गुलिम् ॥ ८ ॥

मलयानिलनिःश्वासां क्षीरोदकवराम्बराम् ।

त्रिकूटस्वर्णरत्नाङ्गीं सुवेलाद्रिनितम्बिनीम् ॥ ९ ॥

कावेरीगौतमीजङ्घां चोलचोलांशुकावृताम् ।

सह्यददुरवक्षोजां कान्तीकाञ्चीविभूषणाम् ॥ १० ॥

सुकोमलमहाराष्ट्रीवाग्विलासमनोहराम् ।

अद्यापि न महालक्ष्मीर्या विमुञ्चति सद्गुणाम् ॥ ११ ॥

सुदक्षदक्षिणामाशामाशानाथः प्रतस्थिवान् । क्रमन्तः सर्वमर्चन्तोहेलयाहेलिकस्यखम्

न शेकुरग्रतो गन्तुं ततोऽनूरुर्व्यजिज्ञपत् ॥ १३ ॥

अनूरुवान्

भानो ! मानोन्नतो विन्ध्यो निरुद्धश्च गगनस्थितः ।

स्पर्धते मेरुणा प्रेप्सुस्त्वद्दत्तान्तु प्रदक्षिणाम् ॥ १४ ॥

अनूरुवाक्यमाकर्ण्य सविताहृद्यचिन्तयत् । अहोगगनमार्गोपिरुद्धयते चातिविस्मयः

व्यास उवाच

सूरः शूरोपि किंकुर्यात्प्रान्तरेव तर्मनिस्थितः । त्वरावानपि कोरुद्धं मार्गमेको विलङ्घयेत्

राहुवाहुग्रहव्यग्रो यः क्षणनावतिष्ठति । शून्यमार्गे निरुद्धः स किकरोतु विश्विर्वला

योजनानां सहस्रे द्वे द्वे शते द्वे च योजने । योजनस्य निमेषार्धाद्यातिसोपिचिरं स्थितः

गते बहुतिथे काले प्राच्यौ दीच्याभृशार्दिताः । चण्डरश्मेः करवातपातसन्तापतापिताः

पाश्चात्या दाक्षिणात्याश्च निद्रामुद्रितलोचनाः ।

शयिता एव वीक्षन्ते सतारग्रहमम्बरम् ॥ २० ॥

अहो नाऽहस्कराभावान्निशानैवाऽनिशाकरात् ।

अस्तंगतर्क्षान्नभसः कः कालस्त्वेष नेक्ष्यते ॥ २१ ॥

ब्रह्माण्डं किमकाण्डे वै लयमेष्यति तत्कथम् । परापतन्ति नाद्यापि पारावारादस्ततः

स्वाहास्वधावपट्कारवर्जिते जगतीतले । पञ्चयज्ञक्रियालोपाच्चकम्पे भुवनत्रयम् ॥

सूर्योदयात्प्रवर्तन्ते यज्ञाद्याः सकलाः क्रियाः । ताभिर्यज्ञभुजां तृप्तिः सविता तत्र कारणम्

चित्रगुप्तादयः सर्वे कालं जानन्ति सूर्यतः । स्थितिः सर्गविसर्गाणां कारणं केवलं रविः



तत्सूर्यस्य गतिस्तम्भात् स्तम्भितं भुवनत्रयम् ।

यद्यत्र तत्स्थितं तत्र चित्रन्यस्तमिवाखिलम् ॥ २६ ॥

एकतस्तिमिरात्रैशादेकतस्तुदिवातपात् । बहूनां प्रलयोजातः कान्दिशीकमभूजगत्  
इतिव्याकुलितेलोके सुरासुरनरोगे । आः किमेतदकाण्डेभृदुरुर्दुर्दुवुः प्रजाः ॥ २८  
ततः सर्वसमालोक्य ब्रह्माणंशरणंययुः । स्तुवन्तो विविधैः स्तोत्रै रक्षरक्षेतिचावृवन्

देवा ऊचुः

नमो हिरण्यगर्भाय ब्रह्मणे ब्रह्मरूपिणे । अविज्ञातस्वरूपाय कैवलयायामृताय च ॥  
यन्नदेवा विजानन्ति मनोयत्रापि कुण्ठितम् । न यत्र वाक् प्रसरति नमस्तस्मै चिदात्मने  
योगिनो यंहृदाकाशे प्रणिधानेन निश्चलाः । ज्योतीरूपं प्रपश्यन्ति तस्मै श्रीब्रह्मणे नमः  
कालात्पराय कालाय स्वेच्छया पुरुषाय च । गुणत्रयस्वरूपाय नमः प्रकृतिरूपिणे  
विष्णवे सत्स्वरूपाय रजोरूपाय वेधसे । तमसे रूद्ररूपाय स्थिति सगान्तकारिणे ॥  
नमो बुद्धिस्वरूपाय त्रिधाहंकृतये नमः । पञ्चतन्मात्ररूपाय पञ्चकर्मेन्द्रियात्मने ॥  
नमो मनःस्वरूपाय पञ्चबुद्धीन्द्रियात्मने । क्षित्यादिपञ्चरूपाय नमस्ते विषयात्मने  
नमो ब्रह्माण्डरूपाय तदन्तर्वर्तिने नमः । अर्वाचीनपराचीनविश्वरूपाय ते नमः ॥ ३७  
अनित्यनित्यरूपाय सदसत्पतये नमः । समस्तभक्तकृपया स्वेच्छा विष्कृतविग्रहः ॥  
तव निःश्वसितं वेदास्तव स्वेदोऽखिलं जगत् । विश्वाभूतानि ते पादः शीर्ष्णोद्यौः समवर्तत  
नाभ्या आसीदन्तरिक्षं लोमानि च वनस्पतिः ।

चन्द्रमा मनसो जातश्चक्षुः सूर्यस्तव प्रभो ॥ ४० ॥

त्वमेव सर्वं त्वयि देव ! सर्वं स्तोता स्तुतिः स्तव्य इह त्वमेव ।

ईशात्वया वास्यमिदं हि सर्वं नमोस्तु भूयोऽपि नमो नमस्ते ॥ ४१ ॥

इति स्तुत्वा विधिं देवानिपेतुर्दण्डवत् क्षितौ । परितुष्टस्तदा ब्रह्मा प्रत्युवाच दिवौ कसः

ब्रह्मोवाच

यथार्थयाऽनया स्तुत्या तुष्टोऽस्मि प्रणताः सुराः ।

उत्तिष्ठत प्रसन्नोऽस्मि वृणुध्वं वरमुत्तमम् ॥ ४३ ॥

यः स्तोष्यत्यनया स्तुत्या श्रद्धावान् प्रत्यहं शुचिः ।

मां वा हरं वा विष्णुं वा तस्य तुष्टाः सदा वयम् ॥ ४४ ॥

दास्यामः सकलान् कामान् पुत्रान्पौत्रान्पशून्वसु ।

सौभाग्यमायुरारोग्यं निर्भरत्वं रणे जयम् ॥ ४५ ॥

पेहिकामुष्मिकान्भोगानपवर्गं तथाऽक्षयम् । यद्यदिष्टतमं तस्य तत्तत्सर्वं भविष्यति  
तस्मात्सर्वप्रयत्नेन पठितव्यः स्तवोत्तमः । अभीष्टदृष्टिख्यातः स्तवोऽयं सर्वसिद्धिदः

पुनः प्रोवाच तान्वेधाः प्रणिपत्योत्थितान् सुरान् ।

स्वस्थास्तिष्ठति भो यूयं किमत्रापि समाकुलाः ॥ ४८ ॥

एते वेदामूर्त्तिधरा इमा विद्यास्तथाखिलाः । सदक्षिणा अमीयज्ञाः सत्यं धर्मस्तपोदमः  
ब्रह्मचर्यमिदं चैवाकरुणा भारती त्वयम् । श्रुतिस्मृतीतिहासार्थचरितार्था अमीजनाः

नेह क्रोधो न मात्सर्यं लोभः कामोऽधृतिर्भयम् ।

हिंसा कुटिलता गर्वो निन्दासूयाऽशुचिः क्वचित् ॥ ५१ ॥

ये ब्राह्मणा ब्रह्मरतास्तपोनिष्ठास्तपोधनाः ।

मासोपवासपण्मासचातुर्मास्यादिसद्ब्रताः ॥ ५२ ॥

यातिव्रत्यरतानार्यो ये चान्ये ब्रह्मचारिणः । ते चामीपश्यत सुरायेषण्डाः परयोपिति  
मातापित्रोरमी भक्ता अमीगोग्रहणे हताः । व्रते दाने जपे यज्ञे स्वाध्याये द्विजतर्पणे  
तीर्थे तपस्युपकृतौ सदा चारादिकर्मणि । फलाभिलाषिणी बुद्धिर्न येषान्ते जना अमी  
गायत्रीजापनिरता अग्निहोत्रपरायणाः । द्विमुखीगोप्रदातारः कपिलादानतत्परः  
निःस्पृहा सोमपा ये वै द्विजपादोदपाश्च ये । मृताः सारस्वते तार्थद्विजशुश्रूषकाश्च ये  
प्रतिग्रहसमर्था हि ये प्रतिग्रहवर्जिताः । त एते मत्प्रिया विप्रास्त्यक्तीर्थप्रतिग्रहाः  
प्रयागे माघमासौ यैरुषः स्नातोऽमलात्मभिः । मकरस्थे रवौ शुद्धास्तश्मे सूर्यवर्चसः

वाराणस्यां पाञ्चनदे व्यहं स्नातास्तु कार्त्तिके ।

अमी ते तु शुद्धवपुषः पुण्यभाजोतिनिर्मलाः ॥ ६० ॥

स्नात्वा तु मणिकर्णिक्यां प्रीणिता ब्राह्मणा धनैः ।

त एते सर्वभोगाढ्याः कल्पं स्थास्यन्ति मत्पुरे ॥ ६१ ॥

ततःकाशीं समासाद्य तेनपुण्येननोदिताः । विश्वेश्वरप्रसादेन मोक्षमेष्यन्त्यसंशयम्  
अविमुक्ते कृतं कर्म यदल्पमपि मानवैः । श्रेयोरूपं तद्विपाको मोक्षं जन्मान्तरेष्वपि  
अहोवैश्वेश्वरे क्षेत्रे मरणादपि नो भयम् । यत्रसर्वेप्रतीक्षन्ते मृत्युं प्रियमिवातिथिम्  
ब्राह्मणेभ्यःकुक्षेत्रे यैर्दत्तं वसुनिर्मलम् । निर्मलाङ्गास्तएतेवै तिष्ठन्ति मम सन्निधौ  
पितामहं समासाद्य गयायां यःपितामहाः । तर्पिता ब्राह्मणमुखे तेषामेते पितामहाः  
न स्नानेन न दानेन न जपेन न पूजया । मल्लोकःप्राप्यते देवाः प्राप्यतेद्विजतर्पणात्

सोपस्कराणि वेश्मानि मुसलोत्खलादिभिः ।

यैर्दत्तानि सशयानि तेषां हर्म्याण्यमूनि वै ॥ ६८ ॥

ब्रह्मशालां कारयन्ति वेदमध्यापयन्ति च । विद्यादानञ्चयेक्युः पुराणंश्चावयन्तिच  
पुराणानि च ये दद्युःपुस्तकानि ददत्यपि । धर्मशास्त्राण्येदद्युस्तेपांवासोऽत्रमेपुरे  
यज्ञार्थञ्च विवाहार्थं व्रतार्थं ब्राह्मणाय वै । अखण्डं वसु ये दद्युस्तेऽत्रस्युर्वसुवर्चसः  
आरोग्यशालां यःकुर्याद्वैद्यपोषणतत्परः । आकल्पमत्रवसति सर्वभोगसमन्वितः  
मुक्तीकुर्वन्ति तीर्थानि ये चतुष्टावरोधतः । ममावरोधे ते मान्या औरसास्तनयाश्च  
विष्णोर्वा मम वा शम्भोर्ब्राह्मणा एव सुप्रियाः ।

तेषां मृत्या वयं साक्षाद्विचरामो महीतले ॥ ७४ ॥

ब्राह्मणाश्चैवगावश्च कुलमेकं द्विधाकृतम् । एकत्रमन्त्रास्तिष्ठन्ति हविरैकत्रतिष्ठति  
ब्राह्मणा जङ्गमं तीर्थं निर्मितं सार्वभौमिकम् ।

येषां वाक्योदकेनैव शुद्ध्यन्ति मलिना जनाः ॥ ७६ ॥

गावःपवित्रमतुलं गावोमङ्गलमुत्तमम् । यासां खुरोत्थितोरेणुर्गङ्गावारिसमो भवेत्  
शृङ्गाग्रे सर्वतीर्थानि खुराग्रे सर्वपर्वताः । शृङ्गयोरन्तरे यस्याःसाक्षाद्गौरी महेश्वरी  
दीयमानाश्च गां दृष्ट्वा नृत्यन्तिप्रपितामहाः । प्रीयन्तेऽप्यःसर्वे तुप्यामो देवतैः सह  
रौरुयन्ते च पापानि दारिद्र्यं व्याधिभिः सह ।

धात्रयः सर्वस्य लोकस्य गावो मातेव सर्वथा ॥ ८० ॥

गवां स्तुत्वा नमस्कृत्य कृत्वा चैव प्रदक्षिणाम् ।

प्रदक्षिणीकृतातेन सप्तद्वीपा वसुन्धरा ॥ ८१ ॥

या लक्ष्मीःसर्वभूतानां यादेवेषु व्यवस्थिता । श्रेनुरूपेणसादेवी मम पापं व्यपोहतु  
विष्णोर्वक्षसि या लक्ष्मीः स्वाहा चैव विभावसोः ।

स्वधा या पितृमुख्यानां सा श्रेनुर्वरदा सदा ॥ ८३ ॥

गोमयंमुनासाक्षाद्गोमूत्रं नर्मदा शुभा । गङ्गाक्षीरंतुयासां वै किं पवित्रमतः परम्  
गवामङ्गेषुतिष्ठन्ति भुवनानिचतुर्दश । यस्मात्तस्माच्छिवं मे स्यादिहलोके परत्र च  
इतिमन्त्रंसमुच्चार्य धेनूनां श्रेनुमेववा । योदद्याद् द्विजवर्याय ससर्वेभ्यो विशिष्यते  
मयाच विष्णुनासाङ्गं शिवेनच महर्षिभिः । विचार्यगोगुणान्नित्यं प्रार्थनेतिविधीयते  
गावो मे पुरतःसन्तु गावो मेसन्तुपृष्ठतः । गावोमेहृदयेसन्तु गवां मध्ये वसाम्यहम्  
नीराजयति योऽङ्गानि गवां पुच्छेन भाग्यवान् ।

अलक्ष्मीः कलहो रागास्तस्याङ्गाद्यान्ति दूरतः ॥ ८६ ॥

गोभिर्विप्रैश्चैवैश्च सतीभिः सत्यवादिभिः । अलुब्धैर्दानशीलैश्चसप्तभिर्धार्यतेमही  
ममलोकात्परोलोकोवैकुण्ठइतिगीयते । तस्योपरिष्ठात्कौमार उमालोकस्ततःपरम्  
शिवलोकस्तदुपरि गोलोकस्तत्समीपतः ।

गोमातरः सुशीलाद्यास्तत्र सन्ति शिवप्रियाः ॥ ९२ ॥

गवां शुश्रूषका ये च गोप्रदा ये च मानवाः । एषामन्यतमेलोकेते स्युःसर्वसमृद्धयः  
यत्र क्षीरवहा नद्योयत्र पायसकर्दमाः । न जरा बाधते यत्र तत्र गच्छन्ति गोप्रदाः  
श्रुतिस्मृतिपुराणज्ञा ब्राह्मणाः परिकीर्तिताः । तदुक्ताचारचरणा इतरे नामधारकाः

श्रुतिस्मृती तु नेत्रे द्वे पुराणं हृदयं स्मृतम् ।

श्रुतिस्मृतिभ्यां हीनोऽन्धः काणस्यादेकया चिना ॥ ९६ ॥

पुराणहीनाद्भृच्छून्यात्काणान्धावपि तौवरौ ।

श्रुतिस्मृत्युदितो धर्मपुराणे परिगीयते ॥ ९७ ॥

तद्ब्राह्मणायगौर्देयासर्वत्रसुखमिच्छता । न देयाद्विजमात्रायदातारं सोप्यधो नयेत्

यस्यधर्मेऽस्तिजिज्ञासायस्यपापाद्भयमहत् । श्रोतव्यानि पुराणानिधर्ममूलानितेनवै  
चतुर्दशसुविद्यासुपुराणंदीपउत्तमः । अन्धोऽपिनतदालोकात्संसारवधौकचित्पतेत्

श्रोतव्यानि पुराणानि वस्तव्यं जाह्नवीतटे ।

तर्पणीया द्विजा नित्यं ममलोकेप्सुभिःसदा ॥ १०१ ॥

इत्युद्देशान्मयाख्याता सत्यलोकव्यवस्थितिः ।

अभयं यद्वयातानां न भेतव्यञ्च हेसुराः ॥ १०२ ॥

स्पर्धते मेरुणाविन्ध्यो ब्रध्नाध्वपरिरोधकृत् । तदर्थमागतायूयं तदुपायं दिशामिवः  
ब्रह्मोवाच

अस्त्यगस्त्यस्तप्यमानस्तपउग्रमहातपाः । मैत्रावरुणिराधाय चित्तंविश्वेश्वरेविभौ  
अविमुक्ते महाक्षेत्रे सर्वेषां मुक्तिहेतुके । तारकस्योपदेशार्थंविश्वेशाऽधिष्ठितेस्वयम्  
याचध्वं तत्र गत्वा तं स वः कार्यं विधास्यति ।

तेनैकदाऽविता लोका वातापीत्वलभक्षणात् ॥ १०६ ॥

अतिमित्रं तत्र तेजो मित्रावरुणजे मुनौ । तदाप्रभृतिलोकेषु कोगस्त्यान्नैवविभ्यति  
इत्युक्त्वाऽन्तर्दध्रेःवेधास्तेऽपि प्रमुदिताननाः ।

देवाः परस्परं प्रोचुरहोधन्यतमा वयम् ॥ १०८ ॥

प्रसङ्गतोपिद्रष्टव्यौ काशीकाशीपतीशिवौ । अहोअहोभिर्वहुभिःफलितोनोमनोरथः  
उत्फुल्लपद्मनयना निर्मिताः सुकृताथिनः । तावेवचरणौ धन्यौकाशीमभिप्रयायिनौ

येयं कथा श्रुताऽस्माभिर्वेधसा समुदीरिता ।

तस्याः श्रवणजात्पुण्यात्प्राप्नुमस्त्वद्य काशिकाम् ॥ १११ ॥

एका क्रियाद्वयर्थकरी प्राप्यते पुण्यगौरवात् ।

एवं वदन्तो हृष्टास्याः सुराः काशीं समाययुः ११२ ॥

व्यास उवाच

इदंपुण्यतमाख्यानं ये श्राप्यन्तीहमानवाः । विधूय सर्वपापानिपुत्रदारसमन्विताः  
इह वंशं परिस्थाप्य भुक्त्वा सर्वसुखानि च ।

सत्यलोके चिरंस्थित्वा ततोऽयास्यन्ति शाश्वतम् ॥ ११४ ॥

इति श्रीस्कान्दे महापुराण एकाशीतिसाहस्र्यांसंहितायां चतुर्थे काशीखण्डे  
पूर्वार्द्धे सत्यलोकवर्णनं नाम द्वितीयोऽध्यायः ॥ २ ॥

## तृतीयोऽध्यायः

### अगस्त्याश्रमवर्णनम्

सूत उवाच

भगवन् ! भूतभव्येश! सर्वज्ञानमहानिधे ! । अवाप्यकाशींगीर्वाणैः किमकारिवदाच्युत

अधीत्येमां कथां दिव्यां न तृप्तिमधियाम्यहम् ।

शेवधिस्तपसां देवैरगस्तिः प्रार्थितः कथम् ॥ २ ॥

कथं विन्ध्योप्यवाप स्वां प्रकृतिं तादृगुन्नतः ।

तव वागमृताम्भोधौ मनो मे स्नातुमुत्सुकम् ॥ ३ ॥

इति कृत्स्नं समाकर्ण्य व्यासः पाराशरो मुनिः ।

श्रद्धावते स्वशिष्याय वक्तुं समुपचक्रमे ॥ ४ ॥

पाराशर उवाच

शृणुसूत! महाबुद्धे! भक्तिश्रद्धासमन्वितः । शुक्वैशम्पायनाद्याः शृण्वन्त्वेतेचबालकाः

ततोवाराणसीं प्राप्यगीर्वाणाः समहर्षयः । अविलम्बं प्रथमतो मणिकर्ण्यां स्विधानतः

सचैलमभिमज्ज्याथ कृतसन्ध्यादिसत्क्रियाः ।

सन्तर्प्य तर्प्यादिपितॄन् कुशगन्धतिलोदकैः ॥ ७ ॥

तीर्थवासाथिनः सर्वान् सन्तर्प्य च पृथक् पृथक् ।

रत्नैर्हिरण्यवासोभिरश्वाभरणधेनुभिः ॥ ८ ॥

विचित्रैश्च तथापात्रैः स्वर्णरौप्यादिनिर्मितैः । अमृतस्वादुपक्वान्नैः पायसैश्च सशर्करैः

सगोरसैरन्यदानैर्धान्यदानैरनेकधा । गन्धचन्दनकर्पूरैस्ताम्बूलैश्चारुचामरैः ॥ १० ॥  
 सन्तुलैर्मृदुपर्यङ्कैर्दोषिकादर्पणासनैः । शिविकादासदासीभिर्विमानैः पशुभिर्गृहैः ॥  
 चित्रध्वजपताकाभिरुल्लोचैश्चन्द्रचारुभिः । वर्षाशनप्रदानैश्च गृहोपस्करसंयुतैः ॥  
 उपानत्पादुकाभिश्च यतिनश्च तपस्विनः । योग्यैः पटदुकूलैश्च विविधैश्चित्ररत्नैः ॥  
 दण्डैः कमण्डलुयुतैरजिनैर्मृगसम्भवैः । कौपीनैस्त्वम्रैश्च परिचारककाञ्चनैः ॥ १४ ॥  
 मण्डैर्विद्यार्थिनामन्त्रैरतिथ्यर्थमहाधनैः । महापुस्तकसम्भारैर्लेखकानाञ्च जीवनैः ॥ १५ ॥  
 बहुधौषधदानैश्च सत्रदानैरनेकशः । ग्रीष्मेप्रपाथद्रविणैर्हमन्तैः शिशिरैश्च नैः ॥ १६ ॥  
 छत्राच्छादनिकाद्यर्थे वर्षाकालेचितैर्वहु । रात्रौपाठप्रदीपैश्च पादाभ्यञ्जनकादिभिः ॥  
 पुषाणपाठकांश्चापि प्रतिदेवालयं धनैः । देवालये नृत्यगीतकरणार्थैरनेकशः ॥ १८ ॥  
 देवालयसुधाकार्यैर्जीर्णोद्धारैरनेकधा । चित्रलेखनमूल्यैश्च रङ्गमालादिमण्डनैः ॥  
 नीराजनैर्गुग्गुलिभिर्दशाङ्गादिसुधूपकैः । कर्पूरैस्वर्तिकाद्यैश्च देवाचार्यैरनेकशः ॥ २० ॥  
 पञ्चामृतानां स्नपनैः सुगन्धस्नपनैरपि । देवार्थं मुखवासैश्च देवोद्यानैरनेकशः ॥  
 महापूजार्थमालयादिगुम्फनार्थं स्त्रिकालतः । शङ्खभेरीमृदङ्गादिवाद्यनादैः शिवालये  
 घण्टागडुकुकुम्भादिस्नानोपस्करभाजनैः । श्वेतैर्मार्जनवस्त्रैश्च सुगन्धैर्यक्षकर्मैः ॥  
 जपहोमैः स्तोत्रपाठैः शिवनामोच्चभाषणैः । रासक्रीडादि संयुक्तैश्चलनैः स प्रदक्षिणैः  
 एवमादिभिरुदण्डैः क्रियाकाण्डैरनेकशः ।

पञ्चरात्रमुपित्वा तु कृत्वा तीर्थान्यनेकशः ॥ २५ ॥

दीनानाथांश्च सन्तर्प्यन्तवाविश्वेश्वरं विभुम् । ब्रह्मचार्यादिनियमैस्तीर्थैर्वैष्णवैः प्रसाध्य च  
 पुनः पुनर्विश्वनाथं दृष्ट्वा स्तुत्वा प्रणम्य च । जग्मुः परोपकारार्थमगस्त्यत्र तिष्ठति  
 स्वनाम्ना लिङ्गमास्थाप्य कुण्डं कृत्वा तदग्रतः ।

शतरुद्रियसूक्तेन जपन्निश्चलमानसः ॥ २८ ॥

तं दृष्ट्वा दूरतो देवा द्वितीयमिव भास्करम् । ज्वलज्ज्वलनसङ्काशैर्द्वैतसर्वत्रसोज्ज्वलम्  
 साक्षात्किम्बाडवाग्निर्वाभूत्प्रायैतप्यते तपः । स्थाणुवन्निश्चलतरनिर्मलसन्मनो यथा  
 अथवा सर्वतैर्जासि श्रित्वेमां ब्राह्मणीं तनुम् ।

शीलयन्ति परं धाम शान्तं शान्तपदाप्तये ॥ ३१ ॥

तपनस्तप्यतेऽत्यर्थं दहनोपि हि दह्यते । यत्तीव्रतपसाद्यापि चपलाऽचपलाऽभवत् ॥  
 यस्याश्रमेऽत्र दृश्यन्ते हिंसा अपि समन्ततः ।

सत्त्वरूपा अमी सत्त्वास्त्यक्त्वा वैरं स्वभावजम् ॥ ३३ ॥

शुण्डादण्डेन करटिः सिंहं कण्डूयतेऽभयः । अष्टापदाङ्के स्वपितिकेसरीकेसरोद्धटः  
 सूकरः स्तब्धरोमापि विहाय निजयूथकम् । चरेद्वनशुनां मध्ये मुस्तान्यस्तेक्षणो बली  
 भूदारोपितभूदारं तथा कुर्याद्यथाऽन्यतः । सर्वाल्लिङ्गमयी काशी यतस्तद्वातियन्त्रितः  
 क्रोडीकृत्य क्रोडपोततरङ्गुः क्रीडयत्यहो । शार्दूलवालात्तुरसार्यं शार्दूलीमेणपोतकः  
 चलत्पुच्छोऽथ पिबति फेनिलेनाननेन वै । स्वपन्नं लोमशं भल्लं वानरश्चलद्दङ्गुलिः  
 यूकां सम्वीक्ष्य वीक्ष्यैव भक्षयेद्वन्तकोटिभिः ।

गोलाङ्गूला रक्तमुखा नीलाङ्गायूथनायकाः ॥ ३६ ॥

जातिस्वभावमात्सर्यं त्यक्तवैकत्रमन्ति च । शशाः क्रीडन्ति च वृकैस्तैः पृष्ठलुण्ठनैर्मुहुः  
 आगुश्चागुभुजः कर्णं कण्डूयते चलाननः । मयूरपुच्छपुटगो निद्रात्योतुः सुखाधिकम्  
 स्वकण्ठं घर्षयत्येव केकिकण्ठे भुजङ्गमः । भुजङ्गमफटापृष्ठे नकुलः स्वकुलोचितम्  
 वैरं परित्यज्य लुठेदुत्प्लुत्योत्प्लुत्य लीलया ।

आलोक्य मूपकं सर्पश्चरन्तं वदनाग्रतः ॥ ४३ ॥

शुधान्धोऽपि न गृह्णाति सोऽपि तस्माद्विभेति नो ।

प्रसूयमानां हरिणीं दृष्ट्वा कारुण्यपूर्णहृक् ॥ ४४ ॥

तद्दृष्टिपातं मुञ्चन्वैव्याघ्रोदूरं व्रजत्यहो । व्याघ्रीव्याघ्रस्य चरितं मुगीमृगविचेष्टितम्  
 उभे कथयतोऽन्योन्यं सख्याविच मुदान्विते ॥ ४५ ॥

दृष्ट्वाप्युदण्डकोदण्डं शवरं शम्बरो मृगः । धृष्टो न वर्तम्य जतिसोऽपि कण्डूयतेऽपितम्  
 रोहितोऽरण्यमहिपमुद्धर्षति निराकुलः । चमरी शवरीकेशैः संमिमीते स्वबालधिम  
 गवयः शल्यकश्चाऽयमुभावेकत्र तिष्ठतः । तीव्रमात्सर्यमुत्सृज्य मुनितेजोनियन्त्रितो  
 हुण्डौ च मुण्डयुद्धाय न सज्जेते जयैर्विणो । एणशावं शृगालोऽपि मृदुस्पृशति पाणिना

तृण्वन्ति तृणगुल्मादीञ्छापदास्त्वापदारूपदम् ।

लोकद्वये दुःखदं हि धिक्वन्तन्मांसस्य भक्षणम् ॥ ५० ॥

यः स्वार्थं मांसपचनं कुरुते पापमोहितः । यावन्त्यस्य तुरोमाणि तावत्सनरकेवसेत्  
परप्राणैस्तु ये प्राणान् स्वान्पुष्णन्ति हि दुर्धियः ।

आकल्पं नरकान् भुक्त्वा ते भुज्यन्तेऽत्रतैः पुनः ॥ ५२ ॥

जातुमांसं न भोक्तव्यं प्राणैः कण्ठगतैरपि । भोक्तव्यं तर्हि भोक्तव्यं स्वमांसं नेतरस्य च  
वरमेते श्वापदावै मैत्रावरुणिसेवया । येषां हि सने बुद्धिर्न तु हिंसापरा नराः ॥

वकोपि पलवले मत्स्यान्नाश्नात्यग्रे चरानपि ।

न महान्तोऽप्यमहतो मत्स्यामत्स्यानदन्ति वै ॥ ५५ ॥

एकतः सर्वमांसानि मत्स्यमांसं तथैकतः ।

स्मृतिः स्मृतेति किन्त्वेभिरतो मत्स्याञ्जहत्यमी ॥ ५६ ॥

श्येनोपि वर्तिकां दृष्ट्वा भवत्येष पराङ्मुखः । चित्रमत्रापि मधुपाभ्रमन्ति मलिनाशयाः  
सुचिरं नरकान् भुक्त्वामदिरापानलस्पटा । मधुपा एव जायन्ते भ्रान्तिभाजः पुनः पुनः  
अतएव पुराणेषु गाथेति परिगीयते । स्फुटार्थांश्च पुराणज्ञैर्ज्ञात्वा तत्त्वं पिनाकिनः  
क मांसं क शिवे भक्तिः क मद्यं क शिवाचनम् । मद्यमांसरतानाञ्च दूरेतिष्ठति शङ्करः  
विनाशिवप्रसादं हि भ्रान्तिः कापिन नश्यति । अतएव भ्रमन्त्येते भ्रमराः शिववर्जिताः  
इत्याश्रमचरान् दृष्ट्वा तिर्यञ्चोपि मुनीनिव । अबोधि विबुधैरित्थं प्रभावक्षेत्रजस्त्वयम्  
यतो विश्वेश्वरेणैते तिर्यञ्चोप्यत्र वासिनः । निधनावसरे मोच्यास्तारकस्योपदेशतः

ज्ञात्वा क्षेत्रस्य माहात्म्यं यो वसेत् कृतनिश्चयः ।

तं तारयति विश्वेशो जीवन्तमथवा मृतम् ॥ ६४ ॥

अविमुक्त रहस्यज्ञा मुच्यन्ते ज्ञानिनो नराः । अज्ञानिनोपि तिर्यञ्चो मुच्यन्तः गतकिल्बिषाः  
इत्याश्चर्यपरा देवा यावद्यान्त्याश्रमं मुनेः । तावत्पक्षिकुलं दृष्ट्वा भृशं मुमुदिरे पुनः ॥  
सारसोलक्ष्मणा कण्ठे कण्ठमाधाय निश्चलः । मन्यामहेन निद्रातिध्यायेद्विश्वेश्वरं किल  
कण्डूयमाना वरटा स्वचञ्चुपुटकोटिभिः । हंसं कामयमानं तु वारयेत्पक्षधूननैः

निरुद्धयमाना चक्रेण च कीक्रेद्धितभाषणैः । वदतीति किमत्रापि कामिता कामिनाम्बर

कलकण्ठः किलोत्कण्ठं मञ्जु गुञ्जति कुञ्जगः ।

ध्यानस्थः श्रोष्यति मुनिः पारावत्येति वार्यते ॥ ७० ॥

केकी केकां परित्यज्य मौनं तिष्ठति तद्वयात् ।

चकोरश्चन्द्रिकाभोक्ता नक्तव्रतमिवास्थितः ॥ ७१ ॥

पठन्ती सारिकासारं शुक्सम्बोधयत्यहो । अपारावारसंसारं सिन्धुपारप्रदः शिवः

कोकिलः कोमलालापैः कलयन् किल काकलीम् ।

कलिकालौ कलयतः काशिस्थान्नेति भाषते ॥ ७३ ॥

मृगाणां पक्षिणामित्थं दृष्ट्वा चेष्टां त्रिविष्टपम् । अकाण्डपातसंकष्टं निनिन्दुस्त्रिदशा बहु

वरमेते पक्षिमृगाः पशवः काशिवासिनः । येषां न पुनरावृत्तिर्न देवा न पुनर्भवाः ॥

काशीस्थैः पतितैस्तुल्या न वयं स्वर्गिणः क्वचित् ।

काश्यां पाताद्वयं नास्ति स्वर्गे पाताद्वयं महत् ॥ ७६ ॥

वरं काशीपुरीवासो मासोपवसनादिभिः ।

विचित्रच्छत्रसञ्ज्ञायं राज्यं नान्यत्र नीरिपु ॥ ७७ ॥

शशकैर्मशकैः काश्यां यत्पदं हेलयाप्यते । तत्पदं नाप्यतेऽन्यत्र योगयुक्त्यापियोगिभिः

वरं वाराणसीरङ्गो निःशङ्को यो यमादपि । न वयं त्रिदशा येषां गिरितोऽपीदृशीदशा

ब्रह्मणो दिवसाष्टांशे पदमैन्द्रं विनश्यति । सलोकपालं सार्कञ्च स चन्द्रग्रहतारकम्

परार्धद्वयनाशोऽपि काशीस्थो यो न नश्यति ।

तस्मात्सर्वप्रयत्नेन काश्यां श्रेयः समाचरेत् ॥ ८१ ॥

यत्सुखं काशिवासेऽत्र न तद्ब्रह्माण्डमण्डपे । अस्ति चेत्तत्कथं सर्वं काशीवासाभिलाषुकाः

जन्मान्तरसहस्रेषु यत्पुण्यं समुपार्जितम् । तत्पुण्यपरिवर्तेन काश्यां वासोऽत्र लभ्यते

लब्धोऽपि सिद्धिं नो यायाद्यदि क्रुद्धेयत्त्रिलोचनः ।

तस्माद्विश्वेश्वरं नित्यं शरण्यं शरणं व्रजेत् ॥ ८४ ॥

धर्मार्थकाममोक्षाख्यं पुरुषार्थचतुष्टयम् । अखण्डं हियथा काश्यां न तथान्यत्र कुत्रचित्

आलस्येनाऽपि यो यायाद् गृहाद्विश्वेश्वरालयम् ।

अश्वमेधाधिको धर्मस्तस्य स्याच्च पदे पदे ॥ ८६ ॥

यः स्नात्वोत्तरवाहिन्यां याति विश्वेशदर्शने । श्रद्धया परया तस्य श्रेयसोन्तो न विद्यते  
स्वर्धुनीदर्शनात्स्पर्शात्स्नानादाचमनादपि । सन्ध्योपासनतोजप्यात्तर्पणादेवपूजनात्  
पञ्चतीर्थावलोकाच्च ततो विश्वेश्वरक्षणात् । श्रद्धास्पर्शनपूजाभ्या धूपदीपादिदानतः  
प्रदक्षिणैस्तोत्रजपैर्नमस्कारैस्तु नर्तनैः । देवदेवमहादेव! शम्भो! शिवशिवेति च ॥  
धूर्जटे! नीलकण्ठेश! पिनाकिञ्छशिशेखर! । त्रिशूलपाणे! विश्वेश! रक्षरक्षेति भाषणैः  
मुक्तिमण्डपिकायाञ्च निमेषार्धोपवेशनात् । तत्र धर्मकथालापात् पुराणश्रवणादपि  
नित्यादिकर्मकरणात्तथातिथिसमर्चनैः । परोपकरणाद्यैश्च धर्मस्स्यादुत्तरोत्तरः ॥  
शुक्लपक्षे यथा चन्द्रः कलया कलयैधते । एवं काश्यां निवसतां धर्मराशिः पदेपदे

श्रद्धाबीजो विप्रपादाम्बुसिक्तः शाखाविद्यास्ताश्च तस्यो दशापि ।

पुष्पाण्यर्था द्वे फले स्थूलसूक्ष्मे मोक्षः कामो धर्मवृक्षोऽयमीड्यः ॥ ८५ ॥

सर्वार्थानामत्र दात्री भवानी सर्वान् कामान् पूरयेदत्र दुण्डिः ।

सर्वाञ्जन्तून् मोचयेदन्तकाले विश्वेशोऽत्र श्रोत्रमन्त्रोपदेशात् ॥ ८६ ॥

काश्यां धर्मस्तच्चतुष्पादरूपः काश्यामर्थः सोऽप्यनेकप्रकारः ।

काश्यां कामः सर्वसौख्यैकभूमिः काश्यां श्रेयस्तत्तु किं नात्र यच्च ॥ ८७ ॥

विश्वेश्वरो यत्र न तत्र चित्रं धर्मार्थकामामृतरूपरूपः ।

स्वरूपरूपः स हि विश्वरूपस्तस्मान्न काशीसदृशी त्रिलोकी ॥ ८८ ॥

इति ब्रुवाणा गीर्वाणा ददृशुस्तृजं मुनेः । होमधूपसुगन्धाढ्यं वटुभिर्वहुभिर्वृतम्

श्यामाकाञ्जलियाञ्जार्थमृषिकन्यानुयायिभिः ।

धृतोपग्रहदर्भास्यैर्मृगशवैरलङ्कृतम् ॥ १०० ॥

साद्रवत्कलकौपीनैर्वृक्षशाखावलम्बिभिः ।

वद्भुं विघ्नमृगान् दिक्षु वागुराभिरिवावृतम् ॥ १०१ ॥

पतिव्रताशिरोरत्नलोपामुद्राङ्घ्रिमुद्रया । मुद्रितं वीक्ष्य सन्नेमुः पर्णशालाऽङ्गुणसुराः

विसर्जितसमाधिञ्च धृतकर्णाक्षमालिकम् । अधिष्ठितवृसीपृष्ठं परमेष्ठिवदुत्कटम्  
पुरोऽगस्त्यं समालोक्य सर्वदेवाः सवासवाः । प्रहृष्टवदनाः प्रोचुः प्रोच्यैर्जयजयेति च  
मुनिस्तथाय तान्सर्वानुपावेश्य यथोचितम् ।

आशीर्भिरभिनन्द्याथ प्रपच्छाऽऽगमकारणम् ॥ १०५ ॥

व्यास उवाच

इदं पुण्यतमाख्यानं श्रुत्वा भक्तिसमन्वितः । पठित्वा पाठयित्वा च तत्र श्रद्धावताम्पुरः  
विधूय सर्वपापानि ज्ञात्वाऽज्ञात्वा कृतान्यपि । हंसवर्णेन यानेन गच्छेच्छिवपुरं ध्रुवम्  
इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे

ऽगस्त्याश्रमवर्णनं नाम तृतीयोऽध्यायः ॥ ३ ॥

चतुर्थोऽध्यायः

पतिव्रताख्यानवर्णनम्

सूत उवाच

मुनिपृष्टास्तदा देवा भगवंस्ते किमब्रुवन् । सर्वलोकहितार्थाय तदा ख्याहि महामुने!

श्रीव्यास उवाच

अगस्तिवचनं श्रुत्वा बहुमानपुरस्सरम् । धिषणाधिपतेरास्यं विबुधा व्यालुलोकिरे  
वाकपतिस्त्वाच

शृण्वगस्ते महाभाग देवा गमनकारणम् । धन्योऽसि कृतकृत्योऽसि मान्योऽसि महतामपि  
प्रत्याश्रमं प्रतिनगं प्रत्यरण्यं तपोधनाः । किन्नसन्ति मुनिश्रेष्ठकाचिदन्यं वते स्थितिः

तपोलक्ष्मीस्त्वयीहाऽस्ति ब्राह्मं तेजस्त्वयि स्थिरम् ।

पुण्यलक्ष्मीस्त्वयि परा त्वय्यौदार्यं मनस्त्वयि ॥ ५ ॥

पतिव्रतेयं कल्याणी लोपामुद्रासधर्मिणी ।

तवाङ्गच्छायया तुल्या यत्कथा पुण्यकारिणी ॥ ६ ॥

पतिव्रतास्वरुन्धत्या सावित्र्याऽप्यनसूयया ।

शाण्डिल्यया च सत्या च लक्ष्म्या च शतरूपया ॥ ७ ॥

मेनयाचसुनीत्याचसञ्ज्ञयास्वाहयातथा । यथैषा वर्ण्यतेऽप्रेष्ठानतथान्येति निश्चितम्  
भुङ्क्तेभुक्तेवयिमुनेतिष्ठतित्वयितिष्ठति । विनिद्रितेच निद्राति प्रथमं प्रतिबुध्यते  
अनलङ्कृतमात्मानं तवनो दर्शयेत्कचित् । कार्यार्थं प्रोषितेकापि सर्वमण्डनवर्जिता  
न च ते नामगृह्णीयात्तवायुष्यविवृद्धये । पुरुषान्तरनामापि न गृह्णाति कदाचन ॥  
आकृष्टाऽपिनवाक्रोशेत्ताडितापिप्रसीदति । इदंकुरुकृतंस्वामिन्मन्यतामिति वक्ति च

आहूता गृहकार्याणि त्यक्त्वा गच्छति सत्वरम् ।

किमर्थं व्याहृता नाथ! स प्रसादो विधीयताम् ॥ १३ ॥

नचिरं तिष्ठतिद्वारि न द्वारमुपसेवते । अदापितन्त्वयाकिञ्चित्कस्मैचिन्नददात्यपि  
पूजोपकरणं सर्वमनुक्ता साधयेत्स्वयम् । नियमोदकवर्हीं पि पत्रपुष्पाक्षतादिकम्  
प्रतीक्षमाणवसरं यथाकालोचितं हि यत् । तदुपस्थापयेत्सर्वमनुद्विग्नानिहृष्टवत्  
सेवतेभर्तु रच्छिष्टमिष्टमन्नं फलादिकम् । महाप्रसादइत्युक्त्वा पतिदत्तं प्रतीच्छति  
अविभज्य न चाश्नीयाद्देवपित्रतिथिष्वपि । परिचारकवर्गेषु गोषु भिक्षुकुलेषु च ॥  
संयतोपस्करादक्षा हृष्टाव्ययपराङ्मुखी । कुर्यात्स्वयाननुज्ञाता नोपवासव्रतादिकम्  
दूरतो वर्जयेद्देवा समाजोत्सवदर्शनम् । न गच्छेत्तीर्थयात्रादिविवाहप्रेक्षणादिषु ॥  
सुखंसुप्तं सुखीसीनं रममाणं दृच्छया । आन्तरेष्वपिकार्येषु पतिनोत्थापयेत्कचित्

स्त्रीधर्मिणी त्रिरात्रं तु स्वमुखं नैव दर्शयेत् ।

स्ववाक्यं श्रावयेन्नापि यावत्स्नाता न शुद्धितः ॥

सुस्नाता भर्तृवदनमीक्षतेऽन्यस्य न कचित् ।

अथवा मनसि ध्यात्वा पतिं भानुं विलोकयेत् ॥ २३ ॥

हरिद्रां कुङ्कुमञ्चैव सिन्दूरं कज्जलं तथा । कूर्पासकञ्चनामूलमाङ्गल्याभरणं शुभम्  
केशसंस्कारकवरीकरकर्णादिभूषणम् । भर्तुरायुष्यमिच्छन्ती दूरयेन्न पतिव्रता

नरजन्मानहेतुक्या तथाश्रमणया न च । न च दुर्भगया कापि सखित्वं कुरुते सती  
भर्तृ विद्वेषिणीं नारीं नैषा सम्भाषते कचित् ।

नैकाकिनी कचिद् भूयान्न नग्ना स्नाति च कचित् ॥ २७ ॥

नोलूखलेन मुसले न वर्द्धन्यां दूषयपि । न यन्त्रके न देहल्यांसतीचोपविशेत्कचित्  
विना व्यवायसमयं प्रागल्भ्यं न कचिच्चरेत् । यत्र यत्र रुचिर्भर्तुस्तत्रप्रेमवती सदा  
इदमेव व्रतं स्त्रीणामयमेव परो वृषः । इयमेका देवपूजाभर्तुर्वाक्यं न लङ्घयेत् ॥

क्लीबं वा दुस्वस्थं वा व्याधितं वृद्धमेव वा ।

सुस्थितं दुःखितं वापि पतिमेकं न लङ्घयेत् ॥ ३१ ॥

हृष्टा हृष्टे विषण्णास्या विषण्णास्ये प्रिये सदा ।

एकरूपा भवेत्पुण्या सम्पत्सु च विपत्सु च ॥ ३२ ॥

सर्पिलवणतैलादिक्षयेऽपि च पतिव्रता । पतिं नास्तीतिनब्रूयादायासेषु न योजयेत्  
तीर्थस्नानार्थिनी नारी पतिपादोदकं पिबेत् ।

शङ्करादपि विष्णोर्वा पतिरेकोऽधिकः स्त्रियः ॥ ३४ ॥

व्रतोपवासनियमं पतिमुलङ्घ्य या चरेत् । आयुष्यं हरतेभर्तुर्मृता निरयमृच्छति  
उक्ता प्रत्युत्तरं दद्याद्या नारीक्रोधतत्परा । सरमाजायते ग्रामे शृगाली निर्जने वने ॥  
स्त्रीणां हि परमश्चैको नियमः समुदाहृतः । अभ्यर्च्यचरणौभर्तुर्भोक्तव्यंकृतनिश्चयम्  
उच्चासनं न सेवेत न व्रजेत्परवेशमसु । न त्रपाकरवाक्यानि वक्तव्यानि कदाचन ॥

अपवादो न वक्तव्यः कलहं दूरतस्त्यजेत् ।

गुरुणां सन्निधौ कापि नोच्चैर्ब्रूयान्न वा हसेत् ॥ ३६ ॥

या भर्तारं परित्यज्य रहश्चरति दुर्मतिः । उलूका जायतेकूरा वृक्षकोटरशायिनी  
ताडिता ताडितुं चेच्छेत्सा व्याघ्री वृषदंशिका ।

कटाक्षयति याऽन्यं वै केकराक्षी तु सा भवेत् ॥ ४१ ॥

याभर्तारंपरित्यज्यमिष्टमश्नाति केवलम् । ग्रामेवासूकरीभूयाद्वल्गुर्वापिस्वविड्भुजा  
यात्वंकृत्वाप्रियं व्रूते मूका सा जायते खल । या सपत्नीं सदर्प्येत्तदुर्भगासापुनःपुनः

दृष्टिं विलुप्यभर्तुर्याकश्चिदन्यंसमीक्षते । काणाच्च विमुखाचापिकुरूपाचापिजायते  
बाह्यादायान्तमालोक्य त्वरिताचजलाशनैः । ताम्बूलैर्व्यजनैश्चैवपादसंवाहनादिभिः  
तथैवचाटुवचनैः खेदसन्नोदनैः परैः । या प्रियं प्रीणयेत्प्रीतात्रिलोकी प्रीणिता तथा  
मितं ददाति हिपितामितंभ्रातामितं सुतः । अमितस्यहिदातारं भर्तारं पूजयेत्सदा  
भर्ता देवो गुरुर्भर्ता धर्मतीर्थव्रतानि च । तस्मात्सर्वं परित्यज्य पतिमेकंसमर्चयेत्  
जीवहीनो यथा देहः क्षणादशुचितां व्रजेत् ।

भर्तृहीना तथा योपित्सुस्नाताप्यशुचिः सदा ॥ ४६ ॥

अमङ्गलेभ्यः सर्वेभ्यो विधवा त्यक्तमङ्गला ।

विधवा दर्शनात्सिद्धिः कापि जातु न जायते ॥ ५० ॥

विहायमातरञ्चैकां सर्वामङ्गलवर्जिताम् । तदाशिषमपि प्राज्ञस्त्यजेदाशाविषोपमाम्  
कन्याविवाहसमयेवाचयेगुरितिद्विजाः । भर्तुः सहचरीभूयाज्जीवतोऽजीवतोऽपिवा  
भर्ता सदाऽनुयातव्यो देहवच्छायया स्त्रिया ।

चन्द्रमाज्योत्स्नया यद्वद्विद्युत्वान् विद्युता यथा ॥ ५३ ॥

अनुव्रजति भर्तारं गृहात्पितृवचनं मुदा । पदेपदेऽश्वमेधस्य फलं प्राप्नोत्यसंशयम्  
व्यालग्राही यथा व्यालं बलादुद्धरतेबिलात् ।

एवमुत्क्रम्य दूतेभ्यः पतिं स्वर्गं नयेत्सती ॥ ५५ ॥

यमदूताः पलायन्ते सतीमालोक्यदूरतः । अपिदुष्कृतकर्माणंसमुत्सृज्य च तत्पतिम्  
न तथाविभीमोवह्नेर्नतथाविद्युतोयथा । आपतन्तीसमालोक्य वयं दूताः पतिव्रताम्  
तपनस्तप्यतेत्यन्तं दहनोपि च दहते । कम्पन्तेसर्वतेजांसि दृष्ट्वा पातिव्रतं महः  
यावत्स्वलोमसङ्ख्याऽस्ति तावत्कोट्ययुतानि च ।

भर्त्रा स्वर्गसुखं भुङ्क्तेरममाणा पतिव्रता ॥ ५६ ॥

धन्या सा जननी लोके धन्योऽसौ जनकः पुनः ।

धन्यः स च पतिः श्रीमान्येषां गेहे पतिव्रता ॥ ६० ॥

पितृवंश्या मातृवंश्याः पतिवंश्यास्त्रयस्त्रयः ।

पतिव्रतायाः पुण्येन स्वर्गसौख्यानि भुञ्जते ॥ ६१ ॥

शीलभङ्गेनदुर्वृत्ताः पातयन्तिकुलत्रयम् । पितुर्मातुस्तथा पत्युरिहामुत्रचदुःखिताः  
पतिव्रतायाश्चरणो यत्र यत्र स्पृशेद्भुवम् । तत्रेतिभूमिर्मन्येत नात्रभारोस्ति पावनी  
विभ्यत्पतिव्रतास्पर्शं कुरुते भानुमानपि ।

सोमो गन्धवहश्चापि स्वपावित्र्याय नान्यथा ॥ ६४ ॥

आपः पतिव्रतास्पर्शमभिलष्यन्ति सर्वदा ।

अद्य जाड्यविनाशो नो जातास्त्वद्याऽन्यपावनाः ॥ ६५ ॥

गृहेगृहे न किं नार्यो रूपलावण्यगर्विताः । परं विश्वेशभक्त्यैव लभ्यतेस्त्रीपतिव्रता  
भार्यामूलंगृहस्थस्यभार्यामूलंसुखस्यच । भार्या धर्मफलावाप्त्यैभार्यासन्तानवृद्धये  
परलोकस्त्वयंलोकोजीयतेभार्याया द्वयम् । देवपित्रतिथीज्यादिनाभार्यः कर्मचार्यंति  
गृहस्थः सहिविज्ञेयोरस्यगेहे पतिव्रता । ग्रसतेऽन्याप्रतिपदं राक्षस्या जरयाथवा  
यथा गङ्गाऽवगाहेनशरीरंपावनं भवेत् । तथा पतिव्रता दृष्ट्याशुभया पावनं भवेत्  
अनुयाति न भर्तारंयदिदेवात्कथञ्चन । तत्रापि शीलसंरक्ष्यं शीलभङ्गात्पतत्यधः  
तद्वैगुण्यादपिस्वर्गात्पतिः पतति नान्यथा । तस्याः पिताचमाताचभ्रातृवर्गस्तथैवच  
पत्यौमृतेचयायोषिद्वैधव्यंपालयेत्कचित् । सापुनः प्राप्यभर्तारंस्वर्गभोगान्समश्नुते  
विधवाकवरीबन्धो भर्तृबन्धाय जायते । शिरसोवपनं तस्मात्कार्यंविधवयासदा  
एकाहारः सदाकार्यो नद्वितीयः कदाचन । त्रिरात्रं पञ्चरात्रं वा पक्षव्रतमथापिवा  
मासोपवासंवाकुर्याच्चान्द्रायणमथापिवा । कृच्छ्रं पराकं वा कुर्यात्तप्तकृच्छ्रमथापि वा  
यवान्नैर्वाफलाहारैः शाकाहारैः पयोव्रतैः । प्राणयात्रांप्रकुर्वीतयावत्प्राणः स्वयंव्रजेत्

पर्यङ्कशायिनी नारी विधवा पातयेत्पतिम् ।

तस्माद्भूशयनं कार्यं पतिसौख्यसमीहया ॥ ७८ ॥

न चाङ्गोद्वर्तनंकार्यंस्त्रियाविधवया कश्चित् । गन्धद्रव्यस्यसंयोगो नैवकार्यस्तथापुनः  
तर्पणंप्रत्यहं कार्यंभर्तुः कुशतिलोदकैः । तत्पितुस्तत्पितुश्चापिनामगोत्रादिपूर्वकम्  
विष्णोस्तु पूजनं कार्यं पतिबुद्ध्या न चान्यथा ।



पतिमेव सदा ध्यायेद्विष्णुरूपधरं हरिम् ॥ ८१ ॥

यद्यदिष्टमंलोके यच्चपत्युःसमीहितम् । तत्तद्गुणवतेदेयं पतिप्रीणनकाम्यया  
वैशाखे कार्तिकेमाघेविशेषनियमांश्चरेत् । स्नानंदानं तीर्थयात्रां विष्णोर्नामग्रहंमुहुः  
वैशाखेजलकुम्भाश्चकार्तिकेवृत्तदीपकाः । माघेधान्यतिलोत्सर्गःस्वर्गलोकेविशिष्यते  
प्रपाकार्या चवैशाखे देवेदेयागलन्तिका । उपानद्ध्यजनंछत्रं सूक्ष्मवासांसिचन्दनम्  
सकपूरश्चताम्बूलं पुष्पदानं तथैव च । जलपात्राण्यनेकानितथा पुष्पगृहाणि च ॥

पानानि च विचित्राणि द्राक्षारम्भाफलानिच ।

देयानि द्विजमुख्येभ्यः पतिर्मे प्रीयतामिति ॥ ८७ ॥

ऊर्जे यवान्नमशनायादेकान्नमथवा पुनः । वृन्ताकं सूरणश्चैव शुक्रशिखीं च वर्जयेत्  
कार्तिके वर्जयेत्तैलं कार्तिके वर्जयेन् मधु ।

कार्तिके वर्जयेत्कांस्यं कार्तिके चापि सन्धितम् ॥ ८९ ॥

कार्तिकेमौननियमे घण्टाञ्चारुप्रदापयेत् । पत्रभोजीकांस्यपात्रं घृतपूर्णप्रयच्छति  
भूमिशय्याव्रतेदेया शय्याश्लक्षणा सतूलिका । फलत्यागेफलदेयं रसत्यागेचतद्रसम्

धान्यत्यागे च तद्धान्यमथवा शालयः स्मृताः ।

धेनूर्दद्यात्प्रयत्नेन सालङ्काराः सकाञ्चनाः ॥ ९२ ॥

एकतः सर्वदानानिदीपदानं तथैकतः । कार्तिके दीपदानस्यकलां नार्हन्तिषोडशीम्  
किञ्चिदभ्युदिते सूर्ये माघस्नानं समाचरेत् ।

यथाशक्त्या च नियमान् माघस्नायी समाचरेत् ॥ ९४ ॥

पक्वान्नैर्भोजयेद्विप्रान् यतिनोऽपि तपस्विनः ।

लङ्कैः फेणिकाभिश्च वटकेण्डरिकादिभिः ॥ ९५ ॥

घृतपक्वैः समरिचैः शुचिकपूरवासितैः । गर्भेशर्करयापूर्णैर्नैत्रानन्दैः सुगन्धिभिः ॥

शुष्केन्धनानांभारांश्चदद्याच्छीतापनुत्तये । कञ्चुकन्तूलगर्भश्चतूलिकांसूपवीतिकाम्  
मञ्जिष्ठारकवासांसि तथातूलवतीपटीम् । जातीफललवङ्गैश्च ताम्बूलानिबहून्यपि

कम्बलानि विचित्राणि निर्वातानि गृहाणि च ।

चतुर्थोऽध्यायः ] \* बृहस्पतिनाविन्ध्यवृद्धिनिषेधायप्रार्थनकरणम् \*

मृदुलाः पादरक्षाश्च सुगन्धगुद्रत्तनानि च ॥ ९६ ॥

घृतकम्बलपूजाभिर्महास्नानपुरः सरम् । कृष्णागुरुप्रभृतिभिर्गर्भागारे प्रधूपनैः ॥  
स्थूलवर्तिप्रदीपैश्च नैवेद्यैर्विविधैस्तथा । भर्तृस्वरूपभगवान् प्रीयतामितिचोच्चरेत्  
एवंविधैश्चविधवा विविधैर्नियमैर्व्रतैः । वैशाखान्कार्तिकान्माघानेवमेवातिवाहयेत्  
नाधिरोहेदनङ्वाहं प्राणैः कण्ठगतैरपि । कञ्चुकन्नपरीदध्याद्वासोनविकृतन्यसेत्  
अष्टा तुसुतान्किञ्चिन्नकुर्याद्भर्तृ तत्परा । एवं चर्यापरानित्यं विधवापि शुभा मता  
एवंधर्मसमायुक्ताविधवापिपतिव्रता । पतिलोकानवाप्नोतिन भवेत्कापिदुःखभाक्  
न गङ्गायातया भेदो या नारी पतिदेवता । उमाशिवसमासाक्षात्तस्मात्तापूजयेद्बुधः

बृहस्पतिरुवाच

गङ्गास्नानफलंत्वेतद्यज्ञातं तव दर्शनम् । लोपामुद्रे ! महामातर्भर्तृपादाम्बुजेक्षणे !

इति स्तुत्वा महाभागां राजपुत्रीं पतिव्रताम् ।

प्रणम्य च गुरुः प्राह मुनिं सर्वार्थकोविदः १०८ ॥

प्रणवस्त्वंश्रुतिरियंक्षमैपात्वंस्वयंतपः । सत्क्रियेयंफलंत्वं हि धन्योसीतिमहामुने  
इदं पातिव्रतं तेजो ब्रह्मतेजोभवान्परम् । तत्राप्येतत्तपस्तेजः किमसाध्यतमं तव ॥  
तवनाविदितं किञ्चित्तथापि च वदाम्यहम् । यदथमागतादेवाऽस्तन्मुनेऽन्ननिशामय

अयं शतमखः श्रीमान् वृत्रहा कुलिशायुधः ।

सिद्ध्यष्टकं हि यद् द्वारि द्वक्प्रसादं समीक्षते ॥ ११२ ॥

यस्य पुर्याः परिसरे कामधेनुव्रजश्चरेत् । यत्पौराःकल्पवृक्षाणांनित्यं छायासुशेरेते  
यद्रथ्यासुच तिष्ठन्ति ते चिन्तामणिकर्कराः । अयमग्निर्जगद्योनिर्धर्मराजस्त्वयं पुनः  
निर्भृतिर्वरुणोवायुःश्रीदरुद्रादयस्त्वमी । आराध्यन्तेचचारित्रैःसर्वकामार्थमीश्वराः

समभ्यर्थयितारोऽमी त्वं याच्यस्तु जगत्कृते ।

वाङ्मात्रोद्यमसाध्यन्तत् तव विश्वोपकारकम् ॥ ११६ ॥

कश्चिच्छैलो विन्ध्यनामा भानुमार्गावरोधकः ।

वर्धितःस्पर्धया मेरोस्तद्वृद्धिं त्वं निवारय ॥ ११७ ॥

ये च स्वभावकठिना ये च मार्गावरोधकाः ।

ये स्पर्धया वृद्धिमन्तस्तद्वृद्धिर्वर्धिताऽशुभा ॥ ११८ ॥

इति श्रुत्वा गुरोर्वाक्यमविचार्यमहामुनिः । क्षणंमुनिःसमाधाय तथेतिप्रत्युवाच ह  
साधयिष्यामि वः कार्यं विसर्जेति दिवौकसः ।

पुनश्चिन्तापरो भूत्वाऽगस्तिर्ध्यानपरोऽभवत् ॥ १२० ॥

वेदव्यास उवाच

इमंपतिव्रताऽध्यायंश्रुत्वास्त्रीपुरुषोपिवा । पापकञ्चुकमुत्सृज्यशक्रलोकंप्रयास्यति  
इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
पतिव्रताख्यानवर्णनं नाम चतुर्थोऽध्यायः ॥ ४ ॥

### पञ्चमोऽध्यायः

#### अगस्त्यप्रस्थानवर्णनम्

पाराशर उवाच

ततोऽध्यानेनविश्वेशमालोक्यसमुनीश्वरः । सूत प्रोवाचतां पुण्यांलोपामुद्रामिदं वचः  
अयिपश्यवराहो किमेतत्समुपस्थितम् । क्व तत्कार्यं क्व चवयंमुनिमार्गानुसारिणः  
येनगोत्रभिदागोत्रा विपक्षाहेलया कृताः । भवेत्कुण्ठितसामर्थ्यःसकथं गिरिमात्रके

कल्पवृक्षोऽङ्गणे यस्य कुलिशं यस्य चायुधम् ।

सिद्धयष्टकं हि यद् द्वारि स सिद्धेय प्रार्थयेद् द्विजम् ॥ ४ ॥

क्रियन्ते व्याकुलाःशैला अहो दावाग्निनाऽपि ये ।

तद्वृद्धिस्तम्भने शक्तिः क्व गता साऽऽशुशुक्षणेः ॥ ५ ॥

नियन्ता सर्वभूतानांयोसौदण्डधरःप्रभुः । स किं दण्डयितुं नालमेकतं प्रावमात्रकम्

आदित्या वसवो रुद्रास्तुषिताः समरुद्गणाः ।

विश्वेदेवास्तथा दस्रौ ये चान्येपि दिवौकसः ॥ ७ ॥

येषां दृक्पात्रमात्रेण पतन्ति भुवनान्यपि । ते किं समर्थानोकान्ते!नगवृद्धिनिषेधने

आज्ञातं कारणं तच्च स्मृतं वाक्यं सुभाषितम् ।

काशीमुद्दिश्य यद्रीतं मुनिभिस्तत्त्वदर्शिभिः ॥ ६ ॥

अविमुक्तं न मोक्तव्यं सर्वथैव मुमुक्षुभिः ।

किन्तु विघ्ना भविष्यन्ति काश्यांनिवसतां सताम् ॥ १० ॥

उपस्थितोऽयं कल्याणि! सोऽन्तरायो महानिह ।

न शक्यतेऽन्यथाकर्तुं विश्वेशो विमुखो यतः ॥ ११ ॥

काशीद्विजाशीर्भिरहो यदाप्ता कस्तां मुमुक्षुर्यदिवा मुमुक्षुः ।

प्राप्तं करस्थं स विसृज्य हृद्यं स्वकूपरं लेढि विमूढचेताः ॥ १२ ॥

अहोजना वालिशवत्किमेतां काशीं त्यजेयुः सुकृतैकराशिम् ।

शालूककन्दः प्रतिमज्जनं किं लभेत तद्वत्सुलभा किमेषा ॥ १३ ॥

भवान्तरावर्जितपुण्यराशिं कृच्छ्रैर्ममहर्द्धिर्हवगम्य काशीम् ।

प्राप्यापि किं मूढधियोऽन्यतो वै यियासवो दुर्गतिमुचियासवः ॥ १४ ॥

क्व काशिका विश्वपदप्रकाशिका क्व कार्यमन्यत्परितोऽतिदुःखम् ।

तत्पण्डितोन्यत्र कुतः प्रयाति किं जातिकूष्माण्डफलं ह्यजास्ये ॥ १५ ॥

काशीं प्रकाशीकृतपुण्यराशिं हा शीघ्रनाशी विसृजेन्नरः किम् ।

नूनं स्वनूनं सुकृतं तदीयं मदीयमेवं विवृणोति चेतः ॥ १६ ॥

नरो न रोगी यदिहाऽविहाय सहायभूतां सकलस्य जन्तोः ।

काशीमनाशीः सुकृतैकराशिमन्यत्र यातुं यततां न चान्यः ॥ १७ ॥

वित्रस्तपापांत्रिदशैर्दुरापां गङ्गा सदापां भवपाशशापाम् ।

शिवाविमुक्ताममृतैकशुक्तिं मुक्ता विमुक्तां न परित्यजति ॥ १८ ॥

हं होकिमंहोनिषिताः प्रलब्धा बन्धीयसायासभरेण काशीम् ॥ ।

प्रभूतपुण्यद्रविणैकपण्यां प्राप्याऽपि हित्वा क्व च गन्तुमुद्यताः ॥ १९ ॥

अहो जनानां जडता विहाय काशीं यदन्यत्र नयन्ति चेतः ।  
 परिस्फुरद्गाङ्गजलाभिरामां कामारिशूलान्धृतां लयेपि ॥ २० ॥  
 ररे भवे शोकजलैकपूर्णं पापेस्मलोकाः पतिताब्धिमध्ये ।  
 विद्राणनिद्राणविरोधिपापां काशीं परित्यज्य तरिं किमर्थम् ॥ २१ ॥  
 न सत्पथेनापि न योगयुक्त्या दानैर्न वा नैव तपोभिरग्रेः ।  
 काशीद्विजाशीभिर्हो सुलभ्या किं वा प्रसादेन च विश्वभर्तुः ॥ २२ ॥  
 धर्मस्तु सम्पत्तिभरैः किलोह्यतेप्यर्थो हि कामैर्वहुदानभोगकैः ।  
 अन्यत्र सर्वं स च मोक्ष एकः काश्यां न चान्यत्र तथा यथात्र ॥ २३ ॥  
 क्षेत्रं पवित्रं हि यथाऽविमुक्तं नान्यत्तथा यच्छ्रुतिभिः प्रयुक्तम् ।  
 न धर्मशास्त्रैर्न च तैः पुराणैस्तस्माच्छरण्यं हि सदाऽविमुक्तम् ॥ २४ ॥  
 स होवाचेति जावालिरारुणेऽसिरिडा मता ।

वरणा पिङ्गला नाडी तदन्तस्त्वविमुक्तकम् ॥ २५ ॥

सासुषुम्णापरानाडी त्रयंवाराणसीत्वसौ । तदत्रोत्क्रमणे सर्वजन्तूनां हि श्रुतौ हरः  
 तारकं ब्रह्म व्याचष्टे तेन ब्रह्मभवन्ति हि । एवं श्लोको भवत्येष आहुर्वेदेवादिनः ॥  
 भगवानन्तकालेऽत्र तारकस्योपदेशतः । अविमुक्ते स्थिताऽतृन्मोचयेन्नात्र संशयः ॥  
 नाविमुक्तसमं क्षेत्रं नाविमुक्तसमागतिः । नाविमुक्तसमं लिङ्गं सत्यं सत्यं पुनः पुनः  
 अविमुक्तं परित्यज्य योऽन्यत्र कुरुते रतिम् ।

मुक्तिं करतलान्मुक्त्वा सोऽन्यां सिद्धिं गवेप्येत ॥ ३० ॥  
 इत्थं सुनिश्चित्य मुनिर्महात्मा क्षेत्रप्रभावं श्रुतितः पुराणात् ।  
 श्रीविश्वनाथेन समं न लिङ्गं पुरी न काशीसदृशी त्रिकोट्याम् ॥ ३१ ॥  
 श्राकालराजश्च ततः प्रणम्य विज्ञापयामास मुनीश्वर्यः ।  
 आपृच्छनायाहमिहागतोस्मि श्रीकाशिपुर्यास्तु यतः प्रभुस्त्वम् ॥ ३२ ॥  
 हा कालराजप्रतिभूतमत्र प्रत्यष्टमिप्रत्यवनीसुतार्कम् ।  
 नाराधयेमूलफलप्रसूनैः किं मय्यनागस्यपराधदूकस्याः ॥ ३३ ॥

हा कालभैरव! भवानभितोभयार्तान्माभैष्ट चेतिभणनैःस्वकरं प्रसार्य ।  
 मूर्ति विधाय विकटां कटुपापभोक्त्रीं वाराणसीस्थितजनान्परिपाति किं न  
 हे यक्षराज! रजनीकरचारुमूर्ते! श्रीपूर्णभद्रसुतनायकदण्डपाणे !।  
 त्वमेव तपोजनितदुःखमवैषि सर्वं किं मां बहिर्नयसिकाशिनिवासिरक्षिन् ॥  
 त्वमन्नदस्त्वं किल जीवदाता त्वं ज्ञानदस्त्वं किल मोक्षदोऽपि ।  
 त्वमन्त्यभूषांकुरूपे जनानां जटाकलापैररगोऽद्रहारैः ॥ ३६ ॥  
 गणौत्वदीयौ किल सम्भ्रमोद्भ्रमावत्रस्थवृत्तान्तविचारकोविदौ ।  
 सम्भ्रान्तिमुत्पाद्य परामसाधून् क्षेत्रात्क्षणं दूरयतस्त्वमुष्मात् ॥ ३७ ॥  
 शृणु प्रभो! दुष्णिविनायकस्त्वं वाचं मदीयां तु रटाम्यनाथवत् ।  
 त्वत्स्थाः समस्ताः किल विघ्नपूगाः किमत्र दुर्वृत्तवदास्थितोऽहम् ॥ ३८ ॥  
 शृण्वन्त्वमी पञ्चविनायकाश्च चिन्तामणिश्चापि कर्पादनामा ।  
 आशागजाख्यौ च विनायकौ तौ शृणोत्वसौ सिद्धिं विनायकश्च ॥ ३९ ॥  
 परापवादो न मया किलोक्तः परापकारोपि मया कृतो न ।  
 परस्वबुद्धिः परदारबुद्धिः कृता मया नात्र क एष पाकः ॥ ४० ॥  
 गङ्गात्रिकालं परिसेविता मया श्रीविश्वनाथोपि सदा विलोकितः ।  
 यात्राः कृतास्ताः प्रतिपर्वं सर्वतः कोयं विपाको मम विघ्नहेतुः ॥ ४१ ॥  
 मातर्विशालाक्षि! भवानि! मङ्गले! ज्येष्ठे! शिसौभाग्यविधानसुन्दरि! ।  
 विश्वे! विधे! विश्वभुजे! नमोऽस्तुते श्रीचित्रघण्टे! विकटे! च दुर्गिके ! ॥ ४२ ॥  
 साक्षिण्य एताः किल काशिदेवताः शृण्वन्तु नस्वार्थमहं व्रजाम्यतः ।  
 अभ्यर्थितो देवगणैः करोमि किं परोपकाराय न किं विधीयते ॥ ४३ ॥  
 दधीचिरस्थितिं न किं पुरा ददौ जगत्त्रयं किं न ददेऽर्थिने बलिः ।  
 दत्तः स्म किं नो मधुकैटभौ शिरो बभूव ताक्ष्योऽपि च विष्णुवाहनम् ॥ ४४ ॥  
 आपृच्छय सर्वान् समुनीन् मुनीश्वरः सवालवृद्धानपि तत्र वासिनः ।  
 तृणानि वृक्षांश्च लताः समस्ताः पुरीं परिक्रम्य च निर्ययौ च ॥ ४५ ॥

प्रोषितस्य परितोऽपि लक्षणेनोच्चवर्त्मपरिवर्तिनोपि वा ।  
 चन्द्रमौलिमवलोक्य यास्यतः कस्यसिद्धिरिह नो परिरूपरेत् ॥ ४६ ॥  
 वरं हि काश्यां तृणवृक्षगुल्मकाश्चरन्ति पापं न चरन्ति नान्यतः ।  
 वयंचराणां प्रथमा धिगस्तु नो वाराणसीं हाऽद्य विहाय गच्छतः ॥ ४७ ॥  
 असि ह्यपस्पृश्य पुनः पुनर्मुनिः प्रासादमालाः परितोविलोकयन् ।  
 उवाच नेत्रे सरले प्रपश्यतं काशीं युवां क्व क्व पुरीत्वयं वत ॥ ४८ ॥  
 स्वैरं हसन्त्वद्य विधाय तालिकां मिथःकरेणापि करं प्रगृह्य ।  
 सीमा चराभूतगणाव्रजाम्यहं विहाय काशीं सुकृतैकराशिम् ॥ ४९ ॥  
 इत्थं विलप्य बहुशः स मुनिस्त्वगस्त्यस्तत्क्रौञ्चयुग्मवदहो अवलासहायः ।  
 मूर्च्छामवापमहतीं विरहीव जलपन् हाकाशि!काशि! पुनरेहिचदेहिदृष्टिम्  
 स्थित्वा क्षणं शिवशिवेति शिवेतिचोक्त्वा,

यावःप्रियेति कठिनाहि दिवौकसस्ते ।

किं न स्मरेस्त्रिजगतीसुखदानदक्षं व्यक्षं प्रहित्यमदनं यदकारि तैस्तु ॥  
 यावद्ब्रजेत्त्रिचतुराणिपदानिखेदात्स्वेदोदविन्दुकणिकाञ्चितभालदेशः ।  
 प्रत्युद्गमाऽकरणतः किल मे विनाशस्तावद्धराभयभरादिवसं चुकोच ॥ ५२ ॥  
 तपोयानमिवाख्य निमेषार्धेन वै मुनिः । अग्रे ददर्श तं विन्ध्यं रुद्राम्बरमथोन्नतम्  
 चकम्पे चाचलस्तूर्णं दृष्ट्वैवाग्रस्थितं मुनिम् ।

तमगस्त्यं सपत्नीकं वातापीत्वलवैरिणम् ॥ ५४ ॥

तपःक्रोधसमुत्थाभ्यांकाशीविरहजन्मना । प्रलयानलवत्तीव्रज्वलन्तं त्रिभिरग्निभिः  
 गिरिःखर्वतरोभूत्वाविविभ्रुरवनीमिव । आज्ञाप्रसादःक्रियतांकिङ्करोस्मीतिचाब्रवीत्

अगस्त्य उवाच

विन्ध्य! साधुरसि प्राज्ञ! माञ्च जानासि तत्त्वतः ।

पुनरागमनं चेन्मे तावत् खर्वतरो भव ॥ ५७ ॥

इत्युक्त्वा दक्षिणामाशां सनाथामकरोन्मुनिः ।

निजैश्चरणविन्यासैस्तयासाध्व्या तपोनिधिः ॥ ५८ ॥

गते तस्मिन्मुनिवरैवेपमानस्तदागिरिः । पश्यत्युत्कण्ठमिवचगतश्चेत्साध्वभूततः  
 अद्य जातःपुनरहं न शप्तो यदगस्तितना । न मया सदृशोधन्य इति मेने सवै गिरिः ॥

अरुणोऽपि च तत्काले कालज्ञोऽश्वानकालयत् ।

जगतस्वास्थ्यमवापोच्चैः पूर्ववद्भानुसञ्चरैः ॥ ६१ ॥

अद्य श्वो वा परश्वो वाप्यागमिष्यति वै मुनिः ।

इति चिन्तामहाभारैर्गिरिराक्रान्तवत्स्थितः ॥ ६२ ॥

नाद्यापि मुनिरायाति नाद्यापिगिरिरेधते । यथा खलजनानां हि मनोरथमहीरुहः ॥  
 विवर्धिपतियो नीचःपरासूयांसमुद्रहन् । दूरे तद्वृद्धिवार्तास्ताम्प्राग्वृद्धेरपि संशयः  
 मनोरथा न सिद्ध्येयुः सिद्धा नश्यन्त्यपि ध्रुवम् ।

खलानां तेन कुशलविश्वं विश्वेशरक्षितम् ॥ ६५ ॥

विधवानांस्तनायद्बुधैर्विलयन्ति च । उन्नम्योन्नम्यतत्रोच्चैस्तद्वत्खलमनोरथाः  
 भवेत्कूलङ्कषायद्दल्पवर्षेण कन्नदी । खलधिरेल्पवर्षेण तद्वत्स्यात्स्वकुलङ्कषा ॥  
 अविज्ञायान्यसामर्थ्यं स्वसामर्थ्यं प्रदर्शयेत् । उपहासमवाप्नोति तथैवायमिहाचलः

व्यास उवाच

गोदावरीतटं रम्यं विचरन्नपि वै मुनिः । नतत्याज च तं तापं काशीविरहजं परम्

उदीचीदिक् स्पृशमपि स मुनिर्मातरिभ्वनम् ।

प्रसार्य बाहुसंश्लिष्य काश्याःपृच्छेदनामयम् ॥ ७० ॥

लोपामुद्रेन सामुद्राकापीह जगतीतले । वाराणस्याःप्रदृश्येत तत्कर्तानयतो विधिः

क्वचित्तिष्ठन् क्वचिज्जलपन् क्वचिद्धावन् क्वचित्स्खलन् ।

क्वचिच्चोपविशंश्चेति बभ्रामेतस्ततो मुनिः ॥ ७२ ॥

ततो ब्रजन् ददर्शाऽग्रे पुण्यराशिस्तपोधनः ।

चञ्चच्चन्द्रशताभासां भाग्यवानिव सुश्रियम् ॥ ७३ ॥

विजित्य भानुना भानुं दिवापि समुदित्वराम् ।

निर्वापयन्तीमिव तां स्वचेतस्तापसन्ततिम् ॥ ७४ ॥

तत्रागस्त्यो महालक्ष्मीं ददृशे सुचिरं स्थिताम् ।

रात्रावब्जेषु सङ्कोचोदर्शोऽवजः कचिद्ब्रजेत् । क्षीरोदेमन्दरत्रासात्तदत्राध्युषितामिव  
यदारभ्यदधारैर्ना माधवो मानतः किल । तदारभ्य स्थितां नूनं सपत्नीर्ष्यावशादिव  
त्रैलोक्यं कोलरूपेण त्रासयन्तं महासुरम् । विनिहत्यस्थितां तत्र रम्ये कोलापुरेपुरे  
सम्प्राप्याथ महालक्ष्मीं मुनिर्वयः प्रणम्य च । तुष्टाववाग्भिरिष्टाभिरिष्टां हृष्टमानसः

अगस्तिरुवाच

मातर्नमामि कमले कमलायताक्षि! श्रीविष्णुहृत्कमलवासिनि! विश्वमातः ॥

क्षीरोदजे! कमलकोमलगर्भगौरि! लक्ष्मि! प्रसीद सततं नमतां शरण्ये ॥ ८० ॥

त्वं श्रीरुपेन्द्रसदनेमदनैकमातज्योत्स्नासि चन्द्रमसि चन्द्रमनोहरास्ये ॥

सूर्यप्रभाऽसि च जगत्त्रितये प्रभासि लक्ष्मि! प्रसीद सततं नमतां शरण्ये ॥

त्वं जातवेदसि सदा दहनात्मशक्तिर्वैधास्त्वया जगदिदं विविधं विदध्यात् ।

विश्वम्भरोऽपि विभृयादखिलं भवत्या लक्ष्मि! प्रसीद सततं नमतां शरण्ये !

त्वत्त्यक्तमेतदमले हरते हरोपि त्वं पासि हंसि विदधासि परावरासि ।

ईड्यो बभूव हरिरप्यमले त्वदाप्त्या लक्ष्मि! प्रसीद सततं नमतां शरण्ये ॥ ८३

शूरः स एव स गुणी स बुधः स धन्यो मान्यः स एव कुलशीलकलाकलापैः ।

एकः शुचिः स हि पुमान् सकलेपि लोके यत्रापतेत्तव शुभे! करुणाकटाक्षः ॥ ८४ ॥

यस्मिन्वसेः क्षणमहो पुरुषे गजेऽश्वे स्त्रिणे तृणे सरसि देवकुले गृहेऽन्ने ।

रत्ने पतत्रिणि पशौ शयने धरायां सश्रीकमेव सकले तदिहास्ति नान्यत् ॥ ८५ ॥

त्वत्स्पृष्टमेव सकलं शुचितां लभेत त्वत्त्यक्तमेव सकलं त्वशुचीह लक्ष्मि !

त्वन्नाम यत्र च सुमङ्गलमेव तत्र श्रीविष्णुपत्ति! कमले! कमलालयेऽपि ॥ ८६ ॥

लक्ष्मीं श्रियञ्च कमलां कमलालयाञ्च पद्मां रमां नलिनयुग्मकराञ्च माञ्च ।

क्षीरोदजाममृतकुम्भकरामिराञ्च विष्णुप्रियामितिसदा जपतां क दुःखम् ॥ ८७ ॥

इतिस्तुत्वा भगवतीं महालक्ष्मीं हरिप्रियाम् ।

प्रणनाम सपत्नीकः साष्टाङ्गं दण्डवन्मुनिः ॥ ८८ ॥

श्रीरुवाच

उत्तिष्ठोत्तिष्ठ भद्रं ते मित्रावरुणसम्भव ! पतिव्रते! त्वमुत्तिष्ठ लोपामुद्रे! शुभव्रते!  
स्तुत्यानया प्रसन्नाहं व्रियतां यद्बुद्धीप्सितम् । राजपुत्रिमहाभागे त्वमिहोपविशामले

त्वदङ्गलक्षणैरेभिः सुपवित्रैश्च ते व्रतैः ।

निर्वापयितुमिच्छामि दैत्यास्त्रैस्तापितां तनुम् ॥ ९१ ॥

इत्युक्त्वा मुनिपत्नीं तां समालिङ्ग्य हरिप्रिया ।

अलञ्चकार च प्रात्या बहुसौभाग्यमण्डनैः ॥ ९२ ॥

पुनराह मुने जाने तव हृत्तापकारणम् । स चेतनं दुनोत्येव काशीविश्लेषजोऽनलः ॥

यदा सदेवो विश्वेशो मन्दरंगतवान् पुरा । तदा काशीवियोगेन जाता तस्येदृशी दशा

तत्प्रवृत्तिं पुनर्ज्ञातुं ब्रह्माणं केशवं गणान् । गणेश्वरश्च देवांश्च प्रेषयामास शूलधृक्

ते च काशीगुणान् सर्वे विचार्य च पुनः पुनः ।

ब्रजन्त्यद्यापि न कापि तादृगस्ति क वा पुरी ॥ ९६ ॥

इति श्रुत्वाथ समुनिः प्रत्युवाच श्रियं ततः । प्रणिपत्य महाभागो भक्तिगर्भमिदं वचः

यदि देवो वरो मह्यं वरयोग्योऽस्म्यहं यदि । तदा वाराणसीप्राप्तिः पुनरस्त्वेषमे वरः

ये पठिष्यन्ति च स्तोत्रं त्वद्भक्त्या मत्कृतं सदा ।

तेषां कदाचित्सन्तापो माऽस्तु माऽस्तु दरिद्रता ॥ ९९ ॥

माऽस्तु चेष्टवियोगश्च माऽस्तु सम्पत्तिसंक्षयः ।

सर्वत्र विजयश्चाऽस्तु विच्छेदो माऽस्तु सन्ततेः ॥ १०० ॥

श्रीरुवाच

एवमस्तु मुने! सर्वं यत्त्वया परिभाषितम् । एतत्स्तोत्रस्य पठनं मसान्निध्यकारणम्

अलक्ष्मीः कालकर्णी च तद्गोहे न विशेषकचित् ।

गजाश्च पशुशान्त्यर्थमेतत्स्तोत्रं सदा जपेत् ॥ १०२ ॥

बालग्रहाभिभूतानां बालानां शान्तिकृत्परम् । भूर्जपत्रेलिखित्वा तु वध्नीयात्कण्ठदेशतः

इदं बीजरहस्यं मे रक्षणीयं प्रयत्नतः । श्रद्धाहीने न दातव्यं न देयञ्चाशुभौ क्वचित्  
अन्यच्च शृणुविप्रेन्द्रभविष्येद्वापरेभवान् । एकोनत्रिशकेब्रह्मन् सत्यं व्यासो भविष्यति  
तदा वाराणसीं प्राप्य सिद्धिं प्राप्स्यस्यभीप्सिताम् ।

व्यस्य वेदान् पुराणानि धर्मान्समुपदिश्य च ॥ १०६ ॥

हितञ्च तेवदाम्येकं साम्प्रतंतत्समाचर । पश्य किञ्चिदितोगत्वा स्कन्दमग्रे स्थितं प्रभुम्  
वाराणस्यारहस्यञ्च यथावच्छिन्नभाषितम् । तव तुष्टिकरं ब्रह्मन् कथयिष्यति षण्मुखः  
इति लब्ध्वा वरं सोऽथ महालक्ष्मीं प्रणम्य च ।

यथावगस्तिर्यत्रास्ति कुमारः शिखिवाहनः ॥ १०६ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे-  
ऽगस्त्यप्रस्थानं नाम पञ्चमोऽध्यायः ॥ ५ ॥

### षष्ठोऽध्यायः

#### तीर्थाध्यायवर्णनम्

पाराशर्य उवाच

शृणु सूत महाभाग कथां श्रुतिसहोदराम् । यां वै हृदि निधायैह पुरुषः पुरुषार्थभाक्  
ततः श्रीदर्शनानन्दसुधाधाराधुनीं मुनिः । अवगाह्य सपत्नीकः परां मुदमवाप सः ॥  
वह्नि कुण्डसमुद्भूतः सूतनिर्मलमानसः । शृणुष्वैकं पुराविद्विर्भाषितं यत्सुभाषितम्  
परोपकरणं येषां जागर्ति हृदये सताम् । नश्यन्ति विपदस्तेषां सम्पदः स्युः पदे पदे  
तीर्थस्नानैर्न सा शुद्धिर्वहुदानैर्न तत्फलम् । तपोभिरग्नैस्तन्नाप्यमुपकृत्या यदाप्यते  
परोपकृत्या यो धर्मो धर्मो दानादिसम्भवः । एकत्र तुलितौ धात्रा तत्र पूर्वोऽभवद्गुरुः ॥

परिनिर्मथ्य वाजालं निर्णीतमिदमेव हि ।

नोपकारात्परो धर्मो नापकारादत्र परम् ॥ ७ ॥

उपकर्तुं रगस्त्यस्य जातमेतन्निर्दर्शनम् । कतादृका शिजुं दुःखं कतादृक् श्रीमुखेक्षणम्  
करिकर्णाग्रचपलञ्जीवितं विविधं वसु । तस्मात्परोपकरणं कार्यमेकं विपश्चिता  
यल्लक्ष्मीनाममात्राप्त्या नरो नो माति कुत्रचित् ।

साक्षात्समीक्ष्य तां लक्ष्मीं कृतकृत्यो भवन्मुनिः ॥ १० ॥

गच्छन् यदृच्छया सोऽथ दूराच्छैलमैक्षत । यत्र साक्षान्निवसति देवः श्रीत्रिपुरान्तकः  
उवाच वचनं पत्नीं तदा प्रीतमना मुनिः । इह स्थितैव पश्य त्वं कान्ते कान्ततरं परम्  
श्रीशैलशिखरं श्रीमदिदन्तद्विद्विलोकनात् । पुनर्भवो मनुष्याणां भवेऽत्र न भवेत् क्वचित्  
गिरिश्चतुरशीत्यायं योजनानां हि विस्तृतः ।

सर्वलिङ्गमयो यस्मादतः कुर्यात्प्रदक्षिणम् ॥ १४ ॥

लोपामुद्रोवाच

किञ्चिद्विज्ञप्तुमिच्छामि यद्याज्ञा स्वामिनो भवेत् ।

ब्रूते हि याऽननुज्ञाता पत्या सा पतिता भवेत् ॥ १५ ॥

अगस्त्य उवाच

किंवक्तुकामादेवित्वं ब्रूहितस्त्वमशङ्किता । न त्वादृशीनां वाक्यं हि पत्युः खेदाय जायते  
नतः पप्रच्छ सा देवी प्रणम्य मुनिमानता । सर्वेषाञ्च हितार्थाय स्वसन्देहापनुत्तये

लोपामुद्रोवाच

श्रीशैलशिखरं दृष्ट्वा पुनर्जन्मन विद्यते । इदमेव हि सत्यञ्चेत्किमर्थं काशिरिष्यते ॥

अगस्तिरुवाच

आकर्ण्य वरारोहेः सत्यं पृष्ट्वं त्वयामले ! । निर्णीतमसकृच्चैतन्मुनिभिस्तत्त्वचिन्तकैः  
मुक्तिस्थानान्यनेकानि कृतस्तत्रापि निर्णयः ।

तानि ते कथयाम्यत्र दत्तचित्ता भव क्षणम् ॥ २० ॥

प्रथमं तीर्थराजन्तु प्रयागाख्यं सुविश्रुतम् । कामिकं सर्वतीर्थानां धर्मकामार्थमोक्षदम्  
नैमिषञ्च कुरुक्षेत्रं गङ्गाद्वारमवन्तिका । अयोध्या मथुरा चैव द्वारकाप्यमरावती  
सरस्वती सिन्धुसङ्गो गङ्गासागरसङ्गमः । कान्तीचञ्चयम्बकञ्चापिसप्तगोदावरीतटम्

कालञ्जरं प्रभासश्च तथा बदरिकाश्रमः । महालयस्तथोङ्कारक्षेत्रं वैपौरुषोत्तमम् ।  
गोकर्णोभृगुकच्छश्च भृगुतुङ्गश्च पुष्करम् । श्रीपर्वतादितीर्थानि धारातीर्थतथैव च ।  
मानसान्यपि तीर्थानि सत्यादीनि च वै प्रिये । एतानि मुक्तिदान्येव नात्र कार्या विचारणा ।  
गयातीर्थञ्च यत्प्रोक्तं तत्पितृणां हि मुक्तिदम् ।

पितामहानामृणतो मुक्तास्तत्तनया अपि ॥ २७ ॥

सधर्मिण्युवाच

मानसान्यपि तीर्थानि नान्युक्तानि महामते । कानि कानि च तानीह ह्येतदाख्यातुमर्हसि ।  
अगस्त्य उवाच

शृणु तीर्थानि गदतो मानसानि ममानये । येषु सम्यङ् नरः स्नात्वा प्रयाति परमांगतिम् ।  
सत्यं तीर्थं क्षमातीर्थं तीर्थमिन्द्रियनिग्रहः । सर्वभूतदयातीर्थं तीर्थमार्जवमेव च ।  
दानं तीर्थं दमस्तीर्थं सन्तोषस्तीर्थमुच्यते । ब्रह्मचर्यं परं तीर्थं तीर्थञ्च प्रियवादिता ।  
ज्ञानं तीर्थं धृतिस्तीर्थं तपस्तीर्थमुदाहृतम् । तीर्थानामपि तत्तीर्थं विशुद्धिर्मनसः परा ।  
न जलाप्लुतदेहस्य स्नानमित्यभिधीयते । स स्नातो यो दमस्नातः शुचिः शुद्धमनोमलः ।

यो लुब्धः पिशुनः क्रूरो दाम्भिको विषयात्मकः ।

सर्वतीर्थेष्वपि स्नातः पापो मलिन एव सः ॥ ३४ ॥

न शरीरमलत्यागान्नरो भवति निर्मलः । मानसे तु मले त्यक्ते भवत्यन्तः सुनिर्मलः ।  
जायन्ते च प्रियन्ते च जलेष्वेव जलौकसः । न च गच्छन्ति ते स्वर्गमविशुद्धमनोमला ।  
विगयेष्वतिसंरागो मानसो मल उच्यते । तेष्वेव हि विरागोऽस्य नैर्मल्यं समुदाहृतम् ।  
चित्तमन्तर्गतं दुष्टं तीर्थस्नानान्न शुद्ध्यति । शतशोथजलैर्धौतं सुराभाण्डमिवाशुचि ।  
दानमिज्यातपः शौचं तीर्थसेवाश्रुतं तथा । सर्वाण्येतानि तीर्थानि यदि भावो न निर्मल ।  
निगृहीतेन्द्रियग्रामो यत्रैव च वसेन्नरः । तत्र तस्य कुरुक्षेत्रं नैमिषं पुष्कराणि च ॥ ४० ॥  
ध्यानपूते ज्ञानजले रागद्वेषमलापहे । यः स्नाति मानसे तीर्थे स याति परमांगतिम् ।  
एतत्ते कथितं देवि मानसं तीर्थलक्षणम् । भौमानामपि तीर्थानां पुण्यत्वे कारणं शृणु ।

यथा शरीरस्योद्देशाः केचिन्मेध्यतमाः स्मृताः ।

तथा पृथिव्यामुद्देशाः केचित्पुण्यतमाः स्मृताः ॥ ४३ ॥

प्रभावादद्भुताद्भमेः सलिलस्य च तेजसा । परिग्रहान्मुनीनाञ्च तीर्थानां पुण्यता स्मृता ।  
तस्माद्भौमेषु तीर्थेषु मानसेषु च नित्यशः । उभयेष्वपि यः स्नातिसयाति परमांगतिम् ।  
अनुपोष्य त्रिरात्राणि तीर्थान्यनभिगम्य च । अदत्त्वा काञ्चनंगाश्च दरिद्रो नाम जायते ।  
अग्निष्टोमादिभिर्यज्ञैरिष्टा विपुलदक्षिणैः । न तत्फलमवाप्नोति तीर्थाभिगमनेन यत् ।  
यस्य हस्तौ च पादौ च मनश्चैव सुसंयतम् । विद्यातपश्च कीर्तिश्च सतीर्थफलमश्नुते ।  
प्रतिग्रहादुपावृत्तः सन्तुष्टो येन केनचित् । अहङ्कारविमुक्तश्च स तीर्थफलमश्नुते ॥  
अदम्भको निराग्भोलघ्वाहारोजितेन्द्रियः । विमुक्तः सर्वसङ्गैः स तीर्थफलमश्नुते ।  
अकोपनोऽमलमतिः सत्यवादी दृढव्रतः । आत्मोपमश्च भूतेषु स तीर्थफलमश्नुते ।

तीर्थान्यनुसरन् धीरः श्रद्धधानः समाहितः ।

कृतपापो विशुद्ध्येत किंपुनः शुद्धकर्मकृत् ॥ ५२ ॥

तिर्यग्योनि न वै गच्छेत्कुदेशे नैव जायते ।

न दुःखी स्यात्स्वर्गभावश्च मोक्षोपायश्च विन्दति ॥ ५३ ॥

अश्रद्धधानः पापात्मानास्तिकोऽच्छिन्नसंशयः । हेतुनिष्ठश्च पञ्चैतेन तीर्थफलभागिनः ।  
तीर्थानि च यथोक्तेन विधिना सञ्चरन्ति ये । सर्वद्वन्द्वसहाधीरास्ते नराः स्वर्गभागिनः ।  
तीर्थयात्राश्चिकीर्षुः प्राग्विधायोपोषणं गृहे ।

गणेशञ्च पितृन् विप्रान्सार्धं पूज्य कृत्या प्रपूज्य च ॥ ५६ ॥

कृतपारणको हृष्टो गच्छेन्नियमभृक्पुनः । आगत्याभ्यर्च्य च पितृन् यथोक्तफलभागभवेत् ।  
न परीक्ष्यो द्विजस्तीर्थेष्वन्नाथी भोज्य एव च । सक्तुभिः पिण्डदानञ्च चरुणापायसेन च ।  
कर्तव्यमृषिभिर्द्वष्टं पिण्याकेन गुडेन च । श्राद्धं तत्र प्रकर्तव्यमर्घ्यावाहनवर्जितम् ॥

अकालेऽप्यथवा काले तीर्थे श्राद्धञ्च तर्पणम् । अविलम्बेन कर्तव्यं नैव विघ्नं समाचरेत् ।  
तीर्थं प्राप्य प्रसङ्गेन स्नानं तीर्थे समाचरेत् ।

स्नानजं फलमाप्नोति तीर्थयात्राश्रितं न च ॥ ६१ ॥

नृणां पापकृतां तीर्थपापस्य शमनं भवेत् । यथोक्तफलदं तीर्थं भवेच्छ्रद्धात्मनां नृणाम् ।

षोडशांशं सलभतेयः परार्थश्च गच्छति । अर्धतीर्थफलं तस्ययः प्रसङ्गेन गच्छति ॥  
कुशप्रतिकृतिं कृत्वा तीर्थवारिणि मज्जयेत् । मज्जयेच्च यमुद्दिश्य सोष्टमांशं लभेत वै  
तीर्थोपवासः कर्तव्यः शिरसो मुण्डनं तथा । शिरो गतानि पापानि यान्ति मुण्डनतो यतः  
यदहितीर्थप्राप्तिः स्यात्ततो हः पूर्ववासरे । उपवासस्तु कर्तव्यः प्राप्ताहि श्राद्धदो भवेत्  
तीर्थप्रसङ्गात्तीर्थाङ्गमप्युक्तं त्वत्पुरो मया । स्वर्गसाधनमेवैतन्मोक्षोपायश्च वै भवेत्

काशी कान्ती च मायाख्या त्वयोध्या द्वारवत्यपि ।

मथुरावन्तिका चैताः सप्तपुर्योऽत्र मोक्षदाः ॥ ६८ ॥

श्रीशैलो मोक्षदः सर्वः केदारोपि ततोऽधिकः ।

श्रीशैलाच्चापि केदारात्प्रयागं मोक्षदं परम् ॥ ६९ ॥

प्रयागादपि तीर्थाग्र्यादविमुक्तं विशिष्यते । यथा विमुक्ते निर्वाणं तथा काप्यसंशयम्  
अन्यानि मुक्तिक्षेत्राणि काशीप्राप्तिकराणि च ।

काशीं प्राप्याऽपि मुच्येत नान्यथा तीर्थकोटिभिः ॥ ७१ ॥

अत्रार्थे कथयिष्ये ह्यमितिहासं पुरातनम् । यथाविष्णुगणैरुक्तं द्विजाय शिवशर्मणे ॥

तीर्थाध्यायमिमं श्रुत्वा नरो नियतमानसः ।

श्रावयित्वा द्विजांश्चापि श्रद्धाभक्तिसमन्वितान् ॥ ७२ ॥

क्षत्रियान्धर्मनिरतान् वैश्यान्सन्मार्गवर्तिनः ।

शूद्रान्द्विजेषु भक्तांश्च निष्पापो जायते द्विजः ॥ ७४ ॥

इति श्रीस्कान्दे महापुराणे एकाशीतिसाहस्र्यां संहितायां चतुर्थे काशीखण्डे

तीर्थाध्यायवर्णनं नाम षष्ठोऽध्यायः ॥ ६ ॥

## सप्तमोऽध्यायः

### सप्तपुरीवर्णने शिवशर्मविप्रकथानकवर्णनम्

अगस्तिरुवाच

मथुरायां द्विजः कश्चिद्भृद्भूदेवसत्तमः । तस्य पुत्रो महातेजाः शिवशर्म इति विश्रुतः

अधीत्य वेदान्विधिवदर्थं विज्ञाय तत्त्वतः । पठित्वा धर्मशास्त्राणि पुराणान्यधिगम्य च

अङ्गान्यभ्यस्य तर्काश्च परिलोड्य समन्ततः ।

मीमांसाद्वयमालोक्य धनुर्वेदं विगाह्य च ॥ ३ ॥

आयुर्वेदं विचार्य अपि नाट्यवेदे कृतश्रमः । अर्थशास्त्राण्यनेकानि प्राप्याश्वगजचेष्टितम्

कलासु च कृताभ्यासो मन्त्रशास्त्रविचक्षणः ।

भाषाश्च नानादेशानां लिपीर्ज्ञात्वा विदेशजाः ॥ ५ ॥

अर्थानुपाज्य धर्मेण भुक्त्वा भोगान्यदृच्छया ।

उत्पाद्य पुत्रान्सुगुणांस्तेभ्यो ह्यर्थं विभज्य च ॥ ६ ॥

यौवनं गत्वरं ज्ञात्वा जरां दृष्ट्वा श्रितां श्रुतिम् । चिन्तामवाप महतीं शिवशर्मा द्विजोत्तमः

पठतो मे गतः कालस्तथोपार्जयतो धनम् । नाराधितो महेशानः कर्मनिर्मूलनक्षमः ॥

न मया तोषितो विष्णुः सर्वपापहरो हरिः । सर्वकामप्रदो नृणां गणेशो नाचितो मया

तमस्तोमहरः सूर्यो नाचितो वै मया क्वचित् । महामायाजगद्धार्त्रा न ध्याता भवबन्धहृत्

न प्राणिता मया देवा यज्ञैः सर्वैः समृद्धिदाः । तुलसीवनशुश्रूषा न कृता पापशान्तये ॥

न मया तर्पिता विप्रा मृष्टा नैर्मधुरैरसैः । इहापि च परत्रापि विपदामनुत्तरकाः ॥

बहुपुष्पफलोपेताः सुच्छायाः स्निग्धपल्लवाः । पथि नारोपिता वृक्षा इहामुत्र फलप्रदाः

दुकूलैः स्वानुकूलैश्च चोलैः प्रत्यङ्गभूषणैः । नालङ्कृताः सुवासिन्य इहामुत्र सुवासदाः

द्विजाय नोर्वरा दत्ता यमलोकनिवारिणी । सुवर्णं न सुवर्णाय दत्तं दुरितहृत्परम्

नाऽलङ्कृता सवत्सा गौः पात्राय प्रतिपादिता ।



इह पापापहन्त्याशु सप्तजन्मसुखावहा ॥ १६ ॥

ऋणापनुत्तयेमातुःकारितोनजलाशयः । नातिथिस्तोषितः कापि स्वर्गमार्गप्रदर्शकः

छत्रोपानत्कुण्डिकाश्च नाध्वगाय समर्पिताः ।

यास्यतः संयमिन्यां हि स्वर्गमार्गसुखप्रदाः ॥ १८ ॥

न च कन्याविवाहार्थं वसु काऽपि मयार्पितम् ।

इह सौख्यसमृद्धयर्थं दिव्यकन्यार्पकं दिवि ॥ १९ ॥

न वाजपेयावभृथे स्नातो लोभवशादहम् । इह जन्मनि चान्यास्मन्बहुमृष्टान्नपानदे

न मया स्थापितं लिङ्गं कृत्वा देवालयं शुभम् ।

यस्मिन्संस्थापिते लिङ्गे विश्वं संस्थापितं भवेत् ॥ २१ ॥

विष्णोरायतनं नैव कृतं सर्वसमृद्धिदम् । न च सूर्यगणेशानां प्रतिमाः कारितामया

न गौरी न महालक्ष्मीश्चित्रेपि परिलेखिते । प्रतिमाकरणेष्वैषानकुरूपो न दुर्भगः ॥

सुसूक्ष्माणि विचित्राणि नोऽज्ज्वलान्यम्बराण्यपि ।

समर्पितानि विप्रेभ्यो दिव्याम्बरसमृद्धये ॥ २४ ॥

न तिलाश्च घृतेनाक्ताःसुसमिद्धे हुताशने । हुतावै मन्त्रपूताश्च सवपापापनुत्तये ॥

श्रीसूक्तं पावमानीच ब्राह्मणोमण्डलानिच । जप्तं पुरुषसूक्तं पापारिशतरुद्रियम् ॥

अश्वत्थसेवानकृतात्यक्त्वाचार्यं त्रयोदशीम् । सद्यःपापहरासाहिनरात्रौ न भृगोर्दिने

शयनीयं न चोत्सृष्टं मृदुलाच प्रतूलिका । दीपीदर्पणं संयुक्तं सर्वभोगसमृद्धिदम्

अजाश्वमहिषी मेरी दासीकृष्णाजिनं तिलाः ।

सकरम्भास्तोयकुम्भानाऽऽसनं मृदुपादुके ॥ २६ ॥

पादाभ्यङ्गं दीपदानं प्रपादानं विशेषतः । व्यजनं वस्त्रताम्बूलं तथान्यं मुखवासकृत् ॥

नित्यश्राद्धं भूतवलितथाऽतिथिसमर्चनम् । विशन्त्यन्यानिदत्त्वाचप्रशस्यानियमालये

न यमं यमदूतांश्च नयामीरपियातनाः । पश्यन्ति ते पुण्यभाजो नैतच्चापि कृतंमया

कृच्छ्रचान्द्रायणादीनि तथा नक्तव्रतानि च ।

शरीरशुद्धिकारीणि न कृतानि क्वचिन्मया ॥ ३३ ॥

गवाहिकश्च नोदत्तं गोकेण्डूतिर्नवै कृता । नोद्धृतापङ्कमग्नौगौर्गौलोकसुखदायिनी

नार्थिनःप्रार्थितैरर्थैकृतार्थाहिमयाकृताः । देहिदेहीतिजल्पाकोभविष्याम्यन्यजन्मनि

न वेदा न च शास्त्राणि नार्थो दारा न नो सुतः ।

न क्षेत्रं न च हर्म्यादि मा यान्तमनुयास्यति ॥ ३६ ॥

शिवशर्मैति सञ्चिन्त्य बुद्धिं सन्धायसर्वतः । निश्चिकायमनस्येवंभवेत्क्षेमतरं मम

यावत्स्वस्थोऽस्तिमे देहो यावन्नेन्द्रियविक्रवः ।

तावत्स्वश्रेयसां हेतुं तीर्थयात्रां करोम्यहम् ॥ ३८ ॥

दिनानिपञ्चषाण्येवमतिवाह्यगृहेद्विजः । शुभेतिथौ शुभेवारे शुभलग्नवले द्विजः ॥

उपोष्य रजनीमेकां प्रातःश्राद्धं विधाय च ।

गणेशान्ब्राह्मणान्नत्वा भुक्त्वा प्रस्थितवान्सुधीः ॥ ४० ॥

इति निश्चित्य निर्वाणपदनिःश्रेणिकां पराम् ।

सर्वेषामेव जन्तूनां तत्र संस्थितिकारिणाम् ॥ ४१ ॥

अथ पन्थानमाक्रम्य कियन्तमपि स द्विजः ।

मुहूर्तं पथिविश्रम्याऽचिन्तयत्प्राक् क्रयाम्यहम् ॥ ४२ ॥

भुवितीर्थान्यनेकानि लोलमायुश्चलंमनः । ततःसप्तपुरीर्यायां सर्वतीर्थानि तत्र यत्

अयोध्याश्च पुरीं गत्वा सरयूमवगाह्य च । तत्तत्तीर्थेषु सन्तर्प्य पितृन्पिण्डप्रदानतः

पञ्चरात्रमुपित्वा तु ब्राह्मणान्परिभोज्य च । प्रयागगमगद्विप्रस्तीर्थराजं सुहृद्वत् ॥

मिताऽसितेसरिच्छ्रेयत्रास्तांसुरदुर्लभे । यत्राप्लुतो नरःपापःपरम्ब्रह्माधिगच्छति

अत्रंजपापतेः पुण्यं सर्वेषामेवदुर्लभम् । लभ्यतेपुण्यसम्भारैर्नान्यथाऽर्थस्यराशिभिः

दमयन्तीं कलिकालंकलिन्दतनयां शुभाम् ।

आगत्य मिलिता यत्र पुण्या स्वर्गतरङ्गिणी ॥ ४८ ॥

प्रकृष्टं सर्वयागेभ्यः प्रयागमिति गीयते । यज्वनां पुनरावृत्तिर्न प्रयागाद्रवर्षणाम् ॥

यत्रस्थितःस्वयंसाक्षाच्छूलटङ्कोमहेश्वरः । तत्राप्लुतानांजन्तूनांमोक्षवर्त्मोपदेशकः

तत्राऽक्षयवटोऽप्यस्ति सप्तपातालमूलवान् । प्रलयेऽपियमारुह्यमृकण्डतनयोऽवसत्

हिरण्यगर्भो विज्ञेयः स साक्षाद्वटरूपधृक् ।

तत्समीपे द्विजान्भक्त्या सम्भोज्याक्षयपुण्यभाक् ॥ ५२ ॥

यत्रलक्ष्मीपतिःसाक्षाद्वैकुण्ठादेत्यमानवान् । श्रीमाधवस्वरूपेणनयेद्विष्णोःपरम्पदम्  
श्रुतिभिःपरिपठ्ये तेसिताऽसितसरिद्वरे । तत्राप्लताङ्गाह्यमृतंभवन्तीतिविनिश्चितम्  
शिवलोकाद् ब्रह्मलोकादुमालोकवरात्पुनः ।

कुमारलोकाद्वैकुण्ठात्सत्यलोकात्समन्ततः ॥ ५५ ॥

तपोजनमहर्ष्यश्च सर्वे स्वर्लोकवासिनः ।

भुवोलोकाच्च भूर्लोकान्नागलोकात्तथाऽमिलान् ॥ ५६ ॥

अचलाहिभवनमुख्याः कल्पवृक्षादयोनगाः । स्नातुंमाघे समायान्तिप्रयागमरुणोदये  
दिगङ्गनाः प्रार्थयन्तिप्रयागानिलानपि । तेपिनःपावयिष्यन्तिकिकुर्मःपङ्गवोवयम्  
अश्वमेधादियागाश्च प्रयागस्य रजःपुनः । तुलितंब्रह्मणापूर्वं न ते तद्रजसासमाः ॥  
मज्जागतानिपापानिबहुजन्मार्जितान्यपि । प्रयागनामश्रवणात्क्षीयन्तेऽतीवविह्वलम्  
धर्मतीर्थमिदंस्मर्यगर्थतीर्थमिदं परम् । कामिकं तीर्थमेतच्च मोक्षतीर्थमिदं ध्रुवम् ॥  
ब्रह्महत्यादिपापानि तावद्दर्जन्ति देहिषु । यावन्मज्जन्ति नोमाघे प्रयागे पापहारिणि  
तद्विष्णोःपरम्पदं सदा पश्यन्ति सूरयः । एतद्यत्पठ्यते वेदे तत्प्रयागं पुनः पुनः ॥  
सरस्वतीरजारूपा तमोरूपाकलिन्दजा । सत्स्वरूपा च गङ्गात्र नयन्तिब्रह्मनिर्गुणम्

इयं वेणी हि निःश्रेणी ब्रह्मणो वर्त्म यास्यतः ।

जन्तोर्विशुद्धदेहस्य श्रद्धाऽश्रद्धाप्लुतस्य च ॥ ६५ ॥

काशीति काचिदबला भुवनेषु रुढा लोकार्ककेशवविलोलविलोचना च ।

तद्गोयुगञ्च वरणासिरियं तदीया वेणीतियाऽत्रगदिताऽक्षयशर्मभूमिः ॥ ६६ ॥

अगस्तिरुवाच

सुधर्मिणि! गुणांस्तस्य कोऽत्र वर्णयितुं क्षमः ।

तीर्थराजप्रयागस्य तीर्थैः संसेवितस्य च ॥ ६७ ॥

पापिनां यानि पापानि प्रसह्य क्षालितान्यहो !

तच्छुद्ध्यै सेव्यते तीर्थैः प्रयागमधिकं ततः ॥ ६८ ॥

प्रयागस्य गुणाज्ज्ञात्वा शिवशर्माद्विजः सुधीः ।

तत्र माघमुषित्वाऽथ प्राप वाराणसीं पुरीम् ॥ ६९ ॥

प्रवेशणवसम्वीक्ष्य सदेहलिविनायकम् । अन्वलिम्पत्ततोभक्त्यासाज्यसिन्दूरकर्दमैः  
निवेद्य मोदकान्पञ्चवञ्चयन्तं निजं जनम् । महोपसर्गवर्गेभ्यस्ततोऽन्तःक्षेत्रमाविशत्

आगत्य दृष्ट्वा मणिकर्णिकायामुदग्बहांस्वर्गतरङ्गिणीं सः ।

संक्षीणपुण्येतरपुण्यकर्मणां नृणां गणैःस्थानुगणैरिवावृताम् ॥ ७२ ॥

संचलमाप्लुत्यजलेऽमलेऽमलेऽविलम्बमालम्बितशुद्धबुद्धिः ।

सन्तर्प्य देवर्षिमनुष्यदिव्यपितृन्पितृन्स्वान्स हि कर्मकाण्डवित् ॥ ७३ ॥

विधाय च द्राक् स हि पञ्चतीर्थिकां विश्वेशमाराध्य ततो यथास्वयम् ।

पुनःपुनर्वीक्ष्य पुरीं पुरारेरिदं मयाऽलोकि नवेति विस्मितः ॥ ७४ ॥

नस्वःपुरीसात्वनया पुगसमंसमञ्जसापिप्रतिसाम्यमावहेत् ।

प्रबन्धभेदद्वयतिरिक्तपुस्तकप्रतिर्यथासल्लिपिभेदभङ्गतः ॥ ७५ ॥

पयोपि यत्रत्यमचिन्त्यवैभवं दिविस्थितासाधुसुधाप्यते मुधा ।

तथाप्रसूतेस्तुपयोधरे पयो न पीयते पीतमिदं यदि क्वचित् ॥ ७६ ॥

अनामयाश्चिन्तनया नयेशितुर्जनामनायत्र विना पिनाकिता ।

न कर्मसत्कर्मकृतोपि कुर्वतेऽनुकुर्वते सर्वगणांश्च सर्वतः ॥ ७७ ॥

न वर्ण्यते कैःकिल काशिकेयं जन्तोःस्थितस्यात्र यतोऽन्तकाले ।

पचेलिमैःप्राकृतपुण्यभारैरोङ्कारमोङ्कारयतीन्दुमौलिः ॥ ७८ ॥

संसारिचिन्तामणिरत्र यस्मात्तं तारकं सज्जनकर्णिकायाम् ।

शिवोभिधत्ते सहसान्तकाले तद्गीयतेऽसौ मणिकर्णिकेति ॥ ७९ ॥

मुकिलक्ष्मीमहापीठमणिस्तच्चरणाब्जयोः । कर्णिकेयंततःप्राहुर्याजनामणिकर्णिकाम्  
जरायुजाण्डजोद्विजाःस्वेदजाह्यत्र वासिनः । नसमामोक्षभाजन्तेत्रिदशैर्मुक्तिदुर्दशैः  
ममजन्मवृथाजातं दुर्वृत्तस्यजडात्मनः । नाद्यथावन्मर्यैक्षिष्टकाशिकामुक्तिकाशिकः

पुनःपुनश्च तत्क्षेत्रमतिथीकृत्य नेत्रयोः । विचित्रं च पवित्रं च तृप्तिं नाधिजगाम ह  
सप्तानां च पुरीणां हि धुरीणामवयाम्यहम् ।

वाराणसीं सुनिर्वाणविश्राणनविचक्षणाम् ॥ ८४ ॥

तथापिनचतस्रोऽन्यामयादृग्गोचरीकृताः । तासांप्रभावंविज्ञायाप्यागमिष्याम्यहंपुनः  
तीर्थयात्रां प्रतिदिनं कुर्वन्नूनं सवत्सरम् ।

न प्राप सर्वतीर्थानि तीर्थं काश्यां तिले तिले ॥ ८६ ॥

अगस्तिरुवाच

जानन्नपि गुणान्देवि ! क्षेत्रस्याऽस्य परान्द्विजः ।

नानाप्रमाणैः प्रवणो निरगात्स तथाप्यहो ॥ ८७ ॥

किंकुर्वन्ति हि शास्त्राणि सप्रमाणानि सुन्दरि !

महामायां भवित्रीं तां को निवारयितुं क्षमः ॥ ८८ ॥

कः समुच्चलितञ्चेतस्तोयं वासं प्रतीपयेत् ।

प्रोच्चस्थानस्थितमपि स्वभावो यच्चलस्तयोः ॥ ८९ ॥

शिवशर्मात्रजन्तोऽथदेशाद्देशान्तरंक्रमात् । महाकालपुरींप्रापकलिकालविवर्जिताम्  
कल्पे कल्पेऽखिलं विश्वंकालयेद्यः स्वलीलया ।

तं कालं कलयित्वा यो महाकालोऽभवत्किल ॥ ९१ ॥

पापादवन्ती साविश्वमवन्तीतिनिगद्यते । युगेयुगेन्यनाम्नीसा कलाबुज्जयिनीतिच  
विपन्नो यत्र वै जन्तुः प्राप्यापि शवतां स्फुटम् ।

न पूतिगन्धमाप्नोति समुच्छ्रयति न क्वचित् ॥ ९३ ॥

यमदूतानयस्यांहिप्रविशन्तिकदाचन । परः कोटीनिलिङ्गानितस्यां सन्ति पदेपदे  
हाटकेशोमहाकालस्तारकेशस्तथैव च ।

एकं लिङ्गं त्रिधा भूत्वा त्रिलोकीं व्याप्य संस्थितम् ॥ ९५ ॥

ज्योतिः सिद्धवटे ज्योतिस्ते पश्यन्तीह ये द्विजाः ।

अथवा श्रीमहाकालद्रष्टारः पुण्यराशयः ॥ ९६ ॥

महाकालस्य तल्लिङ्गं यैर्दृष्टं कष्टिभिः क्वचित् ।

न स्पृष्टास्ते महापापैर्न दृष्टास्ते यमोद्वटैः ॥ ९७ ॥

महाकालपताकाग्रैः स्पृष्टपृष्टास्तुरङ्गमाः । अरुणस्यक्कशाघातं क्षणंविश्रमयन्ति खे॥  
महाकालमहाकालमहाकालेति सन्ततम् । स्मरतःस्मरतो नित्यं स्मरकर्तुं स्मरान्तकौ  
एवमाराध्य भूतेशं महाकालं ततो द्विजः । जगाम नगरींकान्तींकान्तांत्रिभुवनादपि

लक्ष्मीकान्तः स्वयं साक्षाज्जन्तुंस्तत्र निवासिनः ।

श्रीकान्तानेव कुरुते परब्रेह च निश्चितम् ॥ १०१ ॥

दृष्ट्वा कान्तीं कान्तिमतीं कान्तिमद्विनिषेविताम् ।

कान्तिमानभवत्सोऽपि नाऽकान्तिस्तत्र कस्यचित् ॥ १०२ ॥

तत्रकृत्यञ्च यत्कृत्यं तत्कृत्वा सर्वकृत्यवित् । समरात्रमुषित्वातुययौद्वारवतींपुरीम्  
चतुर्णामपि वर्गाणां यत्रद्वाराणिसर्वतः । अतोद्वारवतीत्युक्ता विद्वद्विस्तस्ववेदिभिः  
अस्थीन्यपिचजन्तूनांयत्रचक्राङ्कितान्यहो । किंचित्रंतत्रयत्रस्युःशङ्खचक्राङ्कितैःकरैः

अन्तकः शिक्षयत्येवं निजदूतान्मुहुर्मुहुः ।

ते त्याज्या यैर्द्वारवत्या नामापि परिगृह्यते ॥ १०६ ॥

श्रीखण्डे क्व स आमोदः स्वर्णं वर्णः क्व तादृशः ।

तत्पावित्र्यं क्व वै तीर्थं तद्गोपीचन्दने यथा ॥ १०७ ॥

दूताःशृण्वन्तुयद्वालंगोपीचन्दनलाञ्छितम् । ज्वलदिङ्गलवत्सोपिदूरेत्याज्यःप्रयत्नतः  
तुलस्यलङ्कृता येये तुलसीनामजापकाः । तुलसीवनपालाये ते त्याज्यादूरतोभटाः  
युगेयुगे द्वारवत्या रत्नानिपरितो मुषन् । अब्धीरत्नाकरोद्यापि लोकेषुपरिगीयते ॥  
द्वारवत्यां म्रियन्तेयेजन्तवःकालनोदिताः । चतुर्भुजाःस्युर्वैकुण्ठेतेपीताम्बरधारिणः  
तत्रापि सन्तर्प्यपितृन्ससदेवर्षिमानवान् । तत्र तेषु च तीर्थेषु सत्सौसर्वेष्वतन्द्रितः

ततो मायापुरीं प्राप्नो दुष्प्रापां पापकारिभिः ।

यत्र सा वैष्णवी माया माया पाशैर्न पाशयेत् ॥ ११३ ॥

केचिदूचुर्हरिद्वारं मोक्षद्वारं ततःपरे । गङ्गाद्वारञ्च केप्याहुः केचिन्मायापुरीं पुनः ॥

यतोविनिर्गतागङ्गाख्याताभागीरथीभुवि । यन्नामोच्चारणात्पुंसांपापंयातिसहस्रधा  
वैकुण्ठस्यैकसोपानं हरिद्वारंजगुर्जनाः । अत्राप्लुतानरायान्तितद्विष्णोःपरमम्पदम्  
तीर्थोपवासकंकृतवानिशाजागरणंतथा । प्रातःस्नात्वाचगङ्गायां तर्प्यान्सन्तर्प्यसर्वतः  
यावत्स पारणं कर्तुमियेष द्विजसत्तमः । तावच्छीतज्वराक्रान्तश्चकम्पेऽत्यर्थमातुरः  
वैदेशिकस्तथैकाकी तथाऽतिज्वरपीडितः ।

चिन्तामवाप महतीं किमेतत्समुपस्थितम् ॥ ११६ ॥

चिन्तार्णवे निमग्नोभूत्यक्ताशोजीवितेधने । सांयात्रिकइवागाध्रे भिन्नप्रोतोमहार्णवे  
क क्षेत्रं क कलत्रं मे क पुत्राः कचतद्रसु । कतद्विचित्रं वैहर्म्यं कसापुस्तकसम्भूतिः  
अद्यापिनायुः पर्याप्तं पलितं न तथा मयि । ज्वरोऽयं दारुणः प्रातःकालज्ञश्चातिदारुणः

मृत्युर्मुध्नि कृतावासो वासो दूरे व्यवस्थितः ।

अग्नौ गृहोपरि प्राप्ते कूपं तु खनयेदिह ॥ १२३ ॥

किमेमिश्चिन्तनैर्व्यर्थैरतितापकरैर्मम । चिन्तयामि हृषीकेशं शिवदं शिवमेव च ॥  
अथवामुक्त्युपायो वै मयैकः सदनुष्ठितः । मुक्तिपुर्यस्तु सप्तैता स्वनेत्रविषयीकृताः  
स्वर्गापवर्गयोरेकः साध्यो हि विदुषाध्रुवम् । तयोरसाधनेपश्चात्सन्तापेनचतप्यते  
अथवा चिन्तया किं मे त्वनया दुरवस्थया । रणेवा मरणं श्रेयस्तार्थं वात्रयथामम

किमहं मन्दभागीव रथ्यां कापि प्रियेऽधुना ।

भागीरथ्यां प्रिये वाद्य का चिन्ता मम मूढवत् ॥ १२८ ॥

चर्मास्थिसञ्चये नाहमनेनवपुषाध्रुवम् । प्राप्स्यामिनिधनादत्रसिद्धिनैःश्रेयसीध्रुवम्  
एवंचिन्तयतस्तस्यपाडासीदतिदारुणा । कोटिवृश्चिकदष्टस्ययावस्थातामवापसः  
स्मर्त्तव्यं विस्मृतंसर्वकाहंकोहंनवेत्तिच । दिनानिसप्तसप्तेति स्थित्वापञ्चत्वमागतः  
तावद्वैकुण्ठभुवनाद्विमानं समुपस्थितम् ।

तार्क्ष्यापलक्षितो यत्र ध्वजश्चातिसमुच्छ्रितः ॥ १३२ ॥

अधिष्ठितं सुकन्यानां स्वर्णकौशेयवाससाम् ।

चामरव्यग्रहस्तानां स सहस्रेणातिविस्तृतम् ॥ १३३ ॥

अष्टमोऽध्यायः ] \* शिवशर्मविप्रविष्णुदूतसम्वादकथनम् \*

पुण्यशीलसुशीलाभ्यां गणाभ्यां च विराजितम् ।

चतुर्भुजाभ्यां स्वास्याभ्यां किङ्किणीजालमालितम् ॥ १३४ ॥

तद्विमानमथारुह्य पीतवासाश्चतुर्भुजः । अलञ्चके नभोवर्त्म सद्विजो दिव्यभूषणः  
इति श्रीस्कान्देमहापुराण एकाशीतिसाहस्र्यां संहितायां चतुर्थे काशीखण्डे  
सप्तपुरीवर्णनेशिवशर्मविप्रकथानकवर्णनं नाम सप्तमोऽध्यायः ॥ ७ ॥

अष्टमोऽध्यायः

यमलोकवर्णनम्

लोपामुद्रोवाच

जीवितेश ! कथामेतां पुण्यां पुण्यपुरीश्रिताम् ।

न तृप्तिमधिगच्छामि श्रुत्वा त्वच्छ्रीमुखेरिताम् ॥ १ ॥

मायापुर्यामुक्तिपुर्यां शिवशर्माद्विजोत्तमः । मृतोपिमोक्षनैवाप ब्रूहितत्कारणम्विभो!

अगस्त्य उवाच

साक्षान्मोक्षो न चैतासुपुरीषु प्रियभाषिणि ! । पुरोद्दिश्यामुमेवार्थमितिहासोमयाश्रुतः

शृणु कान्ते ! विचित्रार्था कथां पापप्रणाशिनीम् ।

पुण्यशीलसुशीलाभ्यां कथितां शिवशर्मणे ॥ ४ ॥

शिवशर्मोवाच

अयिविष्णुगणौ पुण्यौ पुण्डरीकदलेक्षणौ । किञ्चिद्विज्ञप्तुकामोऽहंप्रवद्धकरसम्पुटः  
न नाम युवयोर्वैशि वेदम्याकृत्याचकिञ्चन । पुण्यशीलसुशीलाभ्यां युवांभवितुमर्हथः

गणावूचतुः

भगवद्वक्तियुक्तानां किमज्ञातं भवादृशम् । एतदेव हि नौ नाम यदुक्तं श्रीमता त्वया  
यदन्यदपि ते चित्ते प्रष्टव्यं तदशङ्कितम् । सम्प्रच्छस्वमहाप्राज्ञ ! प्रीत्यातत्प्रब्रुवावहे

इति श्रुत्वास वचनं भगवद्गणभाषितम् । अतिप्रीतिकरं हृद्यं ततस्तौप्रत्युवाच ह ॥

दिव्यद्विज उवाच

क एष लोकोऽल्पश्रीकःस्वलपुण्यजनाकृतिः । कश्मेविकृताकाराब्रूतमेतन्ममाग्रतः

गणावूचतुः

अयंपिशाचलोकोत्रवसन्तिपिशिताशनाः । दस्वानुतापभाजोयेनोनो कृत्वाददत्यपि

शिवं प्रसङ्गतोऽभ्यर्च्य सकृत्त्वशुचिचेतसः ।

अल्पपुण्याल्पलक्ष्मीकाःपिशाचास्तइमे सखे ॥ १२ ॥

ततो गच्छन्ददशग्री दृष्टपुष्टजनावृतम् । पिचण्डिलैःस्थूलवक्त्रैर्मैघगम्भीरनिःस्वनैः

लोकरैर्ध्रुषितंलोकं श्यामलाङ्गैश्च लोमशैः ।

गणौ कथयतां केऽमी को लोकःपुण्यतःकुतः ॥ १४ ॥

गणावूचतुः

गुह्यकानामयंलोकस्त्वेतेवैगुह्यकास्मृताः । न्यायेनोपाज्यंविज्ञानिगूहयन्तिस्त्वयेभुवि

स्वमार्गगा धनाढ्याश्च शूद्रप्रायाःकुटुम्बिनः ।

संविभज्य च भोक्तारः क्रोधासूयाविवर्जिताः ॥ १६ ॥

न तिथिन्नैववारश्च संक्रान्त्या दिन पर्वच । नाधर्मं न च धर्मश्चविदन्त्येतेसदासुखा

एकमेव हि जानन्ति कुलपूज्यो हि यो द्विजः ।

तस्मै गाः सम्प्रयच्छन्ति मन्यन्ते तद्वचः स्फुटम् ॥ १८ ॥

समृद्धिभाजो ह्यत्रापि तेनपुण्येनगुह्यकाः । भुञ्जते स्वर्गसौख्यानिदेववञ्चाकुतोभया

ततो विलोकयामास लोकं लोचनशर्मदम् ।

केऽमी जनास्त्वसौ लोकः किनामावदतां गणौ ॥ २० ॥

गणावूचतुः

गान्धर्वस्त्वेष लोकोऽमी गन्धर्वाश्चशुभ्रव्रताः ।

देवानां गायनाह्वये चारणाः स्तुतिपाठकाः ॥ २१ ॥

गीतज्ञाअतिगीतेनतोषयन्तिनराधिपान् । स्तुवन्तिचधनाढ्यांश्चधनलोभेनमोहिता

राज्ञां प्रसादलब्धानि सुवासांसि धनान्यपि ।

द्रव्याण्यपि सुगन्धीनि कर्पूरादीन्यनेकशः ॥ २३ ॥

ब्राह्मणेभ्यः प्रयच्छन्तिगीतंगायन्त्यहर्निशम् । श्रुतावेवमनस्तेषांनाट्यशास्त्रकृतश्रमाः

तेन पुण्येन गान्धर्वो लोकस्त्वेषां विशिष्यते ।

ब्राह्मणास्तोषिता यद्वै गीतविद्यार्जितैर्धनैः ॥ २५ ॥

गीतविद्याप्रभावेन देवर्षिर्नारदो महान् । मान्योवैष्णवलोकेवै श्रीशम्भोश्चातिवल्लभः

तुम्बुरुर्नारदश्चोभौ देवानामतिदुर्लभौ । नादरूपीशिवः साक्षान्नादतत्त्वविदौहितौ

यदि गीतंकचिद्वीतं श्रीमद्गरिहरान्तिके । मोक्षस्तुतत्फलंप्राहुः सान्निध्यमथवातयोः

गीतज्ञो यदि गीतेन नाप्नोति परमम्पदम् । रुद्रस्यानुचरो भूत्वा तेनैव सह मोदते

अस्मिंल्लोके सदाकालं स्मृतिरेषा प्रगीयते । तद्वीतमालया पूज्यो देवोहरिहरौसदा

इतिशृण्वन्क्षणात्प्रापुनरन्यन्मनोहरम् । शिवशर्माथप्रच्छकिंसञ्ज्ञं नगरन्तिवदम्

गणावूचतुः

असौवैद्याधरोलोको नानाविद्याविशारदाः । एतेविद्यार्थिनामन्नमुपानद्व्रक्षकःबलम्

औषधान्यपि यच्छन्ति तत्पीडाशमनानि हि ।

नानाकलाः शिक्षयन्ति विद्यागर्वविवर्जिताः ॥ ३३ ॥

शिष्यंपुत्रेणपश्यन्ति वस्त्रताम्बूलभोजनैः । अलङ्कृताश्चसत्कन्याधर्मादुद्वाहयन्तिच

अभिलाषधिया नित्यं पूजयन्तीष्टदेवताः । एतैःपुण्यैर्वसन्तीह विद्याधरवराइमे ॥

यावदित्थं कथां चकुस्तावत्संयमिनीपतिः ।

धर्मराजोऽभिसम्प्राप्तो देवदुन्दुभिनिःस्वनैः ॥ ३६ ॥

सौम्यमूर्तिर्विमानस्थो धर्मज्ञैःपरिवारितः । सेवाकर्मसु चतुरैर्भृत्यैस्त्रिचतुरैः सह

धर्मराज उवाच

साधुसाधुमहाबुद्धे!शिवशर्मन्!द्विजोत्तम !। कुलोचितंब्राह्मणानांभवताप्रतिपादितम्

वेदाभ्यासः कृतःपूर्वं गुरुवश्चापितोषिताः । धर्मशास्त्रपुराणेषु दृष्टोधर्मस्त्वयाऽऽदृतः

क्षालितं मुक्तिपुर्यद्विराशुगन्तुशरीरकम् । कोविदोऽस्तिभवानेव जीवितेजीवितेतर

कलेवरंपूतिगन्धि सदैवाशुचिभाजनम् । सुतीर्थपुण्यपण्येन सम्यग्विनिमित्तं त्वया  
अतएवहिपाण्डित्यमाद्रियन्ते विचक्षणाः । अहःक्षेपं क्षिपन्तिक्षणमेकंहिते बुधाः

निमेषान्पञ्चपान् मर्त्ये प्राणन्ति प्राणिनो ध्रुवम् ।

तत्रापि न प्रवर्तेयुर्यकर्मणि गर्हिते ॥ ४३ ॥

स्थिरापायः सदाकायो नधनं निधनेऽवति । तन्मूढः प्रौढकार्ये किं नयतेतभवानिव  
सत्वरङ्गत्वरञ्चायुर्लोकः शोकसमाकुलः । तस्माद्धर्मेमतिः कार्या भवतेवसुधार्मिकैः  
सत्कर्मणोविपाकोऽयं तववन्द्यौममाप्यहो । यदेतौभगवद्भक्तौ सखित्वंभवतोगतौ  
ममाज्ञादीयतां तस्मात्साहाय्यंकरवाणिकम् । यत्कर्तव्यंमादृशैस्तेतत्कृतंभवतैवहि  
अद्य धन्यतरोऽस्मीह यद्दृष्टौ भगवद्गणौ । सेवा सदैवमे ज्ञाप्याश्रीमच्चरणसन्निधौ

ततः प्रस्थापितस्ताभ्यां प्राविशत्स्वपुर्णं यमः ।

अप्राक्षीच्च ततो विप्रस्तौ गणौ प्रस्थिते यमे ॥ ४६ ॥

शिवशर्मोवाच

साक्षादयं धर्मराजो ननुसौम्यतराकृतिः । धर्माण्येववचांस्यस्यमनःप्रीतिकराणिच  
पुरी संयमनीसेयमतीव शुभलक्षणा । आकर्ण्ययस्यनामापिपापिनोऽतीवविभ्यति  
यमरूपं वर्णयन्ति मर्त्यलोकेऽन्यथाजनाः । अन्यथाऽयं मयादृष्टो ब्रूतंतत्कारणंगणौ  
के न पश्यन्त्यमुं लोकं निवसन्ति तथाऽत्र के ।

इदमेवास्य किं रूपं किञ्चान्यच्च निवेद्यताम् ॥ ५३ ॥

गणावचतुः

शृणु सौम्य! सुसौम्योऽसौ दृश्यतेऽत्र भवादृशैः ।

धर्ममूर्तिः प्रकृत्यैव निःशङ्कैः पुण्यराशिभिः ॥ ५४ ॥

अयमेव हि पिङ्गाक्षः क्रोधरक्तान्तलोचनः । दंष्ट्राकरालवदनो विद्युल्ललनभीषणः ॥

उर्ध्वकेशोऽतिकृष्णाङ्गः प्रलयाम्बुदनिःस्वनः ।

कालदण्डोद्यतकरो भ्रुकुटीकुटिलाननः ॥ ५६ ॥

आनयैनं पातयैनं बध्नानामुञ्चदुर्दम! । घातयेनं सुदुर्वृत्तं मूर्ध्नि तीव्रमयोधनैः ॥ ५७ ॥

आताडयैनं दुर्वृत्तं धृत्वा पादौशिलातले । उत्पाटयास्य नेत्रेत्वं निधायचरणंगले  
एतस्यगलावुत्कुलौ क्षुरेणाशुविपाटय । पाशेन कण्ठं वद्ध्वास्य समुल्लम्बय भूरुहे  
विदारयास्य मूर्धानंकरपात्रेणदारुवत् । पार्श्विघातैर्धनतास्यास्यंसमुच्चूर्णयदारुणैः  
परदारप्रसुमरं करंछिन्ध्यस्य पापिनः । परदारगृहं यातुः पादौचास्यचिखण्डय ॥  
सूर्वाभी रोमकूपेषु तनुं व्यधिहि सर्वतः । दातुः परकलत्राङ्गे नखपङ्क्तिर्दुरात्मनः  
परदारमुखाघ्रातुर्मुखे निष्ठीवयास्य हि । वक्तुः परापवादस्य कीलं तीक्ष्णंमुखेक्षिप  
भर्त्रेयंनञ्चणकवत्तवालुककर्परैः । भ्राष्ट्रे विकटवक्त्रत्वं परसन्तापकारिणम् ॥ ६४  
दोषारोपं सदा कर्तुर्दोषे क्रूरलोचन !

निमज्जयास्य वदनं पूयशोणितकर्मि ॥ ६५ ॥

अदत्तपरवस्तूनां गृह्णतः करपल्लवम् । आप्लुत्याप्लुत्य तैलेन तप्ताङ्गारे पचोत्कट ॥  
अपवाद्ं गुरोर्वक्तुर्निन्दाकर्तुः सुपर्वणाम् । तप्तलोहशलाकाश्च मुखेभीषण! निक्षिप  
परमर्मस्पृशश्चास्य परच्छिद्रं प्रकाशितुः । सुतमायो मयाञ्जङ्कून्सर्वसन्धिपुरोपय  
अन्येन दीयमाने स्वे निषेद्बुधुः पापकारिणः ।

आच्छेत्तुः परवृत्तीनां जिह्वाञ्छिन्ध्यस्य दुर्मुख ! ॥ ६६ ॥

देवस्वभोक्तुः क्रोडास्य ! ब्राह्मणस्वस्यभोजिनः ।

विदार्योदरमस्याशु विट्कीटैः परिपूरय ॥ ७० ॥

न देवार्थे न विप्रार्थेनातिथ्यर्थेपचेत्कचित् । तममुंस्वार्थपत्कारं कुम्भीपाकेपचान्धक  
उग्रास्य शिशुहन्तारममुं विश्रम्भघातिनम् । कृतघ्नं नय वेगेन महारौरवरौरवम् ॥  
ब्रह्मघ्नं चान्धतामिस्त्रे सुरापं पूयशोणिते । कालसूत्रे हेमचौरमवीचौगुरुतल्पगम्  
तत्संसर्गिणमावर्षमसिपत्रवने तथा । एतान्महापातकिनस्तप्ततैलकटाहके ॥ ७४ ॥

आप्लुत्याप्लुत्य दुर्दंष्ट्र! काकोलैर्लोहतुण्डकैः ।

सन्तोद्यमानान्पापिष्ठान् नित्यं कलपं निवासय ॥ ७५ ॥

ब्राह्मणगोघ्नं च मित्रघ्नंकूटशालमलिपादपे । उल्लम्बयच्चिरंकालमूर्ध्वपादमधोमुखम्  
स्वचमस्य च संदंशैस्त्रोटयत्वं महाभुज ! आश्लेषितुर्मित्रपत्न्याभुजावुत्पाटयाशुच

ज्वालाकीले महावोरे नरकेऽमुं निपातय । योवह्निनादाहयति परक्षेत्रं परालयम् ॥  
कालकूटे च गरदं कूटसाक्ष्याभिवादिनम् । मानकूटं तुलाकूटं कण्ठमोटेन पातय  
लालापिवेच दुष्प्रेक्ष्य तीर्थाप्सुष्टीविननय । आमपाकेचगर्भघ्नं शूलपाकेऽन्यतापिनम्  
रसविक्रयिणं विप्रमिथुयन्त्रे प्रपीडय । प्रजापीडाकरं भूपमन्धकूपे निपातय ॥ ८१ ॥  
गोतिलांश्चतुरङ्गांश्च विक्रेतारं द्विजाधमम् । मातुलान्याः सुरायाश्च विक्रेतारं हलायुधम्  
मुसलोत्खले वैश्यं कण्डयै न पुनः पुनः । शूद्रं द्विजावमन्तारं द्विजाग्रे मञ्चसेविनम्

अधोमुखे च नरके दीर्घग्रीव! प्रपीडय ॥ ८४ ॥

शूद्रं ब्राह्मणजेतारं वैश्यं ब्राह्मणमानिनम् । क्षत्रियं याजकश्चापि विप्रवेदविवर्जितम्  
लाक्षालवणमांसानां सतेलविषसर्पिषाम् । आयुधेषु विकाराणां विक्रेतारं द्विजाधमम्  
पाशपाणेकशापाणे बहुध्वैतांश्चरणेदृढम् । घातयन्तौ कशाघातैर्नयतं तप्तकर्दमे  
इमांस्त्रियं श्लेषयाशु पुंश्चलीकुलकल्मषाम् । तेनोपपतिना सार्धं तप्तायसमयेन च  
स्वयंगृहीत्वा नियमं यस्त्यजेदजितेन्द्रियः । तं प्रापय दुराधर्मं बहुभ्रमरदंशके ॥  
इत्यादिजल्पन्दुर्वृत्तैः श्रूयते दूरतोयमः । स्वकर्मशङ्कितैः पापैर्दृश्यतेति भयङ्करः ॥  
ये प्रजाः पालयन्तीह पुत्रानेव निजौरसान् । दण्डयन्ति च धर्मेण भूपास्तेऽस्य सभासदः

वर्णाश्रमाश्च यद्राष्ट्रेऽनुतिष्ठन्ति निजां क्रियाम् ।

कालेनापन्ननिधना भूपास्तेऽस्य सभासदः ॥ ६१ ॥

नैव दीनो न दुर्वृत्तो नापद्रुस्तो न शोकभाक् ।

येषां राष्ट्रे प्रदृश्यन्तु भूपास्तेऽस्य सभासदः ॥ ६३ ॥

ब्राह्मणाः क्षत्रिया वैश्याः स्वधर्मनिरताः सदा । अन्येऽपि ये संयमिनः संयमिन्यां वसन्ति  
उशीनरः सुधन्वा च वृषपर्वा जयद्रथः । रजिः सहस्रजित्कुक्षिर्दृढधन्वा रिपुञ्जयः  
युवनाश्वोदन्तवक्त्रो नाभागो रिपुमङ्गलः । करन्धमो धर्मसेनः परमर्दः परान्तकः ॥  
एते चान्ये च बहवो राजानो नीतिवर्तिनः । धर्माधर्मविचारज्ञाः सुधर्मायां समासते

अन्यच्च ते प्रवक्ष्यामो ये न पश्यन्ति भास्करिम् ।

दण्डपाशोद्यतकरान् दूतानुग्रानान्क्वचित् ॥ ६८ ॥

अष्टमोऽध्यायः ] \* यमेनाष्टोत्तरशतनाममाहात्म्यवर्णनम् \*

गोविन्दमाधवमुकुन्दहरेमुरारे! शम्भो! शिवेश! शशिशेखर! शूलपाणे!  
दामोदराच्युत! जनार्दन! वासुदेव! त्याज्या भटा य इति सन्ततमामनन्ति ॥  
गङ्गाधरान्धकरिपो! हर! नीलकण्ठ! वैकुण्ठ! कैटभरिपो! कमठाब्जपाणे!  
भूतेश! खण्डपरशो! मृड! चण्डिकेश! त्याज्या भटा य इति सन्ततमामनन्ति ॥  
विष्णो! नृसिंह! मधुसूदन! चक्रपाणे! गौरीपते! गिरिश! शङ्कर! चन्द्रचूड!  
नारायणासुरनिवर्हण! शार्ङ्गपाणे! त्याज्या भटा य इति सन्ततमामनन्ति ॥ १०१ ॥  
मृत्युञ्जयोऽप्रविषमेक्षण! कामशत्रो! श्रीकान्त! पीतवसनाम्बुदनीलशोर!  
ईशान! कृत्तिससन! त्रिदशैकनाथ! त्याज्या भटा य इति सन्ततमामनन्ति ॥ १०२ ॥  
लक्ष्मीपते! मधुरिपो! पुरुषोत्तमाय! श्रीकण्ठ! दिग्वसन! शान्तपिनाकपाणे!  
आनन्दकन्द! धरणीधर! पद्मनाभ! त्याज्या भटा य इति सन्ततमामनन्ति ॥  
सर्वेश्वर! त्रिपुरसूदन! देवदेव! ब्रह्मण्यदेव! गरुडध्वज! शङ्खपाणे!  
ज्यक्षोरगाभरणबालमृगाङ्कुमौले! त्याज्या भटा य इति सन्ततमामनन्ति ॥  
श्रीरामराघवरमेश्वर! रावणारे! भूतेश! मन्मथरिपो! प्रमथाधिनाथ!  
चाणूरमर्दनहृषीकपते! मुरारे! त्याज्या भटा य इति सन्ततमामनन्ति ॥ १०५ ॥  
शूलिन्! गिरिश! रजनीशकलावतंस! कंसप्रणाशन! सनातन! केशिनाश!  
भर्ग! त्रिनेत्र! भव! भूतपते! पुरारे! त्याज्या भटा य इति सन्ततमामनन्ति ॥ १०६ ॥  
गोपीपते! यदुपते! वसुदेवसूतो! कर्पूरगौर! वृषभध्वज! भालनेत्र!  
गोवर्द्धनोद्धरण! धर्मधुरीण! गोप! त्याज्या भटा य इति सन्ततमामनन्ति ॥  
स्थानो! त्रिलोचन! पिनाकधर! स्मरारे! कृष्णानिरुद्ध! कमलाकर! कल्मषारे!  
विश्वेश्वर! त्रिपथगार्द्रजटाकलाप! त्याज्या भटा य इति सन्ततमामनन्ति ॥  
अष्टोत्तराधिकशतेन सुचारुनाम्नां संदर्भितां ललितरत्नकदम्बकेन ।  
सन्नायकां दृढगुणां द्विजकण्ठगां यः कुर्यादिमां स्त्रजमहो स यमं न पश्येत् ॥  
इत्थं द्विजेन्द्रनिजभृत्यगणान् सदैव संशिक्षयेद्वनिगान्सहि धर्मराजः ।  
अन्येऽपि ये हरिहराङ्गधराधरायां ते दूरतः पुनरहो परिवर्जनीयाः ॥ ११० ॥

अगस्तिरुवाच

यो धर्मराजरचितां ललितप्रबन्धां नामावलीं सकलकल्मषबीजहन्त्रीम् ।  
धीरोऽत्र कौस्तुभभृतः शशिभूषणस्य नित्यं जपेत्स्तनुरसं स पिवेन्न मातुः ॥  
इति शृण्वन्कथां रम्यां शिवशर्मा प्रियेऽनघाम् ।

प्रहृष्टवक्त्रः पुरतो ददर्शाप्सरसां पुरीम् ॥ ११२ ॥

इति श्रीस्कान्दे महापुराणे एकाशीतिसाहस्र्यां संहितायां चतुर्थे काशीखण्डे  
पूर्वार्द्धे यमलोकवर्णनं नामाऽष्टमोऽध्यायः ॥ ८ ॥

नवमोऽध्यायः

अप्सरःसूर्यलोकवर्णनम्

शिवशर्मोवाच

का इमा रूपलावण्यसौभाग्यनिधयःस्त्रियः ।

दिव्यालङ्कारधारिण्यो दिव्यभोगसमन्विताः ॥ १ ॥

गणावचतुः

एतावारविलासिन्यो यज्ञभाजां प्रियङ्कराः । गीतज्ञा नृत्यकुशला वाद्यविद्याविचक्षणाः  
कामकेलिकलाभिज्ञा द्यूतविद्याविशारदाः । रसज्ञा भाववेदिन्यश्चतुराश्चोचितोक्तिषु  
नानादेशविशेषज्ञा नानाभाषासु कोविदाः । सङ्केतोदन्तनिपुणानैकाः स्वैरचरा मुदा  
लीलानर्मसु साभिज्ञाः सुप्रलापेषु पण्डिताः । यूनां मनांसि सततं स्वैर्हावैरमयन्त्यमूः  
निर्मथ्यमाना तक्षीरोदात्तपूर्वमप्सरसस्त्वमूः ।

निःसृतास्त्रिजगज्जेतुर्मोहनास्त्रं मनोभुवः ॥ ६ ॥

उर्वशीमेनकारम्भाचन्द्रलेखातिलोत्तमा । वपुष्मतीकान्तिमती लीलावत्युत्पलावती  
अलम्बुषा गुणवती स्थूलकेशी कलावती । कलानिधिगुणनिधिः कपूरतिलकोर्वरा

नवमोऽध्यायः ]

\* अप्सरसांकृत्यवर्णनम् \*

अनङ्गलतिकाश्चापि तथा मदनमोहिनी । चकोराक्षी चन्द्रकला तथा मुनिमनोहरा  
प्रायद्रावातपोद्वेष्ट्री चारुनासा सुकर्णिका । दारुसञ्जीविनी सुश्रीः कतुशुल्का शुभानना  
तपःशुल्का तीर्थशुल्कादानशुल्काहिमावती । पञ्चाश्वमेधिका चैव राजसूयार्थिनी तथा  
अष्टाग्निहोमिका तद्वद्वाजपेयशतोद्धवा । इत्याद्यप्सरसां श्रेष्ठं स हस्रं षष्टिसंमितम्

एतस्मिन्नप्सरसो लोके वसन्त्यन्या अपि स्त्रियः ।

सदा स्खलितलावण्याः सदा स्खलितयौवनाः ॥ १३ ॥

दिव्याम्बरा दिव्यमालया दिव्यगन्धानुलेपनाः ।

दिव्यभोगैः सुसम्पन्नाः स्वेच्छाविधृतविग्रहाः ॥ १४ ॥

कृत्वामासोपवासानि स्खलन्ति ब्रह्मचर्यतः । सकृदेव द्विकृत्वो वा त्रिकृत्वो देवयोगतः

ता इमा दिव्यभोगिन्यो रूपलावण्यसम्पदाः ।

निवसन्त्यप्सरसो लोके सर्वकामसमन्विताः ॥ १६ ॥

कृत्वा व्रतानि साङ्गानि कामिकानि विधानतः ।

भवन्ति स्वैरचारिण्यो देवभोग्या इहागताः ॥ १७ ॥

पतिव्रतधृता नार्यो बलेन बलिना वृताः । भर्तुर्बुद्धयारमन्ते तं कदाचित्ता इमा द्विज  
भर्तुरिप्रोषिते याश्च ब्रह्मचर्यव्रताः सदा । विप्लवन्ते सकृद्देवात्ता एता वामलोचनाः

कुसुमानि सुगन्धानि सुवासश्चन्दनं तथा ।

सुगौरश्चापि कर्पूरं सुसूक्ष्माण्यम्बराणि च ॥ २० ॥

पर्णानि ऋजुताराणि जीर्णानि कठिनानि च ।

साम्राणि स्वर्णवर्णानि स्थूलनीलशिराणि च ॥ २१ ॥

सुवासोपस्कराढ्यानि नागवल्ग्व्या द्विजोत्तमाः ।

शय्याविचित्राभरणारतिशालोचितानि च ॥ २२ ॥

बहुकौतुकवस्तूनि समर्च्य द्विजदम्पती । भोगदानमिदं काम्यं प्रतिसंक्रमणं रवेः ॥  
किं वा प्रतिव्यतीपातमेकसंवत्सरावधि । कोदादिति च मन्त्रेण यादद्याद्भ्रवाणनी  
कामरूपधरो देवः प्रीयतामिति वादिनी । सा श्रेष्ठाऽप्सरसां मध्येव सेतकल्पमिहाङ्गना



कन्यारूपधराकाचिद्व्याभुक्ताकेनचित्कचित् । देवरूपेणतं कालमारभ्यब्रह्मचारिणी  
तदेव वृत्तं ध्यायन्तीनिधनंयातिकालतः । दिव्यरूपधरा सेहजायतेदिव्यभोगभाक्  
निदानमप्सरोलोकस्येति शृण्वन्दिवाग्रणीः ।

सौरं लोकमथ प्राप्य क्षणेन सविमानगः ॥ २८ ॥

यथा कदम्बकुसुमं किञ्चलकैः सर्वतोवृतम् । देदीप्यमानं हि तथा समन्ताद्भानुभानुभिः  
दूराद्रवि सविज्ञाय धृततामरसद्वयम् । नवभिर्योजनानां च सहस्रैः सम्मितेन ह ॥ ३० ॥  
विचित्रेणैकचक्रेण सप्तसमियुतेन च । अनूरुणाधिष्ठितेन पुरतोधृतरश्मिना ॥  
अप्सरोमुनिगन्धर्वसर्पग्रामणिनैर्भृतैः । स्यन्दनेनातिजविना प्रणनाम कृताञ्जलिः  
सत्य प्रणामं देवोपि भ्रमङ्गेनानुमन्य च । अतिदूरं नभोवर्त्म व्यतिचक्रामसक्षणात्  
प्रकान्ते द्युमणौ दूरं शिवशर्मातिशर्मवान् ।

प्रोवाच भगवद्भक्तौ ! कथं लभ्यं रवेः पदम् ॥ ३४ ॥

एतदिच्छाम्यहं श्रोतुमाचक्षाथां ममाग्रतः । सतांसाप्तपदीमैत्रीतन्मेमैत्र्याप्रणोदितौ  
गणावूचतुः

शृणु द्विजमहाप्राज्ञत्वय्यकथ्यन्न किञ्चन । सत्सङ्गादेवसाधूनां सत्कथासम्प्रवर्तते  
नियन्तासर्वभूतानां य एकः कारणं परम् । अनामागोत्ररहितो रूपादिपरिवर्जितः ॥  
आविर्भावतिरोभावौ यद्भूतनर्तनवर्तिनौ । स एवं वक्ति सततं सर्वात्मावेदपूरुषः ॥  
योऽसावादित्यपुरुषः सोसावहमिति स्फुटम् ।

अन्धं तमः प्रविश्यन्ति ये चैवान्यमुपासते ॥ ३६ ॥

निश्चिन्तायां श्रुतिमिमां ब्राह्मणासो द्विजोत्तम ! तमेकमुपतिष्ठन्ते निश्चित्येति पुनः पुनः  
उपलभ्य च सावित्रीनोपतिष्ठेतयः पराम् । काले त्रिकालं सप्ताहाहात्स पतेन्नात्र संशयः  
तावत्प्रातर्जपं स्तिष्ठेद्यावदधोदयो रवेः । आसनस्थो जपेन्मैत्री प्रत्यशतारको दयात्  
सादित्यां मध्यमां सन्ध्याञ्जपेदादित्यसम्मुखः ।

काललोपो न कर्तव्यस्ततः कालं प्रतीक्षयेत् ॥ ४३ ॥

काले फलन्त्योषधयः काले पुष्पन्ति पादपाः ।

वर्षन्ति तोयदाः काले तस्मात्कालं न लङ्घयेत् ॥ ४४ ॥

मन्देहदेहनाशार्थमुदयास्तमये रविः । समीहते द्विजोत्सृष्टं मन्त्रतोयाञ्जलित्रयम्  
गायत्रीमन्त्रतोयाढ्यं दत्तं येनाञ्जलित्रयम् । काले सवित्रे किं न स्यात्तेन दत्तं जगत्त्रयम्  
किं किं न सवितासूते काले सम्यगुपासितः । आयुरारोग्यमैश्वर्यं वसूनि स पशूनि च  
मित्रपुत्रकलत्राणि क्षेत्राणि विविधानि च ।

भोगानष्टविधांश्चापि स्वर्गं चाप्यपवर्गकम् ॥ ४८ ॥

अष्टादशसु विद्यासु मीमांसातिगरीयसी । ततोपितर्कशास्त्राणि पुराणे तेभ्य एव च  
ततोपि धर्मशास्त्राणितेभ्यो गुर्वीश्रुतिर्द्विज ! ततोप्युपनिषच्छेष्टा गायत्री च ततो धिका  
दुर्लभा सर्वमन्त्रेषु गायत्री प्रणवान्विता । न गायत्र्याधिकं किञ्चित् त्रयीषु परिगीयते  
न गायत्री समो मन्त्रो न काशी स दृशी पुरी । न विश्वेश समं लिङ्गं सत्यं सत्यं पुनः पुनः  
गायत्री वेदजननी गायत्री ब्राह्मणप्रसूः । गातारं त्रायते यस्माद्गायत्री ते न गीयते  
वाच्यवाचकसम्बन्धो गायत्र्याः सवितुर्द्वयोः ।

वाच्योसौ सविता साक्षाद्गायत्री वाचिका परा ॥ ५४ ॥

प्रभावेणैव गायत्र्याः क्षत्रियः कौशिको वशी । राजपितृवंपरित्यज्य ब्रह्मर्षिपदमीयवान्  
सामर्थ्यं प्राप चात्युच्चैरन्यद्भुवनसर्जने । किं किं न दद्याद्गायत्री सम्यगेवमुपासिता  
न ब्राह्मणो वेदपाठान्न शास्त्रपठनादपि ।

देव्यास्त्रिकालमभ्यासाद् ब्राह्मणः स्याद्वि नान्यथा ॥ ५७ ॥

गायत्र्येव परं विष्णुर्गायत्र्येव परः शिवः । गायत्र्येव परो ब्रह्मा गायत्र्येव त्रयी ततः  
देवत्रयं स भगवानं शुमाली दिवाकरः । सर्वेषां महसाराशिः कालः कालप्रवर्तकः  
अकमुद्दिश्य स ततमस्मल्लोकनिवासिनः । श्रुतिह्यदाहरन्तीमां सारासारविवेकिनः  
एषो ह देवः प्रदिशो नु सर्वाः पूर्वो ह जातः स उ गर्भे अन्तः ।

स एव जातः स जनिष्यमाणः प्रत्यङ्जनस्तिष्ठति सर्वतोमुखः ॥ ६१ ॥

स देवमुपतिष्ठेत् सौरैः सूक्तैरतन्द्रिता । येन मन्त्यत्र ते विप्रा विप्राभास्करसन्निभाः  
पुण्यार्केऽप्यथ हस्तार्के मूलार्केऽप्यथ वा द्विज । उत्तरार्केऽप्यथ कार्यं तत्फलत्वेनान्यथा

पौषेमास्यर्कदिवसेयः स्नात्वाभास्करोदये । दानं होमंजपंकुर्यादर्चामर्कस्यसुव्रतः  
श्रद्धावानेकभक्तश्च कामक्रोधविवर्जितः । सहाप्सरोभिद्युतिमान्सवसेदत्रभोगवान्  
अयनेविषुवेचापि षडशीतिमुखेषु वा । विष्णुपद्याश्रये दधर्महादानानि सुव्रताः  
तिलाञ्जुहति साज्यांश्च ब्राह्मणान् भोजयन्ति च ।

पितृनुद्दिश्य च श्राद्धं ये कुर्वन्ति विपश्चितः ॥ ६७ ॥

महापूजाश्च ये कुर्युर्महामन्त्राञ्जपन्ति च । तेऽत्र वैकर्तने लोके विकर्तनसमप्रभाः ॥

न दरिद्रा न दुःखार्ता न व्याधिपरिपीडिताः ।

संक्रमेण्वर्कभक्ता ये न विरूपा न दुर्भंगाः ॥ ६८ ॥

संक्रमेषु न यैर्दत्तं न स्नातं तीर्थवारिषु । विशेषहोमो न कृतः कपिलाज्याप्लुतैस्तिलैः  
ते दृश्यन्ते प्रतिद्वारं विहीननयनाननाः । देहिदेहीति जल्पन्तो देहिनः सपटच्चराः  
समंकृष्णलकेनापि यो दद्यात्काञ्चनं कृती ।

सूर्यग्रहे कुरुक्षेत्रे सवसेदत्र पुण्यभाक् ॥ ७२ ॥

सर्वगङ्गासमन्तोयं सर्वब्रह्मसमाद्विजाः । सर्वदेयं स्वर्णसमं राहुग्रस्ते दिवाकरे  
दत्तं जमंदुतं स्नातं यत्किञ्चित्सदनुष्ठितम् । भानूपरागे श्राद्धादि तद्धेतुर्ब्रध्नसन्निधेः  
रविवारे संक्रमश्चेदुपरागोऽथवा भवेत् । तदा यदर्जितं पुण्यं तदिहाक्षयमाप्यते ॥  
भानुवारो यदा षष्ठ्यां सप्तम्यामथ जायते । तदायत्सुकृतं कर्म कृतन्तदिह भुज्यते  
हंसो भानुः सहस्रांशुस्तपनस्तापनोरविः ।

विकर्तनो विवस्वांश्च विश्वकर्मा विभावसुः ॥ ७७ ॥

विश्वरूपो विश्वकर्ता मार्तण्डो मिहिरौऽशुमान् ।

आदित्यश्चोष्णगुः सूर्योऽर्यमा ब्रध्नो दिवाकरः ॥ ७८ ॥

द्वादशात्मा सप्तहयोभास्करोऽहस्करः खगः । सूरः प्रभाकरः श्रीमल्लोकचक्रग्रहेश्वरः  
त्रिलोकेशोऽलोकसाक्षी तमोरिः शाश्वतः शुचिः ।

गभस्तिहस्तस्तीव्रांशुस्तरणिः सुमहोरणिः ॥ ८० ॥

द्युमणिर्हरिदश्वोर्को भानुमान्भयनाशनः । छन्दोऽश्वो वेदवेद्यश्च भास्वान्पूषा वृषाकपिः

एकचक्रगथो मित्रो मन्देहारिस्तमिस्रहा । दैत्यहा पापहर्ता च धर्मो धर्मप्रकाशकः  
हेलिकश्चित्रभानुश्च कलिघ्नस्ताक्षर्यवाहनः । दिक्पतिः पद्मिनीनाथः कुशेशयकरो हरिः  
धर्मरशिमर्दुर्निरीक्ष्यश्चण्डांशुः कश्यपात्मजः ।

एभिः सप्ततिसंख्याकैः पुण्यैः सूर्यस्य नामभिः ॥ ८४ ॥

प्रणवादिचतुर्थ्यन्तैर्नमस्कारसमन्वितैः । प्रत्येकमुचरन्नाम दृष्ट्वा दृष्ट्वा दिवाकरम्  
विगृह्य पाण्डुर्युग्मेन ताम्रपात्रं सुनिर्मलम् । जानुभ्यामवनीं गत्वा परिपूर्णजलेन च  
करवारादिकुसुमैरुक्तचन्दनमिश्रितैः । दूर्वाङ्कुरैरक्षतैश्च निक्षिप्तैः पात्रमध्यतः ॥ ८७ ॥  
दद्यादर्घ्यमनर्घ्याय सवित्रेऽध्यानपूर्वकम् । उपमौलि समानीय तत्पात्रं नान्यद्वृद्धमनाः  
प्रतिमन्त्रं नमस्कुर्यादुदयास्तमये रविम् । अनया नाम सप्तत्या महामन्त्ररहस्यया  
एवं कुर्वन्नरो जातु न दरिद्रो न दुःखभाक् । व्याधिभिर्मुच्यते घोरे रपिजन्मान्तराजितैः  
विनौषधैर्विनावैद्यैर्विना पथ्यपरिग्रहैः । कालेन निधनं प्राप्तः सूर्यलोके महीयते ॥  
इत्येकदेशः कथितो भानुलोकस्य सत्तम । महातेजो निधेरस्य को विशेषमवैत्यहो  
स्वकर्णविषयी कुर्वन्निति पुण्यकथामिमाम् ।

क्षणादालोकयाञ्चक्रे महेन्द्रस्य महापुरीम् ॥ ९३ ॥

अगस्तिरुवाच

श्रुत्वा सौरीं कथामेतामप्सरोलोकसंयुताम् । न दरिद्रो भवेत्कापि नाधर्मेषु प्रवर्तते  
ब्राह्मणैः सततं श्राव्यमिदमाख्यानमुत्तमम् । वेदपाठेन यत्पुण्यं तत्पुण्यफलदायकम्  
ब्राह्मणाः क्षत्रिया वैश्याः शृण्वन्तोऽध्यायमुत्तमम् ।  
पातकानि विसृज्येह गतिं यास्यन्त्यनुत्तमाम् ॥ ९६ ॥

इति श्रीस्कन्दे महापुराणे एकाशीतिसाहस्र्यां संहितायां चतुर्थे काशीखण्डे  
पूर्वार्द्धेऽप्सरःसूर्यलोकवर्णनं नाम नवमोऽध्यायः ॥ ९ ॥

## दशमोऽध्यायः

### इन्द्राग्निलोकवर्णनम्

#### शिवशर्मोवाच

रमयन्तीमनोतीवकेयं कस्येयमीशितुः । नयनानन्दसन्दोहदायिनीपूरनुत्तमा ॥ १ ॥

#### गणावूचतुः

शिवशर्मन्महाभाग! सुतीर्थफलितद्रुम !। लोकोऽत्र रमते विप्र सहस्राक्षपुरीत्वयम्  
तपोवलेन महता विहिता विश्वकर्मणा ।

दिवापि कौमुदी यस्याः सौधश्रेणीश्रियं श्रयेत् ॥ ३ ॥

यदा कलानिधिः कापि दर्शं दृश्यत्वमावहेत् ।

तदा स्वप्रेयसीं ज्योत्स्नां सौधेष्वेषु निगूहयेत् ॥ ४ ॥

यदच्छभित्तौ वीक्ष्यस्वमन्ययोषिद्विशङ्किता ।

मुग्धानाशु विशेषित्रमपि स्वां चित्रशालिकाम् ॥ ५ ॥

हर्म्येषु नीलमणिभिर्निर्मितेष्वत्रनिर्मयम् । स्वनीलिमानमाधायतमोहःस्वपितिष्ठति  
चन्द्रकान्तशिलाजालस्रुतमात्रामलञ्जलम् । तत्र चादायकलशैर्नेच्छन्त्यन्यजलञ्जनाः

कुविन्दा न च सन्त्यत्र न चतेपश्यतोहराः । चैलान्यलंकृतीरत्रयतःकल्पद्रुमोऽर्पयेत्

गणका नात्र विद्यन्ते चिन्ताविद्याविशारदाः ।

यतश्चिकेति सर्वेषां चिन्तां चिन्तामणिद्रुतम् ॥ ६ ॥

सूपकारा न सन्त्यत्र रसकर्मविचक्षणाः । दुग्धे सर्वरसानेका कामधेनुरतो यतः ॥

कीर्तिरुच्चैःश्रवायस्यसर्वतोवाजिराजिषु । रत्नमुच्चैःश्रवाःसोत्रहयानांपौरुषाधिकः

ऐरावतो दन्तिवरश्चतुर्दन्तोत्र राजते । द्वितीय इवकैलासो जङ्गमस्फटिकोज्ज्वलः

तरुत्तं पारिजातः स्त्रीरत्नं सोर्वशीत्वह । नन्दनं वनरत्नञ्च रत्नमन्दाकिनीह्यपाम्

त्रयस्त्रिंशत्सुराणांयाकोटिःश्रुतिसमीरिता । प्रतीक्षतेसाऽवसरं सेवायै प्रत्यहंत्वह

दशमोऽध्यायः ]

\* अग्न्युपासनवर्णनम् \*

६१

स्वर्गेष्विन्द्रपदादन्यन्नविशिष्येतकिञ्चन । यद्यत्त्रिलोक्यामैश्वर्यं न तत्तुल्यमनेनहि  
अश्वमेधसहस्रस्यलभ्यंविनिमयेन यत् । किन्तेन तुल्यमन्यत्स्यात्पवित्रमथवामहत्  
अर्चिष्मती संयमिनी पुण्यवत्यमलावती । गन्धर्ववत्यलकेशी च नैतत्तुल्यामहर्द्धिभिः  
अयमेव सहस्राक्षस्त्वयमेवदिवस्पतिः । शतमन्युरयं देवो नामान्येतानि नामतः ॥  
सतापिलोकपालाये तपनं समुपासते । नारदाद्यैर्मुनिवरैरयमाशीभिरीड्यते ॥ १६ ॥

एतत्स्थैर्येण सर्वेषां लोकानां स्थैर्यमिष्यते ।

पराजयान्महेन्द्रस्य त्रैलोक्यं स्यात्पराजितम् ॥ २० ॥

दनुजा मनुजादैत्यास्तपस्यन्त्युग्रसंयमाः । गन्धर्वयक्षरक्षांसि महेन्द्रपदलिप्सवः  
सगराद्या महोपाला वाजिमेश्वविधायकाः । कृतवन्तो महायत्नं शक्रैश्वर्यजिघृक्षव  
निष्प्रयूहं क्रतुशतं यः कश्चित्कुस्तेऽवनौ ।

जितेन्द्रियोमरावत्यां स प्राप्नोति पुलोमजाम् ॥ २३ ॥

असमाप्तक्रतुशता वसन्त्यत्रमहीभुजः । ज्योतिष्टोमादिभिर्यागैर्ययजन्त्यपितेद्विजाः  
तुलापुरुषदानादिमहादानानिषोडश । ये यच्छन्त्यमलात्मानस्ते लभन्तेऽमरावतीम्

अकलीववादिनो धीराः संग्रामेष्वपराङ्मुखाः ।

चिक्रान्ता वीरशयने तेऽत्र तिष्ठन्ति भूभुजः ॥ २६ ॥

इत्युद्देशात्समाख्यातामहेन्द्रनगरीस्थितिः । यायजूकावसन्त्यत्रयज्ञविद्याविशारदाः  
इमामर्चिष्मतीं पश्य वीतिहोत्रपुरींशुभाम् । जातवेदसियेभक्तास्तेवसन्त्यत्रसुव्रताः  
अग्निप्रवेशंयेकुर्युर्दृढसत्त्वाजितेन्द्रियाः । स्त्रियोवासत्त्वसम्पन्नास्तेसर्वेह्यग्नितेजसः  
अग्निहोत्ररताविप्रास्तथाग्निब्रह्मचारिणः । पञ्चाग्निव्रतिनोयेवैतेऽग्निलोकेऽग्नितेजसः

शीते शीतापनुच्यै यस्त्विधमभारान्प्रयच्छति ।

कुर्यादग्निष्टिकां वाऽथ स वसेदग्निसन्निधौ ॥ ३१ ॥

अनाथस्याग्निसंस्कारयः कुर्याच्छ्रद्धयान्वितः । अशक्तःप्रेरयेदन्यंसोऽग्निलोकेमहीयते  
जठराग्निविवृद्धयैयोदद्यादानेयमौपधम् । मन्दाग्नयेसपुण्यात्मावह्लोकेवसेच्चिरम्  
यज्ञोपस्करवस्तूनि यज्ञार्थद्रविणंतु वा । यथाशक्तिप्रदद्याद्यो ह्यर्चिष्मत्यांवसेत्स

अग्निरेकोद्विजातीनां निः श्रेयसकरः परः । गुरुर्देवोव्रतंतीथे नवमग्निर्विनिश्चितम्  
अपावनानिसर्वाणिवह्निसंसर्गतः क्षणात् । पावनानिभवन्त्येवतस्माद्यः पावकः स्मृतः  
अपिवेदं विदित्वायस्त्यक्त्वा वैजातवेदसम् । अन्यत्रवधनातिरतिब्रह्मणो न स वेदवित्

अन्तरात्मा ह्ययं साक्षान्निश्चितो ह्याशुशुक्षणिः ।

मांसप्रासान्पचेत्कुक्षौ स्त्रीणां नो मांसपेशिकाम् ॥ ३८ ॥

नैजसी शाम्भवीमूर्तिः प्रत्यक्षा दहनात्मिका ।

कर्त्री हन्त्री पालयित्री विनैनां किं विलोक्यते ॥ ३९ ॥

चित्रभानुरयं साक्षान्नेत्रं त्रिभुवनेशितुः । अन्धन्तमोमयेलोके विनैनङ्कः प्रकाशकः  
धूपप्रदीपनैवेद्यपयोदधियृतैक्ष्वम् । एतद्भुक्तं निपेवन्ते सर्वे दिवि दिवौकसः ॥ ४१ ॥

शिवशर्मावाच

कोयं कृशानुः कस्यायं सूनुः कथमिदं पदम् । आग्नेयं लब्धमेतेन ब्रूतमेतन्ममाग्रतः

गणावचतुः

आकर्णय महाप्राज्ञवर्णयावोयथातथम् । योयंस्यस्य यथाऽनेन प्रापिज्योतिष्मतीपुरी  
नर्मदायास्तटे रम्ये पुरे नर्मपुरेपुरा । पुरारिभक्तः पुण्यात्माऽभवद्विश्वानरो मुनिः ॥

ब्रह्मचर्याश्रमेनिष्ठो ब्रह्मयज्ञरतः सदा । शाण्डिल्यगोत्रः शुचिमान्ब्रह्मतेजोनिधिवंशी  
विज्ञाताखिलशास्त्रार्थो लौकिकाचारचञ्चुरः ।

कदाचिच्चिन्तयामास हृदि ध्यात्वा महेश्वरम् ॥ ४६ ॥

चतुर्णामप्याश्रमाणां कोऽतीव श्रेयसे सताम् ।

यस्मिन् प्राप्नोति संश्रुण्णेपरत्रेह च वा सुखम् ॥ ४७ ॥

इदं श्रेयस्त्विदं श्रेयस्त्विदं तु सुकरं भवेत् । इत्थंसर्वसमालोड्यगार्हस्थ्यं प्रशशंसह

ब्रह्मचारी गृहस्थो वा वानप्रस्थोऽथ भिक्षुकः ।

एषामाधारभूतोसौ गृहस्थो नाऽन्यथेति च ॥ ४९ ॥

दैवैर्मनुष्यैः पितृभिस्तिर्यग्भिश्चोपजीव्यते ।

गृहस्थः प्रत्यहं यस्मात्तस्माच्छ्रेष्ठो गृहाश्रमी ॥ ५० ॥

ब्रह्मात्वाचाप्यहुत्वावाचः । ब्रह्मात्वाश्नातियोगृही । देवादीनामृणीभूत्वानरकंप्रतिपद्यते  
अस्नाताशी मलं भुङ्क्ते त्र्यम्बको पूयशोणितम् ।

अहुताशी कृमिन्भुङ्क्तेऽप्यदत्त्वा विड्विभोजनः ॥ ५२ ॥

ब्रह्मचर्यं हि गार्हस्थ्ये यादृक्कल्पनयोजितम् । स्वभावचपलेचित्तेकतादृग्ब्रह्मचारिणि  
हठाद्वा लोकभीत्यावा स्वार्थाद्वा ब्रह्मचर्यभाक् । सङ्कल्पयतिचित्तेचेत्कृतमप्यकृतं तदा  
परदारपरित्यागात्स्वदारपरितुष्टितः । ऋतुकालाभिगामित्वाद्ब्रह्मचारी गृहीरितः  
विमुक्तरागद्वेषो यः कामक्रोधविवर्जितः । साग्निः सदारः सगृहीवानप्रस्थाद्विशिष्यते  
पराग्याद्गृहमुत्सृज्य गृहधर्मान् हृदि स्मरेत् । स भवेदुभयभ्रष्टो वानप्रस्थो न वा गृही  
अवाचितोपस्थितया यो वृत्त्या वर्तते गृही । येन केनापि सन्तुष्टो भिक्षुकात्सविशिष्यते

प्रार्थयेद्यत्कचित्किञ्चिद्दुष्प्रापं वा भविष्यति ।

अशनेषु न सन्तुष्टः स यतिः पतितो भवेत् ॥ ५६ ॥

गुणागुणं विचार्येत्यं सर्वं विश्वानरो द्विजः ।

उद्ववाह विश्रानेन स्वोचितां कुलकन्यकाम् ॥ ६० ॥

अग्निशुश्रूषणरतः पञ्चयज्ञपरायणः । षट्कर्मनिरतो नित्यं देवपित्रतिथिप्रियः ॥ ६१ ॥

धर्मार्थकामान् युक्तात्मा सोऽर्जयन् स्वस्वकालतः ।

परस्परमसङ्कोचं दम्पत्योरानुकूल्यतः ॥ ६२ ॥

पूर्वाह्णे देविकं कर्म सोकरोत्कर्मकाण्डवित् । मध्यं दिने मनुष्याणां पितृणामपराह्णे  
पुनर्वह्णित्येकाले गते तस्याग्रजन्मनः । भार्या शुचिष्मती नाम कामपत्नी वसुव्रता  
पश्यन्त्यङ्कुरमपि सन्ततेः स्वर्गसाधनम् । विज्ञायशङ्करं कान्तं प्रणिपत्यव्यजिज्ञपत्

शुचिष्मत्युवाच

भार्यपुत्रार्यधिषण! प्राणनाथ! प्रियव्रत ! न दुर्लभं ममास्तीह किञ्चित्त्वच्चरणार्चनात्

ये वै भोगाः समुचिताः स्त्रीणां ते त्वत्प्रसादतः ।

अलङ्कृत्य मया भुक्ताः प्रसङ्गाद्विचिमि तान्यपि ॥ ६७ ॥

सुवासांसि सुवासाश्च सुशय्या सुनितम्बिनी ।

स्वक्ताम्बूलान्नपानाश्च अष्टौ भोगाः स्वधर्मिणाम् ॥ ६८ ॥

एकं मे प्रार्थितं नाथचिराय हृदिसंस्थितम् । गृहस्थानां समुचितं तत्त्वं दातुमिहार्हसि  
विश्वानर उवाच

किमदेयं हि सुश्रोणि! तव प्रियहितैषिणि । तत्प्रार्थय महाभागे प्रयच्छास्य विलम्बितम्  
महेशितुः प्रसादेन मम किञ्चित् दुर्लभम् । इहामुत्र च कल्याणि! सर्वकल्याणकारिणः  
इति श्रुत्वा वचः पत्युस्तस्य सापतिदेवता । उवाच हृष्टवदना यदि देवो वरो मम  
वरयोग्यास्मि चेन्नाथ नान्यं वरमहंवृणे । महेशसदृशं पुत्रं देहि माहेश्वरानव ॥ ७३

इति तस्या वचः श्रुत्वा शुचिष्मत्याः शुचिव्रतः ।

क्षणं समाधिमाधाय हृद्येतत्समचिन्तयत् ॥ ७४ ॥

अहोकिमेतया तन्व्या प्रार्थितं ह्यतिदुर्लभम् । मनोरथपथाद्दूरमस्तु वासहिसर्वकृत्  
तेनैवास्या मुखे स्थित्वा वाक्स्वरूपेण शम्भुना ।

व्याहृतं कोऽन्यथा कर्तुमुत्सहेत भवेदिदम् ॥ ७६ ॥

ततः प्रोवाच तां पत्नीं मेकपत्नीव्रते स्थितः । विश्वानरमुनिः श्रीमानितिकान्ते भविष्यति  
इत्थमाश्वास्य तां पत्नीं जगाम तपसे मुनिः ।

यत्र विश्वेश्वरः साक्षात्काशीनाथोऽधितिष्ठति ॥ ७८ ॥

प्राप्य वाराणसीं तूर्णं दृष्ट्वाथ मणिकर्णिकाम् । तत्याजतापत्रितयमपि जन्मशतार्जितम्  
दृष्ट्वा सर्वाणि लिङ्गानि विश्वेशप्रमुखानि च । स्नात्वा सर्वेषु कुण्डेषु वापीकूपसरः सु च  
नत्वा विनायकान्सर्वान् गौरीः सर्वाः प्रणम्य च ।

सम्पूज्य कालराजं च भैरवं पापभक्षणम् ॥ ८१ ॥

दण्डनायकमुख्यांश्च गणान् स्तुत्वा प्रयत्नतः ।

आदिकेशवमुख्यांश्च केशवान् परितोष्य च ॥ ८२ ॥

लोलार्कमुख्यसूर्याश्च प्रणम्य च पुनः पुनः । कृत्वा पिण्डप्रदानानि सर्वतीर्थेऽन्तर्दत्तः  
सहस्रभोजनाद्यैश्च यतीन् विप्रान् प्रतर्प्य च । महापूजोपचारैश्च लिङ्गान्यभ्यर्च्य भक्तितः  
असकृच्चिन्तयामास किं लिङ्गं क्षिप्रसिद्धिदम् । यत्र निश्चलतामेतितपस्तनयकाम्यया

दशमोऽध्यायः ] \* विश्वानरेण काशीस्थलिङ्गमहिमवर्णनम् \*

श्रीमदोङ्कारनाथं वा कृत्तिवासेश्वरं किमु । कालेशं वृद्धकालेशं कलशेश्वरमेव च  
केदारेशं तु कामेशं चन्द्रेशं वा त्रिलोचनम् । ज्येष्ठेशं जम्बुकेशं वा जैगीषव्येश्वरं तु वा  
दशाश्वमेधमीशानं द्रुमिचण्डेशमेव च । द्रुक्केशं गरुडेशं च गोकर्णेशं गणेश्वरम् ॥  
दुण्ड्याशागजसिद्धाख्यं धर्मेशं तारकेश्वरम् । नन्दिकेशं निवासेशं पत्रीशं प्रीतिकेश्वरम्  
पर्वतेशं पशुपतिं ब्रह्मेशं मध्यमेश्वरम् । बृहस्पतीश्वरं वाथ विभाण्डेश्वरमेव च ॥  
भारभूतेश्वरं किं वा महालक्ष्मीश्वरं तु वा । मरुतेशं तु मोक्षेशं गङ्गेशं नर्मदेश्वरम्  
मार्कण्डेमणिकर्णेशं रत्नेश्वरमथापि वा । अथ वा योगिनीपीठसाधकस्यैव सिद्धिदम्  
यामुनेशं लाङ्गलीशं श्रीमद्विश्वेश्वरं विभुम् । अविमुक्तेश्वरं वाथ विशालाक्षीशमेव च  
व्याघ्रेश्वरं वराहेशं व्यासेशं वृषभध्वजम् । वरुणेशं विध्रीशं वा वसिष्ठेशं शनीश्वरम्  
सोमेश्वरं किमिन्द्रेशं स्वर्लीनं सङ्गमेश्वरम् ।

हरिश्चन्द्रेश्वरं किम्वा हरिकेशेश्वरं तु वा ॥ ९५ ॥

त्रिसन्ध्येशं महादेवमुपशान्तिं शिवं तथा । भवानीशं कपर्दीशं कन्दुकेशं मखेश्वरम् ॥  
मित्रावरुणसञ्ज्ञं वाकिमेषामाशुपुत्रदम् । क्षणं विचार्य स मुनिरिति विश्वानरः सुधी  
आज्ञातं विस्मितं तावत्फलितो मे मनोरथः ।

सिद्धैः संसेवितं लिङ्गं सर्वसिद्धिकरम्परम् ॥ ९८ ॥

दर्शनात्पर्शनाद्यस्य मनोनिर्वृतिभागभवेत् । उद्धाटितं सदैवास्ते स्वर्गद्वारं हि यत्र वै  
दिवानिशं पूजनार्थं विज्ञाप्य त्रिदशेश्वरम् । पञ्चमुद्रे महापीठे सिद्धिदे सर्वजन्तुषु  
यत्र सा विकटा देवी प्रकटा सिद्धिरूपिणी ।

यत्र स्थितानां भक्तानां साक्षात्सिद्धिविनायकः ॥ १०१ ॥

निर्धूय विघ्नजालानि सर्वाः सिद्धीः प्रयच्छति ।

अविमुक्ते महाक्षेत्रे सिद्धिक्षेत्रं हि तत्परम् ॥ १०३ ॥

यत्र वीरेश्वरं लिङ्गं महागुह्यतमममृतम् ।

तिलान्तरापि नो काश्यां भूमिलिङ्गं विना क्वचित् ॥ १०३ ॥

परं वीरेशसदृशं न लिङ्गं त्वाशु सिद्धिदम् । धर्मदं चार्थदं सम्यक्कामदं मोक्षदं तथा

यथा वीरेश्वरं लिङ्गं काश्यां नान्यत्तथा ध्रुवम् ।

पञ्चस्वरोऽत्रगन्धर्वः परां सिद्धिमगात्पुरा ॥ १०५ ॥

विद्याधरः स्वच्छविद्यो वसुपूर्णश्चयक्षराट् । नृत्यन्तीनिजभावेनपुराह्यत्राप्यसरोवरो  
सदेहाकोकिलालापा लिङ्गमध्येलयंगता । ऋषिवेदशिरा नाम जपन् वै शतरुद्रियम्  
मन्त्रज्योतिर्मयेलिङ्गे सशरीरोऽविशत्पुरा । चन्द्रमौलिभरद्वाजाबुभौपाशुपतोत्तमौ  
वीरेश्वरं समभ्यर्च्य गायमानौ लयं गतौ ।

शङ्खचूडो हि नागेन्द्रः स्वफणामणिभिर्निशि ॥ १०६ ॥

षण्मासात्सिद्धिमगमद्बहुनीराजनैरिह । किन्नरी हंसपद्यत्र भर्त्रावेणुप्रियेण वै ॥

गायन्ती सुस्वरं याता परां निर्वाणभूमिकाम् ।

असङ्ख्याताः सहस्राणि सिद्धाः सिद्धिमिहागताः ॥ १११ ॥

सिद्धलिङ्गमिहाख्यातं तस्माद्वीरेश्वरम्परम् ॥ ११२ ॥

वीरेश्वरं समाराध्य भ्रष्टराज्यो जयद्रथः । हत्वारिपूनस्खलितं राज्यंप्राप विदेहजः  
विदूरथोऽथ नृपतिरपुत्रः पुत्रवानभूत् । वीरेश्वरप्रसादेन मगधाधिपतिर्वशा ॥ ११४ ॥  
वसुदत्तोऽत्र च वणिक् सुतां वसुसुतोपमाम् ।

अवदमभ्यर्च्य वीरेशं रत्नदत्तोप्यवाप्तवान् ॥ ११५ ॥

अहमप्यत्र वीरेशं समाराध्यत्रिकालतः । आशुपुत्रमवाप्स्यामियथाभिलषितं स्त्रिया  
इति कृत्वा मतिधीरो विप्रो विश्वानरः कृती । चन्द्रकूपजलैः स्नात्वा जग्राह नियमं व्रती  
एकाहारो भवन्मासं मासं न काशनोऽभवत् । अयाचिताशनो मासं मासं त्यक्ताशनः पुनः  
पयोव्रतोऽभवन्मासं मासं शाकफलाशनः । मासं मुष्टितिलाहारो मासं पानीयभोजनः  
पञ्चगव्याशनो मासं मासं चान्द्रायणव्रती । मासं कुशाग्रजलभुङ्क्त्वा मासं श्वसनभक्षणः  
अथ त्रयोदशमासं स्नात्वा त्रिपथगाम्भसि । प्रत्यूष एव वीरेशं यावदायाति सद्भिजः  
तावद्विलोकयाञ्चक मध्ये लिङ्गं तपोधनः । विभूतिभूषितं बालमष्टवर्षाकृति शुभम्  
आकर्णपूर्णनेत्रश्च सुरक्तदशनच्छदम् । चारुपिङ्गजटामौलिं नग्नं प्रहसिताननम् ॥  
शैशवोचितनेपथ्यधारिणं चित्तहारिणम् । पठन्तं श्रुतिसूक्तानि हसन्तश्च स्वलीलया

तमालोक्यस्तुतिचक्रे रोमकञ्चुकितो मुदा । प्रोच्चरद्गद्गदालापोनमोऽस्त्विति पुनः पुनः  
विश्वानर उवाच

एकं ब्रह्मैवाऽद्वितीयं समस्तं सत्यं सत्यं नेह नानाऽस्ति किञ्चित् ।

एको रुद्रो न द्वितीयोऽवतस्थे तस्मादेकं त्वां प्रपद्ये महेशम् ॥ १२६ ॥

एकः कर्ता त्वं हि सर्वस्य शम्भो ! नानारूपेष्वेकरूपोऽस्य रूपः ।

यद्वत्प्रत्यप्स्वर्क एकोप्यनेकस्तस्मान्नान्यं त्वां विनेशं प्रपद्ये ॥ १२७ ॥

रज्जौ सर्पः शुक्तिकायाञ्च रूप्यं नैरः पूरस्तन्मृगाख्ये मरीचौ ।

यद्वत्तद्वद्विष्वगेऽप्यप्रपञ्चो यस्मिन् ज्ञाते तं प्रपद्ये महेशम् ॥ १२८ ॥

तोये शैत्यं दाहकत्वञ्च वह्नौ तापो भानौ शीतभानौ प्रसादः ।

पुष्पे गन्धो दुग्धमध्येऽपि सर्पिर्यत्तच्छम्भो त्वं ततस्त्वां प्रपद्ये ॥ १२९ ॥

शब्दं गृह्णास्यश्रवास्त्वं हि जिघ्रैव्राणस्त्वं व्यङ्गिब्रायासि दूरात् ।

व्यक्षः पश्येस्त्वं रसज्ञोऽप्यजिह्वः कस्त्वां सम्यग्वेत्स्यतस्त्वां प्रपद्ये ॥ १३० ॥

नो वेदस्त्वामीश ! साक्षाद्वि वेद नो वा विष्णुर्नो विश्वाताऽखिलस्य ।

नो योगीन्द्रा नेन्द्रमुख्याश्च देवा भक्तो वेद त्वामतस्त्वां प्रपद्ये ॥ १३१ ॥

नो ते गोत्रं नेश जन्मापि नाख्या नो वा रूपं नैव शीलं न देशः ।

इत्थंभूतोऽपीश्वरस्त्वं त्रिलोक्याः सर्वान् कामान् पूरयेस्तद्भजे त्वाम् ॥

त्वत्तः सर्वं त्वंहिसर्वं स्मरारे त्वं गौरीशस्त्वञ्च नशोऽतिशान्तः ।

त्वं वै वृद्धस्त्वं युवा त्वञ्च बालस्त्वं यत्किञ्चाऽस्य तस्त्वां नतोऽस्मि ॥

स्तुत्विति भूमौ निपपातविप्रः स दण्डवद्यावदतीव हृष्टः ।

तावत्सबालोऽखिलवृद्धवृद्धः प्रोवाच भूदेव ! वरं वृणीहि ॥ १३४ ॥

तत उत्थाय हृष्टात्मा मुनिर्विश्वानरः कृती । प्रत्यब्रवीत्किमज्ञातं सर्वज्ञस्य तव प्रभो !

सर्वान्तरात्मा भगवान् सर्वः सर्वप्रदो भवान् ।

याच्छयां प्रतिनियुङ्क्ते मां किमीशो दैन्यकारिणीम् ॥ १३६ ॥

इति श्रुत्वा वचस्तस्य देवो विश्वानरस्य ह ।

शुचेः शुचिव्रतस्याशु शुचिस्मत्वाऽब्रवीच्छिशुः ॥ १३७ ॥

बाल उवाच

त्वया शुन्ने! शुचिष्मत्यां योऽभिलाषः कृतो हृदि ।

अचिरेणैव कालेन सभविष्यत्यसंशयः ॥ १३८ ॥

तव पुत्रत्वमेष्यामिशुचिष्मत्यां महामते । ख्यातो गृहपतिर्नाम्नाशुचिः सर्वामरप्रियः  
अभिलाषाष्टकं पुण्यं स्तोत्रमेतत्त्वये रितम् । अब्दत्रिकालपठनात्कामदं शिवसन्निधौ  
एतत्स्तोत्रस्य पठनं पुत्रपौत्रधनप्रदम् । सर्वशान्तिकरं चापि सर्वापत्परिनाशनम्  
स्वर्गापवर्गसम्पत्तिकारकं नाऽत्र संशयः ।

प्रातरुत्थाय सुस्नातोऽलिङ्गमभ्यर्च्य शाश्वतम् ॥ १४२ ॥

वर्षं जपन्निदं स्तोत्रमपुत्रः पुत्रवान्भवेत् । वैशाखे कार्तिके माघे विशेषनियमैर्युतः  
यः पठेत्स्नानसमये सलभेत्सकलं फलम् । कार्तिकस्य तु मासस्य प्रसादाद्दहमन्ययः

तव पुत्रत्वमेष्यामि यस्त्वन्यस्तत्पठिष्यति ।

अभिलाषाष्टकमिदं न देयं यस्य कस्यचित् ॥ १४५ ॥

गोपनीयं प्रयत्नेन महाबन्ध्या प्रसूतिवृत् । स्त्रियावापुरुषेणापि नियमाल्लिङ्गसन्निधौ  
अब्दं जप्तमिदं स्तोत्रं पुत्रदं नात्र संशयः । इत्युत्त्वान्तर्दधे बालः सोऽपि विप्रो गृहगतः

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे

पूर्वार्द्धे इन्द्राग्निलोकवर्णनं नाम दशमोऽध्यायः ॥ १० ॥

## एकादशोऽध्यायः

बहिलोकवर्णने विश्वानरपुत्राख्यानवर्णनम्

अगस्तिरुवाच

शृणु सुश्रोणि सुभगे ! वैश्वानरसमुद्भवम् । पुण्यशीलसुशीलाभ्यां यथोक्तं शिवशभणे  
अथ कालेन तद्योषिदन्तर्वत्नीव भूवह । विधिवद्विहिते तेन गर्भाधानाख्यकर्मणि  
ततः पुंसवनं तेन स्पन्दनात् प्राग्विपश्चिता । गृह्योक्तविधिना सम्यक्कृतं पुंस्त्वविवृद्धये  
सीमन्तोत्थाष्टमे मासि गर्भरूपसमृद्धिं कृत् । सुखप्रसवसिद्धये च तेनाकारिक्रियाविदा  
अथातः स सुतारासु ताराधिपवराननः । केन्द्रे गुरौ शुभे लग्ने सुग्रहेष्वयुगेषु च ॥  
अरिष्टं दीपयन् दीप्त्या सर्वारिष्टविनाशकृत् । तनयो नाम तस्यां तु शुचिष्मत्यां वभूवह  
सद्यः समस्तसुखदो भूभुवः स्वर्निवासिनाम् ।

गन्धवाहा गन्धवाहा दिग्बध्नमुखवासनाः ॥ ७ ॥

इष्टगन्धप्रसूनौघैर्ववर्षु स्ते घनाघनाः । देवदुन्दुभयोनेदुः प्रसेदुः सर्वतो दिशः ॥

परितः सरितः स्वच्छा भूतानां मानसैः सह ।

तमोऽताम्यत् नितरां रजोऽपि विरजोऽभवत् ॥ ६ ॥

सत्त्वाः सत्त्वसमा युक्ता वसुधाऽऽसीच्छुभा तदा ।

कल्याणी सर्वतो वाणी प्राणिनः प्रीणयन्त्यभूत् ॥ १० ॥

तिलोत्तमोर्वशीरम्भाप्रभाविद्युत्प्रभाशभा । सुमङ्गलाशुभालापासुशीलाढ्यावराङ्गनाः  
कण्टकङ्कणपात्राणि कृत्वा करतले मुदा । मुक्तमुक्ताफलाढ्यानि यक्षकर्मवन्ति च  
वज्रवैदूर्यदीपानि हरिद्रालेपनानि च । गारुत्मतैकरूपाणि शङ्खशक्तिध्वनि च ॥  
पद्मरागप्रवालाख्यरत्नकुङ्कुमवन्ति च । गोमेदपुष्परगेन्द्रनीलसन्माल्यभाञ्जि च ॥  
विद्याधर्यश्च किन्नर्यस्तथाऽमर्यः सहस्रशः । चामरव्यग्रहस्ताग्रमङ्गल्यद्रव्यपाणयः  
गन्धर्वारगयक्षाणां सुवासिन्यः शुभस्वराः । गायन्त्योललितं गीतं तत्राजमुनेकशः

मरीचिरत्रिः पुलहः पुलस्त्यः क्रतुरङ्गिराः ।

वसिष्ठः कश्यपश्चाहं विभाण्डो माण्डवीसुतः ॥ १७ ॥

लोमशो लोमचरणो भरद्वाजोऽथ गौतमः । भृगुस्तुगालवोगर्गो जातूकर्ण्यः पराशरः

आपस्तम्बो याज्ञवल्क्यदक्षवाल्मीकिमुद्गलाः ।

शातातपश्च लिखितः शिलादः शङ्ख उच्छभुकः ॥ १८ ॥

जमदग्निश्च संवर्तो मतङ्गो भरतोऽशुमान् ।

व्यासः कात्यायनः कुत्सः शौनकः सुश्रुतः शुक्रः ॥ २० ॥

ऋष्यशृङ्गोऽथ दुर्वासा रुचिर्नारदतुम्बुरु । उत्तङ्गो वामदेवश्च च्यवनोऽसितदेवलो

शालङ्कायनहारीतौ विश्वामित्रोऽथ भार्गवः । मृकण्डः सहपुत्रेण दालभ्य उद्दालकस्तथा

धौम्योपमन्युवत्साद्या मुनयो मुनिकन्यकाः ।

तच्छान्त्यर्थं समाजमुर्धन्यं विश्वानराश्रमम् ॥ २३ ॥

ब्रह्मा बृहस्पतियुतो देवो गरुडवाहनः । नन्दिभृङ्गिसमायुक्तो गौर्यासहवृषध्वजः

महेन्द्रमुख्यागीर्वाणा नागाः पातालवासिनः ।

रत्नान्यादाय बहुशः ससरित्का महाब्धयः ॥ २५ ॥

स्थावराजङ्गमरूपं धृत्वायाताः सहस्रशः । महामहोत्सवे तस्मिन् बभूवाकालकौमुदी

जातकर्मस्वयं चक्रे तस्य देवः पितामहः । श्रुतिविचार्य तद्रूपां नाम्ना गृहपतिस्त्वयम्

इति नाम ददौ तस्मै देयमेकादशेऽहनि । नामकर्मविधानेन तदर्थं श्रुतिमुच्चरन् ॥ २८

अयमग्निगृहपतिर्गाहपत्यः प्रजाया वसुवित्तमः ।

अग्ने गृहपते भिक्षुमभिसह आयच्छस्व ॥ २९ ॥

अग्ने गृहपते स्तुत्या परामपिनिदर्शयन् । चतुर्निगममन्त्रोक्तैराशीभिर्भिनन्द्य च ॥

कृत्वा वालोचितां रक्षां हरेण हरिणा सह । निर्ययौ हंसमारुह्य सर्वेषां प्रपितामहः

अहोरूपमहोतेजस्त्वहोसर्वाङ्गलक्षणम् । अहोशुचिष्मतीभाग्यमाविरासीत्स्वयं हरः

अथवा किमिदं चित्रं सर्वभक्तजनेष्वहो । आविर्भवेत्स्वयं रुद्रो यतोरुद्रास्तदर्चकाः

इति स्तुवन्तस्त्वन्योन्यं जग्मुः सर्वे यथागतम् ।

विश्वानरं समापृच्छत्य संप्रहृष्टतनूरुहाः ॥ ३४ ॥

अतः पुत्रं समीहन्ते गृहस्थाश्रमवासिनः । पुत्रेण लोकाञ्जयति श्रुतिरेषा सनातनी

अपुत्रस्य गृहं शून्यमपुत्रस्यार्जनंवृथा । अपुत्रस्यान्वयश्छिन्नो नापवित्रं ह्यपुत्रतः

न पुत्रात्परमो लाभो न पुत्रात्परमं सुखम् । न पुत्रात्परमं मित्रं परत्रेह च कुत्रचित्

औरसः क्षेत्रजः कीतो दत्तः प्राप्तः सुतासुतः ।

आपत्सुरक्षितश्चान्यः पुत्राः सप्ताऽत्र कीर्तिताः ॥ ३८ ॥

एषामन्यतमः कार्योगृहस्थेन विपश्चिता । पूर्वपूर्वः सुतः श्रेयान् हीनः स्यादुत्तरोत्तरः

गणावूचतुः

निष्क्रमोऽथ चतुर्थोऽस्य मासि पित्रा कृतो गृहात् ।

अन्नप्राशनमब्दार्धे चूडाब्दे चार्थवत्कृता ॥ ४० ॥

कर्णवेशं ततः कृत्वा श्रवणार्धे स कर्मवित् । ब्रह्मतेजोभिवृद्धयर्थं पञ्चमेऽब्दे व्रतं ददौ

उपाकर्म ततः कृत्वा वेदानध्यापयत्सुधीः ।

व्यब्दं वेदान् सविधिनाऽध्यैष्ट साङ्गपदक्रमान् ॥ ४२ ॥

विद्याजातं समस्तञ्च साक्षिमात्राद् गुरोर्मुखात् ।

विनयादिगुणानाविष्कुर्वन् जग्राह शक्तिमान् ॥ ४३ ॥

ततोऽथ नवमे वर्षे पित्रोः शुश्रूषणे रतम् । वैश्वानरं गृहपतिं दृष्ट्वा कामचरो मुनिः ॥

विश्वानरोऽजं प्राप्य देवर्षिर्नारदः सुधीः । पप्रच्छ कुशलं तत्र गृहीताग्रासनः क्रमात्

नारद उवाच

विश्वानर! महाभाग! शुचिष्मति! शुभव्रते !। कुरुते युवयोर्वाक्यमयं गृहपतिः शिशुः

नान्यत्तीर्थं न वादेवो न गुरुर्न च सत्क्रिया । विहाय पित्रोर्वचनं नान्यो धर्मः सुतस्य हि

न पित्रोरधिकं किञ्चित्त्रिलोक्यां तनयस्य हि ।

गर्भधारणपोषाभ्यां पितुर्माता गरीयसी ॥ ४८ ॥

अम्भोभिरभिषिच्य स्वं जननीचरणच्युतैः ।

प्राप्नुयात्स्वधुर्नीशुद्धकबन्धाधिकशुद्धताम् ॥ ४९ ॥



संन्यस्ताखिलकर्मापि पितुर्वन्द्योहिमस्करी । सर्ववन्द्येन यतिनाप्रसूर्वन्द्या प्रयत्नतः  
इदमेव तपोत्युग्रमिदमेव परं व्रतम् । अयमेव परोधर्मो यत्पित्रोः परितोषणम् ॥

मन्ये मान्यो नाऽधमस्य तथाऽन्यस्य यथा युवाम् ।

सुखाकारैर्विनीतस्य शिशोर्गृहपतेरहम् ॥ ५२ ॥

वैश्वानर! समभ्येहि ममोत्सङ्गेनिर्षाद भो ! लक्षणानिपरीक्षेऽहं पाणिदर्शयदक्षिणम्

इत्युक्तो मुनिना बालः पित्रोराज्ञामवाप्य सः ।

प्रणम्य नारदं श्रीमान् भक्त्या प्रह्व उपाविशत् ॥ ५४ ॥

ततो दृष्ट्वाऽस्य सर्वाङ्गं तालुजिह्वाद्विजानपि । आनीयकुङ्कुमारकं सूत्रञ्च त्रिगुणीकृतम्

स्मृत्वा शिवौ गणाध्यक्षमूर्ध्वोभूतमुदङ्मुखम् ।

मुनिः परिममौ बालमापादतलमस्तकम् ॥ ५६ ॥

तिर्यगूर्ध्वसमोमाने योऽष्टोत्तरशताङ्गुलः । सभवेत्पृथिवीपालो बालोऽयं ते यथाद्विज

पञ्चसूक्ष्मः पञ्चदीर्घः समरक्तः षडुन्नतः । त्रिपृथुलघुगम्भीरो द्वात्रिंशलक्षणस्त्विति

पञ्चदीर्घाणि शस्यानियथादीर्घायुस्यवै । भुजौनेत्रेहनुर्जानुनासाऽस्यतनयस्यते

ग्रीवाजङ्घामेहनैश्च त्रिभिर्ह्रस्वोऽयमीडितः ।

स्वरेण सत्त्वनाभिभ्यां त्रिगम्भीरः शिशुः शुभः ॥ ६० ॥

त्वक्केशाङ्गुलिदशनाः पर्वाण्यङ्गुलिजान्यपि ।

तथाऽस्य पञ्चसूक्ष्माणि दिक्पालपदभाग्यथा ॥ ६१ ॥

वक्षः कुक्ष्यलकंस्कन्धं करं वक्त्रं षडुन्नतम् । तथाऽत्रदृश्यतेवाले महदैश्वर्यभाग्यथा

पाणयोस्तले च नेत्रान्ते तालुजिह्वाधरोष्ठकम् ।

सप्तरुणञ्च सनखमस्मिन् राज्यसुखप्रदम् ॥ ६३ ॥

ललाटकटिवक्षोभिस्त्रिविस्तीर्णो यथा ह्यसौ ।

सर्वतेजोऽतिगैश्वर्यं तथा प्राप्स्यति नान्यथा ॥ ६४ ॥

कमठीपृष्ठकठिनावकर्मकरणौ करो । राज्यहेतू शिशोरस्य पादौ चाध्वनिकोमलौ  
अच्छिन्ना तर्जनीव्याप्यतथारेखास्यदृश्यते । कनिष्ठापृष्ठनिर्यातादीर्घायुष्यं यथाप्येत्

एकादशोऽध्यायः ] \* शुचिष्मत्यापुत्रविषये चिन्ताकरणम् \*

पादौ सुमांसलौ रक्तौ समौ सूक्ष्मौ सुशोभनौ ।

समगुल्फौ स्वेदहीनौ स्निग्धावैश्वर्यसूचकौ ॥ ६७ ॥

स्वल्पाभिः कररेखाभिरारक्ताभिः सदासुखी । लिङ्गेन कृशहस्वेन राजराजो भविष्यति

उत्कटासनगुल्फस्फिग्नाभिरस्यापि वर्तुला । दक्षिणावर्तमरुणं महदैश्वर्यसूचिका

धारैका मूत्रयत्यस्मिन् दक्षिणावर्तिनी यदि । गन्धश्च मीनमधुनोर्यदिवीर्यं तदानृपः

विस्तीर्णौ मांसलौ स्निग्धौ स्फिग्धावस्य सुखोचितौ ।

वामावर्तौ सुप्रलम्बौ दोषौ दिग्गक्षणोचितौ ॥ ७१ ॥

श्रीवत्सवज्रचक्राब्जमत्स्यकोदण्डदण्डभृत् ।

तथाऽस्य करगा रेखा यथा स्यात्त्रिदिवस्पतिः ॥ ७२ ॥

द्वात्रिंशद्दशनश्चायं करकम्बुशिरोधरः । क्रौञ्चदुन्दुभिर्हंसाभ्रस्वरः सर्वेश्वराधिकः

मधुपिङ्गलनेत्रोऽसौ नैनं श्रीस्त्यजतिक्वचित् । पञ्चरेखललाटस्तु तथासिंहोदरः शुभः

ऊर्ध्वरेखाङ्कितपदो निःश्वसन् पद्मगन्धवान् ।

अच्छिद्रपाणिः सुनखो महालक्षणवानयम् ॥ ७५ ॥

किन्तु सर्वगुणोपेतं सर्वलक्षणलक्षितम् । सम्पूर्णनिर्मलकलं पातयेद्विधुवद्विधिः

तस्मात् सर्वप्रयत्नेन रक्षणीयम्वत्सौ शिशुः ।

गुणोऽपि दोषतां याति वक्त्रीभूते विधातरि ॥ ७७ ॥

शङ्केऽस्य द्वादशे वर्षे प्रत्यूहो विद्युदग्निः ।

इत्युक्त्वा नारदो धीमान् सजगाम यथागतम् ॥ ७८ ॥

विश्वानरः सपत्नीकस्तच्छ्रुत्वा नारदेरितम् । तदैव मन्यमानो भूद्वज्रपातं सुदारुणम्

हाहतोस्मीति वचसा हृदयं समताडयत् । मूर्च्छामवाप महतीं पुत्रशोकसमाकुलः

शुचिष्मत्यपि दुःखार्ता रुरोदातीव दुःसहम् ।

आर्तस्वरेण हारावैरत्यन्तव्याकुलेन्द्रिया ॥ ८१ ॥

हाशिशो! हागुणनिधे! हापितुर्वाक्यकारक ! हाकुतो मन्दभाग्यायाजठरे मे समागतः

त्वदेकपुत्राहापुत्रकोऽत्रमात्रायते पुरा । त्वद्वृत्ते त्वद्गुणोभ्यां द्येपतितां शोकसागरे

हा बाल! हाविमल! हाकमलायताक्ष! हालोकलोचनचकोरकुरङ्गलक्ष्मन् ।  
 हा तात! तात! नयनाब्जमयूखमालिन् !हामातुरुत्सवसहस्रसुखैकहेतो !॥ ८४॥  
 हापूर्णचन्द्रमुख! हासुनखाङ्गुलीक! हाचाटुकारवचनामृतवीचिपूर ॥  
 दुःखैः कियद्विरहहाङ्गमया त्वमाप्तः किंकिकृतं गृहपते न मया त्वदाप्त्यै ॥ ८५॥  
 नोमोवल्लिर्नवतकासु च देवतासु तीर्थानि कानि न मयाऽध्युषितानि वत्स !  
 के के मया न नियमौपधमन्त्रयन्त्राः संसाधितास्तवकृते सुकृतैकलभ्यः ॥ ८६॥  
 संसारसागरतरे हर दुःखभारं सारं मुखेन्दुमभिदर्शय सौख्यसिन्धो !  
 पुत्रामतीव्रनरकार्णववाडवाग्ने सञ्जीवयस्व पितरं निजवाक्सुधोक्षैः ॥ ८७॥  
 किं देवता अहह! जन्ममहोत्सवेऽस्य ज्ञात्वेति भावि मिलितायुगपत्समस्ताः  
 एकस्थसर्वगुणशीलकलाकलापसौन्दर्यलक्षणपरीक्षणपूर्णहर्षाः ॥ ८८॥  
 शम्भो! महेश! करुणाकर ! शूलपाणे! मृत्युञ्जयस्त्वमिति वेदविदो वदन्ति ।  
 त्वद्भुत्तवालतनये यदिकालकालः स्यादेवमत्र वद कस्य भवेन्न पातः ॥ ८९॥  
 हा! हन्त! हन्त! भवता भवतापहारी कस्माद्विधेऽत्र विदधे बहुभिः प्रयत्नैः ।  
 बालो विशालगुणसिन्धुमगाधमध्यं सद्रत्नसारमखिलं सविधं विधाय ॥ ९०॥  
 हा! काल! बालकवती किमुतेन राज्ञी त्वत्कालतां न हतवान्न सुताननेन्दुः ।  
 बालेति कोमलमृणाललताङ्गुलीले दम्भोलिनिष्ठुरकठोरकुठारदंष्ट्रः ॥ ९१॥  
 इत्थं विलप्य बहुशो नयनाम्बुधारासम्पातजाततटिनीशतमुत्तरङ्गम् ।  
 सा तोकशोकजनिता नलतापतप्ता प्रोच्छ्वस्य दीर्घविपुलोष्णमहो शुशोष ॥ ९२॥  
 आकर्ष्य तत्करुणवत्परिदेवितानि तानिद्रुमाव्रततयःकुसुमाश्रुपातैः ।  
 प्रायो रुदन्ति पततां विरुतातरावैरालोत्यमौलिमसकृत्पवनच्छलेन ॥ ९३॥  
 रुणन्तया किल तथा बहुमुक्तकण्ठमार्तस्वरैः प्रतिरवच्छलतो यथोच्चैः ।  
 तद्दुःखतोनुरुदुर्गिरिकन्द्रास्याः सर्वादिशः स्थगितपत्त्रिभृगागमाह ॥ ९४॥

श्रुत्वाऽऽर्तनादमिति विश्वनरोऽपि मोहं,

हित्वोत्थितः किमिति किं त्विति किं किमेतत् ।

उच्चैर्वदन् गृहपतिः क स मे बहिस्थः प्राणोन्तरात्मनिलयः सकलेन्द्रियेशः ॥

अगस्त्य उवाच

ततो दृष्ट्वा स पितरौ बहुशोकसमावृतौ ।

स्मितवोवाच ततो मातस्त्रासस्त्वीदृक्कुतो हि वाम् ॥ ९६॥

नमांकृतवपुस्त्राणं भवचरणरेणुभिः । कालः कलयितुं शक्तो वराकीचञ्चलाल्लिपका  
 प्रतिज्ञां शृणुतंतातौ यदिवांतनयोह्यहम् । करिष्येऽहंतथातेन विशुन्मत्तस्त्रसिध्यति  
 मृत्युञ्जयं समाराध्य सर्वज्ञं सर्वदं सताम् । कालकालं महाकालंकालकूटविपादिनम्  
 इतिश्रुत्वा वचस्तस्य जरितौ द्विजदम्पती । अकालामृतवर्षाघशान्ततापौतदोचतुः  
 अपयोदपयोवृष्टिरदुग्धाब्धिः सुधोदयः ।

अनिन्दुः कौमुदीकान्तिः कुतो नौ सुखयत्यलम् ॥ १०१॥

पुनर्ब्रूहि पुनर्ब्रूहि कीदृक्कीदृक्पुनःपुनः । कालः कलयितुं नालं वराकीचञ्चलाल्लिपका  
 आवयोस्तापनाशाय महोपायस्त्वयैरितः । मृत्युञ्जयस्य देवस्य समाराधनलक्षणः  
 तद्गच्छशरणं तात! नातः परतरं हितम् । मनोरथपथातीतकारिणः कालहारिणः ॥  
 किं न श्रुतं त्वया तात! श्वेतकेतुं यथा पुरा । पाशितं कालपाशेन ररक्षत्रिपुरान्तकः  
 शिलादतनयं मृत्युग्रस्तमष्टावदमर्भकम् । शिवो निजजनं चक्रे नन्दिनं विश्वनन्दिनम्  
 क्षीरोदमथनोद्भूतं प्रलयानलसन्निभम् । पीत्वा हालाहलं घोरमरक्षद्भुवनत्रयम् ॥  
 जालन्धरं महादर्पं हतत्रैलोक्यसम्पदम् । चरणाङ्गुष्ठरेखोत्थसक्रेण निजघ्नान यः ॥  
 य एकेषु निपातोत्थज्वलनैस्त्रिपुरं पुरा । विधाय पत्त्रिणं विष्णुं ज्वालयामास धूर्जटिः  
 अन्धकं यस्त्रिशूलाग्रतोतं वपायुतं पुरा । त्रैलोक्यैश्वर्यसम्पदं शोषयामास भानुना ॥  
 कामं दृष्टिनिपातेन त्रैलोक्यविजयोजितम् । निनायानङ्गपदवीं वीक्षमाणेष्वजादिषु  
 तं ब्रह्माद्येककर्तारं मेघवाहनमच्युतम् । प्रयाहि पुत्र! शरणं विश्वरक्षामणि शिवम्  
 पित्रोरेनुज्ञां प्राप्येति प्रणम्यचरणौ तयोः । प्रदक्षिणमुपावृत्य बह्वाश्वास्य विनिर्ययो

स प्राप्य काशीं दुष्प्रापां ब्रह्मनारायणादिभिः ।

महासम्बर्तसम्बृत्तापाद्विश्वेशपालिताम् ॥ ११४॥

स्वधुन्याहारयष्ट्ये वराजितांकणभूमिषु । विचित्रगुणशालिन्याहारनीहारगौरया  
बहुसंसारसन्तापसन्ततजनतोद्वहम् । वारयन्तीं वरणया छिन्दन्तीमसिधारया ॥

यलभ्यते च कैवल्यं सुदृढाष्टाङ्गयोगतः ।

विकाशयन्तीं तत्सम्यक् काशिकायां जगुर्बुधाः ॥ ११७ ॥

संसारतापतप्ताभ्यां लोचनाभ्यां स दृष्टवान् ।

कर्णाकर्णप्रकीर्णाभ्यां प्राग्ययौ मणिकर्णिकाम् ॥ ११८ ॥

तत्र स्नात्वा विधानेन दृष्ट्वा विश्वेश्वरं विभुम् ।

त्रैलोक्यप्राणिसन्त्राणकारिणं प्रणनाम ह ॥ ११९ ॥

आलोक्यालोक्य तल्लिङ्गं तुतोषहृदयेबहु । परमानन्दकन्दाख्यं स्फुटमेतन्न संशयः  
अहोनमत्तो धन्योऽस्ति त्रैलोक्ये सचराचरे । यदद्राक्षिषमद्याहं श्रीमद्विश्वेश्वरं विभुम्

त्रिलोकीसारसर्वस्वं पिण्डीभूतमिदं किल ।

किम्वा पीयूषपिण्डोऽयमुद्रतः क्षीरनीरधेः ॥ १२० ॥

आत्मावबोधमहसः किमसौ प्रथमाङ्कुरः । ब्रह्मानन्दसुकन्दोवा किमुब्रह्मरसायनम्  
योगिहृत्पद्मनिलयं यदनाकारमुच्यते । तदाकारत्वमापेदे किमिदं लिङ्गकैतवात्  
ब्रह्माण्डभाण्डमथवा नानारत्नौघपूरितम् । अथवामोक्षवृक्षस्य फलमेतन्न संशयः

निर्वाणलक्ष्म्याः किमथ केशपाशः सुपुष्पयुक् ।

कैवल्यमल्लीवल्लयाः किं स्तवकः स्तावकार्थदः ॥ १२१ ॥

निःश्रेयसश्रियः किवाऽऽनन्दक्रीडनकन्दुकः । अपवर्गोदयाद्रेः किमुदियायसुधाकरः  
संसारमोहतिमिरभिदुरः किमसौ रविः । किमुकल्याणरमणीरम्यशृङ्गारदर्पणः ॥  
आज्ञातं न भवेदन्यत्सर्वेषां देहधारिणाम् । अनेककर्मबीजानां बीजपूरोऽयमद्भुतः ॥

विश्वेषां विश्वबीजानां कर्माख्यानां लयो गतः ।

अस्मिन्निर्वाणदे लिङ्गे विश्वलिङ्गमिदं ततः ॥ १२२ ॥

मम भाग्योदयेनेव नारदेन महर्षिणा । तदागत्य तथोक्तं यत्कृतकृत्योऽस्म्यहं ततः ॥  
इत्यानन्दामृतसर्वविधायसहिपारणम् । ततः शुभेऽह्नि संस्थाप्य लिङ्गं सर्वहितप्रदम्

एकादशोऽध्यायः ] \* गृहपतिसमीपेशिवागमनवर्णनम् \*

जग्राहनियमान् घोरान् दुष्करानकृतात्मनाम् । अप्रोत्तरशतैः कुम्भैः पूर्णैर्गङ्गामृतद्रवैः

संस्त्राप्य वाससापूतैः पूतात्मा प्रत्यहं शिवम् ।

नीलोत्पलमयीं मालां समर्पयति सोऽन्वहम् ॥ १२४ ॥

अष्टाधिकसहस्रैस्तु सुमनोभिर्विनिर्मिताम् । सपक्षार्धेन षण्मासं कन्दमूलफलाशनः

शीर्णपर्णाशनः पक्षे त्वाषण्मासं बभूव सः ।

षण्मासं वायुभक्षोऽभूत् षण्मासं जलविन्दुभुक् ॥ १२५ ॥

एवं वर्षद्वयं तस्य व्यतिक्रान्तं तथासतः । जन्मतोद्वाद्वादेशेवर्षे तद्वचो नारदेरितम् ॥

सत्यं करिष्यन्निव तमभ्यगात्कुलिशायुधः । उवाच च वरं ब्रूहि दक्षितन्मनसि स्थितम्

अहंशतकतुर्विप्र! प्रसन्नोऽस्मि शुभव्रतैः । इत्याकर्ण्य महेन्द्रस्य वाक्यं मुनिकुमारकः

उवाच मधुरं धीरः कीरवन्मधुराक्षरम् । मधवन् वृत्रशत्रो! त्वां जाने कुलिशपाणिनम्

नाऽहं वृणे वरं त्वत्तः शङ्करो वरदोऽस्ति मे ॥ १४१ ॥

इन्द्र उवाच

न मत्तः शङ्करोऽस्त्यन्यो देवदेवोऽस्म्यहं शिशो !

विहाय बालिशत्वं त्वं वरं याचस्व मां वरम् ॥ १४२ ॥

ब्राह्मण उवाच

गच्छाहल्यापतेऽसाधोगोत्रारेपाकशासन । न प्रार्थये पशुपतेरन्यं देवान्तरं स्फुटम्

इति तस्य वचः श्रुत्वा क्रोधसंरक्तलोचनः । उद्यम्य कुलिशं घोरं भीषयामास बालकम्

स दृष्ट्वा बालको वज्रं विद्युज्ज्वालाशताकुलम् । स्मरन् नारदवाक्यञ्च मुमूर्छभयविह्वलः

अथ गौरीपतिः शम्भुरापिरासीत्तमो नुदः । उत्तिष्ठोत्तिष्ठ भद्रं ते स्पर्शः सञ्जीवयन्निव

उन्मील्य नेत्रकमले सुप्ते इव दिवाक्षये । अपश्यदग्रे चोत्थाय शम्भुमर्कशताधिकम्

भालेलोचनमालोक्य कण्ठे कालं वृषध्वजम् । वामाङ्गसंनिविष्टाद्रितनयं चन्द्रशेखरम्

कपर्देन विराजन्तं त्रिशूलाजगवायुधम् । स्फुरत्कर्पूरगौराङ्गं परिणद्धगजाजिनम्

परिज्ञाय महादेवं गुरुवाक्यत आगमात् ।

हर्षवाष्पाकुलः सन्नकण्ठो रोमाञ्चकञ्चुकः ॥ १५० ॥

क्षणं स्थगितवत्तस्थौचित्रकृत्रिमपुत्रकः । यथातथासुसम्पन्नोविस्मृत्यात्मानमेवच  
न स्तोतुं न नमस्कर्तुंकिञ्चिद्विज्ञातमेव च । यदासनशशाकालंतदास्मिन्त्वाऽऽहशङ्करः

ईश्वर उवाच

शिशोगृहपते! शक्राद्वज्रोद्यतकरादहो । ज्ञातो भीतोऽसि माभेपीजिज्ञासाते कृतामया  
ममभक्तस्य नोशक्रो न वज्र नान्तकोपि वा । प्रभवेदिन्द्ररूपेण मयैव त्वंहिभीषितः  
वरं ददामिते भद्र त्वमग्निपदभागभव । सर्वेषामेव देवानां वदनं त्वं भविष्यसि ॥  
सर्वेषामेव भूतानां त्वमग्नेऽन्तश्चरोभव । धर्मराजेन्द्रयोर्मध्ये दिगीशो राज्यमाप्नुहि  
त्वयेदं स्थापितं लिङ्गं तव नाम्ना भविष्यति ।

अग्नीश्वर इतिख्यातं सर्वतेजोभिवृंहणम् ॥ १५७ ॥

अग्नीश्वरस्य भक्तानां न भयं विद्युदग्निजम् । अग्निमान्द्यभयं नैवनाकालमरणंकचित्  
अग्नीश्वरं समभ्यर्च्य काश्यांसर्वसमृद्धिदम् । अन्यत्रापिमृतो देवादग्निलोकेमहीयते  
ततः काशीं पुनः प्राप्य कल्पान्ते भोक्षमाप्नुयात् ।

वीरेश्वरस्य पूर्वेण गङ्गायाः पश्चिमे तटे ॥ १६० ॥

अग्नीश्वरं समाराध्यवह्निलोके वसेन्नरः । पितृभ्यां स्वजनैः सार्धमित्रबन्धुसमायुतः  
विमानमिदमारुह्यप्रयाह्येव दिशःपते । इत्युक्तवानीयतद्वन्धुन् पित्रोश्च परिपश्यतोः  
दिक्पतित्वेऽभिपिच्याग्नि तत्र लिङ्गे शिवोऽविशत् ॥ १६३ ॥

गणावचतुः

इत्थमग्निस्वरूपंते शिवशर्मनप्रवर्णितम् । किमन्यच्छोतुकामोसि कथयावस्तदीरय  
इति श्रीस्कान्दे महापुराण एकाशीतिसाहस्र्यां संहितायां तृतीये काशीखण्डे  
पूर्वार्द्धे वह्निलोकवर्णननामैकादशोऽध्यायः ॥ ११ ॥

## द्वादशोऽध्यायः

निर्ऋतिवरुणलोकवर्णनेपिङ्गाक्षारुयानवर्णनम्

शिवशर्मोवाच

नैऋतादीन् क्रमाह्लोकानाख्यातंपुरुषोत्तमो । पुरुषोत्तमपादाब्जपरागोद्धृत्सरात्कौ  
गणावचतुः

आकर्ण्य महाभाग! संयमिन्याः पुरीं पराम् ।

दिक्पतेर्निर्ऋतस्याऽसौ पुण्या पुण्यजनोपिता ॥ २ ॥

राक्षसानिवसन्त्यस्यामपरद्रोहिणः सदा । जातिमात्रेण रक्षांसि वृत्तैः पुण्यजनाइमे  
स्मृत्युक्तश्रुतिवर्तमानोजातावर्णावरेष्वपि । नाद्रियन्तेऽन्नपानानामस्मृत्युक्तकदाचन  
परदारपरद्रव्यपरद्रोहपराङ्मुखाः । जाताजातौनिकृष्टायामपि पुण्यानुसारिणः

द्विजातिभक्त्युत्पन्नार्थैरात्मानं पोषयन्ति ये ।

सदा सङ्कुचिताङ्गाश्च द्विजसम्भाषणादिषु ॥ ६ ॥

आहूता वस्त्रवदना वदन्ति द्विजसन्निधौ ।

जयजीव भगोनाथ स्वामिन्निति हि वादिनः ॥ ७ ॥

तार्थस्नानपरानित्यंनित्यं देवपरायणाः । द्विजेषु नित्यंप्रणताःस्वनामाख्यानपूर्वकम्  
दमदानदयाक्षान्तिशौचेन्द्रियविनिग्रहाः । अस्तेयसत्याहिंसाश्च सर्वेषां धर्महेतवः  
आवश्येषु सदोद्युक्ता ये जातायत्रकुत्रचित् । सर्वभोगसमृद्धास्ते वसन्त्यत्र पुरोत्तमे  
भ्लेच्छा अपि सुतीर्थेषु ये मृतानात्मघातकाः ।

विहाय काशीं निर्वाणविश्राणान्तेऽत्र भोगिनः ॥ ११ ॥

अन्धन्तमो विशेष्यस्ते ये चैवात्महनोजनाः । भुक्तवानिरयसाहस्रंतेचस्युग्रामसूकराः  
आत्मघातो न कर्तव्यस्तस्मात्कापि विपश्चिता ।

इहापि च परत्रापि न शुभान्यात्मघातिनाम् ॥ १३ ॥

यथेष्टमरणं केचिदाहुस्तत्त्वावबोधकाः । प्रयागे सर्वतीर्थानां रात्रि सर्वाभिलाषदे ॥  
अन्त्यजा अपि ये केचिद्दयाधर्मानुसारिणः । परोपकृतिनिष्ठास्तेवसन्त्यत्र तुसत्तमाः

अस्य स्वरूपं वक्ष्यावो दिक्पतेः क्षणतः शृणु ।

मध्ये विन्ध्याटवि पुरा पक्कणस्थजनाग्रणीः ॥ १६ ॥

पल्लीपतिरभूदुग्रः पिङ्गाक्ष इति विश्रुतः । निर्विन्ध्यायास्तटे शूरः क्रूरकर्मपराङ्मुखः  
घातयेद्दरसंस्थोऽपि यः पान्थपरिपन्थिनः ।

व्याघ्रादीन् दुष्टसत्त्वांश्च स हिनस्ति प्रयत्नतः ॥ १८ ॥

जावेन्मृगयुधर्मेण तत्रापिकरुणापरः । न विश्वस्तान् पक्षिमृगान् सुप्तान्नव्यवायिनः  
न तोयगृध्रून् शिशून् नान्तर्वत्तिनत्वलक्षणान् । स घातयति धर्मज्ञो जातिधर्मपराङ्मुखः  
श्रमातुरेभ्यः पान्थेभ्यः सविश्रामं प्रयच्छति । हरेत्क्षुधां क्षुधार्तानामुपानद्दोऽनुपानहे  
मृगत्वचोतिमृदुलाविवस्त्रेभ्योतिसर्जति । अनुव्रजतिकान्तारेप्रान्तरे पथिकान्पथि  
नजिवृक्षतितेभ्योऽर्थमभयं चेतियच्छति । आविन्ध्याटवि मेनाम ग्राह्यदुष्टभयापहम्

नित्यं कार्पटिकान् सर्वान् सपुत्रेण प्रपश्यति ।

तेऽपि च प्रतितीर्थं हि तमाशीर्वादयन्ति वै ॥ २४ ॥

इतितिष्ठतिपिङ्गाक्षेसाटवीनगरायिता । अध्वनीनेऽध्वगान्कोपिनरुणद्विससाध्वसः  
कदाचित्त्पितृव्येण समीपग्रामवासिना ।

श्रतः कार्पटिकानां हि सार्थः सार्थो महास्वनः ॥ २६ ॥

लुब्धकस्तद्धने लुब्धः क्षुद्रस्तन्निधनोद्यतः । सरोध्वं तमध्वानमग्रेगत्वाऽतिगूढवत्  
तदायुष्यस्य शेषेण पिङ्गाक्षो मृगयांगतः । तस्मिन्नरण्ये तन्मार्गं निकषाप्युषितो निशि

परप्राणद्वहं पुंसां न सिद्ध्येयुर्मनोरथाः ।

विश्वं कुशलः तेनैतद्विश्वेशपरिरक्षितम् ॥ २६ ॥

न चिन्तयेदनिष्ठानि तस्मात्कृष्टिः कदाचन ।

विधिदृष्टं यतोभावि कलुषं भावि केवलम् ॥ ३० ॥

तस्मादात्मसुखं प्रेप्सुरिष्टानिष्टं न चिन्तयेत् ।

द्वादशोऽध्यायः ] \* वरुणलोकनिवासप्रदकर्मवर्णनम् \*

चिन्तयेच्चेत्तदाऽचिन्त्यो मोक्षोपायो न चेतः ॥ ३१ ॥

व्युष्टायामथ यामिन्यामभूत्कोलाहलो महान् । घातयध्वं पातयध्वं नश्यध्वं द्रुतं भटाः  
मा मारयध्वं त्रायध्वं भटाः कार्पटिकावयम् । अनायासं लुण्ठयध्वं नयध्वं च यदस्ति नः  
वर्यपान्था अनाथाः स्मोविश्वनाथपरायणाः । सनाथास्तेन दूरं सनाथतां पथिकोऽपरः  
वयं पिङ्गाक्षविश्वासादस्मिन्मार्गेऽकुतोभयाः ।

यातायातं सदा कुर्मः स च दूर इतो वनात् ॥ ३५ ॥

इति श्रुत्वाऽथ पिङ्गाक्षो भटः कार्पटिकेरितम् । दूरान्माभैष्टमाभैष्टं ब्रुवन्निति समागतः  
तत्कर्मसूत्रैराकृष्टो भिलः कार्पटिकप्रियः । तूर्णतदायुष्यमिव तत्रोपस्थितवानक्षणात्  
कोयं कोयं दुराचारः पिङ्गाक्षे मयि जीवति ।

उल्लुलुण्ठयिषुः पान्थान् प्राणलिङ्गसमान्मम ॥ ३८ ॥

इतितद्वाक्यमाकर्ण्य ताराक्षस्तत्पितृव्यकः । धनलोभेन पिङ्गाक्षे पापं पापोऽयं चिन्तयत्  
कुलधर्मं व्यपास्यैष वर्तते कुलपांसनः । चिरं चिन्तितमद्यामुं घातयिष्याम्यसंशयम्  
विचार्येति स दुष्टात्मा भृत्यानां ज्ञापयत् क्रुधा ।

आदावेनं घातयन्तु ततः कार्पटिकानिमान् ॥ ४१ ॥

ततोऽयुध्यन् दुराचारास्तेनैकेन च तेऽखिलाः ।

यथाकथञ्चित्ताननयत्स च स्वावस्थान्तिकम् ॥ ४२ ॥

आच्छिन्नं हि धनुर्बाणं छिन्नं सन्नहनं शरैः । असूदयिष्यमेतांस्तदभविष्यं यदीश्वरः  
अभिलष्यन्निति प्राणानत्याक्षीत्स परार्थतः ।

तेपि कार्पटिकाः प्राप्तास्तत्पल्लीं गतसाध्वसाः ॥ ४४ ॥

या मतिस्त्वन्तकाले स्याद्गतिस्तदनु रूपतः ।

दिगीशत्वमतः प्राप्तो निःश्रुत्यां नैश्रुते श्वरः ॥ ४५ ॥

इत्थमस्य स्वरूपं ते आवाभ्यां समुदीरितम् । एतस्योत्तरतो लोको वरुणस्यास्य मद्भुतः  
कृपवापी तडागानां कर्तारो निर्मलैर्धनैः । इह लोके महीयन्ते वारुणे वरुणप्रभाः ॥ ४७ ॥  
निर्जले जलदातारः परसन्तापहारिणः । अर्थिभ्यो ये प्रयच्छन्ति चित्रच्छत्रकमण्डलून्

पानीयशालिकाःकुर्युर्नानोपस्करसंयुताः । द्युर्धर्मघटांश्चापि सुगन्धोदकपूरितान्  
अश्वत्थसेकंयेकुर्युःपथिपादपरोपकाः । विश्रामशालाकर्तारःश्रान्तसन्तापनोदकाः

ग्रीष्मोष्महन्तिमायूरपिच्छादिरचितान्यपि ।

चित्राणि तालं वृत्तानि वितरन्ति तपागमे ॥ ५१ ॥

रसवन्ति सुगन्धीनि हिमवन्ति तपतुषु । विश्राणयन्ति वा तृप्तिपानकानिप्रयत्नतः  
इशुक्षेत्राणि सङ्कल्प्य ब्राह्मणेभ्योददत्यपि । तथानानाप्रकारांश्चविकारानैक्षवान्बहून्  
गोरसानां प्रदातारस्तथा गोमहिषीप्रदाः । धारामण्डपकर्तारश्छायामण्डपकारिणः  
देवालयेषु ये द्युर्बहुधारागलन्तिकाः । तीर्थे वा करहर्तारस्तीर्थमार्गावनेजकाः ॥

अभयं ये प्रयच्छन्ति भयार्तोद्यतपाणयः ।

निर्मया वारुणे लोके ते वसन्ति लसन्ति च ॥ ५६ ॥

विपाशयन्ति ये पुण्या दुर्वृत्तैःकण्ठपाशितान् ।

ते पाशपाणेल्लोकेस्मिन्निवसन्त्यकुतोभयाः ॥ ५७ ॥

नौकाद्युपायैर्नद्यादौ पान्थान् ये तारयन्त्यपि ।

तारयन्त्यपि दुःखाब्धेस्तत्रनागरिका द्विज ! ॥ ५८ ॥

घटान् पुण्यतटिन्यादेर्बन्धयन्ति शिलादिभिः ।

तोयार्थिसुखसिद्ध्यर्थं ये नरास्तेऽत्र भोगिनः ॥ ५९ ॥

वितर्पयन्ति ये पुण्यास्तृप्तिताञ्छीतलैर्जलैः । तेऽत्रवैवारुणेलोकेसुखसन्ततिभागिनः  
जलाशयानां सर्वेषामयमेकतमःपतिः । प्रचेता यादसांनाथः साक्षीसर्वेषु कर्मसु  
अस्योत्पत्तिशृणु पतेर्वरुणस्यमहात्मनः । आसीन्मुनिरमेयात्मा कर्मस्य प्रजापतेः

शुचिष्मानिति विख्यातस्तनयो विनयोचितः ।

स्थैर्यमाधुर्यध्रैयाद्यैर्गुणैरुपचितो हितः ॥ ६३ ॥

अच्छोदे सरसिस्नातुं सगतो बालकैःसह । जलक्रीडनसंसक्तं शिशुमारोऽहरच्च तम्  
ततस्तस्मिन्मुनिसुते हृतेऽत्याहितशंसिभिः ।

तैः समागत्य शिशुभिः कथितं तत्पितुः पुरः ॥ ६५ ॥

हरार्चनोपविष्टस्य समाधौनिश्चलात्मनः । श्रुतबालविपत्तेश्च चचाल न मनो हरात्  
अधिकंशीलयामास ससर्वज्ञं त्रिलोचनम् । पश्यञ्छम्भोःसमीपेसभुवनानि चतुर्दश  
नानाभूतानिभूतानि ब्रह्माण्डान्तर्गतानि च । चन्द्रसूर्यर्क्षताराश्चपर्वतान्सरितोद्गमान्  
समुद्रानन्तरीयाणि ह्यरण्यानि सरांसि च । नानादेवनिकायांश्चबह्वीर्दिविषदांपुरीः  
वापीकूपतडागानि कुल्याःपुष्करिणीर्बहु ।

एकस्मिन्कापि सरसि जलक्रीडापरायणान् ॥ ७० ॥

बहून्मुनिकुमारांश्च मज्जनोन्मज्जनादिभिः । करयन्त्रविनिर्मुक्ततोयधाराभिपेचनैः  
करताडितपानीयशब्ददिङ्मुखनादिभिः । जलखेलनकैरित्थं संसक्तान्बहुबालकान्  
तेषां मध्ये ददर्शाथ समाधिस्थः सकर्ममः ।

स्वं शिशुं शिशुमारेण नीयमानं सुविह्वलम् ॥ ७३ ॥

कयाचिजलदेव्याथ तस्माच्चक्रूयादसः । प्रसह्य नीत्वोदधये दृष्ट्वांस्तं समर्पितम्  
निर्मत्स्यं सरितानाथं केनचिद्रुद्ररूपिणा । त्रिशूलपाणिनेत्युक्तं क्रोधताम्राननेन च  
कुतो जलानामधिप शिवभक्तस्य बालकः । प्रजापतेःकर्मस्य महाभागस्य धीमतः  
अज्ञात्वा शिवसामर्थ्यं भवता चिरमासितः ।

भयत्रस्तेन तद्वाक्यश्रवणात्तमुदन्वता ॥ ७७ ॥

बालं रत्नैरलङ्कृत्य बद्ध्वातंशिशुमारकम् । समर्पितंसमानीयशम्भुपादाब्जसन्निधौ  
नत्वा विज्ञापयत्तश्चनापराध्याम्यहं विभो ! । अनाथनाथविश्वेश! भक्तापत्तिविनाशन!  
भक्तकल्पतरोशम्भोऽनेनायं दुष्टयादसा । अनायि न मया नाथ! भवभक्तजनार्भकः ॥  
गणेन तेन विज्ञाय शम्भोरथ मनोगतम् । पाशेनबद्ध्वातद्यादःशिशुहस्ते समर्पितम्  
गृहागेमं स्वतनयं पार्षदे शङ्कराज्ञया । याहि स्वभवनं वत्स ! ब्रुवतीति सकर्ममः ॥  
समाधिसमये सर्वमितिशृणुष्वन्नुदारधीः । उन्मीलयनयनेयावत्प्रणिधानं विसृज्यच  
संपश्यते शिशुं तावत्पुरतःसमवैक्षत । गृहीतशिशुमारश्च पार्श्वेऽलङ्कृतकर्णिकम्  
नोयार्द्रकापक्ष्माग्रं कषायनयनाञ्चलम् । किञ्चिद्भ्रूक्षत्त्वक्षोभं सम्भ्रमापन्नमानसम्  
कृतप्रणाममालिङ्ग्य जिघ्रंस्तन्मुखपङ्कजम् । पुनर्जातमिवामंस्त पश्यंश्चापिमुहुर्मुहुः

शतानिपञ्चवर्षाणि प्रणिधानस्थितस्य हि । कर्मस्यव्यतीतानिशम्भुमर्चयतस्तदा  
कर्मोऽपि चतत्कालमज्ञासीत्क्षणसङ्गतम् । यतो न प्रभवेत्कालो महाकालस्य सन्निधौ  
ततस्तं तनयः पृष्ट्वा पितरं प्रणिपत्य च । जगाम तूर्णं तपसे श्रीमद्वाराणसीं पुरीम्  
तत्र तप्त्वा तपोधोरं लिङ्गं संस्थाप्य शाम्भवम्  
पञ्चवर्षसहस्राणि स्थितः पाषाणनिश्चलः ॥ ६० ॥

आविरासीन्महादेवस्तुष्टस्तत्तपसा ततः । उवाच कार्दमः ब्रूहि कंदमि वरोत्तमम्  
कार्दमिरुवाच

यदि नाथ! प्रसन्नोऽसि भक्तानामनुकम्पक ! । सर्वासामाधिपत्यं मे देहपां यादसामपि  
इति श्रुत्वामहेशानः सर्वचिन्तितदः प्रभुः । अभ्यपिञ्चत तं तत्र वारुणे परमे पदे  
रत्नानामब्धिजातानामर्ध्यानां सरितामपि ।

सरसां पल्वलानाञ्च वाप्यम्बुस्रोतसां पुनः ॥ ६४ ॥

जलाशयानां सर्वेषां प्रतीच्याश्चापि वै दिशः । अर्धश्वरः पाशपाणिर्भव सर्वाभिरप्रियः  
ददामि वरमन्यञ्च सर्वेषां हितकारकम् । त्वयैतत्स्थापितं लिङ्गं तव नाम्ना भविष्यति  
वरुणेशमिति ख्यातं वाराणस्यां सुसिद्धिदम् ।

मणिकर्णेशलिङ्गस्य नैऋत्यां दिशि संस्थितम् ॥ ६७ ॥

आराधितं सदा पुंसां सर्वजाड्यविनाशकृत् । वरुणेशस्य ये भक्तान् तेषां मद्भयं क्वचित्  
न सन्तापभयं तेषां नापायमरणं क्वचित् । जलोदरभयं नैव न भयं वै तृषः क्वचित्  
नीरसान्यन्नपानानि वरुणेश्वरसंस्मृतेः । सरसानि भविष्यन्ति नात्र कार्या विचारणा  
इत्युत्क्रान्तदर्धे शम्भुर्वरुणोऽपि स्वबन्धुभिः । इमं लोकमलंकुर्वन्तदारभ्य स्थितो द्विजः  
इदं वरुणलोकस्य स्वरूपन्ते निरूपितम् ।

यच्छ्रुत्वा न नरः कापि दुरपायैः प्रबाध्यते ॥ १०२ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
पूर्वार्द्धे निऋतिवरुणलोकवर्णनं नाम द्वादशोऽध्यायः ॥ १२ ॥

## त्रयोदशोऽध्यायः

### गन्धवत्यलकावर्णनम्

गणावूचतुः

इमां गन्धवतीं पुण्यां पुरीं वायोर्विलोकय । वारुण्या उत्तरे भागे महाभाग्यनिधे द्विज!  
अस्यां प्रभञ्जनो नाम जगत्प्राणो दिगीश्वरः ।

आराध्य श्रीमहादेवं दिक्पालत्वमवाप्तवान् ॥ २ ॥

पुरा कश्यपदायादः पूतात्मेति च विश्रुतः । धूर्जटे राजधान्यां सचचार विपुलं तपः  
वाराणस्यां महाभागो वर्षाणामयुतं शतम् । स्थापयित्वामहालिङ्गं पावनं पवनेश्वरम्  
यस्य दर्शनमात्रेण पूतात्मा जायते नरः । पापकञ्चुकमुत्सृज्य स वसेत्पावने पुरे ॥

ततस्तस्योग्रतपसा तपसां फलदः शिवः ।

आविरासीत्ततो लिङ्गाज्योतीरूपो महेश्वरः ॥ ६ ॥

उवाच च प्रसन्नात्मा कुरुणामृतसागरः । उत्तिष्ठोत्तिष्ठ पूतात्मन् ! वरं वरय सुव्रत!  
अनेन तपसोऽग्रेण लिङ्गस्याराधनेन च । तवादेयं न पूतात्मंस्त्रैलोक्ये सचराचरे ॥ ८

पूतात्मोवाच

देवदेव! महादेव! देवानामभयप्रद ! । ब्रह्मनारायणेन्द्रादिसर्वदेवपदप्रद ! ॥ ६ ॥

वेदास्त्वान्नच विन्दन्ति किमात्मक इति प्रभो ! । प्राप्ताः शतपथत्वञ्च नेति नेतीति वादिनः  
ब्रह्मणिवोरपि गिरां गोचरो न च वाक्पतेः । प्रमथेशं कथंस्तोतुं मादृशः प्रभवेत्प्रभो!

प्रसह्य प्रमिमीतेश (?) भक्तिर्मां स्तुतिकर्मणि ।

करोमि किं जगन्नाथ! न वश्यानीन्द्रियाणि मे ॥ १२ ॥

विश्वन्त्वं नास्ति वै भेदस्त्वमेकः सर्वगोयतः ।

स्तुत्यं स्तोता स्तुतिस्त्वञ्च सगुणो निर्गुणो भवान् ॥ १३ ॥

सर्गात्पुरा भवानेको रूपनामविवर्जितः । योगिनोऽपि ते तत्त्वं विन्दन्ति परमार्थतः

यदैकलो नशक्तोऽपि रन्तुं स्वैरश्वर प्रभो !। तदिच्छा तवयोत्पन्ना सेव्या शक्तिरभूत्तव  
त्वमेको द्वित्वमापन्नः शिवशक्तिप्रभेदतः ।

त्वं ज्ञानरूपो भगवान् स्वेच्छाशक्तिस्वरूपिणी ॥ १६ ॥

उभाभ्यां शिवशक्तिभ्यां युवाभ्यां निजलीलया ।

उत्पादिता क्रिया शक्तिस्ततः सर्वमिदं जगत् ॥ १७ ॥

ज्ञानशक्तिर्भवानीश इच्छाशक्तिरुमास्मृता । क्रियाशक्तिरिदं विश्वमस्यत्वंकारणततः  
दक्षिणाङ्गं तव विधिर्वामाङ्गं तव चाच्युतः ।

चन्द्रसूर्याग्निनेत्रस्त्वं त्वन्निःश्वासः श्रुतित्रयम् ॥ १८ ॥

त्वत्स्वेदादम्बुनिधयस्तवश्रोत्रं समीरणः । बाहवस्तेदशदिशो मुखन्ते ब्राह्मणाः स्मृताः  
राजन्यवर्यास्तेवाहू वैश्या ऊरुसमुद्भवाः । पद्मभ्यां शूद्रस्तवेशान् केशास्ते जलदाः प्रभो !  
त्वं पुं प्रकृतिरूपेण ब्रह्माण्डमसृजः पुरा । मध्ये ब्रह्माण्डमखिलं विश्वमेतच्चराचरम्

अतस्त्वत्तो न मन्येऽहं किञ्चिद्विन्नं जगन्मय ।

त्वयि सर्वाणि भूतानि सर्वभूतमयो भवान् ॥ २३ ॥

नमस्तुभ्यं नमस्तुभ्यं नमस्तुभ्यं नमोनमः । अयमेव वरो नाथ त्वयि मेऽस्तु स्थिरामतिः  
इत्युक्तवति देवेशस्तस्मिन्पूतात्मनि प्रभुः । स्वमूर्तित्वं समारोप्य दिक्पालपदमादधे  
सर्वगो ममरूपेण सर्वतत्त्वावबोधकः । सर्वेषामागुषो रूपं भवानेव भविष्यति ॥

तव स्निग्धमिदं दिव्यं ये द्रक्ष्यन्तीह मानवाः । सर्वभोगसमृद्धास्ते त्वल्लोकसुखभागिनः  
पवमानेश्वरं लिङ्गं मध्ये जन्म सकृन्नरः । यथोक्तविधिना पूज्यसुगन्धस्नपनादिभिः

सुगन्धचन्दनैः पुष्पैर्मम लोके महीयते ।

जेष्टेशात्पश्चिमे भागे वायुकुण्डोत्तरेण तु ॥ २६ ॥

पावमानं समाराध्य पूतो भवति तत्क्षणात् । इति दत्त्वा वरान् देवस्तोऽस्मल्लिङ्गे लयं ययौ

गणावूचतुः

इति गन्धवती पुर्याः स्वरूपं ते निरूपितम् । तस्याः प्राच्यां कुबेरस्य श्रीमत्येपालकापुरी  
शम्भोः सखित्वमापेदे नाथोऽस्या भक्तियोगतः ।

निधीनां पद्ममुख्यानां दाता भोक्ता हरार्चनात् ॥ ३२ ॥

शिवशर्मोवाच

कोऽसौ कस्य पुनः कीदृग्भक्तिरस्य सदाशिवे । यया सखित्वमापन्नो देवदेवस्य धूर्जटेः  
इति श्रोतुं मम मनः श्रुतिगोचरतांगतम् । युवयोर्वाक्सुधास्वादमेदुरोदरमन्तरम्

गणावूचतुः

शिवशर्मन्महाप्राज्ञ! परिशुद्धेन्द्रियेश्वर !। सुतीर्थक्षालिता शेषजन्मजातमहामल ! ॥ ३५ ॥

सुहृदि प्रेमसम्पन्ने त्वय्यनुद्यं न किञ्चन । साधुभिः सह संवादः सर्वश्रेयोऽभिवृद्धये  
आसीत्काम्पिल्यनगरे सोमयाजिकुलोद्भवः । दीक्षितो यज्ञदत्ताख्यो यज्ञविद्याविशारदः  
वेदवेदाङ्गवेदार्थान् वेदोक्ताचारचञ्चुरः । राजमान्यो बहुधनो वदान्यः कीर्तिभाजनम्  
अग्निशुश्रूषणरतो वेदाध्ययनतत्परः । तस्य पुत्रो गुणनिधिश्चन्द्रबिम्बसमाकृतः ॥

कृतोपनयनः सोऽथ विद्यां जग्राह भूरिशः । अथ पित्रानभिज्ञातो द्यूतकर्मरतोऽभवत्  
आदायादाय बहुशो धनं मातुः सकाशतः । ददाति द्यूतकारेभ्यो मैत्री तैश्च चकार सः

सन्त्यक्तब्राह्मणाचारः सन्ध्यास्नानपराङ्मुखः ।

निन्दको वेदशास्त्राणां देवब्राह्मणनिन्दकः ॥ ४२ ॥

स्मृत्याचारविहीनस्तु गीतवाद्यविनोदभाक् । नटपाखण्डिभण्डैश्च बद्धप्रेमपरम्परः ॥

प्रेरितोऽपि जनन्या स न याति पितुरन्तिकम् ।

गृहकार्यान्तरव्यग्रो दीक्षितो दीक्षितायिनीम् ॥ ४४ ॥

यदा यदैव तां पृच्छेदये! गुणनिधिः सुतः ।

न दृश्यते मया गेहे क याति विदधातिर्दुःकिम् ॥ ४५ ॥

न दाततेति साब्रूयादिदानीं स बहिर्गतः । स्नात्वा समर्च्य वै देवानेतावन्तमनेहसम्  
अधीत्याध्ययनार्थं स द्वित्रैर्मित्रैः समं ययौ । एकपुत्रेति तन्माताप्रतारयति दीक्षितम्  
न तत्कर्मच तद्वृत्तं किञ्चिद्वेत्ति स दीक्षितः । स च केशान्तकर्मास्य कृत्वा वर्षेऽथ षोडशे  
गृहोक्तेन विधानेन पाणिग्राहमकारयत् । प्रत्यहं तस्य जननी सुतं गुणनिधिं मृदु

शास्ति स्नेहार्द्रहृदया क्रोधनस्ते पितेत्यलम् ।



यदि ज्ञास्यति ते वृत्तं त्वां च मां ताडयिष्यति ॥ ५० ॥

आच्छादयामि ते नित्यं पितुरग्रे कुचेष्टितम् ।

लोकमान्योऽस्ति ते तातः सदचारैर्न वै धनैः ॥ ५१ ॥

ब्राह्मणानां धनं पुत्र! सद्विद्या साधुसङ्गमः ।

सच्छ्रोत्रियास्त्वनूचाना दीक्षिताः सोमयाजिनः ॥ ५२ ॥

इति रूढिमिह प्रामास्तव पूर्वपितामहाः । त्यक्त्वा दुर्वृत्तसंसर्गं साधुसङ्गतोभव  
सद्विद्यासु मनो धेहि ब्राह्मणाचारमाचर । तवानुरूपारूपेण वयसा कुलशीलतः ॥  
ऊनविंशतिकोऽसित्वमेषा षोडशवार्षिकी । तवपत्नीगुणनिधे साध्वीमधुरभाषिणी  
एतां संवृणु सद्बृत्तां पितृभक्तियुतो भव । श्वशुरोऽपिहितेमान्यःसर्वत्रगुणशीलतः  
ततोऽपत्रपसे किं न त्यज दुर्वृत्तां शिशो ॥

मातुलास्तेऽतुलाः पुत्र! विद्याशीलकुलादिभिः ॥ ५७ ॥

तेभ्योऽपि न बिभेषि त्वं शुद्धोऽस्युभयवंशतः ।

पश्यैतान् प्रतिवेशमस्थान् ब्राह्मणानां कुमारकान् ॥ ५८ ॥

गृहेऽपि शिष्यान्पश्यैतान् पितुस्ते विनयोचितान् ।

राजाऽपि श्रोष्यति यदा तव दुश्चेष्टितं सुत !॥ ५६ ॥

श्रद्धां विहाय ते ताते वृत्तिलोपंकरिष्यति । बालचेष्टितमेवैतद्वदन्त्यद्यापि ते जनाः  
अनन्तरं हसिष्यन्ति युक्तं दीक्षिततास्त्विति ।

सर्वेप्याक्षारयिष्यन्ति तव विप्रं च मां च वै ॥ ६१ ॥

मातुश्चरित्रंतनयोधत्तेदुर्भाषणैरिति । पिताऽपितेनपापीयान्श्रुतिस्मृतिपथीनकिम्  
तदङ्घ्रिलीनमनसो मम साक्षी महेश्वरः । नचर्तुस्नातयाऽपीहमुखंदुष्टस्यवीक्षितम्  
अहोबलीयान् सविधिर्येनजातोभवानिति । प्रतिक्षणंजनन्येतिशिष्यमाणोतिदुर्मदः  
न तत्याज च तद्धर्मं दुर्बोधो व्यसनीयतः । मृगयामद्यपैशुन्यवेश्याचौर्यदुरोदरे ॥  
स पारदारैर्व्यसनैरेभिःकोऽत्रनखण्डितः । यद्यन्मध्येगृहे पश्येत्तत्तन्नीत्वा सुदुर्मतिः  
अप्येद्द्यूतकाराणां सकुप्यं वसनादिकम् । नवरत्नमयीमातुः करतः पितुरुर्मिकाम्

स्वपन्त्यास्त्वेकदाऽऽदाय दुरोदरिकरेऽर्पयत् ।

एकदा गच्छता राजभवनान्निजमुद्रिका ॥ ६८ ॥

दीक्षितेन परिज्ञातादैवाद्भ्युत्कृतः करे । उवाच दीक्षितस्तं च कुतो लब्धा त्वयोर्मिका

पृष्टस्तेनाथ निर्वन्धादसकृत्प्रत्युवाच किम् ॥ ६६ ॥

ममाऽऽक्षिपसि विप्रोच्चैः किं मया चौर्यकर्मणा ।

लब्ध्वा मुद्रा त्वदीयेन पुत्रेणैषा ममाऽर्पिता ॥ ७० ॥

मम मातुर्हि पूर्वेषु जित्वा नीतो हि शाटकः । न केवलं ममाप्येतद्भुलीयं समर्पितम्  
अन्येषां द्युतकर्त्तॄणां भूरि तेनार्पितवसु । रत्नकुण्डलानि भृङ्गारभृतीनि च ॥

भाजनानि विचित्राणि कांस्यताम्रमयानि च ।

नग्नीकृत्य प्रतिदिनं वध्यते द्यूतकारिभिः ॥ ७३ ॥

न तेनसदृशः कश्चिदक्षिको भूमिमण्डले । अद्य यावत्त्वया विप्र! दुरोदरशिरोमणिः  
कथं नाज्ञायितनयोऽविनयानयकोविदः । इति श्रुत्वा त्रैपाभारविनम्रतरकन्धरः ॥

प्रावृत्य वाससा मौलिं प्राविशन्निजमन्दिरम् ।

महापतिव्रतामास्यपत्नीं प्रोवाच तामथ ॥ ७६ ॥

दीक्षितायिनि! कुत्रासि कतेगुणनिधिः सुतः । अथ तिष्ठतु किं तेन कसाममशुभोर्मिका  
अङ्गोद्वर्तनकाले या त्वया मेऽङ्गुलितो हृता । नवरत्नमयी शीघ्रं तामानीय प्रयच्छ मे  
इति श्रुत्वाथ तद्वाक्यं भीता सा दीक्षितायिनी ।

प्रोवाच सा तु माध्याह्नीं क्रियां निष्पादयत्वथ ॥ ७६ ॥

व्यग्राऽस्मि देवपूजार्थमुपहारादिकर्मणि । समयोयमतिक्रामेदतिथीनां प्रियातिथे  
इदानीमेव पक्वान्नकरणव्यग्रयामया । स्थापिताभाजने कापिविस्मृतेति नवेद्गम्यहम्  
दीक्षित उवाच

हे होसत्पुत्रजननित्यं सत्यप्रभाषिणि ! यदायदात्वांसंपृच्छेत नयः कगतस्त्विति  
तदा तदेति त्वं ब्रूया नाथेदानीं निर्गतः । अधीत्याध्ययनार्थं च द्वित्रैर्मित्रैः सयुग्बहिः

कुतस्त्वच्छाटकः पत्नि! माञ्जिष्ठो यो मयाऽर्पितः ।

लम्बते वस्त्रधान्यां यस्तथ्यं ब्रूहि भयं त्यज ॥ ८४ ॥

साम्प्रतं नैक्ष्यते सोऽपि भृङ्गारुमणिमण्डितः । पट्टसूत्रमयीसापित्रिपटाकनृपापिता  
क दाक्षिणात्यं तत्कांस्यं गौडी ताम्रघटी क सा ।

नागदन्तमयी सा क सुखकौतुकमञ्जिका ॥ ८६ ॥

कसापर्वतदेशीयाचन्द्रकान्तशिलोद्भवा । दीपिकाव्यग्रहस्ताग्रासालंकृच्छालभञ्जिका  
किं बहूक्तेन कुलजे! तुभ्यं कुप्याम्यहं वृथा । तदाभ्यवहरिष्येहमुपयंस्याम्यहं यदा  
अनपत्योऽस्मितेनाहंदुष्टेनकुलदूषिणा । उत्तिष्ठानयदर्भाभ्यु तस्मैदद्यांतिलाञ्जलिम्

अपुत्रत्वं वरं नृणां कुपुत्रात्कुलपांसनात् ।

त्यजेदेकं कुलस्यार्थं नीतिरेषा सनातनी ॥ ९० ॥

स्नात्वा नित्यविधिं कृत्वा तस्मिन्नेवाऽहि कस्यचित् ।

श्रोत्रियस्य सुतां प्राप्य पाणि जग्राह दीक्षितः ॥ ९१ ॥

श्रुत्वा तथा सवृत्तान्तं प्राक्तनं स्वं विनिन्द्य च ।

काञ्चिद्विशं समालोच्य निर्ययौ दीक्षिताङ्गजः ॥ ९२ ॥

चिन्तामवाप महतीं क यामि करवाणि किम् ।

नाहमभ्यस्तविद्योऽस्मि न चैवास्तिधनोऽस्म्यहम् ॥ ९३ ॥

देशान्तरे ह्यस्तिधनःसद्विद्यःसुखमेधते । भयमस्ति धने चौरात्सविद्यःसर्वतोऽभयः

यायजूककुले! जन्म क्व क्व मे व्यसनं तथा ।

अहो बलीयान् स विधिर्भाविकर्मानुसन्धयेत् ॥ ९५ ॥

मिक्षितुं नाधिगच्छामि न मे परिचितः क्वचित् ।

न च पार्श्वे धनं किञ्चित्किमत्र शरणं भवेत् ॥ ९६ ॥

सदानभ्युदिते भानौ प्रसूमेमृष्टभोजनम् । दद्यादद्यात्र कं याचे याचेह जननी न मे ॥

इति चिन्तयतस्तस्य भानुरस्ताचलं गतः । एतस्मिन्नेव समयेकश्चिन्माहेश्वरो नरः

महोपहारानादाय नगराद् बहिरभ्यगात् । समभ्यर्चितुमीशानं शिवरात्रावुपोषितः

पक्वान्नगन्धमाघ्राय भुधितःसतमन्वगात् । इदमन्नं मया ग्राहंशिवायोपस्कृतंनिशि

इत्याशामवलम्ब्याथद्वारि शम्भोरुपाविशत् । ददर्श च महापूजांतेन भक्तेननिर्मिताम्  
विधाय नृत्यगीतादि भक्ताः सुप्ताःक्षणं यदा । नैवेद्यं स तदादातुं गर्भागारंविवेशह  
दीपं मन्दप्रभं दृष्ट्वा पक्वान्नावेक्षणाय सः । निजचैलाञ्जलाद्वर्त्ति दत्त्वा समुददीपयत्  
ततः पक्वान्नमादाय त्वरितंगच्छतोबहिः । तस्यपादतलाघातात्प्रसुप्तःकोप्यबुध्यत  
कोयं कोयं त्वरापन्नश्चोरोऽयं गृह्यतामिति । यावद्ब्रूयात्समागत्यतावत्सपुररक्षकैः  
पलायमानो निहतःक्षणात्पञ्चत्वमागतः । अभक्ष्यच्च नैवेद्यं भाविपुण्यबलान्न सः ॥  
अथ बद्धःसमागत्य पाशुमुद्वरपाणिभिः । निनीषुभिःसंयमिनीं यामैःसविकटैर्भटैः ॥

तावत्पारिषदाःप्राप्ताः किङ्किणीजालमालितम् ।

दिव्यं विमानमादाय तं नेतुं शूलपाणयः ॥ १०८ ॥

शम्भोर्गणान्समालोक्यभीतैस्तैर्मकिङ्करैः । अवादिप्रणतैरिच्छतुं दुर्वृत्तं तोयंगणाद्विजः  
कुलाचारप्रतीपोयं पित्रोर्वाक्यपराङ्मुखः । सत्यशौचपरिभ्रष्टःसन्ध्यास्नानविवर्जितः

आस्तां दूरेऽस्य कर्माणि शिवनिर्माल्यहारकः ।

प्रत्यक्षतोऽत्र वीक्षध्वमस्पृश्योयं भवादृशाम् ॥ १११ ॥

शिवनिर्माल्यभोक्तारः शिवनिर्माल्यलङ्घकाः ।

शिवनिर्माल्यदातारःस्पर्शस्तेषां ह्यपुण्यकृत् ॥ ११२ ॥

विषमालोच्य वा पेयं श्रेयोवाऽनशनं परम् । सेवितव्यंशिवस्त्वनप्राणैःकण्ठगतैरपि  
यूयं प्रमाणं धर्मेषु यथानचतथावयम् । अस्तिचेद्धर्मलेशोस्य गणास्तच्छृणुमोवयम्

इत्थं तद्वाक्यमाकर्ण्य प्रोचुः पारिषदास्ततः ।

किङ्कराः शिवधर्मा ये सूक्ष्मास्ते वै भवादृशैः ॥ ११५ ॥

स्थूललक्ष्यैः कथंलक्ष्या लक्ष्यायेसूक्ष्मदृष्टिभिः । अनेनानेनसाकर्म यत्कृतंशृणुतेह तत्  
पतन्तीलिङ्गशिरसिदीपच्छायानिवारिता । स्वचैलाञ्जलतोऽनेनदत्त्वादापेक्षांनिशि  
अपरोपि परोधर्मो जातस्तत्रास्य किङ्कराः । शृण्वताशिवनामानि प्रसङ्गादपिगृह्यता  
भक्तेन विधिना पूजा क्रियमाणानिरीक्षता । उपोषितेनभूतायामनेन स्थिरचेतसा  
कलिङ्गराजोभविताऽधुना विधुतकल्मषः । एषद्विजवरो दूता यूयं यातयथागताः

पार्श्वैर्द्यूतदूतेभ्यो मोचितस्त्विति सद्भिजः । अरिन्दमस्यतनयः कलिङ्गाधिपतेर्दमः  
कमाद्राज्यमवाप्याथ पितुर्युपरते युवा । नान्यं धर्मं विजानाति दुर्दमो भूपतिर्दमः  
शिवालयेषु सर्वेषु दीपदानादृते द्विज ! ।

ग्रामाधीशान् समाहूय सर्वान् स्वविषयस्थितान् ॥ १२३ ॥

इत्थमाज्ञापयामास स मे दण्ड्यो भविष्यति ।

यस्य यस्याभितो ग्रामं यावन्तश्च शिवालयाः ॥ १२४ ॥

तत्र तत्र सदा दीपो द्योतनीयोऽविचारितम् ।

ममाज्ञाभङ्गदोषेण शिरश्छेत्स्याभ्यसंशयम् ॥ १२५ ॥

इति तद्व्यतोदीप्ता दीपाः प्रतिशिवालयम् । अनेनैव सधर्मेण यावज्जीवं दमो नृपः  
धर्मद्वि महतीं प्राप्य कालधर्मवशगतः । स दीपवासनायोगाद्ब्रह्मन् दीपान् प्रदीप्य वै  
अलकायाः पतिरभूद्रत्नदीपशिखाश्रयः । एवं फलति कालेन शिवेऽल्पमपि यत्कृतम्  
इति ज्ञात्वा शिवे कार्यभजनं स्वसुखार्थिभिः । कसदीक्षितदायादः सर्वधर्मपराङ्मुखः  
स्वार्थदीपदशोद्योतलिङ्गमौलितमो हरः । कलिङ्गविषये राज्यं प्राप्तो धर्मरतिः सदा  
शिवालये समुद्दीप्य दीपान् प्राग्वासनोदयात् ।

क्वैषा दिक्पालपदवी शिवशर्मन् ! विलोक्य । मनुष्यधर्मणानेन साम्प्रतं ये ह भुज्यते  
गणावूचतुः

सर्वदेव शिवेनासौ सखित्वञ्च यथेयिवान् । तदप्येकमना विप्र संश्रुणुष्व ब्रवावहै  
पात्रे कल्पे पुराविप्र ! ब्रह्मणो मानसात्सुतात् । पुलस्त्याद्विश्रवाज्ज्ञोतस्यैवैश्रवणः सुतः  
तेनेयमलका भुक्ता पुरीविश्वकृताकृता । आराध्यज्यम्बकं देवमत्युग्रतपसा पुरा ॥ १२४ ॥  
व्यतीते तत्र कल्पे वै प्रवृत्ते मेघवाहने । याज्ञदत्तिरसौ श्रीदस्तपस्तेपे सुदुःसहम्  
भक्तिप्रभावं विज्ञाय शम्भोस्तदीपमात्रतः ।

पुरीं पुरारेः सम्प्राप्य काशिकाञ्चित्प्रकाशिकाम् ॥ १२६ ॥

शिवैकदशमुद्बोध्यचित्तरत्नप्रदीपकम् । अनन्यभक्तिस्नेहाढ्यं तन्महोद्धाननिश्चलम्  
शिवैक्यसुमहापात्रं तपोभिपरिवृंहितम् । कामक्रोधमहाविघ्नपतङ्गाघातवर्जितम्

प्राणसंरोधनिर्वातं निर्मलं निर्मलेक्षणात् । संस्थाप्य शास्त्रं भवलिङ्गं सद्भावकुसुमाचितम्  
तावत्तताप स तपस्त्वगस्थिपरिशेषितम् । यावद् बभूव तद्वर्षं वर्षाणामयुतं शतम्  
ततः सह विशालाक्ष्या देवो विश्वेश्वरः स्वयम् ।

अलकापतिमालोक्य प्रसन्नेनान्तरात्मना ॥ १४१ ॥

लिङ्गे मनःसमाधाय स्थितं स्थाणुस्वरूपिणम् ।

उवाच वरदोऽस्मीति तत्त्वाऽलमलकापते ॥ १४२ ॥

उन्मील्य नयने यावत्सपश्यति तपोधनः । तावदुद्यत्सहस्रांशुसहस्राधिकतेजसम्  
पुरोददर्श श्रीकण्ठं चन्द्रचूडमुमाधवम् । तत्तेजः परिभूताक्षितेजाः संमील्य लोचने !  
उवाच देवदेवेशं मनोरथपथातिगम् । निजाङ्घ्रिदर्शनेनाथदृक्सामर्थ्यं प्रयच्छ मे  
अयमेव वरो नाथ ! यत्त्वं साक्षान्निरिक्ष्यसे ।

किमन्येन वरेणेश ! नमस्ते शशिशेखर ! ॥ १४६ ॥

इति तद्वचनं श्रुत्वा देवदेव उमापतिः । ददौ दर्शनसामर्थ्यं स्पृष्ट्वा पाणितलेन तम् ॥  
प्रसार्य नयने पूर्वसुमामेव व्यलोकयत् । शम्भोः समीपे कायो विदेशा सर्वाङ्गसुन्दरी  
अनया किन्तपस्तप्तं ममापि तपसोधिकम् ।

अहो रूपमहो प्रेम सौभाग्यश्रीरहो भृशम् ॥ १४६ ॥

कूरुर्ग्वीक्षते यावत्पुनः पुनरिदं वदन् । तावत्पुस्फोटं तन्नेत्रं वामं वामविलोकनात्  
अथ देव्यब्रवीद्देवं किमसौ दुष्टतापसः ।

असकृद्रीक्ष्य मां वक्तिन्यक्कुर्वन्मे तपःप्रभाम् ॥ १५१ ॥

असकृद्वक्षिणेनाक्षणापुनर्मामेव पश्यति । असूयमानो मे रूपप्रेमसौभाग्यसम्पदः ॥  
इति देवागिरं श्रुत्वा प्रहस्य प्राह तां प्रभुः । उमेत्वदीयः पुत्रोऽयं न चक्रूरेण चक्षुषा  
संपश्यते तपोलक्ष्मीं तव किन्त्वधिवर्णयेत् ।

इति देवीं समाभाष्य तमीशः पुनरब्रवीत् ॥ १५४ ॥

वरान्ददामि ते वत्स ! तपसाऽनेन तोषितः । निधीनामधिनाथस्त्वं गुह्यकानां भवेश्वरः  
यक्षाणां किन्नराणां च राजा राजाश्च सुवत ! ।

पतिःपुण्यजनानाञ्च सर्वेषां धनदो भव ॥ १५६ ॥

मयासख्यञ्जतेनित्यं वत्स्यामिच तवान्तिके । अलकांनिकषामित्रतवप्रीतिविवृद्धये  
आगच्छपादयोरस्याः पततेजननीत्वियम् । इतिदत्त्वावरानदेवः पुनराह शिवांशिवः  
प्रसादं कुरु देवेशि! तपस्विन्यङ्गजेऽत्र वै ॥ १५८ ॥

देव्युवाच

वत्स! ते निश्चलाभक्तिर्भवे भवतु सर्वदा । भवैकपिङ्गोनेत्रेण वामेन स्फुटितेन ह  
देवेन दत्ता ये तुभ्यं वराः सन्तु तथैव ते । कुबेरोभवनाम्नात्वं ममरूपेर्ष्या सुत !  
त्वयेदं स्थापितं लिङ्गं तवनाम्नाभविष्यति । सिद्धिर्दसाधकानाञ्चसर्वपापहरं परम्  
न धनेन वियुज्येत न सख्या न च बान्धवैः । कुबेरेश्वरलिङ्गस्य कुर्याद्यो दर्शनं नरः  
विश्वेशाद्दक्षिणे भागे कुबेरेशं समर्चयेत् । नरोलिप्येतनो पापैर्नदारिद्र्येणनोऽसुखैः  
इतिदत्त्वा वरानदेवो देव्यासह महेश्वरः । धनदायाविवेशाथ धामवैश्वेश्वरं पदम्

गणावूचतुः

इत्थं सखित्वं श्रीशम्भोः प्रापैष धनदः परम् । अलकां निकषाच्चैषकैलासः शङ्करालयः

पुर्या यक्षेश्वराणान्ते स्वरूपमिति वर्णितम् ।

यच्छत्वा सर्वपापेभ्यो नरो मुच्येदसंशयम् ॥ १६६ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थेकाशीखण्डे

पूर्वार्द्धे गन्धवत्यलकावर्णनंनामत्रयोदशोऽध्यायः ॥ १३ ॥

चतुर्दशोऽध्यायः

सोमलोकवर्णनम्

गणावूचतुः

अलकायाः पुरोभागे पूरैशानीमहोदया । अस्यां वसन्ति सततं रुद्रभक्तास्तपोधनाः  
शिवस्मरणसंसक्ताः शिवव्रतपरायणाः । शिवसात्कृतकर्माणः शिवपूजारताः सदा  
साभिलाषास्तपस्यन्तिस्वर्गभोगोस्त्वित्तीह नः । तेऽत्र रुद्रपुरे रम्ये रुद्ररूपधरानराः  
अर्जकपादहिवुर्धन्यमुख्या एकादशापि वै । रुद्राः परिवृढाश्चात्र त्रिशूलोद्यतपाणयः  
पुर्यष्टकञ्च दुष्टेभ्यो देवधुग्भ्यो ह्यवन्ति ते ।

प्रयच्छन्ति वरान्नित्यं शिवभक्तजने वराः ॥ ५ ॥

एतैरपि तपस्तप्तं प्राप्यवाराणसीं पुरीम् । ईशानेशंमहालिङ्गं परिस्थाप्य शुभप्रदम्  
ईशानेशप्रसादेन दिश्यैश्यां हिदिगीश्वराः । एकादशाप्येकचरा जटामुकुटमण्डिताः  
भालनेत्रानीलगलाःशुद्धाङ्गावृषभध्वजाः । असङ्ख्याताःसहस्राणियेरुद्राअधिभूतलम्  
तेऽस्यांपुखिवसन्त्यैश्यां सर्वभोगसमृद्धयः । ईशानेशंसमभ्यर्च्यकाश्यांदेशान्तरेष्वपि  
विपन्नास्तेन पुण्येन जायन्तेऽत्र पुरोहिताः ।

अष्टम्याञ्च चतुर्दश्यामीशानेशं यजन्ति ये ॥ १० ॥

न एव रुद्रा विज्ञेया इहामुत्राप्यसंशयम् । कृत्वा जागरणं रात्रावीशानेश्वरसन्निधौ  
उपोष्य भूतां यां काञ्चिन्न नरो गमभाक् पुनः ।

स्वर्गमार्गे कथामित्थं शृण्वन् विष्णुगणोदिताम् ॥ १२ ॥

शिवशर्मादिवाप्युच्चैरपश्यच्चन्द्रचन्द्रिकाम् । आह्लादयन्तीं बहुशः समं सर्वेन्द्रियैर्मनः  
चमत्कृत्यचमत्कृत्य कोयंलोकोहरेर्गणौ । पप्रच्छशिवशर्मातौप्रोचतुस्तत्तत्तौद्विजम्

गणावूचतुः

शिवशर्मन्महाभाग लोक एष कलानिधेः । पीयूषवर्षिभिर्भ्यस्यकरैराप्याप्यते जगत्

पितासोमस्यभोविप्रजज्ञेऽत्रिभगवानृषिः । ब्रह्मणोमानसात्पूर्वं प्रजासर्गविधित्सतः  
अनुत्तरं नामतपोयेन तमं हि तत्पुरा । त्रीणि वर्षसहस्राणि दिव्यानीतीहनौ श्रुतम्

ऊर्ध्वमाचक्रमे तस्य रेतः सोमत्वमीयिवत् ।

नेत्राभ्यां तच्च सुस्त्राव दशधा द्योतयद्विशः ॥ १८ ॥

तं गर्भं विधिनादिष्टा दशदेव्यो दधुस्ततः । समेत्य धारयामासुर्नैवताः समशक्नुवन्  
यदानधारणेशक्तास्तस्यगर्भस्यतादृशः । ततस्ताभिःसजुःसोमोनिपपातवसुन्धराम्  
पतितंसोममालोक्य ब्रह्मालोकपितामहः । रथमारोपयामास लोकानांहितकाम्यया

स तेन रथमुख्येन सागरान्तां वसुन्धराम् ।

त्रिः सप्तकृत्वो द्रुहिणश्चकारामुं प्रदक्षिणम् ॥ २२ ॥

तस्ययत्प्लावितंतेजःपृथिवीमन्वपद्यत । तथौषध्यःसमुद्भूतायाभिःसन्धार्यतेजगत्

स लब्धतेजा भगवान् ब्रह्मणा वर्धितः स्वयम् ।

तपस्तेपे महाभाग ! पद्मानां दशतीर्दश ॥ २४ ॥

अविमुक्तं समासाद्य क्षेत्रं परमपावनम् । संस्थाप्य लिङ्गममृतं चन्द्रेशाख्यंस्वनामतः  
वीजौषधीनांतोयानां राजाभूदग्रजन्मनाम् । प्रसादाद्देवदेवस्यविश्वेशस्यपिनाकिनः

तत्र कूपं विधायैकममृतोदमिति स्मृतम् ।

यस्याम्बुपानस्नानाभ्यां नरोऽज्ञानात्प्रमुच्यते ॥ २७ ॥

तुष्टेनदेवदेवेनस्वमौलौ योधृतःस्वयम् । आदाय तांकलामेकां जगत्सञ्जीवनीं पराम्  
पश्चाद्दक्षेण शप्तोऽपि मासोने क्षयमाप्य च । आप्याय्यतेऽसौकलयापुनरेवतयाशशी

सतत्प्राप्य महाराज्यं सोमः सोमवतां वरः । राजसूयं समाजह्ने सहस्रशतदक्षिणम्

दक्षिणामददत्सोमस्त्रीलं लोकानिति नौ श्रुतम् ।

तेभ्यो ब्रह्मर्षिमुख्येभ्यः सदस्येभ्यश्च भोद्विज ! ॥ ३१ ॥

हिरण्यगर्भो ब्रह्माऽत्रिभृर्गुर्यत्रत्विजोऽभवन् । सदस्योभूद्वरिस्तत्र मुनिभिर्वहुभिर्वृतः  
तंसिनीचकुहूश्चैव द्युतिः पुष्टिःप्रभावसुः । कीर्तिर्धृतिश्च लक्ष्मीश्च नवदेव्यःसिपेविरे

उमया सहितंरुद्रं सन्तर्प्याध्वरकर्मणा । प्राप सोमइतिख्यातिं दत्तां सोमेन शम्भुना

तत्रैव तप्तवान् सोमस्तपः परमदुष्करम् ।

तत्रैव राजसूयञ्च चक्रे चन्द्रेश्वराप्रतः ॥ ३५ ॥

तत्रैव ब्राह्मणैः प्रीतैरित्युक्तोऽसौ कलानिधिः ।

सोमोऽस्माकं ब्राह्मणानां राजा त्रैलोक्यदक्षिणः ॥ ३६ ॥

तत्रैव देवदेवस्य विलोचनपदंगतः । देवेन प्रीतमनसा त्रैलोक्याह्लादहेतवे ॥ ३७ ॥

त्वं ममास्यपरामूर्तिरित्युक्तस्तत्तपोबलात् । जगत्तवोदयंप्राप्यभविष्यतिसुखोदयम्  
त्वत्पीयूषमयैर्हस्तैः स्पृष्टमेतच्चराचरम् । भानुतापपरीतञ्च परां ग्लानिं विहास्यति  
एतदुक्त्वा महेशानो वरानन्यानदान्मुदा । द्विजराज! तपस्तप्तं यदत्युग्रं त्वयात्र वै ॥

यच्च क्रतुक्रियोत्सर्गस्त्वया मह्यं निवेदितः ।

स्थापितं यत्त्विदं लिङ्गं मम चन्द्रेश्वराभिधम् ॥ ४१ ॥

ततोऽत्रलिङ्गेत्वन्नामिसोमसोमार्थरूपधृक् । प्रतिमासंपञ्चदश्यांशुक्लायांसर्वगोप्यहम्  
अहोरात्रं वसिष्यामि त्रैलोक्यैश्वर्यसंयुतः ।

ततोऽत्र पूर्णिमायां तु कृता स्वल्पाऽपि सत्क्रिया ॥ ४३ ॥

जपहोमाचनध्यानदानब्राह्मणभोजनम् । महापूजा च सा नूनं मम प्रीत्यै भविष्यति  
जीर्णोद्धारादिकरणंनृत्यवाद्यादिकार्षणम् । ध्वजारोपणकर्मादितपस्वयतितर्पणम्  
चन्द्रेश्वरे कृतंसर्वं तदानन्त्याय जायते । अन्यच्च ते प्रवक्ष्यामि शृणुगुह्यं कलानिधे!

अभक्ताय च नाऽऽख्येयं नास्तिकाय श्रुतिद्रुहे ।

अमावास्या यदा सोम! जायते सोमवासरे ॥ ४७ ॥

तदोपवासःकर्तव्यो भूतायांसद्विरादरात् । कृतनित्यक्रियः सोमत्रयोदश्यांनिशामय  
शनिप्रदोषे संपूज्य लिङ्गं चन्द्रेश्वराह्वयम् । नक्तं कृत्वा त्रयोदश्यां नियमंपरिगृह्य च  
उपोष्य च चतुर्दश्यां कृत्वा जागरणं निशि ।

प्रातः सोमकुहूयोगे स्नात्वा चन्द्रोदवारिभिः ॥ ५० ॥

उपास्यसन्ध्यांविधिवत्कृतसर्वोदकक्रियः । उपचन्द्रोदतीर्थेषु श्राद्धंविधिवदाचरेत्  
आवाहनाध्यरहितं पिण्डान्दद्यात्प्रयत्नतः । वसुरुद्रादितिसुतस्वरूपपुरुषत्रयम् ॥

मातामहांस्तथोद्दिश्य तथाऽन्यानपि गोत्रजान् ।  
 गुरुश्वशुरबन्धूनां नामान्युच्चार्य पिण्डदः ॥ ५३ ॥  
 कुर्वञ्छ्राद्धञ्च तीर्थेऽस्मिन् श्रद्धयोद्धरतेऽखिलान् ।  
 गयायां पिण्डदानेन यथा तुष्यन्ति पूर्वजाः ॥ ५४ ॥  
 तथा चन्द्रोदकुण्डेऽत्र श्राद्धैस्तृप्यन्ति पूर्वजाः ।  
 गयायाञ्च यथा मुच्येत्सर्वर्णात्पितृजान्नरः ॥ ५५ ॥  
 तथाप्रमुच्यते चर्णाच्चन्द्रोदेपिण्डदानतः । यदाचन्द्रेश्वरं द्रष्टुं यायात्कोपिनरोत्तमः  
 तदा नृत्यन्ति मुदितास्तत्पूर्वप्रपितामहाः ।  
 अयं चन्द्रोदतीर्थेऽस्मिन्स्तर्पणं नः करिष्यति ॥ ५७ ॥  
 अस्माकं मन्दभाग्यत्वाद्यदिनैव करिष्यति । तदा तत्तीर्थसंस्पर्शादस्मत्तृप्तिर्भविष्यति  
 स्पृशेन्नापि यदा मन्दस्तदाद्रक्ष्यति तृप्तये । एवं श्राद्धं विधायाथ स्पृष्ट्वा चन्द्रेश्वरं व्रती  
 सन्तर्प्य विप्रांश्च यतीन् कुर्याद्वै पारणं ततः ॥ ५६ ॥  
 एवं व्रतेकृते काश्यां सदृशसोमवासरे । भवेद्गणत्रयान्मुक्तो मृगाङ्गुलं मदनुग्रहात् ॥  
 अत्र यात्रा महाचैत्र्यां कार्या क्षेत्रनिवासिभिः । तारकज्ञानलाभाय क्षेत्रचिघ्ननिवर्तिनी  
 चन्द्रेश्वरं समभ्यर्च्य यद्यन्यत्रापि संस्थितः ।  
 अघौघपटलीं भित्त्वा सोमलोकमवाप्स्यति ॥ ६२ ॥  
 कलौ चन्द्रेशमहिमा नाभाग्यैरवगम्यते । अन्यच्च ते प्रवक्ष्यामि परं गुह्यं निशापते!  
 सिद्धयोगीश्वरं पीठमेतत्साधकसिद्धिदम् । सुरासुरेषु गन्धर्वनागविद्याधरेष्वपि  
 रक्षोगुह्यकयक्षेषु किन्नरेषु नरेषु च । सप्तकोट्यस्तु सिद्धानामत्र सिद्धाममाग्रतः ॥  
 षण्मासं नियताहारो ध्यायद् विश्वेश्वरीमिह ।  
 चन्द्रेश्वरार्चनायातान् सिद्धान् पश्यति सोऽग्रगान् ॥ ६६ ॥  
 सिद्धयोगीश्वरी साक्षाद्वरदा तस्य जायते ।  
 तवापि महती सिद्धिः सिद्धयोगीश्वरीक्षणात् ॥ ६७ ॥  
 सन्ति पीठान्यनेकानि क्षितौ साधकसिद्धये ।

परं योगीश्वरीपीठाद्भूपृष्ठेनाशु सिद्धिदम् ॥ ६८ ॥  
 यत्र चन्द्रेश्वरं लिङ्गं त्वयेदं स्थापितं शशिन् ! इदमेव हि तत्पीठमदृश्यमकृतात्मभिः  
 जितकामा जितक्रोधा जितलोभस्पृहास्मिताः ।  
 योगीश्वरीं प्रपश्यन्ति मम शक्तिं परां हि ताम् ॥ ७० ॥  
 ये तु प्रत्यष्टमिजनास्तथाप्रतिचतुर्दशि । सिद्धयोगीश्वरीपीठे पूजयिष्यन्ति भाविताः  
 अदृष्टरूपां सुभगां पिङ्गलां सर्वसिद्धिदाम् ।  
 धूपनैवेद्यदीपाद्यैस्तेषामाविर्भविष्यति ॥ ७२ ॥  
 इति दत्त्वा वराञ्छम्भुस्तस्मै चन्द्रमसे द्विज ! अन्तर्हितो महेशानस्तत्र वैश्वेश्वरेपुरे  
 तदारभ्य चलोकेऽस्मिन् द्विजराजोधिपोभवत् ।  
 दिशो वितिमिराः कुर्वन्निजैः प्रसृमरैः करैः ॥ ७४ ॥  
 सोमवारव्रतकृतः सोमपानरता नराः । सोमप्रभेण यानेन सोमलोकं वसन्ति हि ॥  
 चन्द्रेश्वरसमुत्पत्तिं तथा चान्द्रमसं तपः ।  
 यः श्रोष्यति नरो भक्त्या चन्द्रलोके स इज्यते ॥ ७६ ॥  
 अगस्तिरुवाच  
 शिवशर्मणि शर्मकारिणीं पथि दिव्ये श्रमहारिणीं गणौ !  
 कथयन्तौ तु कथामिमां शुभामुडुलोकं परिजग्मतुस्ततः ॥ ७७ ॥  
 इति श्रीस्कान्दे महापुराण एकाशीतिमाहस्यां संहितायां चतुर्थे काशीखण्डे  
 पूर्वार्द्धे सोमलोकवर्णनं नाम चतुर्दशोऽध्यायः ॥ १४ ॥

## पञ्चदशोऽध्यायः

### नक्षत्रबुधलोकयोर्वर्णनम्

अगस्तिरुवाच

शृणु पतिन! महाभाग! लोपामुद्रे! सधर्मिणि !।

कथां विष्णुगणाभ्याञ्च कथितां शिवशर्मणे ॥ १ ॥

शिवशर्मोवाच

अहो! गणौ! विचित्रेयं श्रुता चान्द्रमसी कथा ।।

उडुलोककथां ख्यातं विष्वगाख्यानकोविदौ !॥ २ ॥

गणावूचतुः

पुरासिसृक्षतः सृष्टिं स्रष्टृरुष्टुपृष्ठतः । दक्षः प्रजाविनिर्माणे दक्षो जातः प्रजापतिः

षष्टिर्दुहितरस्तस्य तपोलावण्यभूषणाः । सर्वलावण्यरोहिण्योरोहिणीप्रमुखाः शुभाः

ताभिस्तप्त्वा तपस्तीव्रं प्राप्य वैश्वेश्वरीपुरीम् ।

आराधितो महादेवः सोमः सोमविभूषणः ॥ ५ ॥

यदा तुष्टोऽयमीशानो दातुं वरमथाययौ । उवाच च प्रसन्नात्मायाचध्वं वरमुत्तमम्

शम्भोर्वाक्यमथाकर्ण्य ऊचुस्ताश्च कुमारिकाः ।

यदि देयो वरोऽस्माकं वरयोग्याः स्म शङ्कर !॥ ७ ॥

भवतोपि महादेव भवतापहरो हि यः । रूपेण भवता तुल्यः स नो भर्ता भवत्विति

लिङ्गं संस्थाप्य सुमहन्नक्षत्रेश्वरसंज्ञितम् । वरणायास्तटे रम्ये सङ्गमेश्वरसन्निधौ

दिव्यं वर्षसहस्रन्तु पुरुषायितसंज्ञितम् । तपस्तप्तं महत्ताभिः पुरुषैरपि दुष्करम् ॥

ततस्तुष्टो हि विश्वेशो व्यतरद्वरमुत्तमम् । सर्वासामेकपत्नीनामेकत्रस्थिरचेतसाम्

श्रीविश्वेश्वर उवाच

नक्षान्तं हि तपोऽत्युग्रमेतदन्याभिरीदृशम् । पुराऽबलाभिस्तस्माद्वानामनक्षत्रमत्र वै

पञ्चदशोऽध्यायः ]

\* बुधलोकवर्णनम् \*

१०१

पुरुषायितसंज्ञेन तप्तं यत्तपसाऽधुना । भवतीभिस्ततः पुंस्त्वमिच्छया वो भविष्यति

ज्योतिश्चक्रे समस्तेऽस्मिन्नग्रगण्या भविष्यथ ।

मेपादीनाञ्च राशीनां योनयो यूयमुत्तमाः ॥ १४ ॥

ओषधीनां सुत्रायाश्च ब्राह्मणानां च यः पतिः । पतिमत्यो भवत्यो पितेन पत्या शुभाननाः

भवतीनामिदं लिङ्गं नक्षत्रेश्वरसंज्ञितम् । पूजयित्वा नरो गन्ता भवतीलोकमुत्तमम्

उपरिष्ठान्मृगाङ्कुस्य लोको वस्तु भविष्यति ।

सर्वासां तारकाणाञ्च मध्ये मान्या भविष्यथ ॥ १७ ॥

नक्षत्रपूजका ये च नक्षत्रव्रतचारिणः । ते वो लोके वसिष्यन्ति नक्षत्रसदृशप्रभाः ॥

नक्षत्रग्रहराशीनां वाधास्तेषां कदाचन । न भविष्यन्ति ये काश्यां नक्षत्रेश्वरवीक्षकाः

अगस्त्य उवाच

अतिथित्वमवाप नेत्रयोर्बुधलोकः शिवशर्मणस्त्वथ ।

गणयोर्भगणस्य संकथां कथयित्वा रिति विष्णुचेतसोः ॥ २० ॥

शिवशर्मोवाच

कस्यलोकोयमतुलो ब्रूतं श्राभगवद्गणौ । पीयूषभानोरिव मे मनः प्रीणयतेतराम् ॥

गणावूचतुः

शिवशर्मनशृणुकथामेतां पापापहारिणीम् । स्वर्गमार्गविनोदायतापत्रयविनाशिनीम्

योऽसौ पूर्वमहाकान्तिरावाभ्यां परिवर्णितः । साम्राज्यपदमापन्नो द्विजराजस्तवाग्रतः

दक्षिणाराजसूयस्य येन त्रिभुवनं कृता । तपस्तताप योऽत्युग्रं पद्मानां दशतीर्दश ॥

अत्रिनेत्रसमुद्भूतः पौत्रो वैदुहिणस्य यः । नाथः सर्वोपधीनां च ज्योतिषां पतिरेव च

निर्मलानां कलानां च शेषधिर्यश्च गीयते । उद्यन्परोपतापं यः स्वकरैर्गलहस्तयेत्

सुदं कुमुदिनीनां यस्तनोति जगता सह । दिग्बधूचारुशृङ्गारदर्शनादर्शमण्डलः ॥

किमन्यैर्गुणसम्भारैरतोपि न समं विधोः ।

निजोत्तमाङ्गे सर्वज्ञः कलां यस्यावतंसयेत् ॥ २८ ॥

बृहस्पतेः स वै भार्यामैश्वर्यमदमोहितः । पुरोहितस्यापि गुरोर्भ्रातुर्गङ्गिरसस्य ॥

जहार तरसातारां रूपवान् रूपशालिनीम् । वार्यमाणोपिगीर्वाणैर्वहुदेवर्षिभिः पुनः  
नार्यकलानिधेर्दोषो द्विजराजस्यतस्यवै । हित्वा त्रिनेत्रं कामेन कस्यनोखण्डितं मनः

ध्वान्तमेतदभितः प्रसारि यत्तच्छमाय विधिना विनिर्मितम् ।

दीपभास्करकरामहौषधं नाधिपत्यतमसस्तु किञ्चन ॥ ३२ ॥

आधिपत्यमदमोहितं हितं शंसितं स्पृशति नो हरेर्हितम् ।

दुर्जनं विहिततीर्थमज्जनैः शुद्धधीरिव विरुद्धमानसम् ॥ ३३ ॥

धिग्धिगेतदधिकर्द्धिचेष्टितं चङ्कमेक्षणविलक्षितं यतः ।

वीक्षते क्षणमचारुक्षणा घातितेन विपदः पदेन च ॥ ३४ ॥

कः कामेन न निर्जितस्त्रिजगतां पुष्पायुधेनाप्यहो ।

कः क्रोधस्य वशङ्गतो न न च को लोभेन सम्मोहितः ॥

योपिलोचनभलुभिन्नहृदयः को नाप्तवानापदम् ।

को राज्यश्रियमाप्य नान्धपदवीं यातोऽपि सलोचनः ॥ ३५ ॥

आधिपत्यकमलातिचञ्चला प्राप्यतांचयदिहार्जितंकिल ।

निश्चलं सदसदुच्चकैर्हितं कार्यमार्यचरितैः सदैव तत् ॥ ३६ ॥

न यदाङ्गिरसे तारां स व्यसर्जयदुल्बणः । रुद्रोथ पार्ष्णि जग्राहगृहीत्वाजगवन्धनुः

तेन ब्रह्मशिरो नाम परमाख्यं महात्मना । उत्सृष्टं देवदेवाय तेन तन्नाशितं ततः ॥

तयोस्तद्युद्धमभवद्धोरं वैतारकामयम् । ततस्त्वकाण्डब्रह्माण्डभङ्गाद्गीतोऽभवद्विधिः

निवार्य रुद्रं समरात्संवर्तानलवर्चसम् । ददावाङ्गिरसे तारां स्वयमेव पितामहः ॥

अथान्तर्गर्भमालोक्य तारां प्राह बृहस्पतिः ।

मदीयायां न ते योनौ गर्भो धार्यः कथञ्चन ॥ ४१ ॥

इषीकास्तम्बमासाद्य गर्भसाचोत्ससर्जह । जातमात्रः सभगवान् देवानामाक्षिपद्वपुः

ततः संशयमापन्नास्तारामूचुः सुरोत्तमाः । सत्यं ब्रह्मसुतः कस्यसोमस्याथ बृहस्पतेः

पृच्छयमानायदादेवैर्नाहताराऽतिसत्रपा । तदा साशप्तुमारब्धा कुमारैणाऽतितेजसा

तं निवार्य तदा ब्रह्मा तारां प्रपच्छ संशयम् । प्रोवाच प्राञ्जलिः सातंसोमस्येति पितामहम्

तदा स मूध्र्युपाधाय राजागर्भप्रजापतिः । बुध इत्यकरोन्नाम तस्य बालस्यधीमतः  
ततश्च सर्वदेवेभ्यस्तेजोरूपबलाधिकः । बुधः सोमं समापृच्छय तपसेकृतनिश्चयः

जगाम काशीं निर्वाणराशिं विश्वेशपालिताम् ।

तत्र लिङ्गं प्रतिष्ठाप्य स स्वनाम्ना बुधेश्वरम् ॥ ४८ ॥

तपश्चचार चात्युग्रमुग्रं संशीलयन् हृदि । वर्षाणामयुतं बालो बालेन्दुतिलकं शिवम् ॥

ततो विश्वपतिः श्रीमान् विश्वेशो विश्वभावनः ।

बुधेश्वरान्महालिङ्गादाविरासीन्महोदयः ॥ ५० ॥

उवाच च प्रसन्नात्मा ज्योतीरूपो महेश्वरः । वरं ब्रूहि महाबुद्धे ! बुधान्यविबुधोत्तमः ॥

तवानेनातितपसा लिङ्गसंशीलनेन च । प्रसन्नोऽस्मि महसौम्य ! नादेयं त्वयि विद्यते

इति श्रुत्वा वचः सोऽथ मेव गम्भीनिःस्वनम् । अवग्रहपरिम्लानसस्य सञ्जीवनोपमम्

उन्मील्य लोचने यावत्पुरः पश्यति बालकः ।

तावलिङ्गे ददर्शाथ त्र्यम्बकं शशिशेखरम् ॥ ५४ ॥

बुध उवाच

नमः पूतात्मने तुभ्यं ज्योतीरूप ! नमोऽस्तुते । विश्वरूपनमस्तुभ्यं रूपातीताय ते नमः

नमः सर्वार्तिनाशाय प्रणतानां शिवात्मने । सर्वज्ञाय नमस्तुभ्यं सर्वकर्त्रे नमोऽस्तुते ॥

रूपालवे नमस्तुभ्यं भक्तिगम्याय ते नमः । फलदात्रे च तपसां तपोरूपाय ते नमः

शम्भो ! शिव ! शिवाकान्त ! शान्तश्रीकण्ठशूलभृत् । शशिशेखर ! सर्वेश शङ्करेश्वर धूर्जटे !

पिनाकपाणे ! गिरिश ! शितिकण्ठ ! सदाशिव ! महादेव ! नमस्तुभ्यं देवदेव ! नमोऽस्तुते

स्तुतिं कर्तुं न जानामि स्तुतिप्रिय ! महेश्वर !

तव पादाम्बुजद्वन्द्वे निर्द्वन्द्वा भक्तिरस्तु मे ॥ ६० ॥

अयमेव वरो नाथ ! प्रसन्नोऽसि यदीश्वर ! नान्यं वरं वृणे त्वत्तः करुणामृतवारिधे !

ततः प्राह महेशानस्तत्स्तुत्यापरितोषितः । रोहिणेयमहाभाग ! सौम्यसौम्यवचोनिधे !

नक्षत्रलोकादुपरितव लोकौ भविष्यति । मध्ये सर्वग्रहाणां च सपर्यालपस्यसे पराम्

त्वये दंस्थापितं लिङ्गं सर्वेषां बुद्धिदायकम् । दुर्बुद्धिहरणं सौम्यत्वलोकवसतिप्रदम्



इत्युक्त्वा भगवान् शम्भुस्तत्रैवान्तरधीयत । बुधः स्वर्लोकमगमद्देवदेवप्रसादतः ॥

गणावूचतुः

काश्यां बुधेश्वरसमर्चनलब्धबुद्धिः संसारसिन्धुमधिगम्य नरो ह्यगाधम् ।

मज्जेन्न सज्जनविलोचनचन्द्रकान्तिः कान्ताननस्त्वधिवसेच्च बुधेऽत्र लोके ॥

चन्द्रेश्वरात्पूर्वभागे दृष्ट्वा लिङ्गं बुधेश्वरम् ।

न बुद्ध्या हीयते जन्तुरन्तकालेऽपि जातुचित् ॥ ६७ ॥

गणौयावत्कथामित्थं चक्रातेबुधलोकगाम् । तावद्विमानं सम्प्राप्तंशुक्ललोकमनुत्तमम्

इति श्रीस्कान्देमहापुराण एकाशीतिसाहस्र्यासंहितायां चतुर्थे काशीखण्डे

पूर्वार्द्धे नक्षत्रबुधलोकयोर्वर्णननाम पञ्चदशोऽध्यायः ॥ १५ ॥

षोडशोऽध्यायः

शुक्ललोकवर्णनम्

गणावूचतुः

शिवशर्मन् ! महाबुद्धे ! शुक्ललोकोऽयमद्भुतः । दानवानां च दैत्यानां गुरुरत्रवसेत्कविः

पीत्वावर्षसहस्रं वै कणधूमं सुदुःसहम् । यः प्राप्तवान्महाविद्यां मृत्युसञ्जीवनींहरात्

इमां विद्यां न जानाति देवाचार्योऽतिदुष्कराम् ।

ऋते मृत्युञ्जयात्स्कन्दात्पार्वत्या गजवक्त्रतः ॥ ३ ॥

शिवशर्मोवाच

कोऽसौशुकइतिख्यातोयस्यायंलोकउत्तमः । कथंतेनचविद्याप्तामृत्युसञ्जीवनीहरात्

आच्छ्रयातामिदं देवौ ! यदि प्रीतिर्मयि प्रभू !

ततस्तौ स्माहतुर्देवौ शुक्रस्य परमां कथाम् ॥ ५ ॥

यां श्रुत्वा चापमृत्युभ्योहीयन्तेऽद्वयायुताः । भूतप्रेतपिशाचेभ्यानभयं चापिजायते

षोडशोऽध्यायः ] \* शुक्रेणमृतसञ्जीवनीविद्याप्राप्तिवर्णनम् \*

आजोप्रवर्तमानायामन्धकान्धकवैरिणोः । अनिभयगिरिव्यूहवज्रव्यूहाधिनाथयोः ॥

अपमृत्यु ततोयुद्धादन्धकःशुकसन्निधिम् । अधिगम्य वभापेदमवरुह्यथात्ततः ॥ ८

भगवंस्त्वामुपाश्रित्य वयं देवांश्च सानुगान् ।

मन्यामहे तृणैस्तुल्यान् रुद्रोपेन्द्रादिकादपि ॥ ६ ॥

कुञ्जरा इव सिंहेभ्यो गरुडेभ्य इवोरगाः । अस्मत्तोविभ्यतिसुरागुरोयुष्मदनुग्रहात्

वज्रव्यूहमनिर्भेद्यं विविशुर्देत्यदानवाः । विधूयप्रमथानीकं हृदं तापादिता इव ॥ ११

वयं त्वच्छरणं भूत्वापर्वताइवनिश्चलाः । स्थित्वाच रामनिःशङ्काब्राह्मणेन्द्र ! महाहवे

आमभावेन च वयंपादौ तवसुखप्रदौ । सदाराःससुताश्चैव शुश्रूषामो दिवानिशम्

अभिरक्षाभितो विप्र ! प्रसन्नःशरणागतान् । पश्यहुण्डंतुहुण्डं च कुजम्भंजम्भमेव च

पाकं कार्त्तस्वनं चैव विपाकं पाकहारिणम् । तं चन्द्रदमनंशूरं शूरामरविदारणम् ॥

प्रमथैर्भीमविक्रान्तैः कान्तं मृत्युप्रमाथिभिः ।

सूदितान् पतितान्श्चैव द्राविडैरिव चन्दनान् ॥ १६ ॥

या पीत्वा कणधूमं वै सहस्रंशरदां पुरा । वराविद्या त्वया प्राप्तातस्याकालोयमागतः

अथ ! विद्याफलं तत्ते दैत्यान् सञ्जीवयिष्यतः ।

पश्यन्तु प्रमथाः सर्वे त्वया सञ्जीवितानिमान् ॥ १८ ॥

इत्यन्धकवचःश्रुत्वा स्थिरधीर्भागवो मुनिः ।

किञ्चित्स्मितं तदा कृत्वा दानवाधिपमब्रवीत् ॥ १९ ॥

दानवाधिपते ! सर्वं तथ्यंयद्वापितं त्वया । विद्योपार्जनमेतद्वि दानवार्थं मया कृतम्

पीत्वा वर्षसहस्रं वै कणधूमं सुदुःसहम् । एषाप्राप्तेश्वराद्विद्या बान्धवानांसुखावहा

एतयाविद्ययासोऽहंप्रमथैर्मथितान् रणे । उत्थापयिष्येऽलानानिधान्यान्यम्बुधरोयथा

निर्व्रणान्नीरुजःस्वस्थान् सुप्तैव पुनरुत्थितान् ।

अस्मिन्मुहूर्ते द्रष्टासि दानवानुत्थितान् ॥ २३ ॥

इत्युक्त्वा दानवपतिं विद्यामावर्तयत्कविः । एकैकं दैत्यमुद्दिश्यतउत्तस्थुर्धृत्तायुधाः

वेदाइव सद्भ्यस्ताःसमये वा यथामुदाः । । ब्राह्मणेभ्योयथादत्ताश्चद्वयार्थमहापदि

उज्जीवितांस्तुतान् दृष्ट्वा तुहुण्डाद्यान्महासुरान् ।  
 विनेदुः पूर्वदेवास्ते जलपूर्णा इवाम्बुदाः ॥ २६ ॥  
 शुक्रेणोज्जीवितान् दृष्ट्वा दानवांस्तान् गणेश्वराः ।  
 विज्ञाप्यमेव देवेशो ह्येवं तेऽन्योन्यमब्रुवन् ॥ २७ ॥  
 आश्चर्यरूपे प्रमथेश्वराणां तस्मिंस्तथा वर्तति युद्धयज्ञे ।  
 अमर्षितो भार्गवकर्म दृष्ट्वा शिलादपुत्रोऽभ्यगमन्महेशम् ॥ २८ ॥  
 जयेति चोत्तवा जय योनिमुग्रमुवाचनन्दी कनकावदातम् ।  
 गणेश्वराणां रणकर्म देवदेवैश्चसेन्द्रैरपिदुष्करं यत् ॥ २९ ॥  
 तद्गार्गवेणाद्य कृतं वृथा नः सञ्जीव्य तानाजिमृतान्विपक्षान् ।  
 आवर्त्य विद्यां मृतजीवदात्रीमेकैकमुद्दिश्य सहेलमीश ॥ ३० ॥  
 तुहुण्डहुण्डादिकुजम्भजम्भविपाकपाकादिमहासुरेन्द्राः ।  
 यमालयादद्य पुनर्निवृत्ता विद्रावयन्त्यःप्रमथांश्चरन्ति ॥ ३१ ॥  
 यदि ह्यसौ दैत्यवरान्निरस्तान्सञ्जीवयेदत्र पुनः पुनस्तान् ।  
 जयः कुतो नो भविता महेशगणेश्वराणां कुत एव शान्तिः ॥ ३२ ॥  
 इत्येवमुक्तः प्रमथेश्वरेण स नन्दिना वै प्रमथेश्वरेशः ।  
 उवाच देवःप्रहसंस्तदानीं तं नन्दिनं सर्वगणेशराजम् ॥ ३३ ॥  
 नन्दिन् प्रयाहि त्वरितोऽतिमात्रं द्विजेन्द्रवर्यं दितिनन्दनानाम् ।  
 मध्यात्समुद्भृत्य तथाऽऽनयाऽऽशु श्येनो यथा लावकमण्डजातम् ॥ ३४ ॥  
 स एव मुक्तो वृषभध्वजेन ननाद नन्दी वृषसिहनादः ।  
 जगाम तूर्णञ्च विगाह्य सेनां यत्राभवद्गार्गववंशदीपः ॥ ३५ ॥  
 तं रक्ष्यमाणं दितिजैः समस्तैः पाशासिवृक्षोपलशैलहस्तैः ।  
 विक्षोभ्य दैत्यान् बलवान् जहार काव्यं स नन्दी शरभो यथेभम् ॥ ३६ ॥  
 स्रस्ताम्बरं विच्युतभूषणं च विमुक्तकेशं बलिना गृहीतम् ।  
 विमोचयिष्यन्त इवानुजग्मुः सुरारयःसिहरवान् सृजन्तः ॥ ३७ ॥

दम्भोलिशूलासिपरश्वधानामुद्गुण्डचक्रोपलकम्पनानाम् ।  
 नन्दीश्वरस्योपरि दानवेन्द्रा वर्षववर्षुर्जलदा इवोग्रम् ॥ ३८ ॥  
 तं भार्गवं प्राप्य गणाधिराजो मुखाग्निना शस्त्रशतानि दग्ध्वा ।  
 आयात्प्रवृद्धेऽसुरदेवयुद्धे भवस्य पार्श्वे व्यथितारिसैन्यः ॥ ३९ ॥  
 अयं सशुक्रो भगवन्नितीदं निवेदयामास भवाय शीघ्रम् ।  
 जग्राह शुक्रं स च देवदेवो यथोपहारं शुचिना प्रदत्तम् ॥ ४० ॥  
 न किञ्चिदुत्तवा सहिभूतगोप्ता चिक्षेप वक्त्रे फलवत्कवीन्द्रम् ।  
 हा हारवस्तैरसुरैः समस्तैरुच्चैर्विमुक्तोहहेति भूरि ॥ ४१ ॥  
 काव्ये निगीर्णे गिरिजेश्वरेण दैत्या जयाशा रहिता बभूवुः ।  
 हस्तैर्विमुक्ता इव वारणेन्द्राः शृङ्गैर्विहीना इवगोवृषाश्च ॥ ४२ ॥  
 शरीरहीना इव जीवसङ्गाद्विजा यथा चाध्ययनेन हीनाः ।  
 निरुद्यमाः सत्त्वगुणा यथा वैयथोद्यमा भाग्यविवर्जिताश्च ॥ ४३ ॥  
 पत्याविहीनाश्च यथैव योषा यथा विपक्षा इव मार्गणाद्याः ।  
 आयूर्ऽपि हीनानि यथैव पुण्यैर्वृत्तेनहीनानि यथाश्रुतानि ॥ ४४ ॥  
 विना यथा वैभवशक्तिमेका भवन्ति हीनाः स्वफलैः क्रियौघाः ।  
 तथा विना तं द्विजवर्यमेकं दैत्या जयाशाविमुखा बभूवुः ॥ ४५ ॥  
 नन्दिनापहृतेशुक्रेगिलिते च विषादिना । विषादमगमन् दैत्या हीयमानरणोत्सवाः  
 तान् वीक्ष्य विगतोत्साहानन्धकः प्रत्यभाषत ।  
 कविं विक्रम्य नयता नन्दिना वञ्चिता वयम् ॥ ४६ ॥  
 तनूर्विना हताः प्राणाःसर्वेषामद्य तेननः । धैर्यं वीर्यं गतिःकीर्तिःसत्त्वं तेजःपराक्रमः  
 युगपन्नोहतं सर्वमेकस्मिन्भार्गवे हते । धिगस्मान् कुलपूज्यो यैरेकोपिकुलसत्तमः  
 गुरुः सर्वसमर्थश्च त्राता त्रातो न चापदि ॥ ४७ ॥  
 तद्वैर्यमवलम्ब्येह युध्यध्वमरिभिःसह । सूदयिष्याम्यहं सर्वान् प्रमथान्सहनन्दिना  
 अद्यैतान् विवशान् हत्वा सह देवैः सवासवैः ।

भार्गवं मोक्षयिष्यामि जीवं योगीव कर्मतः ॥ ५१ ॥

स चापि योगीयोगेनयदिनामस्वयंप्रभुः । शरीरात्तस्यनिर्गच्छेदस्माकं शेषपालिता  
इत्यन्यकवचः श्रुत्वा दानवा मेघनिःस्वनाः । प्रमथानर्दयामासुर्मर्तव्ये कृतनिश्चयाः

सत्यायुषि न नो जातु शक्ताः स्युः प्रमथावलात् ।

असत्यायुषि किं गत्वात्यक्त्वास्वामिनमाहवे ॥ ५४ ॥

येस्वामिनंविहायाजौवहुमानधनाजनाः । यान्तितेयान्तिनियतमन्धतामिस्त्रमालयम्  
अयशस्तमसाख्यातिमलिनीकृत्यभूरिशः । इहामुत्रापिसुखिनोनस्युर्भग्नारणाजिरात्  
किं दानैः कितपोभिश्च कितीर्थपरिमज्जनैः । धरातीर्थं यदिस्नातुं पुनर्भवमलापहे  
सम्प्रधार्येति तेऽन्योन्यं दैत्यास्तेदनुजास्तथा । ममन्थुःप्रमथानाजौरणभेरीर्निनाद्यच्च  
तत्रवाणासिवज्रौघैः कटङ्कुटशिलामयैः । भुशुण्डीभिन्दिपालैश्च शक्तिमल्लपरश्वधैः  
खट्वाङ्गैः पट्टिशैः शूलैर्लकुटैर्मुसलैरलम् । परस्परमभिघ्नन्तः प्रचक्रुः कदन् महत्  
कार्मुकाणां विकृष्टानां पततां च पतत्रिणाम् ।

भिन्दिपालभुशुण्डीनां श्वेडितानां रवोऽभवत् ॥ ६१ ॥

रणतूर्यनिनादैश्च गजानां बहुवृंहितैः । हेपारवैर्हयानाञ्च महान् कोलाहलोऽभवत्  
प्रतिस्वनैरवापूरिद्यावाभूम्योर्यदन्तरम् । अमारूणाञ्चभीरूणां महारोभोद्गमोऽभवत्  
गजवाजिमहारावस्फुटच्छब्दग्रहाणि च । भग्नध्वजपताकानि क्षीणप्रहरणानि च ॥  
रुधिरौद्गारचित्राणि व्यश्वहस्तिरथानि च । पिपासितानिसैन्यानिमुमृक्षु रभयत्रवै  
दृष्ट्वा सैन्यञ्च प्रमथैर्भज्यमानमितस्ततः । दुद्रावरथमास्थाय स्वयमेवान्धकोगणान्  
शरवज्रप्रहारैस्तर्जवाघातैर्नगा इव । प्रमथा नेशिरेवातैर्निस्तोया इव तोयदाः ॥ ६७ ॥

यान्तमायान्तमालोक्य दूरस्थं निकटस्थितम् ।

प्रत्येकं रोमसंख्याभिर्व्यधाद् बाणैस्तदान्धकः ॥ ६८ ॥

विनायकेनस्कन्देन नन्दिना सोमनन्दिना । नैगमे येनशाखेनविशाखेन बलीयसा ॥  
इत्याद्यैस्तुगणैरुग्रैरन्धकोप्यन्धकीकृतः । त्रिशूलशक्तिबाणौघधारासम्पातपातिभिः  
ततः कोलाहलो जातः प्रमथासुरसैन्ययोः । तेन शब्देन महता शुक्रःशम्भूदरेस्थितः

छिद्रान्वेषी भ्रमन् सोऽथ विनिकेतो यथानिलः ।

सप्तलोकान् सपातालान् रुद्रदेहे व्यलोकयत् ॥ ७२ ॥

ब्रह्मनारायणेन्द्राणामादित्याप्सरसां तथा ।

भुवनानि विचित्राणि युद्धञ्च प्रमथासुरम् ॥ ७३ ॥

सवर्षाणां शतं कुक्षौ भवस्य परितो भ्रमन् । नतस्य ददृशे रन्ध्रंशुचेरन्ध्रंखलोयथा  
शाम्भवेनाथ योगेन शुक्ररूपेण भार्गवः । चक्रन्दार्थननामापिततो देवेन भाषितः  
शुकवन्निःसृतोयस्मात्तस्मात्स्वंभृगुनन्दन ! । कर्मणानेन शुक्रस्त्वममपुत्रोऽसिगम्यताम्  
जठराग्निर्गतेशुक्रे देवोऽपि मुमुदेनराम । भ्रमन्श्रेयो भवद्यन्मे न मृतो जठरेद्विजः ॥  
इत्येवमुक्तो देवेन शुक्रोर्कसदृशद्युतिः । विवेशदानवानीकं मेघमालां यथा शशी ॥  
शुक्रोदयान्मुदं लेभे नदानवमहार्णवः । यथा चन्द्रोदये हर्षमूर्मिमाली महोदधिः ॥  
अन्धकान्धकहन्त्रोर्वै वर्तमाने महाहवे । इत्थं नाम्नाभवच्छुक्रः सवै भार्गवनन्दनः ॥

यथा च विद्यां तां प्राप मृतसञ्जीवनीं पराम् ।

शम्भोरनुग्रहात्काव्यस्तन्निशामय सुव्रत ! ॥ ८१ ॥

गणावूचतुः

पुराऽसौःभृगुदायादो गत्वा वाराणसीं पुरीम् ।

अण्डजस्वेदजोद्विज्जजरायुजगतिप्रदाम् ॥ ८२ ॥

संस्थाप्य लिङ्गं श्रीशम्भोः कृपं कृत्वा तदग्रतः ।

बहुकालं तपस्तेपे ध्यायन् विश्वेश्वरं प्रभुम् ॥ ८३ ॥

राजचम्पकधत्तूरकरवीरकुशेशयैः । मालतीकर्णिकारैश्चकदम्बैर्वकुलोत्पलैः ॥ ८४ ॥

मल्लिकाशतपत्रीभिः सिन्दुवारैःसकिंशुकैः । अशोकैः करुणैःपुष्पैः पुन्नागैर्नागकेसरैः

भुद्राभिर्माधवीभिश्च पाटलाविल्वचम्पकैः ।

नवमल्लीविचिकिलैः कुन्दैः समुचुकुन्दकैः ॥ ८६ ॥

मन्दारैर्विल्वपत्रैश्च द्रोणैर्मरुचकैर्वकैः । ग्रन्थिपर्णैर्दमनकैः सुरभूचूतपल्लवैः ॥ ८७ ॥

तुलसीदेवगन्धारीवृहत्पत्रीकुशाङ्कुरैः । नन्द्यावर्तैर्गस्त्यैश्च सशालैर्द्विद्वदारुभिः ॥

काञ्चनारैः कुरुबकैर्दूर्वाङ्कुरकुरण्टकैः । प्रत्येकमेभिः कुसुमैः पल्लवैरपरैरपि ॥ ८६ ॥  
 पत्रैः शतसहस्रैश्च स समानर्षशङ्करम् । पञ्चामृतैर्द्रोणमितैर्लक्षकृत्वः प्रयत्नतः ॥ ८७ ॥  
 स्नापयामास देवेशं सुगन्धस्नपनैर्वहु । सहस्रकृत्वो देवेशं चन्दनैर्यक्षकर्मैः ॥ ८८ ॥  
 समालिलिम्पदेवेशं सुगन्धोद्वर्तनान्यनु । गीतनृत्योपहारैश्च श्रुत्युक्तस्तुतिभिर्बहु  
 नाम्नां सहस्रैरन्यैश्च स्तोत्रैस्तुष्टावशङ्करम् । सहस्रं पञ्चशरदामित्थं शुक्रः समर्चयन्  
 यदादेवं नालुलोके मनागपि वरोन्मुखम् । तदान्यं नियमं धोरं जग्राहातीवदुःसहम्  
 प्रक्षालय चेतसोऽत्यन्तं चाञ्चल्याख्यं महामलम् ।

भावनावामिरसकृदिन्द्रियैः सहितस्य च ॥ ८९ ॥

निर्मलीकृत्य तच्चेतोरत्नं दत्त्वा पिनाकिने । प्रपपौ कणधूमौत्रं सहस्रं शरदांकविः  
 प्रससादतदादेवो भार्गवायमहात्मने । तस्माल्लिङ्गाद्विनिर्गत्य सहस्रार्काधिकद्युतिः  
 उवाच चविरूपाक्षः साक्षाद्वाक्षायणीपतिः । तपोनिधेप्रसन्नोऽस्मि वरं वरयभार्गव !  
 निशम्येतिवचः शम्भोरम्भोजनयतो द्विजः । उद्यदानन्दसन्दोहरोमाञ्चाञ्चितविग्रहः  
 तुष्टावाऽष्टनुं तुष्टः प्रफुल्लनयनाञ्चलः । मौलावञ्जलिमाधाय वदञ्जयजयेति च

भार्गव उवाच

त्वं भाभिराभिरभिभूय तमःसमस्तमस्तं नयस्यभिमतानि निशाचराणाम् ।  
 देदीप्यसे दिनमणे गनने हिताय लोकत्रयस्य जगदीश्वर ! तं नमस्ते ॥ १०१ ॥  
 लोकेऽतिवेलमतिवेलमहामहोभिर्निर्मासि कौमुदमुदञ्चसमुत्समुद्रम् ।  
 विद्राविताखिलतमाः सुतमोहिमांशोपीयूषपूरपरिपूरितं तं नमस्ते ॥ १०२ ॥  
 त्वं पावने पथि सदागतिरस्युपास्यः कस्त्वां विनाभुवनजीवनजीवतीह ।  
 स्तब्धप्रभञ्जनविवर्धितसर्वजन्तो सन्तोषिता हि कुलसर्वगतं नमस्ते ॥ १०३ ॥  
 विश्वैकपावक ! न तावकपावकैकशक्तेः तेऽमृतवतामृतदिव्यकार्यम् ।  
 प्राणित्यदोज्ज्वलं जगदन्तरात्मंस्तत्पावकप्रतिपदं शमदं नमस्ते ॥ १०४ ॥  
 पानीयरूप ! परमेश ! जगत्पवित्र ! चित्रंविचित्रसुचरित्रकरोपि नूनम् ।  
 विश्वं पवित्रममलं किलविश्वनाथ ! पानावगाहनत एतदतो नतोऽस्मि ॥ १०५ ॥

आकाशरूप ! बहिरन्तरुतावकाशदानाद्विक्रश्वरमिहेश्वरविश्वमेतत् ।  
 त्वत्तःसदासद्यसंश्वसितस्वभावात्सङ्कोचमेतिभवतोऽस्मिन्नतस्ततस्त्वाम् ॥  
 विश्वम्भरात्मक ! विभर्ति विभोऽत्रविश्वंकोविश्वनाथ ! भवतोऽन्यतमस्तमोरे !  
 तत्त्वां विना न शमिनां हिमजाहिभूषस्तव्योऽपरः परपरप्रणतस्ततस्त्वाम् ॥  
 आत्मस्वरूप ! तव रूपपरंपराभिराभिस्ततं हर ! चराचररूपमेतत् ।  
 सर्वान्तरात्मनिलय ! प्रतिरूपरूप ! नित्यं नतोऽस्मि परमात्मतनोऽष्टमूर्ते ! ॥ १०८ ॥  
 इत्यष्टमूर्तिभिरिमाभिरुमाभिवन्द्य वन्द्यातिवन्द्य ! भव ! विश्वजनीनमूर्ते !  
 एतत्तत् सुविततं प्रणतप्रणीत सर्वार्थसार्थपरमार्थं ततो नतोऽस्मि ॥ १०९ ॥  
 अष्टमूर्त्यष्टकेनेष्टं परिष्ट्वेतिभार्गवः । भर्गं भूमिमिलन्मौलिः प्रणनाम पुनः पुनः  
 इतिस्तुतोमहादेवोभार्गवेणातितेजसा । उत्थाप्य भूमेर्बाहुभ्यां धृत्वातं प्रणतं द्विजम्  
 उवाच दशनज्योत्स्ना प्रद्योतितदिगन्तरः । अनेनात्युग्रतपसा ह्यनन्या चरितेन च  
 लिङ्गस्थापनपुण्येन लिङ्गस्याराधनेन च । चित्तरत्नोपहारेण शुचिनानिश्चलेन च  
 अविमुक्तमहाक्षेत्रे पवित्राचरणेन च । त्वां सुताभ्यां प्रपश्यामि तवादेयं न किञ्चन  
 अनेनैव शरीरेण ममोदरदरीं गतः । मद्भरेन्द्रियमार्गेण पुत्रजन्मत्वमेप्यसि ॥ ११५ ॥

अन्यं वरं प्रयच्छामि दुष्प्रापं पार्पदैरपि ।

हरौ हिरण्यगर्भेऽपि प्रायशोऽहं जुगोप याम् ॥ ११६ ॥

मृतसञ्जीवनीनाम विद्या या ममनिर्मला । तपोबलेन महता मयैव परिनिर्मिता ॥

त्वां तां तु प्रापयाम्यद्य मन्त्ररूपां महाशुचे !

योग्यता तेऽस्ति विद्यायास्तस्याः शुचितपोनिधे ! ॥ ११८ ॥

यं यमुद्दिश्य नियतमेतामावर्तयिष्यसि । विद्यांविद्येश्वरश्चेष्ट ससप्राणिष्यतिध्रुवम्  
 अन्यैर्कर्मत्यग्निचतेतेजोव्योम्यतितारकम् । देदीप्यमानं भविता ग्रहाणां प्रवरोभव  
 अभित्वां ये करिष्यन्ति यात्रां नार्यो नरोपि वा ।

तेषां त्वद्दृष्टिपातेन सर्वं कार्यं प्रणङ्क्ष्यति ॥ १२१ ॥

नवोदये भविष्यन्ति विवाहादीनिसुव्रत । सर्वाणिधर्मकार्याणिफलवन्तिनृणामिह

सर्वाश्च तिथयोमन्दास्तव संयोगतः शुभाः ।

तव भक्ता भविष्यन्ति बहुशुक्रा बहुप्रजाः ॥ १२३ ॥

त्वयेदं स्थापितं लिङ्गं शुक्रे शमितिसंज्ञितम् ।

येऽर्चयिष्यन्ति मनुजास्तेषां सिद्धिर्भविष्यति ॥ १२४ ॥

आवर्षप्रतिशुक्रं ये नक्तव्रतपरा नराः । त्वद्विने शुक्रकूपे ये कृतसर्वोदकक्रियाः ॥ १२५ ॥

शुक्रेशमर्चयिष्यन्ति शृणु तेषां तु यत्फलम् ।

अवन्ध्यशुक्रास्ते मर्त्याः पुत्रवन्तोऽतिरेतसः ॥ १२६ ॥

पुंस्त्वसौभाग्यसम्पन्ना भविष्यन्ति न संशयः ।

व्यपेतविघ्नास्ते सर्वे जनाः स्युः सुखवासिनः ॥

इति दत्त्वा वरान् देवस्तत्र लिङ्गे लयं ययौ ॥ १२७ ॥

गणावूचतुः

शुक्रेश्वरस्य ये भक्ताःशुक्रलोके वसन्ति ते । विश्वेश्वरादक्षिणतःशुक्रेशोस्ति परंतप  
तस्य दर्शनमात्रेण शुक्रलोकेमहीयते । इत्येषा शुक्रलोकस्यस्थितिरुक्तामहामते ॥

अगस्त्यउवाच

इत्थं सधर्मिणि! कथांशुक्रलोकस्यसुव्रते! । शृण्वन्नाङ्गारकंलोकमालुलोकेऽथसद्विजः

इति श्रीस्कान्देमहापुराण एकाशातिसाहस्र्यां संहितायां चतुर्थे काशीखण्डे

पूर्वार्द्धे शुक्रलोकवर्णनं नाम षोडशोऽध्यायः ॥ १६ ॥

सप्तदशोऽध्यायः

भौमगुरुशनिलोकवर्णनम्

शिवशर्मोवाच

शुक्रसम्बन्धिनीदेवौ! कथाऽश्राविमयाशुभा । यस्याः श्रवणमात्रेणप्रीणितेश्रवणेमम  
कस्य पुण्यनिधेलोकःशोकहृत्स्वेव निर्मलः । एतदाख्यातुमुद्युक्तौ भवन्तौ भवतांमम

धयित्वा श्रोत्रपात्राभ्यां वाणीममृतरूपिणीम् ।

न तृप्तिमधिगच्छामि भवन्मुखसुखोद्भूताम् ॥ ३ ॥

गणावूचतुः

लोहिताङ्गस्य लोकोऽयं शिवशर्मन्निबोध ह ।

उत्पत्तिं चास्य वक्ष्यावो भूसुतोऽयं यथाऽभवत् ॥ ४ ॥

पुरातपस्यतःशम्भोर्दाक्षायण्यावियोगतः । भालस्थलात्पपातैकःस्वेदविन्दुर्महीतले  
ततः कुमारः सञ्जज्ञे लोहिताङ्गो महीतलात् ।

स्नेहसंवर्धितः सोऽथ धात्र्या धात्रीस्वरूपया ॥ ६ ॥

माहेयइत्यतः ख्यातिं परामेषगतःसदा । ततस्तेपे तपोऽत्युग्रमुग्रपुर्यां पुरानघ ॥ ७ ॥

असिश्च वरणाचापिसरितौयत्र शोभने । द्युनद्योत्तरवाहिन्या मिलितेऽत्र जगद्धिते  
सर्वगोऽपि हि विश्वेशो यत्र नित्यं प्रकाशते ।

मुक्तये सर्वजन्तूनां कालोज्झितस्ववर्ष्मणाम् ॥ ८ ॥

अमृतं हि भवन्त्येवमृतायत्र शरीरिणः । अनुग्रहं समासाद्य परं विश्वेश्वरस्य ह  
अपुनर्भवदेहास्ते ये विमुक्ते तनुत्यजः । विनासाङ्ख्येनयोगेनविना नानाव्रतादिभिः

संस्थाप्य लिङ्गं विधिना स्वनाम्नाङ्गारकेश्वरम् ।

पाञ्चमुद्रे महास्थाने कम्बलाश्वतरोत्तरे ॥ १२ ॥

ज्वलद्ङ्गारवत्तेजो यावत्तस्यशरीरतः । विनिर्ययौ तपस्तावत्तेनतप्तं महात्मना ॥

ततोऽङ्गारकनाम्ना स सर्वलोकेषु गीयते । १

तस्य तुष्टो महादेवो ददौ ग्रहपदं महत् ॥ १४ ॥

अङ्गारकचतुर्थ्यां येस्नात्वोत्तरवह्नाम्भसि । अभ्यर्च्याङ्गारकेशाननमस्यन्तिनरोत्तमाः ।  
न तेषां ग्रहपीडा च कदाचित्कापिजायते । अङ्गारकेन संयुक्ता चतुर्थी लभ्यते यदि  
उपरागसमं पर्व तदुक्तं कालवेदिभिः । तस्यां दत्तं हुतं जप्तं सर्वं भवति चाक्षयम्  
श्रद्धया श्राद्धदोषैव चतुर्थ्याङ्गारयोगतः । तेषां पितृणां भविता तृतिर्द्वादशवार्षिकी ॥  
अङ्गारकचतुर्थ्यां तु पुराजज्ञे गणेश्वरः । अतएव तु तत्पर्व प्रोक्तं पुण्यसमृद्धये ॥ १६  
एकभक्तव्रती तत्र सम्पूज्य गणनायकम् । किञ्चिद्भूत्वा तमुद्दिश्य न विघ्नैरभिभूयते  
अङ्गारेश्वरभक्ता ये वाराणस्यां नरोत्तमाः । तेऽस्मिन्नङ्गारके लोकेवसन्ति परमर्द्धयः

अगस्त्य उवाच

इत्थं कथयतोरेव रम्यां पुण्यवतीं कथाम् । भगवद्गणयोः प्राप नेत्रातिथ्यंगुरोःपुरी  
नेत्रानन्दकरीं दृष्ट्वा शिवशर्माऽथतां पुरीम् । प्रपच्छाचार्यवर्यस्य कस्येयं पूरनुत्तमा  
गणावूचतुः

सखे! सुखं समाख्यावो नानाख्येयं तवाऽग्रतः ।

अध्वखेदापनोदाय पुनरस्याः पुरः कथाम् ॥ २४ ॥

विधेर्विधित्सतः पूर्वं त्रिलोकीरचनां मुदा ।

आविरासुः सुताः सप्त मानसाः स्वस्य सन्निभाः ॥ २५ ॥

मरीच्ययङ्गिरो मुख्याः सर्वसृष्टिप्रवर्तकाः । प्रजापतेरङ्गिरसस्तेष्वभूद्देवसत्तमः ॥

सुतश्चाङ्गिरसो नाम बुद्ध्या विबुधसत्तमः ।

शान्तो दान्तो जितक्रोधो मृदुवाङ् निर्मलाशयः ॥ २७ ॥

वेदवेदार्थतत्त्वज्ञः कलासुकुशलोऽमलः । पारदृष्ट्वा तु सर्वेषां शास्त्राणां नीतिवित्तमः

हितोपदेष्टा हितकृदहितात्यहितः सदा ।

रूपवान् शीलसम्पन्नो गुणवान् देशकालवित् ॥ २९ ॥

सर्वलक्षणसम्भारसम्भृतो गुरुवत्सलः । तताप तापसीवृत्तिकाश्यां समहतीं दधत्

सप्तदशोऽध्यायः ] \* आङ्गिरसकृताशिवस्तुतिवर्णनम् \*

महलिङ्गं प्रतिष्ठाप्य शास्त्रं भूरिभावनः । अयुतं शरदादिव्यं दिव्यतेजा महातपाः

ततः प्रसन्नो भगवान्विश्वेशो विश्वभावनः ।

आविर्भूय ततो लिङ्गान्महसां राशिरब्रवीत् ॥ ३२ ॥

प्रसन्नोऽस्मि वरं ब्रूहि यत्ते मनसि वर्तते । इति शम्भुं समालोक्य तुष्टावेति सहृष्टवान्

आङ्गिरस उवाच

जय शङ्कर! शान्त! शशाङ्करुचे! रुचिरार्थद! सर्वद! सर्वशुचे !।

शुचिदत्तगृहीतमहोपहृते! हृतभक्तजनोद्धततापतते ! ॥ ३४ ॥

ततसर्वहृदंवर! वरद! नते! नत! वृजिनमहावनदाहकृते !।

कृतविविधचरित्रतनो! सुतनो! तनुविशिखविशोषणधैर्यनिधे ! ॥ ३५ ॥

निधनादिविवर्जित! कृतनतिकृत्! कृतिविहितमनोरथपन्नगभृत् !।

नगभर्तृ सुतापितवामवपुः स्ववपुः परिपूरितसर्वजगत् ॥ ३६ ॥

त्रिजगन्मयरूप! विरूपसुदृक् द्रुगदश्चन कुञ्चनकृतहुतभुक् !।

भव! भूतपते! प्रमथैकपते! पतितेष्वपि दत्तकरप्रसृते ! ॥ ३७ ॥

प्रसृताखिलभूतलसंवरण! प्रणवध्वनिसौधसुधांशुधर !।

अरराजकुमारिकयापरयापरितः परितुष्ट नतोऽस्मि शिव ! ॥ ३८ ॥

शिव! देव! गिरीश! महेश! विभो! विभवप्रद! गिरिश! शिवेश! मृड !।

मृडयोदुपतिध्र! जगत्त्रितयं कृतयन्त्रणभक्तिविधातकृताम् ॥ ३९ ॥

न कृतान्तत एष विभेमि हर! प्रहराशु महाघममोघमते !।

न मतान्तरमन्यद्वैमि शिवं शिवपादनतेः प्रणतोऽस्मि ततः ॥ ४० ॥

विततेऽत्र जगत्खिलेऽवहरं हरतोषणमेव परं गुणवत् ।

गुणहीनमहीनमहाबलयं प्रलयान्तकमीश! नतोऽस्मि ततः ॥ ४१ ॥

इति स्तुत्वा महादेवं विररामाङ्गिरः सुतः । व्यतरच्च महेशानः स्तुत्या तुष्टो वरानब्रून्

श्रीमहादेव उवाच

ब्रूता तपसाऽनेन ब्रूतां पतिरेध्यहो । नाम्ना बृहस्पतिरिति ग्रहेष्वर्च्यो भव द्विज

अस्माल्लिङ्गार्चनान्नित्यं जीवभूतोऽसि मे यतः ।

अतो जीव इतिख्यातिं त्रिषु लोकेषु यास्यसि ॥ ४४ ॥

वाचां प्रपञ्चैश्चतुरैर्निष्प्रपञ्चो यतःस्तुतः । अतोवाचां प्रपञ्चस्य पतिर्वाचस्पतिर्भव  
अस्य स्तोत्रस्य पठनादपि वागुदियाच्च यम् ।

तस्य स्यात्संस्कृता वाणी त्रिभिर्वर्षैस्त्रिकालतः ॥ ४६ ॥

समुत्पन्ने महाकार्येनसबुद्ध्याप्रहीयते । यः पठिष्यत्यदःस्तोत्रंवायव्याख्यंदिनेदिने  
अस्यस्तोत्रस्यपठनान्नित्यं ममसन्निधौ । नदुर्वृत्तौप्रवृत्तिःस्यादविवेकवतानृणाम्

अदः स्तोत्रं पठन् जन्तुर्जातु पीडां ग्रहोद्भवाम् ।

न प्राप्स्यति ततो जप्यमिदं स्तोत्रं ममाऽग्रतः ॥ ४६ ॥

नित्यं प्रातः समुत्थाय यः पठिष्यति मानवः ।

इमां स्तुतिं हरिष्येऽहं तस्य बाधाः सुदारुणाः ॥ ५० ॥

त्वत्प्रतिष्ठितलिङ्गस्य पूजां कृत्वा प्रयतनतः ।

इमांस्तुतिं मथीयानो मनोवाञ्छामवाप्स्यति ॥ ५१ ॥

इति दत्त्वा वरान् शम्भुः पुनर्ब्रह्माणमाह्वयत् ।

सेन्द्रान्देवगणान् सर्वान् सयक्षोरगकिन्नरान् ॥ ५२ ॥

तानागतान् समालोक्य शिवो ब्रह्माणमब्रवीत् ।

विधे! विधेहि मद्राक्यादमुं वाचस्पतिं मुनिम् ॥ ५३ ॥

गुरुं सर्वसुरेन्द्राणां परितः स्वगुणैर्गुरुम् । अभिषिञ्च विधानेनदेवाचार्यपदेमुदे  
अतीवधिषणाधीशो मम प्रीतो भविष्यति ।

महाप्रसाद इत्याज्ञां शिरस्याधाय तत्क्षणम् ॥ ५५ ॥

सुरज्येष्ठः सुराचार्यचकाराङ्गिरसं तदा । देवदुन्दुभयोनेदुर्ननुतुश्चाप्सरो गणाः ॥

गुरुपूजां व्यधुः सर्वेर्गीर्वाणामुदिताननाः । अभिषिक्तो वशिष्ठाद्यैर्मन्त्रपूतेनधारिणा

पुनरन्यं वरं प्रादाद्विरीशः पतये गिराम् । शृण्वाङ्गिरसधर्मात्मन् देवेज्यकुलनन्दन

भवतास्थापितं लिङ्गं सुबुद्धिपरिवर्धनम् । बृहस्पतीश्वर इति ख्यातं काश्यां भविष्यति

गुरुपुण्यसमायोगे लिङ्गमेतत्समर्च्य च ।

यत्करिष्यन्ति मनुजास्तत्सिद्धिमधियास्यति ॥ ६० ॥

बृहस्पतीश्वरं लिङ्गं मयागोप्यं कलौयुगे । अस्य सन्दर्शनादेवप्रतिभा प्रतिलभ्यते  
चन्द्रेश्वरादक्षिणतोवीरेशान्नैर्ऋते स्थितम् । आराध्यधिषणेशं वै गुरुलोके महीयते  
गुर्वङ्गनागमनजं पापं षण्माससेवनात् । अवश्यं विलयं यातितमः सूर्योदयाद्यथा ॥  
अतएव हिगोत्रव्यंमहापातकनाशनम् । बृहस्पतीश्वरं लिङ्गं नाख्येयं यस्य कस्यचित्  
इति दत्त्वा वरान्देवस्तत्रैवान्तर्हितो भवत् ।

द्रुहिणो गुरुणा सार्द्धं सेन्द्रोपेन्द्रो बृहस्पतिम् ॥ ६५ ॥

अस्मिन्पुरेभिषिच्यथ विसृज्येन्द्रादिकान् सुरान् ।

अलञ्चकार स्वं लोकं विष्णुनाऽनुमतो द्विजः ॥ ६६ ॥

अगस्त्य उवाच

अतिक्रम्यगुरोर्लोकंलोपासुमुददर्श सः । शिवशर्मापुरीं सौरैःप्रभामण्डलमण्डिताम्  
पृष्टो तेन चतौतत्र तांपुरींप्रददर्शतुः । द्विजेनद्विजवर्याय गणवर्यां शुचिस्मिते !

गणावूचतुः

मारीचेः कश्यपाज्जज्ञे दाक्षायण्यां द्विजोष्णगुः ।

तस्यभार्याऽभवत्संज्ञा पुत्री त्वष्टुः प्रजापतेः ॥ ६६ ॥

अनुरिष्टा ततस्तस्माद्रूपयौवनशालिनी । संज्ञाबभूव तपसा सुदीप्तेन समन्विता  
आदित्यस्यहितद्रूपं मण्डलस्यतुतेजसा । गात्रेषुपरिदध्यौ वैनातिकान्तमिवाभवत्  
नखलवयं मृतोऽण्डस्थ इतिस्नेहादभाषत् । तदाप्रभृतिलोकेयंमार्तण्ड इतिचोच्यते  
तेजस्त्वभ्यधिकं तस्य साऽसहिष्णुर्विवस्वतः ।

येनाऽतितापयामास त्रैलोक्यं तिग्मरश्मिभृत् ॥ ७३ ॥

त्रीण्यपत्यानि भो ब्रह्मन् ! सञ्ज्ञायां महसां निधिः ।

आदित्यो जनयामास कन्यां द्वौ च प्रजापती ॥ ७४ ॥

वैवस्वतं मनुं ज्येष्ठंयमं च यमुनांततः । नातितेजो भयं रूपंसोढुं साऽलंविवस्वतः

मायामयीं ततश्छायां सवर्णां निर्ममे स्वतः ।

प्राञ्जलिः प्रणता भूत्वा सञ्ज्ञां छाया तदाऽब्रवीत् ॥ ७६ ॥

तवाज्ञाकारिणीं देवि! शाधि मां करवाणि किम् ।

सञ्ज्ञोवाच ततश्छायां सवर्णे! शृणु सुन्दरि ॥ ७७ ॥

अहंयास्यामिसदनं त्वष्टृस्त्वं पुनरत्रमे । भवने वसकल्याणि! निर्विशङ्कं ममाज्ञया  
मनुरेप यमावेतौ यमुनायमसंज्ञकौ । स्वापत्यदृष्ट्या द्रष्टव्य मेतद्बालत्रयं त्वया

अनाख्येयमिदं वृत्तं त्वया पत्यौ शुचिस्मिते !।

इत्याकर्ण्याऽथ सा त्वाष्ट्रीं देवीं छायां जगादह ॥ ८० ॥

आकचग्रहणान्नाहमाशापाच्च कदाचन । आख्यास्यामि चरित्रं ते याहि देवियथा सुखम्

इत्यादिश्य सवर्णां सा तथेत्युक्ता सवर्णया ।

पितुरन्तिकमासाद्य नत्वा त्वष्टारमब्रवीत् ॥ ८२ ॥

पितः सोढुं नशक्नोमि ते जस्तेजो निधेरहम् । तीव्रं तस्यार्यपुत्रस्य काश्यपस्य महात्मनः

निशम्योदीरितं तस्याः पित्रा निर्भर्त्सिता बहु ।

भर्तुः समीपं याहीति नियुक्ता सा पुनः पुनः ॥ ८४ ॥

चिन्तामवाप महतीं स्त्रीणां धिक् चेष्टितं त्विति ।

निनिन्द बहुधाऽऽत्मानं स्त्रीत्वं चाऽतिनिनिन्द सा ॥ ८५ ॥

स्वातन्त्र्यं न क्वचित् स्त्रीणां धिगस्वातन्त्र्यजीवितम् ।

शैशवे यौवने प्रान्ते पितृभर्तु सुताद्वयम् ॥ ८६ ॥

त्यक्तं भर्तु गृहं मौग्ध्याद्वन्तदुर्वृत्तयामया । अविज्ञातापि चेद्यायामथ पत्युर्निकेतनम्

तत्रास्ति सा सवर्णावैपरिपूर्णमनोरथा । अथावतिष्ठे सा त्रैव पित्रा निर्भर्त्सिताप्यहम्

ततो तिचण्डश्चण्डांशुः पित्रोरतिभयङ्करः । अहो यदुच्यते लोकैरुपाख्यानमिदं हितम्

स्फुटं दृष्टं मयाद्येति स्वकराङ्गारकर्षणम् । नष्टं भर्तु गृहं मौग्ध्याच्छ्रेयोवानपितुर्गृहम्

वयश्च प्रथमं चारु रूपत्रैलोक्यकाङ्क्षितम् । सर्वाभिभवनं स्त्रीत्वं कुलं चातीव निर्मलम्

पतिश्च तादृक् सर्वज्ञो लोकचक्षुस्तमोपहः । सर्वेषां कर्मणां साक्षी सर्वः सर्वत्र सञ्चरः

महान् श्रेयः कथं वा स्यादितिसापरिचिन्त्य च । अगच्छद्ब्रह्मभूत्वा तपसे पर्यनिन्दिता

उत्तरांश्च कुरुन् प्राप चरन्ती नीरसं तृणम् । व्युत्तेपे च तपस्तीव्रं पतिमाधाय चेतेसि

तपोबलेन तत्पत्युः सहिष्ये तेज इत्यलम् ॥ ९४ ॥

मन्यमानोऽथ तां संज्ञां सवर्णायां तदा रविः । सावर्णिं जनयामास मनुमष्टममुत्तमम्

शनैश्चरं द्वितीयञ्च सुतां भद्रां तृतीयिकाम् ।

सवर्णास्वेष्वपत्येषु सापत्न्यात् स्त्रीस्वभावतः ॥ ९६ ॥

वकाराभ्यधिकं स्नेहं न तथा पूर्वजेष्वथ । मनुस्तत्क्षान्तवाञ्छयेष्टो भक्ष्यालङ्कारलालने

कनिष्ठेष्वधिकं दृष्ट्वा सावर्ण्यादिषु नो यमः ।

कदाचिद्रोपतो बाल्याद्वा विनोऽर्थस्य गौरवात् ॥ ९८ ॥

पदा सन्तर्जयामास यमः संज्ञासरूपिणीम् । तं शशाप च साक्रोधात् सावर्णेर्जननी तदा

जिघांसता त्वया पाप! मां यदङ्घ्रिसमुद्यतः । अचिरात् तत्पतत्वे पतवेति भृशदुःखिता

मातृशापपरित्रस्तो यमोऽपि पितुरग्रतः । शशंस सर्वं तद्वृत्तं रक्षरक्षेत्युवाच च ॥

मात्रा सुतेषु सर्वेषु वर्तनीयं समं यतः । तस्यां मयोद्यतः पादो न देहे परिपातितः ॥

बाल्याद्वा यदि वामो हात्तद्बवान् शन्तुमर्हसि । गोपते शापतो मातुर्मापतत्त्वङ्घ्रिरेष मे

विवस्वानुवाच

अपराधसहस्रेपि जननी न शपेत्सुतम् ।

तस्मात्किमपि भो बाल! भविष्यत्यत्र कारणम् ॥ १०४ ॥

येन त्वां साऽशपत्क्रोधाद्धर्मज्ञसत्यवार्दानम् ।

मातृशापोऽन्यथा कर्तुं न शक्यः केनचित्कचित् ॥ १०५ ॥

कृमयो मांसमादाय यास्यन्त्यस्मान्मर्हीतलम् ।

इत्थन्तु चरितार्थः स्याच्छापस्त्रातो भवानपि ॥ १०६ ॥

इति पुत्रसमाश्वास्य रविरन्तःपुरं ययौ । चिरमालोक्य तां भार्यामुवाच सविता वचः

अयि भामिनि! बालेषु समेष्वपि कुतस्त्वया ।

विधीयतेऽधिकः स्नेहः सावर्ण्यादिष्वनादिषु ॥ १०८ ॥



नाचक्षे यदा साऽथभास्वतेपरिपृच्छते । तदात्मानंसमाधायसोऽज्ञासीत्सर्वमेव हि  
ततो भगवते शप्तमुद्यते साशशंसह । यथावृत्तं तथा तथ्यं तुतोप भगवानपि ॥  
तथ्यभाषणतस्तां तुरविर्ज्ञात्वानिरागसम् । न शशापचसंकुद्धोययौचत्वघृष्टकम्  
त्वष्टापि च यथान्यायसान्वयंतिगमतेजसम् । निर्दग्धुकामं कोपेन प्रागानर्चमुदातदा  
विज्ञाय तदभिप्रायं त्वष्टोवाचाऽऽशु तं रविम् ॥ ११२ ॥

त्वष्टोवाच

तवातितेजसो भीता प्राप्योत्तरकुरुन् रवे ! वडवारूपमास्थाय वने चरति शाद्वले  
द्रष्टा हि तां भवानद्य स्वां भार्यामार्यचारिणीम् ।

अधृष्यां सर्वभूतानां तेजसां नियमेन च ॥ ११४ ॥

त्वष्ट्रा यत्तक्षितःसूर्यस्तस्यैवानुमतेनच । भ्रमिमारोप्ययत्नेनसोतिकान्ततरोऽभवत्  
लब्धाज्ञोऽथसवितागत्वोत्तरकुरुनरम् । साक्षात्तपोमयीलक्ष्मीचरन्तीञ्चतपोमहत्  
ददर्शवडवारूपं वाडवानलतेजसम् । नीरसानि तृणान्येव वृण्वन्तीं योगमायया  
अनेनसंसविज्ञाय तां त्वाष्ट्रीमश्वरूपिणीम् । स हरिर्हरिरूपेण मुखेन समभावयत्  
त्वरमाणा च परितः परपूरुषशङ्कया । सातन्निरवमच्छुक्रं नासिकाभ्यां चिवस्वतः  
देवौ तस्मादजायेतामश्विनौ भिषजां वरौ । स्वरूपमनुरूपञ्च धूमणिस्तामदर्शयद्  
तुतोप सापि तं दृष्ट्वा मित्रंनेत्रमुदावहम् । पतिपतिव्रताकान्तंस्वान्तसन्तापहारिणम्  
निवृत्तिं च परां प्राप दुष्प्रापं तपसाऽथ किम् । तप एव परं श्रेयस्तपएवपरंधनम्  
तप एव हि देवत्वे कारणं परमम्मतम् । शिवशर्मन् ! यदेतद्वै दृश्यते चातिदीप्तिमत्  
ज्योतिश्चक्रस्वरूपञ्च व्योमन्युपर्यध एव च । तत्सर्वमिहजानीहिसुमहत्तापसम्महः  
एवं शनैश्चरोजज्ञे सवर्णायां चिवस्वतः । सोऽथवाराणसीं गत्वासर्वत्रिदशवन्दिताम्  
तप्त्वातपोऽतिविपुलंलिङ्गं संस्थाप्यशङ्करम् । इमंलोकमवापोच्चैर्ग्रहत्वञ्चहरार्चनात्  
शनैश्चरेश्वरं दृष्ट्वा वाराणस्यां सुशोभनम् । शनिवाधा नजायेत शनिवारे तदर्चनात्  
विश्वेशादक्षिणेभागे शुक्रेशादुत्तरेण हि । शनैश्चरेशमभ्यर्च्य लोकेऽत्र परिमोदते ॥

श्रुत्वाऽध्यायमिमं पुण्यं ग्रहपीडा न जायते ।

नोपसर्गभयं तस्य काश्यां निवसतःसतः ॥ १२६ ॥

इति श्रीस्कान्देमहापुराणएकाशीतिसाहस्र्यांसंहितायांचतुर्थे काशीखण्डे  
पूर्वार्द्धे भौमगुरुशनिलोकवर्णनं नाम सप्तदशोऽध्यायः ॥ १७ ॥

अष्टादशोऽध्यायः

सप्तपिलोकवर्णनम्

अगस्तिरुवाच

इति शृण्वन् कथां रम्यां शिवशर्माऽथ माथुरः ।

मुक्तिपुर्यां सुसंज्ञातो मायापुर्यां गतासुकः ॥ १ ॥

नेत्रयोःप्राधुणीचक्रेततः सप्तर्षिमण्डलम् । व्रजनसवैष्णवंलोकमन्तेविष्णुपुरीक्षणात्  
उवाचचप्रसन्नात्मास्तुतश्चारणमागधैः । प्रार्थितोदेवकन्याभिस्तिष्ठतिष्ठेतिचक्षणम्

स्थितासु तासु निःश्वस्य मन्दभाग्या वयं त्विति ।

गतः पुण्यतमाल्लोकानसौ यत्पुण्यवत्तमः ॥ ४ ॥

इति शृण्वन्मुखात्तासां वचनानि विमानगः ।

देवौ! कस्यायमतुलोऽलोकस्तेजोमयःशुभः ॥ ५ ॥

इतिद्विजवचःश्रुत्वा प्रोचतुर्गणसत्तमौ । शिवशर्माञ्छिवमते सदा सप्तर्षयोमलाः  
वसन्तीह प्रजाःस्रष्टुं विनियुक्ताःप्रजासृजा । मरीचिरत्रिपुलहःपुलस्त्यःक्रतुरङ्गिराः  
वसिष्ठश्च महाभागोब्रह्मणोमानसाःसुताः । सप्तब्रह्माण इत्येते पुराणे निश्चयङ्गताः ।  
सम्भूतिरनसूया चक्षमाप्रीतिश्चसन्नतिः । स्मृतिरूर्जाक्रमादेषोपत्न्योलोकस्यमातरः  
एतेषां तपसाचैतर्ह्ययते भुवनत्रयम् । उत्पाद्य ब्रह्मणा पूर्वमेते प्रोक्ता महर्षयः ॥ १०  
प्रजाःसृजतरे पुत्रा! नानारूपाःप्रयत्नतः । ततःप्रणम्यब्रह्मणं तपसे कृतनिश्चयाः ॥ ११  
अविमुक्तं समासाद्य क्षेत्रक्षेत्रज्ञधिष्ठितम् । मुक्तये सर्वजन्तूनामविमुक्तं शिवेनयत् ॥

प्रतिष्ठाप्य च लिङ्गानि ते स्वनाम्नाङ्कितानि च ।

शिवेति परया भक्त्या तेपुरुग्रन्तपो भृशम् ॥ १३ ॥

तुष्टस्तत्तपसा शम्भुः प्राजापत्यपदंददौ । लिङ्गान्यत्रीश्वरादीनिदृष्ट्वाकाश्यांप्रयत्नतः  
प्राजापत्येऽत्रतेलोकेवसन्त्युज्ज्वलतेजसः । गोकर्णेशस्यसरसःप्रत्यक्तीरेप्रतिष्ठितम्  
लिङ्गमत्रीश्वरं दृष्ट्वा ब्रह्मतेजोभिवर्धते कर्कोटवाप्याईशाने मरीचेःकुण्डमुत्तमम् ॥ १६ ॥

तत्र स्नात्वा नरो भक्त्या भ्राजते भास्करो यथा ।

मरीचीश्वरसञ्जन्तु तत्र लिङ्गं प्रतिष्ठितम् ॥ १७ ॥

तलिङ्गदर्शनाद्विप्र! मारोचंलोकमाप्नुयात् । कान्त्यामरीचिमालीव शोभते पुरुषर्षभः  
पुलहेशपुलस्त्येशौ स्वर्गद्वारस्य पश्चिमे । तौ दृष्ट्वा मनुजोलोके प्राजापत्ये महीयते  
हरिकेशवने रम्ये दृष्ट्वावाङ्गिरसेश्वरम् । इहलोकेवसेद्विप्र! तेजसां परिवृंहितः ॥ २० ॥  
वरणायास्तटे रम्ये दृष्ट्वावासिष्ठमीश्वरम् । ऋत्वीश्वरश्चतत्रैव लभते वसतिन्त्विह ॥

काश्यामेतानि लिङ्गानि सेवितानि शुभैषिभिः ।

मनोऽभिवाञ्छितं दद्युर्हिहलोके परत्र च ॥ २२ ॥

गणावूचतुः

शिवशर्मन्महाभाग! तिष्ठते सात्रसुन्दरी । अरुन्धती महापुण्या पतिव्रतपरायणा  
यस्याःस्मरणमात्रेण गङ्गास्नानफलंलभेत् । अन्तःपुरचरैर्द्वित्रैः पवित्रैः सहितोविभुः  
सदानारायणोदेवो यस्याश्चक्रे कथां मुदा । कमलायाःपुरोभागेपातिव्रत्यसुतोपितः

पतिव्रतास्वरुन्धत्याः कमले विमलाशयः ।

यथाऽस्ति न तथाऽन्यस्याः कस्याश्चित्कापि भामिनि ! ॥ २६ ॥

न तद्रूपं न तच्छीलं न तत्कौलीन्यमेव च । न तत्कलासुकौशल्यंपत्युःशुश्रूषणंनतत्  
न माधुर्यं न गाम्भीर्यं न चार्यपरितोषणम् ।

अरुन्धत्या यथा देवि ! तथाऽन्यासां क्वचित्प्रिये ! ॥ २८ ॥

धन्यास्ता योपितोलोकेसभाग्याःशुद्धबुद्धयः । अरुन्धत्याःप्रसङ्गे यानामापिपरिगृह्यते  
यदा पतिव्रतानांतु कथास्मद्भवनेभवेत् । तदाप्राथमिकीरेखामेपाऽलङ्कुरुते सती ३०

ब्रुवतोरिति संकथां तथा गणयोर्वैष्णवयोर्मुदावहाम् ।

ध्रुवलोक उपागतस्ततो नयनातिथ्यमतथ्यवर्जितः ॥ ३१ ॥

इति श्रीस्कान्देमहापुराणएकाशीतिसाहस्र्यां संहितायां चतुर्थे काशीखण्डे  
पूर्वार्द्धे सप्तर्षिलोकवर्णनं नामाऽष्टादशोऽध्यायः ॥ १८ ॥

## एकोनविंशोऽध्यायः

ध्रुवलोकवर्णनेध्रुवोपदेशवर्णनम्

शिवशर्मोवाच

तिष्ठन्नेकेन पादेन कोऽयंभ्रमतिसत्तमौ ! अनेकरशनाव्यग्रहस्ताम्रोव्यग्रलोचनः ॥ १ ॥  
त्रिलोकीमण्डपस्तम्भसन्निभोभाभिरावृतः । अतुलंज्योतिषांराशितुलयातुलयन्निव  
सूत्रधारश्चव्योमव्यायामपरिमापकः । त्रैविक्रमोद्भिदण्डोवा प्रोदण्डो गगनाङ्गणे  
अथवाम्बरकासारसारयूपस्वरूपधृक् । कोयं कथयतंदेवौकृपया परया मम ॥ ४ ॥  
निशम्येति वचस्तस्यवयस्यस्यविमानगौ । प्रणयादाहतुस्तस्मैध्रुवांध्रुवकथांगणौ

गणावूचतुः

मनोःस्वायम्भुवस्यासीदुत्तानचरणःसुतः । तस्यक्षितिपतेर्विप्र! द्वौसुतौसम्बभूवतुः  
सुरुच्यामुत्तमोज्येष्ठः सुनीत्यांतु ध्रुवोऽपरः । मध्येसभं नरपतेरुपविष्टस्य चैकदा  
सुनीत्या राजसेवायैनियुक्तोऽलङ्कृतोऽर्भकः । ध्रुवोधात्रेयिकापुत्रैःसमंविनयतत्परः  
सगत्वोत्तानचरणं क्षोणीशं प्रणनामह । दृष्ट्वोत्तमं तदुत्सङ्गे निविष्टं जनकस्य वै ॥  
प्रोचचसिंहासनस्थस्य नृपतेर्वाल्याचापलात् ।

आरोदुकामस्त्वभवत्सौनीतेयस्तदा ध्रुवः ॥ १० ॥

आरुभुमवेक्ष्यामुं सुरचिर्ध्रुवमब्रवीत् । दौर्भगेय ! किमारोदुमिच्छेरङ्गं महीपतेः ॥  
वालवालिशबुद्धित्वाद्भाग्याजठरोद्भव ! अस्मिन् सिंहासनेस्थातुंनत्वयासुकृतंकृतम्

यदि स्यात्सुकृतं तर्हि दुर्मगोदरगोऽभवः ।

अनेनैवाऽनुमानेन बुध्यस्व स्वाऽल्पपुण्यताम् ॥ ४० ॥

भूत्वा राजकुमारोऽपि नालं कुर्या ममोदरम् ।

सुकुक्षिजममुं पश्य त्वमुत्तममनुत्तमम् ॥ ४१ ॥

अधिजानुधरजानेमानेन परिवृंहितम् । प्रांशोः सिंहासनस्यास्य रुचिश्चेदधिरोहणे  
कुक्षिहित्वा किमवसः सुरुचेश्चसुरोचिपम् । मध्येभूपसभं बालस्तयेतिपरिभर्त्सितः

पतन्निपीतबाष्पाभ्वुर्धैर्यात्किञ्चिन्न चोक्तवान् ।

उचिताऽनुचितं किञ्चिन्नोचिवान् सोऽपि पार्थिवः ॥ ४२ ॥

नियन्त्रितो महिष्याश्च तस्याः सौभाग्यगौरवात् ।

विसृज्य च सभालोकं शोकं संमृज्य चेष्टितैः ॥ ४३ ॥

शंशवैः शिशुर्नत्वा नृपंस्वसदनं ययौ । सुनीतिनीतिनिलयमवलोक्याथ बालकम्

मुखलक्ष्म्यैव चाऽज्ञासीद्भ्रवं समवमानितम् ।

अभिसृत्य च तं बालं मूढन्युपाधाय साऽसकृत् ॥ ४४ ॥

किञ्चित्परिस्नानमिव ससान्त्वं परिपस्वजे ।

अथ दृष्ट्वा सुनीतिं स रहोन्तःपुरवासिनीम् ॥ ४५ ॥

दीर्घं निःश्वस्य बहुशो मातुरग्रे रुरोद ह । सान्त्वयित्वाश्रुनयना वदनं परिमार्ज्य च  
दुकूलाञ्चलसंपर्कमृदुलैर्मृदुपाणिना । पप्रच्छ तनयं माता वद रोदनकारणम् ॥

विद्यमाने नरपतौ शिशो ! केनाऽपमानितः ॥ ४६ ॥

अपोऽथसमुपस्पृश्य ताम्बूलं परिगृह्य च । मात्रापृष्ठः सोपरोधं ध्रुवस्तां पर्यभाषत ॥

संपृच्छेजननित्वाहंसम्यक्शंसममाग्रतः । भार्यात्वेपि च सामान्ये कथं सासुरुचिः प्रिया

कथं न भवती मातः ! प्रिया क्षितिपतेरसि । कथमुत्तमतां प्राप्त उत्तमः सुरुचेः सुतः

कुमारत्वेऽपि सामान्ये कथं त्वहमनुत्तमः । कथं त्वमन्दभाग्यासि सुकुक्षिः सुरुचिः कथम्

कथं नृपासनं योग्यमुत्तमस्य कथं न मे । कथं मे सुकृतं तुच्छमुत्तमस्योत्तमं कथम् ॥

इति श्रुत्वा वचस्तस्य सुनीतिनीतिमच्छिशोः ।

एकोनविंशोऽध्यायः ] \* सुनीत्याध्रुवम्प्रतिराज्यप्राप्त्युपायवर्णनम् \* १२५

किञ्चिदुच्छ्वस्य शनकैः शिशुकोपोपशान्तये ॥ २६ ॥

स्वभावमधुरां वाणीं वक्तुं समुपचक्रमे । सापत्नं प्रतिघृत्यत्वाराराजनीतिविदां वरा

सुनीतिरुवाच

अयि तात महाबुद्धे ! विशुद्धेनान्तरात्मना । निवेदयामि ते सर्वम्माऽपमाने मतिकृथाः

तथा यदुक्तं तत्सर्वं तथ्यमेव न चान्यथा । सापत्युर्महिषी राज्ञो राज्ञीनामतिवल्लभा

तथा जन्मान्तरे तात ! यत्पुण्यं समुपाजितम् ।

तत्पुण्योपचयाद्राजा सुरुच्यां सुरुचिर्भृशम् ॥ २७ ॥

मादृश्यो मन्दभाग्यायाः प्रमदासुप्रतिष्ठिताः । केवलं राजपत्नीत्ववादस्तासुनतद्रुचिः

महासुकृतसम्भारैरुत्तमश्चोत्तमोदरे । उवास तस्याः पुण्याया नृपसिंहासनोचितः ॥

आतपत्रं च चन्द्राभं शुभेचापि चचामरे । भद्रासनंतथोच्चं च सिन्धुराश्चमदोद्भुराः

तुरङ्गमाश्च तुरगास्त्वनाधिव्याधिजीवितम् । निःसपत्नं शुभंराज्यं प्राज्यं हरिहरार्घनम्

विपुलं चकलाज्ञानमधीतमपराजितम् । तथाजयोरिपुड्वर्गेस्वभावात्सात्त्विकीमतिः

दृष्टिः कारुण्यसम्पूर्णा वाणी मधुरभाषिणी ।

अनालस्यं च कार्येषु तथा गुरुजने नतिः ॥ २८ ॥

सर्वत्र शुचितातात ! सा परोपकृतिः सदा । और्जस्वलामनोवृत्तिः सदैवाऽदीनवादिता

सदोजिरे च पाण्डित्यं प्रागल्भ्यं चरणाङ्गणे । आर्जवं बन्धुवर्गेषु काठिन्यं क्रयविक्रये

मार्दवं ह्योप्रयोगेषु वत्सलत्वं प्रजासु च । ब्राह्मणेभ्यो भयं नित्यं वृद्धवृत्त्युपजीवनम्

वासोभागीरथीतीरे तीर्थवामरणरणे । अपराङ्मुखताऽर्थिभ्यः प्रत्यर्थिभ्यो विशेषतः

भोगः परिजनैः सार्द्धं दानावन्ध्यदिनागमः ।

विद्याव्यसनिता नित्यं पित्रोरुपस्थितिः ॥ २९ ॥

यशसः सञ्चयो नित्यं नित्यं धर्मस्य सञ्चयः ।

स्वर्गापवर्गयोः सिद्धिः सदा शीलस्य मण्डनम् ॥ ३० ॥

सद्भिश्च सङ्गतिर्नित्यं मैत्रे च पितृमित्रकैः । इतिहासपुराणानामुत्कण्ठा श्रवणे सदा

विपद्यपि परं धैर्यं स्थैर्यं सम्पत्समागमे । गाम्भीर्यं वाग्विलासेषु औदार्यपात्रपाणिषु

देहे परैकाकृशता तपोभिर्नियमैर्मैः । एतैर्मनोरथफलैः फलन्त्येव तपोद्रुमाः ॥४८॥

तस्मादल्पतपस्त्वाद्वा त्वं चाहं च महामते !।

प्राप्याऽपि राजसान्निध्यं राजलक्ष्म्या न भाजनम् ॥ ४९ ॥

मानापमानयोस्तस्मात्स्वकृतं कारणंपरम् । स्रष्टापिनापमार्ष्टुं तत्परीष्टेस्वकृतांकृतिम्

माशोचस्त्वमतःपुत्र!दिष्टमिष्टं समर्पयेत् ।

इत्याकर्ण्य सुनीत्यास्तन्महावाक्यं सुनीतिमत् ।

सौनीतेयो ध्रुवोवाचमाददे वक्तुमुत्तरम् ॥ ५१ ॥

ध्रुव उवाच

जनयित्रि! सुनीते! मे शृणु वाक्यमनाकुलम् ।

मा बाल इति मत्वा मामवमंस्थास्तपस्विनि ! ॥ ५२ ॥

यद्यहं मानवे वंशे जातोऽस्म्यत्यन्तपावने । उत्तानपादतनयस्त्वदीयोदरसम्भवः ॥

तप एव हि चेन्मातः कारणं सर्वसम्पदाम् । तत्तदासादितंविद्धि पदमन्यैर्दुरासदम्

एकमेवहि साहाय्यं कुरु मातरतन्द्रिता । अनुज्ञादानमात्रं च आशीर्भिरभिनन्द्य ॥

सापि ज्ञात्वा महावीर्यं कुमारं कुक्षिसम्भवम् ।

महत्योत्साहसम्पत्त्या राजमानमुवाच तम् ॥ ५६ ॥

अनुज्ञातुं न शक्ताऽहंत्वामुत्तानशयाङ्ग ! । साष्टैकवर्षदेशीयं तथापि कथयाम्यहम् ॥

सपत्नीवाक्यभल्लीभिर्भिन्नेमहति मे हृदि ।

तव बाष्पौघवारीणि न तिष्ठन्ति करोमि किम् ॥ ५८ ॥

तानिमन्येऽत्रमार्गेणस्ववन्त्यविरतंशिशो । स्ववन्तीश्चचिकीर्षन्तिप्रतिकूलजलाःकिल

त्वदेकतनया तात!त्वदाधारैकजीविता । त्वमङ्ग्यष्टिरसिमे त्वन्मुखासकलोचना ॥

लब्धोऽसिकतिभिःकष्टैरिष्टाःसंप्रार्थ्यदेवताः । त्वन्मुखेन्दूदयेतात!मन्मनःक्षीरनीरधिः

आनन्दपयसापूर्य कुचाबुद्धेलितो भवेत् । त्वदङ्गसङ्गसम्भूतसुखसन्दोहशीतला ॥

सुखं शये सुशयने प्रावृत्य पुलकाम्बरम् । अपोऽथ समुपस्पृश्य ताम्बूलं परिगृह्य च

त्वदास्यस्यौष्ठपुटकटुग्धवाधिविवर्धिताम् । सुधांसुधांशुवदन!धयन्त्यपिधिनोमिन

त्वदीयःशीतलालापःप्राप श्रुतिपथंयदा । सपत्नीवाक्यदवधुस्तदैव स्यत्सवेपथुः ॥

यदङ्ग! निद्रासि चिरं ध्यायन्त्यस्मि तदेत्यहम् ।

कदा निद्रादग्निद्रोऽसौ भविताऽर्कोदयेऽब्जवत् ॥ ६६ ॥

यदोपेया गृहान्वत्स!खेलित्वा बालखेलनैः ।

तदाऽनर्घ्यार्घ्यमुत्स्रष्टुं स्तनौ स्यातामिवोन्मुखौ ॥ ६७ ॥

यदासौधाद्विनिर्यायाःपद्मरेखाङ्कितंपदम् । प्राणानां ते यियासूनांतदा तदवलम्बनम्

यदा यदा बहिर्यासिपुत्र!त्रिचतुरं पदम् । तदा तदाममप्राणःकण्ठप्रायुष्णिकीभवेत्

चित्रं पुत्र!त्वरयति यातुंमेमानसाण्डजः । सुधाधाराधर इवबहिश्चिरयति त्वयि

अथ तिष्ठन्तु कठिनाः प्राणाः कण्ठादवीतटे ।

तपस्यन्तोतिसन्तप्तास्तपसेत्वयि यास्यति ॥ ७१ ॥

इत्यनुज्ञामनुप्राप्य जननीचरणाम्बुजौ । क्षणं मौलिजज्जम्बालजडौकृत्वाध्रुवो ययौ

तयापिधैर्यसूत्रेण सुनीत्या परिगुम्फय च । नेत्रेन्दावरजा मालाध्रुवस्योपायनीकृता

मात्रा तन्मार्गंरक्षार्थं तदातदनुगीकृताः । परैरैस्वार्यप्रसराः स्वाशीर्वादाः परःशताः

स्वसौधात्सविनिर्गत्यवालोऽवालपराक्रमः । अनुकूलेनमरुतादर्शिताध्वाऽविशद्वनम्

सुमरुत्तरुशाखाग्रप्रसारणमिपेणसः । कृताहूतिरिव प्रेम्णा वनेन वनमाविशत् ॥

समातृदैवतोऽभिज्ञः केवलं राजवर्त्मनि । नवेदकाननाध्वानं क्षणंद्ध्यौनृपात्मजः

यावदुन्मील्यनयने पुरःपश्यतिसध्रुवः । तावद्दर्शं सप्तर्षीनतर्कितगतीन्वने ॥ ७८ ॥

बालिशेषस्वहायेषु भवेद्भाग्यंसहायकृत् । अरण्यान्यारण्येहेततोभाग्यं हि कारणम्

क राजतनयोवालो गहनं क च तद्वनम् । बलात्स्वसात्प्रकुर्वत्यै नमस्तेभवितव्यते

प्रत्रयस्यहियद्वाव्यं शुभंवाऽशुभमेवच । आकृष्यभाविनी रज्जुस्तत्रतस्यहिदापयेत्

अन्यथा विदधात्येष मानवो बुद्धिवैभवात् ।

भगवत्या भवित्र्याऽसौ विदध्याद्विधिरन्यथा ॥ ८२ ॥

न वयो न च वैचित्र्यं न चित्रं विदधे हितम् ।

न बलं नोद्यमः पुंसां कारणं प्राकृतं कृतम् ॥ ८३ ॥

अथ दृष्ट्वा ससप्तर्षीन् सप्तसप्त्यतितेजसः । भाग्यसूत्रैरिवाकृष्योपनीतान् प्रमुमोद ह  
तिलकाङ्कितसद्बालान् कुशोपग्रहिताङ्गुलीन् । कृष्णाजिनोपविष्टांश्च यज्ञसूत्रैरलङ्कितान्  
साक्षसूत्रकरान् किञ्चिद्विनिर्मलितलोचनान् ।

सुधौतसूक्ष्मकापायवासः प्रावरणान्वितान् ॥ ८६ ॥

अकाण्डेऽपि महाभागान् मिलितान् सप्तनीरधीन् ।

चित्रं विपद्विनिर्मग्नानुद्विधीर्नृणिव प्रजाः ॥ ८७ ॥

उपगम्य विनम्रांसः प्रवद्वकरसम्पुटः । ध्रुवो विज्ञापयाञ्चक्रे प्रणम्यललितं वचः ॥

ध्रुव उवाच

अवैत मां मुनिवराः ! सुनीत्युदरसम्भवम् । उत्तानपादतनयं ध्रुवं निर्विण्णमानसम्

इदं वनमनुप्राप्तं सनाथं युष्मदङ्घ्रिभिः । प्रायोनभिज्ञं सर्वत्र महद्भ्युपितमानसम्

ते दृष्ट्वा जस्वलं बालं स्वभावमधुराकृतिम् । अनर्घ्यनयने पथ्यं मृदुगम्भीरभाषिणम्

उपोपवेश्य शिशुकं प्रोचुर्वै विस्मिता भृशम् ।

अहो बाल ! विशालाक्ष ! महाराजकुमारक ! ॥ ८८ ॥

विचार्यापि न जानीमो वदनिर्वेदकारणम् । अद्य ते ह्यर्थचिन्तानो क्वापमानः प्रसूतं हे

नीरुक्षरीरसम्पत्तिनिर्वेदं किन्तु कारणम् ।

अनवाप्ताभिलाषाणां वैराग्यं जायते नृणाम् ॥ ८९ ॥

सप्तद्वीपपतेराज्ञः कुमारस्त्वं तथा कथम् । स्वभावभिन्नप्रकृतौ लोकेऽस्मिन्नमनोगतम्

अवगन्तुं हि शक्येत यूनो वृद्धस्य वा शिशोः । इति श्रुत्वा वचस्तेषां सहजप्रेमनिर्भस्म

वाचं जग्राह स तदा शिशुः प्रांशुमनोरथः ।

ध्रुव उवाच

प्रेषितो राजसेवार्थं जनन्याऽहं मुनीश्वराः ॥ ९० ॥

राजाङ्कमारुह्युर्हि सुरुच्या परिभर्तिसतः । उत्तमं चोत्तमीकृत्यमाञ्च मन्मातरं तथा

धिककृत्य प्रशशंसस्त्वं निर्वेदकारणं त्विदम् । निशम्येति शिशोर्वाक्यं परस्परमवेक्ष्यते

क्षात्रमेव शशंसुस्तदहो बालेऽपि न क्षमा ॥ १०० ॥

ऋषय ऊचुः

किमस्माभिरहो कार्यं कस्तवास्ति मनोरथः । ज्ञातो भवतु तावत्सनः श्रवोगोचरीकुरु

ध्रुव उवाच

मुनयो मम यो बन्धुरुत्तमश्चोत्तमोत्तमः । पित्रा दत्तश्च सोऽध्यास्तां तद्ब्रासनमुत्तमम्

भवत्कृतं हि साहाय्यमेतदिच्छामि सुवताः । प्रायोजानेन बालत्वादुपदेशस्तदुच्यताम्

अनन्यनृपभुक्तं यद्यदन्येभ्यः समुच्छ्रितम् । इन्द्रादिदुरवापं यत्कथं लभ्यं दुरासदम्

पित्रोऽत्सृष्टं न काङ्क्षामिकाङ्क्षामि स्वभुजाजितम् । मनोरथपथातीतं भवेद्यत्पितुरप्यहो

पितृसम्पत्तिभोक्तारः प्रायशो नयशोधनाः । नरोत्तमास्तु ते ज्ञेया ये पित्राधिक्यदर्शिनः

उपार्जितं हि पित्रा ये नाशयन्ति यशःश्रुतम् ।

धनं निधनमेवास्तु तेषां दुर्वृत्तचेतसाम् ॥ १०१ ॥

इति श्रुत्वा वचस्तस्य मुनयः सुनयोजितम् । यथार्थमेवं प्रत्युचुर्मरीच्याद्यास्तथा ध्रुवम्

मरीचिरुवाच

अनर्चिताच्युतपदः पदमापद्यते कथम् । यथा तथा त्वमात्थाङ्ग ! नातथ्यं कथयाम्यहम्

अत्रिरुवाच

अनास्वादितगोविन्दपादाभ्युजरजोरसः । मनोरथपथातीतं स्फीतं नाकलयेत्पदम्

अङ्गिरा उवाच

अदवीयः पदं तस्य सर्वासां सम्पदामिह । कमलाकान्तकान्ताङ्घ्रिकमलेयः सुशीलयेत्

पुलस्त्य उवाच

यस्य स्मरणमात्रेण महापातकसन्ततिः । परमान्तमवाप्नोति स विष्णुः सर्वदो ध्रुवः

पुलह उवाच

यदाहुः परमं ब्रह्म प्रधानपुरुषात्परम् । यन्मायया तत् सर्वं सर्वं दास्यति सोऽच्युतः

क्रतुरुवाच

यो यज्ञपुरुषो विष्णुर्वेदे वेद्यो जनार्दनः । अन्नरात्माऽस्य जगतः स तुष्टः किन्नयच्छति

वसिष्ठ उवाच

यद्भूतनर्तनवर्तिन्यः सिद्धयोऽष्टौ नृपात्मज ! । तमाराध्यहृषीकेशमपवर्गोऽप्यदूरतः ।

ध्रुव उवाच

सत्यमुक्तं मुनीशाना ! विष्णोराधनं प्रति ।

कथं वा भगवानिज्यः स विधिश्चोपदिश्यताम् ॥ ११६ ॥

मुनय ऊचुः

तिष्ठतागच्छतावापि स्वपता जाग्रता तथा । शयानेनोपविष्टेनजप्योनारायणः सदा  
द्वादशाक्षरमन्त्रेण वासुदेवात्मकेन च । ध्यायंश्चतुर्भुजं विष्णुं जप्त्वासिद्धिर्नकोगतः ।

अतसीपुष्पसङ्काशं पीतवाससमच्युतम् ।

क्षणं सर्वात्मकं पश्यन् को न सिद्ध्यति भूतले ॥ ११६ ॥

पुत्रान् कलत्रमित्राणि राज्यं स्वर्गापवर्गकम् ।

वासुदेवं जपन्मर्त्यः सर्वं प्राप्नोत्यसंशयम् ॥ १२० ॥

वासुदेवजपासक्तानपिपापकृतोजनान् । नोपस्पृशन्ति वैविघ्ना यमदूताश्च दारुणाः  
पितामहेन तेप्येव महामन्त्रउपासितः । मनुनाराज्यकामेन वैष्णवेन महर्द्धिना ॥ १२२  
त्वमप्येतेन मन्त्रेण वासुदेवपरोभव । यथाभिलपितामृद्धिक्षिप्रमाप्नुहि सत्तम ! ॥

इत्युक्तवान्तर्हिताः सर्वे महात्मानोमुनीश्वराः । वासुदेवमनाभूत्वाध्रुवोऽपितपसंगतः ।

इति श्रीस्कान्देमहापुराणएकाशीतिसाहस्र्यां संहितायां चतुर्थेकाशीखण्डे  
पूर्वार्द्धे ध्रुवलोकवर्णने ध्रुवोपदेशोनामैकोनविंशोऽध्यायः ॥ १६ ॥

## विंशोऽध्यायः

ध्रुवाख्यानेभगवद्दर्शनवर्णनम्

गणावूचतुः

औत्तानपादिर्निर्गत्य ततः काननतोद्विज ! । रम्यं मधुवनंप्राप यमुनायस्तटे महत् ॥

आद्यं भगवतः स्थानं तत्पुण्यं हरिमेधसः ।

पापोऽपि जन्तुस्तत्प्राप्य निष्पापो जायते ध्रुवम् ॥ २ ॥

जपन्स वासुदेवाख्यं परं ब्रह्म निरामयम् ।

अपश्यत्तन्मयं विश्वं ध्यानस्तिमितलोचनः ॥ ३ ॥

हरिहरित्सु सर्वासु हरिर्हरिमराचिषु । शिवामृगमृगेन्द्रादिरूपः काननगो हरिः ॥

जले शालूकूर्मादिरूपेण भगवान् हरिः । हरिश्चादिरूपेण मन्दुरास्वपि भूभुजाम्

अनन्तरूपः पाताले गगनेऽनन्तसञ्ज्ञकः ।

एकोप्यनन्ततां यातो रूपभेदैरनन्तकैः ॥ ६ ॥

देवेषु यो वसेन्नित्यं देवानां वसतिर्हियः । स वासुदेवः सर्वत्र दीव्येद्यद्वासनावशात्

विष्णुव्याप्तावयं धातुर्यत्रसार्थकताङ्गतः । विष्णुनामस्वरूपेहि सर्वव्यापनशीलनि

सर्वेषाञ्च हृषीकाणामीशनात्परमेश्वरः ।

हृषीकेश इति ख्यातो यः स सर्वत्र संस्थितः ॥ ६ ॥

मन्यवन्तेऽपि यद्भक्तमहतिप्रलयेसति । अतोऽच्युतोऽखिललोकेस एकः सर्वगोऽव्ययः

इदं चराचरं विश्वं यो बभार स्वलीलया ।

भृत्या स्वरूपसम्पत्त्या सोऽत्र विश्वम्भरोऽखिलम् ॥ ११ ॥

तस्येक्षणेसमीक्षेतनान्यद्विष्णुपदादृते । निरीक्ष्यः पुण्डरीकाक्षो नान्योनियमतो ह्यतः

नान्यशब्दग्रहौ तस्य जातौ शब्दग्रहावपि । विना मुकुन्दगोविन्ददामोदरचतुर्भुज !

गोविन्दचरणार्थांश्च तत्प्रियं कर्म वै विना । शङ्खचक्राङ्कितौ तस्य नान्यकर्मकरो करो

निर्वन्द्वचरणद्वन्द्वं तन्मनो मनुते हरेः । हित्वाऽन्यन्मननं सर्वं निश्चलत्वमवाप ह ॥  
चरणौ विष्णुशरणौ हित्वानारायणाङ्गणम् । तस्य नोच्चरतोऽन्यत्रचरतो विपुलन्तपः  
वाणी प्रमाणीक्रियते गोविन्दगुणवर्णने ।

जोषं समासतां तेन महासारं तपस्यता ॥ १७ ॥

नितान्तकमलाकान्तनामधेयसुधारसम् । रसयन्ती न रसना तस्यान्यरससस्पृहा ॥  
श्रीमुकुन्दपदद्वन्द्वपद्मामोदप्रमोदितम् । गन्धान्तरं न तद्घ्राणं परिजिघ्रस्यशीघ्रगम्  
त्वगिन्द्रियं मधुरिपोः परिपृश्य पदद्वयम् ।

सर्वस्पर्शसुखं प्राप तस्य भूजानिजन्मनः ॥ २० ॥

शब्दादिविषयाधारं सारं दामोदरं परम् । ध्रुवेन्द्रियाणि संप्राप्य कृतार्थान्यभवन्स्तदा  
लुप्तानि सर्वतेजांसि तत्तपस्तपनोदये । चन्द्रसूर्यानलक्ष्णाणां प्रदीपितजगत्त्रये ॥

इन्द्रचन्द्राग्निवरुणसमीरणधनाधिपाः । यमनैऋतमुख्याश्च जाताः स्वपदशङ्किताः  
वैमानिकास्तथाऽन्येपि वसुमुख्या दिवौकसः ।

ततो ध्रुवात्समुत्त्रेसुः स्वाधिकारैर्धिताधयः ॥ २४ ॥

यत्र यत्र ध्रुवः पादं मिनोति पृथिवीतले । धरा तस्य भराक्रान्ता विनमेत्तत्र तत्र वै  
अहो तदङ्गसङ्गीनि त्यक्त्वा जाड्यं जलान्यपि ।

रसवन्ति पदस्थानि स्फुरन्त्यन्यत्र तद्वयात् ॥ २६ ॥

यावन्ति विष्वक्तेजांसि सिद्धरूपगुणानि च ।

नेत्रातिथीनि तावन्ति तत्तपस्तेजसाऽभवन् ॥ २७ ॥

अहो निजगुणस्पर्शः सततं मातरि श्वना । दूरदेशान्तरस्थोपितस्त्वचो विषयीकृतः ॥  
व्योम्नापि शब्दगुणिना ध्रुवाराधनबुद्धिना । शब्दजातस्त्वशेषोपि तत्कर्णशरणीकृतः  
आराधितोऽनुदिवसं सभूतैरपि पञ्चभिः ।

तप एव परं मेने गोविन्दार्पितमानसः ॥ ३० ॥

कौस्तुभोद्वासितहृदः पीतकौशेयवाससः । ध्यानात्तेजोमयं विश्वं तेनैक्षि नृपसूनुना  
मरुत्वतातिमहती चिन्ताता तत्तपोभयात् । मत्पदं चेदाकाङ्क्षिष्यदहरिष्यद्भुवं ध्रुवः

समर्थस्त्वप्सरोवर्गो नियन्तुं यमिनां यमान् ।

स तु यूनि प्रभवति नाऽत्र बाले करोमि किम् ॥ ३३ ॥

तपस्विनान्तपोहन्तुं द्वौ मत्साहाय्यकारिणौ ।

कामकोधौ न तावस्मिन् प्रभवेतां शिशौ ध्रुवे ॥ ३४ ॥

एक एव किलोपायो बाले मे प्रभविष्यति । भूतालीं भीषणाकारां ग्रहिणोमीहतद्विधे

बालत्वाद्दीपितो भूतैस्तपस्त्यक्ष्यत्यसौ ध्रुवम् ।

इति निश्चित्य भूतालीं प्रेषयामास वासवः ॥ ३६ ॥

नल्लूकाकारसर्वाङ्ग उग्रलम्बशिरोधरः । कश्चिद्दुर्दर्शदशनस्त्वभ्यधावत्तमर्भकम् ॥

नव्याग्रवदनः कश्चिद्द्वयादाय विकटाननम् । द्विपोच्चदेहसंस्थानो मुहुर्गर्जन्समभ्यगात्

भ्यात्तुमांसकं भुञ्जन् कश्चिद्विकटदंष्ट्रकः । रोपात्तमभिदुद्राव दृष्ट्वा सन्तर्जयन्निव ॥

अतितीक्ष्णैर्विषाणाग्रैस्तदनुच्चान्विदारयन् ।

खराग्रैर्दलयन् भूमिं महोक्षोऽभिजगर्ज तम् ॥ ४० ॥

कश्चिद्वि पन्नगीभूय फटाटोपभयानकः । अतिलोलद्विरसनः पुरुषूर्जं निकषा च तम्

कश्चिच्च महिषाकारः क्षिपञ्छङ्गाग्रतो गिरीन् ।

लाङ्गूलताडितधरः श्वसनं वेगात्तमाप्तवान् ॥ ४२ ॥

कश्चिद्वावानलालीढखर्जूरद्रुमसन्निभम् । विभ्रदूरुद्वयं भूतो व्यात्तास्यस्तमभीषयत्

मौलिजैर्भ्रसङ्घर्षं कुर्वन् दीर्घकृशोदरः । निमग्नपिङ्गनयनः कश्चिद्वीषयति स्म तम् ॥

कृपाणपाणिर्भग्नास्यो वामहस्तकपालधृत् ।

प्रचण्डं श्वेडयन् कश्चिदभ्यधावत्तमर्भकम् ॥ ४५ ॥

विशालशालमादाय कुर्वन्किलकिलारवम् । कश्चित्तमभितोयातिकालोदण्डधरो यथा

तमः सङ्केतसदनं व्याघ्रं वै वदनं महत् । कृतान्तकन्दराकारं विभ्रत्कश्चित्तमभ्यगात्

उल्लूकाकारतां कृत्वा फूत्कारैरतिदारुणैः ।

हृदयाकम्पनैः कश्चिद्वीषयामास तं ध्रुवम् ॥ ४८ ॥

यक्षिणी काचिदानीय रुदन्तं कस्यचिच्छिशुम् ।

अपिबद्धिरं कोष्ठाच्चखादास्थिमृणालवत् ॥ ४६ ॥  
 पिपासिताऽद्य रुधिरं तेऽपि पास्याम्यहं ध्रुव !  
 यथास्य बालस्य तथा चर्वित्वाऽस्थीनि वादिनी ॥ ५० ॥  
 आनीय तृणदारूणि परिस्तीर्य समन्ततः ।  
 दावाग्निं ज्वालायायास काचिद्वात्याविवर्धितम् ॥ ५१ ॥  
 वेतालीरूपमास्थाय भङ्क्त्वा काचित्तरुन् गिरीन् ।  
 रुरोध गगनाध्वानं कम्पयन्ती च तं भृशम् ॥ ५२ ॥

अन्यासुनीतिरूपेणतमभिप्रेक्ष्य दूरतः । रुरोदातीवदुःखार्ता वक्षोघातं मुहुर्मुहुः ॥  
 उवाच च वचश्चाटुबहुमायाविनिर्मितम् । कारुण्यपूर्णवात्सल्यमतीवातन्वतीसती  
 त्वदेकशरणां वत्स! वतमृत्युर्जिघांसति । रक्ष रक्षगतासु मां शरणागतवत्सल !  
 प्रतिग्रामं प्रतिपुरं प्रत्यध्वं प्रतिकाननम् । प्रत्याश्रमं प्रतिगिरिं श्रान्तात्वद्रीक्षणातुरा  
 यदाप्रभृति रेवाल! निरगात्तपसे भवान् ।  
 तदेव दिनमारभ्य निर्गताऽहं त्वदीक्षणे ॥ ५७ ॥  
 तैस्तैः सपत्नीदुर्वाक्यैर्दुनोषित्वं यथाभक्तम् । तथाऽहमपिदूनास्मिनितरांतद्वचोऽग्निना  
 न निद्रामि न जागर्मि न श्नामि न पिबाम्यहम् ।  
 ध्यायामि केवलं त्वाऽहं योगिनीव वियोगिनी ॥ ५६ ॥  
 निद्रादरिद्रनयना स्वप्नेऽपि न तवाननम् । आनन्दिसर्वथा यन्मेमन्दभाग्याविलोक्ये  
 त्वदाननप्रतिनिधिर्विधुर्विधुरया मया । उदित्वरोपि नालोकि तापंवैत्यक्तुकामया  
 त्वादालापसमालापं कलयन् किल काकलीम् ।  
 कोकिलोऽपि मयाऽऽकर्णि नालकाकीर्णकर्णया ॥ ६२ ॥  
 त्वदङ्गसङ्गमधुरो ध्रुव धूपितया मया । नानिलोपिमयालिङ्गि कचिद्विश्रान्तयाभृशम्  
 केदेशाः काश्चसरितः केशौलास्त्वत्कृते ध्रुव ! मयाचरणचारिण्याराजपत्न्या नलङ्घिताः  
 अध्रुवं सर्वमेवैतत्पश्यन्त्यन्धीकृताऽस्म्यहम् ।  
 धात्रीं त्रायस्व मां पुत्र! प्राप्य त्वं मेऽन्धयष्टिताम् ॥ ६५ ॥

मृदुलानितवाङ्मानिक्वेमानि क तपस्त्वदम् । परुषं पुरुषैः साध्यं परुषाङ्गैर्नरर्षभ ॥  
 अनेन तपसा वत्स! त्वयाऽऽप्यं किमनेनसा । धराधीशतनूजत्वाद्दधिकं तद्वदाधुना  
 अनेन वयसा बालाखिलनीयं त्वयाऽनिशम् । बालक्रीडनकैरन्यैः सवयः शिशुभिः समम्  
 ततः कौमारमासाद्यवयोऽभिध्यानशीलिता । भवता सर्वविद्यानां भाव्यं वै पारदृश्वना  
 वयोऽथ चतुरं प्राप्य योषास्त्रकचन्दनादिकान् ।  
 निर्वैक्ष्यसि बहून् भोगानिन्द्रियार्थान्कृतार्थयन् ॥ ७० ॥  
 उत्पाद्याथ बहून्पुत्रान्गुणिनो धर्मवत्सलान् । परिसंक्रामितश्रीकस्तेष्वथोत्वं तपश्चर  
 इदानीमेव तपसिबाल्येवयसिकः श्रमः । पादाङ्गुष्ठकरीषाग्निः कदामौलिमवाप्स्यति  
 विपश्चरिभूतेन हृतमानेन केनचित् । परिभ्रष्टश्रिया वापितसव्यं तेषुकोभवान् ॥  
 हृतमानेन तप्तव्यं निशम्येतिवचो ध्रुवः । दीर्घमुष्णं हिनिःश्वस्य पुनर्दध्यौ हरिहृदि  
 जनयित्रीमनाभाष्य भूतभीतिविहाय च । ध्रुवोऽच्युतध्यानपरः पुनरेव बभूव ह ॥  
 नापिभूतावलीभीतिं बहुभीषणभूषणा । दर्शयन्ती तमभितोऽद्राक्षीच्चक्रंसुदर्शनम्  
 परितः परिवेषाभं सूर्यस्योच्चैः स्फुरत्प्रभम् ।  
 रक्षणाय च रक्षोभ्यस्तस्याधोक्षजनिर्मितम् ॥ ७७ ॥  
 भूतावली तमालोक्य स्फुरच्चक्रंसुदर्शनम् । ज्वालामालाकुलं तीव्ररक्षन्तं परितो ध्रुवम्  
 अतीवनिष्कम्पहृदं गोविन्दार्पितचेतसम् । तपोङ्कुरमिवोद्विद्य मेदिनीं समुदित्वरम्  
 नापिप्रत्युतभीता तं ध्रुवं ध्रुवविनिश्चयम् । नमस्कृत्य यथायातं याताव्यर्थमनोरथा  
 गर्जत्कादम्बिनीजालं व्योम्निवै व्याकुलं यथा ।  
 वृथा भवति संप्राप्य मनागनिललोलताम् ॥ ८१ ॥  
 अथ जम्भारिणासार्धभीताः सर्वे दिवौकसः । संमन्त्रयत्वरिता जग्मुर्ब्रह्माणंशरणं द्विज  
 नत्वा विज्ञापयामासुः परिशुत्यपितामहम् । वचोऽवसरमालोक्य पृष्टागमनकारणाः  
 देवा ऊचुः  
 यातस्तानपादस्य तनयेन सुवर्चसा । तपता तापिताः सर्वे त्रिलोकीतलवासिनः  
 सम्यक् संविद्गहे तात! ध्रुवस्य न मनीषितम् ।



पदं परिजिहीर्षुः स कस्याऽस्मासु महातपाः ॥ ८५ ॥  
 इति विज्ञापितो देवैर्विहस्य चतुराननः । प्रत्युवाचाथ तान्सर्वान्ध्रुवतो भीतमानसान्  
 ब्रह्मोवाच  
 नभेतव्यं सुरास्तस्माद्भ्रुवाद्भ्रुवपदैषिणः । व्रजन्तु विज्वराः सर्वे न सवः पदमिच्छति  
 नतस्माद्भगवद्भक्त्या भेतव्यं केनचित्कचित् । निश्चितं विष्णुभक्ता येन ते स्युः परतापिनः  
 आराध्य विष्णुं देवेशं लब्ध्वा तस्मात्स्वकाङ्क्षितम् ।  
 भवतामपि सर्वेषां पदानि स्थिरयिष्यति ॥ ८६ ॥  
 निशम्येति च गीर्वाणाः प्रणीतं ब्रह्मणा वचः ।  
 प्रणिपत्य स्वधिष्ण्यानि प्रहृष्टाः परिव्रजुः ॥ ८७ ॥  
 अथ नारायणो देवस्तं दृष्ट्वा दृढमानसम् । अनन्यशरणं बालं गत्वा ताक्ष्यं रथोऽब्रवीत्  
 श्रीविष्णुरुवाच  
 प्रसन्नोऽस्मि महाभाग! वरं वरय सुव्रत ! तपसोऽस्मान्नित्यं त्वत्स्वचिरं खिन्नोऽसि बालक  
 वचोऽमृतं समाकर्ण्य पयुर्न्मील्य विलोचने ।  
 इन्द्रनीलमणिज्योतिः पटलीं पर्यलोकयत् ॥ ८८ ॥  
 प्रत्यग्रविकसनीलोत्पलानां निकुरम्बकैः । प्रोत्फुल्लितां समन्ताच्च रोदसीसरसीमिव  
 लक्ष्मीदेवी कटाक्षौघैः कटाक्षितमिवाखिलम् ।  
 ध्रुवस्तदा निरैक्षिष्ट द्यावाभूम्योर्यदन्तरम् ॥ ८९ ॥  
 प्रोद्यत्कादम्बिनीमध्यविद्यद्गामसमानरुक् ।  
 पुरः पीताम्बरः कृष्णस्तेन नेत्रातिथीकृतः ॥ ९० ॥  
 नभोनिकषपाषाणो मेरुकाञ्चनरेखितः । यथा तथा ध्रुवेणैक्षि तदा गरुडवाहनः ॥ ९१ ॥  
 सुनीलगगनं यद्वद्भूषितन्तु कलावता । पीतेन वाससायुक्तं स ददर्श हरितदा ॥  
 दण्डवत्प्रणिपत्याथ परितः परिलुप्य च । रुरोद दृष्ट्वेव चिरं पितरं दुःखितः शिशुः  
 नारदेन सनन्देन सनकेन सुसंस्तुतः । अन्यैः सनत्कुमाराद्यैर्योगिभिर्योगिनां वरः ॥  
 कारुण्यवाष्पनीसर्द्रपुण्डरीकविलोचनः । ध्रुवमुत्थापयाञ्चक्रे चक्रीधृत्वा करेण तम्

हरिस्तु परिपस्पर्श तदङ्गं धूलिधूसरम् । कराभ्यां सुकठोराभ्यां नित्यं शस्त्रपरिग्रहात्  
 स्पर्शनाद्देवदेवस्य सुसंस्कृतमयी शुभा ।  
 वाणी प्रवृत्ता तस्याऽऽस्यात्तुष्टावाऽथ ध्रुवो हरिम् ॥ १०३ ॥  
 इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
 पूर्वाद्धे ध्रुवाख्याने भगवद्दर्शननामविंशतितमोऽध्यायः ॥ २० ॥

## एकविंशोऽध्यायः

### ध्रुवकृता भगवत्स्तुतिवर्णनम्

ध्रुव उवाच

नमो हिरण्यगर्भाय सर्वसृष्टिविधायिने । हिरण्यरेतसे तुभ्यं सुहिरण्यप्रदायिने ॥  
 नमो हरस्वरूपाय भूतसंहारकारिणे । महाभूतात्मभूताय भूतानां पतये नमः ॥  
 नमः स्थितिकृते तुभ्यं विष्णवे प्रभविष्णवे । तृष्णाहराय कृष्णाय महाभारसहिष्णवे  
 नमो दैत्यमहारण्यदाववह्निस्वरूपिणे । दैत्यद्रुमकुठाराय नमस्ते शार्ङ्गपाणये ॥ ४ ॥  
 नमः कौमोदकीव्यग्रकराग्राय गदाधर ! । महादनुजनाशाय नमो नन्दकधारिणे  
 नमः श्रीपतये तुभ्यं नमश्चक्रधराय च । धराधराय वाराहरूपिणे परमात्मने ॥  
 नमः कमलहस्ताय कमलावल्लभाय ते । नमो मत्स्यादिरूपाय नमः कौस्तुभवक्षसे  
 नमो वेदान्तवेद्याय नमः श्रीवत्सधारिणे । नमो गुणस्वरूपाय गुणिने गुणवर्जिते  
 नमस्ते पद्मनाभाय पाञ्चजन्यधराय च । वासुदेव! नमस्तुभ्यं देवकीनन्दनाय च ॥  
 प्रद्युम्नाय नमस्तुभ्यमनिरुद्धाय ते नमः । नमः कंसविनाशाय नमश्चाणूरमर्दिने ॥  
 दामोदरहृषीकेश! गोविन्दाच्युतमाधव ! । उपेन्द्रकैटभारते! मधुहन्तरधोक्षज ! ॥ ११ ॥  
 नारायणाय नमः नरकहारिणे पापहारिणे । वामनाय नमस्तुभ्यं हरये शौरये नमः ॥ १२ ॥  
 अनन्ताय नमस्तुभ्यमनन्तशयनाय च । रुक्मिणीपतये तुभ्यं रुक्मिप्रमथनाय च

चैद्यहन्त्रे नमस्तुभ्यं दानवारे सुरारये । मुकुन्दपरमानन्दनन्दगोपप्रियाय च ॥ १४  
नमस्ते पुण्डरीकाक्ष! दनुजेन्द्रनिषूदन ! नमोगोपालरूपाय वेणुवादनकारिणे ॥ १५  
गोपीप्रियाय केशिघ्ने गोवर्धनधराय च । रामाय रघुनाथाय राघवाय नमो नमः ॥  
रावणारे! नमस्तुभ्यं विभीषणशरण्यद !

अजाय जयरूपाय रणाङ्गणविचक्षण ! ॥ १७ ॥

क्षणादिकालरूपाय नानारूपाय शार्ङ्गिणे । गदिने चक्रिणे तुभ्यं दैत्यचक्रविमर्दिने  
बलाय बलभद्राय बलारातिप्रियाय च । बलियज्ञप्रमथन! नमोभक्तवरप्रद! ॥ १६ ॥  
हिरण्यकशिपोर्वक्षोविदारणरणप्रिय ! । नमोब्रह्मण्यदेवाय गोब्राह्मणहिताय च ॥  
नमस्तेधर्मरूपाय नमःसत्त्वगुणाय च । नमः सहस्रशिरसे पुरुषाय पराय च ॥ २१  
सहस्राक्ष! सहस्राङ्ग्रे! सहस्रकिरणाय च । सहस्रमूर्त्ते! श्रीकान्त ! नमस्तेयज्ञपूरुष!  
वेदवेद्यस्वरूपाय नमो वेदप्रियाय च । वेदाय वेदगदिने सदाचाराध्वगामिने ॥  
वैकुण्ठाय नमस्तुभ्यं नमो वैकुण्ठवासिने । विष्टरश्रवसे तुभ्यं नमो गरुडगामिने  
विष्वक्सेन! नमस्तुभ्यं जगन्मयजनार्दन ! । त्रिविक्रमाय सत्याय नमः सत्यप्रियाय च  
केशवाय नमस्तुभ्यं मायिने ब्रह्मगायिने । तपोरूपाय तपसां नमस्ते फलदायिने  
स्तुत्याय स्तुतिरूपाय भक्तस्तुतिरताय च । नमस्ते श्रुतिरूपाय श्रुत्याचारप्रियाय च  
अण्डजाय नमस्तुभ्यं स्वेदजाय नमोऽस्तु ते । जरायुजस्वरूपाय नमउद्विज्जरूपिणे

देवानामिन्द्ररूपोऽसि ग्रहाणामसि भानुमान् ।

लोकानां सत्यलोकोऽसि सिन्धूनां क्षीरसागरः ॥ २६ ॥

सुरापगाऽसि सरितां सरसां मानसं सरः ।

हिमवानसि शैलानां धेनूनां कामधुग्भवान् ॥ ३० ॥

धातूनां हाटकमसि स्फटिकश्चोपलेष्वसि । नीलोत्पलं प्रसूनेषु वृक्षेषु तुलसीभवान्

सर्वपूज्यशिलानां वै शालग्रामशिला भवान् ।

मुक्तिक्षेत्रेषु काशी त्वं प्रयागस्तीर्थपङ्क्तिषु ॥ ३२ ॥

वर्णेषु श्वेतवर्णोऽसि द्विपदां ब्राह्मणो भवान् ।

गरुडोऽस्य ण्डजेष्वीश ! व्यवहारेषु वाग्भवान् ॥ ३३ ॥

यदेषूपनिषद्रूपो मन्त्राणां प्रणवो ह्यसि । अक्षराणामकारोसि यज्वनां सोमरूपधृक्  
प्रतापिनामग्निरसि क्षमाऽसि त्वं क्षमावताम् ।

दातृणामसि पर्जन्यः पवित्राणां परो ह्यसि ॥ ३५ ॥

नापोसि सर्वशस्त्राणां वातो वेगवतामसि । मनोऽसीन्द्रियवर्गेषु निर्भयाणां करो ह्यसि  
व्योम व्याप्तिमतां त्वं वै परमात्माऽसि चात्मनाम् ।

सन्ध्योपास्तिर्भवान् देव सर्वनित्येषु कर्मसु ॥ ३७ ॥

कतूनामश्वमेधोसि दानानामभयंभवान् । लाभानां पुत्रलाभोसि वसन्तस्त्वमृत्युष्वहो  
युगानां प्रथमोऽसि त्वं तिथीनान्तं कुह्यसि ।

पुण्योऽसि नक्षत्रगणे संक्रमः सर्वपर्वसु ॥ ३६ ॥

योगेषु व्यतिपातस्त्वं तृणेषु हिकुशोभवान् । उद्यमानां हि सर्वेषां निर्वाणं त्वमसि प्रभो!  
सर्वासामिह बुद्धीनां धर्मबुद्धिर्भवानज । अश्वत्थः सर्ववृक्षेषु सोमवल्लीलतासु च  
प्राणायामोऽसि सर्वेषु साधनेषु चिष्वहो । सर्वदः सर्वलिङ्गेषु श्रीमान्विश्वेश्वरोभवान्  
मित्राणां हि कलत्रन्तं धर्मस्त्वं सर्वबन्धुषु ।

त्वत्तो नान्यज्जगत्स्मिन् नारायणसराचरे ॥ ४३ ॥

त्वमेव माता त्वं तातस्त्वं सुहृत्त्वं महाधनम् । त्वमेव सौख्यसम्पत्तिस्त्वमायुर्जीवनेश्वरः  
सा कथायत्र तेनामतन्मनो यत्त्वदर्पितम् । तत्कर्म यत्त्वदर्थं वै तत्तपो यद्वत्स्मृतितः  
तद्धनं धनिनां शुद्धं यत्त्वदर्थं व्ययीकृतम् । स एव सकलः कालो यस्मिन् जिष्णोस्त्वमर्च्यसे  
तावच्च जीवितं श्रेयो यावत्त्वं हृदिवर्तसे । रोगाः प्रशममायान्ति त्वत्पादोदकसेवनात्  
महापापानि गोविन्द! बहुजन्मार्जितान्यपि । सद्यो विलयमायान्ति वासुदेवेति कीर्तनात्  
अहो पुंसां महामोहस्त्वहो पुंसां प्रमादता । वासुदेवमनादृत्य यदन्यत्र कृतश्रमाः  
इदमेव हि माङ्गल्यमिदमेव धनार्जनम् । जीवितस्य फलं चैतद्यद्दामोदरकीर्तनम् ॥  
अथोक्षजात्परो धर्मानार्थो नारायणात्परः । न कामः केशवादन्यो नापवर्गाहरिर्विना  
इयमेव पराहानिरुपसर्गायमेव हि । अभाग्यं परमं चैतद्वासुदेवं न यत्स्मरेत् ॥

हरेराराधनं पुंसां किंकि न कुरुते वत । पुत्रमित्रकलत्रार्थराज्यस्वर्गापवर्गदम् ॥  
हरत्यघं ध्वंसयति व्याधीनाधीन्नियच्छति । धर्मविवर्धयेत्क्षिप्रं प्रयच्छतिमनोरथम्  
भगवच्चरणद्वन्द्वनिर्द्वन्द्वध्यानमुत्तमम् । पापिनापि प्रसङ्गेन विहितं स्वहितं परम् ॥

पापिनां यानि पापानि महोपपदभाज्यपि ।

सुलीनध्यानसम्पन्नो नामोच्चारो हरेर्हरेत् ॥ ५६ ॥

प्रमादादपि संस्पृष्टो यथाऽनलकणो दहेत् । तथोष्णपुटसंस्पृष्टं हरिनामहरेदघम् ॥  
नितान्तं कमलाकान्तेशान्तंचित्तं विधाय यः । संशीलयेत्क्षणं नूनं कमलातत्रनिश्चला

अयमेव परो धर्मस्त्वदमेव परन्तपः ।

इदमेव परं तीर्थं विष्णुपादाम्बु यत्पिबेत् ॥ ५६ ॥

तवोपहारं भक्त्या यः सेवते यज्ञपूरुष ! । सेवितस्तेन नियतं पुरोडाशो महाधिया ॥  
स घैवावभृथस्नानः स च गङ्गाजलाप्लुतः ।

विष्णुपादोदकं कृत्वा शङ्खे यः स्नाति मानवः ॥ ६१ ॥

शालग्रामशिला येन पूजिता तुलसीदलैः । स पारिजातमालाभिः पूज्यते सुरसञ्जनि  
ब्राह्मणः क्षत्रियो वैश्यः शूद्रो वा यदि वेतरः । विष्णुभक्तिसलायुक्तोज्ञेयः सर्वोत्तमश्च सः  
शङ्खचक्राङ्किततनुः शिरसा मञ्जरीधरः । गोपीचन्दनलिताङ्गो द्रष्टृश्चेत्तदग्रं कुतः ॥  
प्रत्यहं द्वादशशिलाः शालग्रामस्य योऽर्चयेत् । द्वास्वत्याः शिलायुक्ताः सर्वैकुण्ठेमहीयते  
तुलसी यस्य भवने प्रत्यहं परिपूज्यते । तद्गृहं नोपसर्पन्ति, कदाचिद्यमकिङ्कराः  
हरिनामाक्षरमुखं भाले गोपीमृदाङ्कितम् । तुलसीमालितोरस्कं स्पृशेयुर्नयमानुगाः  
गोपीमृत्तुलसीशङ्खः शालग्रामः सचक्रकः । गृहेऽपि यस्य पञ्चैते तस्य पापभयं कुतः  
ये मुहूर्ताः क्षणा ये च याः काष्ठा ये निमेषकाः ।

ऋते विष्णुस्मृतेर्यातास्तेषु मुष्टो यमेन सः ॥ ६६ ॥

क द्वयक्षरं हरेर्नाम स्फुलिङ्गसदृशं ज्वलत् । महती पातकानाञ्च राशिस्तूलोपमा क्व  
गोविन्दं परमानन्दं मुकुन्दं मधुसूदनम् ।

त्यक्त्वाऽन्यं नैव जानामि न भजामि स्मरामि न ॥ ७१ ॥

ननमामिनचस्तौमि नपश्यामीहचक्षुषा । नस्पृशामिनवायामि गायामिनहरिर्विना  
जलेस्थले च पातालेप्यनिले चानलेऽचले । विद्याधरासुरसुरे किन्नरे वानरे नरे ॥  
तृणेष्वेक्षणे च पाषाणे तरुगुल्मलतासु च । सर्वत्र श्यामलतनुं वीक्षे श्रीवत्सवक्षसम् ।  
सर्वेषां हृदयावासः साक्षात् साक्षी त्वमेव हि । बहिरन्तर्विना त्वान्तु न ह्यन्यं वेद्वि सर्वगम्

इत्युक्त्वा विररामाऽसौ शिवशर्मन्ध्रुवस्तदा ।

देवोऽपि भगवान्विष्णुस्तमुवाच प्रसन्नदृक् ॥ ७६ ॥

श्रीभगवानुवाच

अग्रि बालविशालाक्ष! ध्रुव! ध्रुवमतेऽनघ । परिज्ञातो मया सम्यक्तवह्मस्थो मनोरथः  
अन्नाद्भवन्ति भूतानि वृष्टेरन्नसमुद्भवः । तद्भूतेः कारणं सूर्यः सूर्याधारो ध्रुवैधि भोः ॥  
ज्योतिश्चक्रस्य सर्वस्य ग्रहोऽक्षदेः समन्ततः । गगने भ्रमतो नित्यं त्वमाधारो भविष्यसि  
मेढीभूतस्तु वै सर्वान् वायुपाशैर्नियन्त्रितान् ।

आकल्पं तत्पदं तिष्ठ भ्रामय ज्योतिषाङ्गान् ॥ ८० ॥

आराध्य श्रीमहादेवपुराणदमिदं मया । आसादियत्तदेतत्ते तपसा प्रतिपादितम् ॥  
केचिच्चतुर्गुणं यावत्केचिन्मन्वन्तरं ध्रुव! । तिष्ठन्ति त्वन्तु वैकल्पं पदमेतत्प्रशास्यति  
मनुनाऽपि न यत्प्रापि किमन्यैर्मानवैर्ध्रुव! । तत्पदं विहितं त्वत्साच्छक्राद्यैरपि दुर्लभम्  
अन्यान्यवराण्यप्रयच्छामि स्तवेनानेन तोषितः । सुनीतिरपि ते माता त्वत्समीपे चरिष्यति  
इदं स्तोत्रवरं यस्तु पठिष्यति समाहितः ।

त्रिसन्ध्यं मनुजस्तस्य पापं यास्यति संक्षयम् ॥ ८५ ॥

नतस्य सदनं लक्ष्मीः परित्यक्ष्यत्यसंशयम् । नजनन्यावियोगश्च नवन्धुकलहोदयः  
ध्रुवस्तुतिरियं पुण्या महापातकनाशिनी । ब्रह्महापि विशुद्ध्यते का कथेतरपापिनाम्  
महापुण्यस्य जननी महासम्पत्तिदायिनी । महोपसर्गशमनी महाव्याधिर्विनाशिनी  
यस्याऽस्ति परमाभक्तिर्मयि निर्मलचेतसः ।

ध्रुवस्तुतिरियं तेन जप्या मत्प्रीतिकारिणी ॥ ८६ ॥

समस्ततीर्थस्नानेन यत्फलं लभते नरः । तत्फलं सम्यगाप्नोति जपन्स्तुत्यानयामुदा

सन्ति स्तोत्राण्यनेकानि मम प्रीतिकराणि च ।

ध्रुवस्तुतेर्नघैतस्याः कलामहन्ति षोडशीम् ॥ ६१ ॥

श्रुत्वापीमांस्तुति मर्त्यःश्रद्धयापरयामुदा । पातकैर्मुच्यतेसद्योमहत्पुण्यमवाप्नुयात्

अपुत्रःपुत्रमाप्नोति निर्धनो धनमाप्नुयात् ।

अभक्तो भक्तिमाप्नोति कीर्त्तनाच्च ध्रुवस्तुतेः ॥ ६३ ॥

दस्वादानान्यनेकानि कृत्वानानाव्रतानि च । यथालाभानवाप्नोति तत्तथास्तुत्याऽन्यानरः

त्यक्त्वा सर्वाणि कार्याणि त्यक्त्वा जप्यान्यनेकशः ।

ध्रुवस्तुतिरियं जप्या सर्वकामप्रदायिनी ॥ ६५ ॥

श्रीभगवानुवाच

ध्रुवावधेहि वक्ष्यामि हितं तव महामते ! । येन ते निश्चलं सम्यक्पदमेतद्विष्यति ॥

अहंजिगमिषुस्त्वासंपुरीं वाराणसीं शुभाम् । साक्षाद्विश्वेश्वरो यत्र तिष्ठते मोक्षकारणम्

विपन्नानाञ्च जन्तूनां यत्र विश्वेश्वरः स्वयम् । कर्णे जापं प्रकुरुते कर्मनिर्मूलनक्षमम्

अस्य संसारदुःखस्य सर्वोपद्रवदायिनः । उपाय एक एवास्ति काशिकानन्दभूमिका ॥

इदं रम्यमिदं नेति बीजं दुःखमहातरोः । तस्मिन्काश्यग्निरनादग्रे दुःखः स्यादवसरः कुतः

प्राप्यं संप्राप्यते येन न भूयो येन शोच्यते । परायां निवृत्तेः स्थानं यत्तदानन्दकाननम्

अमृतायनमुत्सृज्य पुरुषोऽन्यत्र यो वसेत् । आनन्दकाननं शम्भोः कुतस्तस्य सुखोदयः

वरं शरावहस्तस्य चाण्डालागारवीथिषु । भिक्षार्थमटनं काश्यां राज्यं नान्यत्र नीरिषु

वैकुण्ठनगरात्काशीं नित्यं विश्वेशमर्चितुम् । अहमायामि नियमाजगदर्थं न तद्विद्वताम्

मयि या परमा शक्तिः खिलोक्चारक्षणक्षमा । तत्र हेतुर्महेशानः ससुदर्शनचक्रदः ॥

पुरा जालन्धरं दैत्यं ममापि परिकल्पनम् । पादाङ्गुष्ठाग्ररेखोत्थं चक्रं सृष्ट्वा हरोऽहस्त

तच्च चक्रं मया लब्धं नेत्रपद्मार्चनाद्विभोः । एतत्सुदर्नाख्यं वै दैत्यचक्रप्रमर्दनम् ॥

तन्मया तव रक्षार्थं भूतविद्रावणं परम् । तावत्प्रणुजं पुरतस्ततश्चाहमिहागतः ॥

काशीमिदानीं यास्यामि विश्वेश्वरविलोकने ।

अद्य यात्राऽस्ति महती कार्तिक्यां बहुपुण्यदा ॥ १०६ ॥

कार्तिकस्य चतुर्दश्यां विश्वेशं यो विलोकयेत् ।

स्नात्वा चोत्तरवाहिन्यां न तस्य पुनरागतिः ॥ ११० ॥

इत्युक्त्वा तात्क्षर्यमारोप्य ध्रुवमानन्दमेदुरम् । क्षणाद्वाराणसीं प्राप हरिः स्मरहरोषिताम्

पञ्चक्रोश्याश्च सीमानं प्राप्य देवो जनार्दनः । वैनतेयादवारुह्य करे धृत्वा ध्रुवं ततः ॥

मणिकर्ण्यं परिस्थाय विश्वेशमभिपूज्य च । ध्रुवं वभाषे भगवान् हितं तस्य कीर्षयन्

लिङ्गं स्थापयत्यनेन क्षेत्रेऽत्रैवाविमुक्तके । त्रैलोक्यस्थापनं पुण्यं यथाभवति तेऽक्षयम्

नियुतं तत्परिस्थाप्य लिङ्गानि फलमाप्नोति । अन्यत्र तदिहैकेन लिङ्गेन परिलभ्यते ॥

कालेन भङ्गमापन्नजीर्णोद्धारं करोति यः । इह तस्य फलस्यान्तःप्रलयेऽपि न जायते

चित्तशाठ्यं परित्यज्य प्रासादं योऽत्र कारयेत् । तेन दत्तो भवेत्सर्वमेरुर्नियुतयोजनः

कूपवापीतडागानि शक्त्या योऽत्र तु कारयेत् ।

अन्यत्र करणात्तस्य पुण्यं कोटिगुणाधिकम् ॥ ११८ ॥

इत्यर्थमत्रयः कुर्यात्सुरभ्यां पुष्पवाटिकाम् । पुष्पे पुष्पे फलं तस्य सुवर्णकुसुमाधिकम्

अत्र ब्रह्मपुरीं कृत्वा यो विप्रेभ्यः प्रयच्छति । वर्षाशनेन संयुक्तां तस्य पुण्यफलं शृणु

क्षायन्ते सलिलान्यग्ध्रेभ्यो मांश्च त्रसरेणवः । क्षयो न तस्य पुण्यस्य शिवलोके समासतः

मठानपि तपस्विभ्यः कारयित्वाऽत्र योऽर्पयेत् ।

जीवनोपायसंयुक्तान्सोऽपि पूर्वफलाश्रयः ॥ २२ ॥

कृत्वामहान्ति पुण्यानियोऽत्र विश्वेश्वरेऽर्पयेत् । न तस्य पुनरावृत्तिर्घरिसंसारसागरे

अनन्त इति वादोऽयं मयिलोकेऽत्र गीयते । परं काशीगुणानां हि मयाप्यन्तो न लभ्यते ॥

तस्मात्प्रयत्नतः काश्यां ध्रुवाश्रेयः समाश्रयेत् । काशीश्रेयः फलं पुंसामक्षया योपजायते

गणावूचतुः

ध्रुवमित्युपदिश्याथ जगाम गरुडध्वजः । ध्रुवोऽपि लिङ्गं स्थाप्य वैद्यनाथसमीपतः

प्रासादं सुमहत्कृत्वा कृत्वा कुण्डं तदग्रतः । विश्वेश्वरं समभ्यर्च्य कृतकृत्यो गृहं ययौ

ध्रुवेश्वरं समभ्यर्च्य ध्रुवकुण्डे कृतोदकः । ध्रुवलोकमवाप्नोति नरो भोगसमन्वितः ॥

ध्रुवस्य परमाख्यानं यः पठेत्पाठयेदपि । स विष्णुलोकमासाद्य जायते विष्णुबलभः

नरोध्रुवस्य चरितं प्रसङ्गेन स्मरन्नपि । न पापैरभिभूयेत महत्पुण्यमवाप्नुयात् ॥  
इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे-  
पूर्वाद्ध्रुवस्तुतिवर्णननामैकविंशतितमोऽध्यायः ॥ २१ ॥

### द्वाविंशोऽध्यायः

#### ब्रह्मकृतकाशीप्रशंसावर्णनम्

शिवशर्मोवाच

भवाख्यानमिदं रम्यं महापातकनाशनम् । महाश्चर्यकरं पुण्यं श्रुत्वा तृप्तोऽस्मि भो गणौ !

अगस्त्य उवाच

इत्थं यावद् द्विजो ब्रूते विमानं वायुवेगगम् । तावत्प्रापमहर्लोकं स्वर्लोकात् परमाद्भुतम् ॥  
द्विजोऽथ लोकांस्वीक्ष्य सर्वतोमहसावृतम् । तौ गणौ प्रत्युवाचे दंकोऽयं लोको मनोहरः  
तावच्चतुस्ततो विप्रं निशामय महामते ! अयं सहि महर्लोकः स्वर्लोकात् परमाद्भुतः ॥  
कल्पायुषो वसन्त्यत्र तपसा धूतकल्मषाः । विष्णुस्मरणसंक्षीणसमस्तकृशसञ्चयाः  
निर्व्याजप्रणिधानेन दृष्ट्वा तेजोमयं जगत् । महायोगसमायुक्ता वसन्त्यत्र सुरोत्तमाः  
इत्थं कथां कथयतो भगवद्गणयोः प्रिये ! क्षणार्धेन विमानं तज्जनलोकं निनाय तान् ॥  
निवसन्त्यमलायत्र मानसा ब्रह्मणः सुताः । सनन्दनाद्या योगीन्द्राः सर्वे ते ह्यद्भुतध्वरेतसः

अन्ये तु योगिनो ये वै ह्यस्वलद्वब्रह्मचारिणः ।

सर्वद्वन्द्वविनिर्मुक्तास्ते वसन्त्यतिनिर्मलाः ॥ ६ ॥

जनलोकात्तपोलोकस्तेषां लोचनगोचरः । कृतस्तेन विमानेन मनोवेगेन गच्छता  
वैराजा यत्र ते देवा वस्युर्दाहवर्जिताः । वासुदेवे मनोयेषां वासुदेवार्पितक्रियाः ॥

तपसा तोष्य गोविन्दमभिलाषविवर्जिताः ।

तपोलोकमिमं प्राप्य वसन्ति विजितेन्द्रियाः ॥ १२ ॥

द्वाविंशोऽध्यायः ] \* शिवशर्मणा सत्यलोकगमनम् \*

शिलोज्ज्वलतयो ये वै दन्तोलूखलिकाश्च ये । अश्मकुट्टाश्च मुनयः शीर्णपर्णाशिनश्च ये  
ग्रीष्मे पश्चात्प्रितपसो वर्षासु स्थण्डिलेशयाः । हेमन्तशिशिरार्धे ये क्षपन्ति सलिलेक्षपाः

कुशाग्रनीरविप्रूपस्तृषिता यतयोऽपि बन् ।

वाताशिनोऽतिक्षुधिताः पादाग्राङ्गुष्ठभूस्पृशः ॥ १५ ॥

ऊर्ध्वदोषो रविदृशस्त्वेकाङ्घ्रिस्थाणुनिश्चलाः ।

ये वै दिवा निरुच्छ्वासा मासोच्छ्वासाश्च ये पुनः ॥ १६ ॥

मासोपवासव्रतिनश्चातुर्मास्यव्रताश्च ये । ऋत्वन्ततो यपानाये येषमासोपवासकाः  
ये च वर्षनिमेषा वै वर्षधारां भुवर्षकाः । ये च स्थानूपमां प्राप्ता मृगकण्डूतिसौख्यदाः  
जटाटवीकोटरान्तः कृतनीडाण्डजाश्च ये । प्ररूढवामलूराङ्गाः स्नायुनद्धास्थिसञ्चयाः  
लताप्रतानैः परितो वेष्टिता वयवाश्च ये । सस्यानि च प्ररूढानि यदङ्गेषु चिरस्थिति

इत्यादिसुतपः क्लिष्टवर्ष्माणो ये तपोधनाः ।

ब्रह्मायुषस्तपोलोके ते वसन्त्यकुतोभयाः ॥ २१ ॥

यावदित्थं स पुण्यात्मा शृणोति गणयोर्मुखात् ।

तावन्नेत्रातिथीभूतः सत्यलोको महोऽज्ज्वलः ॥ २२ ॥

त्वरान्तौ गणौ तत्र विमानादवरोह्य तौ । स्रष्टारं सर्वलोकानां तेन सार्द्धं प्रणेमतुः

ब्रह्मोवाच

गणावसौ द्विजो धीमान्वेदवेदाङ्गपारगः ।

स्मृत्युक्ताचारश्चक्षुश्च प्रतीपः पापकर्मसु ॥ २४ ॥

अयि द्विज ! महाप्राज्ञ ! जानेत्वां शिवशर्मक ! । साधूकृतं त्वया वत्स सुतीर्थप्राणमोक्षणात्  
सत्वरंगत्वरंसर्वं यच्चैतद्भवते क्षितम् । दैनंदिनं प्रलयतः सृजामि च पुनः पुनः ॥  
आवैराजं प्रतिपदमुपसंहरते हरः । का कथा मशकाभानां नृणां मरणधर्मिणाम् ॥  
चतुर्षु भूतग्रामेषु ह्येक एव गुणो नृणाम् । तस्मिन् वै भारते वर्षे कर्मभूमौ महीयसि  
चपलानि विनिर्जित्येन्द्रियाणि मनसा सह । विहाय वैरिणलोकं विष्वग्गुणगणस्य च  
धर्मवंशहरं काममर्थसञ्चयहारिणम् । जरापलितकर्तारं विनिष्कृत्य विचारतः ॥

जित्वा क्रोधरिपुं धैर्यात्तपसो यशसः श्रियः ।

शरीरस्यापि हतारं नेतारं तामसीं गतिम् ॥ ३१ ॥

सदा मदं परित्यज्य प्रमादैकपदप्रदम् । प्रमादैकशरण्यं च सम्पदां विनिवर्तकम्  
सर्वत्र लघुताहेतुमहंकारं विहाय च । दूषणारोपणे यत्नं कुर्वाणं सज्जनेष्वपि ॥  
हित्वा मोहं महाद्रोहरोपणं मतिघातिनम् । अत्यन्तमन्धीकरणमन्धतामिन्द्रदर्शकम्  
श्रुतिस्मृतिपुराणोक्तपरिश्रुण्णं महाजनैः । धर्मसोपानमारुह्य यदिहायान्ति हेलया  
कर्मभूमिं समीहन्ते सर्वस्वगौकसोद्विज ! यत्तत्राजितभोक्तारः पदेषूच्चावचेष्वमी  
नार्यावर्तसमो देशो न काशीसदृशीपुरी । नविश्वेशसमं लिङ्गंकापि ब्रह्माण्डमण्डले

सन्ति स्वर्गा बहुविधाः सुखेतरचिचर्जिताः ।

सुकृतैकफलाः सर्वे युक्ताः सर्वसमृद्धिभिः ॥ ३८ ॥

स्वर्लोकादधिकं रम्यं न हिब्रह्माण्डगोलके । सर्वेयतन्तेस्वर्गाय तपोदानव्रतादिभिः

स्वर्लोकादपि रम्याणि पातालानीति नारदः ।

प्राह स्वर्गसदां मध्येपातालेभ्यः समागतः ४० ॥

आह्लादकारिणः शुभ्रामणयो यत्रसुप्रभाः । नागाङ्गाभरणप्रोताः पातालं केनतत्समम्  
दैत्यदानवकन्याभिरितश्चेतश्च शोभिते । पातालेकस्य न प्रीतिर्विमुक्तस्यापिजायते

दिवाकर्शमयस्तत्र प्रभां तन्वन्ति नाऽऽतपम् ।

शशिनश्च न शीताय निशिद्योताय केवलम् ॥ ४३ ॥

यत्र न ज्ञायते कालो गतोपि दनुजादिभिः ।

वनानि नद्यो रम्याणि सदम्भांसि सरांसि च ॥ ४४ ॥

कलाः पुंस्कोकिलालापाः सुचैलानि शुचीनि च ।

भूषणान्यतिरम्याणि गन्धाद्यमनुलेपनम् ॥ ४५ ॥

षीणावेणुमृदङ्गादिनिस्वनाः श्रुतिहारिणः । हाटकेशमहालिङ्गं यत्र वै सर्वकामदम्

एतान्यन्यानि रम्याणि भोगयोग्यानि दानवैः ।

दैत्योरगैश्च भुज्यन्ते पातालान्तरगोचरैः

पातालेभ्योपि वै रम्यं द्विजवर्षमिलावृतम् ।

रत्नसानुं समाश्रित्य परितः परिसंस्थितम् ॥ ४८ ॥

सदा सुकृतिनो यत्र सर्वभोगभुजो द्विज ! नवयौवनसम्पन्ना नित्यं यत्र मृगीदृशः  
भोगभूमिरियं प्रोक्ता श्रेयोचिनिमयार्जिता ।

भुज्यते त्वद्विधैर्लोकेस्तीर्थाभित्यक्तदेहकैः ॥ ५० ॥

अक्लावभापिभिश्चापि पुत्रक्षेत्राद्यहीनकैः । परोपकारसंक्षीणसुखायुर्धनसञ्चयैः ॥

सन्ति द्वीपा ह्यनेका वै पारावारान्तरस्थिताः ।

जम्बूद्वीपसमोद्वीपो न कापि जगतीतले ॥ ५२ ॥

तत्रापि नववर्षाणि भारतं तत्र चोत्तमम् । कर्मभूमिरियं प्रोक्ता देवानामपि दुर्लभा

अष्टौ किं पुरुषार्थानि देवभोग्यानि तानि तु ।

तेषु स्वर्गात्समागत्य रमन्ते त्रिदिवौकसः ॥ ५४ ॥

योजनानां सहस्राणिनवविस्तारतस्त्वदम् । भारतं प्रथमं वर्षमेरोर्दक्षिणतःस्थितम्

तत्रापिहिमविन्ध्याद्रेरन्तरं पुण्यदंपरम् । गङ्गायमुनयोर्मध्येह्यन्तर्वेदी भुवः पराः ॥

कुरुक्षेत्रं हि सर्वेषां क्षेत्राणामधिकंततः । ततोऽपिनेमिपारण्यं स्वर्गसाधनमुत्तमम्

नेमिपारण्यतोऽपीह सर्वस्मिन् क्षितिमण्डले ।

सर्वेभ्योऽपि हि तीर्थेभ्यस्तीर्थराजो विशिष्यते ॥ ५८ ॥

स्वर्गदो मोक्षदश्चैव सर्वकामफलप्रदः । प्रयागस्तन्महत्क्षेत्रं तीर्थराज इति स्मृतः ॥

यागाः सर्वे मया पूर्वं तुलया विधृताद्विज ! तच्च तीर्थवरंरम्यंकामिकं कामपूरणात्

दृष्ट्वा प्रकृष्टं यागेभ्यः पुष्टेभ्योदक्षिणादिभिः । प्रयागमिति तन्नामकृतंहरिहरादिभिः

नाममात्रस्मृतेर्यस्य प्रयागस्यत्रिकालतः । स्मर्तुः शरीरे नोजातुपापंवसतिकुत्रचित्

सन्ति तीर्थान्यनेकानि पापत्राणकराणि च ।

न शक्तान्यधिकं दातुं कृतैनः परिशुद्धितः ॥ ६३ ॥

जन्मान्तरेष्वसङ्ख्येषुयःकृतःपापसञ्चयः । दुष्प्रणोद्योहिनितरां व्रतैर्दानैस्तपोजपैः

सर्वाथराजगमनोद्यतस्य शुभजन्मनः । अङ्गेषु वेपतेऽत्यन्तं द्रुमो वातहतोयथा ॥

ततः क्रान्तार्धमार्गस्य प्रयागदृढचेतसः । पुंसः शरीरान्निर्यातुमपेक्षेत पदान्तरम् ॥  
भाग्यान्नेत्रातिथीभूते तीर्थराजे महात्मनः । पलायते द्रुततरन्तमः सूर्योदये यथा ॥

सप्तधातुमयीभूततनौ पापानि यानि वै ।

केशेषु तानि तिष्ठन्ति वपनाद्यान्ति तान्यपि ॥ ६८ ॥

एवं निष्कलुषीभूय ततः स्नायात्सितासिते ।

यं यं काममभिध्याय तं तमाप्नोति नान्यथा ॥ ६९ ॥

पुण्यराशिं च विपुलं पुण्यान्भोगान्यथेप्सितान् ।

स्वर्गं प्राप्नोति तत्पुण्यान्निष्कामो मोक्षमाप्नुयात् ॥ ७० ॥

स्नायाद्योऽभिलषन्मोक्षं कामानन्यान्विहाय च ।

सोऽपि मोक्षमवाप्नोति कामदात्तीर्थराजतः ॥ ७१ ॥

तीर्थराजं परित्यज्य योऽन्यस्मात्काममिच्छति ।

भारताख्ये महावर्षे स कामं नाप्नुयात्स्फुटम् ॥ ७२ ॥

सत्यलोके प्रयागे च नान्तरं वेदम्यहं द्विज ! तत्रयेशुभकर्माणस्ते मल्लोकनिवासिनः  
तीर्थाभिलाषिभिर्मर्त्यैस्सेव्यं तीर्थान्तरं न हि । अन्यत्रभूमिवलयेतीर्थराजात्प्रयागतः  
यथान्तरं द्विजश्रेष्ठ! भूपेतिवतरसेवके । दृष्टान्तमात्रं कथितं प्रयागेतरतीर्थयोः ॥ ७५ ॥

यथाकथञ्चित्तीर्थेऽस्मिन्प्राणत्यागं करोति यः ।

तस्यात्मवातदोषो न प्राप्नुयादीप्सितान्यपि ॥ ७६ ॥

यस्य भाग्यवतश्चात्र तिष्ठन्त्यस्थीन्यपि द्विज !

न तस्य दुःखलेशोऽपि काऽपि जन्मनि जायते ॥ ७७ ॥

ब्रह्महत्यादिपापानां प्रायश्चित्तं चिकीर्षुणा । प्रयागं विधिवत्सेव्यं द्विजवाक्यान्नसंशयः  
किं बहुक्तेन विप्रेन्द्र! महोदयमभीप्सुना । सेव्यं सितासितं तीर्थं प्रकृष्टं जगतीतले ॥  
प्रयागतोऽपि तीर्थं शास्त्रवर्षेषु भुवनेष्वपि । अनायासेन वै मुक्तिः काश्यां देहावसानतः  
प्रयागादपि वै रम्यमविमुक्तं न संशयः । यत्र विश्वेश्वरः साक्षात्स्वयं समधितिष्ठति  
अविमुक्तान्महाक्षेत्राद्विश्वेशसमधिष्ठितात् । न च किञ्चित्कचिद्रम्यमिह ब्रह्माण्डगोलके

अविमुक्तमिदं क्षेत्रमपि ब्रह्माण्डमध्यगम् । ब्रह्माण्डमध्ये न भवेत्पञ्चक्रोशप्रमाणतः ॥  
यथायथा हि वर्धेत जलमेकार्णवस्य च । तथा तथोन्नयेदीशस्तत्क्षेत्रं प्रलयादपि ॥  
क्षेत्रमेतत्त्रिशूलाग्रेशूलिनस्तिष्ठति द्विज ! अन्तरिक्षे न भूमिष्ठं नैक्षन्ते मूढबुद्धयः ॥  
सदाकृतयुगंचात्र महापर्वसदाऽत्र वै । न ग्रहास्तोदयकृतो दोषो विश्वेश्वराश्रमे ॥  
सदा सौम्यायनं तत्र सदा तत्र महोदयः । सदैव मङ्गलं तत्र यत्र विश्वेश्वरस्थितिः  
यथाभूमितले विप्रपुर्यः सन्ति सहस्रशः । तथा काशीन मन्तव्याकापिलोकोत्तरात्स्वियम्  
मया सृष्टानि विप्रेन्द्र! भुवनानि चतुर्दश ! अस्याः पुर्यां विनिर्माता स्वयं विश्वेश्वरः प्रभुः  
पुरा यमस्तपस्तप्त्वा बहुकालं सुदुष्करम् ।

त्रैलोक्याधिकृतिं प्राप्तस्त्यक्त्वा वाराणसीं पुरीम् ॥ ६० ॥

चराचरस्य सर्वस्य यानि कर्माणि तानि वै । गोचरे चित्रगुप्तस्य काशीवासिकृतादृते  
प्रवेशो यमदूतानां न कदाचिद्द्विजोत्तम । मध्ये काशीपुरीं कापिरक्षिणस्तत्र तद्गणाः ॥  
स्वयं नियन्ता विश्वेशस्तत्र काश्यां तनुत्यजाम् ।

तत्राऽपि कृतपापानां नियन्ता कालभैरवः ॥ ६३ ॥

तत्र पापं न कर्त्तव्यं दारुणा रुद्रयातना । अहो रुद्रपिशाचत्वं नरकेभ्योऽपि दुःसहम् ॥  
पापमेव हि कर्त्तव्यं मतिरस्ति यदीदृशी । सुखेनान्यात्र कर्त्तव्यं महीह्यस्ति महीयसी  
अपिकामातुरोजन्तुरेकां रक्षति मातरम् । अपि पापकृता काशीरक्ष्यामोक्षार्थिनैकिका  
परापवादशीलेन परदाराभिलाषिणा । तेन काशी न संसेव्याक काशीनिरयः कसः  
अभिलष्यन्ति ये नित्यं धनंचात्रप्रतिग्रहैः । परस्वं कपटैर्वापि काशीसेव्या न तैर्नरैः  
परपीडाकरं कर्म काश्यां नित्यं विवर्जयेत् ।

तदेव चेत्किमत्र स्यात्काशीवासो दुरात्मनाम् ॥ ६६ ॥

त्यक्त्वा वैश्वेश्वरीं भक्तिं येऽन्यदेवपरायणाः ।

सर्वथा तैर्न वस्तव्या राजधानी पिनाकिनः ॥ १०० ॥

अर्थार्थिनस्तु ये विप्र! ये च कामार्थिनो नराः । अविमुक्तं न तैः सेव्यं मोक्षक्षेत्रमिदं यतः  
शिवनिन्दापरा ये च वेदनिन्दापराश्च ये । वेदाचारप्रतीपा ये सेव्या वाराणसी न तैः

परद्रोहधियो ये च परेष्याकारिणश्च ये । परोपतापिनो ये वै तेषांकाशी न सिद्धये  
मनसाऽपिनये काशीमभिनन्दन्तिदुर्धियः । तेषांनिर्वाणवार्त्तापि दूरेदुर्वृत्तचेतसाम्  
ज्ञानेन नविनामोक्षःकचिदस्तीह भूतले । तज्ज्ञानं न व्रतैर्लभ्यमपिचान्द्रायणादिभिः  
तुलापुरुषमुख्यैश्च दानैश्चद्वयान्वितैः । देशे काले च विधिनापात्रेभ्यः प्रतिपादितैः  
न यमैर्ब्रह्मचर्याद्यैर्नियमैर्नार्चनादिभिः । शरीरशोषणैरुग्रैर्नतपोभिर्द्विजोत्तम ॥ १०७

न महामन्त्रजप्यैश्च गुरुभिः प्रतिपादितैः ।

न स्वाध्यायैर्यथोक्तैश्च नाग्निशुश्रूषणैः परैः ॥ १०८ ॥

न सेवया गुरुणां च न श्राद्धैर्देवतार्चनैः । न नानातीर्थयात्राभिर्ज्ञानं समधिगम्यते  
न योगेन विना ज्ञानं योगस्तत्त्वार्थशीलनम् । गुरुपदिष्टमार्गेण सदाभ्यासवशेन च  
तस्यान्तराया बहवःसुदूरश्रवणादयः । अतो न प्राप्यते ज्ञानं योगादेकेन जन्मना ॥  
विना तपोजपाद्यैश्चविनायोगेन सुव्रत ! निःश्रेयो लभ्यते काश्यामिहैकेनैवजन्मना

त्वया शुद्धधिया काश्यां यच्छ्रेयःसमुपार्जितम् ।

तच्छ्रेयसोऽप्युदकस्ते महानस्ति द्विजोत्तम ! ॥ ११३ ॥

उक्त्वेति विररामाऽजः शृण्वतोर्गणयोस्तयोः ।

सोऽपि प्रमुदितश्चाभूच्छिवशर्मा महामनाः ॥ ११४ ॥

इति श्रीस्कान्देमहापुराण एकाशीतिसाहस्र्यां संहितायां चतुर्थे काशीखण्डे

पूर्वार्द्धे ब्रह्मकृतकाशीप्रशंसावर्णनं नाम द्वाविंशतितमोऽध्यायः ॥ २२ ॥

## त्रयोविंशोऽध्यायः

### लोकपरिस्थितिर्वर्णनम्

शिवशर्मोवाच

सत्यलोकेश्वरविधे! सर्वेषांप्रपितामह !। किञ्चिद्विज्ञप्तुकामोऽस्मिन्भयाद्वक्तुमुत्सहे

ब्रह्मोवाच

यत्त्वंप्रष्टमनाविप्र! ज्ञातंते तन्मनोगतम् । पिपृच्छिषुस्त्वंनिर्वाणगणौतत्कथयिष्यतः  
नैतयोर्विष्णुगणयोरगोचरमिहास्तिहि । सर्वमेतौविजानीतो यत्किञ्चिद्ब्रह्मगोलके  
इत्युक्त्वासत्कृतास्तेवैब्रह्मणाभगवद्गणाः । प्रणम्यलोककर्तारंतेऽपिहृष्टाः प्रतस्थिरे  
पुनःस्वयानमारुह्यवैकुण्ठमभितोययुः । गच्छतापिपुनस्तत्र द्विजेनाऽऽपृच्छितौगणौ

शिवशर्मोवाच

कियद्दूरं वयंप्राप्तागन्तव्यं च कियत्पुनः । पृच्छाम्यन्यच्चवांभद्रौब्रूतंप्रीत्यातदप्यहो  
काञ्चयवन्तीद्वारवतीकाश्यायोध्याचपञ्चमी । मायापुरीचमथुरापुर्यः सप्तविमुक्तिदाः  
विहायपट्पुरीश्चान्याःकाश्यामेवप्रतिष्ठिता । मुक्तिर्विश्वसृजातत्किमममुक्तिर्नसम्प्रति  
इति सर्वं मम पुरः प्रसादाद्वक्तुमर्हतम् । इति तद्वाक्यमाकर्ण्यगणावूचनुरादरात् ॥

गणावूचतुः

यथार्थं कथयावस्ते यत्पृष्टं भवताऽनघ !। विष्णुप्रसादाज्जानीवो भूतं भाविभवत्तथा  
विप्रावभासते यावत्किरणैः पुष्पवन्तयोः । तावती भूःसमुद्दिष्टा ससमुद्राद्रिकानना  
वियच्च तावदुपरि विस्तारपरिमण्डलम् । योजनानाश्च नियुते भूमेर्भानुर्व्यवस्थितः  
भानोःसकाशादुपरि लक्षे लक्ष्यःक्षपाकरः । नक्षत्रमण्डलं सोमालक्षयोजनमुच्छ्रितम्  
उडुमण्डलतःसौम्य! उपरिष्ठाद्विलक्षतः । द्विलक्षे तु बुधाच्छुक्रःशुक्राद्वैमोद्विलक्षके  
माहेयादुपरिष्ठाच्च सुरेज्यो नियुतद्वये । द्विलक्षयोजनोत्सेधः सौरिर्देवपुरोहितात् ॥  
दशायुतसमुच्छ्रायंसौरैःसप्तर्षिमण्डलम् । सप्तर्षिभ्यःसहस्राणांशतादूर्ध्वध्रुवःस्थितः



पादगम्यं हि यत्किञ्चिद्वस्त्वस्ति धरणीतले ।

तद्भूलोकं इति ख्यातः साब्धिद्वीपाद्रिकाननम् ॥ १७ ॥

भूलोकाच्च भुवर्लोको ब्रध्नावधिरुदाहृतः । आदित्यादाध्रुवं विप्रः स्वर्लोकं इति गीयते  
महर्लोकः क्षितेरुर्ध्वमेककोटिप्रमाणतः । कोटिद्वये तु सङ्ख्यातो जनो भूलोकतो जनैः  
चतुष्कोटिप्रमाणस्तु तपोलोकोऽस्ति भूतलात् ।

उपरिष्ठात्क्षितेरष्टौ कोटयः सत्यमीरितम् ॥ २० ॥

सत्यादुपरिवैकुण्ठो योजनानां प्रमाणतः । भूलोकात्परिसङ्ख्यातः कोटिषोडशसंमितः  
यत्रास्ते श्रीपतिः सक्षात्सर्वेषामभयप्रदः । ततस्तु षोडशगुणः कैलासोऽस्ति शिवालयः  
पार्वत्या सहितः शम्भुर्गजास्यस्कन्दनन्दिभिः ।

यत्र तिष्ठति विश्वेशः सकलः सपरः स्मृतः ॥ २३ ॥

तस्य देवस्य खेलोऽयं स्वलीलामूर्तिधारिणः ।

स विश्वेश इति ख्यातस्तस्याज्ञाकृदिदं जगत् ॥ २४ ॥

सर्वेषां शासकश्चासौ तस्य शास्ता न चापरः ।

स्वयं सृजति भूतानि स्वयं पाति तथाऽस्ति च ॥ २५ ॥

सर्वज्ञ एकः स प्रोक्तः स्वेच्छाधीनविचेष्टितः । तस्य प्रवर्तकः कोपि न हि नैव निवर्तकः  
अमूर्तं यत्परं ब्रह्म समूर्तं श्रुतिचोदितम् । सर्वव्यापि सदानित्यं सत्यं द्वैतविवर्जितम्  
सर्वेभ्यः कारणेभ्यश्च परात्परतरं परम् । आनन्दं ब्रह्मणोरूपं श्रुतयो यत्प्रचक्षते ॥  
संविदन्ते न यं वेद विष्णुर्वेदनवैविधिः । यतो वाचो निवर्तन्ते ह्यप्राप्य मनसा सह  
स्वयं वेद्यः परं ज्योतिः सर्वस्य हृदि संस्थितः ।

योगिगम्यस्त्वनारुह्येयो यः प्रमाणैकगोचरः ॥ ३० ॥

नानारूपोऽप्यरूपो यः सर्वगोऽपि न गोचरः । अनन्तोऽप्यन्तकवपुः सर्ववित्कर्मवर्जितः  
तस्येदमैश्वरं रूपं खण्डचन्द्रावतंसकम् । तमालश्यामलगलं स्फुरद्बालविलोचनम्  
लसद्भामार्धनारीकं कृतशेषशुभाङ्गदम् ।

गङ्गातरङ्गसत्सङ्गसदाधौ तजटातटम् ॥ ३३ ॥

स्मराङ्गजरजःपुञ्जपूजितावयवोज्ज्वलम् । विचित्रगात्रविधृतमहाव्यालविभूषणम्  
महोक्षस्यन्दनगमं विरुताजगवायुधम् । गजाजिनोत्तरासङ्गं दशार्धवदनं शुभम्  
उत्त्रासितमहामृत्युमहाबलगणावृतम् । शरणार्थिकृतत्राणं नतनिर्वाणकारणम् ॥

मनोरथपथातीतं वरदानपरायणम् ॥ ३६ ॥

तस्य तत्तत्स्वरूपस्य रूपातीतस्य भोद्विज ! परावरेरुद्ररूपे सर्वं व्याप्यावतिष्ठतः  
निराकारोपिसाकारः शिव एव हिकारणम् । मुक्तये भुक्तये वापि न शिवान्मोक्षदोपरः  
यथा तेनाखिलं ह्येतत्पार्वतीपति सात्कृतम् । इदं चराचरं सर्वं दृश्यादृश्यमरूपिणा

तथा मृडानीकान्तेन विष्णुसादखिलं जगत् ।

विधाय क्रीड्यते विप्रः नित्यं स्वच्छन्दलीलया ॥ ४० ॥

यथा शिवस्तथा विष्णुर्यथा विष्णुस्तथा शिवः ।

अन्तरं शिवविष्णोश्च मनागपि न विद्यते ॥ ४१ ॥

आहूय पूर्वब्रह्मादीन्समस्तान् देवतागणान् । विद्याधोरगार्दींश्च सिद्धगन्धर्वचारणान्  
निजसिंहासनसमं कृत्वा सिंहासनं शुभम् । उपवेश्य हरिं तत्र च्छत्रं कृत्वामनोहरम्  
श्लक्ष्णं कोटिशलाकं च विश्वकर्मविनिर्मितम् ।

पाण्डुरं रत्नदण्डं च स्थूलमुक्तावलम्बितम् ॥ ४४ ॥

कलशेन विचित्रेण ह्यपरिष्ठाद्विराजितम् । सहस्रयोजनायामं सर्वरत्नमयं शुभम् ॥  
पट्टसूत्रमयं रम्यैश्चामरैश्च परिष्कृतम् । राजाभिषेकयोग्यैश्च द्रव्यैः सर्वौषधादिभिः  
प्रत्यक्षतीर्थपाथोभिः पञ्चकुम्भैर्मनोहरैः । सिद्धार्थाक्षतदूर्वाभिर्मन्त्रैः स्वयमुपस्थितैः  
देवानां च तथर्षीणां सिद्धानां फणिनामपि ।

आनीय मङ्गलकराः कन्याः षोडश षोडश ॥ ४८ ॥

वीणामृदङ्गाब्जमेरीमरुडिण्डिमभर्भरैः । आनकैः कांस्यतालाद्यैर्घटैर्ललितगायनैः  
ब्रह्मघोषमहारावैरापूरितनभोङ्गणे । शुभे तिथौ शुभे लग्ने ताराचन्द्रबलान्विते ॥  
आवद्धमुकुटं रम्यं कृतकौतुकमङ्गलम् । मृडानीकृतशृङ्गारं सुश्रियासुश्रियायुतम् ॥  
अभिषिच्य महेशेन स्वयं ब्रह्माण्डमण्डपे । दत्तं समस्तमैश्वर्यं यन्निजं नान्यगामि च

ततस्तुष्टाव देवेशः प्रमथैः सहशार्ङ्गिणम् । ब्रह्माणलोककर्तारमुवाच च वचस्त्वदम्  
मम वन्द्यस्त्वयं विष्णुः प्रणमत्वममुं हरिम् । इत्युत्त्वाथ स्वयं रुद्रो ननाम गरुडध्वजम्  
ततो गणेश्वरैः सर्वैर्ब्रह्मणा च मरुद्गणैः । योगिभिः सनकाद्यैश्च सिद्धैर्देवैर्विभित्तथा  
विद्याधरैः सगन्धर्वैश्चरक्षोप्सरोगणैः । गृह्यकैश्चरणैर्भूतैः शेषवासुकि तक्षकैः  
पतत्रिभिः किन्नरैश्च सर्वैः स्थावरजङ्गमैः ।

ततो जयजयेत्युत्त्वा नमोऽस्त्विति नमोऽस्त्विति ॥ ५७ ॥

ततो हरिर्महेशेन संसदि द्युसदां तदा । एतैर्महारवै रम्यैश्चानर्घि परमार्घिणा ॥  
त्वं कर्ता सर्वभूतानां पाता हर्ता त्वमेव च । त्वमेव जगतां पूज्यस्त्वमेव जगदीश्वरः  
दाता धर्मार्थकामानां शास्ता दुर्नयकारिणाम् ।

अजेयस्त्वञ्च संग्रामे ममापि हि भविष्यसि ॥ ६० ॥

इच्छाशक्तिः क्रियाशक्तिर्ज्ञानशक्तिस्तथोत्तमा ।

शक्तित्रयमिदं विष्णो! गृहाण प्रापितं मया ॥ ६१ ॥

त्वद्द्वेष्टारोहरे नूनं मया शास्याः प्रयत्नतः । त्वद्भक्तानां मया विष्णो देयं निर्वाणमुत्तमम्

मायां चापि गृहाणे मां दुष्प्रणोद्यां सुरासुरैः ।

यया सम्भोहितं विश्वमकिञ्चिज्ज्ञं भविष्यति ॥ ६३ ॥

वामबाहुर्मदीयस्त्वं दक्षिणोऽसौ पितामहः ।

अस्यापि हि विधेः पाता जनिताऽपि भविष्यसि ॥ ६४ ॥

वैकुण्ठेश्वर्यमासाद्य हरेरिति हारः स्वयम् । कैलासे प्रमथैः सार्धस्वैरंकीडत्युमापतिः  
तदा प्रभृतिदेवोसौ शार्ङ्गधन्वा गदाधरः । त्रैलोक्यमखिलं शास्ति दानवान्तकरो हरिः

इति ते कथिता विप्र! लोकानाञ्च परिस्थितिः ।

इदानीं कथयिष्यावस्तव निर्वाणकारणम् ॥ ६७ ॥

इदन्तु परमाख्यानं शृणुयाद्यः समाहितः ।

स्वर्लोकमभिगम्याथ काश्यां निर्वाणमाप्नुयात् ॥ ६८ ॥

यज्ञोत्सवे विवाहे च मङ्गलेष्वखिलेष्वपि । राज्याभिषेकसमये देवस्थापनकर्मणि

चतुर्विंशोऽध्यायः ] \* गणाभ्यां शिवशर्मणो भाविजन्मवृत्तान्तवर्णनम् \* १५५

सर्वाधिकारदानेषु नववेश्मप्रवेशने ! पठितव्यं प्रयत्नेन तत्कार्यपरिसिद्धये ॥ ७० ॥

अपुत्रो लभते पुत्रमधनो धनवान्भवेत् ।

व्याधितो मुच्यते रोगी बद्धो मुच्येत बन्धनात् ॥ ७१ ॥

जप्यमेतत्प्रयत्नेन सततं मङ्गलार्थिना । अमङ्गलानां शमनं हरनारायणप्रियम् ॥ ७२ ॥

इति श्रीस्कन्दमहापुराणे एकाशीतिसाहस्र्यां संहितायां चतुर्थे काशीखण्डे

पूर्वार्द्धे लोकपरिस्थितिवर्णनं नाम त्रयोविंशोऽध्यायः ॥ २३ ॥

## चतुर्विंशोऽध्यायः

### शिवशर्मनिर्वाणप्रापणवर्णनम्

गणावूचतुः

शिवशर्मन्नुदकन्ते कथयावो निशामय । त्वमत्र वैष्णवे लोके भुक्त्वा भोगान्सुपुष्कलान्  
ब्रह्मणो वत्सरं पूर्णं रममाणोऽप्सरोगणैः । सुतीर्थमरणोपात्तपुण्यशेषेण वै पुनः ॥  
भविष्यसि महीपालो नगरे नन्दिवर्धने । राज्यं प्राप्या सपत्नञ्च समृद्धबलवाहनम्  
कृष्टिभिर्हृष्टपुष्टैश्च रम्यहाटकभूषणैः । संजुष्टमिष्टापूर्तानां धर्माणां नित्यकर्तृभिः  
सदा सम्पन्नसस्यञ्च सूर्वक्षेत्रसंकुलम् । सुदेशं सुप्रजं सुस्थं सुतृणं बहुगोधनम् ॥  
देवतायतनानाञ्च राजिभिः परिराजितम् । सुयूपायत्रवैग्रामाः सुवित्तद्विविराजिताः  
सुपुष्पकृत्रिमोद्यानाः ससदा फलपादपाः । सपद्मिनीककासारा यत्र राजन्ति भूमयः  
सदम्भानि मृगाराजिनयत्रजनता क्वचित् । कुलान्येव कुलीनानि न चान्यायधनानि च  
विभ्रमो यत्र नारीषु न विद्वत्सु च कर्हिचित् । नद्यः कुटिलगामिन्यो न यत्र विषये प्रजाः  
तमो युक्ताः क्षपा यत्र बहुलेषु न मानवाः । रजोयुजः स्त्रियो यत्र न धर्मबहुलानराः ॥  
धनैरनन्धो यत्रा स्तिमनो नैव च भोजनम् । अनयः स्यन्दनं यत्र न च वैराजपूरुषः

दण्डः परशुकुट्टालवालव्यजनराजिषु । आतपत्रेषु नान्यत्र क्वचित्क्रोधापराधजः ॥  
अन्यत्राक्षिकवृन्देभ्यः क्वचिन्नपरिदेवनम् । आक्षिका एव दृश्यन्ते यत्रपाशकपाणयः

जाड्यवार्ता जलेष्वेव स्त्रीमध्या एव दुर्वलाः ।

कठोरहृदया यत्र सीमन्तिन्यो न मानवाः ॥ १४ ॥

औषधेष्वेवयत्रास्तिकुष्ठयोगो न मानवे । वेधोप्यन्तःसुरत्नेषु शूलंमूर्तिकरेषु वै ॥ १५ ॥

कम्पः सार्विकभावोत्थो न भयात्कापि कस्यचित् ।

संज्वरः कामजो यत्र दारिद्र्यं कलुषस्य च ॥ १६ ॥

दुर्लभत्वं सदा कस्य सुकृतेन च वस्तुनः । इभा एव प्रमत्ता वै युद्धवीच्योर्जलाशये  
दानहानिर्गजेष्वेवद्रुमेष्वेवहिकण्टकाः । जनेष्वेवविहाराहिनकस्यचिदुरः स्थली ॥

बाणेषुगुणविश्लेषोबन्धोक्तिः पुस्ततेदृढा । स्नेहत्यागः सदैवास्तियत्रपाशुपतेजने  
दण्डवार्तासदायत्र कृतसंन्यासकर्मणाम् । मार्गणाश्रापकेष्वेवभिक्षुका ब्रह्मचारिणः

यत्र क्षपणका एव दृश्यन्ते मलधारिणः । प्रायो मधुव्रता एव यत्र चञ्चलवृत्तयः  
इत्यादिगुणवद्देशे त्वयिराज्यं प्रशासति । धर्मेण राजधर्मज्ञशौण्डीर्यगुणशालिनि

सौभाग्यभाजि रूपाद्ये शौर्यौदार्यगुणान्विते ।

सीमन्तिनीनां रम्याणां लावण्यार्जितसुश्रियाम् ॥ २३ ॥

राज्ञीनामयुतं भाविकुमाराणां शतत्रयम् । वृद्धकालइति ख्यात उग्रः परपुरञ्जयः  
विजितानेकसमरः श्रीसन्तर्पितमार्गणः । अनेकगुणसम्पूर्णः पूर्णचन्द्रनिभद्युतिः ॥

सन्ततावभृथक्लिन्नमूर्धजः क्षितिपर्षभः । प्रजापालनसम्पन्नः कोशप्रीणितभूसरः  
पदारविन्दं गौविन्दं हृदिध्यायन्नतन्द्रितः । वासुदेवकथालापपरिक्षिप्तदिनक्षपः ॥

कदाचिदुपविष्टः सन्मध्येराजसभं द्विज ॥ दूरात्कार्पटिकैर्दृष्टो वाराणस्याः समागतैः  
त्वत्कर्मभाविसदृशैस्तदा त्वमभिनन्दितः । तैः सर्वैराजशार्दूल स्वाशीर्वादैरनेकशः

श्रीमद्विश्वेश्वरो देवो विश्वेषां जगतां गुरुः । काशीनाथस्तु ते कुर्यात्कुमतेरपवर्जनम्  
नैःश्रेयसीं च सम्पत्तिं यो देयात्स्मरणादपि ।

काशीनाथः स ते दिश्याज्ज्ञानं मलविचर्जितम् ॥ ३१ ॥

चतुर्विंशोऽध्यायः ] \* शिवशर्मणोभाविजन्मवृत्तान्तवर्णनम् \*

येन पुण्येन ते प्राप्तं राज्यं प्राज्यमकण्टकम् । तत्पुण्यशेषतोभूयाद्विश्वनाथे मतिस्तव  
यस्य प्रसादात्सुलभमायुः पुत्रास्वराङ्गनाः । समृद्धयः स्वर्गमोक्षौ सविश्वेशः प्रसीदतु  
नामश्रवणमात्रेण यस्य विश्वेशितुर्विभोः । महापातकविच्छेदः सविश्वेशोऽस्तु ते हृदि

त्वं वृद्धकालो भूपालः श्रुत्वेत्याशीः परम्पराम् ।

स्मरिष्यसीदं वृत्तान्तं पुलकाङ्कवपुस्तदा ॥ ३५ ॥

आकारगोपनं कृत्वा तेभ्यो दत्त्वा धनं बहु । सुमुहूर्तमनुप्राप्य सुतेराज्यं विधाय च  
अनङ्गलेखया राह्या ततः काशीं गमिष्यसि ।

दत्त्वा दानानि भूरीणि प्रीणयित्वाऽर्थिनो जनान् ॥ ३७ ॥

स्वनाम्ना तत्र संस्थाप्य लिङ्गं निर्वाणकारणम् ।

प्रासादं तत्र कृत्वोच्चैस्तदग्रे कूपमुत्तमम् ॥ ३८ ॥

विधायविधिवत्तत्रकलशारोपणादिकम् । मणिमाणिक्यचास्पेयदुकूलेभाश्वगोधनम्  
महाध्वजपताकाश्च च्छत्रचामरदर्पणम् । देवोपकरणं भूरि विश्राण्यश्रमवर्जितः ॥

व्रतोपवासनियमैः परिक्षीणकलेवरः । मध्यह्ने निर्जने तत्र द्रक्ष्यस्येकं तपोधनम् ॥  
अतीवजीर्णवपुषं परिपिङ्गजटान्वितम् । मूर्तिमन्तमिव प्रांशुधर्म जनमनोहरम्

भारं शरीर्यष्टेश्च दृढयष्ट्यां समर्प्य च । गर्भागाराद्विनिष्क्रम्याभ्यायान्तं रङ्गमण्डपे  
उपविश्य समीपेते प्रक्ष्यत्येवमनुकमात् । कोसित्वं किमिहासित्वं द्वितीय इव कस्त्वयम्

प्रासादः कारितः केन जानास्येष ततो वद । अस्य लिङ्गस्य किनामप्रायोजानेन वार्धकात्  
पृष्टस्त्वमितितेनाथ तदा वृद्धतपस्विना । कथयिष्यस्यहं राजा वृद्धकालइति श्रुतः

दाक्षिणात्य इह प्राप्तस्त्वेतया सह कान्तया । ध्यायामि लिङ्गमेतच्च प्रार्थयामि न किञ्चन  
प्रासादस्यास्य जटिल ! स्वयङ्कारयिता शिवः ।

विशेषतोऽस्य लिङ्गस्य नाम नो वेद्मि निश्चितम् ॥ ४८ ॥

इति श्रुत्वा नरपतेर्वाक्यं प्राह जटाधरः । सत्यमुक्तं त्वयैकं हिलिङ्गनामनवेत्तिसयत्  
पश्येयन्त्वामहं नित्यमुपविष्टं सुनिश्चलम् । श्रुतो भविष्यति तव प्रासादो येन कारितः

ममाग्रे तत्समाचक्ष्वद्यदि जानासितत्त्वतः । आकर्ष्येति वचस्तस्य पुनः प्राह भवानिति

कर्ता कारयिता शम्भुः किमतथ्यं ब्रवीम्यहम् ।

अथवा चिन्तया किं मे तपस्विन्ननया विभो ॥ ५२ ॥

इतित्वयिस्थिते जोषं सपुनर्वृद्धतापसः । पिपासुरस्मि पानीयमानीयाशुप्रयच्छमे  
इति तेनचनुन्नस्त्वं वार्यानीय च कूपतः । पाययिष्यसि तं वृद्धतापसंतत्क्षणाच्चसः  
तदम्बुपानतो भूयात्सुपार्वणशशिप्रभः । तरुणो रूपसम्पन्नःकोशोन्मुक्तोरगो यथा  
जाताश्चर्येण भवता पुनरेवाभ्यभाषिसः । कः प्रभावोहि भगवन्नेप ये न भवान्पुनः  
परित्यज्याऽत्रजरसं न वोभ्राजसिसाम्प्रतम् । अस्तिचेदवकाशस्तेततो ब्रूहितपोधन

तपोधन उवाच

वृद्धकालक्षितिपते! जाने त्वां सुमहामते । इमामपि चज नेऽहं तव पत्नीं पतिव्रताम्  
जन्मनोऽस्मादियं राजन्नासीद्विप्रस्य कन्यका । तुर्वसोर्वेदवधुपः शुभाचाराशुभानना  
तेनदत्ता विवाहार्थं नैध्रुवाय महात्मने । स च कालवशं प्राप्तो नैध्रुवोऽप्राप्तयौवनः  
वैध्रव्यं पालयन्त्येषा मृताऽवन्त्यांशुभवता । तेनपुण्येनसंजातापाण्ड्यस्यनृपतेःसुता  
परिणीतात्वयाराजन्पतिव्रतरता सदा । त्वयासहेह संप्राप्तामुक्तिं प्राप्स्यत्यनुत्तमाम्

अयोध्यायामथावन्त्यां मथुरायामथापि वा ।

द्वास्वत्यां च कान्त्यां वा मायापुर्यामथो नृप ॥ ६३ ॥

अपिपातकिनो येचकालेननिधनंगताः । तेहिस्वर्गादिहागत्य काश्यांमोक्षमवाप्नुयुः  
अवैमित्त्वामपि नृप! द्विजोऽभूःपूर्वजन्मनि । माथुरःशिवशर्माख्योमायापुर्याभवान्मृतः

तत्पुण्यात्प्राप्य वैकुण्ठं भुक्त्वा भोगान्मनोरमान् ।

तत्पुण्यशेषात्क्षितिपो जातस्त्वं नन्दिवर्धने ॥ ६६ ॥

वृद्धकालावनीपाल! तेनेव सुकृतेन च । मोक्षक्षेत्रमिदंप्राप्तोमुक्तिं प्राप्स्यत्यनुत्तमाम्  
अन्यच्च शृणु राजेन्द्र! त्वया यत्समुदीरितम् ।

कर्ता कारयिता शम्भुः प्रासादस्येति तत्स्फुटम् ॥ ६८ ॥

सुकृतं नैव सततमाख्यातव्यं कदाचन । कृतं मयेति कथनात्पुण्यं क्षयतितत्क्षणात्  
तस्मात्सर्वप्रयत्नेन गोपनीयं निधानवत् । सुकृतं कीर्तनाद्बोध्यं भवेद्ब्रह्महुतं तथा ॥

चतुर्विंशोऽध्यायः ] \* शिवशर्मणोनिर्वाणपदप्राप्तिवर्णनम् \*

निश्चितं विश्वनाथेन प्रेरितेन त्वयाऽनघ । कृतं हि कृतकृत्येन प्रासादादिहवेद्यहम्  
वृद्धकालेश्वरं नाम लिङ्गमेतन्महीपते ! जानीह्यनादिसंसिद्धं निमित्तं किन्तु वै भवान्  
दर्शनात्स्पर्शनात्तस्य पूजानाच्छ्रवणात्ततेः ।

वृद्धकालेशलिङ्गस्य सर्वं प्राप्नोति वाञ्छितम् ॥ ७३ ॥

कूपःकालोदको नाम जराव्याधिविघातकृत् । यदीयजलपानेनमातुःस्तन्यमपानवान्  
कृतकूपोदकस्नानः कृतंतलिङ्गपूजनः । वर्षेणसिद्धिमाप्नोति मनोभिलषितां नरः ॥

न कुष्ठं न च विस्फोटा न रङ्गा न विचर्चिका ।

पीतात्स्पृष्टात्प्रतिष्ठन्ति कफः कालदमोदकात् ॥ ७६ ॥

नाग्निमान्द्यं नैवशूलं नमेहोनप्रवाहिका । नमूत्रकृच्छ्रं नोपामापानीयस्यास्यसेवनात्  
भूतज्वराश्च ये केचिद्ये केचिद्विषमज्वराः । तेक्षिप्रमुपशाम्यन्तिह्येतत्कूपोदसेवनात्  
तवाग्रतो मम जरापलितं च यथाविधि । एतत्कूपोदपानेन क्षणान्नष्टं नवोऽभवम् ॥  
वृद्धकालेश्वरेलिङ्गे सेविते न दरिद्रता । नोपसर्गा न वा रोगा न पापं नाधजं फलम्  
उत्तरे कृत्तिवासस्यवाराणस्यां प्रयत्नतः । वृद्धकालेश्वरंलिङ्गं द्रष्टव्यंसिद्धिकामुकैः  
इत्युक्त्वातंमहीपालं हस्तेधृत्वातपोधनः । सानङ्गलेखाराज्ञीकंतस्मिल्लिङ्गेलयंययौ  
महाकालमहाकालमहाकालेतिकीर्तनात् । शतधा मुच्यते पापैर्नात्रकार्याविचारणा ॥  
इत्थंभवित्री ते मुक्तिःकैटभारातिदर्शनात् । भोगान्भुक्त्वाबहुविधान्वैकुण्ठनगरेशुभे

इति संहृष्टतनूरुहः स विप्रो भगवत्तद्गणवक्त्रतो निशम्य ।

स्वमुदकमथार्ककोटिरम्यं हरिलोकं परिलोकयाञ्चकार ॥ ८५ ॥

मैत्रावरुणिरुवाच

लोपामुद्रे! सविप्रेन्द्रोभोगान्भुक्त्वामनोरमान् । मायापुर्यांकृतप्राणत्यागपुण्यवलेनच  
वैकुण्ठलोकादागत्य पत्तने नन्दिवर्धने ।

भौमानि भुक्त्वा सौख्यानि पुत्रानुत्पाद्य सुन्दरान् ॥ ८७ ॥

तेषु राज्यं विनिक्षिप्य प्राप्य वाराणसीं पुरीम् ।

विश्वेश्वरं समाराध्य निर्वाणपदमीयिवान् ॥ ८८ ॥

एतत्पुण्यतमाख्यानं विप्रस्य शिवशर्मणः । श्रुत्वा पापविनिर्मुक्तो ज्ञानं परममृच्छति  
इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
पूर्वार्धे शिवशर्मनिर्वाणप्रापणनामचतुर्विंशोऽध्यायः ॥ २४ ॥

### पञ्चविंशोऽध्यायः

#### स्कन्दागस्त्यदर्शनवर्णनम्

व्यास उवाच

शृणु सूतप्रवक्ष्यामि कथां कलशजन्मनः । यामाकर्ण्य नरो भूयाद्विरजाज्ञानभाजनम्  
गिरिं प्रदक्षिणीकृत्य श्रीसञ्ज्ञं कलशोद्भवः । सपत्नीको ददर्शाथरम्यं स्कन्दवनं महत्  
सर्वतुङ्गसुमाढ्यं च रसवत्फलपादपम् । सुसेव्यकन्दमूलाढ्यं सुवलकलमहीरुहम्  
निवीतश्वापदगणं ससरित्पल्लवलावृतम् ।

स्वच्छगम्भीरकासारं सारं सर्वभुवः परम् ॥ ४ ॥

नानापतत्रिसंयुष्टं नानामुनिजनोषितम् । तपःसङ्केतनिलयमिवैकं सम्पदां पदम्  
लोहितो नाम तत्रास्तिगिरिः स्वर्णगिरिप्रभः । सुकन्दरप्रस्रवणः स्वसानुशिखरप्रभः  
कैलासस्यैकशकलं कर्मभूमाविहागतम् । तपस्तपुमिव प्रोच्यैर्नानाश्रयसमन्वितम्

तत्राऽद्राक्षीन्मुनिश्रेष्ठोऽगस्त्यः साक्षात्पडाननम् ।

प्रणम्य दण्डवद्भूमौ सपत्नीको महातपाः ॥ ८ ॥

तुष्टाव गिरिजासूनुं सूक्तैः श्रुतिसमुद्भवैः । तथा स्वकृतया स्तुत्या प्रबद्धकरसम्पुटैः

अगस्तिरुवाच

नमोस्तु वृन्दारकवृन्दवन्यपादारविन्दाय सुधाकराय ।

पडाननायामितविक्रमाय गौरीहृदानन्दसमुद्भवाय ॥ १० ॥

नमोऽस्तु तुभ्यं प्रणतार्तिहन्त्रे कर्त्रे समस्तस्य मनोरथानाम् ।

दात्रे रथानां परतारकस्य हन्त्रे प्रचण्डासुरतारकस्य ॥ ११ ॥

अमूर्तमूर्ताय सहस्रमूर्त्तये गुणाय गुण्याय परात्पराय ।

अपारपाराय परापराय नमोऽस्तु तुभ्यं शिखिवाहनाय ॥ १२ ॥

नमोऽस्तु ते ब्रह्माविदां वराय दिगम्बरायाऽम्बरसंस्थिताय ।

हिरण्यवर्णाय हिरण्यवाहवे नमो हिरण्याय हिरण्यरेतसे ॥ १३ ॥

तपःस्वरूपाय तपोधनाय तपःफलानां प्रतिपादकाय ।

सदा कुमाराय हि मारमारिणे तृणीकृतैश्वर्यविरागिणे नमः ॥ १४ ॥

नमोऽस्तु तुभ्यं शरजन्मने विभो! प्रभातसूर्यारुणदन्तपङ्क्तये ।

बालाय चावालपराक्रमाय षाण्मातुरायालमनातुराय ॥ १५ ॥

मीढुष्टमायोत्तरमीढुषे नमो नमोगणानां पतये गणाय ।

नमोऽस्तु ते जन्मजरातिगाय नमो विशाखाय सुशक्तिपाणये ॥ १६ ॥

सर्वस्य नाथस्य कुमारकाय क्रौञ्चाराये तारकमारकाय ।

स्वाहेय! गाङ्गेय! च कार्तिकेय! शैवेय! तुभ्यं सततं नमोऽस्तु ॥ १७ ॥

इत्थं परिष्ट्य सकार्त्तिकेयं नमोनमस्त्वित्यभिभाषमाणः ।

द्विलिखिः परिक्रम्य पुरोविवेश स्थितो मुनीशोपविशेति चोक्तः ॥ १८ ॥

कार्तिकेय उवाच

क्षेमोऽस्ति कुम्भजमुने! त्रिदशैकसहायकृत् ।

जाने त्वामिह संप्राप्तं तथा विन्ध्याचलोन्नतिम् ॥ १९ ॥

रविमुक्तेमहाक्षेत्रेक्षेमन्व्यक्षेणरक्षिते । यत्रक्षीणायुषां साक्षाद्विरूपाक्षोऽस्तिमोक्षदः

भूर्भुवः स्वस्तले वाऽपि न पातालतले मलम् ।

नोदूर्ध्वलोके मया दृष्टं तादृक् क्षेत्रं कचिन्मुने ॥ २१ ॥

अहमेकचरोप्यत्र तत्क्षेत्रप्राप्तये मुने! । तप्ये तपांसि नाद्यापि फलेयुर्मै मनोरथाः

न तत्पुण्यैर्नतद्दानैर्नतपोभिर्नतज्जपैः । न लभ्यं विविधैर्यज्ञैर्लभ्यमैशादनुग्रहात् ॥

ईश्वरानुग्रहादेव काशीवासः सुदुर्लभः । सुलभः स्यान्मुने! नूनं नवैसुकृतकोटिभिः

अन्यैव काचित्सा सृष्टिर्विधातुर्याऽतिरेकिणी ।

न तत्क्षेत्रगुणान्वक्तृमीश्वरोऽपीश्वरो यतः ॥ २५ ॥

अहो मतेः सुदौर्बल्यमहोभाग्यस्यदौर्विधम् ।

अहो मोहस्य माहात्म्यं यत्काशीह न सेव्यते ॥ २६ ॥

शरीरं जीर्यते नित्यं संजीर्यन्तीन्द्रियाण्यपि ।

आयुर्मृगो मृगयुना कृतलक्ष्यो हि मृत्युना ॥ २७ ॥

सापदं सम्पदं ज्ञात्वा सापायंकायमुच्चकैः । चपलाचपलं चायुर्मत्वाकाशींसमाश्रयेत्

यावन्नैत्यायुषश्चान्तस्तावत्काशी न मुच्यते ।

कालः कलालवस्यापि सङ्ख्यातुं नैव विस्मरेत् ॥ २८ ॥

जरानिकटनिक्षिप्तावाधन्तेव्याधयो भृशम् । तथापि देहो नानेहो नाहोकाशींसमीहते

तीर्थस्नानेनजप्येनपरोपकरणोक्तिभिः । विनाऽर्थं लभ्यतेधर्मोधर्मादर्थःस्वयम्भवेत्

विनैवार्थाज्जोपायं धर्मादर्थोभवेद्भ्रूवम् । अतोऽर्थचिन्तामुत्सृज्यधर्ममेकंसमाश्रयेत्

धर्मादर्थोऽर्थतः कामः कामात्सर्वसुखोदयः ।

स्वर्गोऽपि सुलभो धर्मात्काश्येका दुर्लभा परम् ॥ ३३ ॥

उपायत्रयमेवात्र स्थाणुनिर्वाणकारणम् । शर्वाण्यग्रेवभाणाद्धा परिनिर्णीयसर्वतः

पूर्वं पाशुपतोयोगस्ततस्तीर्थसितासितम् । ततोप्येकमनायासमविमुक्तंविमुक्तिदम्

श्रीशैलहिमशैलाद्यानानान्यायतनानिच । त्रिदण्डधारणं चापिसंन्यासःसर्वकर्मणाम्

तपांसि नानारूपाणि व्रतानिनियमायमाः । सिन्धूनामपिसम्भेदाश्रयानिवहून्यपि

मानसान्यपि भौमानि धारातीर्थादिकानि च ।

ऊपराश्चापि पीठानि ह्यच्छिन्नान्नाय पाठनम् ॥ ३८ ॥

जपश्चापिमनूनां च तथाऽग्निहवनानि च । दानानि नानाक्रतवो देवतोपासनानि च

त्रिरात्रं पञ्चरात्राणि साङ्ख्ययोगादयस्तथा । विष्णोराधनं श्रेष्ठमुक्तयेऽभिहितं किल

पुर्यश्चापिसमाख्यातामृतजन्तुविमुक्तिदाः । कैवल्यसाधनानीह भवन्त्येवचिनिश्चितम्

पञ्चविंशोऽध्यायः ] \* स्कन्देनशिवकथितवाराणसीमाहात्म्यवर्णनम् \* १६३

एतानि यानि प्रोक्तानि काशीप्राप्तिकराणि च ।

प्राप्य काशीं भवेन्मुक्तो जन्तुर्नान्यत्र कुत्रचित् ॥ ४२ ॥

अत एवहितक्षेत्रं पवित्रमतिचित्रकृत् । विश्वेशितुः प्रियं नित्यं विष्वग्ब्रह्माण्डमण्डले

इदमेवहितक्षेत्रं कुशलप्रश्नकारणम् । एहोहिदेहिमेस्पर्शं निजगात्रस्य सुव्रत ॥

अपि काश्याः समागच्छत्स्पर्शवत्स्पर्श इष्यते ।

मयाऽत्र तिष्ठता नित्यं किन्तु त्वं तत आगतः ॥ ४५ ॥

त्रिरात्रमपि ये काश्यां वसन्तिनियतेन्द्रियाः । तेषां पुनन्तिनियतं स्पृष्टाश्चरणरेणवः

त्वन्तुतत्रकृतावासः कृतपुण्यमहोच्चयः । उत्तरप्रवहास्नानजातपिङ्गलमूर्धजः ॥ ४७ ॥

तवतत्रतुयत्कुण्डमगस्तीश्वरसन्निधौ । तत्र स्नात्वा च पीत्वा च कृतसर्वोदकक्रियः

पितृन् पिण्डैः समभ्यर्च्य श्रद्धाश्राद्धविधानतः ।

कृतकृत्यो भवेज्जन्तुर्वाराणस्याः फलं लभेत् ॥ ४८ ॥

इत्युक्त्वा सर्वगात्राणि स्पृष्ट्वा कुम्भोद्वयस्य च ।

स्कन्दोऽमृतसरोवारि विगाह्य सुखमाप्तवान् ॥ ५० ॥

जयविश्वेश! नेत्राणि विनिमील्य वदन्नपि ।

ततः किञ्चित्क्षणं दध्यौ गुहः स्थाणुसुनिश्चलः ॥ ५१ ॥

स्कन्दे विसर्जितध्याने सुप्रसन्नमनोमुखे । प्रतीक्ष्य वागवसरं पप्रच्छाथ मुनिर्गुहम्

अगस्तिस्त्वाच

स्वामिन्यथा भगवता भगवत्यै पुराऽकथि । वाराणस्यास्तु महिमा हिमशैलभुवेमुदा

वयायथा समाकर्णितदुत्सङ्गनिवासिना । तथाकथयषड्वचः तत्क्षेत्रं मेऽतिरोचते

स्कन्द उवाच

भृगुध्व मैत्रावरुणे! यथा भगवताऽकथि । तत्क्षेत्रस्याविमुक्तस्य मममातुः पुरःपुरा

श्रुतञ्च यत्तदुत्सङ्गे स्थितेन स्थिरचेतसा । माहात्म्यं तच्छृणु मुने कथ्यमानं मयाऽनघ!

गुह्यानां परमं गुह्यमविमुक्तमिहेरितम् । तत्र संनिहितासिद्धिस्तत्र नित्यं स्थितो विभुः

भूलोकेनैव संलग्नं तत्क्षेत्रं त्वन्तरिक्षगम् । अयोगिनो न धीक्षन्ते पश्यन्त्येवच योगिनः

यस्तत्र निवसेद्विप्रसंयतात्मासमाहितः । त्रिकालमपि भुञ्जानोवायुभक्षसमोभवेत्  
निषेधमात्रमपि यो ह्यविमुक्तेऽतिभक्तिभाक् । ब्रह्मचर्यसमायुक्तं तेन तप्तं महत्तपः

यस्तु मात्सं वसेद्दीरो लघ्वाहारो जितेन्द्रियः ।

सर्वं तेन व्रतं चीर्णं दिव्यं पाशुपतं भवेत् ॥ ६१ ॥

संवत्सरं वसंस्तत्रजितक्रोधो जितेन्द्रियः । अपरस्वविपुष्टाङ्गः परोन्नपरिवर्जकः  
परापवादरहितः किञ्चिद्भानपरायणः । समाः सहस्रमन्यत्र तेन तप्तं महत्तपः ॥ ६३ ॥

यावज्जीवं वसेद्यस्तुक्षेत्रमाहात्म्यविन्नरः । जन्ममृत्युभयंहित्वा सयातिपरमाङ्गतिम्  
नयोर्गौर्यागतिलभ्या जन्मान्तरशतैरपि । अन्यत्र हेलया साऽत्र लभ्येशस्यप्रसादतः

ब्रह्महा योऽभिगच्छेद्देवैर्देवाद्वाराणसीं पुरीम् ।

तस्य क्षेत्रस्य माहात्म्याद् ब्रह्महत्या निवर्त्तते ॥ ६६ ॥

आदेहपतनं यावद्योविमुक्तं न मुञ्चति । न केवलं ब्रह्महत्या प्रकृतिश्च निवर्त्तते ॥

अनन्यमानसो भूत्वा तत्क्षेत्रं यो न मुञ्चति । समुञ्चतिजरामृत्युर्गर्भवासंसुदुःसहम्  
अविमुक्तं निषेवेत देवर्षिगणसेवितम् । यदीच्छेन्मानवो धीमान्नपुनर्जननं भुवि ॥

अविमुक्तं नमुञ्चेत संसारभयमोचनम् । प्राप्य विश्वेश्वरं देवं न स भूयोऽभिजायते  
कृत्वा पापसहस्राणि पिशाचत्वं वरं त्विह ।

न तु कतुशतप्राप्यः स्वर्गः काशीपुरीं विना ॥ ७१ ॥

अन्तकाले मनुष्याणां भिद्यमानेषु मर्मसु । वातेनातुद्यमानानां स्मृतिर्नैवोपजायते  
तत्रोत्क्रमणकाले तु साक्षाद्विश्वेश्वरः स्वयम् । व्याचष्टेतारकं ब्रह्मयेनासौ यन्मयोभवेत्

अशाश्वतमिदं ज्ञात्वा मानुष्यं बहुकिल्बिषम् । अविमुक्तं निषेवेतसंसारभयनाशनम्  
विघ्नैरालोड्यमानोऽपि योऽविमुक्तं न मुञ्चति ।

नैःश्रेयसीं श्रियं प्राप्य दुःखान्तं सोऽधिगच्छति ॥ ७५ ॥

महापापौघशमनीं पुण्योपचयकारिणीम् । मुक्तिमुक्तिप्रदामन्तेकोनकाशीसुधीः श्रयेत्  
एवं ज्ञात्वा तु मेधावी नाविमुक्तं त्यजेन्नरः । अविमुक्तप्रसादेन विमुक्तो जायते यतः

अविमुक्तस्य माहात्म्यं षडभिर्वक्त्रैः कथं मया ।

वक्तुं शक्यं न शक्नोति सहस्रास्योऽपि यत्परम् ॥ ७८ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थेकाशीखण्डे

पूर्वार्धेस्कन्दागस्त्यदर्शननामपञ्चविंशतितमोऽध्यायः ॥ २५ ॥

## षड्विंशोऽध्यायः

### मणिकर्णिकाख्यानवर्णनम्

अगस्तिरुवाच

प्रसन्नोऽसि यदि स्कन्द ! मयि प्रीतिरनुत्तमा । तत्समाचक्ष्व भगवंश्चिरं यन्मे हृदि स्थितम्  
अविमुक्तमिदं क्षेत्रं कदारभ्य भुवस्तले । परां प्रथितिमापन्नं मोक्षदञ्चाभवत्कथम्

कथमेषा त्रिलोकीड्या गीयते मणिकर्णिका ।

तत्राऽऽसीत्किम्पुरा स्वामिन्यदा नाऽमरनिम्नगा ॥ ३ ॥

वाराणसीतिकाशीति रुद्रावास इति प्रभो ! अवाप नामधेयानि कथमेतानि सा पुरी  
आनन्दकाननं रम्यमविमुक्तमनन्तरम् ॥ ४ ॥

महाश्मशान इति च कथं ख्यातं शिखिध्वज ! एतदिच्छाम्यहं श्रोतुं सन्देहं मेऽपनोदय

स्कन्द उवाच

प्रश्नभारो यमतुलस्त्वया यः समुदाहृतः । कुम्भयोनेऽमुमेवार्थमप्राक्षीदम्बिकाहरम्  
यथा च देवदेवेन सर्वज्ञेन निवेदितम् । जगन्मातुः पुरस्ताच्च तथैव कथयामि ते ॥

महाप्रलयकाले च नष्टे स्थावरजङ्गमे । आसीत्तमोमयं सर्वमनर्कप्रहृत्तारकम् ॥  
अचन्द्रमनहोरात्रमनग्न्यनिलभूतलम् । अप्रधानं वियच्छून्यमन्यतेजोविवर्धितम्

द्रष्टृत्वादिविहीनञ्च शब्दस्पर्शसमुज्जितम् । व्यपेतगन्धरूपश्च रसत्यक्तमदिङ्मुखम्  
इत्थं सत्यन्धतमसि सूचीमेघे निरन्तरे । तत्सद्ब्रह्मेति यच्छ्रुत्यासदैकं प्रतिपाद्यते

अमनोगोचरोवाचां विषयं न कथंचन । अनामरूपवर्णञ्च न स्थूलं न च यत्कृशम् ॥

अहस्वदीर्घमलघुगुरुत्वपरिवर्जितम् । न यत्रोपचयः कश्चित्तथा चापचयोपिच ॥  
अभिधत्ते सचकितं यदस्तीति श्रुतिः पुनः । सत्यं ज्ञानमनन्तञ्च यदानन्दं परं महः  
अप्रमेयमनाधारमविकारमनाकृति । निर्गुणं योगिगम्यञ्च सर्वव्याप्येकारणम् ॥  
निर्विकल्पं निरारम्भं निर्मायं निरुपद्रवम् ।

यस्यैतत्वं संविकल्प्यन्ते संज्ञाः संज्ञोदितस्यैव ॥ १६ ॥

तस्यैकलस्य चरतोद्वितीयेच्छाभवत्किल । अमूर्त्तैस्त्वमूर्त्तिश्च तेनाकल्पस्वलीलया  
सर्वैश्वर्यगुणोपेतासर्वज्ञानमयी शुभा । सर्वगा सर्वरूपा च सर्वद्रुक्सर्वकारिणी ॥

सर्वैकवन्द्या सर्वाद्या सर्वदा सर्वसङ्कृतिः ।

परिकल्प्येति तां मूर्त्तिमीश्वरीं शुद्धरूपिणीम् ॥ १६ ॥

अन्तर्द्वे पराख्यं यद् ब्रह्म सर्वगमव्ययम् ॥ २० ॥

अमूर्त्तं यत्पराख्यं वैतस्यमूर्त्तिरहं प्रिये ! अर्वाचीनपराचीना ईश्वरं मां जगुर्बुधाः ॥  
ततस्तदेकलेनापि स्वैरं विहरतामया । स्वविग्रहात्स्वयं सृष्टास्वशरीरानपायिनी  
प्रधानं प्रकृतित्वाञ्च मायां गुणवतीं पराम् । बुद्धितत्त्वस्य जननीमाहुर्विकृतिवर्जिताम्  
युगपच्च त्वया शक्त्या साकं कालस्वरूपिणा । मयाऽद्य पुरुषेणैतत्क्षेत्रं चापि विनिर्मितम्

स्कन्द उवाच

साशक्तिः प्रकृतिः प्रोक्ता स पुमानीश्वरः परः । ताभ्याञ्चरममाणाभ्यां तस्मिन्क्षेत्रे घटोद्व  
परमानन्दरूपाभ्यां परमानन्दरूपिणि । पञ्चक्रोशपरीमाणे स्वपादतलनिर्मिते ॥  
मुने ! प्रलयकालेऽपि न तत्क्षेत्रं कदाचन । विमुक्तं हि शिवाभ्यां यदविमुक्तं ततो विदुः  
न यदा भूमिवलयं न यदाऽपां समुद्रव ! तदा विहर्तुमीशेन क्षेत्रमेतद्विनिर्मितम्  
इदं रहस्यं क्षेत्रस्य वेदकोऽपि न कुम्भज । नास्तिकाय न वक्तव्यं कदाचिच्चर्मचक्षुषे  
श्रद्धालवे विनीताय त्रिकालज्ञानचक्षुषे । शिवभक्ताय शान्ताय वक्तव्यञ्चमुमुक्षवे ॥  
अविमुक्तं तदारभ्य क्षेत्रमेतदुदीर्यते । पर्यङ्कभूतं शिवयोर्निरन्तरसुखास्पदम् ॥ ३१ ॥

अभावः कल्प्यते मूर्दैर्यदा च शिवयोस्तयोः ।

क्षेत्रस्यास्य तदाभावः कल्प्यो निर्वाणकारिणः ॥ ३२ ॥

अनाराध्यमहेशानमनवाप्यचकाशिकाम् । योगाद्युपायविज्ञोऽपि निर्वानमवाप्नुयात्  
अस्यानन्दवनं नाम पुराऽकारिपिनाकिना । क्षेत्रस्यानन्दहेतुत्वादविमुक्तमनन्तरम्  
आनन्दकन्दबीजानामङ्कुराणि यतस्ततः । ज्ञेयानि सर्वलिङ्गानि तस्मिन्नानन्दकानने ॥  
अविमुक्तमिति ख्यातमासीदित्थं घटोद्व ॥

तथा चाख्याम्यथ मुने ! यथाऽऽसीन्मणिकर्णिका ॥ ३६ ॥

प्रागानन्दवने तत्र शिवयोरममाणयोः । इच्छेत्यभूत्कलशजः सृज्यः कोप्यपरः किल  
यस्मिन्न्यस्ते महाभारे आवां स्वः स्वैरचारिणौ ।

निर्वाणश्राणनं कुर्वः केवलं काशिशायिनाम् ॥ ३८ ॥

स एव सर्वं कुरुते स एव परिपाति च । स एव संवृणोत्यन्ते सर्वैश्वर्यनिधिः स च  
चेतः समुद्रमाकुञ्च्य चिन्ताकलोलदोलितम् । सत्त्वरत्नं तमोग्राहं रजोविद्रुमवलितम्  
यस्य प्रसादात्तिष्ठावः सुखमानन्दकानने । परिक्षिप्तमनोवृत्तौ कहिचिन्तातुरे सुखम्  
संप्रार्थयैतिस विभुः सर्वतश्चित्स्वरूपया । तया सहजगद्धात्र्या जगद्धाताऽथ धूर्जटिः  
सव्ये व्यापारयाञ्चक्रे दृशमङ्गे सुधामुचम् । ततः पुमाना विरासीदेकखैलोक्यसुन्दरः

शान्तः सत्त्वगुणोद्रिको गाम्भीर्यजितसागरः ।

तथा च क्षमया युक्तो मुनेऽलब्धोपमोऽभवत् ॥ ४४ ॥

इन्द्रनीलद्युतिः श्रीमान्पुण्डरीकोत्तमैक्षणः । सुवर्णाकृतिः सुच्छायदुकूलयुगलावृतः ॥  
लसत्प्रचण्डदोर्दण्डयुगलद्वयराजितः । उलसत्परमामोदनाभीहृदकुशेशयः ॥ ४६ ॥  
एकः सर्वगुणावासस्त्वेकः सर्वकलानिधिः । एकः सर्वोत्तमोयस्मात्ततोयः पुरुषोत्तमः  
ततो महान्तं तं वीक्ष्य महामहिमभूषणम् । महादेव उवाचेदं महाविष्णुर्भवाच्युत  
तव निःश्वसितं वेदास्तेभ्यः सर्वमवैष्यसि । वेददृष्टेन मार्गेण कुरु सर्वं यथोचितम्  
इत्युक्त्वा तं महेशानो बुद्धितत्त्वस्वरूपिणम् ।

शिवया सहितो रुद्रो विवेशाऽऽनन्दकाननम् ॥ ५० ॥

ततः स भगवान्विष्णुर्मौलावाज्ञां निधाय च । क्षणं ध्यानपरोभूत्वा तपस्यैव मनोदधौ  
खनित्वा तत्र चक्रेण रम्यां पुष्करिणीं हरिः । निजाङ्गस्वेदसन्दोहं सलिलैस्तामपूरयत्



समाःसहस्रं पञ्चाशत्तप उग्रश्चवार सः । चक्रपुष्करिणीतीरे तत्र स्थाणुसमाकृतिः  
ततःसभगवानीशो मृडान्यासहितोमृडः । दृष्ट्वाज्वलन्तंतपसा निश्चलंमीलितेक्षणम्  
तमुवाच हृषीकेशं मौलिमान्दोलयन्मुहुः । अहो महत्त्वं तपसस्त्वहोर्ध्वं च चेतसः

अहो अनिन्धनो वह्निर्ज्वलत्येष निरन्तरम् ।

अलं तप्त्वा महाविष्णो! वरं वरय सत्तम ॥ ५६ ॥

मृडस्याऽऽग्नेडितमिदं प्रत्यभिज्ञाय भाषितम् ।

उन्मीलितदृग्भोजः समुत्तस्थौ चतुर्भुजः ॥ ५७ ॥

श्रीविष्णुरुवाच

यदि प्रसन्नो देवेश! देवदेवमहेश्वर ! भवान्या सहितं त्वान्तु द्रष्टुमिच्छामि सर्वदा  
सर्वकर्मसु सर्वत्र त्वामेव शशिशेखर ! पुरश्चरन्तं पश्यामि यथा तन्मे वरस्तथा ॥  
त्वदीयचरणाम्भोजमकरन्दमधूत्सुकः । मच्चेतोभ्रमरोभ्रान्ति विहायास्तुसुनिश्चलः

श्रीशिव उवाच

एवमस्तु हृषीकेश! यत्त्वयोक्तं जनार्दन ! अन्यं वरं प्रयच्छामि तमाकर्णय सुव्रत ! ॥  
त्वदीयस्यास्य तपसो महोपचयदर्शनात् । यन्मयांदोलितोमौलिरहिश्चरणभूषणः

तदान्दोलनतःकर्णात्पपात मणिकर्णिका ।

मणिभिः खचिता रम्या ततोऽस्तु मणिकर्णिका ॥ ६३ ॥

चक्रपुष्करिणीतीर्थं पुराख्यातमिदं शुभम् । त्वया चक्रेण खननाच्छङ्खचक्रगदाधर  
ममकर्णात्पपातेयं यदाचमणिकर्णिका । तदाप्रभृतिलोकेऽत्रख्यातास्तुमणिकर्णिका

श्रीविष्णुरुवाच

मुक्ताकुण्डलपातेन तवाद्वितनयाप्रिय ! तीर्थानां परमं तीर्थं मुक्तिक्षेत्रमिहास्तु वै ॥  
काशतेऽत्रयतोऽज्योतिस्तदनाख्येयमीश्वरः । अतोनामापरश्चास्तुकाशीतिप्रथितंविभो  
अन्यं वरं वरे देव! देयः सोप्यविचारितम् । स ते परोपकारार्थजगद्रक्षामणे! शिव!

आब्रह्मस्तम्बपर्यन्तं यत्किञ्चिज्जन्तुसञ्ज्ञितम् ।

चतुर्षु भूतग्रामेषु काश्यां तन्मुक्तिमाप्स्यतु ॥ ६६ ॥

अस्मिंस्तीर्थवरेशम्भो! मणिश्रवणभूषणे । सन्ध्यां स्नानंजपंहोमंवेदाध्ययनमुत्तमम्  
तर्पणं पिण्डदानञ्च देवतानाञ्च पूजनम् ॥ ७० ॥

गोभूतिलहिरण्याश्वदीपान्नाम्बरभूषणम् । कन्यादानं प्रयत्नेन समतन्तूननेकशः ॥  
व्रतोत्सर्गवृषोत्सर्गलिङ्गादिस्थापनंतथा । करोतियोमहाप्राज्ञोज्ञात्वायुःक्षणगतवरम्

विपत्तिं विपुलां चापि सम्पत्तिमतिभङ्गुराम् ।

अक्षया मुक्तिरेकास्तु विपाकस्तस्य कर्मणः ॥ ७३ ॥

अन्यच्चापि शुभं कर्म यदत्र श्रद्धयायुतम् । विनात्मघातमीशान! त्यक्त्वाप्रायोपवेशनम्  
नैःश्रेयस्याः श्रियो हेतुस्तदस्तु जगदीश्वर !

नाऽनुशोचति नाऽऽख्याति कृत्वा कालान्तरेऽपि यत् ॥ ७५ ॥

तदिहाक्षयतामेतु तस्येशत्वदनुग्रहात् । तव प्रसादात्तस्येश सर्वमक्षयमस्तु तत् ॥  
यदस्ति यद्विष्यच्चयद्रभूतञ्च सदाशिव ! तस्मादेतच्च सर्वस्मात्क्षेत्रमस्तुशुभोदयम्

तथा सदाशिव! त्वत्तो न किञ्चिदधिकं शिवम् ।

तथा नन्दवनादस्मात्किञ्चिन्मास्त्वधिकं क्वचित् ॥ ७८ ॥

विना साङ्ख्येन योगेन विना स्वात्मावलोकनम् ।

विना व्रततपोदानैः श्रेयोऽस्तु प्राणिनामिह ॥ ७९ ॥

शशका मशकाः कीटाः पतङ्गास्तुरगोरगाः ।

पञ्चकोश्यां मृताः काश्यां सन्तु निर्वाणदीक्षिताः ॥ ८० ॥

नामाऽपि गृह्णतां काश्याः सदैवास्त्वेनसःक्षयः ॥ ८१ ॥

सदाकृतयुगंचास्तुसदाचास्तूत्तरायणम् । सदामहोदयश्चास्तुकाश्यांनिवसतांसताम्  
यानिकानिपवित्राणिश्रुत्युक्तानिसदाशिव । तेभ्योऽधिकतरंचास्तुक्षेत्रमेतत्त्रिलोचन

चतुर्णामपिवेदानांपुण्यमध्ययनाच्चयत् । तत्पुण्यंजायतांकाश्यांगायत्रीलक्षजाप्यतः  
अष्टाङ्गयोगाभ्यासेनयत्पुण्यमपिजायते । तत्पुण्यंसाधिकंभूयाच्छ्रद्धाकाशीनिपेवणात्

कृच्छ्रचान्द्रायणाद्यैश्च यच्छ्रेयःसमुपाज्यते । तदेकेनोपवासेन भवत्वानन्दकानने  
अन्यत्र यत्तपस्तप्त्वा श्रेयः स्याच्छरदांशतम् ।

तदस्तु काश्यां वर्षेण भूमिशय्या व्रतेन हि ॥ ८७ ॥

आजन्ममौनव्रततोयदन्यत्रफलंस्मृतम् । तदस्तुकाश्यांपक्षाहःसत्यवाक्परिभाषणात्  
अन्यत्रदत्त्वासर्वस्वसुकृतंयत्समीरितम् । सहस्रभोजनात्काश्यांतद्भूयादयुताधिकम्  
मुक्तिक्षेत्राणि सर्वाणि यत्संसेव्योदितफलम् ।

पञ्चरात्रात्तदत्रास्तु निषेव्य मणिकर्णिकाम् ॥ ९० ॥

प्रयागस्नानपुण्येनयत्पुण्यस्याच्छिवप्रदम् । काशीदर्शनमात्रेणतत्पुण्यंश्रद्धयास्त्वह  
यत्पुण्यमश्वमेधेन यत्पुण्यं राजसूयतः । काश्यां तत्पुण्यमाप्नोतु त्रिरात्रशयनाद्यमी  
तुलापुरुषदानेन यत्पुण्यं सम्यगाप्यते । काशीदर्शनमात्रेण तत्पुण्यं श्रद्धयास्तु वै  
इतिविष्णोर्वरंश्रुत्वा देवदेवोजगत्पतिः । उवाच च प्रसन्नात्मा तथाऽस्तु मधुसूदन  
श्रीमहादेव उवाच

शृणुविष्णोमहाबाहोजगतःप्रभवाप्यय । विधेहिस्मृष्टिविविधांयथावत्स्वश्रुतीरिताम्  
पितेवसर्वभूतानां धर्मतः पालको भव । विध्वंसनीयाविविधा धर्मध्वंसविधायिनः  
धर्मेतरपथस्थानामुपसंहृतये हरे । हेतुमात्रं भवान्यस्मात्स्वकर्मनिहताहि ते ॥ ९७  
यथा परिणतं सस्यंपतेत्प्रसवबन्धनात् । तेपरीणतपाप्मानःपतिष्यन्ति तथास्वयम्  
ये च त्वामवमन्यन्ते दर्पिताः स्वतपोबलैः । तेषांचैवोपसंहृत्यैप्रभविष्याम्यहं हरे !  
उपपातकिनोयेच महापातकिनश्चये । तेऽपि काशीं समासाद्य भविष्यन्तिगतैर्नसः  
इदंममप्रियंक्षेत्रं पञ्चकोशीपरीमितम् । ममाज्ञाप्रभवेदत्र नाऽन्याज्ञा प्रभवेदिह ॥ १०१  
पुनर्विष्णुर्मया प्रोक्तो मृडानि! शुभलोचने ! । अत्युग्रतेजसातेजोभ्रमंस्त्रैलोक्यविभ्रमः  
पापिनामपि जन्तूनामविमुक्तनिवासिनाम् ।

नान्यः शासयिता विष्णो! तेषां शास्ताऽहमेव हि ॥ १०३ ॥

योजनानांशतस्थोपियोऽविमुक्तस्मरेद्भृदि । बहुपातकपूर्णोऽपि नसपापैःप्रभाव्यते  
ममप्रियस्यक्षेत्रस्ययोऽविमुक्तस्यसंस्मरेत् । प्राणप्रयाणसमये दूरगोऽप्यथवानपि  
सपापपूगमुत्सृज्यस्वर्गभोगान्समश्नुते । काशीस्मरणपुण्येनस्वर्गाद्भ्रष्टोहिजायते  
पृथिव्यामेकराड् भूत्वा भुक्त्वा भोगाननेकशः ।

प्राप्याऽविमुक्तं तत्पुण्यान्निर्वाणपदभागभवेत् ॥ १०७ ॥

बहुकालमुषित्वाऽत्र नियतेन्द्रियमानसः । यद्यन्यत्रविपद्येत दैवयोगाच्छुचिस्मिते!

सोऽपि स्वर्गसुखं भुक्त्वा भूत्वा क्षितिपतीश्वरः ।

पुनः काशीमवाप्याथ विन्देन्नैःश्रेयसीं श्रियम् ॥ १०९ ॥

विष्णोऽविमुक्तेसंवासःकर्मनिर्मूलनक्षमः । द्वित्राणांहिपवित्राणांनिर्वाणायैहजायते  
विष्णुरुवाच

देवेशक्षेत्रमाहात्म्यं योनजानातितत्त्वतः । नश्रद्भ्रातिप्रियते मृते तस्येह का गतिः  
शिव उवाच

अन्यत्रकृत्वापापानि बहूनिमुमहान्ति च । अश्रद्भ्रानोऽतस्त्वज्ञो यद्यत्र च विपद्यते  
महिमन्यनभिज्ञोपिक्षेत्रस्यास्यजनार्दन ! । तस्ययागतिरुद्दिष्टा तां निशामय सुव्रत!!  
पञ्चकोशींप्रविशतस्तस्यपातकसन्ततिः । वहिरेव प्रतिष्ठेत नान्तर्निर्विशते क्वचित्  
भयाद् बहिः स्थितायाञ्च तस्य पातकसन्तती ।

त्रिशूलपाशपाणीनां गणानां सीमचारिणाम् ॥ ११५ ॥

प्रवेशमात्रादनघः सर्वैरेनोभिरुज्झितः । संस्नायमणिकर्णिक्यांपुण्यंप्राप्नोत्यनुत्तमम्  
सर्वतीर्थेषुसंस्नानाद्यत्पुण्यंसमवाप्यते । तत्पुण्यमाप्यतेसम्यङ्गणिकर्ण्यकमज्जनात्  
विधिनातत्रसंस्नायमृद्गोमयकुशादिभिः । स्वशाखावारुणैर्मन्त्रैर्दूर्वापामार्गदर्भकैः ॥  
सर्वतीर्थेषुयत्पुण्यंसर्वदानेषुयत्फलम् । मणिकर्ण्यांविधिक्षातःश्रद्धयातदवाप्नुयात्  
अश्रद्धयापियःस्नातोमणिकर्ण्यांविधानतः । सोऽपिपुण्यमवाप्नोतिस्वर्गप्राप्तिकरं परम्  
श्रद्धया विधिवत्स्नात्वा कृत्वा देवादितर्पणम् ।

तिलवर्हिर्यवैः सम्यक्सर्वयज्ञफलं लभेत् ॥ १२१ ॥

श्रद्धानोविधिक्षातः कृतसर्वोदकक्रियः । जपन्देवान्समभ्यर्च्य सर्वमन्त्रफलं लभेत्  
स्नात्वा मौनेन विश्वेशदर्शनान्नियतेन्द्रियः । सर्वव्रतकृतं श्रेयो लभेद्वाच्यमः शिवे  
स्नाने देवाचने जप्ये मलमूत्रविसर्जने । मौनं कुर्यात्प्रयत्नेन दन्तधावनहोमयोः  
विश्वेश्वरं समभ्यर्च्य सूपचारैर्विधानतः ।

यावज्जीवं शिवार्चायाः फलमाप्नोति वै सकृत् ॥ १२५ ॥

दत्त्वाऽल्पमपि देवेशि! न्यायेनोपार्जितं धनम् । अविमुक्ते मम क्षेत्रे न दस्त्रो भवेत्कचित्  
विविधं धनमावर्ज्य योऽविमुक्ते न यच्छति । संप्राप्य निधनं मूढोऽन्यत्र शोचितं सर्वदा  
रम्याणि यानि रत्नानि गोगजाश्वाम्बराण्यपि ।

कृतानि तानि श्रेयोर्थमविमुक्तनिवासिनाम् ॥ १२८ ॥

विश्वेशप्रीणनार्थाय धनं निधनमेव वा । न्यायेन काश्यायः कुर्यात्सधन्यः स च धर्मवित्  
योऽसौ विश्वेश्वरो देवः काशीपुर्यामु मे ! स्थितः ।

लिङ्गरूपधरः साक्षान्मम श्रेयास्पदं हितम् ॥ १३० ॥

अविमुक्तं महत्क्षेत्रं पञ्चकोशपरीमितम् । ज्योतिर्लिङ्गं तदेकं हि ज्ञेयं विश्वेश्वराभिधम्  
एकदेशस्थितमपि यथामार्तण्डमण्डलम् । दृश्यते सर्वगं सर्वैः काश्यां विश्वेश्वरस्तथा  
निष्प्रत्यूहेन योगेन नानाजन्मार्जितेन च ।

यत्फलं लभ्यतेऽन्यत्र तत्काश्यां त्यजतस्तनुम् ॥ १३३ ॥

तप्त्वा तपांसि सर्वाणि बहुकालं जितेन्द्रियैः ।

यत्फलं लभ्यतेऽन्यत्र तत्काश्यामेकरात्रतः ॥ १३४ ॥

अक्षेत्रमहिमज्ञोऽपि श्रद्धाहीनोऽपि कालतः । काशीप्रवेशादनघोऽमृतत्वं लभते मृतः  
कृत्वाप्येनांसि चोग्राणि कालात्प्राप्याथ काशिकाम् ।

त्यक्त्वा तनुं प्रसादान्मे मामेव प्रतिपद्यते ॥ १३६ ॥

विना मम प्रसादं वै कः काशीं प्रतिपद्यते । विना ब्रध्नं विशालाक्षिदिनकृत्कइहोच्यते  
अप्राप्य काशीं को देवि! निरन्तरसुखं लभेत् । ब्रह्माद्याः प्राकृतैः पार्श्वैस्तो बह्वानिरन्तरम्  
चतुर्विंशतिभिः पार्श्वैस्त्रिगुणैः क्रियया दृढैः ।

कण्ठे बद्धा विमुच्यन्ते कथं काशीं विना जनाः ॥ १३९ ॥

बहूपसर्गो योगोऽयं कृच्छ्रसाध्यन्तपो हियत् ।

योगाद् भ्रष्टस्तपो भ्रष्टो गर्भकलेशसहः पुनः ॥ १४० ॥

कृत्वाऽपि काश्यां पापानि काश्यामेव म्रियेत चेत् ।

भूत्वा रुद्रपिशाचोऽपि पुनर्मुक्तिमवाप्स्यति ॥ १४१ ॥

काश्यां मृतानां जन्तूनां देवात्पापकृतामपि । न पातो न रक्तेषां तेषां शास्ताहमेव यत्  
कार्यं विज्ञाय सापायं स्मृत्वा गर्भस्य वेदनाम् ।

त्यक्त्वा राज्यमपि प्राज्यं सेव्या काशी निरन्तरम् ॥ १४३ ॥

अतर्कितं समभ्येत्य यमदूताः सुदारुणाः । बद्ध्वा पाशैर्हनिष्यन्ति क्षिप्रं काशीं ततः श्रयेत्  
न पापेभ्यो भयं यत्र न भयं यत्र वै यमात् । न गर्भवासभीर्यत्र तां काशीं को न संश्रयेत्  
अद्य प्रातः परश्वो वामरणं प्राप्य मेव च । यावत्कालविलम्बोऽस्ति तावत्काशीं समाश्रयेत्  
प्राप्ते तु मरणे पुंसां पुनर्जन्म पुनर्मृतिः । अपुनर्भवभूमिं च तस्मात्काशीं श्रयेद्बुधः

पुत्रक्षेत्रकलत्राख्यां त्यक्त्वा मायां हि वैष्णवीम् ।

भवान्तरेऽनेकरूपाम्भवघ्नीं काशिकां श्रयेत् ॥ १४८ ॥

स्कन्द उवाच

दूरं मे मरणं युवाहमधुना धार्यं न चित्ते त्विति,

श्रोतव्यो निभृतं कृतान्तमहिषग्रैवेयघण्टारवः ।

नैकट्यात्प्रकटोत्कटश्रमघटामप्राप्य हित्वा द्रुतं,

जीर्णं पर्णकुटीं ततः पटुमतिर्गच्छेत्पुरीं धूर्जटेः ॥ १४९ ॥

व्यास उवाच

अगस्त्यस्य पुरःसूत! कथयित्वा कथामिमाम् । सर्वपापप्रशमनीं पुनः स्कन्द उवाच ह

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे

पूर्वार्धे मणिकर्णिकाख्यानं नाम षड्विंशोऽध्यायः ॥ २६ ॥

## सप्तविंशोऽध्यायः

गङ्गामहिमवर्णनपूर्वकंदशहरास्तोत्रकथनम्

स्कन्द उवाच

वाराणसीतीप्राथतं यथा चानन्दकाननम् । तथा च कथयामीह देवदेवेन भाषितम्

ईश्वर उवाच

निशामय महाबाहो ! विष्णोर्त्रैलोक्यसुन्दर ! प्रातःवाराणसीत्याख्यामविमुक्तं यथा तथा

निर्दग्धान्सागराञ्छ्रुत्वा कपिलक्रोधवह्निना ।

अश्वमेधाश्वसंयुक्तान्पूर्वजान् स्वान् भगीरथः ॥ ३ ॥

सूर्यवंशे महातेजा राजा परमधार्मिकः । आरिराधयिषुर्गङ्गां तपसे कृतनिश्चयः ॥ ४ ॥

हिमवन्तं नगश्रेष्ठममात्यन्यस्तराज्यधूः । जगाम यशसां राशिरुद्धिर्ध्रीषुः पितामहान्

ब्रह्मशापाग्निनिर्दग्धान्महादुर्गतिगानपि ।

विना त्रिमार्गगां विष्णोर्कोजन्तूँस्त्रिदिवं नयेत् ॥ ६ ॥

ममैव सापरामूर्त्तिस्तोयरूपा शिवात्मिका । ब्रह्माण्डानामनेकानामाधारः प्रकृतिः परा

शुद्धविद्यास्वरूपा च त्रिशक्तिः करुणात्मिका । आनन्दामृतरूपा च शुद्धधर्मस्वरूपिणी

यामेतां जगतां धात्रीं धारयामि स्वलीलया । विश्वस्य रक्षणार्थाय परब्रह्मस्वरूपिणीम्

त्रैलोक्ये यानि तीर्थानि पुण्यक्षेत्राणि यानि च । सर्वत्र सर्वे ये धर्माः सर्वे यज्ञाः सदक्षिणाः

तपांसि विष्णोर्सर्वाणि श्रुतिः साङ्गा चतुर्विधा ।

अहं च त्वञ्च कश्चापि देवतानां गणाश्च ये ॥ ११ ॥

पुरुषार्थाश्च सर्वे वैशक्तयो विविधाश्च याः । गङ्गायां सर्व एवैते सूक्ष्मरूपेण संस्थिताः

सस्नातः सर्वतीर्थेषु सर्वक्रतुषु दीक्षितः । वीर्णां सर्वव्रतः सोऽपि यस्तु गङ्गां निषेवते

तपांसि तेन तप्तानि सर्वदानप्रदः स च । सप्राप्तयोगनियमो यस्तु गङ्गां निषेवते ॥

सर्ववर्णाश्रमेभ्यश्च वेदविद्वज्च वै तथा । शास्त्रार्थपारगेभ्यश्च गङ्गास्नायी विशिष्यते

सप्तविंशोऽध्यायः ]

\* गङ्गास्मरणफलवर्णनम् \*

१७५

मनोवाक्कायजैर्दोषैर्दुष्टो बहुविधैरपि । वीक्ष्य गङ्गां भवेत्पूतः पुरुषो नात्र संशयः ॥

कृते सर्वत्र तीर्थानि त्रेतायां पुष्करम्परम् । द्वापरे तु कुरुक्षेत्रं कलौ गङ्गैव केवलम् ॥

पूर्वजन्मान्तराभ्यासवासनावशतो हरे ! । गङ्गातीरे निवासः स्यान्मदनुग्रहतः परात्

ध्यानं कृते मोक्षहेतुस्त्रेतायां तच्च वै तपः । द्वापरे तद्द्वयं यज्ञाः कलौ गङ्गैव केवलम्

यो देहपतनाद्यावद्गङ्गातीरं न मुञ्चति । स हि वेदान्तविद्योर्गी ब्रह्मचर्यव्रती सदा ॥

कलौ कलुषचित्तानां परद्रव्यरतात्मनाम् । विधिहीनक्रियाणाञ्च गतिर्गङ्गां विनानहि

अलक्ष्मीः कालकर्णी च दुःस्वप्नो दुर्विचिन्तितम् ।

गङ्गागङ्गेति जपनात्तानि नोपविशन्ति हि ॥ २२ ॥

गङ्गा हि सर्वभूतानामिहामुत्र फलप्रदा । भावानुरूपतो विष्णो सदा सर्वजगद्धिता

यज्ञदानतपोयोगजपाः सनियमायमाः । गङ्गासेवासहस्रांशं न लभन्ते कलौ हरे ! ॥

किमष्टाङ्गेन योगेन किं तपोभिः किमध्वरैः । वासएव हि गङ्गायां ब्रह्मज्ञानस्य कारणम्

अपि दूरस्थितस्यापि गङ्गामाहात्म्यवेदिनः ।

अयोग्यस्यापि गोविन्द ! भक्त्या गङ्गा प्रसीदति ॥ २६ ॥

श्रद्धाधर्मः परः सूक्ष्मः श्रद्धाज्ञानम्परन्तपः । श्रद्धास्वर्गश्च मोक्षश्च श्रद्धया सा प्रसीदति

अज्ञानरागलोभाद्यैः पुंसां सम्मूढचेतसाम् । श्रद्धा न जायते धर्मे गङ्गायां च विशेषतः

ग्रहिः स्थितं जलं यद्वन्नारिकेलान्तरे स्थितम् । तथा ब्रह्माण्डबाह्यस्थं परब्रह्मायु जाह्नवी

गङ्गालाभात्परो लाभः क्वचिदन्योन विद्यते । तस्माद्गङ्गामुपासीत गङ्गैव परमः पुमान्

शक्तस्य पण्डितस्यापि गुणिनो दानशीलिनः । गङ्गास्नानविहीनस्य हरे ! जन्मनिरर्थकम्

वृथाकुलं वृथाविद्यावृथायज्ञा वृथातपः । वृथादानानितस्येह कलौ गङ्गां न यो भजेत्

गुणवत्पात्रपूजायां न स्याद्वैतादृशं फलम् । यथा गङ्गाजलस्नानपूजने विधिना फलम्

ममतेजोऽग्निगर्भे यं ममवीर्याति संवृता । दाहिका सर्वदोषाणां सर्वपापविनाशिनी

स्मरणादेव गङ्गायाः पापसङ्घातपञ्जरम् । शतधा भेदमायाति गिरिर्वज्रहतो यथा ॥

गङ्गां गच्छति यस्त्वेको यस्तु भक्त्याऽनुमोदयेत् ।

तयोस्तुल्यं फलं प्राहुर्मक्तिरेवात्र कारणम् ॥ ३६ ॥

गच्छंस्तिष्ठजपन् ध्यायन् भुञ्जन् जाग्रत् स्वप्नं वदन् ।

यः स्मरेत्सततं गङ्गां स हि मुच्येत बन्धनात् ॥ ३७ ॥

पितृनुद्दिश्योभक्त्यापायसंमधुसंयुतम् । गुडसर्पिस्तिष्ठलैः सार्धं गङ्गाम्भसि विनिक्षिपेत् ।  
तृप्ता भवन्ति पितरस्तस्य वर्षशतं हरे । यच्छन्ति विविधान्कामान्परितुष्टाः पितामहाः ।  
लिङ्गे सम्पूजिते सर्वमर्चितं स्याज्जगद्यथा । गङ्गास्नानेन लभते सर्वतीर्थफलं तथा ।  
गङ्गायां तु नरः स्नात्वा यो लिङ्गं नित्यमर्चति । एकेन जन्मना मुक्तिं परां प्राप्नोति स ध्रुवम् ।  
अग्निहोत्रं च यज्ञाश्च तदानीं तपांसि च । गङ्गायां लिङ्गपूजायाः कोट्यं शेनापिनो समाः ।

गङ्गां गन्तुं विनिश्चित्य कृत्वा श्राद्धादिकं गृहे ।

स्थितस्य सम्यक्सङ्कल्पात्तस्य नन्दन्ति पूर्वजाः ॥ ४३ ॥

पापानि च रुदन्त बाहुहा क्रयास्याम इत्यलम् । लोभमोहादिभिः सार्द्धं मन्त्रयन्ति पुनः पुनः ।  
यथान गङ्गां यात्येष तथ विघ्नं प्रकुर्महे । गङ्गागतो यथा चैप न उच्छिच्छि विधास्यति ॥  
गृहाद्गङ्गावगार्थं गच्छतस्तु पदे पदे । निराशानि ब्रजन्त्येव पापान्यस्य शरीरतः ॥

पूर्वजन्मकृतैः पुण्यैस्त्यक्त्वा लोभादिकं हरे ।

व्युदस्य सर्वविघ्नौघान् गङ्गां प्राप्नोति पुण्यवान् ॥ ४७ ॥

अनुषङ्गेन मौल्येन वाणिज्येनापि सेवया ।

कामासक्तोऽपि वा मर्त्यो गङ्गास्नातो दिवं व्रजेत् ॥ ४८ ॥

अनिच्छयापि संपृष्टो दहनो हियथा दहेत् । अनिच्छयापि स्नाता गङ्गापापं तथा दहेत् ।  
तावद्भ्रमति संसारे यावद्गङ्गां न सेवते । संसेव्य गङ्गां नो जन्तुर्भवकलेशं प्रपश्यति ।  
योगङ्गाम्भसि स्नातो भक्त्या संत्यक्तसंशयः । मनुष्यचर्मणान्द्रुःसदेवो नात्र संशयः ।  
गङ्गास्नानार्थमुद्युक्तो मध्ये मार्गं मृतो यदि । गङ्गास्नानफलं सोऽपि तदाप्नोति न संशयः ।

माहात्म्यं ये च गङ्गायाः शृण्वन्ति च पठन्ति च ।

तेऽप्यशेषैर्महापापैर्मुच्यन्ते नाऽत्र संशयः ॥ ५३ ॥

दुर्बुद्धयो दुराचारा हैतुका बहुसंशयाः । पश्यन्ति मोहिता विष्णो गङ्गामन्यनदीमिव ।  
जन्मान्तरकृतैर्दानैस्तपोभिर्नियमैर्व्रतैः । इह जन्मनि गङ्गायां नृणां भक्तिः प्रजायते ।

सप्तविंशोऽध्यायः ] \* गङ्गामाहात्म्यवर्णनम् \*

गङ्गामक्तिमतमर्थं महेन्द्रादिपुरेषु च । हर्म्याणि रम्यभोगानि निर्मितानि स्वयम्भुवा ।  
सिद्धयः सिद्धिलिङ्गानि स्पर्शलिङ्गान्यनेकशः ।

प्रासादा रत्नरचिताश्चिन्तामणिगणा अपि ॥ ५७ ॥

गङ्गाजलान्तस्तिष्ठन्ति कलिकल्मषभीतितः ।

अत एव हि संसेव्या कलौ गङ्गेष्टसिद्धिदा ॥ ५८ ॥

सूर्योदये तमांसो वज्रपातभयान्नगाः । ताक्ष्यैश्क्षणाद्यथा सर्पा मेघा वाताहता इव ।  
तत्त्वज्ञानाद्यथामोहः सिंहद्वष्ट्राद्यथामृगाः । तथा सर्वाणि पापानि यान्ति गङ्गेक्षणात्क्षयम् ।  
दिव्योपधैर्यधारोगालोभेन च यथा गुणाः । यथा ग्रीष्मोष्मसम्पत्तिरगाधहृदमज्जनात् ।  
तूलशैलः स्फुलिङ्गेन यथा नश्यति तत्क्षणात् ।

तथा दोषाः प्रणश्यन्ति गङ्गाम्भःस्पर्शनाद् ध्रुवम् ॥ ६२ ॥

क्रोधेन च तपोयद्वत्कामेन च यथा मतिः । अन्येन यथा लक्ष्मीर्विद्यामानेन वै यथा ।  
दम्भकौटिल्यमायाभिर्यथा धर्मो विनश्यति । तथा नश्यन्ति पापानि गङ्गाया दर्शनेन तु ।  
मानुष्यं दुर्लभं प्राप्य विद्युत्सम्पातचञ्चलम् । गङ्गां यः सेवते सोऽत्र बुद्धेः पारंपरगतः ।  
विभूतपापाये मर्त्याः परं ज्योतिः स्वरूपिणीम् । सहस्रसूर्यप्रतिमां गङ्गां पश्यन्ति ते भुवि ।  
साधारणाम्भसा पूर्णा साधारणनदीमिव । पश्यन्ति नास्तिका गङ्गां पापोपहतलोचनाः ।  
संसारमोचकश्चाहं जनानामनुकम्पया । गङ्गातरङ्गरूपेण सोपानं निर्ममे दिवः ॥  
सर्व एव शुभः कालः सर्वो देशस्तथा शुभः । सर्वो जनो दानपात्रं श्रीमती जाह्नवी तटे ।  
यथाऽश्वमेधो यज्ञानां नगानां हिमवान्यथा । व्रतानाञ्च यथा सत्यं दानानामभयं यथा ।  
प्राणायामश्च तपसां मन्त्राणां प्रणवो यथा ।

धर्माणामप्यहिंसा च काम्यानां श्रीर्यथा वरा ॥ ७१ ॥

यथात्मविद्याविद्यानां स्त्रीणां गौरीयथोत्तमा । सर्वदेवगणानाञ्च यथात्वं पुरुषोत्तम ।  
सर्वेषामेव पात्राणां शिवभक्तो यथा वरः । तथा सर्वेषु तीर्थेषु गङ्गातीर्थं विशिष्यते ।  
हरे! यश्चावयोर्भेदं न करोति महामतिः । शिवभक्तः स विज्ञेयो महापाशुपतश्च सः ।  
पापपांसुमहावात्या पापद्रुमकुठारिका । पापेन्धनदवाग्निश्च गङ्गेयं पुण्यवाहिनी ।

नानारूपाश्च पितरो गाथा गायन्ति सर्वदा ।

अपि कश्चित्कुलेऽस्माकं गङ्गास्नायी भविष्यति ॥ ७६ ॥

देवर्षीन्परिसन्तर्प्य दीनानाथांश्च दुःखितान् ।

श्रद्धया विधिना स्नात्वा दास्यते सलिलाञ्जलिम् ॥ ७७ ॥

अपि नः स कुले भूयाच्छिवे विष्णौ च साम्यद्वक् ।

तदालयकरोभक्त्या तस्य सम्मार्जनादिकृत् ॥ ७८ ॥

अकामोवासकामोवातिर्यग्योनिगतोऽपि वा । गङ्गायां यो मृतो मर्त्यो नरकं सनपश्यति  
तीर्थमन्यत्प्रशंसन्ति गङ्गातीरे स्थिताश्च ये । गङ्गानवहुमन्यन्ते ते स्युर्निरयगामिनः  
मां चत्वां चैवयोद्वेष्टि गङ्गां च पुरुषाधमः । स्वकीयैः पुरुषैः सार्धं सघोरं नरकं व्रजेत्  
पट्टिर्गणसहस्राणि गङ्गां रक्षन्ति सर्वदा । अभक्तानां च पापानां वासे विप्रमप्रकुर्वते  
कामक्रोधमहामोहलोभादिनिशितैः शरैः । घ्नन्ति तेषां मनस्तत्र स्थितिं चापनयन्ति च  
गङ्गां समाश्रयेद्यस्तु स मुनिः स च पण्डितः । कृतकृत्यः स विज्ञेयः पुरुषार्थचतुष्टये  
गङ्गायाश्च सकृत्स्नातो ह्यमेधफलं लभेत् । तर्पयंश्च पितृस्तत्र तारयेन्नरकार्णवात्  
नैरन्तर्येण गङ्गायां मासं यः स्नाति पुण्यवान् । शक्रलोके स वसति यावच्छक्रः स पूर्वजः  
अवदं यः स्नाति गङ्गायां नैरन्तर्येण पुण्यभाक् ।

विष्णोर्लोकं समासाद्य स सुखं संवसेन्नरः ॥ ८७ ॥

गङ्गायां स्नातियो मर्त्यो यावज्जीवं दिने दिने । जीवन्मुक्तः स विज्ञेयो देहान्ते मुक्तपवसः  
तिथिनक्षत्रपूर्वादिनापेक्ष्यं जाह्नवीजले । स्नानमात्रेण गङ्गायां सञ्चितां चिनश्यति

पण्डितोऽपि स मूर्खः स्याच्छक्तियुक्तोऽप्यशक्तिकः ।

यस्तु भागीरथीतीरं सुखसेव्यं न संशयेत् ॥ ९० ॥

किं वाऽऽयुषाऽप्यरोगेण विकासिन्याऽथ किं श्रिया ।

किं वा बुद्ध्या विमलया यदि गङ्गां न सेवते ॥ ९१ ॥

यः कारयेदायतनं गङ्गाप्रतिकृतेनरः । भुक्त्वा स भोगान् प्रेत्यापियाति गङ्गासलोकताम्  
शृण्वन्ति महिमानं ये गङ्गायानित्यमादरात् । गङ्गास्नानफलं तेषां वाचकप्रीणनाडनै

पितृनुद्दिश्य यो लिङ्गं स्नपयेद्गङ्गवारिणा । तृप्ताः स्युस्तस्य पितरो महानिरयगा अपि  
अष्टकृत्वो मन्त्रजतैर्वस्त्रयूतैः सुगन्धिभिः । प्रोचुर्गङ्गाजलैः स्नानं वृतस्नानाधिकं बुधाः  
अष्टद्रव्यविमिश्रेण गङ्गातोयेन यः सकृत् । मागधप्रस्थमात्रेण ताम्रपात्रस्थितेन च  
भानवेऽर्घं प्रदद्याच्च स्वकीयपितृभिः सह । सो तितेजो विमानेन सूर्यलोके महीयते  
आपः क्षीरं कुशाग्राणि वृतं मधुगवां दधि । रक्तानि कर्ष्वीराणि रक्तचन्दनमित्यपि  
अष्टाङ्गाघौ यमुद्दिष्टस्त्वतीव रवितोषणः ।

गाङ्गैर्वाभिः कोटिगुणो ज्ञेयो विष्णोऽन्यवारितः ॥ ९६ ॥

गङ्गातीरे स्वशक्त्या यः कुर्याद्विवालयं सुधीः ।

अन्यतीर्थप्रतिष्ठातो भवेत्कोटिगुणं फलम् ॥ १०० ॥

अश्वत्थवटचूतादिवृक्षारोपेण यत्फलम् । कूपवापीतडागादिप्रपासत्वादिभिस्तथा  
अन्यत्र यद्वेत्पुण्यं तद्गङ्गादर्शनाद्भवेत् ।

पुष्पवाट्यादिभिश्चापि गङ्गास्पर्शं ततोऽधिकम् ॥ १०२ ॥

कन्यादानेन यत्पुण्यं यत्पुण्यं गोऽन्नदानतः ।

तत्पुण्यं स्याच्छतगुणं गङ्गागण्डूपपानतः ॥ १०३ ॥

चान्द्रायणसहस्रेण यत्पुण्यं स्याज्जनार्दन ! । ततोऽधिकफलं गङ्गाऽमृतपानादवाप्नुयात्  
भक्त्या गङ्गावगाहस्य किमन्यत्फलमुच्यते ।

अक्षयः स्वर्गवासोऽपि निर्वाणमथवा हरे ! ॥ १०५ ॥

गङ्गायाः पादुकायुग्मं नित्यमर्चति यो नरः ।

आयुः पुण्यं धनं पुत्रान्स्वर्गमोक्षौ च विन्दति ॥ १०६ ॥

नास्ति गङ्गासमं तीर्थं कलिकल्मषनाशनम् । नास्ति मुक्तिप्रदं क्षेत्रमविमुक्तसमं हरे !  
गङ्गास्नानरतं मर्त्यं दृष्ट्वैव यमकिङ्कराः ।

दिशो दश पलायन्ते सिंहं दृष्ट्वा यथा मृगाः ॥ १०८ ॥

गङ्गाभजनशीलस्य गङ्गातटनिवासिनः । अर्चां कृत्वा यथान्यायमश्वमेधफलं लभेत् ॥  
गोभूहिरण्यदानेन भक्त्या गङ्गातटे शुभे । नरो न जायते भूयः संसारे दुःखसङ्कटे ॥

दीर्घायुष्यश्चवासोभिर्ज्ञानं पुस्तकदानतः । अन्नदानेन सम्पत्तिं कीर्त्तिं कन्याप्रदानतः  
अन्यत्रयत्कृतं कर्मव्रतं दानं जपस्तपः । गङ्गातटे तु तत्सर्वं हरे ! कोटिगुणं भवेत्  
धेनुं सवत्सां यो दद्याद्गङ्गातीरे विधानतः ।

गोरोमसं खया विष्णो ! युगान्सर्वसमृद्धिमान् ॥ ११३ ॥

गोलोके मम लोके वा कामधेनुव्रजावृतः । भुञ्जानः सर्वकामांस्तु दिव्यान्नानाविधान्वहून्  
देवानामप्यलभ्यांश्च भुक्त्वा तु सहबान्धवैः । पितृभिश्च सुहृद्भिश्च सर्वरत्नविभूषितः  
जायते सत्कुले पश्चाद्वन्धान्यसमाकुले । रत्नकाञ्चनसम्पन्ने शीलविद्यासमन्विते  
भुक्त्वा स विपुलान् भोगान् पुत्रपौत्रसमन्वितः ।

पुनर्गङ्गां समासाद्य काम्यामुत्तरवाहिनीम् ॥ ११७ ॥

विश्वेश्वरं समाराध्य प्राग्जनुर्वासनावशात् । कालाद्देहान्तमासाद्य ब्रह्मसम्पद्यते ततः  
विवर्तनद्वयमपि भूमेर्भागीरथीतटे । नरो ददाति यो भक्त्या तस्य पुण्यफलं शृणु  
तद्भूमित्रसरेणूनां सङ्ख्यया युगमानया । महेन्द्रचन्द्रलोकेषु भुक्त्वा भोगान्मनःप्रियान्  
सप्तद्वीपपतिभूत्वा महाधर्मपरायणः । नरकस्थान्पितृन्सर्वान् प्रापयेत्त्रिदिवं हरे !

स्वर्गस्थांश्च पितृन् सर्वान् मोचयित्वा महाद्युतिः ।

अन्ते ज्ञानासिना छित्त्वा ह्यविद्यां पाञ्चभौतिकीम् ॥ १२२ ॥

परं वैराग्यमापन्नो युञ्जानो योगमुत्तमम् । प्राप्याथ वा विमुक्तश्च परं ब्रह्माधिगच्छति  
सुवर्णमात्रमपि यः सुवर्णं संप्रयच्छति । सुवर्णाय सुवर्णञ्च हरे ! भागीरथीतटे ॥  
सहेमरत्नखचिते विमाने सर्वगे शुभे । सर्वैश्वर्यसमायुक्तः सर्वलोकेषु पूजितः ॥

ब्रह्माण्डान्तरसंस्थेषु भुञ्जन् भोगान्मनोरमान् ।

सर्वैः सम्पूजितो विष्णो ! यावदाभूतसम्प्लवम् ॥ १२६ ॥

एकराट् च ततो भूत्वा जम्बूद्वीपे प्रतापवान् । ततोऽविमुक्तमासाद्य पदं निर्वाणमृच्छति

जन्मर्क्षे तु कृते स्नाने गङ्गायां भक्तिपूर्वकम् ।

जन्मप्रभृतिपापौघात्सञ्चितान्मुच्यते क्षणात् ॥ १२८ ॥

वैशाखे कार्तिके माघे गङ्गास्नानं सुदुर्लभम् । दर्शे शतगुणं पुण्यं संक्रान्तौ च सहस्रकम्

चन्द्रसूर्यग्रहे लक्ष्म्यतीपाते त्वनन्तकम् । अयुतं विषुवे चैव नियुतं त्वयनद्वये ॥  
सोमग्रहः सोमदिने रविवारे रवेर्ग्रहः । तच्चूडामणिपर्वाख्यं तत्र स्नानमसङ्ख्यकम्  
स्नानं दानं जपो होमो यच्च चूडामणौकृतम् । तदक्षयं सर्वमिह विष्णो ! भागीरथीतटे

श्रद्धया भक्तियुक्तस्तु गङ्गां स्नात्वा विधानतः ।

ब्रह्महाऽपि विशुद्ध्येत किं पुनस्त्वन्यपातकी ॥ १३३ ॥

कुमिकीटपतङ्गाद्या ये मृता जाह्नवीतटे । कूलात्पतन्ति ये वृक्षास्तेऽपि यान्ति परांगतिम्  
ज्येष्ठे मासि सिते पक्षे दशम्यां हस्तसंयुते । गङ्गातीरे तु पुरुषो नारी वा भक्तिभावतः  
निशायां जागरं कुर्याद्गङ्गां दशविधैर्हरे ! । पुष्पैः सुगन्धैर्नैवेद्यैः फलैर्दशदशोन्मितैः  
प्रदीपैर्दशभिर्धूपैर्दशाङ्गैर्गण्डध्वज ! । पूजयेच्छ्रद्धया धीमान् दशकृत्वो विधानतः ॥ ३७

साज्यां स्तिलान्क्षिपेत्तोये गङ्गायाः प्रसूतीर्दश ।

गुडसक्तुमयान् पिण्डान् दद्याच्च दशमन्त्रतः ॥ १३८ ॥

नमः शिवायै प्रथमं नारायण्यै पदं ततः । दशहरायै पदमिति गङ्गायै मन्त्र एव वै ॥  
स्वाहान्तःप्रणवादिश्च भवेद्विंशक्षरो मनुः । पूजादानं जपो होमोऽनेनैव मनुना स्मृतः  
हेम्नारूप्येण वा शक्त्या गङ्गामूर्त्तिं विधाय च ।

वस्त्राच्छादितवक्त्रस्य पूर्णकुम्भस्य चोपरि ॥ १४१ ॥

प्रतिष्ठाप्या येद्वेदींश्चामृतविशो धिताम् । चतुर्भुजां त्रिनेत्राञ्च नदीनदनिषेविताम्  
लावण्यामृतनिष्पन्दसंशीलद्रात्रयष्टिकाम् । पूर्णकुम्भसिताम् भोजवरदाभयसत्कराम्  
ततो ध्यायेत्सुसौम्याञ्च चन्द्रायुतसमप्रभाम् ।

चामरैर्वीज्यमानाञ्च श्वेतच्छत्रोपशोभिताम् ॥ १४४ ॥

सुधाप्लावितभूपृष्ठां दिव्यगन्धानुलेपनाम् । त्रैलोक्यपूजितपदां देवर्षिभिरभिष्टुताम्  
ध्यात्वा समर्च्य मन्त्रेण धूपदीपोपहारतः । मां च त्वाञ्च विधिब्रध्नं हिमवन्तं भगीरथम्  
प्रतिमाग्रे समभ्यर्च्य चन्द्रनाक्षत्रनिर्मिताम् । दशप्रस्थतिलान् दद्याद्दशविधैरेव आदरात्  
पलञ्चकुडवः प्रस्थआढकोद्रोण एव च । धान्यमानेन बोद्धव्याः क्रमशोऽमी चतुर्गुणाः  
मत्स्यकच्छपमण्डकमकरादिजले चरान् । हंसकारण्डवक्त्रचक्रटिड्भिसारसान् ॥

यथाशक्तिस्वर्णरूप्यताम्रपृष्ठविनिर्मितान् । अभ्यर्च्यगन्धकुसुमैर्गङ्गायां प्रक्षिपेद्ब्रवीती  
एवंकृत्वाविधानेन वित्तशास्त्र्यविवर्जितः । उपवासी वक्ष्यमाणैर्दशपापैः प्रमुच्यते ॥  
अदत्तानामुपादानं हिंसाद्यैवाविधानतः । परदारोपसेवाचकारिकं त्रिविधं स्मृतम् ॥  
पारुष्यमनृतं चैव पैशुन्यं चैव सर्वशः । असम्बद्धप्रलापश्च वाङ्मयं स्याच्चतुर्विधम् ॥  
परद्रव्येष्वभिधानं मनसानिष्टचिन्तनम् । वितथाभिनिवेशश्च मानसं त्रिविधं स्मृतम्  
एतैर्दशविधैः पापैर्दशजन्मसमुद्भवैः । मुच्यते नात्र सन्देहः सत्यं सत्यं गदाधर ॥  
उद्धरेन्नरकात्पूर्वान्दशघोराद्दशावरान् । वक्ष्यमाणमिदं स्तोत्रं गङ्गाये श्रद्धया जपेत्  
ॐ नमः शिवायै गङ्गायै शिवदायै नमोनमः । नमस्ते विष्णुरूपिण्यै ब्रह्ममूर्त्यै नमोऽस्तुते  
नमस्ते रुद्ररूपिण्यै शाङ्कर्यै ते नमोनमः । सर्वदेवस्वरूपिण्यै नमो भेषजमूर्त्यै ॥  
सर्वस्य सर्वव्याधीनां भिषक् श्रेष्ठ्यै नमोऽस्तु ते ।

स्थास्तु जङ्गमसंभूतविषहन्त्यै नमोऽस्तु ते ॥ १५६ ॥

संसारविषनाशिन्यै जीवनायै नमोऽस्तुते । तापत्रितयसंहन्त्यै प्राणेश्यै ते नमोनमः  
शान्तिसन्तानकारिण्यै नमस्ते शुद्धमूर्त्यै । सर्वसंशुद्धिकारिण्यै नमः पापारिमूर्त्यै ॥  
भुक्तिमुक्तिप्रदायिन्यै भद्रदायै नमोनमः । भोगोपभोगदायिन्यै भोगवत्यै नमोऽस्तुते  
मन्दाकिन्यै नमस्तेऽस्तुत्स्वर्गदायै नमोनमः । नमस्त्रैलोक्यभूषायै त्रिपथायै नमोनमः ॥  
नमस्त्रिशुक्लसंस्थायै क्षमावत्यै नमोनमः । त्रिहुताशनसंस्थायै तेजोवत्यै नमोनमः  
नन्दायै लिङ्गाधारिण्यै सुधाधारात्मने नमः । नमस्ते विश्वमुख्यायै रेवत्यै तेनमोनमः  
बृहत्यै तेनमस्तेऽस्तु लोकधायै नमोऽस्तुते । नमस्ते विश्वमित्रायै नन्दिन्यै तेनमोनमः  
पृथ्व्यै शिवामृतायै च सुवृषायै नमोनमः । परापरशताढ्यायै तारायै ते नमोनमः  
पाशजालनिकृन्तिन्यै अभिन्नायै नमोऽस्तुते । शान्तायै च वरिष्ठायै वरदायै नमोनमः  
उग्रायै सुखजग्न्यै च सञ्जीविन्यै नमोऽस्तुते । ब्रह्मिष्ठायै ब्रह्मदायै दुरितघ्न्यै नमोनमः  
प्रणतार्त्तिप्रभञ्जिन्यै जगन्मात्रे नमोऽस्तुते । सर्वापत्प्रतिपक्षायै मङ्गलायै नमोनमः ॥  
शरणागतदीनार्त्तपरित्राणपरायणे ॥ सर्वस्यार्तिहरे! देवि! नारायणि! नमोऽस्तुते ॥  
निर्लेपायै दुर्गहन्त्यै दक्षायै तेनमोनमः । परापरपरायै च गङ्गे! निर्वाणदायिनि! ॥

सप्तविंशोऽध्यायः ] \* गौरीगङ्गायोः शिवविष्णोश्चाभेदवर्णनम् \*

गङ्गे! ममाऽग्रतोभूया गङ्गे! मेतिष्ठ पृष्ठतः । गङ्गे! मेपार्श्वयोरेधि गङ्गे! त्वय्यस्तु मे स्थितिः  
आदौ त्वमन्ते मध्ये च सर्वत्वं गङ्गाते शिवे ! त्वमेव मूलं प्रकृतिस्त्वं पुमान् पर एव हि  
गङ्गे! त्वं परमात्मा च शिवस्तुभ्यं नमः शिवे ! ॥ १७४ ॥

यद्दं पठते स्तोत्रं शृणुयाच्छ्रद्धयाऽपि यः । दशधामुच्यते पापैः कायवाक्चित्तसम्भवैः  
रोगस्थो रोगतो मुच्येद्विपद्भ्यश्च विपद्यतः ।

मुच्यते बन्धनाद् बद्धो भीतो भीतेः प्रमुच्यते ॥ १७६ ॥

सर्वान्कामानवाप्नोति प्रेत्य च त्रिदिवं व्रजेत् ।

दिव्यं विमानमारुह्य दिव्यस्त्रीपरिवीजितः ॥ १७७ ॥

गृहेऽपि लिखितं यस्य सदा तिष्ठति धारितम् । नाग्निचौरभयं तस्य न सर्पादिभयं क्वचित्  
ज्येष्ठे मासे सिते पक्षे दशमीहस्तसंयुता । संहरेत्त्रिविधं पापं बुधवारेण संयुता ॥  
तस्यां दशम्यामेतच्च स्तोत्रं गङ्गाजले स्थितः । यः पठेद्दशकृत्वस्तु दग्धो वापि चाक्षमः  
सोऽपि तत्फलमाप्नोति गङ्गासंपूज्ययत्नतः । पूर्वोक्तेन विधानेन यत्फलं संप्रकीर्तितम्  
यथा गौरी तथा गङ्गा तस्माद्गौर्यास्तु पूजने । यो विधिर्विहितः सम्यक् सोऽपि गङ्गाप्रपूजने  
यथाऽहं त्वं तथा विष्णो यथा त्वन्तु तथा ह्युमा । उमा यथा तथा गङ्गा च तूरूपं भिद्यते  
विष्णुरुद्रान्तरं चैव श्रीगौर्योऽन्तरं तथा । गङ्गा गौर्यन्तरं चैव यो व्रूते मूढधीस्तु सः  
इति श्रीस्कान्दे महापुराणे एकाशीतिसाहस्र्यां संहितायां तृतीये काशीखण्डे  
गङ्गामहिमवर्णनपूर्वकं दशहरास्तोत्रकथनं नाम सप्तविंशतितमोऽध्यायः ॥ २७ ॥



## अष्टाविंशोऽध्यायः

### गङ्गामहिमवर्णनम्

उमोवाच

किञ्चित्प्रष्टुमनानाथ! स्वसन्देहापनुत्तये । वद खेदो यदि न ते त्रिकालज्ञानकोविद! ॥  
तथाभगीरथो राजाकक्रभागीरथीतदा । यदाविष्णुस्तपस्तेपेचक्रपुष्करिणीतटे ॥

शिव उवाच

सन्देहोऽत्रनकर्तव्यो विशालाक्षि! सदाऽमले ! श्रुतौ स्मृतौ पुराणेषुकालत्रयमुदीर्यते  
भूतं भाविमवच्छापिसंशयं मावृथाकृथाः । इत्युक्त्वा पुनराहेशो गङ्गामाहात्म्यमुत्तमम् ॥

अगस्त्य उवाच

पार्वतीनन्दन! पुनर्द्युनद्याः परितो वद । महिमोक्तो हरौ यद्वद्देवदेवेन वै तदा ॥ ५ ॥

स्कन्द उवाच

मुनेऽत्र मैत्रावरुणे! यथादेवेन भाषितम् । शृणु त्रिपथगामिन्यामाहात्म्यं पातकापहम्  
त्रिस्रोतसं समासाद्य सकृत्पिण्डान्ददाति यः ।

उद्धृताः पितरस्तेन भवाम्भोधेः स्थितलोदकैः ॥ ७ ॥

यावन्तश्च तिलामर्त्यैर्गृहीताः पितृकर्मणि । तावद्वर्षसहस्राणि पितरः स्वर्गवासिनः  
देवाः स पितरो यस्माद्गङ्गायां सर्वदा स्थिताः । आवाहनं विसर्गश्च तेषां तत्र ततो न हि  
पितृवंशे मृता ये च मातृवंशे तथैव च । गुरुश्वशुरबन्धूनां ये चान्ये बान्धवा मृताः  
अजातदन्ता येकेचिद्ये च गर्भे प्रपीडिताः । अग्निविद्युच्चोरहता व्याघ्रदंष्ट्रिभिरेव च ॥

उद्ध्वन्धनमृता ये च पतिता आत्मघातकाः ।

आत्मविक्रयिणश्चोरा ये तथाऽयाज्ययाजकाः ॥ १२ ॥

रसविक्रयिणो ये च ये चान्ये पापरोगिणः । अग्निदागरदाश्चैव गोघ्नाश्चैव स्ववंशजाः  
असिपत्रवनेये च कुम्भीपाके च ये गताः । रौरवेऽप्यन्धतामिस्त्रे कालसूत्रे च ये गताः

अष्टाविंशोऽध्यायः ] \* गङ्गातटे खण्डस्फुटितसंस्कारमहत्त्ववर्णनम् \* १८५

जात्यन्तरसहस्रेषु भ्राम्यन्ते ये स्वकर्मभिः । ये तु पश्चिमगादीनां कीटवृक्षादिवीरुधाम्

योनिं गतास्त्वसङ्ख्याताः सङ्ख्याता नामशोभनाः ।

प्रापिता यमलोकं तु सुघोरैर्यमकिङ्करैः ॥ १६ ॥

येऽवान्धवा बान्धवा वा येऽन्यजन्मनि बान्धवाः ।

येऽपि चाऽज्ञातनामानो ये चाऽपुत्राः स्वगोत्रजाः ॥ १७ ॥

विप्रेण च मृता वै ये ये वै शृङ्गिभिराहताः । कृतघ्नाश्च गुरुघ्नाश्च ये च मित्रद्रुहस्तथा  
स्त्रीबालघातका ये च ये च विश्वासघातकाः । असत्यहिंसानिरताः सदापापरताश्च ये  
अश्वविक्रयिणो ये च परद्रव्यहराश्च ये । अनाथाः कृपणादीनां मानुष्यं प्राप्तुमक्षमाः

तर्पिता जाह्नवीतोयैर्नरेण विधिना सकृत् ।

प्रयान्ति स्वर्गं तेऽपि स्वर्गिणो मुक्तिमाप्नुयुः ॥ २१ ॥

एतान्मन्त्रान्समुच्चार्य यः कुर्यात्पितृतर्पणम् । श्राद्धं पिण्डप्रदानञ्च सविधिञ्च इहोच्यते

कामप्रदानि तीर्थानि त्रैलोक्ये यानि कानिचित् ।

तानि सर्वाणि सेवन्ते काश्यामुत्तरवाहिनीम् ॥ २३ ॥

स्वःसिन्धुः सर्वतः पुण्या ब्रह्महत्यापहारिणी ।

काश्यां विशेषतो विष्णो यत्र चोत्तरवाहिनी ॥ २४ ॥

गायन्ति गाथां मेतां वै देवर्षिपितरोगणाः । अपि दुर्गोचरानः स्यात्काश्यामुत्तरवाहिनी  
यत्र त्यामृतसंतृप्तास्तापत्रितयवर्जिताः । स्यामत्वमृतमेवाद्धा विश्वनाथप्रसादतः  
गङ्गैव केवला मुक्त्यैर्निर्णीता परितो हरे । अविमुक्ते विशेषेण ममाधिष्ठानगौरवात्  
ज्ञात्वा कलियुगं धोरं गङ्गाभक्तिः सुगोपिता ।

न विन्दन्ति जना गङ्गां मुक्तिमार्गकदायिकाम् ॥ २८ ॥

अनेकजन्मनियुतं भ्राम्यमाणस्तु योनिषु । निवृत्तिप्राप्नुयात्कोऽत्र जाह्नवीभजनं विना  
नराणामल्पबुद्धीनामेनोविक्षिप्तचेतसाम् । गङ्गैव परमं विष्णो! भेषजं भवरोगिणाम्  
खण्डस्फुटितसंस्कारं गङ्गातीरे करोतियः । मम लोके चिरं कालं तस्याऽक्षयसुखं हरे!  
गन्तुमुद्दिश्य योगङ्गां परार्थं स्वार्थमेव वा । न गच्छति परं मोहात्स पतेत्पितृभिः सह

सर्वाण्येषांगाङ्गेयैस्तोयैः कृत्यानिदेहिनाम् । भूमिस्था अपिते मर्त्या अमर्त्या एव वै हरे !

चरमेऽपि वयोभागे स्वः सिन्धुं योनिं वेवते ।

कृत्वाऽप्येनांसि बहुशः सोऽपि यायाच्छुभां गतिम् ॥ ३४ ॥

यावदस्थिमनुष्याणां गङ्गातोयेषु तिष्ठति । तावदब्दसहस्राणि स्वर्गलोके महीयते ॥

विष्णु उवाच

देवदेव जगन्नाथ ! जगतां हितकृत् प्रभो ! कीकसञ्चेत्पतेर्देवाद्दुर्वृत्तस्य दुरात्मनः ॥

जले घ्नन् दद्यान्निष्पापे कथं तस्य परागतिः । अपमृत्युविपन्नस्य तदीश ! विनिवेद्यताम् ॥

महेश्वर उवाच

अत्रार्थकथयिष्यामि पुरावृत्तमधोक्षज ! शृणुष्वैकमनाविष्णो ! वाहीकस्य द्विजन्मनः

पुरा कलिङ्गविषये द्विजो लवणविक्रयी । सन्ध्यास्नानविहीनश्च वेदाश्चरविवर्जितः

वाहीको नाम तोयज्ञसूत्रमात्रपरिग्रहः । परिग्रहश्च तस्यासीत् कौविन्दीविधवा नवा ॥

दुर्मिश्रपीडितेनाऽथ वृषलीपतिना विना । प्राणाधारं तदा तेन देशादेशान्तरं ययौ

मध्येऽथ दण्डकाण्यं श्रुत्क्षामः सङ्गवर्जितः । व्याघ्रेण वा तितस्तत्र नरमांसप्रियेण सः

तस्य वामपदं गृध्रो गृहीत्वोदपतत्ततः । मांसाशिनाऽन्यगृध्रेण तस्य युद्धमभूद्दिवि ॥

गृध्रयोरामिषं गृध्रवोः परस्परजयैषिणोः । अवाप तत्पादगुल्फं कंकचञ्चुपुटात्तदा ॥

तस्य वाहीकविप्रस्य व्याघ्रव्यापादितस्य ह ।

मध्ये गङ्गं देवयोगादपतद्यद् द्वन्द्वकारिणोः ॥ ४५ ॥

यदैव हतवान् द्वीपीतं वाहीकमरण्यगम् । तस्मिन्नेव क्षणे वद्धः सपाशैः क्रूरकिङ्कुरैः

कशाभिर्घातितो त्यन्तमाराभिः परितोदितः । वमन् रुधिरमास्येन नीतस्तैः सयमाग्रतः

आपृच्छि धर्मराजेन चित्रगुप्तोऽथ मापते ! धर्माधर्मविचार्यास्य कथया शुद्धिजन्मनः ॥

वैवस्वतेन पृष्ठोऽथ चित्रगुप्तो विचित्रधीः । सर्वदा सर्वजन्तूनां वेदिता सर्वकर्मणाम्

जगाद यमुनावन्धुं वाहीकस्य द्विजन्मनः । कर्मजन्मदिनारभ्य दुर्वृत्तस्य शुभेतरम्

चित्रगुप्त उवाच

गर्भाधानादिकं कर्म प्राक्कृतं नाऽस्य केनचित् ।

जातकर्मकृतं नाऽस्य पित्राऽज्ञानवता हरे !

गर्भेनः शमने हेतुः समस्तायुः सुखप्रदम् । एकादशेऽह्नि नामास्यनकृतं विधिपूर्वकम्

ख्यातः स्याद्येन विधिना सर्वत्र विधिपावनम् ।

नाकापीन्निर्गमं चाऽस्य चतुर्थे मासि मन्दधीः ॥ ५३ ॥

जनकः शुभतिथ्यादौ विदेशगमनापहम् । पष्ठेऽन्नप्राशनं मासिनकृतं विधिपूर्वकम्

सर्वदामिष्टमश्नातिकर्मणा येन भास्करे ! न चूडाकरणं चास्य कृतमव्येथा कुलम्

कर्मणा येन केशाः स्युः स्निग्धाः कुसुमवर्णिणः ।

नाऽकारि कर्णविधोऽस्य जनित्रा समये शुभे ॥ ५६ ॥

सुवर्णग्राहिणौ येन कर्णौ स्याताञ्च सुश्रुती । मौञ्जीवन्धोऽप्यभूदस्य व्यतीतेन्द्रेऽष्टमे हरे !

ब्रह्मचर्याभिवृद्धयै यो ब्रह्मग्रहणहेतुकः ॥ ५९ ॥

मौञ्जीमोक्षणवार्ताऽपि कृता नास्य जनुः कृता ।

गार्हस्थ्यं प्राप्यते यस्मात्कर्मणोऽनन्तरं वरम् ॥ ५८ ॥

यथा कथञ्चिद्दूढाऽथ पत्नीत्यक्तकुलाध्वगा । वृषलीपतिना तेन परदारापहारिणा ॥

आरभ्य पञ्चमाद्वर्षात्परस्वस्यापहारकः । अभूदेष्ट दुराचारो दुरोदरपरायणः ॥ ६० ॥

स्मायां वसताऽनेन हता गौरेकवार्पिकी । एकदा दूढदण्डेन लिहन्ती लवणं मृता

जननीं पादघातेन बहुशोऽसावताडयत् । कदाचिदपि नो वाक्यं पितुः कृतमनेन वै

विपं भक्षितवानेप बहुशः कलहप्रियः । जनोपतापशीलोऽसौ कृतोदरविदारणः

धत्तृकरवारादि बहुधोपविषाणि च । क्रीडाकलहमात्रेण भक्ष्यञ्चैष दुर्मतिः ॥

दग्धोऽसावग्निना सौरे ! श्वभिश्च कवलीकृतः । शृङ्गिभिः परितः प्रोतो विषाणाग्रैरसौ बहु

दन्दशूकैर्भृशं दष्टो दुष्टः शिष्टैर्विगर्हितः । काष्ठेऽपि पापिष्ठः कृतानिष्टः सदात्मनः

आस्फालितं शिरोऽनेनासकृच्चापि दुरात्मना । यदच्यते सदा सद्भिर्रुत्तमाङ्गमने कथा

असौ हि ब्राह्मणो मन्दो गायत्रीमपि वेद न ।

कामतो मत्स्यमांसानि जग्धान्येकेन दुर्धिया ॥ ६८ ॥

आत्मार्थं पायसमसौ पर्यपाक्षीदनेकधा । लाक्षालवणमांसानां स पयोदधिसर्पिणाम्

विपलोहायुधानाञ्च दासीगोवाजिनामपि ।

विक्रताऽसौ सदा मृदस्तथा वै केशचर्मणाम् ७० ॥

शूद्रान्नपरिपुष्टाङ्गः पर्वण्यहनि मैथुनी । पराङ्मुखो दैवपितृकर्मण्येष दुरात्मवान् ॥  
पक्षिणो घातितानेन मृगाश्चापि परः शतम् । अकारणद्रुमच्छेदीसदा निर्दयमानसः  
उद्वेगजनको नित्यं निजबन्धुजनेष्वपि । असत्यवादी सततं सदाहिसापरायणः ॥  
अदत्तदानः पिशुनः शिशनोदरपरायणः । किं बहूक्तेन रविज! साक्षात्पातकमूर्त्तिमान्  
रौरवेऽप्यन्धतामिस्त्रे कुम्भीपाकेऽतिरौरवे । कालसूत्रेकमिभुजि पूयशोणितकर्म  
असिपत्रवने घोरे यन्त्रपीडे सुदंष्ट्रके । अधोमुखे पूतिगन्धे विष्टागर्तेष्वभोजने ॥  
सूचीभेद्येऽथसंदंशे लालापे भ्रुरधारके । प्रत्येकं नरके त्वेव पात्यतां कल्पसङ्ख्यया  
धर्मराजः समाकर्ण्यचित्रगुप्तमुखादिति । निर्भर्त्स्य तं दुराचारं किङ्करानादिदेशह  
भ्रूसङ्ख्या हर्तर्नीतःसबद्धवानिरयालयम् । आक्रन्दरावोयत्रोच्चैःपापिनारोमहर्षणः

ईश्वर उवाच

यातनास्वतितीव्रासुवाहीकेसंस्थिते तदा । तत्कालपुण्यफलदे गाङ्गेयाम्भसिनिर्मले  
पतिततं द्वि गृध्रास्याद्वाहीकस्यद्विजन्मनः । हरे! विमानं तत्कालमापन्नं सुरसन्नतः  
घण्टावलम्बितं दिव्यं दिव्यस्त्रीशतसङ्कुलम् । आरुह्य देवयानं सदिव्यवेधरोद्विजः  
वीज्यमानोऽप्सरोवृन्दैर्दिव्यगन्धानुलेपनः । जगाम स्वर्गभुवनं गङ्गास्थिपतनाद्धरे

स्कन्द उवाच

वस्तुशक्तिविचारोऽयमद्भुतःकोऽपिकुम्भज ! । द्रवरूपेणकाप्येषाशक्तिःसादाशिवीपरा  
करुणामृतपूर्णं देवदेवेन शम्भुना । एषा प्रवर्तिता गङ्गा जगदुद्धरणाय वै ॥ ८५ ॥  
यथान्याः सरितोलोकेवारिपूर्णाःसहस्रशः । तथैषानानुमन्तव्यासद्विस्त्रिपथगामिनी  
श्रुत्यक्षराणिनिश्चोत्थ कारुण्याच्छम्भुना मुने । निर्मितातद्द्रवैरेषागङ्गागङ्गाधरेणवै  
योगोपनिषदामेतंसारमाकृष्य शङ्करः । कृपयासर्वजन्तूनांचकारसरिताम्बराम् ॥  
अकलानिधयो राज्योविपुष्पाश्चैव पादपाः । यथा तथैव तेदेशायत्रनास्त्यमरापगा  
अनयाः सम्पदो यद्वन्मखायद्वदक्षिणाः । तद्वद्देशादिशः सर्वाहीनागङ्गाग्भसाहरे ! ॥

अष्टाविंशोऽध्यायः ]

\* गङ्गाविषयेश्रुत्युक्तिवर्णनम् \*

व्योमाङ्गणमनर्कञ्च नक्तेऽदीपं यथागृहम् । अवेदाब्राह्मणा यद्वद्गङ्गाहीनास्तथादिशः  
चान्द्रायणसहस्रन्तु यः कुर्याद्देहशोधनम् ।

गङ्गामृतं पिबेद्यस्तु तयोर्गङ्गाम्बुपोऽधिकः ॥ ६२ ॥

पादेनैकेनयस्तिष्ठेत्सहस्रंशरदांशतम् । अब्दं गङ्गाम्बुपो यस्तुतयोर्गङ्गाम्बुपोऽधिकः  
अवाक्शिराः प्रलम्बेद्यः शतसंवत्सरान्नरः । भीष्मसूवालुकातल्पशयस्तस्माद्गरोहरे  
पापतापामितप्तानां भूतानामिह जाह्नवी । पापतापहरायद्वद्गङ्गा नान्यत्तथाकलौ ॥

तार्क्ष्यवीक्षणमात्रेण फणिनो निर्विषा यथा ।

निष्प्रभाणि तथैनांसि भागीरथ्यवलोकनात् ॥ ६६ ॥

गङ्गातटोद्ववां मृत्स्नां यो मौलौ विभृयान्नरः ।

विभर्ति सोऽर्कविम्बं वै तमोनाशायनिश्चितम् ॥ ६७ ॥

व्यसनैरभिभूतस्य धनहीनस्य पापिनः । गङ्गैव केवलं तस्य गतिरुक्ता नचान्यथा ॥  
श्रुताऽभिलषिता दृष्टा स्पृष्टापीताऽवगाहिता । पुंसां वंशद्वयं गङ्गातारयेन्नात्रसंशयः  
कीर्तनादर्शनात्स्पर्शान्नङ्गापानावगाहनात् । दशोत्तरगुणाल्लेया पुण्यापुण्यध्विनाशयोः  
नसुतैर्न च वा वित्तैर्नान्येनाऽपि सुकर्मणा ।

तत्फलं प्राप्यते मर्त्यो गङ्गामाप्य यदाप्यते ॥ १०१ ॥

जात्यन्धाः पङ्गवस्ते वै जीवन्तोप्यथ ते मृताः ।

समर्था अपि ये गङ्गां न स्नायुर्मोक्षगर्भिणाम् ॥ १०२ ॥

श्रुतिं निशामय हरे! गङ्गामाहात्म्यभाषिणीम् ।

विनिश्चितार्था यां श्रुत्वा श्रयेद्गङ्गां नरोत्तमः ॥ १०३ ॥

इरावतीं मधुमतीं पयस्विनीममृतरूपामूर्जस्वतीम् ।

त्रिदिवप्रसूतां गङ्गां श्रितासस्त्रिदिवं व्रजन्ति ॥ १०४ ॥

ऋषिजुष्टां विष्णुपदीं पुराणां सुपुण्यधारां मनसा हि लोके ।

सर्वात्मना जाह्नवीं ये प्रपन्नास्ते ब्रह्मणःसदनं सम्प्रयान्ति ॥ १०५ ॥

लोकानिमात्रयति या जननीव पुत्रान्स्वर्गं सदा सर्वगुणोपपन्ना ।

स्थानमिष्टं ब्राह्मणभीष्मानैर्गङ्गा सदैवाऽऽत्मवशैरुपास्या ॥ १०६ ॥

उसैर्जुष्टा मिषतीं विश्वरूपामिरावतीं जनयित्रीं गुहस्यशिष्टैः ।

सेव्याममृतां ब्रह्मकान्तां गङ्गां श्रयेदात्मविशुद्धिकामः ॥ १०७ ॥

गङ्गायान्तुनरः स्नात्वा ब्रह्मचारीसमाहितः । विधूतपापोभवतिवाजपेयश्च विन्दति  
अशुभैः कर्मभिर्ग्रस्तान्मज्जमानान्महार्णवे । पततो निरये गङ्गा संश्रितानुद्धरेत्सदा ॥  
ब्रह्मलोकस्तु लोकानां सर्वेषामुत्तमो यथा । सरितां सरसांवापिवरिष्ठाजाह्वी तथा

अन्यत्र सम्यक्सङ्कल्प्य तपः कृत्वा समात्रयम् ।

यत्फलं तद्वेद्वत्तथा गङ्गायां घटिकाऽर्धतः ॥ १११ ॥

स्वर्गस्थस्यनसाप्रीतिभुञ्जतः सुखमक्षयम् । यास्याद्गङ्गातटेपुंसां रात्रौ चन्द्रोदये सति  
जरारोगाभिपन्नन्तु कुणपञ्जाह्वीजले । धैर्येण तृणवस्यक्त्वा प्रविशेदमरावताम्  
वार्योद्यैः सततं यस्याः प्लाव्यते शशिमण्डलम् ।

भूयोऽधिकतरां शोभां विभर्ति तदहःक्षये ॥ ११४ ॥

आप्लुतस्यजलेयस्याः सद्योनश्यतिपातकम् । महतः श्रेयसः प्राप्तिस्तत्क्षणादेव जायते  
पितृभ्यः श्रद्धया यत्र दत्तास्त्वापः स्ववंशजैः । प्रयच्छन्ति परां तृप्तिं शरदां त्रयमच्युत !  
तारयेत्क्षितियान्मर्त्यान्ध्रस्थांश्च सरीसृपान् ।

स्वर्गे स्वर्गे सदो विष्णो ! गङ्गा त्रिपथगा ततः ॥ ११७ ॥

तीर्थानामुत्तमं तीर्थं सरितामुत्तमा सरित् । स्वर्गदा सर्वजन्तूनां महापातकिनामपि  
अध्युष्टाः कोटयो विष्णो सन्ति तीर्थानि सर्वतः ।

दिदि भुव्यन्तरिक्षे च जाह्नव्यां तानि कृत्स्नशः ॥ ११६ ॥

ज्ञात्वाऽज्ञात्वा च गङ्गायां यः पञ्चत्वमवाप्नुयात् ।

अनात्मघाती स्वर्गी स्यान्नरकान्स न पश्यति ॥ १२० ॥

गङ्गैव सर्वतीर्थानि गङ्गैव च तपोवनम् । गङ्गैव सिद्धिक्षेत्रं हि नात्र कार्या विचारणा  
यत्र कामफलावृक्षा महीयत्र हिरण्मयी । जाह्नवी स्नायिनस्तत्र निवसन्ति घटोद्भव !  
धेनुं भागीरथीतीरे सुशीलाश्च पयस्विनीम् । वासोरत्नैरलंकृत्वा ब्राह्मणाय ददाति यः

एकोनत्रिंशोऽध्यायः ] \* गङ्गास्नानादृतेऽपितत्फलप्राप्त्युपायवर्णनम् \* १६१

यावन्ति तस्या लोमानि मुने तत्सन्तरेरपि । तावद्वर्षसहस्राणिसर्वगसुखभुग्भवेत्  
इति श्रीस्कान्दे महापुराणे एकाशीतिसाहस्र्यां संहितायां चतुर्थे काशीखण्डे  
पूर्वार्धे गङ्गामहिमवर्णननामाऽष्टाविंशतितमोऽध्यायः ॥ २८ ॥

—:—:—

## एकोनत्रिंशोऽध्यायः

### गङ्गासहस्रनामवर्णनम्

अगस्त्य उवाच

विना स्नानेन गङ्गायां नृणां जन्म निरर्थकम् ।

उपायान्तरमस्त्यन्यद्येन स्नानफलं लभेत् ॥ १ ॥

अशक्तानाञ्च पङ्गूनामालस्योपहतात्मनाम् ।

दूरदेशान्तरस्थानां गङ्गास्नानं कथं भवेत् ॥ २ ॥

दानं वाऽथ व्रतं वाथ मन्त्रः स्तोत्रं जपोऽथवा । तीर्थान्तराभिषेको वा देवतोपासनन्तु वा  
यद्यस्ति किञ्चित्पण्डितैर्वक्त्र ! गङ्गास्नानफलप्रदम् । विधानान्तरमात्रेण तद्वदप्रणताय मे  
त्वत्तो न वेद स्कन्दान्यो गङ्गागर्भसमुद्भव ! परं स्वर्गतरङ्गिण्या महिमानं महामते  
स्कन्द उवाच

सन्ति पुण्यजलानीह सरांसि सरितो मुने !

स्थाने स्थाने च तीर्थानि जितात्माध्युषितानि च ॥ ६ ॥

दृष्टप्रत्ययकारीणि महामहिमभाञ्ज्यपि । परं स्वर्गतरङ्गिण्याः कोट्यंशोऽपि न तत्र वै  
अनेनैवानुमानेन बुद्ध्यस्व कलशोद्भव ! दध्ने गङ्गोत्तमाङ्गेन देवदेवेन शम्भुना ॥ ८ ॥  
स्नानकालेऽन्यतीर्थेषु जप्यते जाह्नवीजनैः । विनाविष्णुपदीं कान्यत्समर्थमथमोचने  
गङ्गास्नानफलं ब्रह्मण गङ्गायामेव लभ्यते । यथा द्राक्षाफलस्वादो द्राक्षायामेवनान्यतः  
अस्त्युपाय इह त्वेकः स्याद्येनाविकलं फलम् । स्नानस्य देवसरितो महागुह्यतमो मुने !

शिवभक्ताय शान्तायविष्णुभक्तिपराय च । श्रद्धालवेत्वास्तिकायगर्भवासमुमुक्षवे  
कथनीयं न चान्यस्य कस्यचित्केनचित्कचित् ।

इदं रहस्यं परमं महापातकनाशनम् ॥ १३ ॥

महाश्रेयस्करं पुण्यं मनोरथकरं परम् । द्युनदीप्रीतिजनकं शिवसन्तोषसन्तति ॥  
नाम्नां सहस्रं गङ्गायाःस्तवराजेषुशोभनम् । जप्यानां परमं जप्यं वेदोपनिषदासमम्  
जपनीयं प्रयत्नेन मौनिना वाचकं विना । शुचिस्थानेषु शुचिना सुस्पष्टाक्षरमेव च

स्कन्द उवाच

ॐ नमो गङ्गादेव्यै

ॐ काररूपिण्यजराऽनुलाऽनन्ताऽमृतस्रवा ।

अत्युदाराऽभयाऽशोकाऽलकनन्दाऽमृता १०ऽमला ॥ १७ ॥

अनाथवत्सलाऽमोघाऽपांयोनिरमृतप्रदा ।

अव्यक्तलक्षणाऽक्षोभ्याऽनवच्छिन्नाऽपराऽजिता २० ॥ १८ ॥

अनाथनाथाऽभीष्टार्थसिद्धिदाऽनङ्गवर्धिनी ।

अणिमादिगुणाधाराऽग्रगण्याऽलीकहारिणी ॥ १९ ॥

अचिन्त्यशक्तिरनघाऽद्भुतरूपा ३०ऽग्रहारिणी ।

अद्रिराजसुताऽष्टाङ्गयोगसिद्धिप्रदाऽच्युता ॥ २० ॥

अश्रुण्णशक्तिरसुदाऽनन्ततीर्थाऽमृतोदका ।

अनन्तमहिमाऽपारा ४०ऽनन्तसौख्यप्रदाऽन्नदा ॥ २१ ॥

अशेषदेवतामूर्तिरघोराऽमृतरूपिणी । अविद्याजालशमनी ह्यप्रतर्क्यगतिप्रदा ॥ २२ ॥

अशेषविघ्नसंहर्त्री त्वशेषगुणगुम्फिता । अज्ञानतिमिरज्योति ५०ऽनुग्रहपरायणा ॥

अभिरामाऽनवद्याङ्ग्यनन्तसाराऽकलङ्किनी ।

आरोग्यदाऽऽनन्दवल्ली त्वापन्नार्तिविनाशिनी ॥ २४ ॥

आश्चर्यमूर्तिरायुष्या ६० ह्याढ्याऽऽद्याऽऽप्राऽऽर्यसेविता ।

आप्यायिन्याप्तविद्याऽऽख्या त्वानन्दाऽऽश्वासदायिनी ॥ २५ ॥

आलस्यघ्न्या ७० पदांहन्त्री ह्यानन्दामृतवर्षिणी ।

इरावतीष्टदात्रीष्टा त्विष्टापूर्त्तफलप्रदा ॥ २६ ॥

इतिहासश्रुतीड्यार्थात्विहामुत्रशुभप्रदा । इज्याशीलसमिज्येष्टात्विन्द्रादिपरिवन्दिता

इलालङ्कारमालेद्धा त्विन्दिरारम्यमन्दिरा । इदिन्दिरादिसंसेव्यात्वीश्वरीश्वरवल्लभा

ईतिभीतिहरेड्याचत्वीडनीयचरित्रभृत् ६० । उत्कृष्टशक्तिरुत्कृष्टोदुपमण्डलचारिणी

उदिताम्बरमार्गोत्सोरगलोकविहारिणी । उक्षोर्वरोत्पलोत्कुम्भा १०० उपेन्द्रचरणद्रवा

उदन्वत्पूर्तिहेतुश्चोदारोत्साहप्रवर्धिनी । उद्वेगघ्न्युष्णशमनी उष्णरश्मिसुतप्रिया

उत्पत्तिस्थितिसंहारकारिण्युपरिचारिणी ।

ऊर्जवह ११० न्त्यूर्जधरोर्जावती चोर्मिमालिनी ॥ ३२ ॥

ऊर्ध्वरेतःप्रियोर्ध्वाध्वाहूर्मिलोर्ध्वगतिप्रदा ।

ऋषिवृन्दस्तुतर्द्धिश्च ऋणत्रयविनाशिनी १२० ॥ ३३ ॥

ऋतम्भरर्द्धिदात्री च ऋक्स्वरूपा ऋजुप्रिया । ऋक्षमार्गवहर्क्षाचिर्ऋजुमार्गप्रदर्शिनी

एधिताऽखिलधर्मार्था त्वेकैकामृतदायिनी १३० ।

एधनीयस्वभावैज्या त्वेजिताशेषपातका ॥ ३५ ॥

ऐश्वर्यदैश्वर्यरूपा ह्यैतिहां ह्यैन्दवीद्युतिः ।

ओजस्विन्योषधीक्षेत्रमोजोदौ १४० दनदायिनी ॥ ३६ ॥

ओष्टामृतोन्नत्यदात्री त्वौषधम्भवरोगिणाम् ।

औदार्यचञ्चुरौपेन्द्री त्वौग्री ह्यौमेयरूपिणी ॥ ३७ ॥

अम्बराध्ववहाऽम्बष्टा १५० म्बरमालाऽम्बुजेक्षणा ।

अम्बिकाऽम्बुमहायोनिरन्योदाऽन्धकहारिणी ॥ ३८ ॥

अंशुमालाह्यंशुमतीत्वङ्गीकृतपडानना । अन्धतामिहहन्त्य १६० न्धुरञ्जनाह्यञ्जनावती

कल्याणकारिणी काम्या कमलोत्पलगन्धिनी ।

कुमुद्वती कमलिनी कान्तिः कल्पितदायिनी १७० ॥ ४० ॥

काञ्चनाक्षी कामधेनुःकीर्तिकृत्कलेशनाशिनी । क्रतुश्रेष्ठाक्रतुफला कर्मबन्धविभेदिनी

कमलाक्षीकृमहराकृशानुतपनद्युतिः १८० । करुणार्द्राचकल्याणीकलिकलमपनाशिनी ।  
कामरूपा क्रियाशक्तिः कमलोत्पलमालिनी ।

कूटस्था करुणा कान्ता कूर्मयाना १६० कलावती ॥ ४३ ॥

कमलाकल्पलतिका कालीकलुषवैरिणी । कमनीयजला कम्पा कपर्दिसुकपर्दगा ।  
कालकूटप्रशमनीकदम्बकुसुमप्रिया २०० । कालिन्दीकेलिललिताकलकल्लोलमालिका

क्रान्तलोकत्रया कण्डूः कण्डूतनयवत्सला ।

खड्गिनी खड्गधाराभा खगा खण्डेन्दुधारिणी २१० ॥ ४५ ॥

खेखेलगामिनी खस्था खण्डेन्दुतिलकप्रिया ।

खेचरी खेचरीवन्द्या ख्यातिः ख्यातिप्रदायिनी ॥ ४७ ॥

खण्डितप्रणताधौघा खलबुद्धिविनाशिनी ।

खातैनः कन्दसन्दोहा २२० खड्गखट्वाङ्गखेदिनी ॥ ४८ ॥

खरसन्तापशमनी खनिः पीयूषपाथसाम् । गङ्गा गन्धवती गौरी गन्धर्वनगरप्रिया ।  
गम्भीराङ्गी गुणमयी गतातङ्का २३० गतिप्रिया ।

गणनाथाम्बिका गीता गद्यपद्यपरिणुता ॥ ५० ॥

गान्धारीगर्भशमनीगतिभ्रष्टगतिप्रदा । गोमतीगुह्यविद्यागौ २४० गौप्त्रीगगनगामिनी ।  
गोत्रप्रवर्धिनी गुण्या गुणानीता गुणाग्रणीः ।

गुह्याम्बिका गिरिसुता गोविन्दाङ्घ्रिसमुद्भवा ॥ ५२ ॥

गुणनीयचरित्रा २५० चगायत्रीगिरिशप्रिया । गूढरूपा गुणवती गुर्वी गौरववर्धिनी ।  
ग्रहपीडाहरा गुन्द्रा गरुड्या गानवत्सला २६० । गर्भहन्त्री वृत्तवती वृत्ततुष्टिप्रदायिनी ।

ग्रण्टारवप्रियाग्रोराऽग्रौघविध्वंसकारिणी । घ्राणतुष्टिकरी घोषा घनानन्दाघनप्रिया ।  
घातुका २७० घूर्णितजला घृष्टपातकसन्ततिः । घटकोटिप्रपीतापा घटिताशेषमङ्गला ।

घृणावतीघृणनिधिवर्धस्मरा वृकनादिनी । घुस्त्रुणापिञ्जरतनुर्वर्धरा २८० वर्धरस्वना ।  
चन्द्रिका चन्द्रकान्ताम्बुश्रृङ्गदापा चलद्युतिः ।

चिन्मयी चितिरूपा च चन्द्रायुतशतानना ॥ ५८ ॥

चाम्पेयलोचना चारु २६० श्रार्वङ्गी चारुगामिनी ।

चार्या चारित्रनिलया चित्रकृच्चित्ररूपिणी ॥ ५६ ॥

चम्पूश्चन्दनशुच्यम्बुश्रृङ्गनीया चिरस्थिरा ३०० ।

चारुचम्पकमालाढ्या चमिताशेषदुष्कृता ॥ ६० ॥

चिदाकाशवहाचिन्त्याचञ्चामरवीजिता । चोरिताशेषवृजिना चरिताशेषमण्डला ।  
छेदिताखिलपापौघाच्छब्दनी ३१० छलहारिणी । छन्नत्रिविष्टपतलाछोटिताशेषवन्धना ।  
छुरितामृतधारौघा छिन्नैनाश्छन्दगामिनी । छत्रीकृतमरालौघा छटीकृतनिजामृता ।  
जाह्नवी ज्या ३२० जगन्माता जप्या जङ्गलवीचिका ।

जया जनार्दनप्रीता जुषणीया जगद्धिता ॥ ६४ ॥

जीवनं जीवनप्राणा जग ३३० जयेष्ठा जगन्मयी ।

जीवजीवातुलतिका जन्मजन्मनिवर्हिणी ॥ ६५ ॥

जाड्यविध्वंसनकरी जगद्योनिर्जलाविला । जगदानन्दजननी जलजा जलजेषणा ।  
जनलोचनपीयूषा जटातटविहारिणी । जयन्ती जञ्जपूकम्प्री जनितज्ञानविग्रहा ॥  
कलरीवाद्यकुशलाकलज्ज्वालजलावृता । क्लिष्टीशवन्द्याभाङ्कारकारिणी कर्भरावती ।  
कीकिताशेषपाताला टङ्किकेनोद्विपाटने । टङ्कारनृत्यत्कल्लोला टीकनीयमहातटा ॥  
डम्बरप्रवहा डीनराजहंसकुलाकुला । डमडुमरुहस्ता च डामरोक्तमहाण्डका ॥ ७० ॥

दौकिताशेषनिर्वाणा दक्कानादचलजला ३६० ।

दण्डिद्विघ्नेशजननी दण्डुदुणितपातका ॥ ७१ ॥

नपणीतीर्थतीर्था चत्रिपथात्रिदशेश्वरी । त्रिलोकगोप्त्रीतोयेशीत्रैलोक्यपरिवन्दिता ।  
तापत्रितयसंहर्त्री ३७० तेजोबलविवर्धिनी । त्रिलक्षातारणीतारातारापतिकराचिता ।  
त्रैलोक्यपावनी पुण्या तुष्टिदा तुष्टिरूपिणी ।

तृष्णाछेत्री तीर्थमाता ३८० त्रिविक्रमपदोद्भवा ॥ ७४ ॥

तपोमयी तपोरूपा तपस्तोमफलप्रदा । त्रैलोक्यपावनी तृप्तिस्तृप्तिकृत्तत्वरूपिणी ॥

त्रैलोक्यसुन्दरी तुर्या ३६० तुर्यातीतपदप्रदा ।

त्रैलोक्यलक्ष्मीस्त्रिपदी तथ्या तिमिरचन्द्रिमा ॥ ७६ ॥

तेजोगर्भा तपःसारा त्रिपुरारिशिरोगृहा ।

त्रयीस्वरूपिणी तन्वी ४०० तपनाङ्गजभीतिनुत् ॥ ७७ ॥

तरिस्तरणिजामित्रन्तर्पिताशेषपूर्वजा । तुलाचिरहिता तीव्रपापतूलतनूनपात् ॥

दारिद्र्यदमनी दक्षा दुष्प्रेक्षा दिव्यमण्डना ४१० ।

दीक्षावती दुरावाप्या द्राक्षामधुरवारिभृत् ॥ ७८ ॥

दर्शितानेककुतुका दुष्टदुर्त्यदुःखहृत् । दैत्यहृद्दुरितघ्नी च दानवारिपदाब्जजा ॥

दन्दशूकविषघ्नी चदारिताघौघसंततिः ४२० । द्रुतादेवद्रुमच्छन्नादुर्वारावविघातिनी  
दमग्राह्या देवमातादेवलोकप्रदर्शिनी । देवदेवप्रियादेवी दिक्पालपददायिनी ॥ ८२ ॥

दीर्घायुःकारिणी ४३० दीर्घा दोग्ध्री दूषणवर्जिता ।

दुग्धाम्बुवाहिनी दोह्या दिव्या दिव्यगतिप्रदा ॥ ८३ ॥

द्युनदीदीनशरणंदेहिदेहनिवारिणी ४४० । द्रावीयसीदाघहन्त्रीदितपातकसन्ततिः ॥

दूरदेशान्तरचरी दुर्गमा देवलभा । दुर्वृत्तघ्नी दुर्विगाह्या दयाधारा दयावती ४५०

दुरासदादानशीला द्राविणीदुहिणस्तुता । दैत्यदानवसंशुद्धिकर्त्री दुर्वृद्धिहारिणी

दानसारादयासाराद्यावाभूमिविगाहिनी । दूष्टादूष्टफलप्राप्ति ४६० देवता वृन्दवन्दिता

दीर्घव्रता दीर्घदृष्टिर्दीप्ततोया दुरालभा । दण्डयित्री दण्डनीतिदुष्टदण्डधराक्षिता

दुरोदरघ्नीदावाचि ४७० द्रवद्रव्यैकशेवधिः । दीनसंतापशमनी दात्रीदवधुवैरिणी

दरीविदारणपरादान्तादान्तजनप्रिया । दारिताद्रितटादुर्गा ४८० दुर्गारण्यप्रचारिणी

धर्मद्रवा धर्मधुराधेनुधोराधृतिध्रुवा । धेनुदानफलस्पर्शा धर्मकामार्थमोक्षदा ॥ ६१ ॥

धर्मोर्मिवाहिनी ४६० धुर्या धात्रीधात्रीविभूषणम् ।

धर्मिणी धर्मशीला च धन्विकोटिकृतावना ॥ ६२ ॥

ध्यातृपापहराध्येयाधावनीधूतकल्मषा ५०० । धर्मधारा धर्मसारा धनदाधनवर्धिनी ॥

धर्माधर्मगुणच्छेत्री धत्तूरकुसुमप्रिया । धर्मेशी धर्मशास्त्रज्ञा धनधान्यसमृद्धिकृत् ॥

धर्मलभ्या ५१० धर्मजलाधर्मप्रसवधर्मिणी । ध्यानगम्यस्वरूपाचधरणी धातृपूजिता

एकोनत्रिंशोऽध्यायः ] \* गङ्गासहस्रनामस्तोत्रवर्णनम् \*

धूर्धूर्जटिजटासंस्था धन्या धीर्धारणावती ५३० ।

नन्दा निर्वाणजननी नन्दिनी नुन्नपातका ॥ ६६ ॥

निषिद्धविघ्ननिचयानिजानन्दप्रकाशिनी । नभोङ्गणचरीनूतिर्नम्यानारायणी ५३०नुता

निर्मलानिर्मलाख्यानानाशिनीतापसंपदाम् । नियतानित्यसुखदानानाश्चर्यमहानिधिः

नर्दानदसरोमातानायिका ५४० नाकदीर्घिका । नष्टोद्धरणधीरा च नन्दनानन्ददायिनी ॥

निर्णिकाशेषभुवना निःसङ्गा निरुपद्रवा ।

निरालम्बा निष्प्रपञ्चा निर्णाशितमहामला ५५० ॥ १०० ॥

निर्मलज्ञानजननी निःशेषप्राणितापहृत् । नित्योत्सवानित्यतृप्ता नमस्कार्यानिरञ्जना

निष्ठावतीनिरातङ्कानिलैपानिश्चलात्मिका ५६० । निरवद्यानिरीहासनीललोहितमूर्धगा

नन्दिभृङ्गिणस्तुत्यानागानन्दानगात्मजा । निष्प्रत्यूहानाकनदी निरयार्णवदीर्घनौः

पुण्यप्रदापुण्यगर्भा पुण्यापुण्यतरङ्गिणी । पृथुःपृथुफलापूर्णाप्रणतार्त्तिप्रभञ्जिनी

प्राणदा प्राणिजननी ५८० प्राणेशी प्राणरूपिणी ।

पञ्चालया पराशक्तिः पुरजित्परमप्रिया ॥ १०५ ॥

परापरफलप्राप्तिः पावनी च पयस्विनी । परानन्दा ५६० प्रकृष्टार्थाप्रतिष्ठापालनीपरा

पुराणपठिता प्रीता प्रणवाक्षररूपिणी । पार्वती प्रेमसम्पन्ना पशुपाशविमोचनी ६००

परमात्मस्वरूपा च परब्रह्मप्रकाशिनी । परमानन्दनिष्पन्दा प्रायश्चित्तस्वरूपिणी ॥

पानीयरूपनिर्वाणा परित्राणपरायणा । पापेन्धनदवज्ज्वाला पापारिः पापनामनुत् ॥

परमैश्वर्यजननी ६१० प्रज्ञा प्राज्ञा परापरा । प्रत्यक्षलक्ष्मीः पञ्चाक्षीपरव्योमामृतस्त्रवा

प्रसन्नरूपा प्रणिधिः पूता प्रत्यक्षदेवता ६२० ।

पिनाकिपरमप्रीता परमेष्ठिकमण्डलुः ॥ १११ ॥

पञ्चनाभपदार्घ्येण प्रसूता पद्ममालिनी । परिधिदा पुष्टिकरी पथ्या पूर्तिः प्रभावती

पुनाना ६३० पीतगर्भघ्नी पापपर्वतनाशिनी ।

फलिनी फलहस्ता च फुल्लाम्बुजविलोचना ॥ ११३ ॥

फालितैर्नोमहाक्षेत्रा फणिलोकविभूषणम् । फेनच्छलप्रणुन्नैः फुल्लकैरवगन्धिनी

फेनिलाच्छाम्बुधाराभा ६४० फुडुचाटितपातका ।  
 फाणितस्वादुसलिला फाण्टपथ्यजलाविला ॥ ११५ ॥  
 विश्वमाता च विश्वेशी विश्वा विश्वेश्वरप्रिया ।  
 ब्रह्मण्या ब्रह्मकृद् ब्राह्मी ६५० ब्रह्मिष्ठा विमलोदका ॥ ११६ ॥  
 विभावरी चविरजाविक्रान्तानेकविष्टपा । विश्वमित्रंविष्णुपदीवैष्णवीवैष्णवप्रिया  
 विरूपाक्षप्रियकरी ६६० विभूतिर्विश्वतोमुखी । विपाशावैवुर्ध्वीवेद्यावेदाक्षररसस्वा  
 विद्या वेगवती वन्द्या वृंहणी ६७० ब्रह्मवादिनी ।  
 वरदा विप्रकृष्टा च वरिष्ठा च विशोधनी ॥ ११६ ॥  
 विद्याधरी विशोका च वयोवृन्दनिषेविता ।  
 बहूदका बलवती ६८० व्योमस्था विवुधप्रिया ॥ १२० ॥  
 वाणी वेदवती वित्ताब्रह्मविद्यातरङ्गिणी । ब्रह्माण्डकोटिव्याताम्बुर्ब्रह्महत्यापहारिणी  
 ब्रह्मेशविष्णुरूपा च बुद्धि ६९० विभववर्धिनी ।  
 विलासिसुखदा वैश्या व्यापिनी च वृषारणिः ॥ १२२ ॥  
 वृषाङ्कमौलिनिलया विपन्नार्तिप्रभञ्जिनी ।  
 विनीता विनता ब्रध्नतनया ७०० विनयान्विता ॥ १२३ ॥  
 विपञ्ची वाद्यकुशला वेणुश्रुतिविचक्षणा । वर्चस्करी बलकरी बलोन्मूलितकल्मषा  
 विपाप्मा विगतातङ्का विकल्पपरिवर्जिता ७१० ।  
 वृष्टिकर्त्री वृष्टिजला विधिर्विच्छिन्नबन्धना ॥ १२५ ॥  
 व्रतरूपा वित्तरूपा बहुविघ्नविनाशकृत् ।  
 वसुधारा वसुमती विचित्राङ्गी ७२० विभावसुः ॥ १२६ ॥  
 विजया विश्वबीजञ्चवामदेवी वरप्रदा । वृषाश्रिताविषग्री च विज्ञानोर्म्यंशुमालिनी  
 भव्या भोगवती ७३० भद्रा भवानी भूतभाविनी ।  
 भूतधात्री भयहरा भक्तदारिद्र्यघातिनी ॥ १२८ ॥  
 भुक्तिमुक्तिप्रदा भेशी भक्तस्वर्गापवर्गदा !

भागीरथी ७४० भानुमती भाग्यं भोगवतीभृतिः ॥ १२६ ॥  
 भवप्रिया भवद्वेष्टी भूतिदा भूतिभूषणा ।  
 भाललोचनभावज्ञा भूतभव्यभवत्प्रभुः ७५० ॥ १३० ॥  
 भ्रान्तिज्ञानप्रशमनी भिन्नब्रह्माण्डमण्डपा । भूरिदा भक्तिसुलभाभाग्यवद्दृष्टिगोचरी  
 भञ्जितोपप्लवकुला भक्ष्यभोज्यसुखप्रदा ।  
 भिक्षणीया भिक्षुमाता भावा ७६० भावस्वरूपिणी ॥ १३२ ॥  
 मन्दाकिनी महानन्दा मातामुक्तितरङ्गिणी । महोदया मधुमती महापुण्या मुदाकरी  
 मुनिस्तुता ७७० मोहहन्त्री महातीर्था मधुसूदा ।  
 माध्रवी मानिनी मान्या मनोरथपथातिगा ॥ १३४ ॥  
 मोक्षदा मतिदा मुख्या ७८० महाभाग्यजनाश्रिता ।  
 महावेगवती मेध्या महामहिमभूषणा ॥ १३५ ॥  
 महाप्रभावामहतीमीनचञ्चललोचना । महाकारुण्यसम्पूर्णामहर्द्धि ७९० श्रमहोत्पला  
 मूर्तिमन्मुक्तिरमणी मणिमाणिक्यभूषणा । मुक्ताकलापनेपथ्या मनोनयननन्दिनी  
 महापातकराशिघ्नीमहादेवार्थहारिणी । महोर्मिमालिनीमुक्ता ८०० महादेवामनोन्मनी  
 महापुण्योदयप्राप्त्यामायातिमिरचन्द्रिका । महाविद्या महामाया महामेधामहौषधम्  
 मालाधरी महोपाया ८१० महोरगविभूषणा । महामोहप्रशमनी महामङ्गलमङ्गलम्  
 मार्तण्डमण्डलचरी महालक्ष्मीर्मदोज्ज्वला ।  
 यशस्विनी यशोदा च योग्या युक्तात्मसेविता ८२० ॥ १४१ ॥  
 योगसिद्धिप्रदा याज्या यज्ञेशपरिपूरिता । यज्ञेशी यज्ञफलदा यजनीया यशस्करी  
 यमिसेव्या योगयोनियोगिनी ८३० युक्तबुद्धिदा ।  
 योगज्ञानप्रदा युक्ता यमाद्यष्टाङ्गयोगयुक् ॥ १४३ ॥  
 यन्त्रिताद्यौघसञ्चारा यमलोकनिवारिणी । यातायातप्रशमनी यातनानामकृन्तनी  
 यामिनीशहिमाच्छोदा युगधर्मविवर्जिता ८४० रेवतीरतिकृद्भारत्नगर्भारमारतिः  
 रत्नाकरप्रेमपात्रं रसज्ञारसरूपिणी । रत्नप्रासादगर्भा च ८५० रमणीयतरङ्गिणी ॥



रत्नार्चीहृद्रमणी रागद्वेषविनाशिनी । रमा रामा रम्यरूपा रोगिजीवातुरूपिणी ॥  
 रुचिकृद्रोचनी ८६० रम्या रुचिरा रोगहारिणी ।  
 राजहंसा रत्नवती राजत्कलोलराजिका ॥ १४८ ॥  
 रामणीयकरेखा च रुजारी रोगरोषिणी ।  
 राका ८७० रङ्गार्तिशमनी रम्या रोलम्बराविणी ॥ १४९ ॥  
 रागिणीरञ्जितशिवारूपलावण्यशेवधिः । लोकप्रसूलोकवन्द्यालोलकलोलमालिनी  
 लीलावती ८८० लोकभूमिलोकलोचनचन्द्रिका ।  
 लेखस्रवन्ती लटभा लघुवेगालघुत्वहृत् ॥ १५१ ॥  
 लास्यत्तरङ्गहस्ता च ललिता लयभङ्गिणा ।  
 लोकबन्धु ८९० लोकधायी लोकोत्तरगुणोजिता ॥ १५२ ॥  
 लोकत्रयहिता लोका लक्ष्मीर्लक्षणलक्षिता ।  
 लीलालक्षितनिर्वाणा लावण्याऽमृतवर्षिणी ॥ १५३ ॥  
 वैश्वानरी ९०० वासवेद्या बन्धयत्वपरिहारिणी ।  
 वासुदेवाङ्घ्रिरेणुघ्नी वज्रिवज्रनिवारिणी ॥ १५४ ॥  
 शुभावती शुभफला शान्तिः शान्तनुवल्लभा ।  
 शूलिनी शैशवययाः ९१० शीतलाऽमृतवाहिनी ॥ १५५ ॥  
 शोभावतीशीलवतीशोषिताशेषकिल्बिषा । शरण्याशिवदाशिष्टा शरजन्मप्रसूःशिवा  
 शक्तिः ९२० शशाङ्कविमलाशमनस्वसृसम्मता । शमाशमनमार्गघ्नीशितिकण्ठमहाप्रिया  
 शुचिः शुचिकरी शेषा शेषशायिपदोद्भवा ।  
 श्रीनिवासश्रुतिः ९३० श्रद्धा श्रीमती श्रीः शुभव्रता ॥ १५८ ॥  
 शुद्धविद्या शुभावर्ता श्रुतानन्दा श्रुतिस्तुतिः ।  
 शिवेतरघ्नी शबरी ९४० शाम्बरीरूपधारिणी ॥ १५९ ॥  
 श्मशानशोधनी शान्ता शश्वच्छतधृतिष्ठुता ।  
 शालिनी शालिशोभाढ्या शिखिवाहनगर्भभृत् ॥ १६० ॥

शंसनीयचरित्राचशातिताशेषपातका ९५० । षड्गुणैश्वर्यसम्पन्ना षडङ्गश्रुतिरूपिणी  
 षण्ढताहारिसलिला प्रयायन्नदनदीशता । सरिद्वरा च सुरसा सुप्रभा सुरदीर्घिका ॥  
 स्वःसिन्धुःसर्वदुःखघ्नी ९६० सर्वध्याधिमहौषधम् ।  
 सेव्या सिद्धिः सती सूक्तिः स्कन्दसूत्र सरस्वती ॥ १६३ ॥  
 सम्पत्तरङ्गिणी स्तुत्या स्थाणुमौलिकृतालया ९७०  
 स्थैर्यदा सुभगा सौख्या स्त्रीषु सौभाग्यदायिनी ॥ १६४ ॥  
 स्वर्गनिःश्रेणिका सूक्ष्मा स्वधा स्वाहा सुधाजला ।  
 समुद्ररूपिणी ९८० स्वर्गा सर्वपातकवैरिणी ॥ १६५ ॥  
 स्मृताघहारिणी सीता संसाराब्धितरण्डिका ।  
 सौभाग्यसुन्दरी सन्ध्या सर्वसारसमन्विता ॥ १६६ ॥  
 हरप्रियाहृषीकेशी ९९० हंसरूपा हिरण्यमयी । हताघसङ्गाहितकृद्वेला हेलाघगर्वहृत्  
 क्षेमदा क्षालिताग्रौघा क्षद्रविद्राविणी क्षमा १००० ।  
 इति नामसहस्रं हि गङ्गायाःकलशोद्भव ! । कीर्तयित्वानरःसम्यग्गङ्गास्नानफलंलभेत्  
 सर्वपापप्रशमनं सर्वविघ्नविनाशनम् । सर्वस्तोत्रजपाच्छ्रेष्ठं सर्वपावनपावनम् ॥  
 श्रद्धयाऽभीष्टफलदञ्चतुर्वर्गसमृद्धिकृत् । सकृज्जपादवाप्नोति ह्येकक्रतुफलं मुने ! ॥  
 सर्वतीर्थेषुयः स्नातः सर्वयज्ञेषु दीक्षितः । तस्य यत्फलमुद्दिष्टं त्रिकालपठनाच्चतत्  
 सर्वव्रतेषु यत्पुण्यं सम्यक्चीर्णेषुवाडव । तत्फलं समवाप्नोति त्रिसन्ध्यन्नियतःपठन्  
 स्नानकाले पठेद्यस्तु यत्र कुत्र जलाशये । तत्र सन्निहिता नूनं गङ्गात्रिपथगा मुने !  
 श्रेयार्थी लभते श्रेयो धनार्थी लभते धनम् ।  
 कामी कामानवाप्नोति मोक्षार्थी मोक्षमाप्नुयात् ॥ १७४ ॥  
 वर्षं त्रिकालपठनाच्छ्रद्धया शुचिमानसः । ऋतुकालाभिगमनादपुत्रःपुत्रयान्भवेत् ॥  
 नाकालमरणंतस्यनाग्निचोराहिसाध्वसम् । नाभ्नांसहस्रं गङ्गायायोजपेच्छ्रद्धयामुने  
 गङ्गानामसहस्रन्तुजप्त्वाग्रामान्तरं व्रजेत् । कार्यसिद्धिमवाप्नोतिनिर्विघ्नो गेहमाविशेत्  
 तिथिवारर्क्षयोगानां नदोषः प्रभवेत्तदा । यदा जप्त्वा व्रजेदेतस्तोत्रं ग्रामान्तरम्नरः

आयुरारोग्यजननं सर्वोपद्रवनाशनम् । सर्वसिद्धिकरं पुंसांगङ्गानामसहस्रकम् ॥  
जन्मान्तरसहस्रेषु यत्पापं सम्यगर्जितम् । गङ्गानामसहस्रस्य जपनात्तत्क्षयं व्रजेत्  
ब्रह्मघ्नो मद्यपःस्वर्णस्तेयीच गुरुतल्पगः । तत्संयोगीभूणहन्ता मातृहा पितृहा मुने!  
विश्वासघाती गरदः कृतघ्नो मित्रघातकः । अग्निदो गोवधकरो गुरुद्रव्यापहारकः  
महापातकयुक्तोपि संयुक्तोऽप्युपपातकैः । मुच्यते श्रद्धया जप्त्वा गङ्गानामसहस्रकम्  
आधिव्याधिपरिक्षिप्तो घोरतापपरिलुतः ।

मुच्यते सर्वदुःखेभ्यः स्तवस्यास्यानुकीर्तनात् ॥ १८४ ॥

सम्बत्सरेण युक्तात्मा पठन्भक्तिपरायणः । अभीप्सितां लभेत्सिद्धिं सर्वैः पापैः प्रमुच्यते  
संशया विष्टचित्तस्य धर्मविद्वेषिणोपि च । दाम्भिकस्यापि हिंस्रस्य चेतो धर्मपरम्भवेत्  
वर्णाश्रमपथीनस्तु कामक्रोधविवर्जितः । यत्फलं लभते ज्ञानी तदा प्रोक्त्यस्य कीर्तनात्  
गायत्र्ययुतजप्येन यत्फलं समुपाजितम् । सकृत्पठनतः सम्यक् तदशेषमवाप्नुयात्  
गां दत्त्वा वेदविदुषे यत्फलं लभते कृती । तत्पुण्यं सम्यगाख्यातं स्तवराजसकृज्जपात्  
गुरुशुभ्रपणं कुर्वन् यावज्जीवं नरोत्तमः । यत्पुण्यमर्जयेत्तद्वाग्वर्षं त्रिषवणञ्जपन् ॥ १८५ ॥  
वेदपारायणात्पुण्यं यदत्र परिपठ्यते । तत्पणमासेन लभते त्रिसन्ध्यं परिकीर्तनात्

गङ्गायाः स्तवराज्यस्य प्रत्यहं परिशीलनात्

शिवभक्तिमवाप्नोति विष्णुभक्तोऽथवा भवेत् ॥ १८६ ॥

यः कीर्तयेदनुदिनं गङ्गानामसहस्रकम् । तत्समीपे सहचरी गङ्गादेवी सदा भवेत् ॥  
सर्वत्र पूज्यो भवति सर्वत्र विजयी भवेत् । सर्वत्र सुखमाप्नोति जाह्नवीस्तोत्रपाठतः

सदाचारी स विज्ञेयः स शुचिस्तु सदैव हि

कृतसर्वसुरार्चः स कीर्तयेद्य इमां स्तुतिम् ॥ १८७ ॥

तस्मिंस्तृप्ते भवेत्तृप्ता जाह्नवी नात्र संशयः । तस्मात्सर्वप्रयत्नेन गङ्गाभक्तं समर्चयेत्  
स्तवराजमिमंगाङ्गं शृणुयाद्यश्च वै पठत् । श्रावयेदथ तद्गङ्गान्दम्भलोभविवर्जितः ॥  
मुच्यते त्रिविधैः पापैर्मनोवाक्कायसम्भवैः । क्षणान्निष्पापतामेति पितृणाञ्च प्रियो भवेत्  
सर्वदेवप्रियश्चापि सर्वर्षिगणसम्मतः । अन्ते विमानमारुह्य दिव्यस्त्रीशतसम्बृतः

दिव्याभरणसम्पन्नो दिव्यभोगसमन्वितः । नन्दनादिवने स्वैरं देववत्स ! प्रमोदते  
भुज्यमानेषु विप्रेषु श्राद्धकाले विशेषतः । जपन्निदं महास्तोत्रं पितृणां तृप्तिकारकम्  
यावन्ति तत्र सिक्थानि यावन्तोऽम्बुकणाः स्थिताः ।

तावन्त्येव हि वर्षाणि मोदन्ते स्वः पितामहाः ॥ २०२ ॥

यथा प्रीणन्ति पितरो गङ्गायां पिण्डदानतः ।

तथैव तृप्नुयुः श्राद्धे स्तवस्यास्याऽनुसंश्रवात् ॥ २०३ ॥

एतत्स्तोत्रं गृहेयस्य लिखितं परिपूज्यते । तत्र पापभयं नास्ति शुचितद्भवनं सदा  
अगस्ते ! किम्बहूक्तेन शृणुमे निश्चितं वचः । संशयो नात्र कर्तव्यः संदेहश्च फलन्न हि  
यावन्ति मर्त्ये स्तोत्राणि मन्त्रजालान्यनेकशः ।

तावन्ति स्तवराजस्य गाङ्गेयस्य समानि न ॥ २०६ ॥

यावज्जन्म जपेद्यस्तु नाम्नामेतत्सहस्रकम् । सकीकटेष्वपि मृतो न पुनर्गर्भमाविशेत्  
नित्यं नियमवानेतद्योजयेत्स्तोत्रमुत्तमम् । अन्यत्रापि विपन्नः स गङ्गातीरे मृतो भवेत्  
एतत्स्तोत्रवरं रम्यं पुरा प्रोक्तं पिनाकिना । विष्णवे निजभक्त्या मुक्तिवीजाक्षरास्पदम्

गङ्गास्नानप्रतिनिधिः स्तोत्रमेतन्मयेरितम् ।

सिन्धुना सुजाह्नवी तस्मादेतत्स्तोत्रं जपेत्सुधीः ॥ २१० ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे

पूर्वार्धे गङ्गासहस्रनामकथनं नामैकोनविंशत्तमोऽध्यायः ॥ २६ ॥

## त्रिंशोऽध्यायः

### वाराणसीमहिमवर्णनम्

स्कन्द उवाच

शृण्वगस्त्यमहाभागसचराजभगीरथः । आराध्यश्रीमहादेवमुद्दिधीर्षुःपितामहान्  
ब्रह्मशापविनिर्दग्धान्सर्वान् राजर्षिसत्तमः । महतातपसाभूमिमानिनाय त्रिवर्त्मगाम्  
त्रयाणामपिलोकानांहितायमहतेनृपः । समानैषीत्ततो गङ्गां यत्राऽऽसीन्मणिकर्णिका  
आनन्दकाननं शम्भोश्चक्रपुष्करिणीहरेः । परब्रह्मैकसुक्षेत्रं लीलामोक्षसमर्पकम् ॥  
प्रापयामास तांगङ्गां दैलीपिः पुरतश्चरन् । निर्वाणकाशनाद्यत्र काशीति प्रथितापुरी  
अविमुक्तं महाक्षेत्रं न मुक्तं शम्भुना क्वचित् । प्रागेवहिमुनेऽनर्घ्यं जात्यं जायन्तदंस्वयम्  
पुनर्वारितरेणापि हीरेणयदिसङ्गतम् । चक्रपुष्करिणीतीर्थं प्रागेव श्रेयसाम्पदम् ॥  
ततःश्रेष्ठतरं शम्भोर्मणिश्रवणभूषणात् । आनन्दकानने तस्मिन्नविमुक्ते शिवालये ॥  
प्रागेवमुक्तिःसंसिद्धा गङ्गासङ्गात्ततोधिका । यदाप्रभृतिसागङ्गामणिकर्ण्यसमागता  
तदा प्रभृतितत्क्षेत्रं दुष्प्रापन्निदशैरपि । कृत्वाकर्माण्यनेकानिकल्याणानीतराणिवा

तानि क्षणात्समुत्क्षिप्य काशीसंस्थोऽमृतोभवेत् ।

तस्यां वेदान्तवेद्यस्य निदिध्यासनतो विना ॥ ११ ॥

विना साङ्ख्येन योगेन काश्यां संस्थोऽमृतो भवेत् ।

कर्मनिर्मूलनवता विना ज्ञानेन कुम्भजः ॥ १२ ॥

शशिमौलिप्रसादेन काशीसंस्थोऽमृतोभवेत् ।

यत्नतोऽयत्नतो वापि कालात्यक्त्वा कलेवरम् ॥ १३ ॥

तारकस्योपदेशेन काशीसंस्थोऽमृतोभवेत् । अनेकजन्मसंसिद्धैर्बद्धोऽपि प्राकृतैर्गुणैः

असिसम्भेदयोगेन काशीसंस्थोऽमृतोभवेत् । देहत्यागोऽत्र वैदानदेहत्यागोऽत्र वैतपः

देहत्यागोऽत्र वै योगः काश्यां निर्वाणसौख्यकृत् ।

त्रिंशोऽध्यायः ] \* धनञ्जयवैश्याख्यानवर्णनम् \*

२०५

प्राप्योत्तरवहां काश्यामतिदुष्कृतवानपि ॥ १६ ॥

यायात्स्वं हेलया त्यक्त्वा तद्विष्णोः परमम्पदम् ।

यमेन्द्राग्निमुखा देवा दृष्ट्वा मुक्तिपथोन्मुखान् ॥ १७ ॥

सर्वान्सर्वेसमालोक्य रक्षाञ्चक्रुःपुरापुरः । अस्मिन्महासिरूपाञ्चप्राप्यसन्मतिखण्डनीम्  
दृष्ट्वा प्रवेशन्धुन्वानान्धुनीन्देवा विनिर्ममुः । वरणाञ्च व्यधुस्तत्रक्षेत्रविघ्ननिवारिणीम्  
दुर्वृत्तसुप्रवृत्तेश्च निवृत्तिकरणींसुराः । दक्षिणोत्तरदिग्भागेकृत्वासि वरणां सुराः  
क्षेत्रस्यमोक्षनिक्षेपरक्षां निवृत्तिमाप्नुयुः । क्षेत्रस्यपश्चाद्दिग्भागेतं देहलिचिनायकम्  
स्वयंव्यापारयामास रक्षार्थं शशिशेखरः । अनुज्ञातप्रवेशानां विश्वेशेन कृपावता ॥  
ते प्रवेशप्रयच्छन्ति नान्येषां हि कदाचन । इत्यर्थे कथयिष्येऽहमिति हासस्पुरातनम्  
आश्चर्यकारिपरमं काशीभक्तिप्रवर्धनम् ॥ २३ ॥

स्कन्द उवाच

दक्षिणाब्धितटे कश्चित्सेतुबन्धसमीपतः । वणिग्धनञ्जयोनाममातृभक्तिसमन्वितः  
पुण्यमार्गाजितधनो धनतोषितमार्गणः । मार्गणस्फारितयशा यशोदातनयार्चकः  
समुन्नतोऽपिसम्पत्त्या विनयानतकन्धरः । आकरोपिगुणानां हि गुणिष्वाकारगोपकः  
रूपसम्पदुदारोपि परदारपराङ्मुखः । स सम्पूर्णकलोऽप्यासीन्निष्कलङ्कोदयः सदा  
ससत्यानृतवृत्तिश्च प्रायः सत्यप्रियो मुने ! वर्णेतरोऽप्यभूल्लोके सुवर्णकृतवर्णनः ॥  
सदाचरणगोऽप्येष सुखयानचरःकृती । अदरिद्रोऽपि मेधावी सोऽभूत्पापदरिद्रधीः  
तस्यैववर्तमानस्य कदाचित्कालपर्ययात् । जननीनिधनमप्राप्ता व्याधितातिजरातुरा  
तया च यौवनमप्राप्यमेघच्छायातिचञ्चलम् । प्रावृण्णदीपूरसमं स्वपतिः परिवञ्चितः

दिनत्रिचतुरस्थायि या नारी प्राप्य यौवनम् ।

भर्तारं वञ्चयेन्मोहात्साऽक्षयं नरकं व्रजेत् ॥ ३२ ॥

शीलभङ्गेन नारीणां भर्ता धर्मपरोऽपि हि ।

पतेद् दुःखार्जितात्स्वर्गाच्छीलं रक्ष्यन्ततः स्त्रियाः ॥ ३३ ॥

विष्टागते च निरये स्वयम्पतति दुर्मतिः । आभूत्संप्लवंयावत्ततः स्याद्ग्रामसूकरा

स्वविष्ठापायिनी चाथ वल्गुली वृक्षलम्बिनी ।

उलूकी वा दिवान्धा स्याद् वृक्षकोटरवासिनी ॥ ३५ ॥

रक्षणीयम्महायज्ञादिदं सुकृतभाजनम् ।

वपुःपरस्य दुःस्पर्शात्सुखाभासात्मकात्स्त्रियाः ॥ ३६ ॥

अनेनैवशरीरेण भर्तृसाद्विहितेन हि । किं सती न च तस्तस्मभानुमुद्यन्तमाज्ञया  
अत्रिपत्न्यनुसूया किम्भर्तृभक्तिप्रभावतः । दधार न त्रयीगर्भे पतिव्रतपरायणा ॥

इह कीर्त्तिश्च विपुला स्वर्गे वासस्तथाऽक्षयः ।

पातिव्रत्यात्स्त्रिया लभ्यं सखित्वञ्च श्रिया सह ॥ ३६ ॥

सादुर्वृत्त्यापरित्यज्यपतिधर्मं सनातनम् । स्वच्छन्दचारिणीभूत्वामृतानिरयमुद्ययौ  
धनञ्जयोऽपिच मुने! केनचिच्छिवयोगिना । सार्धन्तपोदयादित्थं सोऽभवद्धर्मतत्परः  
धनञ्जयोऽपि धर्मात्मा मातृभक्तिपरायणः ।

आदायाऽस्थीन्यथो मातुर्गङ्गामार्गस्थितोऽभवत् ॥ ४२ ॥

पञ्चगव्येन संस्नाप्यततः पश्चात्स्मृत्यैव । यक्षकर्मलेपेन लिप्त्वापुष्पैः प्रपूज्य च ॥  
आवेष्ट्य नेत्रवस्त्रेण ततः पट्टास्त्रेण वै । ततः सुरसवस्त्रेण ततो माञ्जिष्ठवाससा ॥  
नेपालकम्बलेनाथ मृदाचाऽथविशुद्धया । ताम्रसम्पुटकेकृत्वामातुरङ्गान्यहोवणिक्  
अस्पृष्टहीनजातिः स शुचिष्मान्स्थण्डिलेशयः ।

आनयञ्ज्वरितोऽप्यासीन्मध्येमार्गं धनञ्जयः ॥ ४६ ॥

भारवाहः कृतस्तेनकश्चिद्भूतोचिताभृतिम् । किम्बहूक्तेनघटज!काशीप्राप्ताऽथतेनवै  
धृत्वा सम्भृतिरक्षार्थं भारवाहं धनञ्जयः । जगामापणमानेतुं किञ्चिद्भस्त्वशनादिकम्  
भारवाह्यन्तरं प्राप्य तस्यसम्भृतिमध्यतः । ताम्रसम्पुटमादाय धनं ज्ञात्वा गृहं ययौ  
वासस्थानमथागत्य तमदृष्ट्वा धनञ्जयः । त्वरावान्सम्भृतिर्वीक्ष्य ताम्रसम्पुटवर्जिताम्  
हाहेत्याताड्य हृदयं चक्रन्द बहुशो भृशम् । इतस्ततस्तमालोक्यगतस्तदनुसारतः  
अकृत्वाजाह्नवीस्नानमनवेक्ष्य जगत्पतिम् । तस्यसंवसथंप्राप्तो भारवोदुर्ध्वनञ्जयः ॥

भारवाडप्यरण्यान्यां ताम्रसम्पुटमध्यतः ।

दृष्ट्वाऽस्थीनि विनिःश्वस्य तानि त्यक्त्वा गृहं ययौ ॥ ५३ ॥

वणिक्चतद्वृहं प्राप्य शुष्ककण्ठोष्ठतालुकः । दृष्ट्वाऽथचैलशकलं तृणकुट्यन्तरे तदा  
आशया किञ्चिदाश्वस्य तत्पत्नीं परिपृष्टवान् ।

सत्यं ब्रूहि न मेतव्यं दास्याम्यन्यदपि ध्रुवम् ॥ ५५ ॥

वसु!कतेगतोभर्तामातुरस्थीनि मेऽर्पय । वयं कार्पटिकाभद्रे भवामो न च दुःखदाः  
अज्ञात्वालोभवशतस्तेन नीतोऽस्थिसम्पुटः । तस्यैषदोषोभद्रेमातुर्मेकर्मतादृशम्  
अथवा न प्रसूदोषो मन्दभाग्योऽस्मि तत्सुतः ।

सुतेन कृत्यं यत्कृत्यं तत्प्राप्तिर्नास्ति भिल्लि! मे ॥ ५८ ॥

उद्यमंकृतवानस्मिन्सिद्धयेन्मन्दभाग्यतः । आयातुसत्यवाक्यान्मेमाविभेतुवनेचरः  
अस्थीनि दर्शय त्वाऽऽशु धनं दास्येऽधिकंततः ।

इत्युक्ता तेन सा भिल्ली व्याजहार निजं पतिम् ॥ ६० ॥

लज्जानम्रशिराः सोऽथवृत्तान्तंविनिवेद्य च । निनायतामरण्यानीशवरस्तं धनञ्जयम्  
वनेचरोऽथ तत्स्थानं देवाद्विस्मृतवान्मुने! । दिग्भ्रान्तिसमवाप्याथपरिवभ्रामकानने  
इतोरण्यात्ततो याति ततोऽरण्यादितो ब्रजेत् ।

वनाद्वनान्तरं भ्रान्त्वा खिन्नः सोऽपि वनेचरः ॥ ६३ ॥

विहाय मध्येऽरण्यानि तं ययौ च स्वपक्वणम् ।

द्वित्राण्यहानि सम्भ्रम्य स कार्पटिकसत्तमः ॥ ६४ ॥

श्रुत्क्षामः शुष्ककण्ठोष्ठो हाहेति परिदेवयन् ।

पुनः काशीपुरीं प्राप्तः परिम्लानमुखो वणिक् ॥ ६५ ॥

तन्मन्दभाग्यतांश्रुत्वालोकात्कार्पटिकोमुने । कृत्वागयांप्रयागञ्चततःस्वविषयंययौ  
काश्यां ब्रवेशं प्राप्याऽपि तदस्थीनि यतोद्वह !

विना वैश्वेश्वरीमाज्ञाम्वहिर्यातानि तत्क्षणात् ॥ ६७ ॥

एवंकाश्यांप्रविश्यापिपापीधर्मानुषङ्गतः । नक्षेत्रफलमाप्नोतिबहिर्भवति तत्क्षणात्  
तस्माद्विश्वेश्वराज्ञैवकाशीवासेऽत्र कारणम् । असिश्चवरणायत्र क्षेत्ररक्षाकृतौ कृते

वाराणसीतिविख्याता तदारभ्यमहामुने ॥ असेश्वरणायाश्च सङ्गमं प्राप्यकाशिका  
 वाराणसीह करुणामयदिव्यमूर्तिरुत्सृज्य यत्र तु तनुं तनुभृतसुखेन ।  
 विश्वेशदिङ्महसि यत्सहसा प्रविश्य रूपेण तां वितनुताम्पदवीं दधाति ॥  
 जातो मृतो बहुषु तीर्थवरेषु रत्नं जन्तो! न जातु तव शान्तिरभून्निमज्ज्य ।  
 वाराणसी निगदतीह मृतोऽमृतत्वं प्राप्याऽधुना मम बलात्स्मरशासनः स्याः ॥  
 अन्यत्र तीर्थसलिले पतितो द्विजन्मा देवादिभावमयते न तथा तु काश्याम् ।  
 चित्रं यदत्र पतितः पुनरुत्थितिं न प्राप्नोति पुलकसजनोऽपि किमग्रजन्मा ॥ ७३ ॥  
 सैषा पुरी संसृतिरूपपारावारस्यपारम्पुरहापुरारिः ।  
 यस्यां परं पौरुषमर्थमिच्छन्सिद्धिञ्चयेत्पौरपरम्परां सः ॥ ७४ ॥  
 तीर्थान्तराणि मनुजः परितोऽवगाह्य हित्वा तनुं कलुषितां दिवि दैवतं स्यात्  
 वाराणसीपरिसरे तु विसृज्य देहं सन्देहभागभवति देहदशाप्तयेऽपि ॥ ७५ ॥  
 वाराणसीसमरसीकरणाद्वृतेऽपि योगादयोगिजनतां जनतापहन्त्री ।  
 तत्तारकं श्रवणगोचरतां नयन्ती तद्ब्रह्म दर्शयति येन पुनर्भवो न ॥ ७६ ॥  
 वाराणसीपरिसरे तनुमिष्टधार्त्री धर्मार्थकामनिलयामहहा विसृज्य ।  
 इष्टं पदं किमपि हृष्टतरोऽभिलष्य लाभोऽस्तु मूलमपि नो यदवाप शून्यम् ७७  
 आः काशिवासिजनता ननु वञ्चिताऽभूद्भाले विलोचनवता वनितार्थभाजा ।  
 आदाय यत्सुकृतभाजनमिष्टदेहं निर्वाणमात्रमपवर्जयता पुनर्भु ॥ ७८ ॥  
 वाराणसीस्फुरदसीमगुणैकभूमिर्यत्र स्थितास्तनुभृतः शशिभृत्प्रभावात् ।  
 सर्वे गले गरलिनोऽक्षियुजो ललाटे वामार्धवामतनवोऽतनवस्ततोऽन्ते ॥ ७९ ॥  
 आनन्दकाननमिदं सुखदं पुरैव तत्रापि चक्रसरसीमणिकर्णिकाऽथ ।  
 स्वःसिन्धुसंगतिरथोपरमास्पदश्च विश्वेशितुः किमिह तन्नविमुक्तये यत् ८० ॥  
 वाराणसीह वरणासिसरिद्धरिष्ठा सम्भेदखेदजननी युनदी लसच्छ्रीः ।  
 विश्रामभूमिरचलामलमोक्षलक्ष्म्या हैनां विहाय किमु सीदति मूढजन्तुः ८१ ॥  
 किं विस्मृतं त्वहह गर्भजमामनस्यं कार्तान्तदूतकृतबन्धनताडनञ्च ।

शम्भोरनुग्रहपरिग्रहलभ्य काशीं मूढो विहाय किमु याति करस्थमुक्तिम् ॥  
 तीर्थान्तराणि कलुषाणि हरन्ति सद्यः श्रेयो ददत्यपि बहु त्रिदिवं नयन्ति ।  
 पानावगाहनविधानतनुग्रहणैर्वाराणसी तु कुरुते बत मूलनाशम् ॥ ८३ ॥  
 काशीपुरीपरिसरे मणिकर्णिकायां त्यक्त्वा तनुन्तनुभृतस्तनुमाप्नुवन्ति ।  
 भाले विलोचनवतीं गलनीललक्ष्मीं वामार्धबन्धुरवधूं विधुरावरोधाः ॥ ८४ ॥  
 ज्ञात्वा प्रभावमतुलं मणिकर्णिकायां यः पुद्गलन्त्यजति चाशुचि पूयगन्धि ।  
 स्वात्मावबोधमहसा सहसा मिलित्वा कल्पान्तरेष्वपि स नैव पृथक्त्वमेति  
 रागादिदोषपरिपूरमनोहर्षकाः काशीपुरीमतुलदिव्यमहाप्रभावाम् ।  
 ये कल्पयन्त्यपरतीर्थसमां समन्तात्ते पापिनो न सहतैः परिभाषणीयम् ॥ ८६ ॥  
 वाराणसीं स्मरहरप्रियराजधानीं त्यक्त्वा कुतो व्रजसि मूढ! दिगन्तरेषु ।  
 प्राप्याप्यजाद्यसुलभां स्थिरमोक्षलक्ष्मीं लक्ष्मीं स्वभावचपलां किमु कामयेथाः  
 विद्याधनानि सदनानि गजाश्वभृत्याः स्रक्चन्दनानि वनिताश्च नितान्तरम्याः ।  
 स्वर्गोऽप्यगम्य इह नोद्यमभाजि पुंसि वाराणसी त्वसुलभा शलभादिमुक्तिः ॥  
 धात्रा धृतानि तुलया तुलनामवैतुं वैकुण्ठमुख्यभुवनानि च काशिका च ।  
 तान्युद्ययुर्लघुतयान्यगियं गुरुत्वात्तस्थौ पुरीह पुरुषार्थचतुष्टयस्य ॥ ८६ ॥  
 काशीपुरीमधिवसन्निह नरो नरोऽपि ह्यारोप्यमाण इह मान्य इवैकरुद्रः ।  
 नानोपसर्गजनिसर्गजदुःखभारैः कर्मापनुद्य स विशेषपरमेशधाम्नि ॥ ९० ॥  
 स्थिरापायंकायजननमरणक्लेशनिलयं विहायास्यांकाश्यामहहपरिगृहीतनकुतः  
 वपुस्तेजोरूपं स्थिरतरपरानन्दसदनं,

विमूढोऽसौ जन्तुः स्फुटितमिव कांस्यं विनिमयन् ॥ ९१ ॥

महो! लोकः शोकं किमिह सहते हन्त हतधीर्विपद्भारैः सारैर्दियतनिधनैर्ध्वंसितधनैः

क्षितौ सत्यां काश्यां कथयति शिवो यत्र निधने ।

श्रुतौ किञ्चिद् भूयः प्रविशति न येनोदरदरीम् ॥ ९२ ॥

काशिवासिनि जने वनेचरे द्वित्रिभुज्यपि समीरभोजने ।

स्वैरस्वारिणि जितेन्द्रियेप्यहोकाशिवासिनि जने विशिष्टता ।  
 नाऽस्तीह दुष्कृतकृतां सुकृतात्मनां वा काचिद्विशेषगतिरन्तकृतां हि काश्याम्  
 बीजानि कर्मजनितानि यदूषरायां नाङ्कूरयन्ति हरद्वग्ज्वलितानि तेषाम् ६४ ॥  
 शशका मशका बकाः शुकाः कलविड्ढाश्च वृक्षाः सजम्बुकाः ।  
 तुरगोरगवानरा नरा गिरिजे! काशिमृताः परामृतम् ॥ ६५ ॥  
 अरुद्ररुद्राक्षफणीन्द्रभूषणास्त्रिपुण्ड्रचन्द्रार्धधरा धरां गताः ।  
 निरन्तरं काशिनिवासिनो जना गिरीन्द्रजे! पारिषदा मता मम ॥ ६६ ॥  
 यावन्त एव निवसन्ति च जन्तवोऽत्र काश्याञ्जलस्थलधरा भूषजम्बुकाद्याः ।  
 तावन्त एवमदनुग्रहरुद्रदेहादेहावसानमधिगम्य मयि प्रविष्टाः ॥ ६७ ॥  
 ये तुवर्षेषवो रुद्रा दिवि देवप्रकीर्तिताः । चातेषवोऽन्तरिक्षे ये ये भुव्यन्नेषवः प्रिये!  
 रुद्रा दशदशप्राच्यवाचीप्रत्यगुदक्स्थिताः ।  
 ऊर्ध्वदिक्स्थाश्च ये रुद्राः पृथ्यन्ते वेदवादिभिः ॥ ६८ ॥  
 असङ्ख्याताः सहस्राणि ये रुद्रा अधिभूतले ।  
 तत्सर्वेभ्योऽधिकाः काश्यां जन्तवो रुद्ररूपिणः ॥ १०० ॥  
 रुद्रावासस्ततः प्रोक्तमविमुक्तं घटोद्भव !  
 यस्मात्समर्च्य काशिस्थान्वर्णान्वर्णैतराश्रमान् ॥ १०१ ॥  
 श्रद्धयेश्वरबुद्ध्या च रुद्रार्चाफलभाङ्गनरः । ॥ १०२ ॥  
 श्मशब्देन शवः प्रोक्तः शानं शयनमुच्यते । निर्वचन्ति श्मशानार्थमुने! शब्दार्थकोविदाः  
 महान्त्यपि च भूतानि प्रलये समुपस्थिते । शेरतेऽत्र शवा भूत्वा श्मशानंतुततो महत्  
 अप्सु भूरिह लये लयं ब्रजेदाप और्ववदनोप्रकन्दरे ।  
 मातरिश्वनि महातनूनपाद्व्योम्नि संक्षयति वै सदा गतिः ॥ १०५ ॥  
 व्योम चापि लयमेत्यहंकृतौ साऽपि षोडशविकारसंगुता ।  
 लीयते महति बुद्धिसञ्ज्ञके हा! महान्प्रकृतिमध्यगो भवेत् ॥ १०६ ॥  
 सा गुणत्रयमयी च निर्गुणन्तं पुमांसमवगृह्य तिष्ठति ।

पञ्चविंशतिः तमः परः पुमान्देहगेहपतिरेषजीवकः ॥ १०७ ॥  
 प्राकृतः प्रलय एष उच्यते हंसयानहरिरुद्रवर्जितः ।  
 कालमूर्त्तिरथ तश्च पूरुषं हेलया कलयतीश्वरः परः ॥ १०८ ॥  
 स वै महाविष्णुरितीर्यते बुधैस्तं वै महादेवमुदाहरन्ति ।  
 सोऽन्तादिमध्यैः परिवर्जितः शिवः स श्रीपतिः सोऽपि हि पार्वतीपतिः  
 दैनन्दिनेऽथ प्रलये त्रिशूलकोटौ समुत्क्षिप्य पुरीं हरः स्वाम् ।  
 विभर्त्ति संवर्तमहास्थिभूषणस्ततो हि काशी कलिकालवर्जिता ॥ ११० ॥  
 स्कन्द उवाच  
 वाराणसीति काशीति रुद्रावास इति द्विज !  
 महाश्मशानमित्येवं प्रोक्तमानन्दकाननम् ॥ १११ ॥  
 इति देवीपुरः प्रोक्तं देवदेवेन शम्भुना । यथाविष्णोः पुराख्यातं तथैव च मया श्रुतम्  
 तच्च त्वदग्रे कथितं रहस्यं काशिजं महत् ।  
 जप्त्वाऽध्यायमिमं पुण्यं महापातकनाशनम् ॥ ११३ ॥  
 प्रावयित्वा द्विजान्सम्यक् शिवलोके महीयते । अतः परं कलशज! किशुश्रूपसितद्वद  
 काशीकथा कथ्यमाना ममाऽपि परितोषकृत् ॥ ११५ ॥  
 इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे-  
 पूर्वार्धे वाराणसीमहिमवर्णनं नाम त्रिंशत्तमोऽध्यायः ॥ ३० ॥

## एकत्रिंशोऽध्यायः

### भैरवप्रादुर्भाववर्णनम्

अगस्त्य उवाच

सर्वज्ञहृदयानन्दस्कन्द! स्कन्दिदारक !। नतुस्मिन्धिगच्छामिश्रण्वन्वाराणसीकथाम्  
अनुग्रहो यदिमयिगोऽस्मि श्रवणे यदि । तदा कथयमेनाथकाश्याभैरवसंकथाम्  
कोऽसौभैरवनामात्रकाशिपुर्याध्यवस्थितः । किरूपमस्यकिं कर्मकानिनामानिचास्यवै  
कथमाराधितश्चैव सिद्धिदः साधकस्यवै । आराधितःकुत्रकाले क्षिप्रंसिध्यतिभैरवः

स्कन्द उवाच

वाराणस्यां महाभाग! यथातेप्रेमवर्तते । तथा न कस्यचिन्मन्ये ततो वक्ष्याम्यशेषतः  
प्रादुर्भावभैरवस्य महापातकनाशनम् । यच्छ्रुत्वाकाशिवासस्यफलंनिर्विघ्नमाप्नुयात्

पाणिभ्यां परितः प्रपीड्य सुदृढं निश्चोत्य निश्चोत्य च ।

ब्रह्माण्डं सकलं पचेलिमरसालोच्चैः फलाभं मुहुः ॥

पायं पायमपायतस्त्रिजगतीमुन्मत्तवत्तैरसै-

नृत्यंस्तान्ण्डवडम्बरेण विधिना पायान्महाभैरवः ॥ ७ ॥

कुम्भयोने! न वेत्येवमहिमानंमहेशितुः । चतुर्भुजोऽपिवैकुण्ठश्चतुर्वक्त्रोपिविश्वकृत्  
नचित्रमत्रभूदेव! भवमाया दुरत्यया । तथा संमोहिताः सर्वेनावयन्त्यपितं परम्  
वेदयेद्यदि चात्मानं सएव परमेश्वरः । तदा विदन्ति ब्रह्माद्याः स्वेच्छयैव न तं विदुः  
ससर्वगोपि नैक्ष्येत स्वात्मारामोमहेश्वरः । देववद् बुध्यतेमूढैरतीतो योमनोगिराम्  
पुरापितामहं विप्रमेरुशृङ्गे महर्षयः । प्रोचुः प्रणम्य लोकेशं किमेकन्तस्त्वमव्ययम्  
समायया महेशस्यमोहितो लोकसम्भवः । अविज्ञाय परम्भावमात्मानम्प्राहवर्षिणम्  
जगद्योनिरहं धाता स्वयम्भूरेक ईश्वरः । अनादिमदहम्ब्रह्म मामनर्च्य न मुच्यते  
प्रवर्तको हिजगतामहमेको निवर्तकः । नान्योयदधिकःसत्यं कश्चित्कोपिसुरोत्तमाः

एकत्रिंशोऽध्यायः ] \* ऋगादिचतुर्वेदानांवाक्यवर्णनम् \*

२१३

तस्यैवम्ब्रुवतो धातुः क्रतुर्नारायणांशजः । प्रोवाच प्रहसन्वाक्यं रोषताम्रविलोचनः  
अविज्ञाय परन्तत्त्वं किमेतत्प्रतिपाद्यते । अज्ञानं योगयुक्तस्य नचैतदुचितन्तव ॥  
अहंकर्ता हिलोकानां यज्ञो नारायणःपरः । न मामनादृत्य विधे ! जीवनञ्जगतामज  
अहमेव परञ्ज्योतिरहमेव परा गतिः । मत्प्रेरितेन भवता सृष्टिरेषा विधीयते  
एवं विप्रकृतौ मोहात्परस्परजयैषिणौ । पप्रच्छतुः प्रमाणज्ञानागमांश्चतुरोपि तौ

विधिकृतू ऊचतुः

वंशः प्रमाणं सर्वत्र प्रतिष्ठाम्परमामिताः । यूयमेव न सन्देहः किन्तत्त्वम्प्रति तिष्ठत  
श्रुतय ऊचुः

यदि मान्यावयन्देवौसृष्टिस्यितिकरौविभू । तदा प्रमाणंवक्ष्यामोभवत्सन्देहभेदकम्  
श्रुत्युक्तमिदमाकर्ण्य प्रोचतुस्तौ श्रुतीः प्रति ।

युष्मदुक्तम्प्रमाणं नौ किन्तत्त्वं सम्यगुच्यताम् ॥ २३ ॥

ऋगुवाच

यदन्तःस्थानि भूतानि यतः सर्वं प्रवर्तते । यद्वाहुस्तत्परन्तत्त्वं स रुद्रस्त्वेक एवहि

यजुर्वाच

सो यज्ञैरखिलैरीशो योगेनचसमिज्यते । येन प्रमाणं हि वयं सएकः सर्वदृक् शिवः

साम उवाच

येनेदम्प्राप्यते विश्वं योगिभिर्यो विचिन्त्यते ।

यद्वासा भासते विश्वं स एकस्त्र्यम्बकः परः ॥ २६ ॥

अथर्व उवाच

यम्प्रपश्यन्ति देवेशम्भक्त्यानुग्रहिणो जनाः । तमाहुरेकैकैवल्यं शङ्करं दुःखतस्करम्  
श्रुतीरितं निशम्येत्यन्तावतीव विमोहिता ।

स्मित्वाऽऽहतुः क्रतुविधी मोहान्ध्येनाङ्कितौ मुने ॥ २८ ॥

कथम्प्रमथनाथोऽसौ रममाणो निरन्तरम् । दिग्म्बरःपितृवने शिवया धूलिधूसरः  
चिट्कृद्देशो जटिलोवृषगोव्यालभूषणः । परं ब्रह्मत्वमापन्नः क चतत्सङ्गवर्जितम्

तदुदीरितमाकर्ण्य प्रणवात्मा सनातनः । अमूर्त्तो मूर्त्तिमान्भूत्वाहसमान उवाच तौ  
प्रणव उवाच

नह्येष भगवाञ्छक्त्या स्वात्मनोव्यतिरिक्त्या । कदाचिद्रमते रुद्रो लीलारूपधरोहरः  
असौ हि भगवानीशः स्वयं ज्योतिः सनातनः ।

आनन्दरूपा तस्यैषा शक्तिर्नागन्तुकी शिवा ॥ ३३ ॥

इत्येवमुक्तेऽपि तदा मखमूर्तेरजस्य हि । नाज्ञानमगमन्नाशं श्रीकण्ठस्यैव मायया  
प्रादुरासीत्ततो ज्योतिरुभयोरन्तरे महत् । पूरयन्निजयाभासा द्यावाभूम्योर्यदन्तरम्  
ज्योतिर्मण्डलमध्यस्थो ददृशे पुरुषाकृतिः । प्रजज्वालाथ कोपेन ब्रह्मणः पञ्चमं शिरः

आवयोरन्तरं कोऽसौ विभृयात्पुरुषाकृतिम् ।

विधिः सम्भावयेद्यावत्तावत्सहि विलोकितः ॥ ३७ ॥

स्रष्टाक्षणेन च महान्पुरुषो नीललोहितः । त्रिशूलपाणिर्भालाक्षो नागोदुपविभूषणः  
हिरण्यगर्भस्तम्प्राह जाने त्वाञ्चन्द्रशेखरम् । भालस्थलान्ममपुरा रुद्रः प्रादुरभूद्वान्  
रोदनादुद्रनाम्नापि योजितोसिमया पुरा । मामेव शरणं याहि पुत्र! रक्षां करोमि ते  
अथेश्वरः पद्मयोनेः श्रुत्वागर्ववर्तीगिरम् । सकोपतः समुत्पाद्य पुरुषं भैरवाकृतिम्  
प्राहपङ्कजजन्मासौशास्यस्तेकालभैरव ! । कालवद्राजसेसाक्षात्कालराजस्ततोभवान्  
विश्वम्भर्तुसमर्थोऽसिभरणाद्वैरवः स्मृतः । त्वत्तोभेष्यतिकालोपिततत्त्वंकालभैरवः  
आमर्दयिष्यति भवांस्तुष्टोदुष्टात्मनोयतः । आमर्दक इतिख्यातिं ततः सर्वत्रयास्यति  
यतः पापानि भक्तानां भक्षयिष्यतितत्क्षणात् । पापभक्षण इत्येव तव नामभविष्यति  
यामेमुक्तिपुरी काशीसर्वाभ्योपिगरीयसी । आधिपत्यञ्चतस्यास्तेकालराजसदैवहि  
तत्रये पापकर्तारस्तेषांशास्ता त्वमेवहि । शुभाशुभं तत्कर्म चित्रगुप्तो लिखिष्यति  
एतान्वरान्प्रगृह्याऽथतत्क्षणात्कालभैरवः । वामाङ्गुलिनखाग्रेण चकर्त्त चशिरोविधेः  
यदङ्गमपराधनोति कार्यन्तस्यैव शासनम् । अतो येनकृतानिन्दातच्छिन्नम्पञ्चमंशिरः  
यज्ञमूर्त्तिधरो विष्णुस्ततस्तुष्टाव शङ्करम् । भीतोहिरण्यगर्भोपिजजाप शतरुद्रियम्  
आश्वास्यतौ महादेवः प्रीतः प्रणतवत्सलः । प्राह स्वाम्मूर्तिमपराभैरवं तंकपदिनम्

एकत्रिंशोऽध्यायः ] \* भैरवेणविष्णुसमीपेगमनवर्णनम् \*

मान्योऽध्वरोसौभवतातथाशतधृतिस्त्वयम् । कपालवैधसञ्चापिनाललोहितधारय  
ब्रह्महत्यापनोदाय व्रतं लोकाय दर्शयन् । चर त्वं सततस्मिंश्चांकापालव्रतमास्थितः  
इत्युक्त्वाऽन्तर्हितो देवस्तेजोरूपस्तदाशिवः ॥ ५३ ॥

उत्पाद्य कन्यामेकांतु ब्रह्महत्येति विश्रुताम् । रक्ताम्बरधरांरक्तांरक्तस्त्रगन्धलेपनाम्  
दंष्ट्राकरालवदनां ललज्जिह्वातिभीषणाम् । अन्तरिक्षैकपादाग्राभिवन्तीं रुधिरम्बहु  
कर्त्रीकर्परहस्ताग्रां स्फुरतिपङ्कोग्रतारकाम् ।

गर्जयन्तीमहावेगाम्भैरवस्यापि भीषणाम् ॥ ५६ ॥

यावद्द्वाराणसीन्दिव्याम्पुरीमेपगमिष्यति । तावत्स्वभीषणेकालमनुगच्छोग्ररूपिण  
सर्वत्र ते प्रवेशोऽस्ति त्यक्त्वा वाराणसीम्पुरीम् ।

नियोज्यतामिति शिवोऽप्यन्तर्धानं गतस्ततः ॥ ५८ ॥

तत्सान्निध्याद् भैरवोऽपि कालोऽभूत्कालकालतः ।

स देवदेववाक्येन विभ्रत्कापालिकं व्रतम् ॥ ५९ ॥

कपालपाणिर्विश्वात्मा सचचार भुवनत्रयम् । नात्याक्षीच्चापि तन्देवंब्रह्महत्यासुदारुणा  
सत्यलोकेऽपिवैकुण्ठे महेन्द्रादिपुरीष्वपि । त्रिजगत्पतिरुग्रोपिव्रती त्रिजगतीश्वरः  
प्रतितीर्थम्भ्रमन्नापि विमुक्तो ब्रह्महत्यया ॥ ६२ ॥

अनेनैवानुमानेन महिमा त्ववगम्यताम् । ब्रह्महत्यापनोदिन्याः काश्याः कलशसम्भवः

सन्ति तीर्थान्यनेकानि बहून्यायतनानि च ।

अधित्रिलोकिनो काश्याः कलामर्हन्ति षोडशीम् ॥ ६४ ॥

तावद्गर्जन्ति पापानि ब्रह्महत्यादिकान्यलम् ।

यावन्नाम न शृण्वन्ति काश्याः पापाचलाशनेः ॥ ६५ ॥

प्रमथैः सेव्यमानोऽयन्त्रिलोकीं विचरन्हरः ।

कापालिको ययौ देवो नारायणनिकेतनम् ॥ ६६ ॥

अथायान्तम्महाकालन्त्रिनेत्रं सर्पकुण्डलम् । महादेवांशसंभूतं भैरवं भीषणाकृतिम्  
पपात दण्डवद्भूमौ दृष्ट्वा तं गरुडध्वजः । देवाश्च मुनयश्चैव देवनार्यः समंततः ॥



निपेतुः प्रणिपत्यैनंप्रणतः कमलापतिः । शिरस्यञ्जलिमारोप्य स्तुत्वा बहुविधैः स्तवैः  
क्षीरोदमथनोद्भूतां प्राह पद्मालयां हरिः । प्रिये! पश्याऽब्जनयने धन्याऽसि सुभगेऽनघे  
धन्योऽहं देवि! सुश्रोणि! यत्पश्यावो जगत्पतिम् ।

अयं धाता विधाता च लोकानां प्रभुरीश्वरः ॥ ७१ ॥

अनादिः शरणः शान्तः परः षड्विंशसंमितः । सर्वज्ञः सर्वयोगीशः सर्वभूतैकनायकः  
सर्वभूतान्तरात्मा यं सर्वेषां सर्वदः सदा ।

यं विनिद्रा विनिःश्वासाः शान्ता ध्यानपरायणाः ॥ ७२ ॥

धिया पश्यन्ति हृदये सोऽयमद्य समीक्ष्यताम् । यं विदुर्वेदतत्त्वज्ञायोगिनो यतमानसाः  
अरूपो रूपवान्भूत्वा सोयमायाति सर्वगः । अहोविचित्रं देवस्य चेष्टितं परमेष्ठिनः  
यस्याख्याम्बुवतान्नित्यं न देहः सोऽपि देहधृक् । यं दृष्ट्वा न पुनर्जन्म लभ्यते मानवैर्भुवि  
सोयमायाति भगवांस्त्र्यम्बकः शशिभूषणः । पुण्डरीकदलायामे धन्ये मेऽद्य विलोचने  
धिग्धिक्पदन्तु देवानां परं दृष्ट्वा त्रशङ्करम् । लभ्यते यन्न निर्वाणं सर्वदुःखान्तकृत्तुयत्  
देवत्वादशुभं किञ्चिद्देवलोके न विद्यते । दृष्ट्वाऽपि सर्वदेवेशं यन्मुक्तिं न लभामहे ॥  
एवमुक्त्वा हृषीकेशः सम्प्रहृष्टतनूरुहः । प्रणिपत्य महादेवमिदमाह वृषध्वजम् ॥ ८० ॥

किमिदं देवदेवेन सर्वज्ञेन त्वया विभो । क्रियते जगतां धात्रा सर्वपापहराऽव्यय  
क्रीडेयं तव देवेश! त्रिलोचन! महामते! किं कारणं विरूपाक्ष! चेष्टितन्ते स्मरार्दनः  
किमर्थं भगवच्छम्भो! भिक्षां चरसि शक्तिप !

संशयो मे जगन्नाथ! न तत्रैलोक्तराज्यद ! ॥ ८३ ॥

एवमुक्तस्ततः शम्भुर्विष्णुमेतदुदाहरत् । ब्रह्मणस्तु शिरश्छिन्नमङ्गुल्यग्रनखेन ह ॥  
तदग्रप्रतिघं विष्णो! चराम्येतद् व्रतं शुभम् । एवमुक्तो महेशेन पुण्डरीकविलोचनः  
स्मित्वा किञ्चित्ततः शिराः पुनरेवं व्यजिज्ञपत् । यथेच्छसि तथा क्रीड सर्वविष्टपनायक  
मायया मां महादेव न च्छादयितुमर्हसि । नाभीकमलकोशात्तु कोटिशः कमलासनान्  
कल्पे कल्पे सृजामीश त्वन्नियोगबलाद्विभो ।

त्यज मायामिमां देव ! दुस्तरामकृतात्मभिः ॥ ८८ ॥

मदादयो महादेव! मायया तव मोहिताः । यथावदवगच्छामि चेष्टितन्तेशिवापते !  
संहारकाले सम्प्राप्ते स देवान्खिलान्मुनीन् । लोकान्वर्णाश्रमवतो हरिष्यसि यदाहर  
तदा क ते महादेव पापं ब्रह्मवधादिकम् । पारतन्त्र्यं न तेशम्भो! स्वैरं क्रीडेततो भवान्  
अतीतब्रह्मणामस्थानं स्रक्कण्ठे तव भासते । तदा तदा कनु गता ब्रह्महत्या तवानघ

कृत्वाऽपि सुमहत्पापं त्वां यः स्मरति भावतः ।

आधारं जगतामीशं तस्य पापं विलीयते ॥ ६३ ॥

यथा तमो न तिष्ठेत् सन्निधावं शुमालिनः । तथा न भवभक्तस्य पापं तस्य ब्रजेत्क्षयम्  
यश्चिन्तयति पुण्यात्मा तव पादाम्बुजद्वयम् ।

ब्रह्महत्यादिकमपि पापं तस्य ब्रजेत्क्षयम् ॥ ६५ ॥

तव नामानुरक्ता वाग्यस्य पुंसो जगत्पते । अप्यद्रिक्कूटतुलितं नैनस्तमनुवाधते ॥  
रजसा तमसा विवर्धितं क नु पापं परितापदायकम् ।

क च ते शिवनाममङ्गलं जनजीवातु जगद्गुजापहम् ॥ ६७ ॥

यदि जातु चिदन्धकद्विपस्तव नामोष्टपुटाद्विनिःसृतम् ।

शिव ! शङ्कर ! चन्द्रशेखरेत्यसकृत्तस्य न संसृतिः पुनः ॥ ६८ ॥

परमात्मन्यपरन्धाम स्वेच्छाविधृतविग्रह । कुतूहलं तवेशेदं क परार्थी न ते श्वरे ॥ ६९ ॥

अद्य धन्योऽस्मि देवेश! यन्न पश्यन्ति योगिनः । पश्यामितं जगन्मूलम् परमेश्वरमक्षयम्  
अद्य मे परमोलाभस्त्वद्य मे मङ्गलम्परम् । त्वद्दृष्ट्यमृततृप्तस्य तृणं स्वर्गापवर्गदम्  
इत्थं वदति गोविन्दे विमला पद्मया तथा । मनोरथवती नाम भिक्षापात्रे समर्पिता

भिक्षाटनाय देवोऽपि निरगात्परया मुदा । दृष्ट्वाऽनुयायिनीं तां तु समाहूय जनार्दनः  
सम्प्रार्थयद् ब्रह्महत्यां विमुञ्च त्वं त्रिशूलिनम् ।

ब्रह्महत्यावाच

अनेन निमिषेणाहं संसेव्याऽमुं वृषध्वजम् ।

आत्मानं पावयिष्यामि क पुनर्भवदर्शनम् ॥ १०४ ॥

सा तत्प्राज न तत्पार्श्वं व्याहृताऽपि मुरारिणा ।

तमूचेऽथ हरिं शम्भुः स्मेरास्यो वचनं शुभम् ॥ १०५ ॥  
त्वद्वाक्पीयूषपात्रेन तृप्तोऽस्मि बहुमानद । वरं वृणीष्व गोविन्दवरदोऽस्मितवानघ  
न माद्यन्ति तथाभैक्षैर्भिक्षवोप्यतिसंस्कृतैः । यथामानसुधापात्रैर्नुन्नमिक्षाटनज्वराः

महाविष्णुस्वाच

एष एव वरः श्लाघ्यो यदहं देवताधिपम् । पश्यामि त्वान्देवदेवं मनोरथपथातिगम्  
अनभ्रेयं सुधावृष्टिरनायासो महोत्सवः । अयत्नो निधिलाभो यद्वीक्षणं हरते सताम्  
अवियोगोऽस्तु मे देवत्वदङ्घ्रियुगलेन वै । एष एव वरः शम्भो ! नान्यं कश्चिद्वरं वृणे

श्रीईश्वर उवाच

एवम्भवतु तेऽनन्त यस्त्वयोक्तमहामते ! । सर्वेषामपि देवानां वरदस्त्वम्भविष्यसि ॥

अनुगृह्येति दैत्यारि केन्द्रादिभुवने चरन् ।

भेजे विमुक्तिजननीं नाम्ना वाराणसीं पुरीम् ॥ ११२ ॥

यत्र स्थितानां जन्तूनां कलां नार्हन्ति षोडशीम् ।

अपि ब्रह्मादिदेवानां पदानि विपदाम्पदम् ॥ ११३ ॥

वरं वाराणसीवासी जटो मुण्डीदिग्गवरः । नान्यत्रच्छत्रसंछन्नवसुधामण्डलेश्वरः

वरं वाराणसीभिक्षा न लक्षाधिपताऽन्यतः ।

लक्षार्थीशो विशेषं तद्विश्वाशी न गर्भभाक् ॥ ११५ ॥

भिक्षाऽपि यत्र भिक्षुभ्यो दत्ताऽऽमलकसम्मिता ।

सुमेरुणाऽपि तुलिता वाराणस्यां गुरुर्भवेत् ॥ ११६ ॥

वर्षाशनं हि यो दद्यात्काश्यां सीदत्कुटुम्बिने ।

यावन्त्यब्दानि तावन्ति युगानि स दिवीज्यते ॥ ११७ ॥

वाराणस्यां वर्षभोज्यं यो दद्यान्निरुपायिने । सकदाचित्तुष्टुधानो दुःखं भुङ्क्ते न रर्षभः

वाराणस्यां निवसतां यत्पुण्यमुपजायते । तदेव संवासयितुः फलं त्वविकलं भवेत्

ब्रह्महत्यादिपापानि यस्या नाम्नोऽपि कीर्तनात् ।

त्यजन्ति पापिनं काशा सा केनेहोपमीयते ॥ १२० ॥

क्षेत्रे प्रविष्टमात्रेऽथ भैरवे भीषणाकृतौ । हाहेत्युक्त्वा ब्रह्महत्यापातालतलमाविशत्  
कपालं ब्रह्मणोरुद्रः सर्वेषामेव पश्यताम् । हस्तात् पतितमालो वय ननर्तपरयामुदा  
विधेः कपालं नाऽमुञ्चत्करमत्यन्तदुःसहम् ।

हरस्य भ्रमतः कापि तत्काश्यां क्षणतोऽपतत् ॥ १२३ ॥

शूलिनो ब्रह्मणो हत्यानापैति स्म चयाकचित् । साकाश्यां क्षणतो नष्टा कथं काशीनदुलभा

अतः प्रदक्षिणीकार्या पूजनीया पुरी त्वियम् । ॥ १२५ ॥

वाराणसीतिकाशीतिमहामन्त्रमिमं जपन् । यावज्जीवं त्रिसन्ध्यन्तु जन्तुर्जातु न जायते  
अविमुक्तं महाक्षेत्रं स्मरन् प्राणांस्तु यस्त्यजेत् । दूरदेशान्तरस्थोऽपि सोऽपि जातु न जायते

आनन्दकानने यस्य चित्तं संस्मरते सदा । तत्क्षेत्रनामश्रवणात् स भूयोऽभिजायते  
रुद्रावासे वसेन्नित्यं नरो नियतमानसः । एनसामपि सम्भारं कृत्वा कालाद्रिमुच्यते

महाश्मशानमासाद्य यदि दैवाद्विपद्यते । पुनः श्मशानशयनं न कापिलभते पुमान्  
कपालमोचनं काश्यां ये स्मरिष्यन्ति मानवाः ।

तेषां विनङ्क्ष्यति क्षिप्रमिहान्यत्रापि पातकम् ॥ १३१ ॥

आगस्त्यतीर्थप्रवरं स्नानं कृत्वा विधानतः । तर्पयित्वा पितृन् देवान् मुच्यते ब्रह्महत्याया  
अशाश्वतमिदं ज्ञात्वा वाराणस्यां वसन्ति ये । देहान्ते तत्परं ज्ञानं तेषां दास्यति शङ्करः

इयं काशीपुरी विप्रसाक्षाद्गुदगतुः परा । अनिर्वाच्या परानन्दादुष्प्राप्येशविरोधिभिः  
अस्यास्तत्त्वमहं जाने शिवभक्तिपरोऽपि वा । मुच्यन्ते जन्तवोऽत्रैव यथायोगेन योगिनः

परम्पदमियं काशी परानन्द इयम् पुरी । इयमेव परं ज्ञानं सेव्याऽसौ मोक्षकाङ्क्षिभिः  
अत्रोपित्वाऽपीशभक्तान्विरुणद्धितुयः कुधीः । पुयैर्द्रुह्यति वामूढस्तस्यान्यत्राऽत्र नो गतिः

कपालमोचनं तीर्थपुरस्कृत्वा तु भैरवः । तत्रैव तस्थौ भक्तानां भक्ष्यन्नघसन्ततिम्  
पापभक्षणमासाद्य कृत्वा पापशतान्यपि । कुतो विभेति पापेभ्यः कालभैरवसेवकः

आमर्दयति पापानि दुष्टानाञ्च मनोरथान् । आमर्दक इति ख्यातस्ततोऽसौ कालभैरवः  
कलिं कालं कलयति सदा काशीनिवासिनाम् ।

अतः ख्यातिं परां प्रापः कालभैरवसञ्ज्ञिताम् ॥ १४१ ॥

सदैवयस्यभक्तेभ्योयमदूताःसुदारुणाः । परमाम्भीरुताम्प्राप्तास्ततोऽसौभैरवःस्मृतः  
मार्गशीर्षाऽसिताष्टम्यां कालभैरवसन्निधौ । उपोष्य जागरन्कुर्वन्महापापैः प्रमुच्यते  
यत्किञ्चिदशुभं कर्म कृतं मानुषबुद्धितः । तत्सर्वविलयं याति कालभैरवदर्शनात्  
अनेकजन्मनियुतैर्यत्कृतं जन्तुभिस्त्वघम् । तत्सर्वं विलयत्याशु कालभैरवदर्शनात्  
कृत्वा च विविधां पूजां महासम्भारविस्तरैः ।

नरो मार्गासिताष्टम्यां वार्षिकं विघ्नमुत्सृजेत् ॥ १४६ ॥

अष्टम्याञ्च चतुर्दश्यां रविभूमिजवासरे । यात्राञ्च भैरवीं कृत्वा कृतैः पापैः प्रमुच्यते  
कालभैरवभक्तानां सदा काशीनिवासिनाम् । विघ्नं यः कुरुतेमूढःसदुर्गतिमवाप्नुयात्  
विश्वेश्वरेऽपि ये भक्तानोभक्ताः कालभैरवे । काश्यान्तेविघ्नसङ्घातंलभन्ते तु पदे पदे  
तीर्थे कालोदकेस्नात्वाकृत्वातर्पणमत्वरः । विलोक्यकालराजंचनिरयादुद्धरेत्पितृन्  
अष्टौ प्रदक्षिणीकृत्य प्रत्यहं पापभक्षणम् । नरो न पापैर्लिप्येत मनोवाक्कायसम्भवेः  
तस्मिन्नामर्दके पीठे जप्त्वा स्वाभीष्टदेवताम् ।

पणमासं सिद्धिमाप्नोति साधको भैरवाज्ञया ॥ १५२ ॥

वाराणस्यामुपित्वा यो भैरवं न भजेन्नरः । तस्यपापानि वर्धन्ते शुक्लपक्षे यथा शशी  
यं यं सञ्चिन्तयेत्कामं पापभक्षणसेवया । बलिपूजोपहारैश्च तं तं स समवाप्नुयात्  
कालराजं नयःकाश्यां प्रतिभूताष्टमीकुजम् । भजेत्तस्यक्षयेत्पुण्यं कृष्णपक्षेयथाशशी  
श्रुत्वाऽध्यायमिमम्पुण्यं ब्रह्महत्यापनोदकम् । भैरवोत्पत्तिसञ्ज्ञं च सर्वपापैः प्रमुच्यते  
बन्धनागारसंस्थोऽपि प्रातोऽपि विपदम्पराम् ।

प्रादुर्भावम्भैरवस्य श्रुत्वा मुच्येत सङ्कटात् ॥ १५७ ॥

इति श्रीस्कान्देमहापुराणएकाशीतिसाहस्र्यां संहितायां चतुर्थे काशीखण्डे  
पूर्वार्धे भैरवप्रादुर्भाववर्णननामैकत्रिंशोऽध्यायः ॥ ३१ ॥

## द्वात्रिंशोऽध्यायः

### दण्डपाणिप्रादुर्भाववर्णनम्

अगस्त्य उवाच

बर्हियान! समाचक्ष्वहरिकेशसमुद्भवम् । कोऽसौकस्यसुतःश्रीमान्कीदृगस्यतपोमहत्  
कथञ्च देवदेवस्यप्रियत्वं समुपेयिवान् । काशीवासिजनीनोऽभूत्कथं वादण्डनायकः  
एतदिच्छाम्यहं श्रोतुमप्रसादं कुरुमे विभो ! अन्नदत्त्वञ्च सम्प्राप्तः कथमेष महामतिः  
सम्भ्रमो विघ्नमश्नोभौ कथं तदनुगामिनौ ।

विभ्रान्तिकारिणौ क्षेत्रवैरिणौ सर्वदा नृणाम् ॥ ४ ॥

स्कन्द उवाच

सम्यगापृच्छि भवता काशीवासिसमाहितम् ।

कुम्भसम्भव ! विप्रर्षे ! दण्डपाणिकथानकम् ॥ ५ ॥

यदाकर्ण्य नरः प्राज्ञ! काशीवासस्य यत्फलम् ।

निष्प्रत्यूहन्तदाप्नोति विश्वभर्तु रनुग्रहात् ॥ ६ ॥

रत्नभद्र इति ख्यातः पर्वते गन्धमादने । यक्षः सुकृतलक्ष्मीः पुरापरमधार्मिकः  
पूर्णभद्रं सुतम्प्राप्य सोऽभूत्पूर्णमनोरथः । वयश्चरममासाद्य भुक्त्वा भोगाननेकशः  
शाम्भवेनाथयोगेन देहमुत्सृज्य पार्थिवम् । आससादशिवं शान्तं शान्तसर्वेन्द्रियार्थकः  
पितर्यु परते सोऽथ पूर्णभद्रो महायशः । सुकृतोपात्तविभवभवसम्भोगभुक्तिभाक्  
सर्वान्मनोरथाल्लभे विनास्वर्गैकसाधनम् । गार्हस्थ्यश्रमने पथ्यं पथ्यम्पैतामहं महत्  
संसारतापसंतप्तावयवामृतशीकरम् । अपत्यं पतताम्पोतं बहुक्लेशमहार्णवे  
पूर्णभद्रोऽथ संवीक्ष्य मन्दिरं सर्वसुन्दरम् । तद्बालकोमलालापविकलं त्यक्तमङ्गलम्  
शून्यं दरिद्रहृदिषजीर्णारण्यमिवाथवा । पान्थवत्प्रान्तरमिव खिन्नोऽतीवानपत्यवान्  
आहूय गृहिणीं सोऽथ यक्षः कनककुण्डलाम् ।

उवाच यक्षिणीं श्रेष्ठां पूर्णभद्रो घटोद्वह ॥ १५ ॥

नहर्भ्यं सुखदं कान्ते! दर्पणोदरसुन्दरम् । मुक्तागवाक्षसुभगं चन्द्रकान्तशिलाजिरम्  
पद्मरागेन्द्रनीलाचिरर्चितादालकं कणत् ।

विद्रुमस्तम्भशोभाढ्यं स्फुरत्स्फटिककुड्यवत् ॥ १७ ॥

प्रेङ्खत्पताकानिकरं मणिमाणिक्यमालितम् । कृष्णागुरुमहाधूपवहुलामोदमोदितम्  
अनर्घ्यासनसंयुक्तं चारुपर्यङ्कभूषितम् । रम्यार्गलकपाटाढ्यं दुकूलच्छन्नमण्डपम्

सुरभ्यरतिशालाढ्यं वाजिराजिविराजितम् ।

दासीदासशताकीर्णं किङ्किणीनादनादितम् ॥ २० ॥

नूपुरारावसोत्कण्ठकेकिकेकारवाकुलम् । कूजत्पारावतकुलं गुरुसारीकथावरम्  
खेलन्मरालयुगलं जीवञ्जीवककान्तिमत् । माल्याहृतद्विरेफाणांमञ्जुगुञ्जारवावृतम्  
कपूर्वरैणमदामोदसोदरानिलवीजितम् । क्रीडामर्कटदंष्ट्राग्रीकृतमाणिक्यदाडिमम्  
दाडिमीवीजसम्भ्रान्तशुकतुण्डात्तमौक्तिकम् । धनधान्यसमृद्धश्चञ्चालयमिवापरम्  
कमलामोदगर्भं च गर्भरूपं विनाप्रिये । गर्भरूपमुखस्प्रेक्ष्ये कथं कनककुण्डले  
यद्युपायोऽस्ति तद्ब्रूहि धिगपुत्रस्य जीवितम् । सर्वशून्यमिवाभातिगृहमेतदनङ्गजम्  
धिगेतत्सौधसौन्दर्यं धिगेतद्जनसञ्चयम् । विनापत्यं प्रियतमे! जीवितञ्चधिगावयोः

प्रलपन्तमिव प्रोच्चैः प्रियं कनककुण्डला ।

वभापेऽन्तर्विनिःश्वस्य यक्षिणी सा पतिव्रता ॥ २८ ॥

कनककुण्डलोवाच

किमर्थं खिद्यसे कान्त! ज्ञानवानसि यद्ववान् ।

अत्रोपायोऽस्त्यपत्याप्त्यै विस्त्रब्धमवधारय ॥ २६ ॥

किमुद्यमवताम्पुंसां दुर्लभं हि चराचरे । ईश्वरार्पितबुद्धीनां स्फुरन्त्यग्रे मनोरथाः  
दैवं हेतुं वदन्येवंभृशंकापुरुषाः पते ! । स्वयम्पुराकृतं कर्मदैवं तच्च नहीतरत् ॥ ३१ ॥  
ततः पौरुषमालम्ब्य तत्कर्म परिशान्तये । ईश्वरं शरणं यायात्सर्वकारणकारणम्  
अपत्यं द्रविणं दाराहाराहर्म्यहया गजाः । सुखानिस्वर्गमोक्षौ च न दूरेशिवभक्तिः

द्वात्रिंशोऽध्यायः ] \* हरिकेशकृतशिवाराधनवर्णनम् \*

विधातुः शाम्भवीभक्तिप्रिय! सर्वे मनोरथाः ! सिद्धयोऽष्टौ गृहद्वारं सेवन्ते नात्र संशयः  
नारायणोऽपि भगवानन्तरात्मा जगत्पतिः । चराचराणामविताजातः श्रीकण्ठसेवया  
ब्रह्मणः सृष्टिकर्तृत्वं दत्तं तेनैव शम्भुना । इन्द्रादयो लोकपालाजातः शम्भोरनुग्रहात्  
मृत्युञ्जयं सुतं लेभे शिलादोऽप्यनपत्यवान् । श्वेतकेतुरपि प्रापजीवितकालपाशितः  
क्षीराणवाधिपतितामुपमन्युरवाप्तवान् । अन्धकोऽप्यभवद्भृङ्गीगाणपत्यपदोर्जितः

जिगाय शार्ङ्गिणं सङ्ख्ये दधीचिः शम्भुसेवया ।

प्राजापत्यपदं प्राप दक्षः संशील्य शङ्करम् ॥ ३६ ॥

मनोरथपथातीतं यच्च वाचामगोचरम् । गोचरो गोचरीकुर्यात्तत्पदं क्षणतोमृदः  
अनाराध्य महेशानं सर्वदं सर्वदेहिनाम् ।

कोऽपि काऽपि किमप्यत्र न लभेतेति निश्चितम् ॥ ४१ ॥

तस्मात्सर्वप्रयत्नेन शङ्करं शरणं ब्रज । यदिच्छसिप्रियं पुत्रं प्रिय! सर्वजनीनकम्  
इति श्रुत्वा वचःपत्न्याः पूर्णभद्रः सयक्षराट् । आराध्यश्रीमहादेवंगीतज्ञोगीतविद्यया  
दिनैः कतिपर्यैरेव परिपूर्णमनोरथः । पुत्रकाममवापोच्चैस्तस्यां पत्न्यां दृढव्रतः  
नादेश्वरं समभ्यर्च्य कैः कैर्नापि स्वचिन्तितम् ।

तस्मात्काश्यां प्रयत्नेन सेव्यो नादेश्वरो नृभिः ॥ ४५ ॥

अन्तर्वर्त्यथ कालेन तत्पत्नी सुषुप्ते सुतम् । तस्य नामपिता चक्रे हरिकेश इति द्विज!  
प्रीतिदायंददौ चाथ भूरि पुत्राननेक्षणात् । पूर्णभद्रस्तथाऽगस्त्य! दृष्टाकनककुण्डला  
बालोऽपि पूर्णचन्द्राभवदनो मदनोपमः । वृद्धिप्रतिक्षणं प्राप शुक्लपक्षइवोदुराट्  
यदाष्टवर्षदेशीयो हरिकेशोऽभवच्छिशुः । नित्यं तदाप्रभृत्येवं शिवमेकममन्यत  
पांसुक्रीडनसक्तोऽपि कुर्याल्लिङ्गरजोमयम् । शाद्वलैः कोमलतृणैः पूजयेच्चसकौतुकम्  
आकारयति मित्राणि शिवनाम्नाऽखिलानिसः । चन्द्रशेखर! भूतेश! मृत्युं जय! मृडेश्वर!  
भूर्जटे! खण्डपरशो! मृडानीश! त्रिलोचन ! । भर्गशम्भो! पशुपते! पिनाकिन्नुग्रशङ्कर  
श्रीकण्ठ! नीलकण्ठेश! स्मरारे! पार्वतीपते ! । कपालिन्भालनयन! शूलपाणे! महेश्वर!  
अजिनाम्बर! दिग्वास! ! स्वधुनीक्लिन्नमौलिज ! ।

विरूपाक्षाऽहिनेपथ्य! गृणन्नामावलीमिमाम् ॥ ५४ ॥

स वयस्कानिति मुहुः समाहूयति लालयन् ।

शब्दग्रहौ न गृहीतस्तस्यान्याख्यां हरादूते ॥ ५५ ॥

पद्भ्यां न पद्यते चान्यदूते भूतेश्वराजिरात् । द्रष्टुं रूपान्तरंतस्यवीक्षणेनविचक्षणे  
रसयेत्तस्य रसना हरनामाक्षरामृतम् । शिवाङ्घ्रिकमलामोदाद्घ्राणं नैव जिवृक्षति  
करोतत्कौतुककरो मनो मनति नापरम् । शिवसात्कृत्यपेयानि पीयन्तेतेनसद्भिया  
भक्ष्यन्ते सर्वभक्ष्याणि व्यक्षप्रत्यक्षगान्यपि ।

सर्वावस्थासु सर्वत्र न स पश्येच्छिवं विना ॥ ५६ ॥

गच्छन् गायन्स्वपंस्तिष्ठच्छयानोऽदन्पिबन्नपि ।

परितस्त्र्यक्षमैक्षिष्ट नान्यं भावं चिकेति सः ॥ ६० ॥

क्षणदासु प्रसुप्तोऽपिकयासीतिवदन्मुहुः । क्षणं व्यक्षप्रतीक्षस्वबुध्यतीतिसवालकः  
स्पष्टां चेष्टां विलोक्येतिहरिकेशस्यतत्पिता । अशिक्षयत्सुतंसोऽथगृहकर्मरतोभव  
एते तुरङ्गमा वत्स! तवैतेऽश्वकिशोरकाः ।

चित्राणीमानि वासांसि सुदुकूलान्यमूनि च ॥ ६३ ॥

रत्नान्याकरशुद्धानि नानाजातीन्यनेकशः । कुप्यं बहुविधं चैतद्गोधनानि महान्ति च  
अमत्राणि महार्हाणि रौप्यकांस्यमयानि च ।

पणनीयानि वस्तूनि नानादेशोद्भवान्यपि ॥ ६५ ॥

चामराणि विचित्राणि गन्धद्रव्याण्यनेकशः ।

एतान्यन्यानि बहुशस्त्वनेके धान्यराशयः ॥ ६६ ॥

एतत्त्वदीयं सकलं वस्तुजातं समन्ततः । अर्थोपार्जनविद्याश्च सर्वाः शिक्षस्वपुत्रकै  
चेष्टास्त्यज दरिद्राणां धूलिधूसरिणाममूः ।

अभ्यस्य विद्याः सकला भोगान्निविश्य चोत्तमान् ॥ ६८ ॥

तां दशाञ्चरमां प्राप्य भक्तियोगं ततश्चर । असकृच्छिक्षितःपित्रेत्यवमन्यगुरोर्गिरम्  
रुष्टदृष्टिश्च जनकं कदाचिदवलोक्य सः । निर्जगाम गृहाद्वीतो हरिकेशउदारधीः

ततश्चिन्तामवापोच्चैर्दिग्भ्रान्तिमपि चाप्तवान् ।

अहो बालिशबुद्धित्वात्कुतस्त्यक्तं गृहं मया ॥ ७१ ॥

क यामि क स्थिते शम्भो! मम श्रेयो भविष्यति

पित्रानिर्वासितश्चाऽहं न च वेद्ययथ किञ्चन ॥ ७२ ॥

इति श्रुतं मया पूर्वपितुरुत्सङ्गवर्तिना । गदतस्तात पुरतः कस्यचिद्वचनं स्फुटम्  
मात्रा पित्रा परित्यक्ता ये त्यक्ता निजबन्धुभिः ।

येषां काऽपि गतिर्नास्ति तेषां वाराणसीगतिः ॥ ७४ ॥

जरया परिभूता ये ये व्याधिविकलीकृताः ।

येषां काऽपि गतिर्नास्ति तेषां वाराणसीगतिः ॥ ७५ ॥

पदपदेसमाक्रान्तायेविपद्विरहर्निशम् । येषां काऽपि गतिर्नास्ति तेषां वाराणसीगतिः  
पापराशिभिराक्रान्ता ये दारिद्र्यपराजिताः ।

येषां काऽपि गतिर्नास्ति तेषां वाराणसीगतिः ॥ ७७ ॥

संसारभयभीता येयेबद्धाःकर्मबन्धनैः । येषांकापिऽगतिर्नास्ति तेषां वाराणसीगतिः  
श्रुतिस्मृतिविहीना ये शौचाचारविवर्जिताः ।

येषां काऽपि गतिर्नास्ति तेषां वाराणसीगतिः ॥ ७९ ॥

येच योगपरिभ्रष्टास्तपोदानविवर्जिताः । येषांकापिगतिर्नास्ति तेषां वाराणसीगतिः  
मध्येबन्धुजने येषामपमानं पदे पदे । तेषामानन्ददं चैकं शम्भोरानन्दकाननम् ॥ ८१ ॥

आनन्दकाननं येषां रुचिर्वैवसतां सताम् । विश्वेशानुगृहीतानान्तेषामानन्दजोदयः  
भर्ज्यन्ते कर्मबीजानि यत्र विश्वेशवह्निना । अतोमहाश्मशानं तदगतीनां परा गतिः

हरिकेशोऽविचार्येति यातो वाराणसीं पुरीम् ।

यत्राऽविमुक्ते जन्तूनां त्यजतां पार्थिवीं तनुम् ॥ ८४ ॥

पुनर्नोतनुसम्बन्धस्तनुद्वेषिप्रसादतः । आनन्दवनमासाद्य स तपः शरणं गतः ॥

अथकालान्तरे शम्भुः प्रविश्यानन्दकाननम् । पार्वत्यै दर्शयामास निजमाक्रीडकाननम्  
अमन्दामोदमन्दारं कोविदारपरिष्कृतम् । चारुचम्पकचूटाढ्यं प्रोत्फुल्लनवमल्लिकम्

विकसन्मालतीजालं करवीरविराजितम् । प्रस्फुटत्केतकिवनं प्रोद्यत्कुरवकोजितम्  
जृम्भद्विचकिलामोदं लसत्कङ्कलपल्लवम् । नवमल्लीपरिमलाकृष्टपदनादितम् ॥  
पुण्यपुन्नागनिकरं वकुलामोदमोदितम् । मेदस्विपाटलामोदसदामोदितदिङ्मुखम्  
बहुशो लम्बिरोलम्बमालामालितभूतलम् । चलच्चन्दनशाखाग्रममाणपिकाकुलम्  
गुरुणाऽगुरुणामत्तभद्रजातिविहङ्गमम् । नागकेसरशाखास्थशालभञ्जिनोदितम्  
मेरुतुङ्गनमेरुस्थच्छायाक्रीडितकिन्नरम् । किन्नरीमिथुनोद्गीतंगानवच्छुर्ककिशुकम् ॥  
कदम्बानां कदम्बेषु गुञ्जद्रोलम्बयुग्मकम् । जितसौवर्णवर्णोच्चकर्णिकारविराजितम्  
लसत्सतच्छदामोदं खजूरीराजिराजितम् । नारिकेलतरुच्छन्नं नारङ्गीरागराजितम्  
फलजम्बीरनिकरं मधूकमधुपाकुलम् । शालमलीशीतलच्छायं पिचुमन्दमहावनम्  
मधुरामोदमन्दच्छन्नं मरुवनोदितम् । लवलीलोलीलाभृन्मन्दमारुतदोलितम् ॥

भिल्लीहल्लीसकप्रीतिभिल्लीरावविराजिणम् ।

कचित्सरःपरिसरक्रीडत्क्रोडकदम्बकम् ॥ ६८ ॥

मरालीगलनालीस्थविसासक्तसितच्छदम् ।

विशोककोकमिथुनक्रीडाक्रेङ्कारसुन्दरम् ॥ ६९ ॥

वकशावकसञ्चारं लक्ष्मणासक्तसारसम् । मत्तवर्हिणसंघुष्टं कपिञ्जलकुलाकुलम् ॥

जीवञ्जीवलसञ्जीवं कण्टकारण्डवोत्कटम् ।

दीर्घिकाचारिसञ्चारिशितमारुतवीजितम् ॥ ७० ॥

मन्दान्दोलितकह्लारपरागपरिपिङ्गलम् । उल्लसत्पङ्कजमुखं नीलेन्दीवरलोचनम् ॥

तमालकवरीभारं विलसद्वाडिमीरदम् । भ्रमरालीलसद्भ्रूकं शुकनासाविराजितम्

महान्धुश्रवणन्दूर्वाश्मश्रुभिः परिशोभितम् ।

कमलामोदनिःश्वासं विम्बीफलरदच्छदम् ॥ ७१ ॥

सुपद्मपत्रवसनं कर्णिकारविभूषणम् । कप्रकम्बुलसत्कण्ठं शङ्करस्कन्धबन्धुरम् ॥

गन्धसारसमासक्ताहीनदोर्दण्डमण्डितम् । अशोकपल्लवाङ्गुष्ठैकैतकीनखरोज्ज्वलम्

लसत्कण्ठीरवोरस्कंगण्डशैलपृथूदरम् । जलावर्तलसन्नाभितरुङ्गायुगान्वितम्

द्वात्रिंशोऽध्यायः ] \* न्यायार्जितधनोत्सर्गमहत्त्ववर्णनम् \*

स्थलभाक्पद्मचरणं मत्तमातङ्गगामिनम् । लसत्कदलिकेदारदलञ्चीनांशुकावृतम् ॥  
नाजाकुसुममालाभिर्मालितश्चसमन्ततः । अकण्टकितरुच्छन्नम्महिषश्वापदावृतम् ॥  
चन्द्रकान्तशिलासुप्तकृष्णैर्हरितोडुपम् । तरुप्रकीर्णकुसुमजितस्वर्लोकतारकम्  
दर्शयन्निथ्यमाक्रीडन्देव्यै देवोऽविशद्वनम् ॥ ११० ॥

देवदेव उवाच

यथा प्रियतमादेवि ! ममत्वं सर्वसुन्दरि । तथा प्रियतरञ्चैतन्मे सदानन्दकाननम् ॥

अत्रानन्दवने देवि ! मृतानां मदनुग्रहात् । वपुस्त्वमृततां प्राप्तमपुनर्भविनस्तु ते ॥

भविनो ये विपद्यन्ते वाराणस्यां ममाज्ञया ।

तेषां वीजानि दग्धानि श्मशानज्वलदग्निना ॥ ११३ ॥

महाश्मशाने ये प्राप्ता दीर्घनिद्रांगिरीन्द्रजे ! न पुनर्गर्भशयने ते स्वपन्ति कदाचन

ब्रह्मज्ञानेन मुच्यन्ते नाऽन्यथा जन्तवः कश्चित् ।

ब्रह्मज्ञानमये क्षेत्रे प्रयागे वा तनुत्यजः ॥ ११५ ॥

ब्रह्मज्ञानं तदेवाहं काशीसंस्थितिभागिनाम् ।

दिशामि तारकं प्रान्ते मुच्यन्ते ते तु तत्क्षणात् ॥ ११६ ॥

गृहीयुः पापकर्माणि काशीमृतविनिन्दकाः ।

सुकृतानि स्तुतिकृतो मुच्यन्ते तेऽत्र जन्तवः ॥ ११७ ॥

ब्रह्मज्ञानंकुतोदेविकलिनोपहृतात्मनाम् । स्वभावचञ्चलाक्षाणां तद्ब्रह्मे हृदिशाम्यहम्

योगिनो योगविभ्रष्टाः पतन्त्यैश्वर्यमोहिताः ।

काश्यां पतित्वा न पुनः पतन्त्यपि महालये ॥ ११८ ॥

ब्रह्मज्ञानं न विन्दन्ति योगैरेकेन जन्मना । जन्मनैकेन मुच्यन्ते काश्यामन्तकृतो जनाः

यथेह मुच्यते जन्तुगिरिजे मदनुग्रहात् । अविमुक्ते महाक्षेत्रे न तथाऽन्यत्र कुत्रचित्

बहुजन्मसम्भ्यासाद्योगी मुच्येत वा न वा । मृतमात्रो विमुच्येत काश्यामेकेन जन्मना

न सिध्यति कलौ योगो न सिध्यति कलौ तपः ।

न्यायार्जितधनोत्सर्गः सर्गः सिध्येत्कलौ नरः ॥ १२३ ॥

न व्रतं न तपो नेज्या न जपो न सुरार्चनम् । दानमेव कलौ मुक्त्यै काशीदानैरवाप्यते  
कलौ विश्वेश्वरो देवः कलौ वाराणसीपुरी । कलौ भागीरथीगङ्गा कलौ दानं विशिष्यते  
गङ्गोत्तरवहाकाश्यां लिङ्गं विश्वेश्वरं मम । उभे विमुक्तिदेपुंसां प्राप्ये दानवलात्कलौ  
पुण्यवानितरो वाऽपि मम क्षेत्रस्य सेवया । मुक्तो भवति देवेशि ! नात्र कार्या विचारणा  
अविमुक्तस्य माहात्म्यात्पुण्यपापेन कर्मणा । देवि ! प्रभवतः पुंसां मपि जन्मशताजिते  
अविमुक्तं न मोक्तव्यं तस्माद्देवि ! मुमुक्षुणा । हन्यमानेन बहुधा ह्युपसर्गशतैरपि  
विधाय क्षेत्रसंन्यासं ये वसन्तीह मानवाः ।

जीवन्मुक्तास्तु ते देवि ! तेषां विघ्नं हराम्यहम् ॥ १३० ॥

न योगिनां हृदाकाशे न कैलाशे न मन्दरे । तथा वासरतिर्महस्ति यथाकाश्यां रतिर्मम  
काशीवासिजनो देवि ! मम गर्भे वसेत्सदा । अतस्तं मोक्षयाम्यन्ते प्रतिज्ञेयं यतो मम  
तामसीं प्रकृतिं प्राप्य कालौ भूत्वा चराचरम् ।

प्रसामि लीलया देवि ! काशीं रक्षामि यत्नतः ॥ १३३ ॥

प्रेमपात्रद्वयं देवि ! नितरां नेतरन्मम । त्वं वा तपोधने ! गौरि ! काशीवानन्दभूमिका  
विना काशीं न मे स्थानं विना काशीं न मे रतिः ।

विना काशीं न निर्वाणं सत्यं सत्यं वदाम्यहम् ॥ १३५ ॥

ब्रह्माण्डगोलके यद्वन्मुक्तिः काश्यां व्यवस्थिता ।

अष्टाङ्गयोगयुक्त्या वा न तथा हेलयाऽन्यतः ॥ १३६ ॥

इति ब्रुवाणो देवेशो हरिकेशमवैक्षत । मध्ये वनं तपस्यन्तमशोकतरुमूलगम् ।  
शुष्कस्नायुपि न द्वास्थि सञ्चयं निश्चलाकृतिम् ।

वलमीककीटकाकोटिशोषितासृगसृग्धरम् ॥ १३८ ॥

निर्मासकीकसचयं स्फटिकोपलनिश्चलम् । शङ्खकुन्देन्दुतुहिनमहाशङ्खलसञ्चयम्  
सत्त्वावलम्बितप्राणमायुःशेषेण रक्षितम् ।

निःश्वासोच्छ्वासपवनवृत्तिसूचितजीवितम् ॥ १४० ॥

निमेषोन्मेषसञ्चारपिशुनीकृतजन्तुकम् । पिङ्गतारस्फुरद्रश्मिनेत्रदीपितदिङ्मुखम्

तत्तपोग्निशिखादावचुम्बितम्लानकाननम् ।

तत्सौम्यदूकसुधावर्षसंसिक्ताऽखिलभूरुहम् ॥ १४२ ॥

साक्षात्तपस्यन्तमिव तपो धृत्वा नराकृतिम् ।

निराकृतिं निराकाङ्क्षं कृत्वा भक्तिञ्च काञ्चन ॥ १४३ ॥

कुरङ्गशार्वाङ्गणशोभ्रमद्भिः परिवारितम् । नितान्तभीषणास्यैश्च पञ्चास्यैः परिरक्षितम्  
तं तथाभूतमालोक्य देवीदेवं व्यजिज्ञपत् । वरेणच्छन्द्येशामुं निजभक्तंतपस्विनम्  
त्वदेकचित्तं त्वदधीनजीवितं त्वदेककर्माणममुं त्वदाश्रयम् ।

तीव्रैस्तपोभिः परिशुष्कविग्रहं कुरुष्व यक्षस्य वरैरनुग्रहम् ॥ १४६ ॥

देवो वृषेन्द्रादवरुह्य देव्या शैलादिनादत्तकरावलम्बः ।

समाधिसङ्कोचितनेत्रपत्रं पस्पृश हस्तेन दयार्द्रचेताः ॥ १४७ ॥

ततः स यक्षो विनिमील्य चक्षुषी व्यक्षं पुरो वीक्ष्य समक्षमात्मनः ।

उद्यत्सहस्रांशुसहस्रतेजसं जगाद हर्षाकुलगद्गदाक्षरम् ॥ १४८ ॥

जयेश ! शम्भो ! गिरिजेश ! शङ्कर ! त्रिशूलपाणे ! शशिखण्डशेखर !

स्पर्शत्कृपालो ! तव पाणिपङ्कजं प्राप्याऽमृतीभूततनूलतोऽभवम् ॥ १४९ ॥

श्रुत्वोदितां तस्य महेश्वरो गिरं मृद्वीकया साम्यमुपेयुषीं मृदु ।

भक्तस्य धीरस्य महातपोनिधे ! ददौ वराणां निकरन्तदा मुदा ॥ १५० ॥

क्षेत्रस्य यक्षाऽस्य मम प्रियस्य भो भवाऽधुना दण्डधरो वरान्मम ।

स्थिरस्त्वमद्यादिदुरात्मदण्डकः सुपालकः पुण्यकृताश्च मत्प्रियः ॥ १५१ ॥

त्वं दण्डपाणिर्भवनामतोऽधुना सर्वान्गणाञ्छाधि ममाज्ञायोत्कटान् ।

गणाविमौ त्वामनुयायिनौ सदा नाम्ना यथार्थौ नृषु संभ्रमोद्भ्रमौ ॥ १५२ ॥

त्वमन्त्यभूषां कुरु काशिवासितां गले सुनीलाम्भुजगेन्द्रकङ्कणाम् ।

भाले सुनेत्रां करिकृत्तिवाससं वामेक्षणाक्षितवामभागाम् ॥ १५३ ॥

मौलीं लसत्पिङ्गकपर्दभारिणीं विभूतिसंक्षालितपुण्यविग्रहाम् ।

अहो हिमांशोः कलयालसञ्चयं वृषेन्द्रलीलागतिमन्दगामिनीम् ॥ १५४ ॥

त्वमन्नदःकाशिनिवासिनां सदा त्वं प्राणदो ज्ञानद एक एव हि ।  
 त्वं मोक्षदो मन्मुखसूपदेशस्त्वं निश्चलां सद्रसति विधास्यसि ॥ १५५ ॥  
 त्वं विघ्नपूगैःपरिषीड्यपापिनः सम्भ्रान्तिमुत्पाद्य विनेष्यसे बहिः ।  
 आनीय भवतान् क्षणतोपि दूरतो मुक्तिं परां दापयितासि पिङ्गल ॥ १५६ ॥  
 त्वत्सात्कृते क्षेत्रवरे हि यक्षराट् कस्त्वामनाराध्य विमुक्तिभाजनम् ।  
 स भाजनं पूर्वत एव ते चरेत्ततःसमर्चा मम भक्त आचरेत् ॥ १५७ ॥  
 त्वं ग्रामवासप्रद एव मे पुरेऽध्यक्षस्त्वमेधीह च दण्डनायकः ।  
 दुष्टान्समुद्धाट्य काशिवैरिणःकाशीपुरीं रक्ष सदा मुदान्वितः ॥ १५८ ॥  
 पूर्णभद्रसुत! दण्डनायक! त्रयक्ष! यक्ष! हरिकेश! पिङ्गल! ।  
 काशिवासवसतां सदाऽन्नद! ज्ञानमोक्षद! गणाग्रणीर्भव ॥ १५९ ॥  
 मद्भक्तियुक्तोऽपि विना त्वदीयां भक्तिं न काशी वसति लभेत ।  
 गणेषु देवेषु हि मानवेषु तदग्रमान्यो भव दण्डपाणे ॥ १६० ॥  
 ज्ञानोदतीर्थे विहितोदकक्रियो यस्त्वां समाराधयिता गणेशम् ।  
 स एव लोके कृतकृत्यतामगान्ममातुलानुग्रहतोऽत्रपुण्यवान् ॥ १६१ ॥  
 त्वं दक्षिणस्यां दिशि दण्डपाणे! सदैव मे नेत्रसमक्षमत्र ।  
 त्वं दण्डयन्प्राणभृतो दुरीहानिहास्वनृन्स्वानभयं दिशन्वै ॥ १६२ ॥

स्कन्द उवाच

इति दत्त्वावरान्विप्र गिरीशोदण्डपाणये । वृषेन्द्रमधिरुह्याथ विवेशानन्दकाननम्  
 कुम्भोद्वह! तदारभ्य यक्षराट्दण्डनायकः । पुरीवाराणसीं सम्यगनुशास्ति निदेशतः  
 अहमप्यत्रवसति चक्रे तदनुसूयया । वसन्नपि मयाकाश्यां यतः सम्भवितो न सः

मुने! क्षेत्रं यदत्याक्षीस्त्वमप्येवंविधो वशी ।

शङ्के तत्राऽहमेवाद्धा कामं तस्यैव विक्रियाम् ॥ १६६ ॥

मनाग्विरुद्धाचरणं यदि द्विज! विलक्षयेत् ।

हरिकेशस्तदा काश्यां क स्थितिः क च निवृत्तिः ॥ १६७ ॥

दण्डपाणिमनाराध्य कःकाश्यां सुखमाप्नुयात् ।

प्रविविधुरहं काशीं दूरगोऽपि भजामि तम् ॥ १६८ ॥

रत्नभद्राङ्गजोद्भूत! पूर्णभद्रसुतोत्तम! । निर्विघ्नं कुरु मे यक्ष! काशीवासं शिवाप्तये  
 धन्योयक्षःपूर्णभद्रो धन्याकाञ्चनकुण्डला । ययोर्जठरपीठेऽभूर्दण्डपाणे! महामते ॥  
 जययक्षपते! धीर जयपिङ्गललोचन! जयपिङ्ग! जटाभार! जयदण्ड! महायुध!  
 अविमुक्तमहाक्षेत्रसूत्रधारोग्रतापस! । दण्डनायक! भीमास्य! जयविश्वेश्वरप्रिय ॥  
 सौम्यानां सौम्यवदनभीषणानां भयानक! । क्षेत्रपापधियां कालमहाकालमहाप्रिय!  
 जय प्राणद! यक्षेन्द्र! काशीवासान्नमोक्षद! । महारत्नस्फुरद्दशमन्त्रयन्त्रवितविग्रह!  
 महासम्भ्रान्तिजनक! महोद्भ्रान्तिप्रदायक! ।

अभक्तानां च भक्तानां त्सम्भ्रान्त्युद्भ्रान्तिनाशक ॥ १७१ ॥

प्रान्तनेपथ्यचतुर! जयज्ञाननिधिप्रद! । जय गौरीपदाब्जाले! मोक्षेक्षणविचक्षण  
 यक्षराजाष्टकं पुण्यमिदं नित्यं त्रिकालतः । जपामिमैत्रावरुणे! वाराणस्याप्तिकारणम्  
 दण्डपाण्यष्टकंधीमान् जपन्विघ्नैर्न जातु चित् । श्रद्धयापरिभूयेत काशीवासफलं लभेत्  
 प्रादुर्भावं दण्डपाणेः शृण्वन् स्तोत्रमिदं गृणन् ।

विपत्तिमन्यतः प्राप्य काशीं जन्मान्तरे लभेत् ॥ १७६ ॥

श्रुत्वाध्यायमिमं पुण्यं दण्डपाणिसमुद्भवम् । पठित्वा पाठयित्वाऽपि न विघ्नैरभिभूयते  
 इति श्रीस्कान्दे महापुराणे एकाशीतिसाहस्र्यां संहितायां चतुर्थे काशीखण्डे  
 पूर्वार्धे दण्डपाणिप्रादुर्भावो नाम द्वात्रिंशोऽध्यायः ॥ ३२ ॥



## त्रयस्त्रिंशोऽध्यायः ज्ञानवापीमाहात्म्यवर्णनम्

अगस्त्य उवाच

स्कन्द! ज्ञानोदतीर्थस्य माहात्म्यं वद साम्प्रतम् ।

ज्ञानवापीं प्रशंसन्ति यतः स्वर्गौकसोऽप्यलम् ॥ १ ॥

स्कन्द उवाच

घटोद्भवमहाप्राज्ञ! शृणु पापप्रणोदिनीम् । ज्ञानवाप्याः समुत्पत्तिकथ्यमानां मयाधुना  
अनादिसिद्धे संसारेपुरा देवयुगे मुने ! प्रातः कुतश्चिदीशानश्चरन्स्वैरमितस्ततः  
नवर्षन्ति यदाभ्राणिनप्रावर्तन्त निम्नगाः । जलाभिलाषो न यदास्तानपानादिकर्मणि  
क्षारस्वादूदयोरेव यदासीजलदर्शनम् । पृथिव्यां नरसंचारे वर्तमाने क्वचित् क्वचित्  
निर्वाणकमलाक्षेत्रं श्रीमदानन्दकाननम् ! महाश्मशानं सर्वेषां बीजानां परमूपरम्  
महाशयनसुसानां जन्तूनां प्रतिबोधकम् । संसारसागरावर्तपतज्जन्तुतरण्डकम्  
यातायातातिसंखिन्नजन्तुविश्राममण्डपम् । अनेकजन्मगुणितकर्मसूत्रच्छिदाधुरम्  
सच्चिदानन्दनिलयम्परब्रह्मरसायनम् । सुखसन्तानजनकम्मोक्षसाधनसिद्धिदम्  
प्रविश्य क्षेत्रमेतत्स ईशानो जटिलस्तदा । लसत्त्रिशूलविमलरश्मिजालसमाकुलः  
आलुलोके महालिङ्गं वैकुण्ठपरमेष्ठिनोः । महाहमहमिकायां प्रादुरास यदादितः  
ज्योतिर्मयीभिर्मालाभिः परितः परिवेष्टितम् । वृन्दैर्वृन्दारकर्षीणांगणानाञ्चनिरन्तरम्  
सिद्धानां योगिनांस्तोमैरर्च्यमानं निरन्तरम् । गीयमानं चगन्धर्वैः स्तूयमानं चचारणैः  
अङ्गहारैरप्सरोग्भिः सेव्यमानमनेकधा । नीराज्यमानं सततन्नागीभिर्मणिदीपकैः  
विद्याधरीकिन्नरीभिस्त्रिकालकृतमण्डनम् । अमरीचमरीराजिवीज्यमानमितस्ततः  
अस्येशानस्य तल्लिङ्गं दृष्ट्वेच्छेत्यभवत्तदा । स्नपयामि महलिङ्गं कलशैः शीतलैर्जलैः  
चखान चत्रिशूलेन दक्षिणाशोपकण्ठतः । कुण्डं प्रचण्डं वेगेन रुद्रो रुद्रवपुर्धरः

त्रयस्त्रिंशोऽध्यायः ] \* ज्ञानवाप्यां श्राद्धतर्पणमहत्त्ववर्णनम् \*

२३३

पृथिव्यावरणाभ्यां निष्क्रान्तानि तदा मुने ! भूप्रमाणाद्दशगुणैर्यैरियं वसुधावृता  
तैर्जलैः स्नापयाञ्चके त्वस्पृष्टैरन्यदेहिभिः । तुषारैर्जाड्यविधुरैर्जज्जपूकौघहारिभिः  
सन्मनोभिरिवात्यच्छैरनच्छैर्व्योमवर्त्मवत् ।

ज्योत्स्नावदुज्ज्वलच्छायैः पावनैः शम्भुनामवत् ॥ २० ॥

पीयूषवत्स्वादुतरैः सुखस्पर्शैर्गवाद्भवत् । निष्पापधीवद्गम्भीरैस्तरलैः पापिशर्मवत्  
विजिताब्जमहागन्धैः पाटलामोदमोदिभिः । अदृष्टपूर्वलोकानां मनोनयनहारिभिः  
अज्ञानतापसं तप्तप्राणिप्राणैर्करक्षिभिः । पञ्चामृतानां कलशैः स्नपनाति फलप्रदैः  
श्रद्धोपस्पर्शि हृदयलिङ्गत्रितयहेतुभिः । अज्ञानतिमिरार्कभैर्ज्ञानदाननिदायकैः २४ ॥  
विश्वभक्तुं रुमास्पर्शसुखातिसुखकारिभिः । महावभृथसुस्नानमहाशुद्धिविधायिभिः  
सहस्रधारेः कलशैः स ईशानो घटोद्भव ! सहस्रकृत्वः स्नपयामास संहृष्टमानसः  
ततः प्रसन्नो भगवान् विश्वात्मा विश्वलोचनः । तमुवाच तदेशानं रुद्रं रुद्रवपुर्धरम्  
तव प्रसन्नोऽस्मीशान कर्मणाऽनेन सुव्रत ! गुरुणानन्यपूर्वेण ममाति प्रीतिकारिणा  
नतस्त्वं जटिलेशान ! वरं ब्रूहि तपोधन ! अदेयं न तवास्त्यद्य महोद्यमपरायण !

ईशान उवाच

यदि प्रसन्नो देवेश ! वरयोग्योऽस्म्यहं यदि । तदेतदतुलं तीर्थं तव नाम्नास्तु शङ्कर !

विश्वेश्वर उवाच

त्रिलोक्यां यानि तीर्थानि भूर्भुवःस्वःस्थितान्यपि ।

तेभ्यो खिलेभ्यस्तीर्थेभ्यः शिवतीर्थमिदं परम् ॥ ३१ ॥

शिवं ज्ञानमिति ब्रूयुः शिवशब्दार्थचिन्तकाः । तच्च ज्ञानं द्रवीभूतमिहमे महिमोदयान्  
अतो ज्ञानोदनामैतत्तीर्थं त्रैलोक्यविश्रुतम् । अस्य स्पर्शनमात्रेण सर्वपापैः प्रमुच्यते  
ज्ञानोदतीर्थसंस्पर्शादश्वमेधफलं लभेत् । स्पर्शनाचमनाभ्याञ्च राजसूयाश्वमेधयोः  
फलगुतीर्थे नरः स्नात्वा सन्तर्प्य च पितामहान् । यत्फलं समवाप्नोति तदत्र श्राद्धकर्मणा  
गुरुपुण्यासिताष्टम्यां व्यतीपातोयदाभवेत् । तदात्र श्राद्धकरणाद्याकोटिगुणं भवेत्  
यत्फलं समवाप्नोति पितृन्सन्तर्प्य पुष्करे । तत्फलं कोटिगुणितं ज्ञानतीर्थे तिलोदकैः

सन्निहत्यां कुरुक्षेत्रे तमोग्रस्ते विवस्वति । यत्फलं पिण्डदानेन तज्ज्ञानोद्दिनेदिने  
पिण्डनिर्वपणं येषां ज्ञानतीर्थं सुतैः कृतम् । मोदन्ते शिवलोके ते यावदाभूतसंप्लवम्  
अष्टम्याश्च चतुर्दश्यामुपवासी नरोत्तमः ।

प्रातः स्नात्वाऽथ पीताम्भस्त्वन्तर्लिङ्गमयो भवेत् ॥ ४० ॥

एकादश्यामुपोष्यात्र प्राशनातिचुलुकत्रयम् । हृदये तस्य जायन्ते त्रीणि लिङ्गान्यसंशयम्  
ईशानतीर्थेयः स्नात्वा विशेषात्सोमवासरे । संतर्प्य देवर्षिपितृन्दत्त्वादानं स्वशक्तिः  
ततः समर्च्य श्रीलिङ्गं महासंभारविस्तरैः । अत्रापि दत्त्वा नानार्थान्कृतकृत्यो भवेन्नरः  
उपास्य सन्ध्यां ज्ञानोदेयत्पापं काललोपजम् । क्षणेन तदपाकृत्य ज्ञानवानजायते द्विजः  
शिवतीर्थमिदं प्रोक्तं ज्ञानतीर्थमिदं शुभम् । तारकाख्यमिदं तीर्थं मोक्षतीर्थमिदं ध्रुवम्  
स्मरणादपि पापौघो ज्ञानोदस्य क्षयेद् ध्रुवम् ।

दर्शनात्स्पर्शनात्स्नानात्पानाद्धर्मादिसम्भवः ॥ ४१ ॥

डाकिनीशाकिनीभूतप्रेतवेतालराक्षसाः ।

ग्रहाः कृष्माण्डभोटिङ्गाः कालकर्णौ शिशुग्रहाः ॥ ४२ ॥

ज्वरापस्मारविस्फोटद्वितीयकचतुर्थकाः । सर्वे प्रशममायान्ति शिवतीर्थजलेक्षणात्  
ज्ञानोदतीर्थपानीयैर्लिङ्गैः स्नापयेत्सुधीः । सर्वतीर्थोदकैस्तेन ध्रुवं संस्नापितम्भवेत्  
ज्ञानरूपोऽहमेवात्र द्रवमूर्तिविधाय च । जाड्यविध्वंसनं कुर्यां कुर्यां ज्ञानोपदेशनम् ॥  
इति दत्त्वा वराञ्छम्भुस्तत्रैवान्तरधीयत । कृतकृत्यमिवात्मानं सोप्यमंस्तत्रिशूलभृत्  
ईशानो जटिलोरुद्रस्तत्प्राश्य परमोदकम् । अवाप्तवान् परं ज्ञानं येन निर्वृतिमाप्तवान्

स्कन्द उवाच

कलशोद्भव! चित्रार्थमितिहासं पुरातनम् ।

ज्ञानवाप्यां हि यद्वृत्तन्तदाख्यामि निशामय ॥ ५३ ॥

हरिस्वामीति विख्यातः काश्यामासीद् द्विजः पुरा ।

तस्यैका तनया जाता रूपेणाऽप्रतिमा भुवि ॥ ५४ ॥

न समा शीलसम्पत्त्या तस्याः काचन भूतले ।

कलाकलापकुशला स्वरेण जितकोकिला ॥ ५५ ॥

न नारी तादृगस्तीह नाऽमरीकन्नरीन च । विद्याधरीननो नागागन्धर्वीनासुरीनच  
सर्वसौन्दर्यनिलया सर्वलक्षणसत्खनिः ।

अधिरोते ध्रुवं ध्वान्तन्तन्मौलिं ब्रध्नसाध्वसात् ॥ ५६ ॥

तदास्यंशरणं यातो मन्ये दर्शभयाच्छशा । दिवापि न त्यजेत्तान्त्रस्तश्चण्डमरीचितः  
तद्भूम्भ्रमरराजीवगण्डपत्रलतान्तरे । उदञ्चन्न्यश्चतुर्द्वीनगतेरभ्यासभाजिनी ॥  
तच्चारुलोचनक्षेत्रे विचरन्तौ च खञ्जनौ । सदैव शारदीं प्रीतिं निर्विशेते निजेच्छया  
सुदत्या रदनश्रेणीछदेषु विपमेषुणा । विहिता काञ्चनी रेखा क्वेन्दावेतावतीकला  
प्रायो मदनभूपालहर्म्यरत्नान्तरे शुभे । जितप्रवालसुच्छाये तस्या रदनवाससी  
स्वर्गे मर्त्ये च पातालैर्नैषारेखा क्वचित्स्त्रियाम् । तत्कण्ठरेखा त्रितयव्याजेन शपते स्मरः  
शङ्के चित्तभुवो राज्ञो लसत्पटकुटीद्वयम् । अनर्घ्यरत्नकोशाढ्यन्तस्यावक्षोरुहद्वयम्  
अनङ्गभूनिमतोऽदृश्येमध्ये नतभ्रवः । रोमालालक्षिकामूर्ध्वांमिव यष्टिविधिव्यधात्  
तस्या नाभीदरीं प्राप्य कन्दर्पोऽनङ्गताङ्गतः । पुनः प्राप्तमिवाङ्गानि तप्यते परमंतपः  
गुरुणैतन्नितम्बेन महामन्मथदीक्षया । भुविकेकेयुवानो न स्वाधीनाः प्रापितादृशाम्  
ऊरुस्तम्बेन चैतस्याः स्तम्भवत्कस्यनोमनः । तस्तम्बेन मुनेर्वापि सुवृत्तेन सुवर्तनम्  
पादाङ्गुष्ठनखज्योतिः प्रभया कस्यनप्रभा । विवेकजनिताऽध्वंसि मुने! तस्यामृगीदृशः  
सा प्रत्यहं ज्ञानवाप्यां स्नायं स्नायं शिवालये ।

संमार्जनादिकर्माणि कुरुतेऽनन्यमानसा ॥ ७० ॥

नत्पादप्रतिविम्बेषु रेखाशष्पाङ्कुरश्चरन् । नान्यद्वनान्तरं याति काश्यां यूनां मनोमृगः  
तदास्यपङ्कजं हित्वा यूनां नेत्रालिमालया । नलतान्तरमासे विअप्यामोदप्रसूनयुक्त  
सुलोचनाऽपि सा कन्या प्रेक्षेताऽऽस्यं न कस्यचित् ।

सुश्रवा अपि सा बाला नाऽऽदत्ते कस्यचिद्वचः ॥ ७३ ॥

सुशीला शीलसम्पन्नारहस्तद्विरहातुरैः । प्रार्थितापि सुरूपाद्यैर्नाभिलाषम्बबन्धसा  
धनैस्तस्या जनेतापि युवभिः प्रार्थितो बहु ।

नाऽशकत्तां सुशीलां स दातुं शीलोजितश्रियम् ॥ ७५ ॥

ज्ञानोदतीर्थभजनात्सासुशीलाकुमारिका । बहिरन्तस्तदाऽद्राक्षीत्सर्वलिङ्गमयंजगत्  
कदाचिदेकदातां तु प्रसुप्तांसदनाङ्गणे । मोहितोरूपसम्पत्त्या कश्चिद्विद्याधरोऽहरत्  
व्योमवर्त्मनितां रात्रौ यावन्मलयपर्वतम् । सनिनीषतितावच्चविद्युन्मालीसमागतः  
राक्षसो भीषणवपुः कपालकृतकुण्डलः । वसारुधिरलिप्ताङ्गः श्मश्रुलः पिङ्गलोचनः

राक्षस उवाच

मम दृग्गोचरं यातो विद्याधरकुमारक ! अद्य त्वामेतया सार्धं प्रेषयामियमालयम्  
इति श्रुत्वाऽथ सा वाक्यं व्याघ्राघ्राता मृगी यथा ।

चक्रम्पेऽतीव संभीता कदलीदलवन्मुहुः ॥ ८१ ॥

निजघान त्रिशूलेन रक्षोविद्याधरं च तम् । विद्याधरकुमारोऽपि नितरामधुराकृतिः  
तद्भीषणत्रिशूलेन भिन्नोरस्कोमहाबलः । जघान मुष्टिघातेन वज्रपातोपमेन तम् ॥ ८३ ॥  
नरमांसवसामत्तं विद्युन्मालिनमाहवे । क्षूर्णितोमुष्टिघातेन सोऽपतद्रसुधातले  
राक्षसो मृत्युवशगो वज्रेणेव महीधरः । विद्याधरोपि तच्छूलघातेन विकलीकृतः  
उवाच गद्गदं वाक्यं विधूर्णितविलोचनः । प्रिये मुधासमानीतासुशित्यर्थोक्तिमुच्चरन्  
जहौ प्राणान् रणे वीरस्तां प्रियां परितः स्मरन् ॥ ८७ ॥

अतन्यपूर्वसंस्पर्शसुखं समनुभूय सा । तमेव च पतिं मत्त्वा चक्रेशोकाग्निसात्तनुम्  
लिङ्गत्रयशरीरिण्यास्तस्याः सान्निध्यतः स हि ।

दिव्यं वपुः समासाद्य राक्षसस्त्रिदिवं ययौ ॥ ८९ ॥

रणेपणीकृतप्राणो विद्याधरसुतोऽपि सः । अन्ते प्रियां स्मरन्प्राप जनुर्मलयकेतुतः  
ध्यायन्ती साऽपि तं बाला विद्याधरकुमारकम् ।

विरहाग्नौ विसृष्टासुः कर्णाटे जन्मभागभूत् ॥ ९१ ॥

सुतो मलयकेतोस्तां कालेन परिणीतवान् ।

मालयकेतुरनङ्गश्रीः पित्रा दत्तां कलावतीम् ॥ ९२ ॥

सापि प्राग्वासनायोगालिङ्गार्चनरता सती । हित्वा मलयजक्षोदं विभूतिबह्वंस्तवै

मुक्तावैदूर्यमाणिक्यपुष्परामेभ्य एव सा । मेने रुद्राक्षनेपथ्यमनर्घ्यं गर्भसुन्दरी  
कलावती मालयकेतुं पतिं प्राप्य पतिव्रता । अपत्यत्रितयंलेभेदिव्यभोगसमृद्धिभाक्  
एकदा कश्चिदौदीच्यो मालयकेतुं नरेश्वरम् ।

चित्रकृच्चित्रपटिकां चित्रां दर्शितवानथ ॥ ९६ ॥

तांतु चित्रपटीं राजा कलावत्यै समर्पयत् । साथ चित्रपटीरम्यां संप्रहृष्टतनूरुहा  
मुहुर्मुहुः प्रपश्यन्ती रहसि प्राणदेवताम् ।

विसस्मार स्वमपि च समाधिस्थेव योगिनी ॥ ९८ ॥

क्षणमुन्मील्य नयने कृत्वा नेत्रातिथिं पटीम् ।

तर्जन्यग्रमथोत्क्षिप्य स्वात्मानं समबोधयत् ॥ ९९ ॥

संभेदोऽयमसे ! रम्यउपलोलार्कमग्रतः । उपश्रीकेशवपदं वरणैषा सरिद्धरा ॥ १०० ॥  
स्वर्गं प्रार्थितसंस्पर्शासैषास्वर्गतरङ्गिणी । उदग्बहामिलिष्यन्तियां दिवोद्युसदःसदा  
अलक्ष्या मोक्षलक्ष्मीर्या वेदान्ते परिपठ्यते ।

विमुक्तये सतां सैषा श्रीमती मणिकर्णिका ॥ १०२ ॥

मरणं मङ्गलं यत्र सफलं यत्र जीवितम् । स्वर्गस्तृणायते यत्र सैषाश्रीमणिकर्णिका  
यत्र सम्पत्तिसम्भारान्विश्राण्यनिधनेच्छया ।

यतिव्रतं समालम्ब्य तिष्ठते मूलकन्दमुक् ॥ १०४ ॥

यत्र त्रिमार्गगां गङ्गां मार्गमाणोमृतान् हरः । स्वमौलिबालचन्द्रेण मुक्तिमार्गं प्रदर्शयन्  
संसारं यत्र दुर्वारं प्रतारयति शङ्करः । मृता अप्यमृतायन्ते कर्णधाराद्यतो नराः  
संसारसारपदवीं यत्र स्यादद्वीयसी । कर्णे जपान्महेशानात्करुणावरुणालयात्  
अनेकभवसम्भूतप्रभूतसुकृतैर्नराः । कर्णेजपं भवं यत्र लभन्ते ते भवापहम् ॥ १०८ ॥  
स्वीकृत्य क्षेत्रसंन्यासंयदुबलेन महाधियः । तृणं कृतान्तं मन्यन्ते सेयं श्रीमणिकर्णिका  
तृणीकृत्य निजं देहं यत्र राजर्षिसत्तमः ।

हरिश्चन्द्रः सपत्नीको व्यक्रीणाद् भूरियं हिसा ११० ॥

अभिलष्यन्ति यत्रत्यमपि वैकुण्ठवासिनः । सैकतंमृदुलं तल्पं सैषाश्रीमणिकर्णिका

अनेकजन्मजनितकर्मसूत्रनियन्त्रणम् । उन्मुच्य यत्रमुक्ताःस्युः सैवाश्रीमणिकर्णिका  
सत्यलोकेऽपि ये लोकास्तेऽर्थयन्ति निरन्तरम् ।

यामहोदीर्यनिद्रायै सेयं श्रीमणिकर्णिका ॥ ११३ ॥

अयं हिसकुलस्तम्भो यत्रश्रीकालभैरवः । क्षेत्रपापकृतःशास्ति दर्शयंस्तीव्रयातनाम्  
अन्यत्र विहितम्पापं नश्येत्काशीनिरीक्षणात् ।

काश्यां कृतानां पापानां दारुणेयन्तु यातना ॥ ११५ ॥

कपालमोचनंतीर्थमेतत्तदपि पावनम् । कपालं पतितं यत्र विधेभैरवपाणितः ॥  
ऋणत्रयाद्विमुच्यन्ते यत्र स्नाता नरोत्तमाः । तीर्थविशुद्धिजनकं तदेतद्गुणमोचनम्  
प्रणवाख्यं परंब्रह्म यत्र नित्यं प्रकाशते । स पञ्चायतनोपेत उँङ्कारेशोऽयमद्भुतः ॥  
अथ उश्चमकारश्च नादो बिन्दुश्च पञ्चमः । पञ्चात्मकं परं ब्रह्म यत्र नित्यं प्रकाशते  
एषा मत्स्योदरी रम्या यत्स्नातो मानवोत्तमः ।

मातुर्जातूदरदरीं न विशेषेण निश्चयः ॥ १२० ॥

त्रिलोचनोयंभगवान्कुर्यादेवत्रिलोचनम् । निजभक्तं कृपायुक्तस्त्वपिदेशान्तरस्थितम्  
असौ कामेश्वरो देवोयःकामान्पूरयेत्सताम् । दुर्वासापियत्रापनिजकाममहोदयम्  
स्वयंलीनो महेशोत्रभक्तकामसमृद्धये । तस्मात्स्वर्लीनसञ्ज्ञास्यदेवदेवस्यशूलिनः  
वाराणस्यां महादेवो यः पुराणेषुपठ्यते । क्षेत्राभिमानिभगवांस्तत्प्रासादोऽयमद्भुतः  
असौस्कन्देश्वरोदेवः श्रद्धयायद्विलोकनात् । आजन्मब्रह्मचर्यस्य फलमाप्नोतिमानवः  
विनायकेश्वरश्चायं सर्वसिद्धिप्रदायकः । यत्सेवया प्रणस्यन्तिनृणां सर्वेविनायकाः

इयं वाराणसी देवी साक्षान्मूर्तिमयी शुभा ।

यस्याविलोकनात्पुंसां भूयो नो गर्भसम्भवः ॥ १२७ ॥

पार्वतीश्वरलिङ्गस्य महदायतनंविदम् । यत्रनित्यं महेशानो गौर्यासह विमुक्तिदः

एष भृङ्गीश्वरः श्रीमान्महापातकनाशनः ।

जीवन्मुक्तोऽभवद् भृङ्गी यस्य लिङ्गस्य सेवया ॥ १२६ ॥

चतुर्वेश्वरश्चैष चतुर्वेदधरो विधिः । लभेद्यद्वीक्षणाद्विप्रो वेदाध्ययनजं फलम् ॥

यज्ञैः संस्थापितश्चैतलिङ्गं यज्ञेश्वराभिधम् । यदर्चनाल्लभेन्मर्त्यः सर्वयागफलं महत्  
पुराणेश्वरनामैतलिङ्गमष्टादशाङ्गुलम् । अष्टादशानां विद्यानांस्यादाधारायदीक्षणात्  
धर्मशास्त्रेश्वरश्चायं स्मृतिभिश्च प्रतिष्ठितः ।

स्मृत्यध्ययनजम्पुण्यं यद्विलोकनतोभवेत् ॥ १३३ ॥

सारस्वतमिदं लिङ्गं सर्वजाज्यविनाशकृत् । सर्वतीर्थेश्वरंलिङ्गमेतत्सद्योविशुद्धिदम्  
शैलेश्वरस्यलिङ्गस्य मण्डपोऽयंमहाद्भुतः । सर्वेषांरत्नजातानां योविभर्तिपरां श्रियम्  
सप्तसागरसंज्ञं वै लिङ्गमेतन्मनोहरम् । यद्वीक्षणाल्लभेन्मर्त्यःसप्ताब्धिस्नानजं फलम्  
अमौमन्त्रेश्वरःश्रीमान्मन्त्रजाप्यफलप्रदः । सप्तकोटिमहामन्त्रैः स्थापितोयःपुरायुगे  
त्रिपुरेशस्य लिङ्गस्यपुरः कुण्डमिदंमहत् । त्रिपुरैः खानितम्पूर्वं त्रिपुरारिप्रियम्परम्  
इदं बाणेश्वरं लिङ्गं सहस्रभुजपूजितम् । द्विभुजस्यापि बाणस्य सहस्रभुजहेतुकम्  
चैरोचनेश्वरश्चैष पुरः प्रह्लादकेशवात् । वलिकेशवनामासावेव नारदकेशवः ॥ १४० ॥

आदिकेशवपूर्वेण त्वयमादित्यकेशवः । भीष्मकेशवनामासौ दत्तात्रेयेश्वरस्त्वयम्  
दत्तात्रेयेश्वरात्पूर्वमेव आदिगदाधरः । भृगुकेशवनामासावेव वामनकेशवः ॥ १४२ ॥  
नरनारायणावेतौ यज्ञवाराहकेशवः । विदारनारसिंहोऽयं गोपीगोविन्द एष ह ॥ १४३ ॥  
एष लक्ष्मीनृसिंहस्य प्रासादो रत्नकेतनः । यस्य प्रसादात्प्रह्लादः पद्मैन्द्रमवाप्तवान्  
अखर्वसिद्धिदःपुंसामेष खर्वविनायकः । शेषमाधवनामासौ शेषेण स्थापितः पुरा  
यस्य भक्ता न दह्यन्ते त्वपि संवर्तवहिना ।

शङ्खमाधवनामाऽसौ शङ्खं हत्वाऽत्रसंस्थितः ॥ १४६ ॥

इदं सारस्वतंस्त्रोतः परं ब्रह्म रसायनम् । सरस्वत्या महानद्या सङ्गमो यत्र गङ्गाया  
यत्राप्लुतानरा भूयःसम्भवन्तिनभूतले । श्रीबिन्दुमाधवस्त्वेषसाक्षात्क्ष्मीपतिःपरः  
श्रद्धया यं नमन्मर्त्यो न वसेद्गर्भवेश्मनि । नदारिद्र्यमवाप्नोतिव्याधिर्नाऽभिभूयते  
बिन्दुमाधवभक्तो यस्तं यमोऽपि नमस्यति ।

प्रणवात्मा य एकोऽस्ति नादबिन्दुस्वरूपधृक् ॥ १५० ॥

अमूर्त्तं यत्परंब्रह्मबिन्दुमाधव एवसः । पतत्पञ्चनदन्तीर्थं पञ्चब्रह्मात्मसञ्ज्ञकम् ॥ १५१ ॥

यत्र स्नातो न गृह्णीयाच्छरीरं पाञ्चभौतिकम् ।  
 एषा सा मङ्गलागौरीकाश्यां परममङ्गलम् ॥ १५२ ॥  
 यत्प्रसादादवाप्नोति नरोऽत्र चपरत्र च । मयूखादित्यसञ्ज्ञोऽयंरश्मिमालीतमोपहः  
 गभस्तीशो महालिङ्गमेतद्विव्यमहःप्रदम् ।  
 मृकण्डुसूनुनाऽप्यत्र तपस्तप्तं पुरा महत् ॥ १५४ ॥  
 लिङ्गं संस्थाप्य परमं स्वनाम्नायुःप्रदम्परम् ।  
 किरणेश्वरनामैतलिङ्गं त्रैलोक्यविश्रुतम् ॥ १५५ ॥  
 सकृन्नतमिदं लोकं नयेत्किरणमालिनः । ध्यौतपापेश्वरं लिङ्गमेतत्पातकधावनम्  
 निर्वाणनरसिंहोऽयं भक्तनिर्वाणकारणम् । मणिप्रदीपनागोऽयं महामणिविभूषणः  
 यदर्चनान्नरो जातु न नागैः परिभूयते । कपिलेशमिदं लिङ्गंकपिलेन प्रतिष्ठितम्  
 मुच्यन्ते कपयोऽप्यस्य दर्शनात्किमु मानवाः । प्रियव्रतेश्वरं लिङ्गं महदेतत्प्रकाशते  
 यस्यार्चनालभेज्जन्तुः प्रियत्वं सर्वजन्तुषु । इदमायतनं श्रेष्ठंमणिमाणिक्यनिर्मितम्  
 श्रीमतः कालराजस्य कलिकालात्तिहारिणः ।  
 निजभक्तं जनं पाति यः पापात्पापभक्षणः ॥ १६१ ॥  
 क्षेत्रविघ्नकरान्पापान्यातयन्यातनाशतैः । इयं मन्दाकिनी रम्या तपस्तप्तुमिहागता  
 काशीवाससुखं प्राप्य नाद्याऽपि दिवमीहते ।  
 स्नात्वाऽत्र सन्तर्प्य पितृञ्छ्राद्धं कृत्वा विधानतः ॥ १६३ ॥  
 नरो न नरकं पश्येदपि दुष्कृतकर्मकृत् ।  
 यानि कानि च लिङ्गानि काश्यां सन्ति सहस्रशः ॥ १६४ ॥  
 रत्नभूतमिदंतेषु लिङ्गं रत्नेश्वराभिधम् । रत्नेश्वरप्रसादेन भुक्त्वा रत्नान्यनेकशः  
 पुरुषार्थमहारत्नं निर्वाणं को न लब्धवान् । कृत्तिवासेश्वरस्यैषामहाप्रासादनिर्मितिः  
 यां दृष्ट्वाऽपि नरो दूरात्कृत्तिवासःपदं लभेत् ।  
 सर्वेषामपि लिङ्गानां मौलित्वं कृत्तिवाससः ॥ १६७ ॥  
 ॐङ्कारेशः शिखा ज्ञेया लोचनानि त्रिलोचनः ।

त्रयस्त्रिंशोऽध्यायः ] \* ज्ञानवापीसमीपेनानापीठानाम्बर्णनम् \*

गोकर्णभारभूतेशौ तत्कर्णौ परिकीर्तितौ ॥ १६८ ॥  
 विश्वेश्वराविमुक्तौ च द्वावेतौदक्षिणौ करौ । धर्मेशमणिकर्णेशौद्वौकरौदक्षिणेतरौ  
 कालेश्वरकपर्दीशौचरणावतिनिर्मलौ । ज्येष्ठेश्वरौ नितम्बश्च नाभिर्वैमध्यमेश्वरः  
 कपर्दोऽस्य महादेवः शिरोभूषा श्रुतीश्वरः । चन्द्रेणोद्दयन्तस्य आत्मावीरेश्वरःपरः  
 लिङ्गन्तस्यतु केदारःशुक्रंशुक्रेश्वरं विदुः । अन्यानियानिलिङ्गानिपरःकोटिशतानि च  
 ज्ञेयानिनखलोमानिवपुषोभूषणान्यपि । यावेतौदक्षिणौहस्तौनित्यनिर्वाणदौहितौ  
 जन्तूनामभयं दत्त्वा पतताम्मोहसागरे । इयं दुर्गाभगवती पितृलिङ्गमिदम्परम्  
 इयं हि चित्रघण्टेशी घण्टाकण्ठहृदस्त्वयम् ।  
 इयं सा ललिता गौरी विशालाक्षीयमद्भुता ॥ १७५ ॥  
 आशाविनायकस्त्वेषधर्मकूपोऽयमद्भुतः । यत्रपिण्डान्नरो दत्त्वा पितृन्ब्रह्मपदं नयेत्  
 एषा विश्वभुजादेवीविश्वैकजननीपरा । असौ वन्दीमहादेवीनित्यन्त्रैलोक्यवन्दिता  
 निगडस्थानपि जनान् पाशान्मोचयति स्मृता ।  
 दशाश्वमेधिकं तीर्थमेतत्त्रैलोक्यवन्दितम् ॥ १७८ ॥  
 यत्राहुतित्रयेणाऽपिअग्निहोत्रफलंलभेत् । प्रयागाख्यमिदंस्नोतःसर्वतीर्थोत्तमोत्तमम्  
 अशोकाख्यमिदं तीर्थं गङ्गाकेशव एष वै । मोक्षद्वारमिदं श्रेष्ठं स्वर्गद्वारमिदं विदुः  
 इति श्रीस्कान्दे महापुराण एकाशीतिसाहस्र्यां संहितायां चतुर्थेकाशीखण्डे  
 पूर्वार्धे ज्ञानवापीवर्णनं नाम त्रयस्त्रिंशत्तमोऽध्यायः ॥ ३३ ॥

## अथ चतुस्त्रिंशोऽध्यायः

स्कन्द उवाच—

पुनर्ददर्श तन्वङ्गी चित्रपट्यां घटोद्भव ।  
स्वर्गद्वारात्पुरोभागे श्रीमतीं मणिकर्णिकाम् ॥ १ ।  
संसारसर्पदण्डानां जन्तूनां यत्र शङ्करः ।  
अपसव्येन हस्तेन ब्रूते ब्रह्म स्पृशन् श्रुतिम् ॥ २ ।  
न कापिलेन योगेन न सांख्येन न च व्रतैः ।  
या गतिः प्राप्यते पुंभिस्तां दद्यान्मोक्षभूरियम् ॥ ३ ।  
वैकुण्ठे विष्णुभवने विष्णुभक्तिपरायणाः ।  
जपेयुः सततं मुक्त्यै श्रीमतीं मणिकर्णिकाम् ॥ ४ ।  
हुत्वाऽग्निहोत्रमपि च यावज्जीवं द्विजोत्तमाः ।  
अन्ते श्रयन्ते मुक्त्यै यां सेयं श्रीमणिकर्णिका ॥ ५ ।  
वेदान् पठित्वा विधिवद् ब्रह्मयज्ञरता भुवि ।  
यां श्रयन्ति द्विजा मुक्त्यै सेयं श्रीमणिकर्णिका ॥ ६ ।  
इष्ट्वा क्रतूनपि नृपा बहून् पर्याप्तदक्षिणान् ।  
श्रयन्ते श्रेयसे धन्याः प्रान्तेऽधिमणिकर्णिकम् ॥ ७ ।  
सोमन्तिन्योऽपि सततं पतिव्रतपरायणाः ।  
मुक्त्यै पतिमनुव्रज्य श्रयन्ति मणिकर्णिकाम् ॥ ८ ।  
वैश्या अपि च सेवन्ते न्यायोपार्जितसम्पदः ।  
धनानि साधु सात्कृत्वा प्रान्ते श्रीमणिकर्णिकाम् ॥ ९ ।  
त्यक्त्वा पुत्रकलत्रादि सच्छूद्रा न्यायमार्गगाः ।  
निर्वाणप्राप्तये चैनां भजेयुर्मणिकर्णिकाम् ॥ १० ।  
यावज्जीवं चरन्तोऽपि ब्रह्मचर्यं जितेन्द्रियाः ।  
निःश्रेयसे श्रयन्त्येनां श्रीमतीं मणिकर्णिकाम् ॥ ११ ।  
अतिथीनपि सन्तर्प्य पञ्चयज्ञरता अपि ।  
गृहस्थाश्रमिणो नेमां त्यजेयुर्मणिकर्णिकाम् ॥ १२ ।  
वानप्रस्थाश्रमयुजो ज्ञात्वा निर्वाणसाधनम् ।  
सन्नियम्येन्द्रियग्रामं मणिकर्णीमुपासते ॥ १३ ।  
अनन्यसाधनां मुक्तिं ज्ञात्वा शास्त्रैरनेकधा ।  
मुमुक्षुभिस्त्वेकदण्डैः सेव्यते मणिकर्णिकाम् ॥ १४ ।  
दण्डयित्वा मनो वाचं कायं नित्यं त्रिदण्डिनः ।  
नैःश्रेयसीं श्रियं प्राप्तुं श्रयन्ते मणिकर्णिकाम् ॥ १५ ।

संन्यस्ताऽखिलकर्माणो दण्डयित्वा चलं मनः ।  
 एकदण्डव्रता मुक्त्यै भजेयुर्मणिकर्णिकाम् ॥ १६ ।  
 शिखी मुण्डो जटो वाऽपि कौपीनी वा दिगम्बरः ।  
 मुमुक्षुः को न सेवेत मुक्तिदां मणिकर्णिकाम् ॥ १७ ।  
 तपः कर्तुं न शक्ता ये दानं वा दातुमक्षमाः ।  
 योगाभ्यासविहीना ये तेषामेषा विमुक्तिदा ॥ १८ ।  
 सन्त्युपायाः सहस्रन्तु मुक्तये न तथा मुने ।  
 हेलयेषा यथा दद्यान्निर्वाणं मणिकर्णिका ॥ १९ ।  
 अनशनव्रतभूते त्रिकालाभ्यवहारिणे ।  
 प्रान्ते दद्यात्समां मुक्तिमुभाभ्यां मणिकर्णिका ॥ २० ।  
 यथोक्तमाचरेदेको निष्ठापाशुपतं व्रतम् ।  
 निरन्तरं स्मरेदेको हृद्येनां मणिकर्णिकाम् ॥ २१ ।  
 दृष्टाऽत्र वपुषः पाते द्वयोश्च सदृशी गतिः ।  
 तस्मात्सर्वं विहायाशु सेव्येषा मणिकर्णिका ॥ २२ ।  
 स्वर्गद्वारे विशेष्ये विगाह्य मणिकर्णिकाम् ।  
 तेषां विधूतपापानां क्वापि स्वर्गो न दूरतः ॥ २३ ।  
 स्वर्गद्वारः स्वर्गभूरेखा मोक्षभूर्मणिकर्णिका ।  
 स्वर्गपिवर्गवत्रैव नोपरिष्ठान्न चाप्यधः ॥ २४ ।  
 दत्त्वा दानान्यनेकानि विगाह्य मणिकर्णिकाम् ।  
 स्वर्गद्वारं प्रविष्टा ये न ते निरयगामिनः ॥ २५ ।  
 स्वर्गपिवर्गयोरर्थः 'कोविदैश्च निरूपितः ।  
 स्वर्गः सुखं समुद्दिष्टमपवर्गो महासुखम् ॥ २६ ।  
 मणिकर्ण्युपविष्टस्य यत्सुखं जायते सतः ।  
 सिंहासनोपविष्टस्य तत्सुखं क्व शतक्रतोः ॥ २७ ।  
 महासुखं यदुद्दिष्टं समाधौ विस्मृतात्मनाम् ।  
 श्रीमत्यां मणिकर्ण्यां तत्सहजेनैव जायते ॥ २८ ।  
 स्वर्गद्वारात्पुरोभागे देवनद्याश्च पश्चिमे ।  
 सौभाग्यभाग्यैकनिधिः काचिदेका महास्थली ॥ २९ ।  
 यावन्तो भास्वतः स्पशद् भासन्ते सैकताः कणाः ।  
 तावन्तो द्रुहिणा जग्मुर्नैत्येषा मणिकर्णिका ॥ ३० ।

सन्ति तोर्थाणि तावन्ति परितो मणिकर्णिकाम् ।  
 यावद्भिस्तिलमात्रापि न भूमिर्विरलीकृता ॥ ३१ ।  
 यदन्वये कोऽपि मुक्तः सम्प्राप्य मणिकर्णिकाम् ।  
 तद्वंश्यास्तत्प्रभावेण मान्याः स्वर्गौकसामपि ॥ ३२ ।  
 तर्पिताः पितरो येन सम्प्राप्य मणिकर्णिकाम् ।  
 सप्त सप्त तथा सप्त पूर्वजास्तेन तारिताः ॥ ३३ ।  
 आमध्याद्देवसरित आहरिश्चन्द्रमण्डपात् ।  
 आगङ्गाकेशवादा च स्वर्गद्वारान्मणिकर्णिका ॥ ३४ ।  
 एतद्रजः कणतुलां त्रिलोक्यपि न गच्छति ।  
 एतत्प्राप्त्ये प्रयतते त्रिलोकस्थोऽखिलो भवी ॥ ३५ ।  
 कलावती चित्रपटीं पश्यन्तीत्थं मुहुर्मुहुः ।  
 ज्ञानवापीं ददर्शास्थ श्रीविश्वेश्वरदक्षिणे ॥ ३६ ।  
 यदम्बु सततं रक्षेद्दुर्वृत्तादण्डनायकः ।  
 सम्भ्रमो विभ्रमश्चासौ<sup>१</sup> दत्त्वा भ्रान्तिं गरीयसीम् ॥ ३७ ।  
 योऽष्टमूर्तिर्महादेवः पुराणे परिपठ्यते ।  
 तस्यैषाम्बुमयी मूर्तिर्ज्ञानदा ज्ञानवापिका ॥ ३८ ।  
 नेत्रयोरतिथीकृत्य ज्ञानवापीं कलावती ।  
 कदम्बकुसुमाकारां बभार क्षणतस्तनुम् ॥ ३९ ।  
 अङ्गानि वेपथुं प्रापुः स्विन्ना भालस्थली भृशम् ।  
 हर्षवाष्पाम्बुकलिले जाते तस्य विलोचने ॥ ४० ।  
 तस्तम्भ गात्रलतिका मुखं वैवर्ण्यमाप च ।  
 स्वरोऽथ गद्गदो जातो व्यभ्रंशत्तत्करात्पटी ॥ ४१ ।  
 सा क्षणं स्वं विसस्मार काऽहं क्वाऽहं न वेत्ति च ।  
 सौषुप्तायां दशायां च परमात्मेव निश्चला ॥ ४२ ।  
 अथ तत्परिचारिण्यस्त्वरमाणा इतस्ततः ।  
 किं किं किमेतदेतत्किं पृच्छन्ति स्म परस्परम् ॥ ४३ ।  
 तदवस्थां समालोक्य तां ताश्चतुरचेतसः ।  
 विज्ञाय सात्त्विकैर्भावैरिदमूचुः परस्परम् ॥ ४४ ।



भवान्तरे प्रेमपात्रमेतयैक्षि तु किञ्चन ।  
 चिरात्तेन च सङ्गत्य सुखमूर्च्छामवाप ह ॥ ४५ ।  
 अथ नेत्थं कथमियमकाण्डात्पर्यममुहत् ।  
 प्रेक्षमाणा रहश्चित्रपटीमतिपटीयसीम् ॥ ४६ ।  
 तन्मोहस्य निदानं ताः सम्यगेव विचार्य च ।  
 उपचेरुर्महाशान्तैरुपचारैरनाकुलम् ॥ ४७ ।  
 काचित्तां वीजयाञ्चक्रे कदलीतालवृत्तकैः ।  
 बिसिनीवलयरन्या धन्यां तां पर्यभूषयत् ॥ ४८ ।  
 अमन्दैश्चन्दनरसेरभ्यषिञ्चदमुं पुरा ।  
 अशोकपल्लवैरस्याः काचिच्छोकमनीनशत् ॥ ४९ ।  
 धारामण्डपधाराम्बुसोकरैस्तत्तनूलताम् ।  
 इष्टार्थविरहग्लानां सिञ्चयामास काचन ॥ ५० ।  
 जलार्द्रवाससा काचिदेतस्यास्तनुमावृणोत् ।  
 कर्पूरक्षोदजालेपैरन्यास्तामन्वलेपयन् ॥ ५१ ।  
 पद्मिनीदलशय्यां च काचिद् व्यरचयन्मृदुम् ।  
 काचित्कुलिशनेपथ्यं दूरीकृत्य तदङ्गतः ॥ ५२ ।  
 मुक्ताकलापं रचयाञ्चक्रे वक्षोजमण्डले ।  
 काचिच्छशिमुखी तां तु चन्द्रकान्तशिलातले ॥ ५३ ।  
 स्वापयामास तन्वङ्गीं स्रवच्छीताम्बुशीतले ।  
 दृष्ट्वापचार्यमाणां तामित्थं बुद्धिशरीरिणी ॥ ५४ ।  
 अतितापपरीताङ्गी ताः सखीः प्रत्यभाषत ।  
 एतस्यास्तापशान्त्यर्थं जानेऽहं परमौषधम् ॥ ५५ ।  
 उपचारानिमान् सर्वान् दूरीकुरुत माचिरम् ।  
 अपतापां करोम्येनां सद्यः पश्यत कौतुकम् ॥ ५६ ।  
 दृष्ट्वा चित्रपटीमेषा सद्यो विह्वलतामगात् ।  
 अत्रैव काचिदेतस्याः प्रेमभूरस्ति निश्चितम् ॥ ५७ ।  
 अतश्चित्रपटीस्पर्शात् परितापं विहास्यति ।  
 वाक्याद्बुद्धिशरीरिण्यास्ततस्तत्परिचारिकाः ॥ ५८ ।

निधाय तत्पुरः प्रोचुः पटौ पश्य कलावति ।  
 तवानन्दकरी यत्र काचिदस्तीष्टदेवता ॥ ५६ ।  
 साऽपीष्टदेवतानाम्ना तत्पटोदर्शनेन च ।  
 सुधासेकमिव प्राप्य मूर्च्छां हित्बोत्थिता द्रुतम् ॥ ६० ।  
 अवग्रहपरिस्नाना वर्षासारैरिवौषधीः ।  
 पुनरालोकयाञ्चक्रे ज्ञानदां ज्ञानवापिकाम् ॥ ६१ ।  
 स्पृष्ट्वा कलावती तां तु वापीं चित्रगतामपि ।  
 लेभे भवान्तरज्ञानं यथासीत् पूर्वजन्मनि ॥ ६२ ।  
 पुनर्विचारयाञ्चक्रे वापीमाहात्म्यमुत्तमम् ।  
 अहो चित्रगताऽपीयं संस्पृष्टा ज्ञानवापिका ॥ ६३ ।  
 ज्ञानं मे जनयामास भवान्तरसमुद्भवम् ।  
 अथ तासां पुरो हृष्टा कथयामास सुन्दरी ॥ ६४ ।  
 निजं प्राग्भववृत्तान्तं ज्ञानवापीप्रभावजम् ।

कलावत्युवाच—

एतस्माज्जन्मनः पूर्वमहं ब्राह्मणकन्यका ॥ ६५ ।  
 उपविश्वेश्वरं काश्यां ज्ञानवाप्यां रमे मुदा ।  
 जनको मे हरिस्वामी जनयित्री प्रियंवदा ॥ ६६ ।  
 आख्या मम सुशोलेति मां च विद्याधरोऽहरत् ।  
 मध्येमार्गं निशीथेऽथ तदोपमलयाचलम् ॥ ६७ ।  
 रक्षसा सह हतो वीरो राक्षसं स जघान ह ।  
 रक्षोऽपि मुक्तं शापात्तु दिव्यं वपुरवाप ह ॥ ६८ ।  
 अवाप जन्म गन्धर्वस्त्वसौ मलयकेतुतः ।  
 कर्णटिनृपतेः कन्या बभूवाऽहं कलावती ॥ ६९ ।  
 इति ज्ञानं ममोद्भूतं ज्ञानवापीक्षणात्क्षणात् ।  
 इति तस्या वचः श्रुत्वा साऽपि बुद्धिशरीरिणी ॥ ७० ।  
 ताश्च तत्परिचारिण्यः प्रहृष्टास्यास्तदाऽभवन् ।  
 प्रोचुस्तां प्रणिपत्याऽथ पुण्यशोलां कलावतीम् ॥ ७१ ।  
 अहो कथं हि सा लभ्या यत्प्रभावोऽयमोदृशः ।  
 धिग्जन्म तेषां मर्त्येऽस्मिन् येनैक्षि ज्ञानवापिका ॥ ७२ ।

कलावति नमस्तुभ्यं कुरु नोऽपि समोहितम् ।  
 जनिं सफलयास्माकं नय नः प्रार्थ्यं भूपतिम् ॥ ७३ ।  
 अयं च नियमोऽस्माकमद्यारभ्य कलावति ।  
 निर्वेक्ष्यामो महाभोगान् दृष्ट्वा तां ज्ञानवापिकाम् ॥ ७४ ।  
 अवश्यं ज्ञानवापी सा नाम्ना भवितुमर्हति ।  
 चित्रं चित्रगताऽपीह या तव ज्ञानदायिनी ॥ ७५ ।  
 ॐकृत्य तासां वाक्यं सा स्वाकारं परिगोप्य च ।  
 प्रियाणि कृत्वा भूभर्तुः प्रस्तावज्ञा व्यजिज्ञपत् ॥ ७६ ।

कलावत्युवाच—

जीवितेश न मे त्वत्तः किञ्चित् प्रियतरं क्वचित् ।  
 त्वामासाद्य पतिं राजन् प्राप्ताः सर्वे मनोरथाः ॥ ७७ ।  
 एको मनोरथः प्रार्थ्यो ममाऽस्त्यत्राऽऽर्यपुत्रक ।  
 विचारपथमापन्नस्तवाऽपि स महाहितः ॥ ७८ ।  
 मम तु त्वदधीनायाः सुदुष्प्रापतरो महान् ।  
 तव स्वाधीनवृत्तेस्तु सिद्धप्रायो मनोरथः ॥ ७९ ।  
 प्राणेश किं बहूक्तेन यदि प्राणैः प्रयोजनम् ।  
 तदाऽभिलषितं देहि प्राणा यास्यन्त्यथाऽन्यथा ॥ ८० ।  
 प्राणेभ्योऽपि गरीयस्यास्तस्या वाक्यं निशम्य सः ।  
 उवाच वचनं राजा तस्याः स्वस्याऽपि च प्रियम् ॥ ८१ ।

राजोवाच—

नाऽहं प्रिये तवादेयमिह पश्यामि भामिनि ।  
 प्राणा अपि मम क्रीतास्त्वया शीलकलागुणैः ॥ ८२ ।  
 अविलम्बितमाचक्ष्व कृतं विद्धि कलावति ।  
 भवद्विधानां साध्वीनां मन्येऽप्राप्यं न किञ्चन ॥ ८३ ।  
 कः प्रार्थ्यः प्रार्थनीयं किं को वा प्रार्थयिता प्रिये ।  
 न पृथग्जनवत्किञ्चिद्वर्तनं नौ कलावति ॥ ८४ ।  
 देशः कोशो बलं दुर्गं यदन्यदपि भामिनि ।  
 तत्त्वदीयं न मे किञ्चित् स्वाम्यमात्रमिहास्ति मे ॥ ८५ ।  
 तच्च स्वाम्यं ममाऽन्यत्र त्वद्वृत्ते जीवितेश्वरि ।  
 राज्यं त्यजेयं त्वद्वाक्यात्तूणीकृत्याऽपि मर्निनि ॥ ८६ ।  
 मात्यकेतोर्महीजानेरिति वाक्यं निशम्य सा ।  
 प्राह गम्भीरया वाचा ध्वजश्चाह कलावती ॥ ८७ ।

कलावत्युवाच—

नाथ प्रजासृजा पूर्वं सृष्टा नानाविधाः प्रजाः ।  
 प्रजाहिताय संसृष्टं पुरुषार्थचतुष्टयम् ॥ ८८ ।  
 तद्विहीना जनिरपि जलबुद्बुदवन्मुधा ।  
 तस्मादेकोऽपि संसाध्यः परत्रेह च शर्मणे ॥ ८९ ।  
 यत्राऽनुकूल्यं दम्पत्योस्त्रिवर्गस्तत्र वर्धते ।  
 यदुच्यते पुरा विद्भिरिति तत्तथ्यमोक्षितम् ॥ ९० ।  
 मद्भिधानां तु दासीनां शतं तेऽस्तोह मन्दरे ।  
 तथापि नितरां प्रेम स्वामिनो मयि दृश्यते ॥ ९१ ।  
 तव दास्यपि भोगाढ्या किमुतांकस्थली चरी ।  
 तत्राप्यनन्यसम्पत्तिस्तत्र स्वाधीनभर्तृता ॥ ९२ ।  
 विपश्चित् संचयेदर्थानिष्ठापूर्तयि कर्मणे ।  
 तपोऽर्थमार्युनिविघ्नं दारांश्चापत्यलब्धये ॥ ९३ ।  
 तवैतत्सर्वमस्तीह विश्वेशानुग्रहात्प्रिय ।  
 पूरणीयोऽभिलाषो मे यदि तद्वच्म्यहं शृणु ॥ ९४ ।  
 तूणं प्रहिणु मां नाथ विश्वनाथपुरीं प्रति ।  
 प्राणाः प्रयाताः प्रागेव वपुःशेषाऽस्मि केवलम् ॥ ९५ ।  
 माल्यकेतुः कलावत्या इत्याकर्ण्य वचः स्फुटम् ।  
 क्षणं विचार्य स्वहृदि राजा प्रोवाच तां प्रियाम् ॥ ९६ ।  
 प्रिये कलावति यदि तव गन्तव्यमेव हि ।  
 राज्यलक्ष्म्याऽनया किं मे चलया त्वद्विहीनया ॥ ९७ ।  
 न राज्यं राज्यमित्याहू राज्यश्रीः प्रेयसी ध्रुवम् ।  
 सप्ताङ्गमपि तद्राज्यं तया होनं तृणायते ॥ ९८ ।  
 निःसपत्नं कृतं राज्यं भुक्त्वा भोगान्निरन्तरम् ।  
 हृषीकार्थाः कृतार्थाश्च विधृता आधृतिः प्रिये ॥ ९९ ।  
 अपत्यान्यपि जातानि किं कर्तव्यमिहाऽस्ति मे ।  
 अवश्यमेव गन्तव्याऽऽवाभ्यां वाराणसीपुरी ॥ १०० ।  
 माल्यकेतुः प्रियामित्यमाश्वस्य कृतनिश्चयः ।  
 समाहूय च दैवज्ञानं प्रकृतीः परिपूज्य च ॥ १०१ ।

पुत्रेराज्यनिधायथ राजाकाशीप्रतस्थिवान् । रत्नजातंकियदपिपुत्रादर्थप्रगृह्यच्च  
दृष्ट्वा विश्वेश्वरपुरीं हृष्टरोमा नरेश्वरः । मेने कृतार्थमात्मानं संसाराग्बुधिपारगम् ॥  
प्राजन्मवासनायोगात्सापिराज्ञीकलावती । ग्रामान्तरादागतेवपुरीमार्गानवैत्स्वयम्  
मणिकर्णामथ स्नात्वा भूरिदत्त्वाततो वसु । विश्वेशमर्चयित्वाऽथरत्नजातैरनेकशः  
दत्त्वातत्रापिरत्नानिगजानश्वान् गवांश्च जम् । दुकूलानिविचित्राणिपूजोपकरणानिच  
सुवर्णरूप्यकलशान्दीपीदर्पणचामरान् ।

ध्वजस्तम्भपताकाश्च विचित्रोल्लोचकानि च ॥ १०७ ॥

अथप्रदक्षिणीकृत्य मुक्तिमण्डपमाविशत् । तत्रधर्मकथां श्रुत्वादत्त्वातत्रापि सद्धनम्  
सायन्तनीम्महापूजास्पुनः कृत्वाक्षितीश्वरः । तत्रजागरणंकृत्वा तौर्यत्रिकमहोत्सवैः  
अथप्रातःसमुत्थायकृत्वाशौचाचमक्रियाम् । रात्र्याविनिर्दिष्टपथाज्ञानवापींनृपोययौ  
नृपः सार्धं कलावत्या तत्र सस्नौ प्रहृष्टवत् ।

अथ पिण्डान्सनिर्वाप्य सन्तर्प्य श्रद्धया पितॄन् ॥ १११ ॥

तत्र रूप्यसुवर्णादि पात्रेभ्यः प्रतिपाद्य च । दीनान्धकृपणानाथान् महाहैरत्नजातकैः  
प्रीणयित्वा नरपतिः पारणां कृतवांस्ततः । संस्कार्यरत्नसोपानैर्ज्ञानवापीं कलावती  
आवबन्ध रतिं तत्र सह भर्त्रा तपस्विनी । एकान्तरोपवासैश्च कदाचिच्च त्र्यहोव्रतैः  
षडहोभोजनैश्चापि पक्षार्धनियमैरथ । पक्षान्तरोपवासैश्च मासोपवसनादिभिः ॥  
चान्द्रायणव्रतैः कृच्छ्रैर्भर्तुः शुश्रूषणैरपि । निनाय क्षणवत्कालमायुःशेषस्यसाऽनघाः

एकदा ज्ञानवाप्यान्तु प्रातः स्नात्वोपरिष्ठयोः ।

आगत्य जटिलः कश्चिद्विभूतिं दत्तवान्करे ॥ ११७ ॥

उवाच च प्रसन्नास्य आशीर्भिरभिनन्द्य च । उत्तिष्ठतम्प्रकुरुतं महानेपथ्यमद्य वै ॥  
तारकोदयसम्प्राप्तिर्भवित्री वां क्षणादिह । यावदित्यं समाचष्ट जटिलोऽग्रे तयोर्वचः  
तावद्विमानमापन्नं स कण्टिकङ्किणीगणम् ।

पश्यतां सर्वलोकानाञ्चन्द्रमौलिरथोरथात् ॥ १२० ॥

उत्तीर्यतच्छ्रुतिपुटेकिमपिस्वयमादिशत् । अनाख्यंयत्परंज्योतिरुच्चक्रामचतत्क्षणात्

उद्योतयन्नभोवर्त्म देवोऽपि स्वालयंययौ ।

स्कन्द उवाच

तदाप्रभृति लोकेऽत्र ज्ञानवापी विशिष्यते ॥ १२२ ॥

सर्वेभ्यस्तीर्थमुख्येभ्यः प्रत्यक्षज्ञानदा मुने । सर्वज्ञानमयी चैषा सर्वलिङ्गमयी शुभा  
साक्षाच्छिवमयी मूर्तिर्ज्ञानकृज्ज्ञानवापिका ।

सन्ति तीर्थान्मनेकानि सद्यः शुचिकराण्यपि ॥ १२४ ॥

परन्तु ज्ञानवाप्या हि कलां नार्हन्ति षोडशीम् ।

ज्ञानवाप्याः समुत्पत्तिं यः श्रोष्यति समाहितः ॥

न तस्य ज्ञानविभ्रंशो मरणे जायते क्वचित् ॥ १२५ ॥

महाख्यानमिदम्पुण्यम्महापातकनाशनम् । महादेवस्य गौर्याश्च महाप्रीतिविवर्धनम्  
पठित्वा पाठयित्वा वा श्रुत्वा वा श्रद्धयाऽन्वितः ।

ज्ञानवाप्याः शुभाख्यानं शिवलोके महीयते ॥ १२७ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
पूर्वार्धे ज्ञानवापीप्रशंसनवर्णननामचतुस्त्रिंशत्तमोऽध्यायः ॥ ३४ ॥

## पञ्चत्रिंशोऽध्यायः

सदाचारवर्णनम्

कुम्भयोनिरुवाच

अविमुक्तं महाक्षेत्रं परं निर्वाणकारणम् । क्षेत्राणाम्परमं क्षेत्रं मङ्गलानाञ्च मङ्गलम्  
श्मशानानाञ्च सर्वेषां श्मशानम्परमं महत् । पीठानाम्परमम्पीठमूषराणां महोषरम्  
धर्माभिलाषिवुद्धीनां धर्मराशिकरम्परम् ।

अर्थार्थिनां शिखिरथ! परमार्थप्रकाशकम् ॥ ३ ॥

कामिनां कामजननं मुमुक्षूणाञ्च मोक्षदम् । श्रूयते यत्र यत्रैतत्तत्र तत्र परामृतम्  
क्षेत्रैकदेशवर्तिन्या ज्ञानवाण्याः कथास्पराः । श्रुत्वेमामितिमन्येऽहं गौरीहृदयनन्दन

अणुप्रमाणमपि या मध्ये काशिविकाशिनी ।

मही महीयसी ज्ञेया सा सिद्धयै न मुधा क्वचित् ॥ ६ ॥

कियन्ति सन्ति तीर्थानि नेह क्षोणीतलेऽखिले ।

परं काशीरजोमात्रतुलासायं क्व तेष्वपि ॥ ७ ॥

कियन्त्यो न स्रवन्त्योऽत्र रत्नाकरमुदावहाः ।

परं स्वर्गतरङ्गिण्याः काश्यां का साम्यमुद्वहेत् ॥ ८ ॥

कियन्ति सन्ति नो भूम्यां मोक्षक्षेत्राणि षण्मुख ! ।

परं मन्येऽविमुक्तस्य कोऽप्यंशोपि न तेष्वहो ॥ ९ ॥

गङ्गाविश्वेश्वरः काशीजागर्तित्रितयं यतः । तत्र नैऋत्यसीलक्ष्मीर्लभ्यते चित्रमत्र किम्  
कथमेषा त्रयीस्कन्द ! प्राप्यते नियतं नरैः । तिष्ठे युगेविशेषेण नितरांचञ्चलेन्द्रियैः

तपस्तादृक् क्व वा तिष्ठे तिष्ठे योगः कतादृशः ।

क्व वा व्रतं क्व वा दानं तिष्ठे मोक्षस्त्वतः कुतः ॥ १२ ॥

विनाऽपि तपसा स्कन्द ! विना योगेन षण्मुख ! ।

विना व्रतैर्विना दानैः काश्यां मोक्षस्त्वयेरितः ॥ १३ ॥

किंकिमाचरता स्कन्द काशीप्राप्येत तद्वद । मन्ये विना सदाचारं न सिद्धयेयुर्मनोरथाः  
आचारः परमो धर्म आचारः परमं तपः । आचाराद्वर्धते ह्यायुराचारात्पापसंक्षयः  
आचारमेव प्रथमं तस्मादाचक्ष्व षण्मुख ! । देवदेवो यथा प्राह तवाग्रे त्वं तथावद

स्कन्द उवाच

मित्रावरुणजाख्यामि सदाचारं सतां हितम् ।

यदाचरन्नरो नित्यं सर्वान्कामानवाप्नुयात् ॥ १७ ॥

स्थावराः कृमयोऽब्जाश्च पक्षिणः पशवो नराः ।

क्रमेण धार्मिकास्त्वेत एतेभ्यो धार्मिकाः सुराः ॥ १८ ॥

सहस्रभागः प्रथमाद्वितीयोऽनुक्रमात्तथा । सर्व एते महाभागायावन्मुक्तिसमाश्रयाः

चतुर्णामपि भूतानां प्राणिनोऽतीव चोत्तमाः ।

प्राणिभ्योऽपि मुने ! श्रेष्ठाः सर्वे बुद्ध्युपजीविनः ॥ २० ॥

मतिमद्भ्यो नराः श्रेष्ठास्तेभ्यः श्रेष्ठास्तुवाडवाः ।

विप्रेभ्योऽपि च विद्वांसो विद्वद्भ्यः कृतबुद्ध्यः ॥ २१ ॥

कृतधीभ्योपि कर्तारः कर्तृभ्यो ब्रह्मतत्पराः । नतेषामर्चनीयोऽन्यस्त्रिषु लोकेषु कुम्भज  
अन्योन्यमर्चकास्ते वै तपोविद्याऽविशेषतः । ब्राह्मणो ब्रह्मणा सृष्टः सर्वभूतेश्वरो यतः  
अतो जगत्स्थितं सर्वं ब्राह्मणोऽर्हतिना परः । सदाचारो हि सर्वाहो नाचाराद्विच्युतः पुनः

तस्माद्विप्रेण सततं भाव्यमाचारशीलिना ॥ २४ ॥

विद्वेपरागरहिता अनुतिष्ठन्ति यं मुने ! । विद्वांसस्तं सदाचारं धर्ममूलं विदुर्बुधाः  
लक्ष्णैः परिहीनोपि सम्यगाचारतत्पराः । श्रद्दालुरनसूयुश्च नरो जीवेत्समाशतम्  
श्रुतिस्मृतिभ्यामुदितं स्वेषु च कर्मसु । सदाचारं निषेवेत धर्ममूलमतन्द्रितः ॥  
दुराचाररतो लोके गर्हणीयः पुमान् भवेत् । व्याधिभिश्चाभिभूयेत सदात्पायुः सुदुःखभाक्

त्याज्यं कर्म परार्थीनं कार्यमात्मवशं सदा ।

दुःखीयतः परार्थीनः सदैवात्मवशः सुखी ॥ २६ ॥

यस्मिन्कर्मण्यन्तरात्मा क्रियमाणे प्रसीदति । तदेव कर्मकर्तव्यं विपरीतं न च क्वचित्  
प्रथमं धर्मसर्वस्वं प्रोक्ता यन्नियमायमाः । अतस्तेष्वेव वै यतः कर्तव्यो धर्ममिच्छता

सत्यं क्षमार्जवं ध्यातमानृशंस्यमर्हिसनम् ।

दमः प्रसादो माधुर्यं मृदुतेति यमा दश ॥ ३२ ॥

शौचं स्नानन्तपोदानं मौनेज्याध्ययनं व्रतम् ।

उपोषणोपस्थदण्डौ दशैते नियमाः स्मृताः ॥ ३३ ॥

कामं क्रोधं मदं मोहं मात्सर्यं लोभमेव च ।

अमून् षड्वैरिणो जित्वा सर्वत्र विजयी भवेत् ॥ ३४ ॥

शनैः शनैः सञ्चिनुयाद्धर्मवल्मीकशृङ्गवत् । परपीडामकुर्वाणः परलोकसहायिनम्

धर्म एव सहायी स्यादमुत्र न परिच्छदः । पितृमातृसुतभ्रातृयोषिद्वन्धुजनादिकः  
जायते चैकलः प्राणी प्रप्नियेततथैकलः । एकलः सुकृतम्भुङ्क्ते भुङ्क्तेदुष्कृतमेकलः  
देहं पञ्चत्वमापन्नं त्यक्त्वा कौ काष्ठलोष्टवत् ।

बान्धवा विमुखा यान्ति धर्मो यान्तमनुव्रजेत् ॥ ३८ ॥

कृती सञ्चिनुयाद्धर्मं ततोऽमुत्रसहायिनम् । धर्मसहायिनं लब्ध्वा सन्तरेद्दुस्तरंतमः  
सम्बन्धानाचरेन्नित्यमुत्तमैरुत्तमैः सुधीः । अधमानधमांस्त्यक्त्वा कुलमुत्कर्षतां नयेत्  
उत्तमानुत्तमानेव गच्छन् हीनांश्च वर्जयन् । ब्राह्मणः श्रेष्ठतामेति प्रत्यवायेन शूद्रताम्  
अनध्ययनशीलश्च सदाचारविलङ्घिनम् । सालसञ्च दुरन्ताद् ब्राह्मणमवाधतेऽन्तकः  
ततोऽभ्यसेत्प्रयत्नेन सदाचारं लब्ध्वा द्विजः ।

तीर्थान्यप्यभिलष्यन्ति सदाचारिसमागमम् ॥ ४३ ॥

रजनीप्रान्तयामार्धं ब्राह्मणसमयउच्यते । स्वहितञ्चिन्तयेत्प्राज्ञस्तस्मिन्श्चोत्थाय सर्वदा  
गजास्यंसंस्मरेदादौ ततर्ईशं सहाभ्यया । श्रीरङ्गं श्रीसमेतन्तु ब्रह्माण्या कमलोद्भवम्  
इन्द्रादीन्सकलान्देवान्वसिष्ठादीन्मुनीनपि ।

गङ्गाद्याः सरितः सर्वाः श्रीशैलाद्यखिलान्गिरीन् ॥ ४६ ॥

क्षीरोदादीन्समुद्रांश्च मानसादिसरांसि च । वनानिनन्दनादीनि धेनूः कामदुग्धादिकाः  
कल्पवृक्षादिवृक्षांश्च धातून्काञ्चनमुख्यतः । दिव्यस्त्रीरुर्वशीमुख्यागरुडादीन्पतत्रिणः  
नागांश्च शेषप्रमुखान् गजानैरावतादिकान् ।

अश्वानुचक्रैः श्रवोमुख्यान् कौस्तुभादीन्मणीञ्जुमान् ॥ ४९ ॥

स्मरेदरुन्धतीमुख्याः पतिव्रतवतीवधूः । नैमिषादीन्यरण्यानि पुरीः काशीपुरीमुखाः  
विश्वेशादीनि लिङ्गानि वेदानृक्प्रमुखानपि ।

गायत्रीप्रमुखान्मन्त्रान्योगिनः सनकादिकान् ॥ ५१ ॥

प्रणवादिमहाबीजानरदादींश्च वैष्णवान् । शिवभक्तांश्च वाणादीन्प्रह्लादादीन् द्रुढव्रतान्  
वदान्यांश्च दधीच्यादीन्हरिश्चन्द्रादिभूपतीन् ।

जननीचरणौ स्मृत्वा सर्वतीर्थोत्तमोत्तमौ ॥ ५३ ॥

पितरश्च गुरुंश्चापि हृदि ध्यात्वा प्रसन्नधीः । ततश्चावश्यकं कर्तुं नैर्ऋतीं दिशमाश्रयेत्  
ग्रामद्वनुः शतं गच्छेन्नगराच्चतुर्गुणम् । तृणैराच्छाद्य वसुधां शिरः प्रावृत्य वाससा  
कर्णोपवीत्युदगवक्त्रो दिवसे सन्ध्ययोरपि ।

विण्मूत्रे विसृजेन्मौनी निशायां दक्षिणामुखः ॥ ५६ ॥

नतिष्ठन्नाप्सुनो विप्रगोवह्न्यनिलसम्मुखः । न फालकृष्टे भूभागेन रथ्यासेव्यभूतले  
नालोकयेद्दिशो भागाज्ज्योतिश्चक्रं नभोमलम् ।

वामेन पाणिना शिशनं धृत्वोत्तिष्ठेत्प्रयत्नवान् ॥ ५८ ॥

अथो मृदं समादाय जन्तुकर्करवर्जिताम् ।

विहाय मूषकोत्खातां शौचोच्छिष्टाञ्च नाकुलाम् ॥ ५९ ॥

गृह्ये दद्यान्मृदञ्चैकाम्पायीपञ्चाभुसान्तराः । दश वामकरे चापि सप्तपाणिद्वये मृदः  
एकैकाम्पादयोर्दद्यात्तिस्रः पाण्योर्मृदस्तथा । इत्थं शौचं गृहीकुर्याद्गन्धलेपक्षयावधि  
क्रमाद्द्वैगुण्यमेतस्माद्ब्रह्मवर्यादिषु त्रिषु । दिवाविहितशौचस्य रात्रावर्धं समाचरेत्  
रुज्यर्थञ्च तदर्धञ्च पथिवौरादिवाधिते । तदर्धयोषिताश्चापि सुस्थे न्यूनं न कारयेत्  
अपि सर्वनदीतोयैर्मृत्कूटैश्चापि गोमयैः । आपादमाचरञ्छौचं भावदुष्टो न शुद्धिभाक्

आर्द्रधात्रीफलोन्माना मृदः शौचे प्रकीर्तिताः ।

सर्वाश्चाहुतयोऽप्येव ग्रासाश्चान्द्रायणेऽपि च ॥ ६५ ॥

प्रागास्य उदगास्यो वा सूपविष्टः शुचौ भुवि ।

उपस्पृशेद्विहीनयान्तुपाङ्गारास्थिभस्मभिः ॥ ६६ ॥

अनुष्णाभिरफेनाभिरद्विहं द्वाभिरत्वरः । ब्राह्मणो ब्राह्मतीर्थेन दृष्टिपूर्ताभिराचमेत्  
कण्ठगाभिर्नृपः शुद्धयेत्तालुगाभिस्तथोरुजः ।

स्त्रीशूद्रावास्यसंस्पर्शमात्रेणापि विशुद्ध्यतः ॥ ६८ ॥

शिरःप्रावृत्य कण्ठं वाजलेमुक्तशिखोऽपि च । अक्षालितपदद्वन्द्वआचान्तोप्यशुचिर्मतः  
त्रिः पीत्वाम्बुविशुद्ध्यर्थन्ततः खानि विशोधयेत् ।

अङ्गुष्ठमूलदेशेन द्विद्विरोष्ठाधरौ स्पृशेत् ॥ ७० ॥

अङ्गुलीभिस्त्रिभिः पश्चात्पुनरास्यं स्पृशेत्सुधीः । तर्जन्यङ्गुष्ठकोट्या च घ्राणरन्ध्रे पुनः पुनः ।  
अङ्गुष्ठानामिकाग्राभ्यां चक्षुः श्रोत्रे पुनः पुनः । कनिष्ठाङ्गुष्ठयोगेन नाभिरन्ध्रमुपस्पृशेत्  
स्पृष्ट्वा तलेन हृदयं समस्ताभिः शिरः स्पृशेत् ।

अङ्गुल्यग्रैस्तथा स्कन्धौ साम्बु सर्वत्र संस्पृशेत् ॥ ७३ ॥

आचान्तःपुनराचामेत्कृतेरथोपसर्पणे । स्नात्वा मुक्तवापयः पीत्वा प्रारम्भेशुभकर्मणाम्  
सुप्त्वा वासः परीधाय तथा दृष्ट्वाप्यमङ्गलम् । प्रमादादशुचिस्पृष्ट्वा द्विराचान्तः शुचिर्भवेत्  
अथो मुखविशुद्ध्यर्थं गृह्णीयादन्तधावनम् ।

आचान्तोऽप्यशुचिर्यस्मादकृत्वा दन्तधावनम् ॥ ७६ ॥

प्रतिपददर्शपट्टीषु नवम्यां रविवासरे । दन्तानां काष्ठसंयोगो दहेदासप्तमं कुलम्  
अलाभे दन्तकाष्ठानां निषिद्धे वाऽथ वासरे । गण्डूषा द्वादशग्राह्या मुखस्य परिशुद्धये  
कनिष्ठाग्रपरीमाणं सत्त्वचं निर्ब्रणं ऋजुम् । द्वादशाङ्गुलमानञ्च सार्धं स्यादन्तधावनम्  
एकैकाङ्गुलहासेन वर्णेष्वन्येषु कीर्तितम् । आप्राप्तातकधात्रीणां कङ्कोलखदिरोद्भवम्  
शम्यपामार्गखजूरीशेलुश्रीपर्णिपीलुजम् । राजादनञ्च नारङ्गं कषायकटुकण्टकम्  
क्षीरवृक्षोद्भवंपिप्रशस्तं दन्तधावनम् । जिह्वोल्लेखनिकां चापिकुर्याच्चापाकृतिशुभाम्  
अन्नाद्यायव्यूहध्वंसो सोमो राजायमागतम् । समे मुखम्प्रमाद्वर्त्यते यशसा च भगेन च  
आयुर्वलं यशोवर्चः प्रजाः पशुवसुनिच । ब्रह्मप्रज्ञाञ्च मेधाञ्च त्वन्नो देहि वनस्पते  
मन्त्रावेतौ समुच्चार्यः कुर्यादन्तधावनम् । वनस्पतिगतः सोमस्तस्य नित्यम्प्रसीदति  
मुखे पयुषिते यस्माद्देवेदशुचिभाङ्गनरः । ततः कुर्यात्प्रयत्नेन शुद्ध्यर्थं दन्तधावनम्  
उपवासेऽपिनो दुष्येदन्तधावनमञ्जनम् । गन्धालङ्कारसद्वस्त्रपुष्पमालानुलेपनम् ८७  
प्रातःसन्ध्यां ततः कुर्यादन्तधावनपूर्विकाम् । प्रातःस्नानञ्चरित्वा च शुद्धे तीर्थे विशेयतः

प्रातः स्नानाद्यतः शुद्ध्यै त्कायोऽयं मलिनः सदा ।

छिद्रितो नवमिश्लिद्रैः स्ववत्येव दिवानिशम् ॥ ८६ ॥

उत्साहमेधासौभाग्यरूपसम्पत्प्रवर्त्तकम् । मनः प्रसन्नताहेतुः प्रातः स्नानम्प्रशस्यते  
प्रस्वेदलालाद्याक्लिन्नो निद्रार्थी नो यतो नरः ।

प्रातः स्नानात्ततोऽर्हः स्यान्मन्त्रस्तोत्रजपादिषु ॥ ६१ ॥

प्रातःप्रातस्तु यत्स्नानं सञ्जाते चारुणोदये । प्राजापत्यसमम्प्राहुस्तन्महाघविघातकृत्

प्रातः स्नानं हरेत्पापमलक्ष्मीं ग्लानिमेव च ।

अशुचित्वञ्च दुःस्वप्नं तुष्टिम्प्रपुष्टिम्प्रयच्छति ॥ ६३ ॥

नोपसर्पन्ति वै दुष्टाः प्रातःस्नायिजनं क्वचित् । दृष्टादृष्टफलं यस्मात्प्रातःस्नानं समाचरेत्

प्रसङ्गतः स्नानविधिं वक्ष्यामि कलशोद्भव ।

विधिस्नानं यतः प्राहुः स्नानाच्छतगुणोत्तरम् ॥ ६५ ॥

विशुद्धां मृदमादाय बर्हीं पि तिलगोमयम् ।

शुचौ देशे परिस्थाप्य त्वाचम्य स्नानमाचरेत् ॥ ६६ ॥

अग्रही वद्धशिखो जलमध्ये समाविशेत् । उरुश्च हीति मन्त्रेण तोयमावर्त्य सृष्टितः

येते शतन्ततो जप्त्वा तोयस्यामन्त्रणाय च ।

सुमित्रियानो मन्त्रेण पूर्वं कृत्वा जलाञ्जलिम् ।

क्षिपेद् द्वेष्ट्यं समुद्दिश्य जपन् दुर्मित्रिया इति ॥ ६८ ॥

इदं विष्णुरिमञ्जत्वा लिम्पेदङ्गानि मृत्स्नया ।

मृदैकया शिरः क्षाल्य द्वाभ्यां नाभेस्तथोपरि ॥ ६९ ॥

नाभेरधस्तु तिसृभिः पादौ षड्भिर्विशोधयेत् ।

मज्जेत्प्रवाहामिमुख आपो अस्मानिमं जपन् ॥ १०० ॥

उदिदाभ्यः शुचिरिति मन्त्र उन्मज्जने मतः ।

मानस्तोक इमं जप्त्वा लिम्पेद्गात्राणि गोमयैः ॥ १०१ ॥

इममेवरुणेत्यादिमन्त्रैः स्वात्माभिषेचनम् ।

तत्त्वायामि तथा त्वन्नः सत्त्वं नश्चाप्युदुत्तमम् ॥ १०२ ॥

धाम्नो धाम्नस्तथा मापोमौषधीरिति संजपेत् ।

यदाहुरग्न्या मुञ्चन्तु मेति चावभृथेति च ॥ १०३ ॥

अब्दैवता इमे मन्त्राः प्रोक्ताः स्वात्माभिषेचने ।



प्रणवेन ततो विप्रो महाव्याहृतिभिस्ततः ॥ १०४ ॥

आत्मानम्पावयेद्विद्वान् गायत्र्या च ततः कृता ।

आपोहिष्टेति तिसृभिः प्रत्यक्षपावनं स्मृतम् ॥ १०५ ॥

एतेऽपिपावना मन्त्रा इदमापो हविष्मतीः । देवीराप अपो देवा द्रुपदादिव संज्ञकाः  
शन्नोदेवीरापो देवीरपाश्चरसमित्यपि । पुनन्तु मेति च नव पावमान्यः प्रकीर्तिताः  
ततोऽयमर्पणं जप्त्वा द्रुपदाश्च ततो जपेत् । प्राणायामश्चविधिवदथवान्तर्जलेजपेत्

प्रणवं त्रिजपेद्वापि विष्णुं वा संस्मरेत्सुधीः ।

स्नात्वेत्थं वस्त्रमापीड्य गृहीयाद्भौतवाससी ॥ १०६ ॥

आचम्य च ततःकुर्यात्प्रातःसन्ध्यां कुशान्विताम् ।

यो न सन्ध्यामुपासीत ब्राह्मणो हि विशेषतः ॥ ११० ॥

स जीवन्नेव शूद्रस्तु मृतःश्वाजायते ध्रुवम् । सन्ध्याहीनोऽशुचिर्नित्यमनर्हःसर्वकर्मसु  
यदन्यत्कुरुतेकर्मनतस्यफलभागभवेत् । प्रणवम्प्राग्दिशिस्मृत्वाततोदस्वाकुशासनम्

चतुःस्त्किरिमं मन्त्रं पठित्वा नान्यदृङ्मनाः ॥ ११३ ॥

प्राङ्मुखोबद्धचूडोवाप्युपविष्टउड्मुखः । प्रदक्षिणंस्वमभ्युक्ष्यप्राणायामंसमाचरेत्  
गायत्रींशिरसासार्धं सप्तव्याहृतिपूर्विकाम् । त्रिजपेत्सदशोङ्कारःप्राणायामोयमुच्यते  
प्राणायामांश्चरन्विप्रो नियतेन्द्रियमानसः । अहोरात्रकृतैः पापैर्मुक्तोभवतितत्क्षणात्  
दश द्वादशसंख्या वा प्राणायामाः कृता यदि । नियम्य मानसं तेन तदातप्तमहत्तपः  
सव्याहृतिप्रणवकाः प्राणायामास्तुषोडश । अपिभ्रूणहनं मासात्पुनन्त्यहरहः कृताः

यथा पार्थिवधातूनां दहन्ते धमनान्मलाः ।

तथेन्द्रियैः कृता दोषा ज्वालयन्ते प्राणसंयमात् ॥ ११६ ॥

एकं सम्भोज्य विधिवद् ब्राह्मणं यत्फलं लभेत् ।

प्राणायामैर्द्वादशभिस्तत्फलं श्रद्धयाऽऽप्स्यते ॥ १२० ॥

वेदादिवाङ्मयं सर्वं प्रणवे यत्प्रतिष्ठितम् । ततः प्रणवमभ्यस्येद्वेदादिं वेदजापकः  
प्रणवेनित्ययुक्तस्यसप्तसुव्याहृतिष्वपि । त्रिपदायान्तुगायत्र्यां न भयंजायतेकचित्

एकाक्षरं परं ब्रह्म प्राणायामः परन्तपः । गायत्र्यास्तु परं नास्ति पावनं कलशोद्भव  
कर्मणा मनसा वाचा यद्रात्रौ कुरुते त्वयम् ।

उत्तिष्ठन्पूर्वसन्ध्यायां प्राणायामैर्विशोधयेत् ॥ १२४ ॥

यदहं कुरुतेपापमनोवाक्कायकर्मभिः । आसीनः पश्चिमांसन्ध्यांतत्प्राणायामतोहरेत्  
पूर्वा सन्ध्यां जपंस्तिष्ठेत्सावित्रीमार्कदर्शनात् ।

पश्चिमान्तु समासीनः सम्यगर्क्षविभावनात् ॥ १२६ ॥

पूर्वा सन्ध्यां जपंस्तिष्ठन्नैशमेनो व्यपोहति ।

पश्चिमान्तु समासीनो मलं हन्ति दिवाकृतम् ॥ १२७ ॥

नोपतिष्ठेत्तुयः पूर्वा नोपास्ते यस्तु पश्चिमाम् ।

स शूद्रवद् बहिष्कार्यः सर्वस्माद् द्विजकर्मणः ॥ १२८ ॥

अपांसमीपमासाद्य नित्यकर्मसमाचरेत् । गायत्रीमप्यधीर्यात् गत्वारण्यंसमाहितः

गृहाद् बहुगुणा यस्मात्सन्ध्यावहिरुपासिता ।

गायत्र्यभ्यासमात्रोऽपि वरं विप्रो जितेन्द्रियः ॥ १३० ॥

त्रिवेद्यपि चनोमान्यः सर्वभुक्सर्वविक्रयी । सवितादेवतायस्यामुखमग्निस्त्रिपाञ्चया  
विश्वामित्रोऽपिशृङ्गन्दो गायत्री सा विशिष्यते ।

गायत्रीमुपसि ध्यायेल्लोहितां ब्रह्मदेवताम् ॥ १३२ ॥

हंसाऽऽरूढामष्टवर्षां रत्नस्रगनुलेपनाम् । ऋक्स्वरूपामभयदामक्षमालावलम्बिनीम्  
व्यासर्षिणास्तूयमानांछन्दसानुष्टुभायुताम् । एतद्व्यानादुपदेव्यानैशमेनोव्यपोहति  
सूर्यश्चेति च मन्त्रेण स्यादाचमनमुत्तमम् । आपोहिष्टेति तिसृभिर्मार्जनन्तु ततश्चरेत्

भूमौ शिरसि चाऽऽकाशे आकाशे भुवि मस्तके ।

मस्तके च तथाऽऽकाशे भूमौ च नवधा क्षिपेत् ॥ १३६ ॥

भूमिशब्देन चरणावाकाशं हृदयंस्मृतम् । शिरस्येवशिरः शब्दो मार्जनज्ञैरुदाहृतः ॥

वारुणादिपिचाग्नेयाद्वायव्यादपिचैन्द्रतः । मन्त्रस्नानादपि परं ब्राह्मं स्नानमिदं परम्  
ब्राह्मस्नानेन यः स्नातः स बाह्याभ्यन्तरे शुचिः ।

सर्वत्र चार्हतामेति देवपूजादिकर्मणि ॥ १३६ ॥

नक्तन्दिनं निमज्ज्याप्सु कैवर्ताः किमु पावनाः ।

शतशोऽपि तथा स्नाता न शुद्धा भावदूषिताः ॥ १४० ॥

अन्तःकरणशुद्धा येतान्विभूतिः पवित्रयेत् । किंपावनाः प्रकीर्त्यन्ते रासभाभस्मधूसराः ।  
स स्नातः सर्वतीर्थेषु ससर्वमलवर्जितः । तेन क्रतुशतैरिष्टं चेतो यस्येह निर्मलम् ॥

तदेव निर्मलश्चेतो यथा स्यात्तन्मुने! शृणु ।

विश्वेशश्चेत्प्रद्वन्नः स्यात्तदास्यान्नान्यथा क्वचित् ॥ १४३ ॥

तस्माच्चेतो विशुद्ध्यर्थं काशीनार्थं समाश्रयेत् । तदाश्रयेण नियतं संक्षीयन्ते मनोमलाः ।  
संक्षीणमानसमलो विश्वेशानुग्रहात्परात् । इदं शरीरमुत्सृज्य परम्ब्रह्माधिगच्छति ।  
विश्वेशानुग्रहे हेतुः सदाचारोमतो नृणाम् । श्रुतिस्मृतिभ्यामुदितं तस्मात्तमनुसंश्रयेत् ।  
द्रुपदान्तु ततो जप्त्वा जलमादाय पाणिना । कुर्याद्भूतञ्चमन्त्रेण विधिज्ञस्त्वधमर्षणम् ।  
निमज्ज्याप्सु च यो विद्वाञ्जपेत्त्रिरधमर्षणम् ।

यथाश्वमेधावभृथस्तस्य स्यात्तत्तथा ध्रुवम् ॥ १४८ ॥

जले वाऽपि स्थले वाऽपि यः कुर्यादधमर्षणम् । तस्याधौघो विनश्येत यथासूर्यो द्येतमः ।  
इमं मन्त्रन्ततश्चोक्त्वा कुर्यादाचमनं द्विजः । आचार्याः केचिदिच्छन्ति शाखाभेदेन चापरे ।  
अन्तश्चरसि भूतेषु गुहायां विश्वतो मुखः ।

त्वं यज्ञस्त्वं वषट्कार आपो ज्योतीरसोऽमृतम् ॥ १५१ ॥

गायत्रीं शिरसा हीनां महाव्याहृतिपूर्विकाम् ।

प्रणवाद्यां जपं स्तिष्ठन् क्षिपेदम्भोजलित्रयम् ॥ १५२ ॥

तेन वज्रोदकेनाशुमन्देहानाम राक्षसाः । सूर्यारयः प्रलीयन्ते शैला वज्रहता इव ॥

विवस्वतः सहायार्थं यो द्विजो नाञ्जलित्रयम् । क्षिपेन्मन्देहनाशाय सोऽपि मन्देहतां व्रजेत् ।

प्रातस्तावज्जपं स्तिष्ठेद्यावत्सूर्यस्य दर्शनम् ।

उपविष्टो जपेत्सायमृक्षाणामाविलोकनात् ॥ १५५ ॥

काललोपो न कर्तव्यो द्विजेन स्वहितेऽप्युना । अर्द्धो दयास्तसमये तस्माद्वज्रोदकं क्षिपेत् ।

विधिनापि कृता सन्ध्या कालातीताऽफला भवेत् ।

अयमेव हि द्रष्टान्तो बन्ध्यास्त्रीमैथुनं यथा ॥ १५७ ॥

जलं वामकरे कृत्वा या सन्ध्या चरिता द्विजैः । वृषली सा परिज्ञेयारक्षोगणमुदावहा ।  
उद्वयन्तमुदुत्यश्च चित्रन्देवेति तत्परम् । तच्च भुरित्युपस्थानमन्त्राब्रध्नस्य सिद्धिदाः ।  
सहस्रकृत्वो गायत्र्याः शतकृत्वोऽथवा पुनः ।

दशकृत्वोऽथ देव्यैव कुर्यात्सौरीमुपस्थितिम् ॥ १६० ॥

सहस्रपरमां देवीं शतमध्यान्दशावराम् । गयत्रीं यो जपेद्विप्रो न स पापैः प्रलिप्यते ।  
विभ्राडित्यनुवाकं वा सूक्तं वा पौरुषं जपेत् । शिवसङ्कल्पमथवा ब्राह्मणं मण्डलन्तुवा ।  
एतानि चोपस्थानानि रविप्रीतिकराणि च । रक्तचन्दनमिश्राद्विरक्षतैः कुसुमैः कुशैः ।  
वेदोक्तैरागमोक्तैर्वा मन्त्रैर्यमप्रदापयेत् । अर्चितः सविता येन तेन त्रलोक्यमर्चितम् ।  
अर्चितः सविता सूते सुतान् पशुवसूनि च । व्याधीन् हरेद्दृष्ट्या युः पूरयेद्वाञ्छितान्यपि ।  
अयं हि रुद्र आदित्यो हरिरेव दिवाकरः । रविर्हिरण्यगर्भोऽसौ त्रयीरूपोऽयमयमा ।  
खेस्तु तोषणात्तुष्टा ब्रह्मविष्णुमहेश्वराः । इन्द्रादयोऽखिला देवा मरीच्याद्यामहर्षयः ।  
मानवा मनुमुख्याश्च सोमपाद्याः पितामहाः । रवेरर्चां विश्रायेत्थं ततस्तर्पणमारभेत् ।  
दर्शनगर्भानादाय नव सप्तचपञ्चवा । साग्रान्समूलानच्छिन्नान् द्विजोदक्षिणपाणिना ।

अन्वारब्धेन सव्येन तर्पयेत् षड्विनायकान् ।

ब्रह्मादीन् खिलान् देवान् मरीच्यादींस्तथा मुनीन् ॥ १७० ॥

चन्दनागुरुकस्तूरीगन्धवत्कुसुमैरपि । तर्पयेच्छुचिभिस्तोयैस्तृण्यन्तिवति समुच्चरन् ।  
सनकादीन् मनुष्यांश्च निर्वीती तर्पयेद्यवैः । अङ्गुष्ठद्वयमध्ये तु कृत्वा दर्भान्जुग्विजः ।

कव्यवाडनलादींश्च पितृन् दिव्यान् प्रतर्पयेत् ।

प्राचीनावीतिको दर्भैर्द्विगुणैस्तिलमिश्रितैः ॥ १७३ ॥

रवौ शुके त्रयोदश्यां सप्तम्यां निशि सन्ध्ययोः ।

श्रेयोऽर्थी ब्राह्मणो जातु न कुर्यात्तिलतर्पणम् ॥ १७४ ॥

यदि कुर्यात्ततः कुर्याच्छुक्लैरेव तिलैः कृती । चतुर्दश यमान्पश्चात्तर्पयेन्नाम उच्चरन् ॥

ततःस्वगोत्रमुच्चार्य तर्पयेत्स्वपितृन्मुदा । सव्यजानुनिपातेन पितृतीर्थेन वाग्यतः

एकैकमञ्जलिं देवा द्वौ द्वौ तु सनकादिकाः ।

पितरस्त्रीन्प्रवाञ्छन्ति स्त्रिय एकैकमञ्जलिम् ॥ १७७ ॥

अङ्गुल्यग्रे भवेद्देवमार्पमङ्गुलिमूलगम् । ब्राह्ममङ्गुष्टमूले तु पाणिमध्ये प्रजापतेः ॥ १७८ ॥

मध्येऽङ्गुष्ठप्रदेशिन्योःपित्र्यन्तीर्थमप्रचक्षते । नवर्चमुच्चरन्विद्वान्विद्व्यात्पितृतर्पणम्

उदीरतामङ्गिरस आयन्तु न इतीष्यते । ऊर्जवहन्तीपितृभ्यःस्वधायिभ्यस्ततःपठेत्

ये चेहपितरस्तद्वन्मधुवाताइतिच्युचम् । नमोवः पितरश्चोत्तवापठनसिञ्चेजलभुवि

आब्रह्मस्तम्बपर्यन्तं देवर्षिपितृमानवाः । तृप्यन्तु पितरः सर्वे मातृमातामहादयः ॥

अतीतकुलकोटीनांसप्तद्वीपनिवासिनाम् । आब्रह्मभुवनाल्लोकादिदमस्तुतिलोदकम्

ये चाऽस्माकं कुले जाता अपुत्रा गोत्रिणोमृताः ।

सर्वे ते तृप्तिमायान्तु वस्त्रनिष्पीडनोदकैः ॥ १८४ ॥

अग्निकार्यन्ततः कृत्वा वेदाभ्यासन्ततश्चरेत् ।

श्रुत्यभ्यासःपञ्चधा स्यात् सर्वाकारोऽर्थविचारणम् ॥ १८५ ॥

अभ्यासश्च जपश्चापि शिष्येभ्यः प्रतिपादनम् ।

लब्धस्य प्रतिपालार्थमलब्धस्य च लब्धये ॥ १८६ ॥

दातारं समुपेयाद्वै स्वगुरुत्वञ्च वर्धयेत् । प्रातःकृत्यमिदमोक्तं द्विजातीनां द्विजोत्तम !

अथवाप्रातरुत्थाय कृत्वाऽऽवश्यकमेव च । शौचाचमनमादाय भक्षयेद्दन्तधावनम् ॥

विशोध्य सर्वगात्राणि प्रातः सन्ध्यां समाचरेत् ।

वेदार्थानधिगच्छेच्च शास्त्राणि विविधान्यपि ॥ १८९ ॥

अध्यापयेच्छुचीञ्छिष्यान्निहतान्मेधासमन्वितान् ।

उपेयादीश्वरञ्चैवयोगक्षेमादिसिद्धये ॥ १९० ॥

ततोमध्याह्नसिद्ध्यर्थं पूर्वोक्तं स्नानमाचरेत् ।

स्नात्वा माध्याह्निकीं सन्ध्यामुपासीत विचक्षणः ॥ १९१ ॥

नवर्यौवनभिन्नाङ्गीं शुद्धरूपटिकनिर्मलाम् ।

पञ्चत्रिंशोऽध्यायः ] \* बलिवैश्वदेवविधिवर्णनम् \*

त्रिष्टुप्छन्दःसमायुक्तां सावित्रीं रुद्रदैवताम् ॥ १९२ ॥

कश्यपर्विसमायुक्तां युजुर्वेदस्वरूपिणीम् । त्र्यक्षरांवृषभारूढां भक्ताभयकाराम्पराम्

देवताम्परिपूज्याऽथनैतियकंविधिमाचरेत् । पञ्चनाग्निसमुज्ज्वालयवैश्वदेवंसमाचरेत्

निष्पावान्कोद्रवान्मापान् कलायांश्चणकांस्त्यजेत् ।

तैलपक्कञ्च पक्कान्नं सर्व्वं लवणयुक् त्यजेत् ॥ १९५ ॥

आढकीश्च मसूरांश्च वर्तुलान्वरटांस्तथा । भुक्तशेषं पर्युषितं वैश्वदेवे विवर्जयेत्

दर्मपाणिः समाचम्यप्राणायामं विधायच । पृष्ठोदीर्घातिमन्त्रेण पर्युक्षणमथाचरेत्

प्रदक्षिणश्चपर्युक्ष्य त्रिपरिस्तीर्यवैकुशान् । एषोहदेवमन्त्रेण कुर्याद्ब्रह्मि सुसम्मुखम्

वैश्वानरं समभ्यर्च्य साज्यपुष्पाक्षतैरथ ।

भूराद्याश्चाहुतीस्तिस्रः स्वाहान्ताः प्रणवादिकाः ॥ १९६ ॥

ॐभूर्भुवःस्वःस्वाहेतिविप्रोदद्यात्तथाहुतिम् । तथादेवकृतस्याद्याजुहुयाच्चपडाहूतीः

यमाय तूष्णीमेकाञ्च तथा स्विष्टकृतीद्वयम् ।

विश्वेभ्यश्चापि देवेभ्यो भूमौ दद्यात्ततो बलिम् ॥ २०१ ॥

सर्वेभ्यश्चापि भूतेभ्योनमोदद्यात्तदुत्तरे । तदक्षिणेपितृभ्यश्च प्राचीनावीतिको ददेत्

निर्णेजनोदकाञ्चज्ञैशान्यां वै यक्षमणेऽर्पयेत् । ततोब्रह्मादिदेवेभ्यो नमोदद्यात्तदुत्तरे

निर्वीती सनकादिभ्यः पितृभ्यस्त्वपसव्यवान् ।

हन्तः षोडशभिर्ग्रासैश्चतुर्भिः पुष्कलं स्मृतम् ॥ २०४ ॥

प्रासमात्राभवेद्विक्षा गृहस्थसुकृतप्रदा । अध्वगः क्षीणवृत्तिश्च विद्यार्थी गुरुरोपकः

यतिश्चब्रह्मचारीचपडेते धर्ममिश्रकाः । अतिथिः पथिको ज्ञेयोऽनूचानः श्रुतिपारगः

मान्यावेतौ गृहस्थानां ब्रह्मलोकमभीप्सताम् ।

अपि श्वपाके शुनि वा नैवान्नं निष्फलम्भवेत् ॥ २०७ ॥

अन्नार्थिनिसमायातेपात्रापात्रं नचिन्तयेत् । शुनाञ्चपतितानाञ्चश्वपचास्पारोगिणाम्

काकानाञ्चकृमीणाञ्चवहिरन्नंकिरेद्भुवि । ऐन्द्रवारुणवायव्याःसौम्या वै नैऋताश्च ये

प्रतिगृह्णन्तिवमं पिण्डंकाकाभूमौमयार्पितम् । द्वौश्वानौश्यामशवलौवैवस्वतकुलोद्भवौ

ताभ्यामपिण्डप्रदास्यामि स्यातामेतावहिसकौ ।

देवा मनुष्याः पशवो रक्षोयक्षोरगाः खगाः ॥ २११ ॥

दैत्याः सिद्धाः पिशाचाश्चप्रेताभूताश्चदानवाः । तृणानितरवश्चापिमृत्तान्नाभिलाषुकाः  
कृमिकीटपतङ्गाद्याः कर्मवद्भावुभुक्षिताः । तृप्त्यर्थमन्नं हि मया दत्तन्तेषां मुदेऽस्तु वै  
इत्थम्भूतबलिन्दत्वा कालंगोदोहमात्रकम् ।

प्रतीक्ष्यातिथिमायान्तं विशोद्धोज्यगृहन्ततः ॥ २१४ ॥

अदत्त्वावायसबलिनित्यश्राद्धं समाचरेत् नित्यश्राद्धेस्वसामर्थ्यात्त्रिद्वारवेकमथापि वा  
भोजयेत्पितृयज्ञार्थं दद्यादुद्धृत्य दुर्वलः । नित्यश्राद्धं दैवहीनं नियमादिविवर्जितम्  
दक्षिणारहितत्वेतद्वातृभोक्तृवतोऽङ्कितम् । पितृयज्ञं विधायैत्थं स्वस्थबुद्धिरनातुरः  
अदुष्टासनमध्यास्य भुञ्जीत शिशुभिः सह ।

सुगन्धिः सुमनाः स्रग्वी शुचिवासोद्वयान्वितः ॥ २१८ ॥

प्रागास्य उदगास्यो वा भुञ्जीतपितृसेवितम् ॥ २१९ ॥

विधायान्नमनश्नन्तदुपरिष्ठादधस्तथा । आपोशानविधानेन कृत्वाऽश्रीयात्सुधीर्द्विजः  
प्रदद्याद्भुवः पतये भुवनपतये तथा । भूतानाम्पतये स्वाहेत्युक्त्वा भूमौ बलित्रयम्  
सकृच्चोपस्पृश्य प्राणाद्याहुतिपञ्चकम् । दद्याज्जठरकुण्डाग्नौ दर्भपाणिः प्रसन्नधीः  
दर्भपाणिस्तु यो भुङ्क्ते तस्य दोषो न विद्यते ।

केशकीटादिसम्भूतस्तदश्रीयात्सदर्भकः ॥ २२३ ॥

यावदुच्यन्नमश्रीयान्नब्रूयात्तद्गुणागुणान् । भुञ्जते पितरस्तावद्यावन्नोक्तागुणागुणाः  
अतो मौनन यो भुङ्क्ते सभुङ्क्तेकेवलामृतम् । अनुपीयततः क्षीरन्तक्रम्पनीयमेव वा  
अमृतापिधानमसीत्येवं प्राश्योदकं सकृत् । पीतशेषंक्षिपेद्भूमौ तोयंमन्त्रमिमम्पठन्  
अप्रक्षालितहस्तस्य दक्षिणाङ्गुष्ठमूलतः । रौरवेऽपुण्यनिलये पञ्चावुं दनिवासिनाम्

उच्छिष्टोदकमिच्छन्नामक्षय्यमुपतिष्ठताम् ॥ २२८ ॥

पुनराचम्य मेधावी शुभ्रित्वा प्रयत्नतः । हस्तेनोदकमादाय मन्त्रमेतमुदीरयेत् ॥  
अङ्गुष्ठमात्रः पुरुषस्त्वंगुष्ठश्चसमाश्रितः । ईशः सर्वस्य जगतः प्रभुः प्रीणातिविश्वभुक्

इत्यन्नं परिसङ्कल्प्य प्रक्षाल्य चरणौ करौ । ततोऽन्नपरिणामार्थं मन्त्रानेतानुदीरयेत्  
अग्निराप्याययन्नातृन्पार्थिवान्पवनेरितः । दत्तावकाशो न भसा जरयत्वस्तु मे सुखम्  
प्राणापानसमानानामुदानव्यानयोस्तथा ।

अन्नम्पुष्टिकरश्चास्तु ममाऽस्त्वव्याहतं सुखम् ॥ २३३ ॥

समुद्रोवडवाग्निश्च ब्रध्नो ब्रध्नस्य नन्दनः । मयाऽभ्यवहृतं यत्तदशेषं जरयन्त्वमे ॥  
मुखशुद्धिततः कृत्वा पुराणश्रवणादिभिः । अतिवाह्यदिवाशेषंततः सन्ध्यां समारभेत्  
गृहेगोष्ठे नदीतीरे सन्ध्या दशगुणा क्रमात् ।

सम्भेदे स्याच्छतगुणा ह्यनन्ताशिवसन्निधौ ॥ २३६ ॥

उपासिता बहिः सन्ध्या दिवामैथूनपातकम् । शमयेदनृतोक्तायं मद्यगन्धजमेव च ॥  
सामवेदस्वरूपाश्च वसिष्ठर्षिसमायुताम् ।

कृष्णाङ्गीं कृष्णवसनां मनाक् स्खलितयौवनाम् ॥ २३८ ॥

सरस्वतीं तार्क्ष्ययानां विघ्नघ्नीं विष्णुदैवताम् ।

जगतीच्छन्दसायुक्तां ध्यायेदेकाक्षराम्पराम् ॥ २३९ ॥

अग्निश्चेति च मन्त्रेण विधायाचमनं सुधीः । पश्चिमास्योजपेत्तावद्यावन्नक्षत्रदर्शनम्  
अतिथिं सायमायान्तमपि वाग्भूतणोदकैः ।

सम्भाव्य परिकल्पयेत्थं निशः प्राक् प्रहरं सुधीः ॥ २४१ ॥

इत्थं दिवा कर्मकृत्वाश्रुतेः पठनपाठनैः । एककाष्ठमयीं शय्यां नातितृप्तोऽथ संविशेत्  
उद्देशतः समाख्यातो ह्येप नित्यतमो विधिः । इत्थं समाचरन्विप्रो नावसीदतिकर्हिचित्  
इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे

पूर्वार्धे सदाचारवर्णनं नाम पञ्चत्रिंशोऽध्यायः ॥ ३५ ॥

## षट्त्रिंशोऽध्यायः

### ब्रह्मचारिसदाचारवर्णनम्

स्कन्द उवाच

पुनर्विशेषं वक्ष्यामि सदाचारस्य कुम्भज ! । यं श्रुत्वापि न रोधी मा न्नाज्ञानतिमिरं विशेत्  
ब्राह्मणाः क्षत्रिया वैश्यास्त्रयोवर्णा द्विजाः स्मृताः ।

प्रथमं मातृतो जाताद् द्वितीयं चोपनायनात् ॥ २ ॥

एषां क्रियानिषेकादिश्मशानान्ताच्च वैदिकी । आदधीतसुधीर्गर्भमृतौ मूलमघां त्यजेत्  
स्पन्दनात्प्राक् पुंसवनं सीमन्तोन्नयनं ततः । मासि षष्ठेऽष्टमे वापि जातेथोजातकर्मच  
नामाह्वये कादशे गेहाच्चतुर्थे मासि निष्क्रमः । मासेऽन्नप्राशनं षष्ठे चूडाब्दे वा यथाकुलम्  
शममेनो ब्रजे देवं वैजंगर्भजमेव च । स्त्रीणामेताः क्रियास्तूष्णीम्पाणिग्राहस्तुमन्त्रवान्  
सप्तमेऽथाष्टमे वा देसावित्रीं ब्राह्मणोऽर्हति । नृपस्त्वेकादशे वैश्यो द्वादशे वा यथाकुलम्

ब्रह्मतेजोऽभिवृद्धयर्थं विप्रोऽब्दे पञ्चमेऽर्हति ।

षष्ठे बलार्थी नृपतिर्मौञ्जी वैश्योऽष्टमे ध्रियेत् ॥ ८ ॥

महाव्याहृतिपूर्वञ्च वेदमध्यापयेद्गुरुः । उपनीय च तं शिष्यं शौचाचारे च योजयेत्  
पूर्वोक्तविधिना शौचं कुर्यादाचमनन्तथा ।

दन्ताञ्जिह्वां विशोऽध्याथ कृत्वा मलविशोधनम् ॥ १० ॥

स्नात्वा म्बुदैवतैर्मन्त्रैः प्राणानायम्य यत्नतः । उपस्थानं रवेः कृत्वा सन्ध्ययोरुभयोरपि  
अग्निकार्यं ततः कृत्वा ब्राह्मणानभिवादयेत् । ब्रुवन्नमुकगोत्रोहमभिवादय इत्यपि  
अभिवादनशीलस्य वृद्धसेवारतस्य च । आयुर्यशो बलम्बुद्धिर्वर्धतेऽहरहोऽधिकम्  
अधीते गुरुणा हूतः प्राप्तं तस्मै निवेदयेत् । कर्मणामनसा वाचा हितं तस्याचरेत्सदा  
अध्याप्या धर्मतो नार्थात्साध्वाप्तज्ञानवित्तदाः ।

शकाः कृतज्ञाः शुचयोऽद्रोहकाश्चानसूयकाः ॥ १५ ॥

षट्त्रिंशोऽध्यायः ] \* ब्रह्मचारिधर्मवर्णनम् \*

२६५

धारयेन्मेखलादण्डोपवीताजिनमेव च । अनिन्येषु चरेद्भैक्ष्यं ब्राह्मणेष्वात्मवृत्तये ॥  
ब्राह्मणक्षत्रियविशामादिमध्यावसानतः । भैक्ष्यचर्याक्रमेण स्याद्भवच्छब्दोपलक्षिता  
वाग्यतो गुर्वनुज्ञातो भुञ्जीतान्नमकुत्सयन् ।

एकान्नं न समश्नीयाच्छाद्धेऽश्नीयात्तथापि ॥ १८ ॥

अतारोग्यमनायुष्यमश्वग्यञ्चातिभोजनम् । अपुण्यं लोकविद्विष्टं तस्मात्तत्परिवर्जयेत्  
न द्विभुञ्जीत चैकस्मिन्दिवा कापि द्विजोत्तमः ।

सायम्प्रातर्द्विजोऽश्नीयादग्निहोत्रविधानविद् ॥ २० ॥

मधुमांसम्प्राणिहिंसाभास्करालोकनाञ्जने । स्त्रियं पयुषितोच्छिष्टं परिवादं विवर्जयेत्  
औपनायनिकः कालो ब्रह्मक्षत्रविशास्परः । आपोऽश्लाघाद्वाविशादाच्चतुर्विंशदब्दतः

इतोऽप्यूर्ध्वं न संस्कार्याः पतिता धर्मवर्जिताः ।

ब्राह्म्यस्तोमेन यज्ञेन तत्पातित्यम्परिवर्जयेत् ॥ २३ ॥

सावित्रीपतितैः सार्द्धं सम्बन्धनं समाचरेत् । णश्चरौ रवं वास्तं क्रमाच्चर्मद्विजन्मनाम्  
वसीरन्नानुपूर्व्येण शाणक्षौ माविकानिच । द्विजस्य मेखलामौञ्जीमौर्वीचभुजजन्मनः

भवेत्त्रिवृत्समा श्लक्ष्णा विशस्तु शणतान्तवी ।

मुञ्जाभावे विधातव्या कुशाश्मन्तकवल्बजैः । ग्रन्थिनैकेन संयुक्तात्रिभिः पञ्चभिरेव वा  
उपवीतं क्रमेण स्यात्कार्पासं शाणमाविकम् । त्रिवृद्दूर्ध्ववृत्तन्तश्च भवेदायुर्विवृद्धये  
विल्वपालाशयोर्दण्डो ब्राह्मणस्य नृपस्य तु । न्यग्रोधबालदलयोः पीलूदुम्बरयोर्विशः

आमौलिं वाऽऽललाटं वाऽऽनासमूर्ध्वप्रमाणतः ।

ब्रह्मक्षत्रविशां दण्डस्त्वगाढ्यो नाग्निदूषितः ॥ २६ ॥

प्रदक्षिणं परीत्याऽग्निमुपस्थाय दिवाकरम् ।

दण्डाजिनोपवीताढ्यश्चरेद्भैक्ष्यं यथोदितम् ॥ ३० ॥

मातृमातृष्वसृस्वसृपितृस्वसृपुराः सराः । प्रथमं भिक्षणीयाः स्युरेतायाचननो वदेत्  
यावद्वेदमधीते च चरन्वेदव्रतानिच । ब्रह्मचारी भवेत्तावदूर्ध्वं स्नातो गृही भवेत्

प्रोक्तोऽसावुपकुर्वाणो द्वितीयस्तत्र नैष्ठिकः ।

तिष्ठेत्तावद् गुरुकुले यावत्स्यादायुषः क्षयः ॥ ३३ ॥

गृहाश्रमं समाश्रित्य यः पुनर्ब्रह्मचर्यभाक् ।

नाऽसौ यतिर्वनस्थो वा स्यात्सर्वाश्रमवर्जितः ॥ ३४ ॥

अनाश्रमी न तिष्ठेत्तदिनमेकमपि द्विजः । आश्रमन्तु विनातिष्ठन्प्रायश्चित्तीयतो हि सः  
जपं होमं व्रतं दानं स्वाध्यायं पितृतर्पणम् ।

कुर्वाणोऽथाऽऽश्रमभ्रष्टो नासौ तत्फलमाप्नुयात् ॥ ३६ ॥

मेखलाजिनदण्डाश्च लिङ्गं स्याद्ब्रह्मचारिणः । गृहिणो वेदयज्ञादिनखलोमवनस्थितेः  
त्रिदण्डादियतेरुक्तमुपलक्षणमत्र वै । एतल्लक्षणहीनस्तु प्रायश्चित्ती दिने दिने  
जीर्णं कमण्डलुदण्डमुपवीताजिने अपि ।

अप्स्वेव तानि निक्षिप्य गृहीतान्यञ्च मन्त्रवत् ॥ ३६ ॥

विदध्यात्पोडशे वर्षे केशान्तं कर्मचक्रमात् । द्वाविंशे च चतुर्विंशे गार्हस्थ्यप्रतिपत्तये  
तपोयज्ञव्रतेभ्यश्च सर्वस्माच्छुभकर्मणः । द्विजातीनां श्रुतिर्होकाहेतुर्निःश्रेयसश्रियः  
वेदारम्भे विसर्गे च विदध्यात्प्रणवं सदा ।

अफलोऽनोङ्कृतो यस्मात्पठितोऽपि न सिद्धये ॥ ४२ ॥

वेदस्य वदनम्प्रोक्तं गायत्री त्रिपदा परा । तिसृभिः प्रणवाद्याभिर्महाव्याहृतिभिः सह  
सहस्रं साधिकांश्चित्रिकमेतज्जपन्यमी । मासस्वहिः प्रतिदिनं महावाद्पिमुच्यते  
अत्यव्दमिति योऽभ्यस्येत्प्रतिघ्नमनन्यधीः ।

स व्योममूर्तिः शुद्धात्मा परं ब्रह्माधिगच्छति ॥ ४५ ॥

त्रिवर्णमयोङ्कारं भूर्भुवः स्वरिति त्रयम् । पादत्रयञ्च सावित्र्यास्त्रयो वेदा अदूदुहन्  
एतदक्षरमेनाञ्च जपेद् व्याहृतिपूर्विकाम् । सन्ध्ययोर्वेदविद्विप्रो वेदपुण्येन युज्यते  
विधिक्रतोर्दशगुणं जपस्य फलमश्नुते । विधिक्रतोर्दशगुणो जपकतुरुदीरितः

उपांशुस्तच्छतगुणः सहस्रो मानसस्ततः ॥ ४६ ॥

अधीत्य वेदान्वेदो वा वेदं वा शक्तितो द्विजः ।

सुवर्णपूर्णधरणीदानस्य फलमश्नुते ॥ ५० ॥

श्रुतिमेव सदाभ्यस्येत्तपस्तप्तुं द्विजोत्तमः । श्रुत्यभ्यासो हि विप्रस्य परमंतप उच्यते  
हित्वा श्रुतेरध्ययनं योऽन्यत्पठितुमिच्छति ।

स दोग्ध्रीं धेनुमुत्सृज्य ग्रामक्रोडीं दुधुक्षति ॥ ५२ ॥

उपनीय च वैशिष्ट्यं वेदमध्यापयेद् द्विजः । सकल्पं सरहस्यञ्च तमाचार्यं विदुर्बुधाः  
योऽध्यापयेद्देकदेशं श्रुतेरङ्गान्यथापि वा । वृत्त्यर्थं स उपाध्यायो विद्वद्विः परिगीयते  
यथाविधि निषेकादियः कर्मकुरुते द्विजः । सम्भावयेत्तत्तान्नेन गुरुः स इह कीर्त्यते  
अन्याधेयम्पाकयज्ञानश्रिष्टो मादिकान्मखान् ।

यः करोति वृतो यस्य स तस्यैर्विगिहोच्यते ॥ ५६ ॥

उपाध्यायाद्देशाचार्यं आचार्यान्तु शतम्पिता । सहस्रं तु पितुर्मातागौरवेणातिरिच्यते  
विप्राणां ज्ञानतो ज्यैष्ठ्यं बाहुजानान्तु वीर्यतः ।

वैश्यानां धान्यधनतः पञ्जातानां तु जन्मतः ॥ ५८ ॥

यथा दारुमयो हस्ती यथा कृत्तिमयो मृगः ।

तथा विप्रोऽनधीयानस्त्रयोऽमी नामधारिणः ॥ ५९ ॥

स्वप्ने सित्त्वा ब्रह्मचारी द्विजः शुक्रमकामतः ।

स्नात्वाऽर्कमर्चयित्वा त्रिः पुनर्मामित्यृचञ्जपेत् ॥ ६० ॥

स्वधर्मनिरतानाञ्च वेदयज्ञक्रियावताम् । ब्रह्मचारी चरेद्द्वैष्ट्यं वैश्वसुप्रयतोऽन्वहम् ॥  
अकृत्वा भैक्ष्यचरणमसमिध्य हुताशनम् । अनातुरः सप्तरात्रमवकीर्णव्रतञ्चरेत् ॥ ६२ ॥  
यथेष्टचेष्टो न भवेद् गुरोर्नयनगोचरे । न नाम परिगृहीयात्परोक्षेऽप्यविशेषणम्  
गुरुनिन्दाभवेद्यत्र परिवाद्स्तुयत्र च । श्रुती पित्रायावास्त्येयं यातव्यं वाततोऽन्यतः

खरो गुरोः परीवादाच्छ्वा भवेद् गुरुनिन्दकः ।

मत्सरी क्षुद्रकीटः स्यात्परिभोक्ता भवेत् कृमिः ॥ ६५ ॥

नाभिवाद्या गुरोः पत्नी स्पृष्ट्वाङ्घ्री युवती सती ।

कापि विंशति वर्षेण ज्ञातृणा गुणदोषयोः ॥ ६६ ॥

स्वभावश्चञ्चलः स्त्रीणां दोषः पुंसामतः स्मृतः । प्रमदासुप्रमाद्यन्तिकचिन्नैव विपश्चितः

विद्वांसमप्यविद्वांसं यतस्ताधर्षयन्त्यलम् । स्ववशंवापिकुर्वन्तिसूत्रबद्धशकुन्तवत्  
न मात्रा न दुहित्रा वा न स्वस्त्रैकान्तशीलता ।

बलवन्तीन्द्रियाण्यत्र मोहयन्त्यपि कोविदान् ॥ ६६ ॥

प्रयत्नेनखनन्यद्ब्रूभूमेर्वार्यधिगच्छति । शुश्रूषयागुरोस्तद्वद्विद्यांशिष्योऽधिगच्छति  
शयानमभ्युदयते ब्रध्नश्चेद्ब्रह्मचारिणम् । प्रमादादथ निम्लोचेज्जपन्नुपवसेद्विनम्  
सुतस्य सम्भवे कलेशः सहेते पितरौ च यत् ।

शक्या वर्षशतेनापि नो कर्तुं तस्य निष्कृतिः ॥ ७२ ॥

अतस्तयोः प्रियं कुर्याद् गुरोरपि चसर्वदा । त्रिषु तेषु सुतुष्टेषु तपः सर्वं समाप्यते  
तेषां त्रयाणां शुश्रूषा परमन्तप उच्यते । तानतिक्रम्य यत्कुर्यात्तन्नसिद्ध्येत्कदाचन  
त्राणेवामून्समाराध्य त्रींलोकान्स जयेत्सुधीः ।

देववद्विवि दीव्येत तेषां तोषं विवर्धयन् ॥ ७५ ॥

भूर्लोकञ्जननीभक्त्या भुवर्लोकन्तथापितुः । गुरोःशुश्रूषणात्तद्वत्स्वर्लोकञ्चजयेत्कृती  
एतदेव नृणाम्प्रोक्तम्पुरुषार्थचतुष्टयम् । यदेतेषां हि सन्तोष उपधर्मोऽन्य उच्यते  
अर्थाय वेदान्वेदौवा वेदंवापिक्रमाद्द्विजः । अप्रसखलद्ब्रह्मचर्योगृहाश्रममथाश्रयेत्  
अविप्लुतब्रह्मचर्योविश्वेशानुग्रहाद्भवेत् । अनुग्रहश्च वैश्वेशः काशीप्राप्तिकरः परः

काशीप्राप्त्या भवेज्ज्ञानं ज्ञानान्निर्वाणमृच्छति ।

निर्वाणार्थम्प्रयत्नो हि सदाचारस्य धीमताम् ॥ ८० ॥

सदाचारो गृहे यद्वन्न तथाऽस्त्याऽऽश्रमान्तरे ।

विद्याजातम्पठित्वाऽन्ते गृहस्थाश्रममाश्रयेत् ॥ ८१ ॥

गृहाश्रमात्परं नास्ति यदि पत्नीवशंवदा । अनुकूल्यंहि दम्पत्योस्त्रिवर्गोदयहेतवे  
आनुकूल्यं कलत्रं चेत्त्रिविदेनाऽपि किं ततः ।

प्रातिकूल्यं कलत्रं चेन्नरकेणाऽपि किततः ॥ ८३ ॥

गृहाश्रमःसुखार्थायभार्यामूलंचतत्सुखम् । साचभार्याविनीतायात्रिवर्गोविनयोध्रुवम्  
जलौकयोपमीयन्ते प्रमदामन्दबुद्धिभिः । मृगीदृशां जलौकानां विचारान्महदन्तरम्

जलौकाकेवलं रक्तमाददानातपस्विनी । प्रमदा सर्वदादत्ते चित्तं वित्तं बलं सुखम्

दक्षा प्रजावती साध्वी प्रियवाक्च वशंवदा ।

गुणैरमीभिः संयुक्ता सा श्रीःस्त्रीरूपधारिणी ॥ ८७ ॥

गुरोरनुज्ञयास्नात्वाव्रतं वेदं समाप्य च । उद्वहेत ततो भार्यां सवर्णां साधुलक्षणाम्  
जनेतुरसगोत्राया मातुर्याप्यसपिण्डका । दारकर्मणियोग्या साद्विजानां धर्मवृद्धये  
स्त्रासम्बन्धेऽप्यपस्मारिक्षयिष्वित्रिकुलं त्यजेत् ।

अभिशस्तिसमायुक्तं तथा कन्याप्रसूं त्यजेत् ॥ ९० ॥

रोगहीनां भ्रातृमतीं स्वस्मात्किञ्चिल्लघीयसीम् ।

उद्वहेत द्विजो भार्यां सौम्यास्यां मृदुभाषिणीम् ॥ ९१ ॥

नपर्वतर्क्षवृक्षाह्वां न नदीसर्पनामिकाम् । नपश्यहिप्रेष्यनाङ्गीं सौम्याख्यामुद्वहेत्सुधीः

न चाऽतिरिक्तहीनाङ्गीं नातिदीर्घां न वा कृशाम् ।

नाऽलोमिकां नाऽतिलोमां नाऽस्निग्धस्थूलमौलिजाम् ॥ ९३ ॥

मोहात्समुपयच्छेत्कुलहीनानकन्यकाम् । हीनोपयमनाद्याति सन्तानमपि हीनताम्  
लक्षणानिपरीक्ष्यादौततःकन्यां समुद्वहेत् । सुलक्षणा सदाचारा पत्युरायुर्विवर्धयेत्  
ब्रह्मचारिसदाचार इति ते समुदीरितः । घटोद्वह! प्रसङ्गेन स्त्रीलक्षणमथ ब्रुवे ॥ ९६ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे

पूर्वार्धे ब्रह्मचारिसदाचारवर्णनं नाम षट्त्रिंशत्तमोऽध्यायः ॥ ३६ ॥

## सप्तत्रिंशोऽध्यायः

### स्त्रीलक्षणवर्णनम्

स्कन्द उवाच

सदागृहीसुखंभुङ्क्तेस्त्रीलक्षणवतीयदि । अतः सुखसमृद्धयर्थमादौ लक्षणमीक्षयेत्  
चपुरावर्तगन्धाश्च छायासत्त्वं स्वरोगतिः । वर्णश्चेत्यष्टधा प्रोक्ता बुधैर्लक्षणभूमिका  
आपादतलमारभ्ययावन्मौलिरुहंक्रमात् । शुभाशुभानिवक्ष्यामि लक्षणानिमुने! शृणु  
आदौपादतलंरेखास्ततोऽङ्गुष्ठाङ्गुलीनखाः । पृष्ठगुल्फद्वयं पाष्णीजङ्घेरोमाणिजानुनी  
ऊरुकटीनितम्बस्फिग्भगोजघनवस्तिके । नाभिःकुक्षिद्वयं पार्श्वोदरमध्यबलित्रयम्  
रोमालीहृदयं वक्षोवक्षोजद्वयचूचुकम् । जनुस्कन्धांसकक्षादोर्मणिवन्धकरद्वयम् ॥  
पाणिपृष्ठम्पाणितलंरेखाङ्गुष्ठाङ्गुलीनखाः । पृष्ठिः कृकाटिका कण्ठेचिवुकश्चहनुद्वयम्  
कपोलोवक्त्रमधरोत्तरोष्ठौ द्विजजिह्विकाः । घण्टिकातालुहसितनासिकाभुतमक्षिणी  
पश्मभ्र्कर्णभालानिमौलिसीमन्तमौलिजाः । पृष्ठिः पटुत्तरायोषिदङ्गलक्षणसत्खनिः  
स्त्रीणां पादतलं स्निग्धमांसलमृदुलंसमम् । अस्वेदमुष्णमरुणं बहुभोगोचितं स्मृतम्  
रूक्षं विवर्णं स्पर्शपण्डितप्रतिबिम्बकम् । शूर्पाकारं विशुष्कञ्च दुःखदौर्भाग्यसूचकम्  
चक्रस्वस्तिकशङ्खाब्जध्वजमीनातपत्रवत् । यस्याः पादतले रेखा सा भवेत्क्षितिपाङ्गना  
भवेदखण्डभोगायोर्ध्वमध्याङ्गुलिसङ्गता ।

रेखाऽऽखसर्पकाकाभा दुःखदारिद्र्यसूचिका ॥ १३ ॥

उन्नतोमांसलोऽङ्गुष्ठोवर्तुलोऽतुलभोगदः । वक्रोहस्वश्चिपिटः सुखसौभाग्यभञ्जकः  
विधवाविपुलेनस्यादीर्घाङ्गुष्ठेन दुर्भगा । मृदवोऽङ्गुलयः शस्या घनावृत्ताः समुन्नताः  
दीर्घाङ्गुलीभिः कुलटाकृशाभिरतिनिर्धना ह्रस्वायुष्याचह्रस्वाभिर्भुग्नाभिर्भुग्नवर्त्तिनी  
चिपिटामिर्भवेद्दासी विरलाभिर्दरिद्रिणी । परस्परंसमारूढाः पादाङ्गुल्यो भवन्ति हि  
हत्वा बहून्पिपतीन्परप्रेष्यातदा भवेत् । यस्याः पथिसमायान्त्यारजोभूमेः समुच्छलेत्

सप्तत्रिंशोऽध्यायः ]

\* स्त्रीलक्षणवर्णनम् \*

२७१

सा पांसुला प्रजायेत कुलत्रयविनाशिनी ।

यस्याः कनिष्ठिका भूमिं न गच्छन्त्याः परिस्पृशेत् ॥ १६ ॥

सानिहत्यपतियोपाद्वितीयंकुरुतेपतिम् । अनामिकाचमध्याचयस्याभूमिनसंस्पृशेत्  
पतिद्वयं निहन्त्याद्या द्वितीयाचपतित्रयम् । पतिहीनत्वकारिण्यौहीने ते द्वे इमे यदि  
प्रदेशिनी भवेद्यस्या अङ्गुष्ठाव्यतिरेकिणी । कन्यैवकुलटा सा स्यादेष एव विविधश्चयः

स्निग्धा समुन्नतास्ताम्रा वृत्ताः पादनखाः शुभाः ॥ २३ ॥

राज्ञीत्वसूचकं स्त्रीणां पादपृष्ठं समुन्नतम् । अस्वेदमशिराद्वयञ्च मसृणं मृदुमांसलम्  
दरिद्रमध्यनघ्रेण शिरालेन सदाध्वगा । रोमाद्वयेन भवेद्दासी निर्मासेन च दुर्भगा  
गूढौ गुल्फौ शिवायोक्तावशिरालौ सुवर्तुलौ ।

स्थपुटौ शिथिलौ दृश्यौ स्यातां दौर्भाग्यसूचकौ ॥ २६ ॥

समपार्णिणः शुभा नारी पृथुपार्णिश्च दुर्भगा ।

कुलटोन्नतपार्णिणः स्याद्विध्वंसिनीश्च दुःखभाक् ॥ २७ ॥

रोमहीने समे स्निग्धे यजङ्गे क्रमवर्त्तुले । सा राजपत्नी भवति विशिरे सुमनोहरे  
एकरोमा राजपत्नी द्विरोमा च सुखावहा । त्रिरोमारोमकूपेषु भवेद्वैधव्यदुःखभाक्  
वृत्तं पिशितसंलग्नं जानुयुग्मप्रशस्यते । निर्मासंस्वैरचारिण्यादरिद्रायाश्च विश्लथम्  
विशिरेः करभाकारैरूरुभिर्मसृणैर्धनैः । सुवृत्तैरोमरहितैर्भवेयुर्भूषणलभा ॥ ३१ ॥

वैधव्यं रोमशैरुक्तं दौर्भाग्यञ्चिपिटैरपि । मध्यच्छिद्रैर्महादुःखं दारिद्र्यं कठिनत्वचैः  
चतुर्भिरङ्गुलैः शस्ता कटिर्विशतिसंयुतैः । समुन्नतनितम्बाद्या चतुरस्रा मृगीदृशाम्  
विनताचिपिटार्धाङ्गानिर्मासासङ्काकटिः । ह्रस्वारोमयुतानार्यादुःखवैधव्यसूचिका  
नितम्बविम्बो नारीणामुन्नतोमांसलः पृथुः । महाभोगायसम्प्रोक्तस्तदन्योऽशर्मणेमतः

कपित्थफलवद् वृत्तौ मृदुलौ मांसलौ घनौ ।

स्फिचौ बलिविनिर्मुक्तौ रतिसौख्यविवर्धनौ ॥ ३६ ॥

शुभः कमठपृष्ठाभो गजस्कन्धोपमोभगः । वामोन्नतस्तु कन्याजः पुत्रजोदक्षिणोन्नतः  
आखुरोमा गूढमणिः सुश्लिष्टः संहतः पृथुः । तुङ्गः कमलपर्णाभिः शुभोऽथ दलाकृतिः



कुरङ्गखुररूपो यश्चुल्लिकोदरसन्निभः ।

रोमशो विवृतास्यश्च दृश्यनासोऽतिदुर्भगः ॥ ३६ ॥

शङ्खावर्तो भगोयस्याः सागर्भमिहनेच्छति । चिपिटः खर्पराकारः किङ्करीपददोभगः  
वंशवेतसपत्राभो गजरोमोच्चनासिकः । विकटः कुटिलाकारो लम्बगलस्तथाऽशुभः  
भगस्य भालञ्जनं विस्तीर्णन्तुङ्गमांसलम् । मृदुलंदुलोमाढ्यं दक्षिणावर्तमाडितम्  
वामावर्तश्च निर्मासं भुग्नं वैधव्यसूचकम् । सङ्कटस्थपुटं रुक्षं जघनं दुःखदं सदा  
वस्तिः प्रशस्ताविपुलामृद्वी स्तोकसमुन्नता । रोमशाचशिरालाच रेखाङ्कनैवशोभना  
गम्भीरा दक्षिणावर्ता नाभी स्यात्सुखसम्पदे ।

वामावर्ता समुत्ताना व्यक्तग्रन्थिनं शोभना ॥ ४५ ॥

सूते सुतान्वहृन्नारीपृथुकुक्षिः सुखास्पदम् । क्षितीशञ्जनयेत्पुत्रं मण्डूकाभेन कुक्षिणा  
उन्नतेन वलीभाजासावर्तेनापि कुक्षिणा । बन्ध्याप्रव्रजिता दासीक्रमाद्योपा भवेदिह  
समैः समांसैर्मृदुभिर्योपिन्मग्नास्थिभिः शुभैः ।

पार्श्वैः सौभाग्यसुखयोर्निधानं स्यादसंशयम् ॥ ४८ ॥

यस्या दृश्यशिरेपार्श्वे उन्नते रोमसंयुते । निरपत्या च दुःशीलासाभवेद्दुःखशेवधिः  
उदरेणातितुच्छेन विशिरेणमृदुत्वचा । योपिद्ववति भोगाढ्यानित्यमिष्टान्नसेविनी  
कुम्भाकारं दग्निद्राया जठरश्च मृदङ्गवत् ।

कूष्माण्डाभं यवामश्च दुष्पूरज्जायते स्त्रियाः ॥ ५१ ॥

सुविशालोदरी नारी निरपत्या च दुर्भगा । प्रलम्बजठरा हन्ति श्वशुरश्चापि देवम्  
मध्यमक्षामा च सुभगा भोगाढ्या सवलित्रया ।

मृज्वी तन्वी च रोमाली यस्याः सा शर्मनर्मभूः ॥ ५३ ॥

कपिला कुटिला स्थूला विच्छिन्ना रोमराजिका ।

चौरवैधव्यदौर्भाग्यं विदध्यादिह योषिताम् ॥ ५४ ॥

निलोमहृदयं यस्याः समं निम्नत्ववर्जितम् । ऐश्वर्यश्चाप्यवैधव्यं प्रियप्रेमचसालभेत्  
विस्तीर्णहृदया योषापुंश्चलीनिर्दयातथा । उद्विन्नरोमहृदयापतिहन्तिविविधितम्

अष्टादशाङ्गुलततमुरः पीवरमुन्नतम् । सुखाय दुःखाय भवेद्रोमशं विषमं पृथु ॥

घनौ वृत्तौ दृढौ पीनौ समौ शस्तौ पयोधरौ ।

स्थूलाग्रौ विरलौ शुष्कौ वामोरूपां न शर्मदौ ॥ ५८ ॥

दक्षिणोन्नतवक्षोजा पुत्रिणी त्वग्रणीर्मता ।

वामोन्नतकुचा सूते कन्यां सौभाग्यसुन्दरीम् ॥ ५९ ॥

अरघदृष्टीतुल्यौ कुर्वौ दौःशील्यसूचकौ ।

पीवरास्यौ सान्तरालौ पृथूपान्तौ न शोभनौ ॥ ६० ॥

मूले स्थूलौ क्रमकृशावग्रे तीक्ष्णौ पयोधरौ । सुखदौ पूर्वकाले तु पश्चादत्यन्तदुःखदौ

सुदृढं चूचुकयुगं शस्तं श्यामं सुवर्तुलम् । अन्तर्मग्नश्च दीर्घश्च कृशं क्लेशाय जायते

पीवराभ्याश्च जत्रुभ्यां धनधान्यनिधिर्वधूः ।

श्लथास्थिभ्याश्च निम्नाभ्यां विषमाभ्यां दरिद्रिणी ॥ ६३ ॥

अवद्धावनतौ स्कन्धावदीर्घावकृशौ शुभौ ।

चक्रौ स्थूलौ च रोमाढ्यौ प्रेक्ष्य वैधव्यसूचकौ ॥ ६४ ॥

निगूढसन्धी स्रस्ताग्रौ शुभावसौ सुसंहतौ ।

वैधव्यदौ समुच्चार्णौ निर्मासावतिदुःखदौ ॥ ६५ ॥

कक्षसुसूक्ष्मरोमे तु तुङ्गेस्निग्धे च मांसले । शस्तेन शस्तेगम्भीरेशिराले स्वेदमेदुरे

स्यातां दोषौ सुनिर्दोषौ गूढाऽस्थिग्रन्थिकोमलौ ।

विशिरौ च विरोमाणौ सरलौ हरिणीदृशाम् ॥ ६७ ॥

वैधव्यं स्थूलरोमाणौ ह्रस्वौ दौर्भाग्यसूचकौ ।

परिक्लेशाय नारीणां परिदृश्यशिरौ भुजौ ॥ ६८ ॥

अम्भोजमुकुलाकारमङ्गुष्ठाङ्गुलिसम्मुखम् । हस्तद्वयं मृगाक्षीणां बहुभोगाय जायते

मृदुमध्योन्नतं रक्तं तलं पाण्योररन्ध्रकम् । प्रशस्तं शस्तररेखाढ्यमलपरं शुभश्रियम्

विधवा बहुरेखेण विरेखेण दरिद्रिणी । भिक्षुकी सुशिराढ्येन नारीकरतलेन वै ॥

विरोमविशिरं शस्तं पाणिपृष्ठं समुन्नतम् ।

वैधव्यहेतुरोमाढ्यं निर्मासं स्नायुमच्यजेत् । ७२ ॥

रक्ताव्यक्तागभीरावस्निग्धापूर्णाचवर्तुला । कररेखाङ्गनायाः स्याच्छुभाभाभ्यानुसारता  
मत्स्येन सुभगा नारी स्वस्तिकेन वसुप्रदा । पद्मेन भूपतेः पत्नी जनयेद्भूपतिंसुतम्  
चक्रवर्तिस्त्रियाः पाणौ नन्द्यावर्तः प्रदक्षिणः । शङ्खतपत्रकमठा नृपमातृत्वसूचकाः  
तुलामानाकृती रेखे वणिकपत्नीत्वहेतुके । गजवाजिवृषाकाराः करे वामे मृगीदृशाम्  
रेखाः प्रासादवज्राभाब्रूयुस्तीर्थकरं सुतम् । कृषीवलस्य पत्नी स्याच्छकटेन युगेन वा  
चामराङ्कुशकोदण्डैराजपत्नी भवेद्भुवम् । अङ्गुष्ठमूलाग्निर्गत्यरेखायाति कनिष्ठिकाम्  
यदि सा पतिहन्त्री स्याद् दूरतस्तां त्यजेत्सुधीः ।

त्रिशूलासिगदाशक्तिदुन्दुभ्याकृतिरेख्या ।

नितम्बिनी कीर्तिमती त्यागेन पृथिवीतले ॥ ७६ ॥

कङ्कजम्बूकमण्डूकवृक्षिकमोगिनः । रासभोप्रविडालाः स्युः करस्थादुःखदाः स्त्रियाः  
शुभदः सरलोऽङ्गुष्ठो वृत्तो वृत्तनखो मृदुः ॥ ८१ ॥

अङ्गुल्यश्चसुपर्वाणोदीर्घावृत्ताः क्रमात्कृशाः चिपिटाः स्थपुटारूक्षाः पृष्ठरोमयुजोऽशुभाः  
अतिह्रस्वाः कृशावक्राविरलारोगहेतुकाः । दुःखायाङ्गुलयः स्त्रीणां बहुपर्वसमन्विताः

अरुणाः सशिखास्तुङ्गाः करजाः सदृशांशुभाः ।

निम्ना विवर्णाः शुक्त्याभाः पीता दारिद्र्यदायकाः ॥ ८४ ॥

नखेषु बिन्दवः श्वेताः प्रायः स्युः स्वैरिणीस्त्रियाः ।

पुरुषा अपि जायन्ते दुःखिनः पुष्पितैर्नखैः ॥ ८५ ॥

अन्तर्निमग्नवंशास्थिः पृष्ठिः स्यान्मांसलाशुभा । पृष्ठेनरोमयुक्तेन वैधव्यं लभतेभुवम्  
भुगेनविनतेनापिसशिरेणापिदुःखिता । ऋज्वीकृकाटिकाश्रेष्ठासमांसाचसमुन्नता  
शुष्काशिरालारोमाढ्याविशालाकुटिलाशुभा । मांसलोवर्तुलः कण्ठः प्रशस्तश्चतुरङ्गुलः

शस्ता ग्रीवा त्रिरेखाङ्गा त्वव्यक्ताऽस्थिः सुसंहता ।

निर्मासा चिपिटा दीर्घा स्थपुटा न शुभप्रदा ॥ ८६ ॥

स्थूलग्रीवाचविधवावक्रग्रीवाचकिङ्करी । बन्ध्याहिचिपिटग्रीवाह्रस्वग्रीवाचनिःसुता

विवुकं द्व्यङ्गुलं शस्तं वृत्तं पीनं सुकोमलम् । स्थूलं द्विधासंविभक्तमायतं रोमशं त्यजेत्  
हनुश्चिवुकसंलग्नानिर्लामासुघनाशुभा । वक्रास्थूलाकृशा ह्रस्वा रोमशा न शुभप्रदा  
शस्तौ कपोलौ वामाक्ष्याः पीनौ वृत्तौ समुन्नतौ ।

रोमशौ परुषौ निम्नौ निर्मासौ परिवर्जयेत् ॥ ६३ ॥

समं समांसं सुस्निग्धं स्वामोदं वर्तुलमुखम् ।

जनेतृवदनच्छायं धन्यानामिह जायते ॥ ६४ ॥

पाटलोवर्तुलः स्निग्धो लेखाभूषितमध्यभूः । सीमन्तिनीनामधरोधराजानिप्रियो भवेत्  
कृशः प्रलम्बः स्फुटितो रूक्षो दौर्भाग्यसूचकः ।

श्यावः स्थूलोऽधरोष्ठः स्याद्वैधव्यकलहप्रदः ॥ ६६ ॥

मसृणो मत्तकाशिन्याश्चोत्तरोष्ठः सुभोगदः ।

किञ्चिन्मध्योन्नतोऽरोमा विपरीतो विरुद्धकृत् ॥ ६७ ॥

गोक्षीरसन्निभाः स्निग्धा द्वात्रिंशदृशनाः शुभाः ।

अधस्तादुपरिष्ठाच्च समाः स्तोकसमुन्नताः ॥ ६८ ॥

पीताः श्यावाश्च दशनाः स्थूला दीर्घाद्विपङ्क्तयः ।

शुक्त्याकाराश्च विरलादुःखदौर्भाग्यकारणम् ॥ ६९ ॥

अधस्तादधिकैर्दन्तैर्मातरं भक्षयेत्स्फुटम् । पतिहीना च विकटैः कुलटाविरलैर्भवेत्  
जिह्वेष्टमिष्टभोक्त्री स्याच्छोणा मृद्वी तथासिता ।

दुःखाय मध्यसङ्कीर्णा पुरोभागसविस्तरा ॥ १०१ ॥

सितयातोयमरणं श्यामयाकलहप्रिया । दरिद्रिणी मांसलया लम्बयाऽभक्ष्यभक्षिणी  
विशालया रसनया प्रमदातिप्रमादभाक् । स्निग्धं कोकनदाभासं प्रशस्तं तालुकोमलम्  
सिते तालुनि वैधव्यं पीते प्रव्रजिता भवेत् ।

कृष्णेऽपत्यवियोगार्ता रूक्षे भूरि कुटुम्बिनी ॥ १०४ ॥

कण्ठे स्थूला सुवृत्ता च क्रमतीक्ष्णा सुलोहिता ।

अप्रलम्बा शुभा घण्टी स्थूला कृष्णा च दुःखदा ॥ १०५ ॥

अलक्षितद्विजं किञ्चित्किञ्चित्फुल्लकपोलकम् ।  
 स्मितं प्रशस्तं सुदृशामनिमीलितलोचनम् ॥ १०६ ॥  
 समवृत्तपुटानासा लघुच्छिद्रा शुभावहा । स्थूलाग्रामध्यनम्रा च नप्रशस्तासमुन्नता  
 आकुञ्चितारुणाग्रा च वैधव्यक्लेशदायिनी ।  
 परप्रेष्या च चिपिटा ह्रस्वा दीर्घा कलिप्रिया ॥ १०८ ॥  
 दीर्घायुः कृत्क्षुतं दीर्घं युगपद्द्वित्रिपिण्डितम् ।  
 ललनालोचने शस्ते रक्तान्ते कृष्णतारके ॥ १०९ ॥  
 गोक्षीरवर्णविशदे सुस्निग्धेकृष्णपद्मणी । उन्नताक्षी नदीर्घायुर्वृत्ताक्षीकुलटाभवेत्  
 मेषाक्षी महिषाक्षी च केकराक्षीनशोभना । कामगृहीलानितरां गोपिङ्गाक्षीसुदुर्वृता  
 पारावताक्षी दुःशीला रक्ताक्षी भर्तृवातिनी । कोटरानयनादुष्टा गजनेत्रा न शोभना  
 पुंश्चली वामकाणाक्षी बन्ध्या दक्षिणकाणिका ।  
 मधुपिङ्गाक्षी रमणी धनधान्यसमृद्धिभाक् ॥ ११३ ॥  
 पद्मभिः सुधनैः स्निग्धैः कृष्णैः सूक्ष्मैः सुभाग्यभाक् ।  
 कपिलैर्विरलैः स्थूलैर्निन्द्या भवति भामिनी ॥ ११४ ॥  
 भ्रुवौ सुवर्तुलेतन्व्याः स्निग्धेकृष्णे असंहते । प्रशस्तेमृदुरोमाणौ सुभ्रुवःकार्मुकाकृती  
 खररोमा च पृथुला विकीर्णा सरला स्त्रियाः ।  
 न भ्रुः प्रशस्ता मिलिता दीर्घरोमा च पिङ्गला ॥ ११६ ॥  
 लम्बौ कर्णौ शुभावर्तौ सुखदौ च शुभप्रदौ ।  
 शष्कुलीरहितौ निन्द्यौ शिरालौ कुटिलौ कृशौ ॥ ११७ ॥  
 भालः शिराविरहितो निर्लोमार्धेन्दुसन्निभः ।  
 अनिम्रस्वङ्गुलो नार्याः सौभाग्यारोग्यकारणम् ॥ ११८ ॥  
 व्यक्तस्वस्तिकरेखञ्च ललाटं राज्यसम्पदे । प्रलम्बमस्तकं यस्य देवहन्तिसाधुवम्  
 रोमशेन शिरालेन प्रांशुनाऽरोगिणी मता ॥ १२० ॥  
 सीमन्तः सरलः शस्तो मौलिः शस्तः समुन्नतः ।

गजकुम्भनिभो वृत्तः सौभाग्यैश्वर्यसूचकः ॥ १२१ ॥  
 स्थूलमूर्धा च विधवा दीर्घशीर्षा च बन्धकी ।  
 विशालेनाऽपि शिरसा भवेद्द्वौर्भाग्यभाजनम् ॥ १२२ ॥  
 केशा अलिकुलच्छायाः सूक्ष्माः स्निग्धाः सुकोमलाः ।  
 किञ्चिदाकुञ्चिताग्राश्च कुटिलाश्चातिशोभनाः ॥ १२३ ॥  
 परुषाः स्फुटिताग्राश्च विरलाश्च शिरोरुहाः । पिङ्गलोलघवोरुक्षादुःखदारिद्र्यबन्धदाः  
 भ्रुवोरन्तर्ललाटे वा मशकोराज्यसूचकः । वामेकपोलेमशकः शोणोमिष्टान्नदः स्त्रियाः  
 तिलकं लाञ्छनं वापि हृदिसौभाग्यकारणम् ।  
 यस्या दक्षिणवक्षोजे शोणो तिलकलाञ्छने ॥ १२६ ॥  
 कन्याचतुष्टयं सूते सूतेसा च सुतत्रयम् । तिलकं लाञ्छनं शोणं यस्या वामे कुचे भवेत्  
 एकं पुत्रं प्रसूयादौ ततः साविधवा भवेत् । गुह्यस्य दक्षिणे भागे तिलकं यदियोषितः  
 तदाक्षितिपतेः पत्नी सूते वा क्षितिपं सुतम् । नासाग्रेमशकः शोणो महिष्या एव जायते  
 कृष्णः स एव भर्तृघ्न्याः पुंश्चल्याश्च प्रकीर्तितः ।  
 नाभेरधस्तात्तिलकं मशको लाञ्छनं शुभम् ॥ १३० ॥  
 मशकस्तिलकं चिह्नं गुल्फदेशे दरिद्रकृत् । करे कर्णेकपोले वा कण्ठे वामे भवेद्यदि  
 एषां त्रयाणामेकं तु प्राग्गर्भे पुत्रदम्भवेत् । भालगेन त्रिशूलेन निर्मितेन स्वयम्भुवा  
 नितम्बिनी सहस्राणां स्वामित्वं योषिदाप्नुयात् ।  
 सुप्ता परस्परं यातु दन्तान् किटिकिटायते ॥ १३३ ॥  
 सुलक्ष्मापि न सा शस्ता या किञ्चित्प्रलपेत्तथा ।  
 पाणौ प्रदक्षिणावर्त्तौ धर्म्यौ वामो न शोभनः ॥ १३४ ॥  
 नाभौ श्रुतावुरसि वा दक्षिणावर्त्तौ ईडितः । सुखाय दक्षिणावर्त्तः पृष्ठवंशस्य दक्षिणे  
 अन्तःपृष्ठं नाभिसमो वह्नायुः पुत्रवर्धनः । राजपत्न्याः प्रदृश्येत भगमौलौ प्रदक्षिणः  
 स चेच्छकटभङ्गः स्याद्बह्वपत्यसुखप्रदः । कटिगो गुह्यवेधेन पत्यपत्यनिपातनः  
 स्यातामुदरवेधेन पृष्ठावर्त्तौ न शोभनौ । एकेन हन्ति भर्तारं भवेदन्येन पुंश्चली

कण्ठगो दक्षिणावर्तोदुःखवैधव्यहेतुकः । सीमन्तेऽथललाटेवात्याज्योदूरात्प्रयत्नतः ।

सा पतिं हन्ति वर्षेण यस्या मध्ये कृकाटिकम् ।

प्रदक्षिणो वा वामो वा रोम्णामावर्त्तकः स्त्रियाः ॥ १४० ॥

एको वा मूर्धनि द्वौ वा वामे वामगती यदि ।

आदशाहम्पतिघ्नौ तौ त्याज्यौ दूरात्सुबुद्धिना ॥ १४१ ॥

कट्यावर्ता च कुलटा नाभ्यावर्ता पतिव्रता । पृष्ठावर्त्ता च भर्तृघ्नीकुलटावाथजायते ।

स्कन्द उवाच

सुलक्षणाऽपि दुःशीला कुलक्षणशिरोमणिः ।

अलक्षणाऽपि सा साध्वी सर्वलक्षणभूस्तु सा ॥ १४३ ॥

सुलक्षणा सुचारित्रा स्वाधीना पतिदेवता । विश्वेशानुग्रहादेव गृहेयोषिदवाप्यते

अलङ्कृताःस्ववासिन्योयाभिःप्राक्तनजन्मनि नानाविधैरलङ्कारैस्ताःसुरूपाभवन्तिहि

सुतीर्थेषु वपुर्याभिः क्षयितं वा विहायितम् ।

ता लावण्यतरङ्गिण्यो भवन्तीह सुलक्षणाः ॥ १४६ ॥

अन्विता जगताम्माता याभिर्मुडवधूरिव ।

ता भवन्ति सुचारित्रा योपाः स्वाधीनभर्तृकाः ॥ १४७ ॥

स्वाधीनपतिकानाञ्च सुशीलानांमृगीदृशाम् । स्वर्गापवर्गावत्रैवसुलक्षणफलं हितम्

सुलक्षणैः सुचरितैरपि मन्दायुष्मपतिम् । दीर्घायुष्मप्रकुर्वन्ति प्रमदाःप्रमदास्पदम्

अतः सुलक्षणायोपापरिणेत्याविचक्षणैः । लक्षणानिपरीक्ष्यादौहित्वादुलक्षणान्यपि

लक्षणानिमयोक्तानि सुखाय गृहमेधिताम् । विवाहानपिवक्ष्यामि तन्निबोधघटोद्भव ।

इति श्रीस्कान्दे महापुराण एकाशीतिसाहस्र्यां संहितायां तृतीये काशीखण्डे

स्त्रीलक्षणवर्णनं नाम सप्तत्रिंशोऽध्यायः ॥ ३७ ॥

## अष्टत्रिंशोऽध्यायः

### सदाचारवर्णनेऽष्टविवाहवर्णनम्

स्कन्द उवाच

विवाहा ब्राह्मदेवार्थाः प्राजापत्यासुरौतथा । गान्धर्वोराक्षसश्चापि पैशाचोऽष्टमउच्यते

सब्राह्मणवरमाह्वययत्रकन्या स्वलङ्कृता । दीयते तत्सुतः पूयात् पुरुषानेकविंशतिम्

यज्ञस्थायत्विजैर्देवस्तज्जः पातिचतुर्दश । वरादादाय गोद्वन्द्वमार्गस्तज्जः पुनाति पदम्

सहोभौचरतां धर्ममित्युक्त्वा दीयतेऽर्थिने ।

यत्र कन्या प्राजापत्यस्तज्जो वंशान्पुनाति पदम् ॥ ४ ॥

चत्वार एते विप्राणां धर्म्याः पाणिग्रहाः स्मृताः ।

आसुरः क्रयणाद् द्रव्यैर्गान्धर्वोऽन्योन्यमैत्रतः ॥ ५ ॥

प्रसह्यकन्याहरणाद्राक्षसोनिन्दितः सताम् । छलेनकन्याहरणात्पैशाचोऽर्हितोऽष्टमः

प्रायः क्षत्रविशोरुक्तागान्धर्वोऽसुरराक्षसाः । अष्टमस्त्वेषपापिष्ठः पापिष्ठानाञ्चसम्भवेत्

सवर्णयाकरोग्राह्यो धार्यः क्षत्रिययाशरः । प्रतोदोवैश्ययाधार्योवासोन्तः पञ्जयातथा

असवर्णस्तत्त्वेषविधिः स्मृतो द्रुष्टश्चवेदने ।

सवर्णामिस्तु सर्वाभिः पाणिग्राह्यस्तवयं विधिः ॥ ६ ॥

धर्म्यं विवाहैर्जायन्ते धर्म्या एव शतायुषः । अधर्म्यैर्धर्मरहिता मन्दभाग्यधनायुषः ॥

ऋतुकालाभिगमनं धर्मोऽयं गृहिणः परः । स्त्रीणां वरमनुस्मृत्य यथाकाम्यथवाभवेत्

दिवाभिगमनं पुंसामनायुष्यं परं मतम् । श्राद्धाहःसर्वपर्वानियत्तास्याज्यानिधीमता

तत्र गच्छन् स्त्रियं मोहाद्दर्मात्प्रच्यवतेपरात् ॥ १३ ॥

ऋतुकालाभिगामीयः स्वदारनिरतश्चयः । ससदाब्रह्मचारी च विज्ञेयः सद्गृहाश्रमी

ऋतुषोडशयामिन्यश्चतस्रस्तासु गर्हिताः ।

पुत्रास्तास्वपि या युग्मा अयुग्माः कन्यकाप्रजाः ॥ १५ ॥

त्यक्त्वा चन्द्रमसं दुःस्थं मघां पौष्णं विहाय च ।  
 शुचिःसन्निविशेत्पत्नीपुत्रामर्क्षं विशेषतः । शुचिं पुत्रं प्रसूयेत् पुरुषार्थप्रसाधकं  
 आर्षेविवाहे गोद्वन्द्वं यदुक्तं तन्न शस्यते । शुल्कमण्वपिकन्यायाः कन्याविक्रयपापकृता  
 अपत्यविक्रयीकल्पवसेद्विद्वद्भूमिभोजने । अतोनाण्वपिकन्याया उपजीवेति पताधनम्  
 स्त्रीधनान्युपजीवन्ति ये मोहादिह बान्धवाः । न केवलं निरयगास्तेषामपि हि पूर्वजाः  
 पत्यानुष्यति यत्र स्त्री तुष्येद्यत्र स्त्रिया पतिः । तत्र तुष्टामहालक्ष्मीं निवसेद्दानवारिणा  
 वाणिज्यं नृपतेः सेवावेदानध्यापनं तथा । कुविवाहः क्रियालोपः कुले पतनहेतवः  
 कुर्याद्वैवाहिके वल्हो गृह्यकर्मन्वहं गृही । पञ्चयज्ञक्रियां चाऽपि पक्तिं दैनन्दिनीमपि  
 गृहस्थाश्रमिणः पञ्चसूनाकर्म दिने दिने । कण्डनी पेयणीचुली ह्यदकुम्भस्तुमार्जनी  
 तासां च पञ्चसूनानां निराकरणहेतवः । क्रतवः पञ्चनिर्दिष्टा गृहिश्रेयोऽभिवर्धनाः  
 पाठनं ब्रह्मयज्ञः स्यात्तर्पणञ्चपितृक्रतुः । होमोदैवो बलिर्भौतोऽतिथ्यर्चानृक्रतुः क्रमात्  
 पितृप्रीतिम्प्रकुर्वाणः कुर्वीत श्राद्धमन्वहम् । अन्नोदकपयोमूत्रैः फलैर्वापि गृहाश्रमी

गोदानेन च यन्पुण्यं पात्राय विधिपूर्वकम् ।

सकृत्य भिक्षवे भिक्षां दत्त्वा तत्फलमाप्नुयात् ॥ २७ ॥

तपोविद्यासमिद्धानेहुतं विप्रास्यपावके । तारयेद्विघ्नसङ्केभ्यः पापाब्धेरपि दुस्तरात्  
 अनन्तितोऽतिथिर्गेहाद्गनाशो यस्य गच्छति ।

आजन्मसञ्चितात्पुण्यात्क्षणात्स हि बहिर्भवेत् ॥ २८ ॥

सान्त्वपूर्वाणि वाक्सानिशयार्थे भूस्तृणोदके । एतान्यपि प्रदेयानि सदाऽभ्यागततुष्टये  
 गृहस्थः परपाकादी प्रेत्य तत्पशुतां व्रजेत् । श्रेयः परात्र पुष्टस्य गृह्णीयादन्नदो यतः  
 आदित्योढोऽतिथिः सायं सत्कर्तव्यः प्रयत्नतः ।

असत्कृतोऽन्यतो गच्छन्दुष्कृतं भूरि यच्छति ॥ ३२ ॥

भुञ्जानोऽतिथिशेषान्नमिहायुर्धनभागभवेत् ।

प्राणोद्यातिथिमन्नाशी किल्बिषी च गृहाश्रमी ॥ ३३ ॥

वैश्वदेवान्तसम्प्राप्तः सूर्योढोवातिथिः स्मृतः । न पूर्वकालायातो न च दृष्टचरः कश्चित्

बलिपात्रकरे विप्रे यद्यन्योतिथिरागतः । अदस्वातम्बलिं तस्मै यथाशक्त्यान्नमपयेत्  
 कुमारश्च सुवासिन्यो गर्भिण्योऽतिरुजान्विताः ।

अतिथेरादितोष्येते भोज्या नाऽत्र विचारणा ॥ ३६ ॥

पितृदेवमनुष्येभ्यो दत्त्वाऽश्नात्यमृतं गृही । स्वार्थम्पचन्नघम्भुङ्क्ते केवलं स्वोदरभरिः  
 माध्याह्निकं वैश्वदेवं गृहस्थः स्वयमाचरेत् ।

पत्नी सायम्बलिं दद्यात्सिद्धान्नैर्मन्त्रवर्जितम् ॥ ३८ ॥

एतत्सायन्तनं नाम वैश्वदेवं गृहाश्रमे । सायम्प्रातर्भवेदेवं वैश्वदेवं प्रयत्नतः ॥ ३९ ॥  
 वैश्वदेवेन ये हीना आतिथ्येन विवर्जिताः । सर्वे ते वृषला ज्ञेयाः प्रातर्वेदा अपि द्विजाः  
 अकृत्वा वैश्वदेवं तु भुञ्जते ये द्विजाधमाः । इह लोकेऽन्नहीनाः स्युः काकयोनिव्रजन्त्यथ  
 वेदोदितं स्वकं कर्म नित्यं कुर्यादतन्द्रितः । तद्विकुर्वन् यथाशक्ति प्राप्नुयात्सद्गतिम्पराम्  
 षष्ठ्यष्टम्योर्वसेत्पापं तैले मांसे सदैव हि । पञ्चदश्याञ्चतुर्दश्यां तथैव च भगे भुरे  
 उदयन्तं न चेक्षेत नास्तं यान्तं न मध्यगम् ।

न राहुणोपसृष्टञ्च नाऽम्बुसंस्थं दिवाकरम् ॥ ४४ ॥

न वीक्षेतात्मनो रूपमाशुधावेन्न वर्षति । नोल्लङ्घयेद्वत्सतन्त्रीं न नग्नो जलमाविशेत्  
 देवतायतनं विप्रं धेनुं मधुमृदं घृतम् । जातिवृद्धं वयोवृद्धं विद्यावृद्धं तपस्विनम्  
 अश्वत्थञ्चैत्यवृक्षञ्च गुरुं जलभृतं घटम् ।

सिद्धान्नन्दधिसिद्धार्थं गच्छन्कुर्यात्प्रदक्षिणम् ॥ ४७ ॥

रजस्वलां न सेवेत नाश्रीयात्सह भार्यया । एकवासान् भुञ्जीत न भुञ्जीतोत्कटासने  
 नाश्रन्तीं स्त्रीं समीक्षेत् तेजस्कामो द्विजोत्तमः ।

असन्तर्प्य पितृन् देवान्नाद्यादन्नं न कश्चित् ॥ ४९ ॥

एकवान्नाञ्चापि नो मांसं दीर्घकालञ्जिजीविषुः । न मूत्रं गोव्रजे कुर्यान्न वल्मीकेन भस्मनि  
 न गर्त्तेषु ससत्त्वेषु नतिष्ठन्नजन्नपि । गोविप्रसूर्यवाच्यग्निचन्द्रार्क्षाऽम्बुगुरुनपि ॥  
 अभिपश्यन्नकुर्वीत मलमूत्रविसर्जनम् । तिरस्कृत्याव निलोष्टकाष्टपर्णतृणादिभिः  
 प्रावृत्य वाससा मौलिं मौनो विण्मूत्रमुत्सृजेत् ।

यथासुखमुखो रात्रौ दिने छायाऽन्धकारयोः ॥ ५३ ॥  
 भीतिषु प्राणवाधायां कुर्यान्मलविसर्जनम् । मुखेनोपधमेन्नाग्निनग्नानेक्षेतयोषितम्  
 नाङ्घ्री प्रतापयेदग्नौ न वस्त्वशुचि निक्षिपेत् ।  
 प्राणिहिंसां न कुर्वीत नाश्रीयत्सन्ध्ययोर्द्वयोः ॥ ५५ ॥  
 न संविशेत् सन्ध्यायां प्रत्यक्सौम्यशिरा अपि ।  
 विण्मूत्रप्रीवननाप्सु कुर्याद्दीर्घं जिजीविषुः ॥ ५६ ॥  
 नाचक्षीत ध्यन्तीं गानेन्द्रचापं प्रदर्शयेत् । नैकः सुप्यात्कचिच्छन्येन शयानम्प्रबोधयेत्  
 पन्थानं नैकलो यायान्नवार्यञ्जलिनापिवेत् । नदिवोद्भूतसारञ्च भक्षयेद्दधि नो निशि  
 स्त्रीधर्मिण्या नाभिवदन्नाद्यादातुमिशत्रिषु ।  
 तौर्यत्रिकप्रियो न स्यात्कांस्ये पादौ न धावयेत् ॥ ५८ ॥  
 श्राद्धं कृत्वा परश्राद्धे योऽश्नीयाज्ज्ञानवर्जितः ।  
 दातुः श्राद्धफलं नास्ति भोक्ता किल्विषभुग्भवेत् ॥ ६० ॥  
 न धारयेदन्यभुक्तं वा सश्चोपानहावपि । न भिक्षभाजनेऽश्नीयाज्ज्ञासीताग्न्यादिदूषिते  
 आरोहणं गवां पृष्ठेऽथ धूमं सरित्तरम् । बालातपदिवा स्वापं त्यजेद्दीर्घं जिजीविषुः  
 स्नात्वा न मार्जयेद्वात्रं विस्त्रजेन्न शिखां पथि । हस्तौ शिरो न धुनुयाज्जाकर्षेदासनम्पदा  
 नोत्पाटयेत्लोमनखं दशनेन कदाचन । करजैः करजच्छेदं तृणच्छेदं विवर्जयेत्  
 शुभाय न यदायत्यां त्यजेत्तत्कर्मयत्नतः । अद्वारेण न गन्तव्यं स्ववेशमपरवेशमनोः  
 कीडेभ्राक्षैः सहासीत न धर्मद्वैर्न रोगिभिः । न शयीत कचिन्नग्नः पाणौ भुञ्जीत नैव च  
 आर्द्रपादकरास्योऽश्वन्दीर्घकालञ्जिवति । संविशेन्नार्द्रचरणो नोच्छिष्टः कचिदाव्रजेत्  
 शयनस्थो न चाश्नीयाज्जपिवेन्न जपेद्द्विजः । सोपानत्कश्च नाच्चाभेक्षतिष्ठन्धारया पिवेत्  
 सर्वं तिलमयं नाद्यात्सायं शर्माभिलाषुकः ।  
 न निरीक्षेत् विण्मूत्रे नोच्छिष्टः संस्पृशेच्छिरः ॥ ६६ ॥  
 नाधितिष्ठेत्पुङ्गवभस्मकेशकपालिकाः । पतितैः सह संवासः पतनायैव जायते  
 श्रावयेद्द्वैदिकं मन्त्रं न शूद्राय कदाचन । ब्राह्मण्याद्धीयते विप्रः शूद्रो धर्माच्च हीयते

धर्मोपदेशः शूद्राणां स्वश्रेयः प्रतिधातयेत् । द्विजशुश्रूषणं धर्मः शूद्राणां हि परो मतः  
 कण्डूयनं हि शिरसः पाणिभ्यां न शुभम्मतम् । आताडनं कराभ्याश्च कोशनं केशलुञ्चनम्  
 अशास्त्रवर्तिनो भूपाल्लुब्धात्कृत्वा प्रतिग्रहम् ।

ब्राह्मणः सान्वयो याति नरकानेकविंशतिम् ॥ ७४ ॥

अकालविद्युत्स्तनिते वर्षतौ पांसुवर्षणे । महावातध्वनौ रात्रावनध्यायाः प्रकीर्तिताः  
 उत्कापाते च भूकम्पे दिग्दाहे मध्यरात्रिषु । सन्ध्ययोर्बृषलोपान्ते राज्ञोराहोश्च सूतके  
 दर्शाष्टकासु भूतायां श्राद्धिकम्प्रतिगृह्य च । प्रतिपद्यपि पूर्णायां गजोष्ठाभ्यां कृतान्तरे  
 खरोष्ट्रकोष्ठविस्ते समवाये रुदत्यपि । उपाकर्मणि चोत्सर्गे नाविमार्गे तरो जले  
 आरण्यकमधीत्यापि वाणसाप्नो रपि ध्वनौ । अनध्यायेषु चैतेषु नाधीयीत द्विजः कश्चित्  
 कृतान्तरायोनपठेद्देकाखुश्वाहिवभ्रमिः । भूताष्टम्योः पञ्चदशो ब्रह्मचारी सदा भवेत्  
 अनायुष्यकरश्चैव परदारोपसर्पणम् । तस्मात्तद्दूरतस्त्याज्यं वैरिणाञ्चोपसेवनम्  
 पूर्वधर्मिभिः परित्यक्तमात्मानं नावमानयेत् । सदोद्यमवतां यस्माच्चिह्नो विद्यानदुर्लभाः  
 सत्यम्प्रातिप्रियम्प्राज्ञब्रूयात्सत्यमप्रियम् । प्रियञ्च नानृतम्ब्रूयादेष धर्मोऽथोद्भवः  
 भद्रमेव वदेन्नित्यं भद्रमेव विचिन्तयेत् । भद्रैरेवेह संसर्गो नाभद्रैश्च कदाचन  
 रूपवित्तकुलैर्हीनान्सुधीर्नाधिक्षिपेन्नरान् । पुष्पवन्तौ न चेक्षेत त्वशुचिर्ज्योतिषाङ्गणम्  
 वाचोवेगं मनोवेगं जिह्वावेगं च वर्जयेत् । उत्कोचद्यूतदौ त्याज्यं दूरात्परित्यजेत्  
 गोब्राह्मणानीनुच्छिष्टपाणिना नैव संस्पृशेत् ।

न स्पृशेदनिमित्तेन खानि स्वानि त्वनानुरः ॥ ८७ ॥

गुह्यजान्यपिलोमानितस्पर्शादशुचिर्भवेत् । पादधौतोदकं मूत्रमुच्छिष्टाश्चोदकानि च  
 निष्ठीवनञ्च श्लेष्माणं गृहाद्दूरं विनिक्षिपेत् । अहर्निशश्रुतेर्जाप्याच्छौचाचारनिषेवणात्  
 अद्रोहवत्या बुद्ध्या च पूर्वजन्म स्मरेद् द्विजः ॥ ८६ ॥

वृद्धान्प्रयत्नाद्भन्देत् दद्यात्तेषां स्वमासनम् । विनम्रधमनिस्तस्मादनुयायात्ततश्च तान्  
 श्रुतिभूदेव देवानां नृपसाधुतपस्विनाम् । पतिव्रतानां नारीणां निन्दान्कुर्यान्न कर्हिचित्  
 नमनुष्यस्तुतिकुर्यान्नात्मानमपमानयेत् । अभ्युद्यतं न प्रणुदेत्परमर्माणि नोच्चरेत्

अधर्मादिधत्ते पूर्वविद्वेष्टृनपिसञ्जयेत् । सर्वतोभद्रमाप्स्यापि ततो नश्येच्च सान्वयः  
उद्भृत्य पञ्चमृत्पिण्डान्स्नायात्परजलाशये ।

अनुद्भृत्य च तत्कर्तुरेनसः स्यात्तुरीयभाक् ॥ ६४ ॥

श्रद्धयापात्रमासाद्ययत्किञ्चिदीयतेवसु । देशे काले च विधिना तदानन्त्याय कल्पते  
भूप्रदोमण्डलाधीशः सर्वत्रसुखिनोऽन्नदाः । तोयदातासदातृप्तेरूपवान् रूप्यदो भवेत्  
प्रदीपदो निर्मलाक्षो गोदाताऽर्यमलोकभाक् ।

स्वर्णदाता च दीर्घायुस्तिलदः स्यात् सुप्रजाः ॥ ६७ ॥

वेश्मदोऽत्युच्चसौधेशोवस्त्रदश्चन्द्रलोकभाक् । हयप्रदोदिव्ययानोलक्ष्मीवान्वृषभप्रदः  
सुभार्यः शिविकादाता सुपर्यङ्कप्रदोऽपि च । धान्यैः समृद्धिमान्नित्यमभयप्रदईशिता  
ब्रह्मदोब्रह्मलोकेज्योब्रह्मदः सर्वदो मतः । उपायेनापि यो ब्रह्म दापयेत्सोऽपि तत्समः  
श्रद्धया प्रतिगृह्णाति श्रद्धया यः प्रयच्छति ।

स्वर्गिणौ तावुभौ स्यातां पततोऽश्रद्धयात्यधः ॥ १०१ ॥

अनृतेनक्षरेद्यज्ञस्तपोविस्मयतः क्षरेत् । क्षरेत्कीर्तनतो दानमायुर्विप्रापवादतः  
गन्धपुष्पकुशाञ्छल्यः शाकं मांसम्पयोदधि ।

मणिमत्स्यगृहं धान्यं ग्राह्यमेतदुपस्थितम् ॥ १०३ ॥

मधूदकं फलं मूलमेधांस्यभयदक्षिणा । अभ्युद्यतानि ग्राह्याणि त्वेतान्यपि निकृष्टतः  
दासनापितगोपालकुलमित्रार्धस्रीरिणः । भोज्यान्नाः शूद्रवर्गेऽमीतथात्मविनिवेदकः  
इत्थमानृण्यमासाद्यदेवर्षिपितृजादृणात् । माध्यस्थ्यमाश्रयेद्गोहेसुतेविष्वग्विसृज्यच्च  
गेहेऽपि ज्ञानमभ्यस्येत्काशीं वाथ समाश्रयेत् ।

सम्यग्ज्ञानेन वा मुक्तिः किंवा विश्वेशवेशमनि ॥ १०७ ॥

सम्यग्ज्ञानमभवेत्पुंसां कुतएकेनजन्मना । वाराणस्यां ध्रुवामुक्तिः शरीरत्यागमात्रतः  
अद्यश्वोवापरश्वोवाकालाद्वाथपरः शतात् । सत्वरोगत्वंरीदेहः काश्याञ्च दमृतीभवेत्  
साचवाराणसीलभ्यासदाचारवतासदा । मनसापि सदाचारमतो विद्वान्न लङ्घयेत्  
आकर्ण्येति ततोऽगस्त्यः पुनः प्राहपडाननम् । पुनः काशीं समाचक्ष्वसदाचारेण याप्यते

कानिकानिचलिङ्गानिस्कन्दज्ञानप्रदानिच । वाराणस्याम्परिब्रूहितानिमेपरिपृच्छतः  
विना काशीं न मे प्रीतिर्विना काशीं न मे रतिः । चित्रपुत्रकवच्चास्मि विनाकाशीं पडानन!  
न निद्रामिनजागर्मिनाश्रामिनपि वाम्यपः । काशीद्वयक्षरपीयूषं पिबामि हि चकेवलम्  
इति श्रुत्वा वचः स्कन्दो मैत्रावरुणिभाषितम् ।

अविमुक्तस्य माहात्म्यं वक्तुं समुपचक्रमे ॥ ११५ ॥

इति श्रीस्कन्दे महापुराणे एकाशीतिसाहस्र्यां संहितायां चतुर्थे काशीखण्डे  
पूर्वार्धे सदाचारवर्णनं नामाष्टत्रिंशोऽध्यायः ॥ ३८ ॥

## ऊनचत्वारिंशोऽध्यायः

### अविमुक्तेशाविर्भाववर्णनम्

स्कन्द उवाच

शृण्वगस्त्य महाभाग! कथाभ्यापप्रणाशिनीम् ।

नैःश्रेयस्याः श्रियोहेतुमविमुक्तसमाश्रयाम् ॥ १ ॥

परंब्रह्म यदास्नातं निष्प्रपञ्चं निरात्मकम् । निर्विकल्पं निराकारमव्यक्तं स्थूलसूक्ष्मवत्  
तदेतत्क्षेत्रमापूर्यस्थितं सर्वगमप्यहो । किमन्यत्र न शक्तोऽसौ जन्तून्मोचयितुम्भवात्  
भवो ध्रुवं यदत्रैवमोचयेत्तं निशामय । महत्या योगयुक्त्या वामहादानैरकामिकैः  
सुमहद्भिस्तपोभिर्वाशिवोऽन्यत्रविमोचयेत् । योगयुक्तिनमहतीं नदानानिमहान्ति च  
न तपांस्यति दीर्घाणि काश्याम्मुक्त्यैशिवोऽर्थयेत् ।

वियुनक्ति न यत्काश्या उपसर्गे महत्यपि ॥ ६ ॥

अयमेव महायोग उपयोगस्त्वहापरः । नियमेन तु विश्वेशे पुष्पम्पत्रं फलं जलम्  
यद्दत्तं सुमनोवृत्त्या महादानं तदत्र वै । मुक्तिमण्डपिकायां च क्षणं यत्स्थिरमास्यते  
स्नात्वागङ्गामृते शुद्धेतपतदिहोत्तमम् । सत्कृत्यभिक्षवेभिक्षायत्काश्याम्परिदीयते

तुलापुरुष एतस्याः कलां नार्हति षोडशीम् । ॥ ६ ॥

हृदि सञ्चिन्त्यविश्वेशं क्षणं द्विनिमील्यते । देवस्य दक्षिणे भागे महायोगोऽयमुत्तमः ।  
इदमेव तपोऽत्युग्रं यदिन्द्रियविलोलताम् । निषिध्यस्थीयते काश्यां क्षुत्तापाद्यवमन्य च

मासि मासि यदाप्येत व्रताञ्चान्द्रायणात्फलम् ।

अन्यत्र तदिहाप्येत भूतायां नक्तभोजनात् ॥ १२ ॥

मासोपवासादन्यत्र यत्फलं समुपाज्यते । श्रद्धयैकोपवासेन तत्काश्यां स्यादसंशयम् ।  
जातुर्मास्यव्रतात्प्रोक्तं दन्यत्र महाफलम् । एकादश्युपवासेन तत्काश्यां स्यादसंशयम् ।  
पणमासान्नपरित्यागाद्यदन्यत्र फलं लभेत् । शिवरात्र्युपवासेन तत्काश्यां ज्ञायते ध्रुवम् ।  
वर्षकृत्वोपवासानिलभेदन्यत्र यद्व्रती । तत्फलं स्यात्तिरात्रेण काश्यामविकलं मुने ।  
मासि मासि कुशाग्राम्बुपानादन्यत्र यत्फलम् । काश्यामुत्तरवाहिन्यामेकेन च लुकेन तत्

अनन्तो महिमा काश्याः कस्तं वर्णयितुमर्भुः ।

विपत्तिमिच्छतो जन्तो र्यत्र कर्णेजपः शिवः ॥ १८ ॥

शम्भुस्तत्किञ्चिदाचष्टे प्रियमाणस्य जन्मिनः ।

कर्णेऽक्षरं यदाकर्ण्य मृतोऽप्यमृततां व्रजेत् ॥ १९ ॥

स्मारं स्मारं स्मररिपोः पुरीं त्वमिव शङ्करः । अदुनोन्मन्दरं यातो बहुशस्तदवाप्तये

अगस्त्य उवाच

स्वकार्यनिपुणैः स्वामिन् ! गीर्वाणैरतिदारुणैः ।

त्याजितोऽहम्पुरीं काशीं हरोऽत्याक्षीत्कुतः प्रभुः ॥ २१ ॥

पराधीनोऽहमिव किं देवदेवः पिनाकवान् ।

काशिकां सोऽत्यजत्कस्मान्निर्वाणमणिराशिकाम् ॥ २२ ॥

स्कन्द उवाच

मित्रावरुणसम्भूत ! कथयामि कथामिमाम् ।

तत्याज च यथा स्थाणुः काशीं विद्वध्युपरोधतः ॥ २३ ॥

प्रार्थितस्त्वं यथा लेखैः परोपकृतये मुने ! । द्रुहिणेन तथा रुद्रः स्वरक्षणविचक्षणः

अगस्त्य उवाच

कथं स भगवान् रुद्रो द्रुहिणेन कृपां भुविः । प्रार्थितोऽभूत्किमर्थं तन्मे ब्रूहि षडानन

स्कन्द उवाच

पाञ्चकल्पेपुरा वृत्ते मनोः स्वायम्भुवेऽन्तरे । अनावृष्टिरभूद्विप्र सर्वभूतप्रकम्पिनी ॥  
तथा तु पृष्टिहायिन्यापीडिताः प्राणिनोऽखिलाः । केचिदभुधितरीरेषु गिरिद्रोणीषु केचन  
महानिम्नेषु कच्छेषु मुनिवृत्त्याजनाः स्थिताः । अरण्यान्यवनिर्जाता ग्रामखर्वटवर्जिता  
क्रव्यादा एव सर्वेषु नगरेषु पुरेषु च । आसन्नभ्रंलिहो वृक्षाः सर्वत्र क्षोणिमण्डले  
चौरा एव महाचौरैरुल्लुल्लङ्घ्यन्त इतस्ततः । मांसवृत्त्योपजीवन्ति प्राणिनः प्राणरक्षिणः  
अराजके समुत्पन्ने लोकेऽत्याहितशंसिनि । प्रयत्नो विफलस्त्वासीत्सृष्टेः सृष्टिकृतस्तदा  
चिन्तामवाप महतीं जगद्योनिः प्रजाक्षयात् ।

प्रजासु क्षीयमाणासु क्षीणा यज्ञादिकाः क्रियाः ॥ ३२ ॥

तासु क्षीणासु संक्षीणाः सर्वे यज्ञभुजोऽभवन् । ततश्चिन्तयता स्रष्टा दृष्टो राजर्षिसत्तमः  
अविमुक्ते महाक्षेत्रे तपस्यन्निश्चलेन्द्रियः । मनोरन्वयजो वीरः क्षात्रो धर्म इवोदितः  
रिपुञ्जय इति ख्यातो राजा परपुरञ्जयः । अथ ब्रह्मा तमासाद्य बहुगौरवपूर्वकम्  
उवाच वचनं राजन् रिपुञ्जयमहामते ! । इलां पालय भूपाल ! ससमुद्राद्रिकाननाम्  
नागकन्यां नागराजः पत्न्यर्थं ते प्रदास्यति ।

अनङ्गमोहिनीं नाम्ना वासुकिः शीलभूषणाम् ॥ ३७ ॥

दिवोपि देवा दास्यन्ति रत्नानि कुसुमानि च । प्रजापालनसन्तुष्टा महाराजप्रतिक्षणम्  
दिवोदास इति ख्यातमतो नमस्त्वमाप्स्यसि । मत्प्रभावाच्च नृपते दिव्यं सामर्थ्यमस्तु ते  
परमेष्ठिवचः श्रुत्वा ततोऽसौराजसत्तमः । वेधसं बहुशः स्तुत्वा वाक्यं चेदमुवाच ह  
राजोवाच

पितामहमहाप्राज्ञ ! जनाकीर्णे महीतले । कथं नान्ये च राजानो मां कथं कथ्यते त्वया  
ब्रह्मोवाच

त्वयिराज्यं प्रकुर्वाणे देवो वृष्टिचिन्तास्यति । पापनिष्ठे च वैराग्नि न देवो वर्धते पुनः



राजोवाच

पितामहमहामान्य! त्रिलोकीकरणक्षम !। महाप्रसाद इत्याज्ञां त्वदीयां मूढ्युपादे  
किञ्चिद्विज्ञप्तुकामोऽहं तन्मदर्थकरोषिचेत् । ततःकरोम्यहं राज्यं पृथिव्यामसपत्नवत्

ब्रह्मोवाच

अविलम्बेन तद्ब्रूहि कृतं मन्यस्व पार्थिव !। यत्तेहृदि महाबाहोतवादेयं किञ्चन

राजोवाच

यद्यहंपृथिवीनाथः सर्वलोकपितामह !। तदा दिविषदो देवा दिवि तिष्ठन्तु मा भुवि  
देवेषु दिवितिष्ठत्सुमयितिष्ठति भूतले । असपत्नेन राज्येन प्रजासौख्यमवाप्स्यति  
तथेति विश्वसुक्प्रोक्तो दिवोदासो नरेश्वरः । पटहंघोषयाञ्चके दिवदेवा व्रजन्त्विति  
मागच्छन्तिवह वै नागा नराः स्वस्था भवन्त्वितः ।

मयि प्रशासति क्षोणीं सुराः स्वस्था भवन्त्विति ॥ ४६ ॥

एतस्मिन्नन्तरे ब्रह्मा विश्वेशम्प्रणिपत्यह । यावद्विज्ञप्तुकामोऽभूत्तावदीशोऽब्रवीद्विधिम्  
लोकेश्वरसमायाहि मन्दरो नाम भूधरः । कुशद्वीपादिहागत्य तपस्तप्येत दुष्करम्  
यावत्तस्मै वरं दातुं बहुकालं तपस्यते । इत्युक्त्वा पार्वतीनाथो नन्दिभृङ्गिपुरोगमः  
जमाम वृषमारुह्य मन्दरो यत्र तिष्ठति । उवाच च प्रसन्नात्मा देवदेवो वृषध्वजः  
उत्तिष्ठोत्तिष्ठ मद्रन्ते वरम्ब्रूहि धरोत्तम !। सोऽथ श्रुत्वा महेशानं देवदेवं त्रिलोचनम्  
प्रणम्य बहुशो भूमावद्रिरेतद्रथजिज्ञप्तुः । लीलाविग्रहभृच्छम्भो प्रणतैककृपानिधे!  
सर्वज्ञोऽपि कथं नाम न वेत्थ मम वाञ्छितम् । शरणागतसन्त्राणसर्ववृत्तान्तकोविद!  
सर्वेषां हृदयानन्द! शर्वसर्वगसर्वकृत् । यदि देवो वरो मह्यं स्वभावाद् दूषदात्मने ॥

याचकायाऽतिशोच्याय प्रणतार्त्तिप्रभञ्जक !।

ततोऽविमुक्तक्षेत्रस्य साम्यं ह्यभिलषाम्यहम् ॥ ५८ ॥

कुशद्वीपउमासार्थं नाथाद्यसपरिच्छदः । मन्मौलौ विहितावासः प्रयात्वेष्ट वरोमम  
सर्वेषां सर्वदः शम्भुः क्षणं यावद्विचिन्तयेत् ।  
विज्ञातावसरो ब्रह्मा तावच्छम्भुं व्यजिज्ञप्तुः ।

प्रणम्याऽग्रेसरो भूत्वा मौलौ बद्धकरद्वयः ॥ ६० ॥

ब्रह्मोवाच

त्रिश्वेश जगतां नाथ! पत्या व्यापारितोऽस्म्यहम् ।

कृतप्रसादेन विभो! सृष्टिं कर्तुं चतुर्विधाम् ॥ ६१ ॥

प्रयत्नेन मया सृष्टा सा सृष्टिस्त्वदनुज्ञया । अवृष्ट्या षष्टिहायिन्या तत्र नष्टाऽप्रजाभुवि  
अराजकं महच्चासीद् दुरवस्थमभूजगत् । ततो रिपुञ्जयो नाम राजर्षिर्मनुवंशजः  
मया मिषिको राजर्षिः प्रजाः पातुं नरेश्वरः । चकार समयं सोऽपि महावीर्यो महातपाः

तवाऽऽज्ञया चेत्स्थास्यन्ति सर्वे दिविषदो दिवि ।

नागलोके तथा नागास्ततो राज्यं करोम्यहम् ॥ ६५ ॥

तथेति च मया प्रोक्तं प्रमाणीक्रियतां तु तत् ।

मन्दराय वरो दत्तो भवेदेवं कृपानिधे ! ॥ ६६ ॥

तस्य राज्ञः प्रजास्त्रातुम्भूयाच्चैव मनोरथः । मम नाडीद्वयराज्यं तस्यापि च शतक्रतोः  
मर्त्यानां गणनाक्वेह निमेषार्धनिमेषिणाम् । देवोऽपि निर्गलं मत्त्वामन्दरं चारु कन्दरम्  
विधेश्वरगौरवक्षंस्तथोरीकृतवान्हरः । जम्बूद्वीपे यथा काशी निर्वाणपददासदा  
तथा बहुतिथं कालं द्वीपो भूत्सोऽपि मन्दरः । यियासुनाद्यदेवेन मन्दरं चित्रकन्दरम्  
विजमूर्त्तिमयं लिङ्गमविज्ञातं विधेरपि । स्थापितं सर्वसिद्धीनां स्थापकेभ्यः समर्पितम्  
विपन्नानाञ्च जन्तूनां दातुं नैः श्रेयसीं श्रियम् । सर्वेषां महसंस्थानां क्षेत्रं चैवाभिरक्षितम्  
मन्दराद्रिगतेनापि क्षेत्रं नैतत्पिनाकिना । विमुक्तं लिङ्गरूपेण अविमुक्तमतः स्मृतम्  
पुराऽऽनन्दवनं नाम क्षेत्रमेतत्प्रकीर्तितम् । अविमुक्तं तदारभ्य नामाऽस्य प्रथितम्भुवि  
नामा विमुक्तमभवदुभयोः क्षेत्रलिङ्गयोः । एतद् द्वयं समासाद्य न भूयो गर्भभागभवेत्  
अविमुक्तेश्वरं लिङ्गं दृष्ट्वा क्षेत्रेऽविमुक्तके । विमुक्त एव भवति सर्वस्मात्कर्मबन्धनात्

अवन्ति विश्वे विश्वेशं विश्वेशोऽर्चति विश्वकृत् ।

अविमुक्तेश्वरं लिङ्गं भुवि मुक्तिप्रदायकम् ॥ ७७ ॥

पुरा न स्थापितं लिङ्गं कस्यचित्केनचित्कचित् ।

किमाकृति भवेल्लिङ्गं नैतद्वेत्स्यपि कश्चन ॥ ७८ ॥

आकारमविमुक्तस्य दृष्ट्वा ब्रह्माच्युतादयः । लिङ्गं संस्थापयामासुर्वसिष्ठाद्यास्तथर्षयः  
आदिलिङ्गमिदं प्रोक्तमविमुक्तेश्वरम्महत् । ततो लिङ्गान्तराप्यत्र जातानि क्षितिमण्डले  
अविमुक्तेशनामाऽपि श्रुत्वा जन्मार्जितादघात् ।

क्षणान्मुक्तो भवेन्मर्त्यो नात्र कार्या विचारणा ॥ ८१ ॥

अविमुक्तेश्वरं लिङ्गं स्मृत्वा दूरगतोऽपि च । जन्मद्वयकृतात्पापात्क्षणादेव विमुच्यते  
अविमुक्तमहाक्षेत्रेऽविमुक्तमवलोक्य च । त्रिजन्मजनितं पापं हित्वा पुण्यमयो भवेत्  
यत्कृतं ज्ञानविभ्रंशादेनः पञ्चसु जन्मसु । अविमुक्तेशसंस्पर्शात्तत्क्षये देव नाऽन्यथा  
अर्चयित्वा महालिङ्गमविमुक्तेश्वरं नरः । कृतकृत्यो भवेदत्र न च स्याज्जन्मभावकुतः

स्तुत्वा नत्वाऽर्चयित्वा च यथाशक्ति यथामति ।

अविमुक्ते विमुक्तेशं स्तूयते नम्यतेऽर्च्यते ॥ ८६ ॥

अनादिमदिदं लिङ्गं स्वयं विश्वेश्वरार्चितम् । काश्याम्प्रयत्नतः सेव्यमविमुक्तं विमुक्तये  
सन्ति लिङ्गान्यनेकानि पुण्येष्वायतनेषु च ।

आयान्ति तानि लिङ्गानि मार्गीं प्राप्य चतुर्दशीम् ॥ ८८ ॥

कृष्णायां माघभूतायामविमुक्तेशजागरात् ।

सदाविगतनिद्रस्य योगिनो गतिभाग्यमवेत् ॥ ८९ ॥

नानायतनलिङ्गानि चतुर्वर्गप्रदान्यपि । माघकृष्णचतुर्दश्यामविमुक्तमुपासते ॥ ९० ॥  
किं विभेति नरोधीरः कृतादयः शिलोच्चयात् । अविमुक्तेशलिङ्गस्य भक्तिवज्रधरो यदि  
काविमुक्तं महालिङ्गं चतुर्वर्गफलोदयम् ।

क पापिपापशैलोऽल्पो यः क्षयेन्नास्ति संस्मृते ॥ ९२ ॥

अविमुक्तमहाक्षेत्रे विश्वेशसमधिष्ठिते । यैर्न दृष्टं विमूढास्तेऽविमुक्तं लिङ्गमुत्तमम्  
द्रष्टारमविमुक्तस्य दृष्ट्वा दण्डधरो यमः । दूरादेव प्रणमति प्रवद्वकरसम्पुटः ॥ ९४ ॥

धन्यं तन्नेत्रनिर्माणं कृतकृत्यौ तु तौ करौ । अविमुक्तेश्वरयेनयाभ्यामैक्षिष्यः स्पृशेत्  
त्रिसन्ध्यमविमुक्तेशं योजयेन्नित्यतः शुचिः । दूरदेशविपन्नोऽपि काशीमृतफलं लभेत्

अविमुक्तं महालिङ्गं दृष्ट्वा ग्रामान्तरं व्रजेत् । लब्ध्वाऽऽशुकार्यसंसिद्धिक्षेमेण प्रविशेद्गृहम्  
इति श्रीस्कान्दे महापुराणे एकाशीतिसाहस्र्यां संहितायां चतुर्थे काशीखण्डे-  
पूर्वार्धेऽविमुक्तेशाविर्भाववर्णनं नामैकोनचत्वारिंशोऽध्यायः ॥ ३६ ॥

## चत्वारिंशोऽध्यायः

### गृहस्थधर्मवर्णनम्

स्कन्द उवाच

अविमुक्तेशमाहात्म्यं वर्णितं तेऽग्रतो मया । अथो किमसि शुश्रूषुः कथयिष्यामि तत्पुनः

अगस्त्य उवाच

अविमुक्तेशमाहात्म्यं श्रावं श्रावं श्रुतीमम । अतीव सुश्रुते जाते तथापि न धिनोम्यहम्  
अविमुक्तेश्वरं लिङ्गं क्षेत्रं चाप्यविमुक्तकम् । एतयोस्तु कथं प्राप्तिर्भवेत्पणमुख तद्वद

स्कन्द उवाच

नृणु कुम्भज! वक्ष्यामि यथा प्राप्तिर्भवेदिह । स्वश्रेयो दातुरेतस्याविमुक्तस्य महामते  
समीहितार्थसंसिद्धिर्लभ्यते पुण्यभारतः । तच्च पुण्यम्भवेद्विप्र! श्रुतिवर्त्म समाजनात्  
श्रुतिवर्त्मजपुंसः संस्पर्शान्नश्यतो मुने । कलिकालावपि सदा छिद्रं प्राप्य जिघांसतः  
वर्जितस्य विधानेन प्रोक्तस्याकरणेन वै । कलिकालावपि हतो ब्राह्मणं रन्ध्रदर्शनात्  
निषिद्धाचरणं तस्मात्कथयिष्ये तवाग्रतः । तद्दूरतः परित्यज्य नरो न निरर्थी भवेत्  
पलाण्डुं विड्वराहश्च शैलं लशुनगृज्जने । गोपीयूषं तण्डुलीयं वज्र्यञ्च कवकं सदा  
वञ्चनान्वृक्षनिर्यासान्पायसापूपशङ्कुलीः । अदेवपि त्र्यं पल्लमवत्सागोपयस्त्यजेत्

पय ऐकशफं हेयं तथा क्रामेलकाविकम् ।

रात्रौ न दधि भोक्तव्यं दिवा न नवनीतकम् ॥ ११ ॥

टिट्ठिभंकलविड्मञ्च हंसं चक्रं प्लवम्बकम् ।

त्यजेन्मांसाशिनः सर्वान् सारसं कुक्कुटं शुक्रम् ॥ १२ ॥

जालपादान्खञ्जरीटान् बुडित्वा मत्स्यभक्षकान् ।

मत्स्याशी सर्वमांसाशी तन्मत्स्यान् सर्वथा त्यजेत् ॥ १३ ॥

हव्यकव्यानि युक्तौ तु भक्ष्यौ पाठीनरोहितौ ।

मांसाशिभिस्त्वमी भक्ष्याः शशशलुकच्छपाः ॥ १४ ॥

श्वाविद्रोधे प्रशस्ते च ज्ञाताश्च मृगपक्षिणः ।

आयुष्कामैः स्वर्गकामैस्त्याज्यं मांसप्रयत्नतः ॥ १५ ॥

यज्ञार्थं पशुहिंसाया सास्वर्ग्यानेतराकचित् । त्यजेत्पशुपितं सर्वमखण्डस्नेहवर्जितम्  
प्राणात्ययेकतौश्राद्धेभेषजेविप्रकाम्यया । अलौक्यमित्थं पल्लभक्षयन्नैव दोषभाक्  
न तादृशम्भवेत्पापं मृगयावृत्तिकाङ्क्षिणः ।

यादृशम्भवति प्रेत्य लौल्यान्मांसोपसेविनः ॥ १८ ॥

मखार्थम्ब्रह्मणा सृष्टाःपशुदुमृगौषधीः । निघ्नन्नहिंसको विप्रस्तासामपि शुभागतिः  
पितृदेवक्रतुकृते मधुपर्कार्थमेव च । तत्र हिंसाप्यहिंसा स्याद्विसान्यत्र सुदुस्तरा  
योजन्तूनात्मपुष्ट्यर्थं हिनस्तिज्ञानवर्लः । दुराचारस्यतस्येहनामुत्राऽपि सुखं क्वचित्  
भोक्ताऽनुमन्ता संस्कर्ता क्रयिविक्रयिहिंसकाः ।

उपहर्ता घातयिता हिंसकाश्चाऽपृथा स्मृताः ॥ २२ ॥

प्रत्यब्दमश्वमेधेन शतं वर्षाणि यो यजेत् । अमांसभक्षको यश्च तयोरन्त्योविशिष्यते  
यथैवात्मापरस्तद्वद्रष्टव्यः सुखमिच्छता । सुखदुःखानितुल्यानि यथात्मनि तथापरे  
सुखं वायदिवाचान्यद्यत्किञ्चित्क्रियतेपरे । तत्कृतं हि पुनः पश्चात्सर्वमात्मनिसम्भवेत्  
न क्लेशेन विना द्रव्यमर्थहीने कुतः क्रियाः । क्रियाहीने कुतो धर्मो धर्महीने कुतः सुखम्  
सुखं हि सर्वैराकाङ्क्ष्यं तच्च धर्मसमुद्भवम् । तस्माद्धर्मोऽत्र कर्तव्यश्चातुर्वर्ण्येन यत्नतः  
न्यायागतेन द्रव्येण कर्तव्यम्पारलौकिकम् । दानञ्च विधिना देयकाले पात्रे च भावतः  
विधिहीनन्तथाऽपात्रे यो ददातिप्रतिग्रहम् । न केवलं हितव्यातिशेषं तस्य च नश्यति  
व्यसनार्थं कुटुम्बार्थं यदृणार्थं च दीयते । तदक्षयं भवेदत्र परत्र च न संशयः

मातापित्रिविहीनं यो मौञ्जीपाणिग्रहादिभिः ।

संस्कारयेन्निजैरर्थैस्तस्य श्रेयस्त्वन्तकम् ॥ ३१ ॥

अग्निहोत्रेनैतच्छ्रेयोनाग्निष्टोमादिभिर्मखैः । यच्छ्रेयः प्राप्यते मर्त्यद्विजैचैकेप्रतिष्ठिते

यो ह्यनाथस्य विप्रस्य पाणिं ग्राहयते कृती ।

इह सौख्यमवाप्नोति सोऽक्षयं स्वर्गमाप्नुयात् ॥ ३३ ॥

पितृगेहे तु या कन्या रजःपश्येदसंस्कृता । भ्रूणहातपिताज्ञेयो वृषलीसापिकन्यका  
यस्तां परिणयेन्मोहात्सभवेद्वृषलीपतिः । तेन सम्भाषणं त्याज्यमापङ्क्तयेन सर्वदा  
विज्ञायदोषमुभयोः कन्यायाश्चवरस्यच । सम्बन्धं रचयेत्पश्चादन्यथादोषभाक्पिता  
स्त्रियः पवित्राः सततं नैता दुष्यन्ति केनचित् ।

मासि मासि रजस्तासां दुष्कृतान्यपकर्षति ॥ ३७ ॥

पूर्वस्त्रियः सुरैर्भुक्ताः सोमगन्धर्ववह्निभिः । भुञ्जतेमानुषाः पश्चान्नैता दुष्यन्ति केनचित्  
स्त्रीणां शौचं ददौ सोमः पावकः सर्वमेध्यताम् ।

कल्याणवाणीं गन्धर्वास्तेन मेध्याः सदा स्त्रियः ॥ ३९ ॥

कन्याम्भुङ्क्ते रजःकालेऽग्निः शशीलो मदर्शने । स्तनोद्भेदे पुगन्धर्वास्तत्प्रागेव प्रदीयते  
दृश्यरोमा त्वपत्यघ्नी कुलघ्न्युद्गतयौवना ।

पितृघ्न्या विष्कृतरजास्ततस्ताः परिवर्जयेत् ॥ ४१ ॥

कन्यादानफलप्रेप्सुस्तस्माद्द्यादनशिकाम् । अन्यथा न फलं दातुः प्रतिग्राहीपतेदधः  
कन्यामभुक्तां सोमाद्यैर्दद्वानफलमेतत् । देवभुक्तां दद्वदाता न स्वर्गमधिगच्छति ॥  
शयनाशनयानानि कुणपंस्त्रीमुखं कुशाः । यज्ञपात्राणि सर्वाणि न दुष्यन्ति बुधाकचित्  
वत्सः प्रस्रवणे मेध्यः शकुनिः फलपातने । नायोरतिप्रयोगेषु श्वा मृगग्रहणे शुचिः ॥

अजाश्वयोर्मुखस्मेध्यं गावो मेध्यास्तु पृष्ठतः ।

पादतो ब्राह्मणामेध्याः स्त्रियो मेध्यास्तु सर्वतः ॥ ४६ ॥

बलात्कारोपभुक्ता वा चोरहस्तगतापि वा ।

न त्याज्या दयिता नारी नास्यास्त्यागो विधीयते ॥ ४७ ॥

अमलेन ताम्रशुद्धिः स्याच्छुद्धिः कांस्यस्य भस्मना ।  
 संशुद्धीरजसा नार्यास्तटिन्या वेगतः शुचिः ॥ ४८ ॥  
 मनसाऽपि हि या नेह चिन्तयेत्पुरुषान्तरम् ।  
 सोमया सह सौख्यानि भुङ्क्ते चात्राऽपि कीर्तिभाक् ॥ ४९ ॥  
 पितापितामहोभ्रातासकुल्योजननीतथा । कन्याप्रदः पूर्वनाशे प्रकृतिस्थः परः परः  
 अप्रयच्छन्समाप्नोति भ्रूणहत्या मृतावृतौ ।  
 स्वयं त्वभावे दातृणां कन्या कुर्यात्स्वयं वरम् ॥ ५१ ॥  
 हताधिकारां मलिनां पिण्डमात्रोपजीविनीम् ।  
 परिभूतामधः शय्यां वासयेद् व्यभिचारिणीम् ॥ ५२ ॥  
 व्यभिचाराद्वृतौ शुद्धिर्गर्भेत्यागो विधीयते । गर्भभर्तृवधादौ तु महत्यपि च कल्मषे  
 शूद्रस्य भार्या शूद्रैव सा च स्वा च विशः स्मृतेः ।  
 ते च स्वा चैव राज्ञस्तु ताश्च स्वा चाग्रजन्मनः ॥ ५४ ॥  
 आरोग्य शूद्रांशयने विप्रोगच्छेदधोगतिम् । उत्पाद्यपुत्रं शूद्रायां ब्राह्मण्यादेव हीयते  
 देवपित्यातिथे यानि तत्प्रधानानि यस्य तु ।  
 देवाद्यास्तत्र चाश्नन्ति स च स्वर्गं न गच्छति ॥ ५६ ॥  
 जामयो यानिगेहानिशपन्त्यप्रतिपूजिताः । कृत्याभिर्निहतानीवनश्येयुस्तान्यसंशयम्  
 तदभ्यर्च्याः सुवासिन्यो भूषणाच्छादनाशनैः । भूतिकामैर्नरैर्नित्यं सत्कारेभूतस्वेषु च  
 यत्र नार्यः प्रमुदिता भूषणाच्छादनाशनैः । रमन्ते देवतास्तत्र स्युस्तत्र सफलाः क्रियाः  
 यत्र तुष्यति भर्ता स्त्री स्त्रिया भर्ता च तुष्यति ।  
 तत्र वेश्मनि कल्याणं सम्पद्येत पदे पदे ॥ ६० ॥  
 अहुतश्च हुतश्चैव प्रहुतम्प्राशितं तथा । ब्राह्मं हुतम्पञ्चमं च पञ्चयज्ञा इमे शुभाः ॥  
 जपोऽहुतो हुतो होमः प्रहुतो भौतिको बलिः ।  
 प्राशितम्पितृसंतुष्टिर्हुतं ब्राह्मं द्विजार्चनम् ॥ ६२ ॥  
 पञ्चयज्ञानिमान् कुर्वन् ब्राह्मणो नावसीदति । एतेषामननुष्ठानात्पञ्चसूना अवाप्नुयात्

ब्राह्मणं कुशलम्पृच्छेद् बाहुजातमनामयम् । वैश्यं सुखं समागम्य शूद्रं सन्तोषमेव च  
 जातमात्रः शिशुस्तावद्यावदष्टौ समाः स्मृताः ।  
 भक्ष्याभक्ष्येषु नो दुष्येद्यावन्नैवोपनीयते ॥ ६५ ॥  
 भरणम्पोष्यवर्गस्य दूष्टादूष्टफलोदयम् । प्रत्यवायो ह्यभरणे भर्तव्यस्तत्प्रयत्नतः  
 माता पिता गुरुः पत्नी त्वपत्यानि समाश्रिताः ।  
 अभ्यागतोऽतिथिश्चाग्निः पोष्यवर्गा अमी नव ॥ ६७ ॥  
 सर्जावतिपुमान्योऽत्र बहुभिश्चोपजीव्यते । जीवन्मृतोऽथ विज्ञेयः पुरुषः स्वोदरम्भरिः  
 दीनानाथविशिष्टेभ्यो दातव्यम्भूतिकाभ्यया । अदत्तदाना जायन्ते परभाग्योपजीविनः  
 विभागशीलसंयुक्तोदयावांश्चक्षमायुतः । देवतातिथिभक्तस्तु गृहस्थो धार्मिकः स्मृतः  
 शर्वरीमध्ययामौ यौ हुतशेषश्च यद्विचिः । तत्र स्वपंसतदश्च ब्राह्मणो नावसीदति  
 नवैतानि गृहस्थस्य कार्याण्यभ्यागते सदा ।  
 सुधाव्ययानि यत्सौम्यं वाक्यञ्चक्ष्मनो मुखम् ॥ ७२ ॥  
 अभ्युत्थानमिहायातसस्नेहम्पूर्वभाषणम् । उपासनमनुव्रज्या गृहस्थोन्नतिहेतवे  
 तथेष्टद्वययुक्तानि कार्याण्येतानि वै नव । आसनम्पादशौचञ्चयथाशक्त्याशनं क्षितिः  
 शय्यातृणजलाभ्यङ्गदीपागार्हस्थ्यसिद्धिदाः ।  
 तथा नव विकर्माणि त्याज्यानि गृहमेधिनाम् ॥ ७५ ॥  
 पैशून्यम्परदाराश्चद्रोहः क्रोधानृताप्रियम् । द्वेषोदम्भश्चमायाचस्वर्गमार्गार्गलानि हि  
 नवावश्यककर्माणि कार्याणि प्रतिवासगम् ।  
 स्नानं सन्ध्या जपोहोमः स्वाध्यायो देवार्चनम् ॥ ७७ ॥  
 वैश्वदेवं तथाऽऽतिथ्यं नवमं पितृतर्पणम् । नव गोप्यानि यान्यत्रमुने तानि निशामय  
 जन्मक्षेमैथुनं मन्त्रो गृहच्छिद्रश्च वञ्चनम् । आयुर्धनापमानं स्त्री न प्रकाश्यानि सर्वथा  
 नवैतानि प्रकाश्यानि रहः पापमकुत्सितम् । प्रायोग्यमृणशुद्धिश्चसान्वयः क्रयविक्रयौ  
 कन्यादानं गुणोत्कर्षो नान्यत्केनापि कुत्रचित् ॥ ८० ॥  
 पात्रमित्रविनीतेषु दीनानाथोपकारिषु । मातापितृगुरुष्वेतन्नवकं दत्तमक्षयम्

निष्फलं नवसूतसृष्टं चाटचारणतस्करे । कुर्वेद्ये कितवे धूर्ते शठे मल्ले च वन्दिनि  
आपत्स्वपि नदेयानि नववस्तूनि सर्वथा । अन्वये सतिसर्वस्वं दारांश्च शरणागतान्  
न्यासाधीकुलवृत्तिं च निक्षेपं स्त्रीधनं सुतम् । यो ददाति समूहात्मा प्रायश्चित्तं विशुध्यति  
एतन्नवानां नवकं ज्ञात्वा प्रियमवाप्नुयात् । अन्यच्च नवकं वच्मि सर्वेषां स्वर्गमार्गदम् ।

सत्यं शौचमहिंसा च क्षान्तिर्दानं दया दमः ।

अस्तेयमिन्द्रियाकोचः सर्वेषां धर्मसाधनम् ॥ ८६ ॥

अभ्यस्य नवतिश्चैतां स्वर्गमार्गप्रदीपिकाम् ।

सतामभिमताम् पुण्यां गृहस्थो नावसीर्दातुः ॥ ८७ ॥

जिह्वाभार्यासुतो भ्राता मित्रदास समाश्रिताः । यस्यैते विनयाख्याश्च तस्य सर्वत्र गौरवम्  
पानं दुर्जनसंसर्गः पत्या च विरहोऽनम् । स्वप्नोऽन्यगृहवासश्च नारीणां दूषणानि पट्  
समर्थधान्यमुदधृत्य महर्षयः प्रयच्छति । सहिवाधुषिको नाम तस्यान्नं न च भक्षयेत्  
अग्रे माहिषिकं दृष्ट्वा मध्ये च वृषलीपतिम् । अन्ते वाधुषिकश्चैव निराशाः पितरोगताः  
महिषीत्युच्यन्ते नारी या च स्याद्व्यभिचारिणी ।

तां दुष्टां कामयेद्यस्तु सर्वे माहिषिकः स्मृतः ॥ ८८ ॥

स्ववृषं या परित्यज्य परवृषे वृषायते । वृषली सा हि विज्ञेया न शूद्रा वृषली भवेत्  
यावदुष्णम्भवत्यन्नं यावन्मौनेन भुज्यते । तावदश्नन्ति पितरो यावन्नोक्ता हविर्गुणाः  
विद्याविनयसम्पन्ने श्रोत्रिये गृहमागते । क्रीडन्त्योषधयः सर्वायास्यामः परमांगतिम्  
अष्टशौचव्रताचारे विप्रे वेदविवर्जिते । रोदित्यन्नं दीयमानं किं मया दुष्कृतं कृतम्  
यस्य कोष्ठगतं चान्नं वेदाभ्यासेन जीर्यति । स तारयति दातारं दशपूर्वान्दशपरान्  
नर्त्तकीणां वपनं कार्यं न च गाः समनुव्रजेत् । न च रात्रौ वसेद्गोष्ठे न कुर्याद्वैदिकीं श्रुतिम्  
सर्वान्केशान्समुदधृत्य च्छेदयेद्गुलद्वयम् । एवमेव तु नारीणां शिरसो मुण्डनम्भवेत्  
राजावाराजपुत्रो वा ब्राह्मणो वा बहुश्रुतः । अकारयित्वा वपनं प्रायश्चित्तं विनिर्दिशेत्  
केशानां रक्षणार्थाय द्विगुणं व्रतमादिशेत् । द्विगुणा दक्षिणा देया ब्राह्मणे वेदपारगे  
यो गृहीत्वा विवाहाग्निं गृहस्थ इति मन्यते ।

अन्नन्तस्य न भोक्तव्यं वृथापाको हि स स्मृतः ॥ १०२ ॥

दाराग्निहोत्रदीक्षाञ्च कुरुते योऽग्रजे स्थिते । परिवेत्ता स विज्ञेयः परिवित्तिस्तु पूर्वजः  
परिवित्तिः परिवेत्ता यया च परिविद्यते । सर्वे ते नरकं यान्ति दातृयाजकपञ्चमाः  
क्लृप्ते देशान्तरस्थे च मूके प्रव्रजिते जडे । कुब्जे खर्वे च पतिते न दोषः परिवेदने  
वेदाक्षराणि यावन्ति निगुञ्ज्यादर्थकारणे । तावतीर्वै भ्रूणहत्या वेदविक्रयकृलभेत्  
यस्तु प्रव्रजितो भूत्वा सेवते मैथुनम्पुनः । पट्टिर्वपसहस्राणि विष्टायां जायते क्रिमिः  
शूद्रान्नं शूद्रसम्पर्कः शूद्रेण च सहासनम् । शूद्राद्विद्यागमः कश्चिज्ज्वलन्तमपि पातयेत्  
शूद्रादाहृत्य निर्वापं ये पचन्त्यनुधा द्विजाः । ते यान्ति नरकं गोरस्मरह्यतेजो विवर्जिताः  
माक्षिकं फाणितं शाकं गोरसं लवणं घृतम् । हस्तदत्तानि भुक्तानि दिनमेकमभोजनम्  
हस्तदत्ताश्च ये स्नेहालवणं व्यञ्जनाच्च । दातारं नोपतिष्ठन्ते भोक्ता भुङ्क्ते कुलिवपम्  
आयसेनैव पात्रेण यदन्नमुपदीयते । भोक्ता तद्विदुः समं भुङ्क्ते दाता च नरकं व्रजेत्  
अङ्गुल्यादन्तकाष्ठञ्च प्रत्यक्षं लवणञ्च यत् । मृत्तिकाभक्षणं यच्च समं गोमांसभक्षणैः  
पानीयम्पायसम्भक्षणं घृतं लवणमेव च । हस्तदत्तं न गृह्णीयात्तुल्यं गोमांसभक्षणैः  
अप्रतो निवसेन्मूर्खो दूरतश्च गुणान्वितः । गुणान्विताय दातव्यं नास्ति मूर्खे व्यतिक्रमः  
ब्राह्मणातिक्रमो नास्ति विप्रे वेदविवर्जिते । ज्वलन्तमग्निमुत्सृज्य न हि भस्मनि ह्रियते  
सन्निकृष्टमधीयानं ब्राह्मणं यो व्यतिक्रमेत् । भोजने चैव दाने च दहेदासमं कुलम्

गोरक्षकान् वाणिजकांस्तथा कारुकुशीलवान्

प्रेष्यान्वाधुषिकांश्चैव विप्राञ्छेद्भवदाचरेत् ॥ १०८ ॥

देवद्रव्यविभागेन ब्रह्मस्वहरणेन च । कुलान्याशु विनश्यन्ति ब्राह्मणातिक्रमेण च  
मादेहीति च यो ब्रूयाद्ग्राह्याग्राह्येषु च । तिर्यग्यो निशतंगत्वा चाण्डालेष्वभिजायते  
वाचा यच्च प्रतिज्ञातं कर्मणानोपपादितम् । ऋणं तद्धर्मसंयुक्तमिह लोके परत्र च  
विवसाशी भवेन्नित्यं नित्यञ्चामृतभोजनः । यज्ञशेषोऽमृतम्भुक्तं शेषन्तु विधसं विदुः  
सव्यादं सात्परिभ्रेताभिदेशे व्यवस्थिते । वस्त्रे स एकवासास्तं दैवे पित्र्ये च वर्जयेत्  
यदेव तर्पयत्यग्निः पितृन्स्नात्वा द्विजोत्तमः ।

तेनैव सर्वमाप्नोति पितृयज्ञक्रियाफलम् ॥ १२४ ॥

हस्तौ प्रक्षाल्य गण्डूचं यः पिबेद्वोजनोत्तरम् । दैवं पित्र्यं तथात्मानं त्रयंस उपघातयेत् ।  
गणान्नं गणिकान्नञ्च यदन्नं ग्रामयाजके । स्त्रीणां प्रथमगर्भेषु भुक्त्वा चान्द्रायणञ्चरेत् ।  
पक्षे वा यदि वा मासे यस्य गेहेऽस्ति न द्विजः ।

भुक्त्वा दुरात्मनस्तस्य चरेच्चान्द्रायणव्रतम् ॥ १२७ ॥

सत्रिणां दीक्षितानाञ्च यतीनां ब्रह्मचारिणाम् ।

एतेषां सूतकं नास्ति ऋत्विजां कर्म कुर्वताम् ॥ १२८ ॥

अजीर्णोऽभ्युदिते वान्ते श्मश्रुकर्मणिमैथुने । दुःस्वप्ने दुर्जनस्पर्शे स्नानमेव विधीयते ।  
सैत्यवृक्षं चित्ति यूपं शिवनिर्माल्यभोजनम् ।

वेदविक्रयिणं स्पृष्ट्वा सचैलो जलमाविशेत् ॥ १३० ॥

अग्न्यगारे गवांगोष्ठे देवब्राह्मणसन्निधौ । स्वाध्याये भोजने पाने पादुके वै विसर्जयेत् ।  
खलक्षेत्रगतं धान्यं कूपवापीषु यजलम् । अग्राह्यादपि तद्ग्राह्यं यच्च गोष्ठगतम्पयः ।  
यद्वेष्टितशिराभुङ्क्ते यद् भुङ्क्ते दक्षिणामुखः ।

सोपानत्कश्च यद् भुङ्क्ते तद्वै रक्षांसि भुञ्जते ॥ १३३ ॥

यातुधानाः पिशाचाश्च राक्षसाः क्रूरकर्मिणः ।

हरन्ति रसमन्नस्य मण्डलेन विवर्जितम् ॥ १३४ ॥

ब्रह्माद्याश्च सुराः सर्वे वसिष्ठाद्यामर्हयः । मण्डलञ्चोपजीवन्ति ततः कुर्वीत मण्डलम् ।  
ब्राह्मणे चतुरस्रं स्यात् त्र्यस्रं वै बाहुजन्मनः ।

वर्तुलञ्च विशः प्रोक्तं शूद्रस्याभ्युक्षणं स्मृतम् ॥ १३६ ॥

नोत्सङ्गे भोजनं कृत्वा नोपाणौ नैव कर्पटे । नासनेन च शय्यायां भुञ्जीत न मलार्दितः ।  
धर्मशास्त्ररथारूढावेदखड्गधरा द्विजाः । कौडार्थमपि यद्ब्रूयुः स धर्मः परमः स्मृतः ।  
रात्रौ धाना दधियुतं धर्मकामो न भक्षयेत् ।

अश्रुतो धर्महानिः स्याद्व्याधिभिश्चोपपीड्यते ॥ १३९ ॥

फाणितं गोरसं तोयं लवणमभुकाञ्जिकम् ।

हस्तेन ब्राह्मणो दत्त्वा कृच्छ्रं चान्द्रायणञ्चरेत् ॥ १४० ॥

गन्धाभरणमाल्यानि यः प्रयच्छति धर्मवित् । स सुगन्धिः सदा हृष्टो यत्र यत्रोपजायते ।  
नीलीरक्तं तु यद्वस्त्रं दूरतः परिवर्जयेत् । स्त्रीणां क्रीडार्थसंयोगे शयनीये न दुष्यति ।  
पालनाद्विक्रयाच्चैव तद्वृत्तेरुपजीवनात् । अपवित्रो भवेद्विप्रस्त्रिभिः कृच्छ्रैर्विशुध्यति ।

स्नानं दानं तपो होमः स्वाध्यायः पितृतर्पणम् ।

वृथा तस्य महायज्ञा नीलीवासो विभर्ति यः ॥ १४४ ॥

नीलीरक्तं यदा वस्त्रं विप्रः स्वाङ्गेषु धारयेत् । तन्तुसन्ततिसंख्याके नरके सवसेद्ब्रुवम् ।  
अहोरात्रोपितो भूत्वा पञ्चगव्येन शुध्यति ॥ १४६ ॥

नीलीरक्तेन वस्त्रेण यदन्नमुपकल्पयेत् । भोक्ता विष्टासमम्भुङ्क्ते दाता च नरकं व्रजेत् ।  
अमृतम् ब्राह्मणस्यान्नं क्षत्रियान्नम्पयः स्मृतम् ।

वैश्यस्य चान्नमेवान्नं शूद्रस्य रुधिरं स्मृतम् ॥ १४८ ॥

वैश्वदेवेन होमेन देवताभ्यर्चनैर्जपैः । अमृतन्तेन विप्रान्नमृग्यजुःसामसंस्कृतम् ।  
व्यवहारानुरूपेण न्यायेन तु यदर्जनम् । क्षत्रियस्य पयस्तेन प्रजापालनतो भवेत् ।  
प्रहरान्द्रवाहाद्यदन्नमुत्पाद्य यच्छति । सीतायज्ञविधानेन वैश्यान्नन्तेन संस्कृतम् ।  
अज्ञानतिमिरान्धस्य मद्यपानरतस्य च । रुधिरं तेन शूद्रान्नं वेदमन्त्रविवर्जितम् ।  
न वृथा शपथं कुर्यात्स्वल्पेऽप्यर्थे नरोत्तमः । वृथा हि शपथं कुर्वन्प्रेत्य चेह विनश्यति ।  
कामिनीषु विवाहे च गवाम्भुक्ते धनक्षये ।

ब्राह्मणाभ्युपपत्तौ च शपथैर्नास्ति पातकम् ॥ १५४ ॥

सत्येन शापयेद्विप्रं क्षत्रियं वा हनायुधैः । गोबीजकाञ्चनैर्वैश्यं शूद्रं सर्वं स्तुपातकैः ।  
अग्निवाहारे देन मप्सुचैनं निमज्जयेत् । स्पर्शयेत् पुत्रदाराणां शिरां स्येनञ्च वा पृथक् ।  
नयमं यममित्याहु रात्मावैयम उच्यते । आत्मा संयमितो येन तं यमः किं करिष्यति ।  
न निस्त्रिंशस्तथा तीक्ष्णः फणी वा दुरतिक्रमः ।

रिपुर्वा नित्यसंकुद्धो यथात्मा दुरधिष्ठितः ॥ १५८ ॥

एकः क्षमावतां दोषो न द्वितीयः कथञ्चन । यदेनं क्षमया युक्तमशक्तमन्यते जनः ॥ १५९ ॥

न शब्दशास्त्राभिरतस्य मोक्षो न चैव रम्यावसथप्रियस्य ।  
 न भोजनाच्छादनतत्परस्य न लोकवित्तग्रहणे रतस्य ॥ १६० ॥  
 एकान्तशीलस्य सदैव तस्य सर्वेन्द्रियप्रीतिनिवर्तकस्य ।  
 स्वाध्याययोगे गतमानसस्य मोक्षो भ्रुवं नित्यमहिंसकस्य ॥ १६१ ॥  
 क्वैकान्तशीलत्वमिहास्ति पुंसः क्वचेन्द्रियप्रीतिनिवृत्तिरस्ति ।  
 क योगयुक्तिः क्वचदैवतेज्याकाश्यांविनैभिः सहजेन मुक्तिः ॥ १६२ ॥  
 विश्वेशसंशीलनमेव योगस्तपश्च विश्वेशपुरीनिवांसः ।  
 व्रतानि दानं नियमा यमाश्च स्नानं द्युनद्यां यदुदग्वाहायाम् ॥ १६३ ॥

स्कन्द उवाच

न्यायागतधनस्तत्त्वज्ञाननिष्ठोतिथिप्रियः । श्राद्धकृतसत्यवादीचगृहस्थोपीहमुच्यते  
 दीनान्धकृपणार्थिभ्योदस्वान्नानिविशेषतः ।  
 कृत्वा गार्ह्याणि कर्माणि गृहस्थः श्रेय आप्नुयात् ॥ १६५ ॥  
 इत्थमाचरताम्पुंसां काशीनाथः प्रसीदति ।  
 काशीनाथप्रसादेन काशीप्राप्तिस्तु मोक्षकृत् ॥ १६६ ॥  
 स सर्वतीर्थसुस्नातः स सर्वकृतुदीक्षितः । स दत्तसर्वदानस्तुकाशीयेननिषेविता  
 इति श्रीस्कान्देमहापुराणे एकाशीतिसाहस्र्यांसंहितायां पूर्वार्धे काशीखण्डे  
 गृहस्थधर्माख्यानं नाम चत्वारिंशोऽध्यायः ॥ ४० ॥

## एकचत्वारिंशोऽध्यायः

### योगाख्यानवर्णनम्

स्कन्द उवाच

उषित्वैवंगृहे विप्रोद्वितीयादाश्रमात्परम् । वलीपलितसंयुक्तस्तृतीयाश्रममाविशेत्  
 अपत्यापत्यमालोक्य ग्राम्याहारान्विसृज्य च ।

पत्नीं पुत्रेषु सन्त्यज्य पत्न्या वा वनमाविशेत् ॥ २ ॥

वसानश्चर्मचीराणिसाग्निमुन्यन्नवर्तनः । जटी सायम्प्रगेस्नायीश्मश्रुलोनखलोमभृत्  
 शाकमूलफलैर्वापिपञ्चज्ञानं हापयेत् । अमूलफलभिक्षाभिरर्चयेद्विश्रुकातिथीन्  
 अनादाता च दाताचदान्तःस्वाध्यायतत्परः । वैतानिकश्चजुहुयादग्निहोत्रंयथाविधि  
 मुन्यन्नैः स्वयमान्तीतैःपुरोडाशांश्चनिर्वपेत् । स्वयंकृतञ्चलवणंखादेत्स्नेहंफलोद्वमम्  
 वर्जयेच्छेलुशिग्रून्कवकम्पललम्भम् । मुन्यन्नमाश्विने मासि त्यजेत्तत्पूर्वसञ्चितम्

ग्राम्याणि फलमूलानि फालजान्नश्च सन्त्यजेत् ।

दन्तोदूखलको वा स्यादश्मकुट्टोऽथ वा भवेत् ॥ ८ ॥

सद्यःप्रक्षालको वास्यादथवा माससञ्चयी । त्रिषड्द्वादशमासान्नफलमूलादिसंग्रही  
 नक्ताश्वेकान्तराशी वा षष्ठकालाशनोऽपि वा ।

चान्द्रायणव्रती वा स्यात्पक्षभुग्वाऽथ मासभुक् ॥ १० ॥

वैखानसमतस्थस्तु फलमूलाशनोऽपि वा । तपसा शोषयेद्देहं पितृन्देवांश्च तर्पयेत्  
 अग्निमात्मनि चाध्याय विचरेदतिकेतनः । भिक्षयेत्प्राणयान्त्रार्थं तापसान्वनवासिनः  
 ग्रामादानीय वाश्नीयादष्टौ ग्रासान्वसन्वने । इत्थं वनाश्रमीविप्रोब्रह्मलोके महीयते  
 अतिवाह्यायुषो भागंतृतीयमितिकानने । आयुषस्तुतुरीयांशेत्यक्तवासङ्गान्परित्रिजेत्  
 ऋणत्रयमसंशोध्यत्वनुत्पाद्य सुतानपि । तथा यज्ञाननिष्ठा च मोक्षमिच्छन्व्रजत्यधः  
 मनागपि न भूतानां यस्मादुत्पद्यतेभयम् । सर्वभूतानि तस्येह प्रयच्छन्त्यभयं सदा

एक एव चरेन्नित्यमनग्रिनिकेतनः । सिद्धयर्थमसहायः स्याद्ग्राममन्त्रार्थमाश्रये  
जीवितम्भरणं वाथनाभिकाङ्क्षेत्कचिद्यतिः । कालमेवप्रतीक्षेतनिर्देशम्भृतको यः  
सर्वत्र ममताशून्यः सर्वत्र समतायुतः । वृक्षमूलनिकेतश्च मुमुक्षुरिहशस्य  
ध्यानं शौचं तथाभिक्षा नित्यमेकान्तशीलता । यतेश्चत्वारिकर्माणिपञ्चमं नोपपद्यते  
वार्षिकांश्चतुरो मासान्विहरेन्न यतिःकचित् ।

बीजाङ्कुराणां जन्तूनां हिंसा तत्र यतो भवेत् ॥ २१ ॥

गच्छेत्परिहरज्जन्तुपिबेत्कंवस्त्रशोधितम् । वाचंवेददुद्वेगांनक्रुध्येत्केनचित्कचित्  
चरेदात्मसहायश्च निरपेक्षो निराश्रयः । नित्यमध्यात्मनिरतो नीचकेशनखो वशी  
कुसुम्भवासा दण्डाढ्यो भिक्षाशी ख्यातिवर्जितः ।

अलावुदारुमृद्रेणुपात्रं शस्तं न पञ्चमम् ॥ २४ ॥

नग्राह्यन्तैजसम्पात्रं भिक्षुकेन कदाचन । वराटके संगृहीते तत्र तत्र दिने दिने ॥ २५ ॥  
गोसहस्रवधम्पापं श्रुतिरेषा सनातनी । हृदिसस्नेहभावेन चेद्द्रक्षेत्स्त्रियमेकदा  
कोटिद्वयम्ब्रह्मकल्पं कुम्भीपाकी न संशयः । एककालश्चरेद्भिक्षं न कुर्यात्तत्र विस्तरम्  
विधूमे सन्नमुसले व्यङ्गारे भुक्तवज्जने । वृत्ते शरावसम्पाते भिक्षां नित्यश्चरेद्यतिः  
अल्पाहारो रहःस्थायी त्विन्द्रियार्थेष्वलोलुपः ।

रागद्वेषविनिर्मुक्तो भिक्षुर्मोक्षाय कल्पते ॥ २६ ॥

आश्रमे तु यतिर्यस्य मुहूर्तमपि विश्रमेत् । किन्तस्यानेकतन्त्रेणकृतकृत्यः स जायते  
सञ्चितं यद् गृहस्थेनपापमामरणान्तिकम् । निर्धृश्यतिहितत्सर्वमकरात्रोषितोयतिः  
दृष्ट्वा जराभिभवनमसह्यं रोगपीडितम् । देहत्यागं पुनर्गर्भगर्भक्लेशश्च दारुणम्  
नानायोनिनिवासश्च वियोगश्च प्रियैःसह । अप्रियैःसहसंयोगमधर्माद्दुःखसम्भवम्  
पुनर्निरयसंवासं नानानरकयातनाः । कर्मदोषसमुद्भूता नृणां गतिरनेकधा  
देहेष्वनित्यतां दृष्ट्वानित्यतां परमात्मनः । कुर्वीत मुक्तये यत्नं यत्र यत्राश्रमे रतः  
करपात्रीति विख्याता भिक्षापात्रविजिताः । तेषांशतगुणम्पुण्यम्भवत्येवदिनेदिने  
आश्रमांश्चतुरस्त्वेवं क्रमादासेव्य पण्डितः । निर्द्वन्द्वस्त्यक्तसङ्गश्चब्रह्मभूयाय कल्पते

असंयतःकुबुद्धीनामात्मा बन्धाय कल्पते । धीमद्विः संयतःसोऽपिपदंदद्यादनामयम्  
श्रुतिस्मृतिपुराणश्च विद्योपनिषदस्तथा ।

श्लोकाः सूत्राणि भाष्याणि यच्चान्यद्वाङ्मयं क्वचित् ॥ ३६ ॥

वेदानुवचनं ज्ञात्वा ब्रह्मचर्यं तपो दमः । श्रद्धोपवासःस्वातन्त्र्यमात्मनोज्ञानहेतवः  
सहिसर्वैर्विजिज्ञास्यआत्मैवाश्रमवर्तिभिः । श्रोतव्यस्त्वथमन्तव्योदृष्टव्यश्चप्रयत्नतः  
आत्मज्ञानेनमुक्तिःस्यात्तच्च योगादूतेनहि । सच्चयोगश्चिरंकालमभ्यासादेवसिध्यति  
नारण्यसंश्रयाद्योगो न नानाग्रन्थचिन्तनात् । न दानैर्नव्रतैर्वापि नतपोभिर्नवा मखैः  
नच पद्मासनाद्योगो न वाघ्राणाग्रवीक्षणात् । न शौचेन न मौनेन न मन्त्राराधनैरपि  
अभियोगात्सदाभ्यासात्तत्रैव च विनिश्चयात् ।

पुनः पुनरनिर्वेदात्सिध्येद्योगो न चान्यथा ॥ ४५ ॥

आत्मक्रीडस्यसततं सदात्ममिथुनस्यच । आत्मन्येव सुतृप्तस्य योगसिद्धिर्नदूरतः  
अत्रात्मव्यतिरेकेण द्वितीयं यो नपश्यति । आत्मारामःसयोगीन्द्रोब्रह्मीभूतोभवेदिह  
संयोगस्त्वात्ममनसोयोग इत्युच्यतेबुधैः । प्राणापानसमायोगो योग इत्यपि कैश्चन  
विषयेन्द्रियसंयोगोयोगइत्यप्यपण्डितैः । विषयासक्तचित्तानां ज्ञानं मोक्षश्च दूरतः  
दुर्निवारा मनोवृत्तिर्यावत्सा ननिवर्तते । किंवदन्त्यपि योगस्य तावन्नेदीयसी कुतः  
वृत्तिहीनमनः कृत्वाक्षेत्रज्ञे परमात्मनि । एकीकृत्य विमुच्येत योगयुक्तः सउच्यते  
बहिर्मुखानिसर्वाणि कृत्वाख्यानन्तराणि वै । मनस्येवेन्द्रियग्रामंमनश्चात्मनियोजयेत्  
सर्वभावविनिर्मुक्तक्षेत्रज्ञब्रह्मणि न्यसेत् । एतद्व्यानंचयोगश्च शेषोऽन्योग्रन्थविस्तरः  
यत्रास्ति सर्वलोकेषु तदस्तीति विरुध्यते । कथ्यमानं तदन्यस्य हृदयेनावतिष्ठते  
स्वसंवेद्यं हितद्रब्रह्म कुमारी स्त्रीसुखं यथा । अयोगीनैतद्वेत्ति जात्यन्ध इव वर्तिकाम्  
नित्याभ्यसनशीलस्यस्वसंवेद्यं हि तद्भवेत् । तत्सूक्ष्मत्वादनिर्देश्यं परंब्रह्म सनातनम्  
क्षणमप्येकमुदकं यथानस्थिरतामियात् । वाताहतं यथाचित्तं तस्मात्तस्यनविश्वसेत्  
अतोऽनिलं निरुन्धीतचित्तस्यस्थैर्यहेतवे । मरुन्निरोधनार्थाय षडङ्गं योगमभ्यसेत्  
आसनं प्राणसंरोधः प्रत्याहारश्चधारणा । ध्यानं समाधिरेतानियोगाङ्गानि भवन्ति षट्



आसनानीह तावन्ति यावन्त्यो जीवयोनयः ।

सिद्धासनमिदं प्रोक्तं योगिनो योगसिद्धिदम् ॥ ६० ॥

एतदभ्यसनाभित्यं वर्ष्मदाढ्यं मवाप्नुयात् ॥ ६१ ॥

दक्षिणं चरणं न्यस्यवामोरूपरियोगवित् । याम्योरुपरि वामं चपद्भासनमिदं विदुः ।  
कराभ्यां धारयेत्पश्चाद्भुष्टौ दृढबन्धवित् । भवेत्पद्भासनादस्मादभ्यासाद्दृढविग्रहः ।

अथ बाह्यासने यस्मिन्सुखमस्योपजायते ।

स्वस्तिकादौ तदध्यास्य योगं युञ्जीत योगवित् ॥ ६४ ॥

नतोयवह्निनामीप्ये न जीर्णारण्यगोष्ठयोः । नदंशमशकाकीर्णेनचैत्येन च चत्वरे ।  
केशभस्मतुपाङ्गारकीकसादिप्रदूषिते । नाभ्यसेत्पूतिगन्धादौ न स्थाने जनसङ्कुले ।  
सर्ववाधाविरहिते सर्वेन्द्रियसुखावहे । मनः प्रसादजनने स्नग्धूपामोदमोदिते ।

नातितृप्तः क्षुधार्तो न नविण्मूत्रप्रवाधितः ।

नाध्वखिन्नो न चिन्तार्तो योगं युञ्जीत योगवित् ॥ ६८ ॥

ऊरुस्थोत्तानचरणः सव्ये न्यस्योत्तरं करम् ।

उत्तानं किञ्चिदुन्नम्य वक्त्रं विष्टभ्य चोरसा ॥ ६९ ॥

निमीलिताक्षः सत्त्वस्थो दन्तैर्दत्तान्नं संस्पृशेत् ।

तालुस्थाचलजिह्वश्च सम्वृतास्यः सुनिश्चलः ॥ ७० ॥

सन्नियम्येन्द्रियग्रामं नाति नीचोच्छ्रितासनः । मध्यमंचोत्तमंचाथ प्राणायाममुपक्रमेत् ।  
चलेऽनिलेचलं सर्वं निश्चले तत्र निश्चलम् ।

स्थाणुत्वमाप्नुयाद्योगी ततोऽनिलनिरुन्धनात् ॥ ७२ ॥

यावद्देहे स्थितः प्राणोजीवितं तावदुच्यते । निर्गते तत्र मरणंततः प्राणं निरुन्धयेत् ।  
यावद्बद्धो मरुद्देहे यावच्चेतो निराश्रयम् । यावद्दृष्टिर्भ्रुवोर्मध्ये तावत्कालमयंकुतः ।

कालसाध्वसतो ब्रह्मा प्राणायामं सदाचरेत् ।

योगिनः सिद्धिमापन्नाः सम्यक् प्राणनियन्त्रणात् ॥ ७५ ॥

मन्दोद्वाद्दशमात्रस्तु मात्रालघ्वक्षरामता । मध्यमो द्विगुणः पूर्वादुत्तमस्त्रिगुणस्ततः ।

एकचत्वारिंशोऽध्यायः ] \* योगे प्राणायामादिषडङ्गवर्णनम् \*

स्वेदं कम्पं विषादं च जनयेत्कमशस्त्वसौ । प्रथमे न जयेत्स्वेदं द्वितीयेन तु वेपथुम् ।

विषादं हि तृतीयेन सिद्धः प्राणोऽथ योगिनः ।

भवेत्कमात्सन्निरुद्धः सिद्धः प्राणोऽथ योगिना ।

क्रमेण सेव्यमानोऽसौ नयते यत्र चेच्छति ॥ ७८ ॥

हृत्तान्निरुद्धप्राणोऽयं रोमकूपेषु निःसरेत् । देहं विदारयत्येष कुष्ठादिजनयत्यपि ।

तत्प्रत्याययितव्योऽसौ क्रमेणाऽरण्यहस्तिवत् ।

वन्यो गजो गजारिर्वा क्रमेण मृदुतामियात् ॥ ८० ॥

करोति शास्तृनिर्देशं च तंपरिलङ्घयेत् । तथा प्राणो हृदिस्थो यं योगिनाक्रमयोगतः ।

गृहीतः सेव्यमानस्तु विश्रम्भमुपगच्छति ॥ ८१ ॥

षट्त्रिंशद्भुलो हंसः प्रयाणं कुरुते बहिः । सव्यापसव्यमार्गेण प्रयाणात्प्राण उच्यते ।  
शुद्धिमेति यदा सर्वं नाडीचक्रमनाकुलम् । तदैव जायते योगा क्षमः प्राणनिरोधने ।  
दृढासनो यथाशक्ति प्राणंचन्द्रेण पूरयेत् । रेचयेद्ध सूर्येण प्राणायामोऽयमुच्यते ।  
स्नवत्पीयूषधारौघं ध्यायंश्चन्द्रसमन्वितम् ।

प्राणायामेन योगीन्द्रः सुखमाप्नोति तत्क्षणात् ॥ ८५ ॥

रविणा प्राणमाकृष्य पूरयेदौदरीं दरीम् । कुम्भयित्वाशनैः पश्चाद्योगीचन्द्रेण रेचयेत् ।  
ज्वलज्ज्वलनपुञ्जामं शीलयन्नुष्मगुं हृदि । अनेन याम्यायामेन योगीन्द्रः शर्मभाग्भवेत् ।

इत्थं मासत्रयाभ्यासादुभयायामसेवनात् ।

सिद्धनाडीगणो योगी सिद्धप्राणोऽभिधीयते ॥ ८८ ॥

यद्यष्टधारणं वायोरनलस्य प्रदीपनम् । नाशमिव्यक्तिरारोग्यं भवेन्नाडीविशोधनात् ।  
प्राणो देहगतो वायुरायामस्तन्निबन्धनम् । एकश्वासमयी मात्रा प्राणायामो निरुच्यते ।

प्राणायामेऽधमेधर्मः कम्पो भवति मध्यमे । उत्तिष्ठेदुत्तमे देहो बद्धपद्मासनो मुहुः ।  
प्राणायामैर्देहद्वेषान्प्रत्याहारेण पातकम् । मनोधैर्यं धारणाया ध्यानेनेश्वरदर्शनम् ।

समाधिना लभेन्मोक्षं त्यक्त्वा धर्मं शुभाशुभम् ।

आसनेन वपुर्दाढ्यं षडङ्गमिति कीर्तितम् ॥ ९३ ॥

प्राणायामद्विषट्केन प्रत्याहार उदाहृतः । प्रत्याहारैर्द्वादशभिर्धारणा परिकीर्तिता भवेदीश्वरसङ्गत्यै ध्यानं द्वादशधारणम् । ध्यानद्वादशकेनैव समाधिरभिधीयते समाधेः परतोऽयोतिरनन्तस्वप्रकाशकम् । तस्मिन् दृष्टे क्रियाकाण्डं यातायातं निवर्तते पवने व्योमसम्प्राप्ते ध्वनिरुत्पद्यते महान् । घण्टादीनाम्प्रवाद्यानां ततः सिद्धिरदूरतः प्राणायामेन युक्तेन सर्वव्याधिक्षयो भवेत् । अयुक्ताभ्यासयोगेन सर्वव्याधिसमुद्भूत हिक्काश्वासश्च कासश्च शिरःकर्णाक्षिवेदनाः ।

भवन्ति विविधा दोषाः पवनस्य व्यतिक्रमात् ॥ ६६ ॥

युक्तं युक्तं त्यजेद्वायुं युक्तं युक्तञ्च पूरयेत् ।

युक्तं युक्तञ्च बध्नीयादित्थं सिध्यति योगवित् ॥ १०० ॥

इन्द्रियाणां हि चरतां विषयेषु यदृच्छया । यत्प्रत्याहारणं युक्त्या प्रत्याहारः स उच्यते प्रत्याहरति यः स्वानिकूर्मोऽङ्गानीव सर्वतः । प्रत्याहृतिविधानेन सस्याद्विगतकल्मषः नाभिदेशे वसेद्वा नुस्तालुदेशे च चन्द्रमाः । वर्षत्यधो मुखश्चन्द्रो ग्रसेदूर्ध्वमुखोरविः करणन्तश्च कर्तव्यं येन सा प्राप्यते सुधा । ऊर्ध्वं नाभिरधस्तालुरुर्ध्वं भानुरधः शशी करणं विपरीताख्यमभ्यासादेव जायते ॥ १०४ ॥

काकचञ्चुवदास्येन शीतलं शीतलं पिबेत् । प्राणं प्राणविधानज्ञो योगी भवति निर्जर रसनां तालुविवरे निधायोर्ध्वमुखोऽमृतम् । ध्वनिर्जरताङ्गच्छेदावण्मासाश्च संशयः

ऊर्ध्वजिह्वः स्थिरो भूत्वा सोमपानं करोति यः ।

मासार्धेन न सन्देहो मृत्युञ्जयति योगवित् ॥ १०७ ॥

सम्पीड्य रसनाग्रेण राजदन्तबिलं महत् । ध्यात्वा सुधामयीं देवीं यण्मासेन कविर्भवेत् अमृतापूर्णदेहस्य योगिनो द्वित्रिवत्सरात् । ऊर्ध्वं प्रवर्तते रेतो ह्यणिमादिगुणोदयम नित्यं सोमकलापूर्णशरीरं यस्य योगिनः । तक्षकेणापि दष्टस्य विषं तस्य न सर्पति आसनेन समायुक्तः प्राणायामेन संयुतः । प्रत्याहारेण सम्पन्नो धारणामथ चाभ्यसेत् हृदये पञ्चभूतानां धारणं यत्पृथक्पृथक् । मनसो निश्चलत्वेन धारणा साभिधीयते हरितालनिभां भूमिं सलकारां सवेधसम् ।

चतुष्कोणां हृदि ध्यायेद्देषा स्यात् क्षितिधारणा ॥ ११३ ॥

कण्ठेऽम्बुतत्त्वमर्धेन्दु निभं विष्णुसमन्वितम् ।

वकारबीजं कुन्दाभं ध्यायन्नम्बुजयेदिति ॥ ११४ ॥

तालुस्थमिन्द्रगोपाभं त्रिकोणं रेफसंयुतम् । रुद्रेणाधिष्ठितं तेजो ध्यात्वा वह्निजयेदिति वायुस्तत्त्वं भ्रुवोर्मध्ये वृत्तमञ्जनसन्निभम् । यम्बीजमीशदेवत्यं ध्यायन् वायुं जयेदिति आकाशश्चमरीचिवारिसदृशं यद्ब्रह्मरन्ध्रस्थितं,

यन्नाथेन सदा शिवेन सहितं शान्तं हकाराक्षरम् ।

प्राणं तत्र विनीय पञ्चघटिकं चिन्तान्वितं धारये-

देषा मोक्षकपाटपाटनपटुः प्रोक्ता नमो धारणा ॥ ११७ ॥

स्तम्भनीप्लावनी चैव दहिनी भ्रामणी तथा । शमनी च भवन्त्येता भूतानां पञ्चधारणाः ध्यै चिन्तायां स्मृतो धातुश्चिन्तातत्त्वे सुनिश्चला ।

एतद्ध्यानमिह प्रोक्तं सगुणं निर्गुणं द्विधा ॥ ११६ ॥

सगुणं वर्णभेदेन निर्गुणं केवलस्मृतम् । समन्त्रं सगुणं विद्धि निर्गुणं मन्त्रवर्जितम् अन्तश्चेतो बहिश्चक्षुरवस्थाप्य सुखासनम् । समत्वं शरीरस्य ध्यानमुद्रातिसिद्धिदा नाश्वमेधेन तत्पुण्यं न च वै राजसूयतः । यत्पुण्यमेकध्यानेन लभेद्योगी स्थिरासनः

शब्दादीनाञ्च तन्मात्रा यावत्कर्णादिषु स्थिता ।

तावदेव स्मृतं ध्यानं स्यात्समाधिरतः परम् ॥ १२३ ॥

धारणा पञ्चनाडीका ध्यानं स्यात्पष्टिनाडिकम् ।

दिनद्वादशकेन स्यात्समाधिरिह भण्यते ॥ १२४ ॥

जलसैन्धवयोः साम्यं यथा भवति योगतः । तथात्ममनसोरैक्यं समाधिरिह भण्यते यदा संक्षीयते प्राणो मानसश्च प्रलीयते । तदा समरसत्वं यत्समाधिरिहोच्यते यत्समत्वं द्वयोरत्र जीवात्मपरमात्मनोः । स नष्टसर्वसङ्कल्पः समाधिरभिधीयते ॥ नात्मानं न परं वेत्ति न शीतं नोष्णमेव च । समाधियुक्तो योगीन्द्रो न सुखं सुखेतरत् कालयते नैव कालेन लिप्यते नैव कर्मणा । भिद्यते न च शस्त्रास्त्रैर्योगी युक्तः समाधिना

युक्ताहारविहारश्च युक्तचेष्टोहि कर्मसु । युक्तनिद्रावबोधश्च योगीतत्त्वं प्रपश्यति ।  
तत्त्वंविज्ञानमानन्दम्ब्रह्मब्रह्मविदोविदुः । हेतुदृष्टान्तरहितं वाङ्मनोभ्यामगोचरम् ।  
तत्र योगी निरालम्बे निरातङ्के निरामये । षडङ्गयोगविधिना परेब्रह्मणि लीयते ।  
यथा घृते घृतं क्षिप्तं घृतमेव हि तद्वेत् । क्षीरेक्षीरं तथा योगी तत्रतन्मयतां व्रजेत् ।  
अनसं जातपानीयैर्विद्ध्यादङ्गमर्दनम् । त्यजेत्कदुष्मं लवणं क्षीरभोजी सदा भवेत् ।

ब्रह्मचारी जितक्रोधो जितलोभो विमत्सरः ।

अवदमित्थं सदाभ्यासात्स योगीति निगद्यते ॥ १३५ ॥

महामुद्रां नभोमुद्रामुड्डीयानञ्जलन्धरम् । मूलबन्धन्तुयोवेत्तिसयोगीयोगसिद्धिभाक् ।  
शोधननाडीजालस्य घटनञ्जलसूर्ययोः । रसानां शोषणं सम्यङ्महामुद्रामिधीयते ।

योनिं वामाङ्घ्रिणाऽऽपीड्य कृत्वा वक्षस्थले हनुम् ।

हस्ताभ्यां प्रसृतम्पादं धारयेद्दक्षिणं चिरम् ॥ १३८ ॥

प्राणेन कुक्षिमापूर्य चिरं संरेचयेच्छनैः । एषाप्रोक्ता महामुद्रा महाघौघविनाशिनी ।  
चन्द्राङ्गे तु समभ्यस्य सूर्याङ्गे पुनरभ्यसेत् ।

यावत्तुल्या भवेत्सङ्ख्या ततो मुद्रां विसर्जयेत् ॥ १४० ॥

नहि पथ्यमपथ्यं वा रसाःसर्वेऽपिनीरसाः । अपिघोरं विषम्पीतम्पीयूषमिवजीर्यति ।  
क्षयकुष्ठगुदावर्तगुल्माजीर्णपुरोगमाः । तस्यदोषाःक्षयंयान्तिमहामुद्राञ्जयोऽभ्यसेत् ।  
कपालकुहरेजिह्वाप्रविष्टाविपरीतगा । भ्रुवोरन्तर्गतादृष्टिर्मुद्रा भवति खेचरी ॥ ४३ ॥

न पीड्यते शरौघेन न च लिप्येत कर्मणा ।

बाध्यते न स कालेन यो मुद्रां वेत्ति खेचरीम् ॥ १४४ ॥

चित्तं चरति खे यस्माज्जिह्वा चरति खेगता । तेनैषा खेचरीनाम मुद्रासिद्धैर्निषेवित्वा ।

यावद्बिन्दुः स्थितो देहे तावन्मृत्युभयं कुतः ।

यावद् बद्धा नभोमुद्रा तावद् बिन्दुर्नगच्छति ॥ १४६ ॥

उड्डीनंकुरुतेयस्वादहोरात्रं महाखगः । उड्डीयानन्ततः प्रोक्तं तत्र बन्धो विधीयते ।  
जठरेपश्चिमं ताननाभेरुर्ध्वञ्चधारयेत् । उड्डीयानो ह्ययम्बन्धो मृत्योरपिभयं त्यजेत् ।

वध्नातिहिशिराजालमधोगामिनभोजलम् । एषजालन्धरोबन्धःकण्ठेदुःखौघनाशनः ।  
जालन्धरे कृतेबन्धे कण्ठसङ्कोचलक्षणे । न पीयूषंपतत्यग्नौ न च वायुः प्रधावति ॥  
पार्ष्णिभागेन सम्पीड्ययोनिमाकुञ्चयेद्गुदम् । अपानमूर्ध्वमाकृष्यमूलबन्धोविधीयते ।  
अपानप्राणयोरैक्ये क्षयो मूत्रपुरीषयोः । युवाभवतिवृद्धोऽपि सततम्मूलबन्धनात् ।  
प्राणापानवशो जीव ऊर्ध्वाधः परिधावति ।

वामदक्षिणमार्गेण चञ्चलो न स्थितिं लभेत् ॥ १५३ ॥

गुणवद्धोयथापक्षी गतोप्याकृष्यतेपुनः । गुणैर्बद्धस्तथाजीवः प्राणायामेन कृष्यते ।  
अपानः कर्षति प्राणमप्राणोऽपानञ्च कर्षति ।

ऊर्ध्वाधःसंस्थितावेतौ संयोजयति योगवित् ॥ १५५ ॥

हकारेण बहिर्याति सकारेण विशेत्पुनः । हंसहंसेत्यतोमन्त्रंजीवोजपति सर्वदा ।  
षट्शतानि दिवारात्रौ सहस्राण्येक विशतिः ।

एतत्सङ्ख्यान्वितं मन्त्रं जीवो जपति सर्वदा ॥ १५७ ॥

अजपा नामगायत्री योगिनां मोक्षदायिनी । अस्याः सङ्कल्पमात्रेणनरःपापैःप्रमुच्यते ।  
अन्तराया भवन्तीह योगिनोयोगहानिदाः । श्रूयतेदूरगा वार्ता दूरस्थं दृश्यते पुरः ।  
योजनानां शतं यातुं शक्तिः स्यान्निमिषार्धतः ।

अचिन्तितानि शास्त्राणि कण्ठपाठी भवन्ति हि ॥ १६० ॥

धारणाशक्तिरत्युग्रा महाभारोलघुर्भवेत् । क्षणंकृशःक्षणंस्थूलः क्षणमल्पःक्षणंमहान् ।  
परकायं प्रविशति तिरश्चां वेत्ति भाषितम् ।

दिव्यगन्धं तनौ धत्ते दिव्यां वाणीं प्रवक्ति च ॥ १६२ ॥

प्रार्थ्यते दिव्यकन्याभिर्दिव्यं धारयते वपुः ।

इत्यादयोऽन्तरायाः स्युर्योगसंसिद्धिसूचकाः ॥ १६३ ॥

यद्येभिरन्तरायैर्नक्षिप्यतेऽस्येहमानसम् । तदग्रे तत्समाप्नोति पदम्ब्रह्मादिदुर्लभम् ।  
यत्प्राप्य न निवर्तेत यत्प्राप्यन च शोचति । तल्लभ्यते षडङ्गेन योगेन कलशोद्भव ।  
एकेन जन्मनायोगःकथमित्थम्प्रसिद्ध्यति । ऋतेचयोगसंसिद्धेःकथमुक्तिरिहाप्यते ।

उभे एव हि निर्वाणवर्त्मनी किल कुम्भज !।

किम्वा काश्यां तनुत्यागः किम्वा योगोऽयमीदृशः ॥ १६७ ॥

चञ्चलेन्द्रियवृत्तित्वात्कलिकल्मषजृम्भणात् ।

अल्पायुषां तथा नृणां क्वेह योगमहोदयः ॥ १६८ ॥

अतएव हि जन्तूनां महोदयपदप्रदः । सदैव सदयावार्धिःकाश्यां विश्वेश्वरःस्थितः  
काश्यांसुखेनकैवल्यं यथालभ्येतजन्तुभिः । योगयुक्त्याद्युपायैश्चनतथान्यत्रकुत्रचित्  
काश्यांस्वदेहसंयोगः सम्यग्योग उदाहृतः । मुच्यतेनेह योगेन क्षिप्रमन्येन केनचित्  
विश्वेश्वरोविशालाक्षीद्यनदीकालभैरवः । श्रीमान् दुण्ढिर्दण्डपाणिःषडङ्गोयोग एषवै  
एतत्षडङ्गं यो योगं नित्यंकाश्यां निषेवते । सम्प्राप्य योगनिद्रांसदीर्घाममृतमश्नुते  
ॐङ्कारः कृत्तिवासाश्चकेदारश्च त्रिविष्टपः । वीरेश्वरोऽथविश्वेशः षडङ्गो यमिहापरः  
पादोदकासिसम्भेदज्ञानोदमणिकर्णिकाः । षडङ्गोऽयम्महायोगो ब्रह्मधर्महदावपि  
षडङ्गसेवनादस्माद्वाराणस्यां नरोत्तम !। न जातु जायते जन्तुर्जननीजठरे पुनः  
गङ्गास्नानं महामुद्रामहापातकनाशिनी । एतन्मुद्राकृताभ्यासोऽप्यमृतत्वमवाप्नुयात्  
काशीवीथिषु सञ्चारो मुद्रा भवति खेचरी । खेचरो जायते नूनं खेचर्यामुद्रयानया  
उड्डीयसर्वतो देशाद्यानं वाराणसीम्प्रति । उड्डीयानो महाबन्ध एष मुक्त्यै प्रकल्पते  
जलस्य धारणंमूर्ध्नि विश्वेशस्नानजन्मनः । एष जालबन्धरो बन्धः समस्तसुरदुर्लभः  
वृत्तोविघ्नशतेनापियन्न काशीं त्यजेत्सुधीः । मूलबन्धःस्मृतोह्येपदुःखमूलनिकृन्तनः  
इतियोगः समाख्यातो मयातेद्विविधो मुने !। सषडङ्गः समुद्रश्च मुक्तयेशम्भुभाषितः  
यावन्नेन्द्रियवैकल्यं यावद्व्याधिर्न बाधते ।

यावत्कालविलम्बोऽस्ति तावद्योगरतो भवेत् ॥ १८३ ॥

उभयोर्यागयोर्मध्येकाशीयोगोऽयमुत्तमः । काशीयोगंसमभ्यस्यप्राप्नुयाद्योगमुत्तमम्

आधिव्याधिसहायिन्या जरया मृत्युलिङ्गया ।

कालं निकटतो ज्ञात्वा काशीनाथं समाश्रयेत् ॥ १८५ ॥

काशीनाथं समाश्रित्य कुतः कालभयं नृणाम् ।

क्रुद्धोऽपि जीवहृत्कालस्तच्च काश्यां सुमङ्गलम् ॥ १८६ ॥

आतिथ्येनेहसि यथा प्रतीक्षेताऽतिथि कृती ।

काश्यां कालं तथा यान्तं भाग्यवान्सम्प्रतीक्षते ॥ १८७ ॥

कलिः कालः कृतकर्मत्रिकण्टकमितीरितम् । एतत्त्रयं न प्रभवेदानन्दवनवासिनाम्

अन्यत्राऽतर्कितः कालः कलयिष्यत्यसंशयम् ।

कालादभयमिच्छेच्छेत्ततः काशीं समाश्रयेत् ॥ १८८ ॥

इति श्रीस्कान्देमहापुराणकाशीतिसाहस्र्यां संहितायां चतुर्थे काशीखण्डे

पूर्वार्धे योगाख्यानंनानैकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

### कालवञ्चनोपायवर्णनम्

अगन्तिरुवाच

कथंनिकटतःकालो ज्ञायतेहरनन्दन !। तानि चिह्नानि कतिचिद्ब्रूहि मे परिपृच्छतः

कुमार उवाच

वदामिकालचिह्नानिजायन्ते यानिदेहिनाम् । मृत्यौनिकटमापन्नेमुने! तानि निशामय  
याम्यनासापुटेयस्यवायुर्वानि दिवानिशम् । अखण्डमेवतस्यायुःक्षयत्यद्वययेणहि  
द्वयहोरात्रं त्रयहोरात्रं रविर्वहति सन्ततम् । अद्वयमेकश्च तस्येह जीवनावधिरुच्यते  
वहेन्नासापुटयुगे दशाहानि निरन्तरम् । वातश्चेत्सहस्रक्रान्तिस्तथा जीवेद्दिनत्रयम्  
नासावर्त्मद्वयंहित्वामातरिश्वामुखाद्बहेत् । शंसेद्दिनद्वयादवाक् प्रयाणंतस्यचाध्वनि  
अकस्मादेवयत्कालेमृत्युःसन्निहितोभवेत् । चिन्तनीयःप्रयत्नेनसकालोमृत्युभीरुणा  
सूर्येसतमराशिस्थेजन्मक्षेत्रेनिशाकरे । पौष्णःसकालोद्रष्टव्योयदा याम्ये रविर्वहेत्  
अकस्माद्वीक्षतेयस्तुपुरुषंकृष्णपिङ्गलम् । तस्मिन्नेव क्षणेऽरूपं स जीवेद्वत्सरद्वयम्

यस्यबीजमलंमूत्रं क्षुतमूत्रं मलं तु वा । इहैकदा पतेद्यस्य अब्दन्तस्यायुरिष्यते  
इन्द्रनीलनिभं व्योम्नि नागवृन्दं यदक्षते । इतस्ततः प्रसृमरं षण्मासं न सजीवति  
व्यग्रेऽहि वारिपूर्णास्यः पृष्ठीकृत्य दिवाकरम् ।

फूट्कृत्याश्विन्द्रचापं न पश्येत्षण्मासजीवितः ॥ १२ ॥

अरुन्धतीध्रुवश्चैव विष्णोस्त्रीणिपदानिच । आसन्नमृत्युर्नोपश्येच्चतुर्थं मातृमण्डलम्  
अरुन्धतीभवेज्जिह्वाध्रुवोनासाग्रमुच्यते । विष्णोःपदानि भ्रूमध्येनत्रयोर्मातृमण्डलम्  
वेत्ति नीलादिवर्णस्य कट्वग्लादिरसस्य हि ।

अकस्मादन्यथाभावं षण्मासेन समृत्युभाक् ॥ १५ ॥

षण्मासमृत्योर्मर्त्यस्य कण्ठोष्ठरसनारदाः ।

शुष्यन्ति सततं तद्वद्विच्छायास्तालुपञ्चमाः ॥ १६ ॥

रेतःकरजनेत्रान्तानीलिमानम्भजन्ति चेत् । तर्हि कीनाशनगरीं षष्ठे मासि व्रजेन्नरः  
सम्प्रवृत्तेनिधुवने मध्येऽन्तेक्षौति चेन्नरः । निश्चितं पञ्चमेमासि धर्मराजातिथिर्भवेत्  
द्रुतमारुह्य सरदस्त्रिवर्णो यस्य मस्तके । प्रयातियातितस्यायुः षण्मासेन परिक्षयम्  
सुप्तातस्याऽपि यस्याशु हृदयम्परिशुष्यति ।

चरणौ च करौ वापि त्रिमासं तस्य जीवितम् ॥ २० ॥

प्रतिबिम्बमवेद्यस्य पदंखण्डपदाकृति । पांसौ वा कर्दमेवापिपञ्चमासान्सजीवति  
छायाप्रकम्पते यस्य देहबन्धेऽपि निश्चले । कृतान्तदूता बध्नन्ति चतुर्थ्यमासितंनरम्  
निजस्य प्रतिबिम्बस्यनीराज्यमुकुरादिषु । उत्तमाङ्गं न यःपश्येत्समासेनचिनश्यति  
मतिभ्रंश्येत्स्खलेद्राणी धनुरैन्द्रं निरीक्षते । रात्रौचन्द्रद्वयञ्चापिदिवाद्द्वौचदिवाकरौ  
दिवा च तारकाचक्रं रात्रौव्योमवितारकम् । युगपच्चतुर्दिक्षुशाक्रंकोदण्डमण्डलम्  
भूरुहे भूधराग्रे चगन्धर्वनगरालयम् । दिवापिशाचनृत्यञ्च एते पञ्चत्वहेतवः ॥ २६ ॥

सर्वेष्वेतेषु चिह्नेषु यद्येकमपि वीक्षते । तदामासावधि मृत्युः प्रतीक्षेत नचाधिकम्  
करावरुद्धश्रवणःशृणोति न यदा ध्वनिम् ।

स्थूलः कृशः कृशः स्थूलस्तदा मासान्निवर्तते ॥ २८ ॥

यः पश्येदात्मनश्छायां दक्षिणाशासमाश्रिताम् ।

दिनानि पञ्च जीवित्वा पञ्चत्वमुपयाति सः ॥ २९ ॥

प्रोह्यते भक्ष्यते वापि पिशाचासुरवायसैः । भूतैः प्रेतैः श्वभिर्गृध्रैर्गामायुखरसूकरैः  
रासभैः करभैः कीशैः श्येनैरश्वतरैर्बकैः । स्वप्ने स जीवितं त्यक्त्वावर्षान्तेयममीक्षते

गन्धपुष्पांशुकैः शोणैः स्वां तनुं भूषितां नरः ।

यः पश्येत्स्वप्नसमये सोऽष्टौ मासाननित्यहो ॥ ३२ ॥

पांसुराशिञ्चवल्मीकंयूपदण्डमथापि वा । योऽधिरोहतिवैस्वप्नेसपष्टेमासिनश्यति  
रासभारूढमात्मानं तैलाभ्यक्तञ्च मुण्डितम् ।

नीयमानं यमाशां यः स्वप्ने पश्येत्स्वपूर्वजान् ॥ ३४ ॥

स्वमौलौ स्वतनौ वापि यः पश्येत्स्वप्नगो नरः ।

तृणानि शुष्ककाष्ठानि षष्ठे मासि न तिष्ठति ॥ ३५ ॥

लोहदण्डधरं कृष्णं पुरुषं कृष्णवाससम् ।

स्वयं योऽग्रे स्थितम्पश्येत्स त्रीन् मासान्न लङ्घयेत् ॥ ३६ ॥

काली कुमारीयं स्वप्नेबध्नीयाद्वाहुपाशकैः । समासेनसर्माक्षेतनगरींशमनोषिताम्  
जरोयोवानरारूढोयायात्प्राचीं दिशंस्वपन् । दिनैःसपञ्चमिरेवपश्येत्संयमिनीम्पुरीम्

कृपणोऽपि वदान्यः स्याद्वदान्यः कृपणो यदि ।

प्रकृतेर्विकृतिश्चेत्स्यात्तदा पञ्चत्वमृच्छति ॥ ३९ ॥

एतानि कालचिह्नानि सन्त्यन्यानि बहून्यपि ।

ज्ञात्वाऽभ्यसेन्नरो योगमथवा काशिकां श्रयेत् ॥ ४० ॥

न कालवञ्चनोपायं मुनेऽन्यमवयाम्यहम् । विनामृत्युञ्जयंकाशीनाथं गर्भावरोधकम्  
तावद्गर्जन्ति पापानि तावद्गर्जेद्यमो नृपः । यावद्विश्वेशशरणं नरो न निरतोव्रजेत्  
प्राप्तविश्वेश्वरादासःपीतोत्तरवहापयाः । स्पृष्टविश्वेशसल्लिङ्गःकश्चयातिनवन्धताम्

करिष्येत्कुपितः कालः किंकाशीवासिनां नृणाम् ।

काले शिवः स्वयं कर्णे यत्र मन्त्रोपदेशकः ॥ ४४ ॥

यथाप्रयाति शिशुता कौमारश्च यथागतम् । सत्वरंगत्वरं तद्वयौवनश्चापिबद्धकम्  
यावन्नहिजराक्रान्तिर्यावन्नेन्द्रियवैकल्यम् । तावत्सर्वफलगुरूपंहित्वाकाशीं श्रयेत्सुधीः  
अन्यानि काललक्ष्माणितिष्ठन्तुकलशोद्धवः । जरैवप्रथमं लक्ष्मचित्रं तत्रापिभीर्नहि  
पराभूतो हि जरया सर्वैश्च परिभूयते । हृततारुण्यमाणिक्यो धनहीनः पुमानिव  
सुतावाक्यं न कुर्वन्ति पत्नीप्रेमापि मुञ्चति । बान्धवानैवमन्यन्तेजरसाश्लेषितंनरम्  
आश्लिष्टञ्जरयादृष्टा परयोपिद्विशिङ्किता । भवेत्पराङ्मुखानित्यंप्रणयिन्यपिकामिनी  
नजरसदृशो व्याधिर्नदुःखं जरयासमम् । कारयिष्यपमानस्य जरैव मरणं नृणाम्  
न जीयते तथाकालस्तपसायोगयुक्तिभिः । यथाचिरेणकालेनकाशीवासाद्विजीयते  
विनायज्ञैर्विनादानैर्विनाव्रतजपादिभिः । विनाऽतिपुण्यसम्भारैःकःकाशींमप्राप्नुमीहते

काशीप्राप्तिरयं योगः काशीप्राप्तिरिदं तपः ।

काशीप्राप्तिरिदं दानं काशीप्राप्तिः शिवैकता ॥ ५४ ॥

कः कलिः कोऽथवा कालः का जरा किञ्च दुष्कृतम् ।

का रुजः केऽन्तराया वा श्रिता वाराणसी यदि ॥ ५५ ॥

कलिस्तानेव बाधेत कालस्तांश्च जिघांसति ।

एतांसि तांश्च बाधन्ते ये न काशीं समाश्रिताः ॥ ५६ ॥

काशीसमाश्रितायैश्चयैश्चविश्वेश्वरोऽर्चितः । तारकज्ञानमासाद्यतेमुक्ताःकर्मपाशतः

धनिनो न तथा सौख्यमप्राप्नुवन्ति नराः क्वचित् ।

यथा निधनतः काश्यां लभन्ते सुखमव्ययम् ॥ ५८ ॥

वरंकाशीसमावासी नासीनो ह्यसदास्पदम् । दुःखान्तंलभतेपूर्वःसुखान्तंलभतेपरः

स्थितोऽपि भगवानीशो मन्दरं चारुकन्दरम् ।

काशीं विना रतिं नाऽऽपि दिवोदासमृपोपिताम् ॥ ६० ॥

इति श्रीस्कान्देमहापुराण एकाशीतिसाहस्र्यांसंहितायां चतुर्थे काशीखण्डे

कालवञ्चनोपायो नाम द्विचत्वारिंशोऽध्यायः ॥ ४२ ॥

## त्रिचत्वारिंशोऽध्यायः

### दिवोदासप्रतापवर्णनम्

अगस्तिरुवाच

दिवोदासं नरपतिकथं देवस्त्रिलोचनः । काशीं सन्त्याजयामास कथमागाच्चमन्दरात्  
एतदाख्यानमाख्याहि श्रोतृणां प्रमुदे भगोः ॥ १ ॥

स्कन्द उवाच

मन्दरंगतवान्देवो ब्रह्मणो वाक्यगौरवात् । तपसा तस्य सन्तुष्टोमन्दरस्यैवभूभृतः  
गतेविश्वेश्वरे देवे मन्दरंगिरिसुन्दरम् । गिरिशेन समञ्जामुरपिसर्वेदिवौकसः  
क्षेत्राणिवैष्णवानीह त्यक्त्वा विष्णुरपि क्षितेः । प्रयातोमन्दरं यत्र देवदेवउमाधवः  
स्थानानिगाणपत्यानिगणेशोपिततोव्रजत् । हित्वाहमपिविप्रेन्द्रगतवान्मन्दरं प्रति  
सूरः सौराणि सन्त्यज्य गतश्चायतनादरम् ।

स्वं स्वं स्थानं क्षितौ त्यक्त्वा ययुरन्येऽपि निर्जराः ॥ ६ ॥

गतेषु देवसङ्घेषु पृथिव्याः पृथिवीपतिः । चकार राज्यं निर्द्वन्द्वं दिवोदासः प्रतापवान्  
विधाय राजधानीं सवाराणस्यांसुनिश्चलाम् । एधाञ्चक्रमहाबुद्धिः प्रजाधर्मेणपालयन्  
सूर्यवत्सप्रतपिता दुर्हृदां हृदि नेत्रयोः । सोमवत्सुहृदामासीन्मानसेषु स्वकेष्वपि  
अखण्डमाखण्डलवत्कोदण्डं कलयन् रणे । पलायमानैरालोकि शत्रुसैन्यबलाहकैः  
सधर्मराजवज्रातो धर्माधर्मविवेचकः । अदण्ड्यान्मण्डयन् राजादण्ड्यांश्च परिदण्डयन्  
धनञ्जय इवाऽधाक्षीत्पराण्यन्यनेकशः । पाशीव पाशयाञ्चक्रे वैरिभक्तं विदूरगः  
सोऽभूत्पुण्यजनाधीशो रिपुराक्षसवर्धनः । जगत्प्राणसमानश्च जगत्प्राणनतत्परः  
राजराजः स एवाभूत्सर्वपान्धनदः सताम् । स एव रुद्रमूर्तिश्च प्रैक्षिष्ठ रिपुभीरणे  
विश्वेषां सहिदेवानां तपसारूपभृग्यतः । विश्वेदेवास्ततस्तन्तुस्तुवन्ति च भजन्ति च  
असाध्यः सहि साध्यानां वसुभ्यो वसुनाऽधिकः ।

ग्रहाणां विग्रहधरो दस्ततोऽजस्वरूपभाक् ॥ १६ ॥

मरुद्गणानगणयंस्तुषितांस्तोषयन्गुणैः । सर्वविद्याधरो यस्तु सर्वविद्याधरेष्वपि  
अगर्वानेव गन्धर्वान्यश्चक्रेनिजगीतिभिः । ररभ्युक्षरक्षांसि तद्दुर्गं स्वर्गसोदरम्  
नागा नागांसिचक्रुश्च तस्य नागवलीयसः । दनुजा मनुजाकारं कृत्वातश्चसिषेविरे  
जाता गुह्यचरा यस्यगुह्यकाःपरितोनृषु । संसेविष्यामहे राजन्नसुरास्त्वांस्ववैभवैः  
वयं यतस्त्वद्विषये सुरावासोऽपि दुर्लभः । अशिक्षयत्क्षितिपतेरिह यस्यतुरङ्गमान्

आशुगश्चाशुगामित्वं पावमाने पथि स्थितः ॥ २१ ॥

अगजान्द्रस्य तुगजान्नगवर्ष्मसु वर्ष्मणः । अजस्त्रदानिनो दृष्ट्वाऽभवन्नन्येऽपि दानिनः  
सदोजिरे चवोद्धारोयोद्धारश्चरणाजिरे । न यस्यशास्त्रैर्विजितानशस्त्रैःकेनचित्कचित्  
ननेत्रविषये जाता विषये यस्य भूभृतः । सदा नष्टपदाद्रेष्यास्तदाऽनष्टपदाःप्रजाः

कलावानेक एवाऽस्ति त्रिदिवेऽपि दिवौकसाम् ।

तस्य क्षोणिभृतः क्षोण्यां जनाः सर्वे कलालयाः ॥ २५ ॥

एकएवहिकामोस्तिस्वर्गसोऽप्यङ्गवर्जितः । साङ्गोपाङ्गाश्चसर्वेषांसर्वकामाहितद्भुवि  
तस्योपवर्तनेष्येको न श्रुतो गोत्रभित्कचित् ।

स्वर्गे स्वर्गं सदाभीशो गोत्रभित्परिकीर्तितः ॥ २७ ॥

क्षर्या च तस्य विषये कोप्याऽऽकर्णं न केनचित् ।

त्रिविष्टपे क्षपानाथः पक्षे पक्षे क्षर्याप्यते ॥ २८ ॥

नाके नवग्रहाः सन्ति देशास्तस्याऽनवग्रहाः ॥ २९ ॥

हिरण्यगर्भःस्वलोकैऽप्येक एवप्रकाशते । हिरण्यगर्भाःसर्वेषां तत्पौराणामिहालयाः  
समाश्व एकः स्वलोकैः नितरां भासतेऽशुमान् ।

सदंशुकाः प्रतिदिनं बह्वश्वास्तत्पुरौकसः ॥ ३१ ॥

सदप्सरा यथा स्वभूस्तत्पुर्यपिसदप्सराः । एकैव पद्माचैकुण्ठेतस्यपद्माकराःशतम्  
अनातयश्च तद्ग्रामा नाराजपुराः क्वचित् । गृहे गृहेऽत्रधनदा नाकएकोऽलकापतिः

दिवोदासस्य तस्यैव काश्यां राज्यं प्रशासतः ।

गतं वर्षं दिनप्रायं शरदामयुताष्टकम् ॥ ३४ ॥

गीर्वाणाविप्रतीकारमथ तस्य चिकीर्षवः । गुरुणा मन्त्रयाञ्चकुर्मवर्तमानुयायिनः  
भवादृशामिव मुने प्रायशोधर्मचारिणाम् । विबुधाविदधत्येव महतीरापदांततीः  
यद्यप्यसौधराधीशो व्याधिनोद्दुर्धराध्वरैः । तानध्वरभजोऽत्यन्तंतथापिसुहृदो न ते  
स्वभाव एवद्युसदाभरोत्कर्षा सहिष्णुता । बलिबाणदधीच्याद्यैरपराद्धं किमत्र तैः  
अन्तरायाभवन्त्येव धर्मस्यापि पदे पदे । तथापि न निजो धर्मो धर्मधीभिर्विमुच्यते  
अधर्मिणःसमेधन्ते धनधान्यसमृद्धिभिः । अधर्मादेव च परं समूलं यान्त्यधोगतिम्  
प्रजाः पालयन्स्य पुत्रानिव निजौरसान् । रिपुञ्जयस्य नाऽल्पोपि बभूवाधर्मसंग्रहः  
पाङ्गुप्यवेदिनस्तस्य त्रिशक्त्यूर्जितचेतसः । चतुरोपायवित्तस्यनरन्ध्रविबिदुःसुराः  
बुद्धिमन्तोऽपि विबुधा विप्रतीकर्तुमुद्यताः । मनागपि न संशेकुरपकर्तुं तदीशितुः  
एकपत्नीव्रताःसर्वेषामांसस्तस्य मण्डले । नारीषु काचिन्नैवासीदपतिव्रतधर्मिणी  
अनधीतो न विप्रोऽभूदशूरो नैव बाहुजः । वैश्योऽनभिज्ञो नैवासीदर्थोपार्जनकर्मसु  
अनन्यवृत्तयः शूद्रा द्विजशुश्रूषणम्प्रति । तस्य राष्ट्रे समभवन्दिबोदासस्य भूपतेः  
अविप्लुतब्रह्मचर्यास्तद्राष्ट्रे ब्रह्मचारिणः । नित्यं गुरुकुलाधीना वेदग्रहणतत्पराः  
आतिथ्यधर्मप्रवणाधर्मशास्त्रविचक्षणाः । नित्यं साधुसमाचारागृहस्थास्तस्यसर्वतः  
तृतीयाश्रमिणो यस्मिन्वनवृत्तिकृतादराः । निःस्पृहाग्रामवार्तासुवेदवर्तमानुसारिणः  
सर्वसङ्गविनिर्मुक्तानिर्मुक्तानिष्परिग्रहाः । वाङ्मनःकर्मदण्डाढ्यायतयोयत्रनिःस्पृहाः  
अन्येऽनुलोमजन्मानःप्रतिलोमभवा अपि । स्वपारम्पर्यतो दृष्टं मनागवर्त्म न तत्यजुः  
अनपत्योनतद्राष्ट्रे धनहीनोऽपि कोपि न । अवृद्धसेवी नो कश्चिदकाण्डमृतिभाक्चन  
नचाटनैववाचाटावञ्चकानोन हिंसकाः । नपाखण्डानवैभण्डानरण्डानच शौण्डिकाः  
श्रुतिघोषो हि सर्वत्र शास्त्रवादः पदेपदे । सर्वत्र सुभगालापा मुदामङ्गलगीतयः  
वीणावेणुप्रवादाश्च मृदङ्गा मधुरस्वनाः । सोमपानं विनाऽन्यत्र पानगोष्ठीनकर्णगा  
मांसाशिनः पुरोडाशेनैवान्यत्र कदाचन । न दुरोदरिणो यत्र नाधमर्णानतस्कराः  
पुत्रस्यपित्रोःपदयोः पूजनं देवपूजनम् । उपवासो व्रतं तीर्थं देवताराधनम्परम्

नारीणां भर्तृपदयोर्चनं तद्वचः श्रुतिः । समर्चयन्ति सततं मनुजानिजमग्रजम्  
सपर्ययन्ति मुदिताभृत्याः स्वामिपदाभ्युजम् । हीनवर्णैरप्रवर्णो वर्ण्यते गुणगौरवैः  
वरिवस्यन्तिभूयोऽपित्रिकालं काशिदेवताः । सर्वत्र सर्वे विद्वांसः समर्चयन्ते मनोरथैः  
विद्वद्भिश्च तपोनिष्ठास्तपोनिष्ठैर्जितेन्द्रियाः ।

जितेन्द्रियैर्ज्ञाननिष्ठा ज्ञानिभिः शिवयोगिनः ॥ ६१ ॥

मन्त्रपूर्तमहार्हश्च विधियुक्तं सुसंस्कृतम् । वाडवानां मुखानां च हूयतेऽहर्निशं हविः  
वापीकूपतडागानामारामाणाम्पदे पदे । शुचिभिर्द्रव्यसम्भारैः कर्तारो यत्र भूरिशः  
यद्राष्ट्रे हृष्टपुष्टाश्च दृश्यन्ते सर्वजातयः । अनिन्यसेवासम्पन्ना विना मृगयुसौनिकान्  
इत्थंतस्यमहीजानेः सर्वत्र शुचिवर्तिनः । उन्मिषन्तोऽप्यनिमिषामना क्छिद्रं न लेभिरे  
अथोवाचामरगुरुर्देवानपचिकीर्षुकान् । तस्मिन् राजनि धर्मिष्ठे वरिष्ठे मन्त्रवेदिषु

गुरुस्वाच

सन्धिविग्रहयानास्तिसंश्रयं द्वैधभावनम् । यथास राजासं वेत्ति न तथाऽत्रापि कश्चन  
उपायोप्येक एवास्ति चतुर्विहदिवौकसः । भेदो नाम स वेत्ति सध्येत्तपोवलिनि तत्र हि  
तैनयद्यपि भूभर्त्रा भूमेर्देवा विवासिताः । तथापि भूरिशस्तत्र सन्त्यस्मत्पक्षपातिनः  
कालो निमिषमात्रोऽपि यान् विना न सुखं व्रजेत् ।

अस्माकमपि तस्यापि सन्ति ते तत्र मानिताः ॥ ७० ॥

अन्तर्बहिश्चरानित्यं सर्वविश्रम्भभूमयः । समागतेषु तेष्वत्र सर्वं नः सेत्स्यति प्रियम्  
समाकर्ण्य च ते सर्वे त्रिदशानीष्पतीरितम् ।

निर्णीतवन्तस्तस्याऽर्थं तस्मादन्तर्बहिश्चरान् ॥

अभिनन्द्याऽथ तं सर्वे प्रोचुरित्थम्भवेदिति ॥ ७२ ॥

ततः शक्रः समाहूय वीतिहोत्रम्पुरः स्थितम् । ऊचै मधुरया वाचा बहुमानपुरःसरम्  
हव्यवाहनयामूर्तिस्तव तत्र प्रतिष्ठिता । तामुपासंहर क्षिप्रं विषयात्तस्य भूपतेः  
समागतायां तन्मूर्तौ सर्वा नष्टाग्नयः प्रजाः ।

हव्यव्यक्रिया शून्या विरजिष्यन्ति राजनि ॥ ७५ ॥

प्रजासुचविरक्तासुराज्यकामदुष्टासुचै । कृच्छ्रेणोपार्जितोऽपार्थो राजशब्दो भविष्यति  
प्रजानां रञ्जनाद्वाजायेयं रूढिरुपार्जिता । तस्यां रूढ्यां प्रणष्टायां राज्यमेव विनश्यति  
प्रजाविरहितो राजा कोशदुर्गवलादिभिः । समृद्धोऽप्यचिराद्भक्ष्येत्कूलसंस्थ इव द्रुमः  
त्रिवर्गसाधनाहेतुः प्राक्प्रजैव महीपतेः । क्षीणवृक्ष्याम्प्रजायां वै त्रिवर्गः क्षीयते स्वयम्

क्षीणे त्रिवर्गे संक्षीणा गतिर्लाकट्यात्मिका ॥ ८० ॥

इतीन्द्रवचनद्वहिरह्वायक्षोणिमण्डलात् । आचर्कपनिजाम्मूर्तियोगमायावलान्वितः  
निन्ये न केवलं त्रेतां जाठराग्निमपि प्रभुः । वज्रिणो वचसावह्निर्निजशक्तिसमन्वितम्  
वह्नीस्वर्लोकापक्षेजातेन मध्यन्दिने नृपः । कृतमाध्याह्निकस्तूर्णप्राविशद्भोज्यमण्डपम्  
महानसाधिकृतयो वेपमानास्ततो मुहुः । क्षुधार्तमपि भूपालमिदं मन्दं व्यजिज्ञपन्

सूपकाश ऊचुः

अत्यहस्करतेजस्कप्रतापविजितानल । किञ्चिद्विज्ञप्तकामाः स्मोप्यकाण्डेरणपण्डित  
यदि विश्राणयेद्वाजन्भवानभयदक्षिणाम् । तदा विज्ञापयिष्यामः प्रवदकरसम्पुटाः  
भूसज्जयाकृतादेशाः प्रशस्तास्येन भूभुजा । मृदु विज्ञापयाञ्चक्रुः पाकशालाधिकारिणा  
नजानीमो वयं नाथ त्वत्प्रतापमयार्दितः । कुसृत्याथ कया विद्वान्प्रो वैश्वानरः पुरात्  
कृशानीकृशताम्प्राप्ते कथं पाकक्रिया भवेत् । तथाऽपि सूर्यपाकेन सिद्धा पक्तिर्हि काचन  
प्रभोरादेशमासाद्य तामिहैवानयामहे । मन्यामहे च भूजाने! पक्तिरद्यतनी शुभा  
श्रुत्वाऽन्धसिकवाक्यं स महासत्त्वो महामतिः ।

नृपतिश्चिन्तयामास देवानां वै कृतं त्विदम् ॥ ८१ ॥

क्षणं संशीलयंस्तत्र ददर्शतपसो वलात् । न केवलञ्जहौ गेहं हुतभुक्चौदरीर्दरीः  
अप्यहासीदितो लोकाज्जगाम च सुरालयम् । भवत्विह हिकाहानिरस्माकं ज्वलने गते  
तेषामेव विचाराच्च हानिरेषा सुपर्वणाम् । तद्वलेन च किं राज्यं मये दमुररीकृतम्  
पितामहेन महतो गौरवात्प्रतिपादितम् । इति चिन्तयतस्यस्य मध्यलोकशतक्रतोः  
पौराः समागता द्वारि सह जानपदैर्नरैः । द्वाऽस्थेन चाज्ञयाराज्ञस्ततस्तेन्तः प्रवेशिताः  
दत्त्वोपदं यथाहं ते प्रणेमुः क्षोणिवज्रिणम् । केचित्सम्भाषिताराज्ञादरसोदरया गिरा



केचिच्च समुद्रा दृष्ट्या केचिच्च करसञ्ज्ञया । विसर्जितासनाराज्ञा बहुमानपुरःसरम्  
तेऽजिरे भेजिरे सर्वे रत्नाग्निः परिसेविते । विजितामोदसन्दोहे सुरानोकहसौरभैः

राज्ञः शतशलाकस्य च्छत्रस्य च्छायया शुभे ॥ ६६ ॥

विशाम्पतिरथोवाच तन्मुखच्छाययेरितम् ।

विज्ञाय तदभिप्रायमलम्भीत्या पुरौकसः ॥ १०० ॥

विकारकारिभिल्लेखैर्यदिनीतोऽनलोभुवः । एतावतैवकिसिद्ध्येन्मयि तेषाम्पराभवः  
चिकीर्षुर्हमेवासंपौराः कार्यमिदम्पुरा । परं ह्युपेक्षितप्रायं दिष्ट्यातैः स्मारितश्चिरात्  
गतोऽनलोऽभवद्भद्रं जगत्प्राणोऽपि यात्विजः ।

वरुणः पुष्पवन्ताभ्यामविलम्बम्प्रयात्विजः ॥ १०३ ॥

अहमेव हि पर्जन्योभविष्यामि तपोबलात् । मुदे जनपदानाञ्च सर्वसस्यसमृद्धिदः  
तपोयोगबलेनाहमात्मानम्परिकल्प्य च । त्रिधावह्निस्वरूपेण पक्तीष्ट्व्युष्टिकृत्तमः  
अन्तर्वह्निश्चयोद्वेधानभस्वत्पदवीं दधत् । सर्वेषामेव वेत्स्यामित्वन्तःकरणचेष्टितम्  
विधाय चाम्भसीम्मूर्तिं सर्वजीवैकजीवनीम् । प्रजाःसञ्जीवयिष्यामिकिञ्चैर्विषयेमम  
यदाखेतमसापौराग्रस्येतेशशिभास्करौ । तदानकिंविनाताभ्यांजीवामः क्षितिमण्डले

श्रियञ्चान्द्रमसीम्प्राप्य ह्लादयिष्याम्यहम्प्रजाः ।

निशाचरेण किमिह क्षयिणा च कलङ्किना ॥ १०६ ॥

अस्मत्कुलेमूलभूतोभास्करोमान्य एव नः । स तिष्ठतु सुखेनाऽत्रयातायातं करोतु च  
स एको जगतामात्मा विशेषात्कुलदेवता । सोपकर्तुं नवेत्येव तस्येदं व्रतमुत्तमम्

इति नरपतिवाक्सुधारसौम्यं श्रुतिपुटकैः परिपीय पौरवर्गः ।

विकसितवदनाम्बुजो जगाम निजनिजमालयमाधिमुक्तचित्तः ॥ ११२ ॥

क्षितिपतिरपि तत्तथाविधाय तपसोऽसाध्यमिहास्ति किञ्चिल्लोक्याम् ।

अतिवह्न्यर्कमसौ दधच्च तेजो यस्यदां शल्यमिवोच्चकैर्बभूव ॥ ११३ ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
पूर्वार्धे दिवोदासप्रतापवर्णनं नाम त्रिचत्वारिंशोऽध्यायः ॥ ४३ ॥

## चतुश्चत्वारिंशोऽध्यायः

### काशीवर्णनम्

स्कन्द उवाच

अथ मन्दरकन्दरोदरोल्लसदसमद्युतिरत्नमन्दिरे ।

परितः समधिष्ठितामरे निजशिखरैर्वसनीकृताम्बरे ॥ १ ॥

निवसज्जगदीश्वरो हरः कृशरजनीशकलामनोहरः ।

लभते स्म न शर्म शङ्करः प्रसरत्काशिवियोगजज्वरः ॥ २ ॥

विरहानलशान्तये तदा समलेपि त्रिपुरारिणाऽपि यः ।

मलयोद्भव पङ्क एष सम्प्रतिपेदे ह्यधुनापि पांसुताम् ॥ ३ ॥

परितापहराणि पद्मिनीनां मृदुलान्यपि कङ्कणीकृतानि ।

गदितानि यदीश्वरेण सर्पास्तदभूत्सत्यमहो महेश्वरेच्छा ॥ ४ ॥

यदु दुग्धनिधिः निमथ्य देवैर्मृदुसारः समकर्षि पूर्णचन्द्रः ।

स बभूव कृशो वियोगतप्तेश्वरमूर्धोष्णपरिक्षरच्छरीरः ॥ ५ ॥

यददीधरदेष जाततापः पृथुले मौलिजटानि कुञ्जकोणे ।

परितापहरां हरस्तदानीं द्युनदीं तामधुनापि नोज्जहीते ॥ ६ ॥

महतो विरहस्य शङ्करः प्रसभं तस्य वशी वशङ्गतः ।

विविदे न सुरैः सदोगतैरपि संवीतसुतापवेष्टितः ॥ ७ ॥

अति चित्रमिदं यदात्मना शुचिरप्येष कृपीटयोनिना ।

स्वपुरीविरहोद्भवेन वै परिताप्येत जगत्त्रयेश्वरः ॥ ८ ॥

निजभालतलं कलानिधेः कलया नित्यमलङ्करोति यः ।

स तदीश्वरमप्यतापयद्विधुरेको विपरीत एव तु ॥ ९ ॥

गरलं गलनालिकातले विलसेदस्य न तेन तापितः ।

अमृतांशुतुषारदीधितिप्रचयैरेव तु तापितोऽद्भुतम् ॥ १० ॥  
 विलसद्भरिचन्दनोदकच्छटयातद्विरहापनुत्तये ।  
 हृदयाहितयाप्यदूयतप्रसरद्भोगिफटाभवेनतु ॥ ११ ॥  
 सकलम्भ्रममेष नाशयेत्स्नगहित्वाद्यपदेशजं हरः ।  
 इदमद्भुतमस्य यद् भ्रमः स्फुटमालयेऽपि महाहिसम्भवः ॥ १२ ॥  
 स्मृतिमात्रपथङ्गतोऽपि यस्त्रिविधन्तापमपाकरोत्यलम् ।  
 स हि काशिवियोगतापितः स्वगतं किञ्चिदजल्पदित्यजः ॥ १३ ॥  
 अपि काशिसमागतोऽनिलो यदि गात्राणि परिष्वजेन्मम ।  
 दवथुः परिशान्तिमेति तन्नहि मानी परिगाहनैरपि ॥ १४ ॥  
 अगमिष्यदहो कथं स तापो ननु दक्षाङ्गजयाय पधितः ।  
 मम जीवा तुलता भट्टित्यलं ह्यभविष्यन्नहि माद्रिजा यदि ॥ १५ ॥  
 न तथोज्झितदेहया तया मम दक्षोद्भवया मनोऽदुनोत् ।  
 अविमुक्तवियोगजन्मना परिदूयेत यथा महोष्मणा ॥ १६ ॥  
 अयि काशि मुदा कदा पुनस्तव लप्स्ये सुखमङ्गसङ्गजम् ।  
 अतिशीतलितानि येन मेऽद्भुतगात्राणि भवन्ति तत्क्षणात् ॥ १७ ॥  
 अयि काशि विनाशिताघसङ्गे तव विश्लेषज आशुशुक्षणिः ।  
 अमृतांशुकलामृदुद्रवैरतिचित्रं हविषेव वर्धते ॥ १८ ॥  
 अगमन्मम दक्षजावियोगजो दवथुः प्राग्विमवत्सुतौषधेन ।  
 अधुना खलु नैवशान्तिमीयां यदि काशीं न विलोकयेहमाशु ॥ १९ ॥  
 मनसेतिगृणंस्तदाशिवः सुतरां सम्भृततापवैकृतः ।  
 जगदम्बिकयाधियाञ्जनन्या कथमप्येष वियुक्त इत्यमानि ॥ २० ॥  
 प्रियया वपुषोऽर्धयाऽनयाप्यपरिज्ञातवियोगकारणः ।  
 वचनैरुपचर्यते स्म स प्रणतप्राणिनिदाघदारणः ॥ २१ ॥

श्रीपार्वत्युवाच

तव सर्वगसर्वमस्तिहस्तेविलसद्योगवियोग एव कस्ते ।  
 तव भूतिरहो विभूतिदात्री सकलापत्कलिकाऽपि भूतधात्री ॥ २२ ॥  
 त्वदनीक्षणतः क्षणाद्विभो! प्रलयं यान्ति जगन्ति शोच्यवत् ।  
 च्यवते भवतः कृपालवादितरोपीश नयस्त्वयोङ्कृतः ॥ २३ ॥  
 भवतः परितापहेतवो न भवन्तीन्दुदिवाकराग्रयः ।  
 नयनानि यतस्त्रिनेत्र तेऽमी प्रणयिन्यस्तिलसज्जला च मौलौ ॥ २४ ॥  
 भुजगा भुजगाः सदैव तेऽमी न विषं सङ्क्रमते च नीलकण्ठ !  
 अहमस्मि च वामदेव वामा तव वामं व पुरत्र चित्तयुक्ता ॥ २५ ॥  
 इति संसृतिसम्बीजजनन्याभिहितेहिते । गिरांनिगुम्फेगिरिशोवक्तुमप्याददे गिरम्  
 ईश्वर उवाच  
 अयि काशीत्यष्टमूर्तिर्भवोभावाष्टकोऽभवत् । सत्त्वरंशिवयाज्ञायिभ्रुवकाश्याहृतोहरः  
 अथ बालसखीभूततत्तत्काननवीरुधम् ।  
 शिवा प्रस्तावयाञ्चक्रे विमुक्तां मुक्तिदाम्पुरीम् ॥ २८ ॥  
 पार्वत्युवाच  
 गगनतलमिलितसलिले प्रलयेऽपि भवत्रिशूलपरिविधृताम् ।  
 कृतपुण्डरीकशोभां स्मरहरकाशीम्पुरीं यावः ॥ २९ ॥  
 धराधरेन्द्रस्य धरातिसुन्दरा न मां तथास्यापि धिनोति धूर्जटे !  
 धरागतापीह नयाध्रुवन्धरापुरी धुरीणा तव काशिका यथा ॥ ३० ॥  
 न यत्र काश्यांकलिकालजम्भयं न यत्र काश्यां मरणात्पुनर्भवः ।  
 न यत्र काश्यांकलुषोद्भवम्भयंकथं विभो! सा नयनातिथिर्भवेत् ॥ ३१ ॥  
 किमत्र नो सन्ति पुरः सहस्रशः पदेपदे सर्वसमृद्धिभूमयः ।  
 परं न काशीसदृशीदृशीः पदं क्वचिद्गता मे भवता शपे शिव ! ॥ ३२ ॥  
 त्रिविष्टपे सन्ति नकिम्पुरः शतं समस्तकौतूहलजन्मभूमयः ।  
 तृणीभवन्तीह च ताः पुरः पुरः पदम्पुरारे भवतोभवद्विषः ॥ ३३ ॥

न केवलं काशिवियोगजो ज्वरः प्रबाधते त्वान्तु तथा यथाऽत्रमाम् ।  
 उपाय एषोऽत्रनिदाघशान्तये पुरी तु सा वा मम जन्मभूरथ ॥ ३४ ॥  
 मया न मेने मम जन्मभूमिका वियोगजन्मापरिदाघ ईशितः ।  
 अवाप्य काशीं परितः प्रशान्तिदां समस्तसन्तापविघातहेतुकाम् ॥  
 न मोक्षलक्ष्म्योऽत्र समक्षमीक्षितास्तनूभृता केनचिदेव कुत्रचित् ।  
 अवैम्यहं शर्मद सर्वशर्मदासरूपिणी मुक्तिरसौ हि काशिका ॥ ३६ ॥  
 न मुक्तिरस्तीह तथा समाधिना स्थिरेन्द्रियत्वोज्झिततत्समाधिना ।  
 क्रतुक्रियाभिर्न न वेदविद्यया यथा हि काश्याम्परिहाय विग्रहम् ॥ ३७ ॥  
 न नाकलोके सुखमस्ति तादृशं कुतस्तु पातालतलेऽतिसुन्दरे ।  
 वार्ताऽपि मर्त्ये सुखसंश्रया क वा काश्यां हि यादृक् तनुमात्रधारिणि ।  
 क्षेत्रे त्रिशूलिन्भवतोऽविमुक्ते विमुक्तिलक्ष्म्या न कदापि मुक्ते ।  
 मनोऽपि यः प्राणिवरः प्रयुङ्क्ते षडङ्गयोगं स सदैव युङ्क्ते ॥ ३९ ॥  
 षडङ्गयोगाद्वा हि तादृशी नृभिः शरीरसिद्धिः सहसाऽत्र लभ्यते ।  
 सुखेन काशीं समवाप्य यादृशी दृशौ स्थिरीकृत्य शिव त्वयि क्षणम् ॥ ४० ॥  
 वरं हि तिर्यक्त्वमबुद्धिवैभवं नमानवत्वम्बहु बुद्धिभाजनम् ।  
 अकाशिसन्दर्शननिष्फलोदयं समन्ततः पुष्करबुद्बुदोपमम् ॥ ४१ ॥  
 दृशौ कृतार्थं कृतकाशिदर्शने तनुः कृतार्था शिवकाशिवासिनी ।  
 मनः कृतार्थं धृतकाशिसंश्रयं मुखं कृतार्थं कृतकाशिसमुखम् ॥ ४२ ॥  
 वरं हि तत्काशिरजोऽतिपावनं रजस्तमोर्ध्वसि शशिप्रभोज्ज्वलम् ।  
 कृतप्रणामैर्मणिकर्णिकाभुवे ललाटगं यद्बहुमन्यते सुरैः ॥ ४३ ॥  
 न देवलोको न च सत्यलोको न नागलोको मणिकर्णिकायाः ।  
 तुलां व्रजेद्यत्र महाप्रयाणकृच्छ्रतिर्भवेद् ब्रह्मरसायनास्पदम् ॥ ४४ ॥  
 महामहोर्भूमणिकर्णिकास्थलीतमस्ततिर्यत्र समेति सङ्क्षयम् ।  
 परः शतैर्जन्मभिरेधितापि या दिवाकराग्नीन्दुकरैरनिग्रहा ॥ ४५ ॥

किमु निर्वाणपदस्य भद्रपीठं मृदुलं तल्पमथोनु मोक्षलक्ष्म्याः ।  
 अथवा मणिकर्णिकास्थली परमानन्दसुकन्दजन्मभूमिः ॥ ४६ ॥  
 समतीतविमुक्तजन्तुसङ्ख्या क्रियते यत्र जनैः सुखोपविष्टैः ।  
 विलसद्द्युतिसूक्ष्मशर्कराभिः स्ववपुःपातमहोत्सवाभिलाषैः ॥ ४७ ॥

स्कन्द उवाच

अपर्णापरिवर्ण्येति पुरीं वाराणसीमुने ! पुनर्विज्ञापयामासकाशीप्राप्त्यैपिनाकिनम्  
 श्रीपार्वत्युवाच  
 प्रमथाधिप ! सर्वेश ! नित्यस्वाधीनवर्तन । यथानन्दवनं यायां तथा कुरु वरप्रद !  
 जितपीयूषमाधुर्या काशीस्तवनसुन्दरीम् ।  
 अथाकर्ण्यह मुदितो गिरिशो गिरिजां गिरम् ॥ ५० ॥

श्रीदेवदेव उवाच

अयिप्रियतमेगौरि ! त्वद्वागमृतसीकरैः । आप्यायितोस्मिन्नितरां काशीप्राप्त्यैयतेधुना  
 त्वं जानासि महादेवि ममयत्तन्महद्भवतम् । अभुक्तपूर्वमन्येन वस्तुपाशनामिनेतरत्  
 पितामहस्य वचनाद्विवोदासे महीपतौ । धर्मेण शासतिपुरीं क उपायोविधीयताम्  
 कथं स राजाधर्मिष्ठः प्रजापालनतत्परः । वियोज्यतेपुरःकाश्यादिवोदासोमहीपतिः  
 अधर्मवर्तिनो यस्माद्विघ्नः स्यान्नेतरस्य तु ।

तस्मात्कं प्रेषयामीशे यस्तं काश्या वियोजयेत् ॥ ५५ ॥

धर्मवर्तमानुसरतां यो विघ्नं समुपाचरेत् । तस्यैवजायते विघ्नः प्रत्युत प्रेमवर्धिनि ॥  
 विनाच्छिद्रेण तं भूषं नोत्सादयितुमुत्सहे । मयैव हियतोरक्ष्याः प्रियेधर्मधुरन्धराः  
 न जरा तमतक्रामेन्न तं मृत्युजिघांसति । व्याधयस्तं न बाधन्ते धर्मवर्त्मभृद्व्रजः  
 इतिसञ्चिन्तयन्देवो योगिनी चक्रमग्रतः । ददर्शातिमहाप्रौढं गाढकार्यस्य साधनम्  
 अथदेव्या समालोच्य व्योमकेशोमहामुने ! योगिनीवृन्दमाहूयजगौवाक्यमिदं हरः

सत्वरं यात योगिन्यो मम वाराणसीं पुरीम् ।

यत्र राजा दिवोदासो राज्यं धर्मेण शास्त्यलम् ॥ ६१ ॥

स्वधर्मविच्युतः काशीं यथातूर्णत्यजेन्नृपः । तथोपचरतप्राज्ञायोगमायाबलान्विताः  
यथापुनर्नवीकृत्य पुरीं वाराणसीमहम् । इतःप्रयामियोगिन्यस्तथाक्षिप्रंविधीयताम्  
इति प्रसादमासाद्य शासनं शिरसावहन् । कृतप्रणामोनिर्यातोयोगिनीनांगणस्ततः  
ययुराकाशमाविश्यमनसोप्यतिरंहसा । परस्परंभाषमाणायोगिन्यस्तामुदान्विताः  
अथ धन्यतराः स्मोऽवै देवदेवेन यत्स्वयम् । कृतप्रसादाःप्रहिताःश्रीमदानन्दकाननम्  
अद्यसद्यो महालाभावभूतानोतिदुर्लभौ । त्रिनेत्रराजसम्मानस्तथाकाशीविलोकनम्  
इति मुदितमनाः सयोगिनीनां निकुरम्बस्त्वथमन्दराद्रिकुञ्जात् ।

नभसि लघुकृतप्रयाणवेगो नयनातिथ्यमलम्भयत्पुरीं ताम् ॥ ६८ ॥

इति श्रीस्कान्देमहापुराण एकाशीतिसाहस्र्यांसंहितायां चतुर्थे काशीखण्डे  
पूर्वार्धे काशीवर्णनं नामचतुश्चत्वारिंशोऽध्यायः ॥ ४४ ॥

### पञ्चचत्वारिंशोऽध्यायः

#### चतुःषष्टियोगिन्यागमनवर्णनम्

स्कन्द उवाच

अथ तद्योगिनीवृन्दं दूराद्दृष्टिं प्रसार्य च । स्वनेत्रदैर्घ्यनिर्माणं प्रशशंसफलान्वितम्  
दिव्यप्रासादमालानां पताकाश्चलपल्लवाः । सादरं दूरमार्गस्थान्पान्थानाह्वयतीरिव  
चञ्चत्प्रासादमाणिक्यैर्विजृम्भितमरीचिभिः ।

सुनीलमपि च व्योम वीक्ष्यमाणं सुनिर्मलम् ॥ ३ ॥

देवत्वं माययाच्छाद्यवेपंकार्पटिकोचितम् । विधायकाशीमविशद्योगिनीचक्रमक्रमम्  
काचिच्च योगिनीभूता काचिज्जाता तपस्विनी ।

काचिद् बभूव सैरन्ध्री काचिन्मासोपवासिनी ॥ ५ ॥

मालाकारवधूःकाचित्काचिन्नापितसुन्दरी । सूतिकर्मविचारज्ञाऽपराभैषज्यकोविदा

वैश्या च काचिद्भवत्क्रयविक्रयचञ्चुरा ।

व्यालग्राहिण्यभूत्काचिद्वासी धात्री च काचन ॥ ७ ॥

एका च नृत्यकुशला त्वन्यागानविशारदा । अपरा वेणुवादज्ञा परावीणाधराऽभवत्  
मृदङ्गवादनज्ञाऽन्या काचित्तालकलावती ।

काचित्कर्मणतत्त्वज्ञाकाचिन्मौक्तिकगुम्फिका ॥ ८ ॥

गन्धभागविधिज्ञान्याकाचिदक्षकलालया । आलापोल्लासकुशलाकाचिच्चत्वरञ्चारिणी  
वंशाधिरोहणेदक्षा रज्जुमार्गेण चेतरा । काचिद्वातुलचेष्टाऽभूत्पथि स्त्रीवरवेष्टना ॥  
अपत्यदाऽनपत्यानांपरातत्रपुरेऽवसत् । काचित्कराङ्गिरेखाणांलक्षणानिचिकेतिस्र  
चित्रलेखननैपुण्यात्काचिज्जनमनोहरा । वशीकरणमन्त्रज्ञा काचित्तत्र सचार ह ॥

गुटिकासिद्धिदा काचित्काचिदञ्जनसिद्धिदा ।

धातुवादविदग्धाऽन्या पादुका सिद्धिदा परा ॥ १४ ॥

अग्निस्तम्भं जलस्तम्भं वाक्स्तम्भं चाप्यशिक्षयत् ।

खेचरीत्वं ददौ काचिद्दृश्यत्वं परा ददौ ॥ १५ ॥

काचिदाकर्षणीं सिद्धिददावुच्चाटनंपरा । काचिन्निजाङ्गसौन्दर्ययुवचित्तविमोहिनी  
चिन्तितार्थं प्रदाकाचित्काचिज्ज्योतिः कलावती ।

इत्यादिवेशषमाषाभिरनुकृत्य समन्ततः ॥ १७ ॥

प्रत्यङ्गणं प्रतिगृहं प्राविशद्योगिनीगणः । इत्थमब्दं चरन्त्यस्तायोगिन्योऽहर्निशंपुरि  
न च्छिद्रं लेभिरे काऽपि नृपविघ्नचिकार्षवः ।

ततः समेत्य ताः सर्वा योगिन्योबन्ध्यवाञ्छिताः ।

तस्थुः सम्मन्ध्य तत्रैव न गता मन्दरं पुनः ॥ १६ ॥

प्रभुकार्यमनिष्पाद्यसदःसम्भावनैधितः । कःपुरःशक्नुयात्स्थातुं स्वामिनोक्षतविग्रहः  
अन्यच्चचिन्तितंताभिर्योगिनीभिरिदंमुने! । प्रभुं विनापिजीवामोनतुकाशींविनापुनः  
प्रभू रष्टोऽपि सद्भृत्वे जीविकामात्रहारकः । काशीहरेत्कराद्भ्रष्टापुरुषार्थचतुष्टयम्  
नाद्यापि काशीं सन्त्यज्य तदारभ्य महामुने! ।

योगिन्योऽन्यत्र तिष्ठन्ति चरन्त्योऽपि जगत्त्रयम् ॥ २३ ॥

प्राप्यापिश्रीमतीं काशीं यस्तितिक्षति दुर्मतिः । स एव प्रत्युत्तयस्को धर्मकामार्थमुक्तिभिः  
कः काशीं प्राप्य दुर्बुद्धिरपरत्रयियासति । मोक्षनिक्षेपकलशीं तुच्छश्रीकृतमानसः  
विमुखोऽपीश्वरोऽस्माकं काशीसेवनपुण्यतः ।

सम्मुखो भविता पुण्यं कृतकृत्याः स्म तद्वयम् ॥ २६ ॥

दिनैः कतिपर्यैरेव सर्वज्ञोऽपि समेष्यति । विना काशीं न रमते यतोऽन्यत्र त्रिलोचनः  
शम्भोः शक्तिरियं काशीकाचित्सर्वैरगोचरा । शम्भुरेव हि जानीयादेतस्याः परमं सुखम्  
इति निश्चित्य मनसि शम्भोरानन्दकानने । अतिष्ठद्योगिनीवृन्दं कयाचिन्मायया वृतम्

व्यास उवाच

इत्थं समाकर्ण्य मुनिः पुनः प्रच्छन्नमुखम् । कानि कानि च नामानि तासां तानि वदेश्वर  
भजनाद्योगिनीनां च काश्यां किं जायते फलम् ।

कस्मिन्पर्वणि ताः पूज्याः कथं पूज्याश्च तद्वद ॥ ३१ ॥

श्रुत्वेति प्रश्नमौमेयो योगिनीसंश्रयंततः । प्रत्युवाच मुनेव चिन्मृणोत्ववहितो भवान्

स्कन्द उवाच

नामधेयानि वक्ष्यामि योगिनीनां घटोद्भव ॥

आकर्ण्य यानि पापानि क्षयन्ति भविनां क्षणात् ॥ ३३ ॥

गजानना सिंहमुखी गृध्रास्याकाकतुण्डिका । उग्रग्रीवा हयग्रीवा वाराही शरभानना  
उलूकिका शिवारावामयूरी विकटानना । अष्टवक्त्रा कोटराक्षी कुब्जा विकटलोचना  
शुष्कोदरी ललजिह्वाश्वदंष्ट्रा वानरानना । ऋक्षाक्षी केकराक्षी च वृहत्तुण्डासुराप्रिया  
कपालहस्तारक्ताक्षी शुकीशयेनी कपोतिका ।

पाशहस्ता दण्डहस्ता प्रचण्डा चण्डविक्रमा ॥ ३७ ॥

शिशुघ्नी पापहन्त्री च कालीरुधिरपायिनी । वसाधया गर्भभक्षा शवहस्तान्त्रमालिनी  
स्थूलकेशी बृहत्कुक्षिः सर्पास्या प्रेतवाहना । दन्दशूककराक्रौञ्ची मृगशीर्षा वृषानना  
व्यात्ता स्याधूमनिःश्वासा व्योमैकचरणोर्ध्वदूक ।

तापनी शोषणी दृष्टिः कोटरी स्थूलनासिका ॥ ४० ॥

विद्युत्प्रभा बलाका स्यामार्जारीकटपूतना । अट्टाट्टहासा कामाक्षी मृगाक्षी मृगलोचना  
नामानीमानि योमर्त्यश्चतुःषष्टिं दिनेदिने । जपेत्त्रिसन्ध्यं तस्येह दुष्टबाधाप्रशम्यति

नडाकिन्यो न शाकिन्यो न कूष्माण्डा न राक्षसाः ।

तस्य पीडां प्रकुर्वन्ति नामानीमानि यः पठेत् ॥ ४३ ॥

शिशूनां शान्तिकारी णिगर्भशान्तिकराणि च । रणे राजकुले वापि विवादे जयदान्यपि  
लभेदभाप्सितां सिद्धिं योगिनीपीठसेवकः ।

मन्त्रान्तराण्यपि जपंस्तत्पीठे सिद्धिर्भागभवेत् ॥ ४५ ॥

बलिपूजोपहारैश्च धूपदीपसमर्पणैः । क्षिप्रं प्रसन्ना योगिन्यः प्रयच्छेयुर्मनोरथान्  
शरत्कलेमहापूजां तत्र कृत्वा विधानतः । हवींषिदुत्वामन्त्रज्ञो महर्षी सिद्धिमाप्नुयात्  
आरभ्याश्वयुजः शुक्लां तिथिं प्रतिपदं शुभाम् । पूजयेद्भवमीं यावन्नरश्चिन्तितमाप्नुयात्  
कृष्णपक्षस्य भूतायामुपवासी नरोत्तमः । तत्र जागरणं कृत्वा महर्षी सिद्धिमाप्नुयात्  
प्रणवादिचतुर्थ्यन्तैर्नामभिर्भक्तिमान्नरः । प्रत्येकं हवनं कृत्वा शतमष्टोत्तरं निशि

ससर्पिषा गुग्गुलुना लघुकोलिप्रमाणतः ।

यां यां सिद्धिं मभीप्सेत तां तां प्राप्नोति मानवः ॥ ५१ ॥

चैत्रकृष्णप्रतिपदि तत्र यात्रा प्रयत्नतः । क्षेत्रविघ्नप्रशान्त्यर्थं कर्तव्या पुण्यकृज्जनैः

यात्रां च सांवत्सरिकीं यो न कुर्यादवज्ञया ।

तस्य विघ्नं प्रयच्छन्ति योगिन्यः काशिवासिनः ॥ ५३ ॥

अग्रे कृत्वा स्थिताः सर्वास्ताः काश्यां मणिकर्णिकाम् ।

तन्मस्कारमात्रेण नरो विघ्नैर्न बाध्यते ॥ ५४ ॥

इति श्रीस्कान्दे महापुराण एकाशीतिसाहस्र्यां संहितायां तृतीये काशीखण्डे

पूर्वार्धे चतुःषष्टियोगिन्यागमनंनाम पञ्चचत्वारिंशोऽध्यायः ॥ ४५ ॥

## षट्चत्वारिंशोऽध्यायः

### लोलार्कवर्णनम्

स्कन्द उवाच

गतेऽथ योगिनीवृन्दे देवदेवोद्योदिव !। काशीप्रवृत्तिं जिज्ञासुः प्राहिणोदंशुमालिनम्

देवदेव उवाच

समाश्वत्वरितोयाहिपुरीवाराणसीशुभाम् । यत्रास्तिसदिवोदासोधर्ममूर्तिर्महीपतिः  
तस्यधर्मविरोधेनयथा तत्क्षेत्रमुद्रसेत् । तथा कुरुष्व भोःक्षिप्रं मावमंस्थाश्च तंनृपम्  
धर्ममार्गप्रवृत्तस्य क्रियते याऽवमानना । साभवेदात्मनो नूनं महदेनश्च जायते  
तव बुद्धिविकासेन ज्यवतेचेत्सधर्मतः । हृदासानगरी भानोत्वयोद्वास्याऽसहैःकरैः  
कामक्रोधौलोभमोहौ मत्सराहङ्कृतीअपि । तेतच्चभवेतांयत्तत्कालोऽपिनतं जयेत्  
यावद्धर्मेस्थिरा बुद्धिर्यावद्धर्मेस्थिरं मनः । तावद्विघ्नोदयः कास्ति विपद्यपि रवे नृपु  
सर्वेषामिह जन्तूनां त्वं वेत्सि ब्रध्नचेष्टितम् । अत एव जगच्चक्षुर्व्रजत्वंकार्यसिद्धये  
रविरादायदेवाज्ञांमूर्तिमन्यांप्रकल्प्य च । नभोध्वगामहोरात्रं काशीमभिमुखोऽभवत्  
मनसातीवलोलोऽभूत्काशीदर्शनलालसः । सहस्रचरणोऽप्यैच्छत्तदा खेनैकपादताम्  
हंसत्वंतस्यसूर्यस्य तदासफलतामगात् । सदानभोध्वनीनस्यकाशींप्रति गियासतः  
अथ काशीं समासाद्य रविरन्तर्बहिश्चरन् । मनागपि न तद्भूषे धर्मध्वस्तिमवैक्षत  
विभावसुर्वसन्काश्यां नानारूपेण वत्सरम् । कच्चिन्नावसरं प्राप तत्र राज्ञिसुधर्मिणि  
कदाचिदतिथिभूतोदुर्लभं प्रार्थयन् रविः । न तस्य राज्ञो विषये दुर्लभं किञ्चिदैक्षत  
कदाचिद्याचको जातो बहुदोऽपि कदाऽप्यभूत् ।

कदाचिद्दीनतां प्राप्तः कदाचिद्गणकोऽप्यभूत् ॥ १५ ॥

वेदवाह्याक्रियाश्चापिकदाचित्प्रत्यपादयत् । कदाचित्स्थापयामासदृष्टप्रत्ययमैहिकम्  
कदाचिज्जटिलो जातः कदाचिच्च दिगम्बरः ।

षट्चत्वारिंशोऽध्यायः ]

\* सूर्यविचिकित्सावर्णनम् \*

३३१

स कदाचिज्जाङ्गलिको विषविद्याविशारदः ॥ १७ ॥

सर्वपाखण्डधर्मज्ञः कदाचिद्ब्रह्मवाद्यभूत् ।

ऐन्द्रजालिक आसीच्च कदाचिद् भ्रामयज्जनान् ॥ १८ ॥

नानाव्रतोपदेशैश्च कदाचित्स पतिव्रताः । क्षोभयामास बहुशः स दृष्टान्तकथानकैः  
कापालिकव्रतधरः कदाचिच्चाभवद्द्विजः । कदाचिदपि विज्ञानी धातुवादी कदाचन

कच्चिद्विप्रः कच्चिद्राजपुत्रो वैश्योऽन्त्यजः कचित् ।

ब्रह्मचारी कच्चिद्भूद् गृहीवनचरः कचित् ॥ २१ ॥

यतिः कदाचिदितिस रूपैर्भ्रामयज्जनान् । सर्वविद्यासुकुशलः सर्वज्ञश्चाभवत्कचित्  
इति नानाविधैरूपैश्चरन्काश्यां ग्रहेश्वरः । न कदापि जने कापि छिद्रं प्राप कदाचन

ततो निनिन्द चात्मानं चिन्तार्तः कश्यपात्मजः ।

ध्रिक्परप्रेष्यतां यस्यां यशो लभ्येत न कचित् ॥ २४ ॥

मार्तण्ड उवाच

मन्दरं यदि याम्यद्य सद्यस्तत्कुद्रथतीश्वरः ।

अनिष्पादितकार्यार्थं मयि सामान्यभृत्यवत् ॥ २५ ॥

कोपमप्युररीकृत्य यदि यायां कथञ्चन । कथंतिष्ठे पुरस्तस्य तर्हि वै मूढभृत्यवत्  
अथोङ्कृत्यावहेलंवायामि चेच्चकथञ्चन । क्रोधान्निरीक्षेत्त्र्यक्षो मांविषंपेयन्तदामया  
हरकोपानलेनूनं यदियातःपतङ्गताम् । पितामहोऽपि मांत्रातुंतदा शक्ष्यतिनस्फुटम्

स्थास्याम्यत्रैव तन्नित्यं न त्यक्ष्यामि कदाचन ।

क्षेत्रसंन्यासविधिना वाराणस्यां कृताश्रमः ॥ २६ ॥

पुरः पुरारेः कार्यार्थमनिवेद्येह तिष्ठतः । यत्पापंभाविमेतस्य काशीपापस्य निष्कृतिः  
अन्यान्यपि च पापानि महान्त्यल्पानि यानि च ।

क्षयन्ति तानि सर्वाणि काशीं प्रविशतां सताम् ॥ ३१ ॥

बुद्धिपूर्वमयाचैतन्नपापं समुपार्जितम् । पुरारिणैव हि पुराऽऽशासिधर्मो हिरक्ष्यताम्  
धर्मो हि रक्षितोयेन देहे सत्वरगतवरे । त्रैलोक्यं रक्षितं तेनकिं कामार्थैः सुरक्षितैः

रक्षणीयोयदिभवेत्कामः कामारिणाकथम् । क्षणादनङ्गतांनीतो बहूनां सुखकार्यपि  
अर्थश्चेत्सर्वथारक्ष्य इति कैश्चिदुदाहृतम् । तत्कथं न हरिश्चन्द्रोऽरक्षत्कुशिकनन्दने  
धर्मस्तु रक्षितः सर्वैरपि देहव्ययेन च । शिविप्रभृतिभूपालैर्दधीचिप्रमुखैर्द्विजैः  
अयमेव हि वै धर्मः काशीसेवनसम्भवः । रुषितादपि रुद्रान्मां रक्षिष्यति न संशयः  
अवाप्यकाशीं दुष्प्रापांको जहातिसचेतनः । रत्नकरस्थमुत्सृज्यकः काचंसञ्जिघृक्षति  
चाराणसीं समुत्सृज्य यस्त्वन्यत्र गियासति ।

हत्वा निधानं पादेन सोऽर्थमिच्छति मिश्रया ॥ ३६ ॥

पुत्रमित्रकलत्राणि क्षेत्राणि च धनानि च । प्रतिजन्मेह लभ्यन्ते काश्येका नैव लभ्यते  
येनलब्धापुरी काशीत्रैलोक्योद्धरणक्षमा । त्रैलोक्यैश्वर्यदुष्प्रापं तेनलब्धं महासुखम्  
कुपितोऽपि हि मे रुद्रस्तेजोहानिं विधास्यति ।

काश्यां च लप्स्ये तत्तेजो यद्वै स्वात्मावबोधजम् ॥ ४२ ॥

इतराणीह तेजांसिभासन्ते तावदेव हि । खद्योताभानि यावन्नोजृम्भते काशिजं महः  
इति काशीप्रभावज्ञो जगच्चक्षुस्तमोनुदः ।

कृत्वाद्वादशधात्मानं कशीपुर्यां व्यवस्थितः ॥ ४४ ॥

लोलार्क उत्तरार्कश्च साम्बादित्यस्तथैव च । चतुर्थोदुपदादित्योमयूखादित्यएव च  
खखोलकश्चारुणादित्यो वृद्धकेशवसञ्ज्ञकौ ।

दशमो विमलादित्यो गङ्गादित्यस्तथैव च ॥ ४६ ॥

द्वादशश्चयमादित्यः काशिपुर्यावष्टोद्वय । तमोऽधिकेभ्योदुष्टेभ्यः क्षेत्रं रक्षन्त्यमीसदा  
तस्याऽर्कस्य मनो लोलं यदासीत्काशिदर्शने ।

अतो लोलार्क इत्याख्या काश्यां जाता विवस्वतः ॥ ४८ ॥

लोलार्कस्त्वसि सम्भेदे दक्षिणस्यां दिशि स्थितः ।

योगक्षेमं सदा कुर्यात्काशीवासिजनस्य च ॥ ४९ ॥

मार्गशीर्षस्य सप्तम्यां षष्ठ्याम्वा रविवासरे । विधाय वार्षिकीयात्रानरः पापैः प्रमुच्यते  
कृतानि यानि पापानि नरैः संवत्सरावधि ।

नश्यन्ति क्षणतस्तानि पृथ्गर्थं लोलदर्शनात् ॥ ५१ ॥

नरः स्नात्वाऽसिसम्भेदे सन्तर्प्य पितृदेवताः ।

श्राद्धं विधाय विधिना पित्रानृण्यमवाप्नुयात् ॥ ५२ ॥

लोलार्कसङ्गमे स्नात्वादानं होमं सुरार्चनम् । यत्किञ्चित्क्रियते कर्मतदानन्त्यायकल्पते  
सूर्यो परागे लोलार्के स्नानदानादिकाः क्रियाः

कुरुक्षेत्राद्दशगुणा भवन्तीह न संशयः ॥ ५४ ॥

लोलार्के रथसप्तम्यां स्नात्वा गङ्गासिसङ्गमे । सप्तजन्मकृतैः पापैर्मुक्तो भवति तत्क्षणात्  
प्रत्यर्कवारं लोलार्कं यः पश्यति शुचिव्रतः ।

न तस्य दुःखं लोकेऽस्मिन्कदाचित्सम्भविष्यति ॥ ५६ ॥

न तस्य दुःखं नोपामा नदद्गुर्न विचर्चिका । लोलार्कमर्कं यः पश्येत्तत्पादोदकसेवकः  
वाराणस्यामुषित्वाऽपि यो लोलार्कं न सेवते ।

सेवन्ते तं नरं नूनं क्लेशाः क्षुद्रायाधिसम्भवाः ॥ ५८ ॥

सर्वेषां काशितीर्थानां लोलार्कः प्रथमं शिरः ।

ततोऽङ्गान्यन्यतीर्थानि तज्जलप्लावितानि हि ॥ ५९ ॥

तीर्थान्तराणि सर्वाणि भूमीवलयगान्यपि ।

असिसम्भेदतीर्थस्य कलां नार्हन्ति षोडशीम् ॥ ६० ॥

सर्वेषामेव तीर्थानां स्नानाद्यलभ्यते फलम् । तत्फलं सम्यगाप्येतनरैर्गङ्गासिसङ्गमे  
नार्थवादोऽयमुदितः स्तुतिवादो न वै मुने । सत्यं यथार्थवादोऽयं श्रद्धेयः सद्भिरादरात्  
यत्र विश्वेश्वरः साक्षाद्यत्र स्वर्गतरङ्गिणी । मिथ्यातत्रानुमन्यन्ते तार्किकाश्चानुसूयकाः  
उदाहरन्ति ये मूढाः कुतर्कबलदर्पिताः । काश्यां सर्वेऽर्थवादोऽयन्ते विद्भीटायुगेयुगे

कस्यचित्काशितीर्थस्य महिम्नो महत्स्तुलाम्

नाधिरोहेन्मुने! नूनमपि त्रैलोक्यमण्डपः ॥ ६५ ॥

नास्तिका वेदबाह्याश्च शिशनोदरपरायणाः ।

अन्त्यजाताश्च ये तेषां पुरः काशी न वर्ण्यताम् ॥ ६६ ॥

लोलार्ककरनिष्ठमासिधारविखण्डिताः । काश्यां दक्षिणदिग्भागेन विशेष्युर्महामलोः  
महिमानमिमं श्रुत्वा लोलार्कस्य नरोत्तमः । न दुःखी जायते कापि संसारे दुःखसागरे  
इति श्रीस्कान्दे महापुराणे एकाशीतिसाहस्र्यां संहितायां चतुर्थे काशीखण्डे  
पूर्वार्धे लोलार्कवर्णनं नाम षट्चत्वारिंशोऽध्यायः ॥ ४६ ॥

### सप्तचत्वारिंशोऽध्यायः

#### उत्तरार्कवर्णनम्

स्कन्द उवाच

अथोत्तरस्यामाशायां कुण्डमर्काख्यमुत्तमम् ।

तत्र नाम्नोत्तरार्केण रश्मिमाली व्यवस्थितः ॥ १ ॥

तापयन् दुःखसङ्घातं साधूनाप्याययन् रविः । उत्तरार्को महातेजाः काशीरक्षतिसर्वशः  
तत्रेतिहासो यो वृत्तस्तं निशामय सुव्रत ! । विप्रः प्रियव्रतोनोम कश्चिदात्रेयवंशजः  
आसीत्काश्यां शुभाचारः सदातिथिजनप्रियः । भार्याशुभ्रता तस्य वभूवातिमनोहरा  
मर्तुशुश्रूषणरता गृहकर्मसुपेशला । तस्यां स जनयामास कन्यामेकां सुलक्ष्णाम्  
मूलर्क्षप्रथमे पादे तथा केन्द्रे बृहस्पतौ । ववृषे सा गृहे पित्रोः शुक्ले पक्षे यथाशशी  
सुरूपा विनयाचारा पित्रोश्च प्रियकारिणी । अतीवनिपुणा जाता गृहोपस्करमाजने  
यथायथा समैषिष्ट सा कन्या पितृमन्दिरे । तथा तथा पितुस्तस्याश्चिन्ता संववृषे तराम्  
कस्मै देया वरा कन्यासुरम्येयं सुलक्षणा । अस्या अनुगुणो लभ्यः क मया वरउत्तमः  
कुलेन वयसा चापि शीलेनापि श्रुतेन च । रूपेणार्थेन संयुक्तः कस्मै दत्ता सुखलभेत्

इति चिन्तयतस्तस्य ज्वरोऽभूदतिदारुणः ।

यश्चिन्ताख्यो ज्वरः पुंसामौषधैर्नापि शाम्यति ॥ ११ ॥

तन्मूलर्क्षविपाकेन चिन्ताख्येन ज्वरेण च ।

सप्तचत्वारिंशोऽध्यायः ] \* सुलक्षणाकन्यातपोवर्णनम् \*

स विप्रः पञ्चतां प्राप्तस्त्यक्त्वा सर्वं गृहादिकम् ॥ १२ ॥

पितर्यु परते तस्याः कन्यायाः सा जनन्यपि ।

शुभ्रता परित्यज्य तां कन्यां पतिमन्वगात् ॥ १३ ॥

धर्मोऽयं सहचारिण्या जीवता जीवतापि वा । पत्यासहैव स्थातव्यं पतिव्रतयुजा सदा  
नापत्यं पाति नो माता न पितानैव बान्धवाः । पत्युश्चरणशुश्रूषापायाद्वै केवलं स्त्रियम्  
सुलक्षणापि दुःखार्तापित्रोः पञ्चत्वमाप्तयोः । और्ध्वदैहिकमापाद्य दशाहं विनिवर्त्य च  
चिन्तामवाप महतीमनाथा दैन्यमागता । कथमेकाकिनी पित्रामात्राहीना भवाभ्युधेः

दुस्तरं पारमाप्स्यामि स्त्रीत्वं सर्वाभिभावि यत् ।

न कस्मैचिद्वरायाऽहं पितृभ्यां प्रतिपादिता ॥ १८ ॥

तददत्ता कथं स्वैरमहमन्यं वरंवृणे । वृतोऽपि न कुलीनश्चेद् गुणवान्न च शीलवान्  
स्वाधीनोऽपि न तत्तेन वृतेनाऽपि हि किम्भवेत् ।

इति सञ्चिन्तयन्ती सा रूपौदार्यगुणान्विता ॥ २० ॥

युवभिर्बहुभिर्नित्यं प्रार्थिताऽपि मुहुर्मुहुः । न कस्यापि ददौ बालाप्रवेशं निजमानसे  
पित्रोरुपरतिं दृष्ट्वा वात्सल्यं च तथाविधम् । निनिन्दबहुधात्मानं संसारं च निनिन्दह  
याभ्यामुत्पादिता चाऽहं याभ्याश्च परिपालिता ।

पितरौ कुत्र तौ यातौ देहिनो धिगनित्यताम् ॥ २३ ॥

अहो देहोऽप्यहोङ्गत्वं यथापित्रोः पुरोमम । इति निश्चित्य सा बालाविजितेन्द्रियमानसा  
ब्रह्मचर्यं दृढं कृत्वा तपउग्रं चचार ह । उत्तरार्कस्य देवस्य समीपे स्थिरमानसा  
तस्यां तपस्यमानायामेका छागीलवीयसी । तत्र प्रत्यहमागत्य तिष्ठेत् तत्पुस्तोऽचला  
तृणपर्णादिकं किञ्चित्सायमभ्यवहृत्य सा ।

तत्कुण्डपीतपानीया स्वस्वामिसदनं व्रजेत् ॥ २७ ॥

ततश्चिन्तयतीता सुपञ्चपासु समासु च । लीलया विचरन् देवस्तत्र देव्यासहागतः

सन्निधावुत्तरार्कस्य तपस्यन्तीं सुलक्ष्णाम् ।

स्थानुवन्निश्चलां स्थानुरद्राक्षीत्तपसा कृशाम् ॥ २९ ॥



ततो गिरिजयाशम्भुर्विज्ञप्तः करुणात्मना । वरेणानुगृहाणेमां बन्धुहीनां सुमध्यमाम्  
शर्वाणीगिरमाकर्ण्य ततः शर्वः कृपानिधिः । समाधिमीलिताक्षीतामुवाच वरदो हरः  
सुलक्षणे प्रसन्नोऽस्मि वरं वरय सुव्रते । चिरं खिन्नासि तपसा कस्तेऽस्तीह मनोरथः  
सापिशम्भोर्गिरं श्रुत्वा मुखपीयूषवर्षिणीम् । महासन्तापशमनीलोचने उदमीलयत्  
व्यक्षं प्रत्यक्षमावीक्ष्य वरदानोन्मुखं पुरः । देवीञ्च वामभागस्थां प्रणनाम कृताञ्जलिः  
किं वृणे यावदित्यं सा चिन्तयेच्चारुमध्यमा । तावत्तया निरैक्षिष्ठवराकीवर्करी पुरः  
आत्मार्थं जीवलोकेऽस्मिन्को न जीवति मानवः ।

परं परोपकारार्थं यो जीवति स जीवति ॥ ३६ ॥

अनया मत्तपोवृत्तिसाक्षिण्या बह्वनेहसम् । असेव्यहन्तदेतस्यै वरयामि जगत्पतिम्  
परामृश्य मनस्येतत्प्राह व्यक्षं सुलक्षणा । कृपानिधे महादेव! यदि देवो वरो मम  
अजशावीवराक्येषा तर्हि प्रागनुगृह्यताम् । वक्तुं पशुत्वान्नो वेत्तिकिञ्चिन्मद्वक्तिपेशला  
इति वाचं निशम्येशः परोपकृतिशालिनीम् । सुलक्षणाया नितरां तु तोष प्रणतार्तिहा  
देवदेवस्ततः प्राह देवि! पश्य गिरीन्द्रजे ! साधूनामीदृशा बुद्धिः परोपकरणोर्जिता  
ते धन्याः सर्वलोकेषु सर्वधर्माश्रयाश्च ते । यतन्ते सर्वभावेन परोपकरणाय ये  
संचयाः सर्ववस्तूनां चिरं तिष्ठन्ति नो क्वचित् । सुचिरं तिष्ठते चैकं परोपकरणं प्रिये  
धन्या सुलक्षणा च प्रायोग्याऽनुग्रहकर्मणि । ब्रूहि देवि वरो देयः कोऽस्यैच्छाम्यैचकः प्रिये  
श्रीदेव्युवाच

सर्वसृष्टिकृतां कर्तः सर्वज्ञ प्रणतार्तिहन् । सुलक्षणा शुभाचारा सखी मेऽस्तु शुभोद्यमा  
यथा जयाच विजया यथा चैव जयन्तिका । शुभानन्दा सुनन्दा च कौमुदी च यथोर्मिला  
यथा चम्पकमाला च यथा मलयवासिनी । कर्पूरलतिका यद्वद्वन्धधारा यथा शुभा  
अशोका च विशोका च यथा मलयगन्धिनी । यथा चन्दननिःश्वासा यथा मृगमदोत्तमा  
यथा च कोकिलालापयथा मधुरभाषिणी । गद्यपद्यनिधिर्यद्वदनुक्तज्ञा यथा च सा  
दृगञ्जलेङ्गितज्ञा च यथा कृतमनोरथा । गानचित्तहरा यद्वत्तथास्त्वेषा सुलक्षणा  
अतिप्रिया भवित्री मे यद्बालब्रह्मचारिणी । अनेनैव शरीरेण दिव्यावयवभूषणा

दिव्याम्बरा दिव्यगन्धा दिव्यज्ञानसमन्विता ।

स मया मां सदैवास्तां चञ्चामरधारिणी ॥ ५२ ॥

एषाऽपि काशिराजस्य कुमार्यस्त्वह वर्करी ।

अत्रैव भोगान्सम्प्राप्य मुक्तिं प्राप्स्यत्यनुत्तमाम् ॥ ५३ ॥

अनया त्वर्ककुण्डेऽस्मिन्पुष्पे मासि रवेर्दिने । स्नातं त्वनुदिते सूर्ये शीतादधुव्यचित्तया  
राजपुत्री ततः पुण्यादस्त्वेषा शुभलोचना । वरदानप्रभावेण तव विश्वेश्वर प्रभो!  
वर्करी कुण्डमित्याख्या त्वर्ककुण्डस्य जायताम् ।

एतस्याः प्रतिमा पूज्या भविष्यत्यत्र मानवैः ॥ ५६ ॥

उत्तरार्कस्य देवस्य पुष्पे मासि रवेर्दिने । कार्यासांवत्सरीयात्रानतैः काशीफलेप्सुभिः  
मृडान्याभिहितं सर्वं कृत्वैतद्विश्वगो विभुः ।  
विश्वनाथो विवेशाऽथ प्रासादं स्वमतर्कितः ॥ ५८ ॥

स्कन्द उवाच

लोलाकस्य च माहात्म्यमुत्तरार्कस्य च द्विज ! कथितं ते महाभाग साम्बादित्यं निशामय  
श्रुत्वैतत्पुण्यमाख्यानं शुभं लोलोत्तरार्कयोः ।  
व्याधिभिर्नाभिभूयेत न दारिद्र्येण बाध्यते ॥ ६० ॥

इति श्रीस्कान्दे महापुराण एकाशीतिसाहस्र्यां संहितायां चतुर्थे काशीखण्डे  
पूर्वार्धे उत्तरार्कवर्णनं नाम सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः साम्बादित्यमाहात्म्यवर्णनम्

स्कन्द उवाच

शृणुष्व मैत्रावरुणे! द्वाखत्यां यदूहः । दानवानां वधार्थाय भुवो भारापनुत्तये  
आविरासीत्स्वयंकृष्णः कृष्णवर्त्मप्रतापवान् । वासुदेवो जगद्धामदेवक्यां वसुदेवतः  
साशीतिलक्षंतस्यासन्कुमारा अर्कवर्चसः । स्वर्गेऽपितादृशा बालाः सुशीलानहिकुम्भज  
अतीव रूपसम्पन्ना अतीव सुमहाबलाः । अतीव शस्त्रशास्त्रज्ञा अतीव शुभलक्षणाः

तां द्रष्टुम्मानसः पुत्रो ब्रह्मणस्तपसां निधिः ।

कृतबलकलकौपीनो धृतकृष्णाजिनाम्बरः ॥ ५ ॥

गृहीतब्रह्मदण्डश्च त्रिवृन्मौञ्जी सुमेखलः । उरस्थलस्थतुलसीमालयासमलङ्कृतः  
गोपीचन्दननिर्यासलसदङ्गविलेपनः । तपसा कृशसर्वाङ्गो मूर्ता ज्वलनवज्ज्वलन्  
आजगामाम्बरचरो नारदोद्धारकां पुरीम् । विश्वकर्मविनिर्माणां जितस्वर्गपुरीश्रियम्  
तं दृष्ट्वा नारदं सर्वे विनम्रतरकन्धराः । प्रवद्धमूर्धाञ्जलयः प्रणेमुर्वृविष्णनन्दनाः  
साम्बः स्वरूपसौन्दर्यगर्गसर्वस्वमोहितः । न ननाम मुनिं तत्र हसंस्तद्रूपसम्पदम्  
साम्बस्यतममिप्रायं विज्ञायसमहामुनिः । विवेश सुमहारम्यं नारदः कृष्णमन्दिरम्

कृष्णोऽथ दृष्ट्वाऽऽगच्छन्तमप्रत्युद्गम्य च नारदम् ।

मधुपर्केण सम्पूज्य स्वासने चोपवेशयत् ॥ १२ ॥

कृत्वा कथा विचित्रार्थास्तत एकान्तवर्तिनः ।

कृष्णस्य कर्णेऽकथयन्नारदः साम्बचेष्टितम् ॥ १३ ॥

अवश्यं किञ्चिदत्राऽस्ति यशोदानन्दवर्द्धन! ।

प्रायशस्तत्र घटतेऽसम्भाव्यन्नाथवा स्त्रियाम् ॥ १४ ॥

यूनां त्रिभुवनस्थानां साम्बोऽतीव सुरूपवान् ।

अष्टचत्वारिंशोऽध्यायः ] \* कृष्णं द्रष्टुं नारदसम्बादगमनवर्णनम् \*

३३६

स्वभावचञ्चलाक्षीणां चेतोवृत्तिः सुचञ्चला ॥ १५ ॥

अपेक्षन्ते न मुग्धाक्षयः कुलंशीलं श्रुतं धनम् । रूपमेव समीक्षन्ते विषमेषु विमोहिताः

अथवा चिदितन्नो ते बलुवीनां विचेष्टितम् ।

विनाऽष्टौ नायिकाः कृष्ण कामयन्तेऽबला ह्यमुम् ॥ १७ ॥

वामभ्रुवां स्वभावाच्च नारदस्य च वाक्यतः ।

विज्ञाताऽखिलवृत्तान्तस्तथ्यं कृष्णोऽप्यमन्यत ॥ १८ ॥

तावद्वैर्यं चलाक्षीणां तावच्चेतोविवेकिता ।

यावन्नार्थो विविक्तस्थो विविक्तेऽर्थिनि नाऽन्यथा ॥

इत्थं विवेचयंश्चित्ते कृष्णः क्रोधनदीरयम् ।

विवेकसेतुनाऽऽस्तम्य नारदं प्राहिणोत्सुध्रीः ॥ २० ॥

साम्बस्य वैकृतं किञ्चित्कचित्कृष्णो न वैक्षत ।

गते देव मुनौ तस्मिन्वीक्षमाणोऽप्यहर्निशम् ॥ २१ ॥

कियत्यपि गते काले पुनरप्याययौ मुनिः । मध्येलीलावतीनाञ्च ज्ञात्वा कृष्णमवस्थितम्  
बहिः क्रीडन्तमाहूय साम्बमित्याहनारदः । याहिकृष्णान्तिकं तूर्णं कथयागमनं मम  
साम्बोपियामिनो यामिक्षणमित्थमचिन्तयत् । कथं रहःस्थं पितरं यामिह खैणसखं प्रति  
नयामि च कथं वाक्यादस्याहं ब्रह्मचारिणः । ज्वलदङ्गारसङ्काशस्फुरत्सर्वाङ्गतेजसः  
प्रणमत्सु कुमारेषु व्रीडितो यममयैकदा । इदानीमपि नो यायामस्य वाक्यान्महामुने  
अत्याहितं तदस्तीह तदा गोद्वयदर्शनात् ।

पितुः कोपोऽपि सुश्लाघ्यो मयि नो ब्राह्मणस्य तु ॥ २७ ॥

ब्रह्मकोपाग्निनिर्दग्धाः प्ररोहन्ति न जातु चित् । अपराग्निविनिर्दग्धा रोहन्ते दावदग्धवत्

इति ध्यात्वा क्षणं साम्बोऽविशदन्तः पुरम्पितुः ।

मध्ये खैणसमं कृष्णं यावज्जाम्बवतीसुतः ॥ २६ ॥

दूरात्प्रणम्य विज्ञप्तिं स चकार सशङ्कितः । तावत्तमन्वगच्छच्च नारदः कार्यसिद्धये  
ससम्भ्रमोऽथ कृष्णोऽपि दृष्ट्वा साम्बञ्च नारदम् । समुत्तस्थौ पस्विदधत्पीतकौशेयमम्बरम्

उत्थिते देवकीसूनौ ताः सर्वा अपि गोपिकाः ।

विलज्जिताः समुत्तस्थुर्गृह्णन्त्यः स्वं स्वमम्बरम् ॥ ३२ ॥

महार्हशयनीये तं हस्ते धृत्वा महामुनिम् । समुपावेशयत्कृष्णःसाम्बश्चक्रीडितुंययौ  
तासां स्खलितमालोक्य तिष्ठन्तीनाम्पुरोमुनिः ।

कृष्णलीलाद्रवीभूतवराङ्गानां जगौ हरिम् ॥ ३४ ॥

पश्य पश्यमहाबुद्धे! दृष्ट्वा जाम्बवतीमुतम् । इमाः स्खलितमापन्नास्तद्रूपधुव्यचेतसः  
कृष्णोपिसाम्बमाह्वयसहसैवाशपत्सुतम् । सर्वाजाम्बवतीतुल्याःपश्यन्तमपिदुर्विधेः

यस्मात्स्वद्रूपमालोक्य गोपालयः स्खलिता इमाः ।

तस्मात्कुप्टी भव क्षिप्रमवगण्डागमनेन च ॥ ३७ ॥

वेपमानो महाव्याधिभयात्साम्बोऽपि दारुणात् ।

कृष्णं प्रसादयामास बहुशः पापशान्तये ॥ ३८ ॥

कृष्णोऽप्यनेनसंज्ञानन्साम्बं स्वसुतमौरसम् ।

अब्रवीत्कुप्टमोक्षाय व्रज वैश्वेश्वरीम्पुरीम् ॥ ३९ ॥

तत्र ब्रध्नं समाराध्य प्रकृतिं स्वामवाप्स्यसि ।

महैनसांक्षयोऽन्यत्र नास्ति वाराणसीं विना ॥ ४० ॥

यत्र विश्वेश्वरः साक्षाद्यत्रस्वर्गापगाचसा । येषां महैन सांदृष्टामुनिभिर्नैवनिष्कृतिः

तेषां विशुद्धिरस्त्येव प्राप्य वाराणसीम्पुरीम् ॥ ४१ ॥

न केवलंहिपापेभ्योवाराणस्यांविमुच्यते । प्राकृतेभ्योपिपापेभ्योमुच्यतेशङ्कराज्ञया  
पुरा पुरारिणासृष्टमविमुक्तं विमुक्तये । सर्वेषामेव जन्तूनां कृपयाऽन्ते तनुत्यजाम्  
तत्रानन्दवनेशम्भोस्तवशापनिराकृतिः । साम्बतत्त्वेरित्याहि नान्यथाशापनिर्वृतिः

ततः कृष्णं समापृच्छथ कर्मनिर्मुक्तचेष्टितः ।

नारदः कृतकृत्यः सन् ययावाकाशवर्त्मना ॥ ४५ ॥

साम्बोवाराणसीम्प्राप्य समाराध्यांशुमालिनम् ।

कुण्डन्तत्पृष्ठतः कृत्वा निजाम्प्रकृतिमातवान् ॥ ४६ ॥

साम्बादित्यस्तदारभ्यसर्वव्याधिहरोरविः । ददातिसर्वभक्तेभ्योऽनामयाःसर्वसम्पदः

साम्बकुण्डे नरः स्नात्वा रविवारेऽरुणोदये ।

साम्बादित्यञ्च सम्पूज्य व्याधिभिर्नाभिभूयते ॥ ४८ ॥

न स्त्री वैधव्यमाप्नोति साम्बादित्यस्य सेवनात् ।

बन्ध्या पुत्रम्प्रसूयेत शुद्धरूपसमन्वितम् ॥ ४९ ॥

शुक्लायां द्विजसप्तम्यां माघेमासिरवेर्दिने । महापर्वसमाख्यातं रविपर्वसमं शुभम्

महारोगात्प्रमुच्येत तत्र स्नात्वाऽरुणोदये ।

साम्बादित्यम्प्रपूज्याऽपि धर्ममक्षयमवाप्नुयात् ॥ ५१ ॥

सन्निहत्यां कुरुक्षेत्रे यत्पुण्यं राहुदर्शने । तत्पुण्यं रविसप्तम्यां माघेकाश्यांनसंशयः

मथौ मासि रवेर्वारे यात्रा साम्बत्सरी भवेत् ।

अशोकैस्तत्र सम्पूज्य कुण्डे स्नात्वा विधानतः ॥ ५३ ॥

साम्बादित्यंनरोजातु नशोकैरभिभूयते । संवत्सरकृतात्पापाद्बहिर्भवतितत्क्षणात्

विश्वेशात्पश्चिमाशायां साम्बेनाऽत्र महात्मना ।

सम्यगाराधितामूर्त्तिरादित्यस्य शुभप्रदा ॥ ५५ ॥

इयम्भविष्या तन्मूर्तिरगस्ते! त्वत्पुरोऽकथि ।

तामभ्यर्च्य नमस्कृत्य कृत्वाष्टौ च प्रदक्षिणाः ।

नरो भवति निष्पापः काशीवासफलं लभेत् ॥ ५६ ॥

साम्बादित्यस्य माहात्म्यंकथितंतेमहामते ! यच्छ्रुत्वापिनरोजातयमलोकंनपश्यति

इदानींद्रौपदादित्यंकथयिष्यामि तेऽनघ । तथाद्रौपदादित्यःसंसेव्योभक्तसिद्धिदः

इति श्रीस्कान्दे महापुराण एकाशीतिसाहस्र्यां संहितायां चतुर्थेकाशीखण्डे

पूर्वार्धे साम्बादित्यमाहात्म्यकथनं नामाऽष्टचत्वारिंशोऽध्यायः ॥ ४८ ॥

## एकोनपञ्चाशत्तमोऽध्यायः द्रौपदादित्यमयूखादित्यमाहात्म्यवर्णनम्

सूत उवाच

पाराशर्य! मुने! व्यास! कुमारः कुम्भजन्मने । यदावदत्कथामेतां तदाक्वद्रुपदात्मजा ॥

व्यास उवाच

पुराणसंहितासूतब्रूतेत्रैकालिकीकथाम् । सन्देहोनात्रकर्तव्योयतस्तद्गोचरोऽखिलम्

स्कन्द उवाच

आकर्ण्यमुने पूर्वं पञ्चवक्त्रोहरःस्वयम् । पृथिव्यांपञ्चधाभूत्वाप्रादुरासीजगद्धितः  
उमापि च जगद्धात्री द्रुपदस्य महीभुजः । यजतोवह्निकुण्डाच्च प्रादुश्चक्रेतिसुन्दरी  
पञ्चापि पाण्डुतनयाः साक्षाद्द्रवपुर्धराः । अवतेरुरिहस्वर्गाद् दुष्टसंहारकारकाः  
नारायणोपिकृष्णत्वंप्राप्यतत्साहचर्यकृत । उद्भूतवृत्तशमनः सद्भूतस्थितिकारकः

प्रतपन्तः पृथिव्यां ते पार्थाश्चेरुः पृथक् पृथक् ।

उदयानुदयौ तस्मिन्सम्पदां विपदामपि ॥ ७ ॥

कदाचित्ते महावीरा भ्रातृव्यप्रतिपादिताम् । विपत्तिमाप्यमहतीं बभूवुः काननौकसः  
पाञ्चाल्यपि च तत्पत्नीपतिव्यसनतापिता । धर्मज्ञाप्राप्यतन्वङ्गीब्रध्नमाराधयद्भृशम्  
आराधितोऽथसवितातयाद्रुपदकन्यया । सदर्शी सपिधानाञ्चस्थालिकामक्षयांददौ

उवाच च प्रसन्नात्मा भास्करो द्रुपदात्मजाम् ।

आराधयन्तींभावेन सर्वत्र शुचिमानसाम् ॥ ११ ॥

स्थाल्यैतयामहाभागे! यावन्तोऽन्नार्थिनोजनाः ।

तावन्तस्तृप्तिमाप्स्यन्ति यावच्च त्वं न भोक्ष्यसे ॥ १२ ॥

भुक्तायां त्वयि रिक्तैषा पूर्णभक्ता भविष्यति ।

रसवद्वयजननिधिरिच्छाभक्ष्यप्रदायिनी ॥ १३ ॥

एकोनपञ्चाशत्तमोऽध्यायः ] \* मयूखादित्यमाहात्म्यवर्णनम् \*

३४३

इत्थं वरस्तयालब्धः काश्यामादित्यतो मुने !। अपरश्च वरोदत्तस्तस्यैदेवेन भास्वता

रविरुवाच

विश्वेशादक्षिणे भागे यो मां त्वत्पुरतः स्थितम् ।

आराधयिष्यति नरः क्षुद्रबाधा तस्य नश्यति ॥ १५ ॥

अन्यश्च मे वरोदत्तो विश्वेशेन पतिव्रते !। तपसापरितुष्टेन तं निशामय वच्मि ते ॥  
प्रान्वेत्वां समाराध्य योमांद्रक्ष्यतिमानवः । तस्य त्वंदुःखतिमिरमपानुदनिजैः करैः

अतो धर्मप्रिये नित्यं प्राप्य विश्वेश्वराद्वरम् ।

काशीस्थितानां जन्तूनां नाशयाम्यघसञ्चयम् ॥ १८ ॥

ये मामत्र भजिष्यन्ति मानवाः श्रद्धयान्विताः ।

त्वद्गरोद्यतपाणिञ्च तेषां दास्यामि चिन्तितम् ॥ १९ ॥

भवतींमत्समीपस्थान्युधिष्ठिरपतिव्रताम् । विश्वेशादक्षिणेभागेदण्डपाणेःसमीपतः  
येऽर्चयिष्यन्तिभावेनपुरुषावास्त्रियोपिवा । तेषांकदाचिन्नोभाविभयंप्रियवियोगजम्  
नव्याधिजम्भयंकापिनशुत्तृड्दोषसम्भवम् । द्रौपदीक्षणतःकाश्यांतवधर्मप्रियेऽनघे  
इति दत्त्वा वरान्देव आदित्यः सर्वदःसताम् । शम्भुमाराधयामासधर्मद्रौपद्युपाययो

आदित्यस्य कथामेतां द्रौपद्याराधितस्य वै ।

यः श्रोष्यति नरो भक्त्या तस्यैनः क्षयमेष्यति ॥ २४ ॥

स्कन्द उवाच

द्रौपदादित्यमाहात्म्यंसंक्षेपात्कथितंमया । मयूखादित्यमाहात्म्यंशृण्विदानींघटोद्भव!  
पुरापञ्चनदे तीर्थे त्रिषुलोकेषुविश्रुते । सहस्ररश्मिर्भगवांस्तपस्तेपे सुदारुणम्  
प्रतिष्ठाप्य महालिङ्गं गभस्तीश्वरसञ्ज्ञितम् । गौरीञ्चमङ्गलानाम्नीभक्तमङ्गलदांसदा  
दिव्यवर्षसहस्रन्तुशतेन गुणितस्मुने । आराधयञ्छिवंसोमं सोमार्थकृतशेखरम्  
स्वरूपतस्तुतपनखिलोकीतापनक्षमः । ततोऽतितीव्रतपसा जज्वाल नितरां मुने!  
मयूखैस्तत्रसवितुल्लैलोक्यदहनक्षमैः । ततंसमस्तन्तत्कालेद्यावाभूम्योर्यदन्तरम्  
वैमानिकैर्विष्णुपदे तत्यजे च गतागतम् । तीव्रे पतङ्गमहसि पतङ्गत्वभयादिव

मयूखा एव दृश्यन्ते तिर्यगूर्ध्वमधोऽपि च ।

आदित्यस्य न चादित्यो नीपपुष्पस्थितेरिव ॥ ३२ ॥

तस्य वै महसां राशेस्तपोराशेस्तपोर्चिषाम् ।

चक्रम्पे साध्वसात्तोवात्रैलोक्यं सचराचरम् ॥ ३३ ॥

सूर्यआत्माऽस्य जगतोवेदेषु परिपठ्यते । स एव चेज्ज्वालयिता कोनखाताभवेदिह  
जगच्चक्षुरसौसूर्यो जगदात्मैष भास्करः । जगद्योयन्मृतप्रायं प्रातः प्रातः प्रबोधयेत्  
तमोन्धकूपपतितमुद्यन्नेष दिने दिने । प्रसार्य परितः पाणिन्प्राणिजातं समुद्धरेत्  
उदितेऽत्रोदिमो नित्यमस्तंयात्यस्तमाप्नुमः । उदयेऽनुदयेतस्मादस्माकंकारणंरविः

इति व्याकुलितं विश्वम्पश्यन्विश्वेश्वरः स्वयम् ।

विश्वत्राता वरं दातुं सञ्जग्मे तिग्मरश्मये ॥ ३८ ॥

मयूखमालिनं शम्भुरालोक्यातिसुनिश्चलम् ।

समाधिविस्मृताऽऽत्मानं विसिस्माय तपःप्रति ॥ ३९ ॥

उवाच च प्रसन्नात्मा श्रीकण्ठःप्रणतार्तिहन् । अलन्तप्त्वावरंरूहिद्युमणेमहसां निधे  
निरुद्धेन्द्रियवृत्तित्वाद् ब्रध्नो ध्यानसमाधिना ।

न जग्राह वचः शम्भोर्द्वित्रिरुकोऽप्यकर्णवत् ॥ ४१ ॥

काष्ठीभूतं तु तं ज्ञात्वा शिवःपरस्पर्शपाणिना । महातपःसमुद्भूतसन्तापामृतवर्षिणा  
ततउन्मीलयाञ्चक्रे लोचने विश्वलोचनः । तस्योदयमिव प्राप्य प्रगे पङ्कजिनीवनी  
परिव्यपेतसन्तापस्तपनःस्पर्शनाद्विभोः । अवग्रहितसस्यश्रीरुल्लासयथास्वुदात्त  
मित्रो नेत्रातिथीकृत्यज्यक्षप्रत्यक्षमग्रतः । दण्डवत्प्रणनामोच्चैस्तुष्टावचपिनाकिनम्

रविरुवाच

देवदेव! जगतांपते विभो! भर्ग! भीम! भव! चन्द्रभूषण ! ।

भूतनाथ! भवभीतिहारक! त्वां नतोऽस्मि नतवाञ्छितप्रद ॥ ४६ ॥

चन्द्रचूड! मृड! धूर्जटे! हर! ज्यक्ष! दक्षशततन्तुशातन ! ।

शान्तशाश्वतशिवापते! शिव त्वां नतोऽस्मि नतवाञ्छितप्रद ! ॥ ४७ ॥

नीललोहित! समीहितार्थद्वयेकलोचन! विरूपलोचन! ।

व्योमकेश! पशुपाशनाशन! त्वां नतोऽस्मि नतवाञ्छितप्रद ॥ ४८ ॥

वामदेव! शितिकण्ठ! शूलभृच्चन्द्रशेखर! फणीन्द्रभूषण! ।

कामकृत्पशुपते! महेश्वर! त्वां नतोऽस्मि नतवाञ्छितप्रद! ॥ ४९ ॥

त्र्यम्बक! त्रिपुरसूदनेश्वर! त्राणकृत्त्रिनयन त्रयीमय ।

कालकूटदलनान्तकान्तक! त्वां नतोऽस्मि नतवाञ्छितप्रद ! ॥ ५० ॥

शर्वरीरहित! शर्व! सर्वग! स्वर्गमार्गसुखदापवर्गद ! ।

अन्धकासुररिपोकपर्दभृत्त्वां नतोऽस्ति नतवाञ्छितप्रद! ॥ ५१ ॥

शङ्करोग्रगिरिजापते पते! विश्वनाथ! विधिविष्णुसंस्तुत ।

वेदवैद्यविदिताऽखिलेङ्गित त्वां नतोऽस्मि नतवाञ्छितप्रद! ॥ ५२ ॥

विश्वरूप! पर! रूपवर्जित! ब्रह्म! जिह्वरहितामृतप्रद! ।

वाङ्मनोविषयदूरदूरगतत्वां नतोऽस्मि नतवाञ्छितप्रद! ॥ ५३ ॥

इत्थंपरीत्यमार्तपण्डोमृडन्देवंमृडानिकाम् । अथतुष्टावप्रीतात्माशिववामार्धहारिणीम्

रविरुवाच

देवि! त्वदीयचरणांस्वुजरेणुगौरीं भालस्थलीं वहति यः प्रणतिप्रवीणः ।

जन्मान्तरेऽपि रजनीकरचारलेखा तां गौरयत्यतितरांकिलतस्य पुंसः ॥ ५५ ॥

श्रीमङ्गले! स कलमङ्गलजन्मभूमे! श्रीमङ्गले! स कलकलमपतलवहे ! ।

श्रीमङ्गले सकलदानवदर्पहन्त्रि! श्रीमङ्गलेऽखिलमिदं परिपाहि विश्वम् ॥ ५६ ॥

विश्वेश्वरि! त्वमसि विश्वजनस्य कर्त्री त्वंपालयिष्यसि तथाप्रलयेऽपि हन्त्री

त्वन्नामकीर्तनसमुल्लसदच्छपुण्या स्तोतस्विनीहरतिपातककूलवृक्षान् ॥ ५७ ॥

मातर्भवानि! भवती भवतीब्रह्मदुःखसम्भारहारिणिशरण्यमिहास्तिनान्या ।

धन्यास्त एव भुवनेषु त एवमान्या येषु स्फुरेत्तव शुभः करुणाकटाक्षः ॥ ५८ ॥

ये त्वां स्मरन्ति सततं सहजप्रकाशां काशीपुरीस्थितिमतीं नतमोक्षलक्ष्मीम्

तां संस्मरेत्स्मरहरो धृतशुद्धबुद्धीनिर्वाणरक्षणविचक्षणपात्रभूतान् ॥ ५९ ॥

मातस्तवाङ्घ्रियुगलं विमलं हृदिस्थं यस्यास्ति तस्य भुवनं सकलं करस्थम् ।  
 यो नाम ते जपति मङ्गलगौरि! नित्यं सिद्ध्यष्टकं न परिमुञ्चति तस्य गेहम् ॥  
 त्वं देवि! वेदजननी प्रणवस्वरूपा गायत्र्यसित्वमसि वै द्विजकामधेनुः ।  
 त्वं व्याहृतित्रयमिहाखिलकर्मसिद्ध्यै स्वाहा स्वधाऽसिसुमनः पितृतृप्तिहेतुः  
 गौरीत्वमेव शशिमौलिनिवेशसित्वं सावित्र्यसित्वमसिचक्रिणि चारुलक्ष्मीः  
 काश्यां त्वमस्यमलरूपिणि! मोक्षलक्ष्मीस्त्वं मे शरण्यमिह मङ्गलगौरि मातः  
 स्तुत्वेति तां स्मरहरार्धशरीरशोभां श्रीमङ्गलाष्टकमहास्तवनेन भानुः ।  
 देवीं च देवमसकृत्परितः प्रणम्य तूष्णीं बभूव सविताशिवयोःपुरस्तात् ॥

देवदेव उवाच

उत्तिष्ठोत्तिष्ठमद्रन्ते प्रसन्नोऽस्मि महामते । मित्रमन्नेत्रगोनित्यं प्रपश्येत्तच्चराचरम्  
 मममूर्तिर्भवान्सूर्य सर्वज्ञो भवसर्वगः । सर्वेषां महसां राशिः सर्वेषां सर्वकर्मवित्  
 सर्वेषां सर्वदुःखानि भक्तानां त्वं निराकुरु ।

त्वया नाम्नां चतुः पृथ्वा यदष्टकमुदीरितम् ॥ ६६ ॥

अनेन माम्परिपुट्य नरो मङ्गकिमाप्स्यति । अष्टकमङ्गलगौर्यामङ्गलाष्टकसञ्ज्ञकम्  
 अनेन मङ्गलगौरीं स्तुत्वामङ्गलमाप्स्यति । चतुःपृथ्वाष्टकं स्तोत्रमङ्गलाष्टकमेव च  
 एतत्स्तोत्रवरंपुण्यं सर्वपातकनाशनम् । दूरदेशान्तरस्थोऽपि जपन्नित्यं नरोत्तमः  
 त्रिसन्ध्यम्परिशुद्धात्मा काशीं प्राप्स्यति दुर्लभाम् ।

अनेन स्तोत्रयुगेन जप्तेन प्रत्यहं नृभिः ॥ ७० ॥

ध्रुवं दैनन्दिनपापक्षालितनात्रसंशयः । न तस्य देहिनो देहे जातु चित्कलिबधस्थितिः  
 त्रिकालं यो जपेन्नित्यमेतत्स्तोत्रद्वयं शुभम् ।

किं जप्तेर्वहुभिः स्तोत्रैश्चञ्चलश्रीप्रदेष्टुणाम् ॥ ७२ ॥

एतत्स्तोत्रद्वयं दद्यात्काश्यान्नैः श्रेयसीं श्रियम् ।

तस्मात्सर्वप्रयत्नेन मानवैर्मोक्षकाङ्क्षिभिः ॥ ७३ ॥

एतत्स्तोत्रद्वयं जप्यं त्यक्त्वा स्तोत्राण्यनेकशः । प्रपञ्चआवयोरेव सर्वेषां चराचरः

तदावयोः स्तवाद्स्मान्निष्प्रपञ्चो जनो भवेत् । समृद्धिमाप्यमहतीं पुत्रपौत्रवतीमिह  
 अन्ते निर्वाणमाप्नोति जपन् स्तोत्रमिदं नरः । अन्यच्च शृणु सप्ताश्वग्रहराजदिवाकरा  
 त्वया प्रतिष्ठितं लिङ्गं गभस्तीश्वरसञ्ज्ञितम् । सेवितं भक्तिभावेन सर्वसिद्धिसमर्पकम्

त्वया गभस्तिमालाभिश्चास्पेयाम्बुजकान्तिभिः ।

यदचित्वैश्वरं लिङ्गं सर्वभावेन भास्कर ॥ ७८ ॥

गभस्तीश्वर इत्याख्यां ततोलिङ्गमवाप्स्यति ।

अर्चयित्वा गभस्तीशं स्नात्वा पञ्चनदे नरः ॥ ७९ ॥

न जातु जायते मातुर्जठरे धूतकल्मषः । इमाश्च मङ्गलगौरी नारी वा पुरुषोऽपि वा ॥ ८० ॥  
 चैत्रशुक्लतृतीयायामुपोषणपरायणः । महोपचारैः संपूज्य दुकूलाभरणादिभिः  
 रात्रौ जागरणं कृत्वा गीतनृत्यकथादिभिः । प्रातः कुमारीः संपूज्य द्वादशाच्छादनादिभिः  
 सम्भोज्य परमान्नाद्यैर्दत्त्वाऽन्येभ्योऽपि दक्षिणाम् ।

होमं कृत्वा विधानेन जातवेदस इत्यृचा ॥ ८३ ॥

अष्टोत्तरशताभिश्च तिलाज्याहुतिभिः प्रणे । एकंगोमिथुनं दत्त्वा ब्राह्मणाय कुटुम्बिने  
 श्रद्धया समलङ्कृत्य भूपणैर्द्विजदम्पती । भोजयित्वा महार्हान्नैः प्रीयेतां मङ्गलेश्वरौ  
 इति मन्त्रं समुच्चार्य प्रातः कृत्वाऽथ पारणम् । न दुर्भगत्वमाप्नोति न दारिद्र्यं कदाचन  
 न वै सन्तानविच्छिन्ति भोगोच्छिन्ति न जातु चित् ।

स्त्रीवैधव्यं न चाप्नोति न ना योषिद्वियोगभाक् ॥ ८७ ॥

पापानि विलयं यान्ति पुण्यराशिश्च लभ्यते । अपि वन्ध्या प्रसूयेत कृत्वैतन्मङ्गलाव्रतम्  
 एतद्भ्रतस्य करणात्कुरूपत्वं जातु चित् । कुमारी विन्दतेऽत्यन्तं गुणरूपयुतम्पतिम्  
 कुमारीऽपि व्रतं कृत्वा विन्दति स्त्रियमुत्तमाम् । सन्ति व्रतानि बहुशो धनकामप्रदानि च  
 नाप्नुयुर्जातु चित्तानि मङ्गलाव्रततुल्यताम् ।

कर्तव्या चादिकी यात्रा मधौ तस्यां तिथौ नरैः ॥ ९१ ॥

सर्वविघ्नप्रशान्त्यर्थं सदा काशीनिवासिभिः । अपरं शुभमेव च्छित्तव चात्र तपस्यतः  
 मयूखा एव खेदृष्टा न च दृष्टं कलेवरम् । मयूखादित्य इत्याख्या ततस्तेदितिनन्दन

त्वदर्चनामृणां कश्चिन्न व्याधिः प्रभविष्यति ।

भविष्यति न दारिद्र्यं रविदारे त्वदीक्षणात् ॥ ६४ ॥

इत्थंमयूखादित्यस्यशिवोदत्त्वावहृन्वरान् । तत्रैवान्तर्हितोभूतोरविस्तत्रैवतस्थिवान्  
श्रुत्वाख्यानमिदम्पुण्यम्मयूखादित्यसंश्रयम् । द्रौपदादित्यसहितं नरो ननिरयंत्रजेत्

इति श्रीस्कान्देमहापुराण एकाशीतिसाहस्र्यांसंहितायां चतुर्थे काशीखण्डे  
पूर्वार्धे द्रौपदादित्यमयूखादित्ययोर्वर्णनं नामैकोनपञ्चाशत्तमोऽध्यायः ॥ ४६ ॥

### पञ्चाशत्तमोऽध्यायः

#### खखोलकादित्यगरुडेशयोर्वर्णनम्

स्कन्द उवाच

वाराणस्यां तथादित्याये चान्येतान्वदान्यतः । कलशोद्धवतिप्रीत्यासर्वेसर्वाधनाशनाः  
खखोलकोनामभगवानादित्यः परिकीर्तितः । त्रिविष्टोत्तरेभागेसर्वव्याधिविघातकृत्  
यथाखखोलक इत्याख्यातस्यादित्यस्यतच्छृणु । पुराकद्रुश्चविनता दक्षस्य तनये शुभे  
कश्यपस्य च ते पत्न्यौ मारीचेः प्राक्प्रजापतेः ।

क्रीडन्त्यावेकशऽन्योऽन्यं मुने! ते ऊचतुस्त्विति ॥ ४ ॥

कद्रुश्वाच

विनते! त्वंविजानासियदितद्रुहिमेप्रतः । अखण्डितागतिस्तेऽस्तितोगगनमण्डले  
योसावुच्चैःश्रवावाजीश्रूयतेसवितूरथे । किरूपःसोऽस्तिशबलोधवलोवावदाऽऽशुमे  
पणञ्चकुरुकल्याणि! तुभ्यं यो रोचतेऽनघे ! एवमेवनयात्येष कालः क्रीडनकंविना

विनतोवाच

किं पणेनभगिन्यत्र कथयाम्येवमेव हि । त्वज्येका च मेप्रीतिर्मज्जयेकिं नु ते सुखम्  
ज्ञात्वापणोनकर्तव्योमिथः स्नेहमभीप्सता । ध्रुवमेकस्यविजये क्रोधोन्यस्येहजायते

कद्रुश्वाच

क्रीडेयंतात्र भगिनिकारणंकिमपिकुधः । खेलस्य व्यवहारोऽयं पणेतिकश्चिदुच्यते  
विनतोवाच

तथाकुरुयथा प्रातिस्तवास्ति पवनाशिनि ! अथतांविनतामाहकद्रुः कुटिलमानसा  
तस्यास्तुसामवेद्वासीपराजीयेतयायया । अस्मिन्पणेइमाःसर्वाःसख्यसाक्षिण्यएवनौ  
इत्यन्योन्यम्पणीकृत्यसर्पिण्यपिपतत्त्रिणी । उवाचकवुरं कद्रुश्चं श्वेतं गरुत्मती  
कदागन्तव्यमितिचक्रातेतेगमावध्रिम् । जग्मतुश्चविरम्याथक्रीडनात्स्वस्वमालयम्  
विनतायांगतायां तु कद्रुश्चाङ्गजान् । उवाच यात वै पुत्राद्रुतं वचनतो मम  
तुरङ्गमुच्चैःश्रवसं प्रोद्भूतं क्षीरनीरध्रेः । सुरासुरैर्मथ्यमानान्मन्दराघातसाध्वसात्  
कार्यं कारणरूपस्य सादृश्यमधिगच्छति । अतस्तं क्षीरवर्णाभंकलमपायतपुत्रकाः  
तस्यबालध्रिमध्यास्यकृष्णकुन्तलतांगताः । तथातद्ग्लोमानि विधत्तविषसीत्कृतैः  
इतिश्रुत्वावचोमातुः काद्रवेयाः परस्परम् । सम्मन्यमातरम्प्रोचुःकद्रूंकद्रूपमागताः

नागा ऊचुः

मातर्वयं त्वदाह्वानाद्विहायक्रीडनं बलात् । प्राप्ताः प्रहृष्टा मृष्टाञ्च दास्यत्यद्यप्रसूरिति  
मृष्टन्तिष्ठतु तद्दूरं विषादप्यधिकं कटु । तत्त्वयावादियन्मन्त्रैरौषधैर्नोपशाम्यति  
वयंनयामोयद्वाव्यंतदस्माकं भवत्विवह । इतिप्रोक्तंविशस्यैस्तैस्तदाकुटिलगामिभिः

स्कन्द उवाच

अन्येऽपि ये कुटिलगाः पररन्ध्रनिषेविणः । अकर्णाः क्रूरहृदयाःपितरौब्रीडयन्ति ते  
पित्रोर्गिरंनिराकृत्ययेतिष्ठेयुःसुदुर्मदाः । अत्याहितमिहप्राप्यगच्छेयुस्तेऽचिरालयम्  
तेषांवचनमाकर्ण्य न यामइतिसोरगी । शशापतान् क्रुधाविष्टानागांश्चागःसमागतान्  
ताक्ष्यस्य भक्ष्या भवत यूयं मद्वाक्यलङ्घनात् ।

जातमात्रांश्च सर्पिण्यो भक्षयन्तु स्वबालकान् ॥ २६ ॥

इतिशापानलाद्गीतैः कैश्चित्पातालमाश्रितम् । जिजीविषुभिरन्यैश्चद्वित्रैश्चक्रे प्रस्वचः  
तेपुच्छमौच्चैःश्रवसमधिगम्य महाधियः । सुनीलचिकुराभासं चकुरङ्गश्चकवुरम्

तत्क्ष्वेडानलधूमौघैः फूत्कारभरनिःसृतैः । मातृवाक्कृतिजाद्वर्मादध्यामानुमानुभिः  
चिन्तापृष्ठमारुह्य कद्रूः स्नेहवशात्ततः । वियन्मार्गमलङ्कृत्य ददर्शोष्णांशुमण्डलम्  
तिग्मरश्मिप्रभावेण व्याकुलीभूतमानसा । कद्रूस्ततः खर्गीं प्राह विस्त्रब्धं विनते व्रज  
उष्णगोरुष्णगोभिर्मताप्यते नितरांतनुः । विस्त्रब्धाहं स्वभावेनत्वंसापेक्षाहि सर्वतः  
स्वरूपेणपतङ्गीत्वम्पतङ्गोऽसौ सहस्रगुः । अतएव न ते बाधागगने तापसम्भवा  
वियत्सरसिहंसोयम्भवती हंसगामिनी । चण्डरश्मिप्रतापाग्निं स्त्वामतोनेहबाधते  
खर्गीमुद्वीयमानां खेपुनरुचेविलेशया । त्राहि त्राहिभगिन्यत्र यावोन्यत्रवियत्पथः

विनते ! चिन्ताम्मांत्वं किन्नावसि पतत्रिणी ।

तव दासी भविष्यामि त्वदुच्छिष्टनिषेविणी ॥ ३६ ॥

यावज्जीवमहंभूयांत्वत्पादोदकपायिनी । खखोलकानिपतेदेषा भृशं गद्गदभाषिणी  
मूर्च्छाङ्गतवतीपक्षपुटौधृत्वाविडोर्गी । सख्युलकानिपतेदेषावक्तव्येतिवितिसम्भ्रमात्  
खखोलकेतियदुक्ता गीः कद्रवा सम्भ्रान्तचेतसा ।

तदा खखोलकनामार्कः स्तुतो विनतया बहु ॥ ३६ ॥

मनागतिग्मताम्प्राप्तेप्रयातिविवस्वति । ताभ्यान्तुरङ्गमोदशिकिञ्चित्किमार्वानुरथे  
उक्ताविनतयैवैषा तापोपहतलोचना । क्रूरा सरीसृपीसत्यवादिन्याविश्वमान्यया  
कद्रु ! त्वयाजितम्भद्रेयतउच्चैःश्रवाहयः । चन्द्ररश्मिप्रभोऽप्येकलमाषड्वभासते ॥  
विधिर्वलीयान्भुजगिःचित्रञ्जयपराजये । क्रूरोऽपिविजयी कापित्वक्रूरोऽपिपराजयी  
विनता विनताधारा वदन्तीतियथागतम् । कद्रूनिवेशनम्प्राप्ता तस्यादास्यमचीकरत्  
कदाचिद्विनतादर्शिसुपर्णेनाश्रुलोचना । विच्छायामलिनादीनादीर्घनिःश्वासवत्यपि

सुपर्ण उवाच

प्रातःप्रातरहोमातः क यासित्वं दिनेदिने । सायमायासिचकुतोविच्छायादीनमानसा  
कुतोनिःश्वसिसिप्रोच्चैरश्रुपूर्णविलोचना । यथाक्लीबसुतायोपिद्यथापतितिरस्कृता  
ब्रूहिमातर्भट्टित्यद्यकुतोदूनासिपक्षिणि । मयिजीवतितेबालेकालेऽपि कृतसाध्वसे  
अश्रुनिर्माणकरणे कारणं किंतपस्विनि । सुचरित्रासु नारीषु नामङ्गलमिहेष्यते

धिकं तांश्चपुत्रान्यन्माता तेषु जीवत्सु दुःखभाक् ।

वरं बन्ध्यैव सा यस्याः सुता बन्ध्यमनोरथाः ॥ ५० ॥

इत्यूर्जस्वलमाकर्ण्यवचः सूनोर्गरुटमतः । विनताप्राहत्तम्पुत्रम्मातृभक्तिसमन्वितम्  
अहं दास्यस्मिरेवाल!कद्र्वाश्चक्ररचेतसः । पृष्ठे वहामि तांनित्यं तत्पुत्रानपि पुत्रक  
कदाचिन्मन्दरं यामिकदाचिन्मलयाचलम् । कदाचिदन्तरीपेषु चरेयं तदुदन्वताम्  
यत्रयत्रनयेयुस्तेकाद्रवेयाः सुदुर्मदाः । व्रजेयंतत्रतत्राहं तदधीना यतः सुत! ॥ ५४

गरुड उवाच

दासीत्वकारणम्मातः किंते जातं सुलक्षणे ! दक्षप्रजापतेः पुत्रि!कश्यपस्यप्रियेऽनघे  
विनतोवाच गरुडम्पुरावृत्तमशेषतः । दासीत्वकारणं यद्वदादित्याश्वविलोकनम्  
श्रुत्वेतिगरुडः प्राहमातरं सत्वरं व्रज । पृच्छाद्यमातस्तान्दुष्टान् काद्रवेयानिदं वचः  
यद्दुर्लभं हिभवतां यत्रात्यन्तरुचिश्चवः । मद्रासीत्वविमोक्षायतद्याचध्वं ददाम्यहम्  
तथाकरोच्चविनतातेपिश्रुत्वा तदीरितम् । सर्पाःसम्मन्त्र्यतां प्रोचुर्विनतांहृष्टमानसाः

मातृशापविमोक्षाय यदि दास्यति नः सुधाम् ।

तदा समीहितं तेऽस्तु न दास्यत्यथ दास्यसि ॥ ६० ॥

इत्योङ्कृत्य समापृच्छयकद्रूद्रुतगतिःखर्गी । गरुटमन्तं समाचष्ट दृष्ट्वा संहृष्टमानसम्  
नागान्तकस्ततः प्राह मातरश्चिन्तयातुराम् । आनीतंविद्धिपीयूषंमातर्मदेहि भोजनम्  
विनताप्राहत्तम्पुत्रं सम्प्रहृष्टतनूहम् । भोस्सुपर्णार्णवं तूर्णं याहि मङ्गलमस्तु ते  
सन्ति तत्रापिवहुशोनिषादामत्स्यवातिनः । वेलातटनिवासाश्चताम्भक्षयदुरात्मनः  
परप्राणैर्निजप्राणान्ये पुष्पन्तीहदुर्धियः । शासनीयाः प्रयत्नेन श्रेयस्तच्छासनम्परम्  
बहुर्हिसाकृतांहिसाभवेत्स्वर्गस्य साधनम् । विहिसितेषुदुष्टेषुरक्ष्यन्ते भूरिशो यतः  
निषादेष्वापिचद्विप्रः कश्चिद्ववति पुत्रक ! । सरक्षणीयोयत्नेन भक्षणीयोनकहिंचित्

गरुड उवाच

मत्स्यादीनां वसन्मध्ये कथं ज्ञेयो द्विजो मया ।

अभक्ष्यो यस्त्वया प्रोक्तस्तच्चिह्नं किञ्चनाऽऽत्थ मे ॥ ६८ ॥



विनतोवाच

यज्ञसूत्रं गले यस्य सोत्तरीयं सुनिर्मलम् ।

नित्यधौतानि वासांसि भालं तिलकलाञ्छितम् ॥ ६६ ॥

सपवित्रौ करौ यस्य यज्ञीवी कुशगर्भिणी ।

यन्मौलिः सशिखाग्रन्थिः स ज्ञेयो ब्राह्मणस्त्वया ॥ ७० ॥

उच्चरेद्गृह्यजुःसाम्नामृचमेकामपीह यः । गायत्रीमात्रमन्त्रोऽपि स विज्ञेयो द्विजस्त्वया

गरुड उवाच

मध्ये सदा निषादानां यो वसेज्जननि द्विजः । तस्यैतेष्वेकमप्येव न मन्येलक्ष्मबोधकम्  
लक्ष्मान्तरं समाचक्ष्वद्विजबोधकरम्प्रसूः । येन विज्ञाय तं विप्रं त्यजेयमपि कण्ठगम्  
तच्छ्रुत्वा विनता प्राहयस्ते कण्ठगतोऽङ्गज ! । खदिराङ्गारवद्द्व्यात्तमपाकुरुदूरतः  
द्विजमात्रेऽपि या हिंसा सा हिंसा कुशलाय न ! । देशं वंशं श्रियं स्वध्वनिमूलयतिकालतः  
निशम्य काश्यपिरिति प्रसूपादौ प्रणम्य च । गृहीताशीर्ययौ शीघ्रं खमार्गेण खगेश्वरः  
दूरादालोकयाञ्चक्रे निषादान्मत्स्यजीविनः । पक्षौ विधूय पक्षीन्द्रोरजसापूर्य रोदसी

अन्धीकृत्य दिशो भागान् विधरोधस्युपाविशत् ।

व्यादाय वदनं घोरममहाकन्दरसन्निभम् ॥ ७८ ॥

कान्दिशीका निषादास्तु विविशुस्तत्र च स्वयम् ।

मन्वानेष्वथ पन्थानं तेषु कण्ठं विशत्स्वपि ॥ ७९ ॥

जज्वालेङ्गलसंस्पर्शो द्विजस्तत्कण्ठकन्दलीम् ।

प्राक् प्रविष्टानथो ताक्ष्यो निषादानौ दर्दिरीम् ॥ ८० ॥

प्रवेश्य कण्ठतालुस्थन्तं विज्ञाय द्विजं स्फुटम् । भयादुदगिरत्तूर्णमातृवाक्यनियन्त्रितः  
तमुद्रोर्णनरं दृष्ट्वा पक्षिराट् समभाषत । कस्त्वञ्जात्यासि निगदममकण्ठविदाहकृत्  
स तदाऽऽहेति विप्रोऽहमृष्टः सन् गरुडाग्रतः । वसाम्येषु निषादेषु जातिमात्रोपजीवकः  
तम्प्रेष्य गरुडो दूरमक्षयित्वाऽथ भूरिशः । नभो विश्वो भयाञ्चक्रे प्रलयानिलसन्निभः  
तं दृष्ट्वा तिग्मतेजस्कं ज्वालाततदिगन्तरम् । उवलद्वावानलं शैलमिव बिम्बुर्दिवौकसः

पञ्चाशत्तमोऽध्यायः ] \* गरुडेनामृतप्राप्तिवर्णनम् \*

३५३

ते सन्नहन्त युद्धाय सज्जीकृतबलायुधाः । अध्यास्यवाहनान्याशु सर्वे वर्मभृतः सुराः  
तिर्यग्गतीरविर्नायनायमग्निः सधूमवान् । क्षणप्रभाप्य सौनैव कोनः सम्मुखपत्यसौ  
न दैत्येषु प्रभेदकस्यान्नाकृतिर्दानवेष्चियम् । महासाध्वसदः कोयमस्माकं हृत्प्रकम्पनः

यावत्सम्भावयन्तीति नीतिज्ञा अपि निर्जराः ।

तावद् दुधाव स्वौ पक्षौ पक्षिराजो महाबलः ॥ ८६ ॥

निपेतुः पक्षवातेन सायुधाश्च सवाहनाः । नञायन्ते कसम्प्राप्ता वात्ययापार्णतार्णवत्  
अथ तेषु प्रणष्टेषु बुद्ध्या विज्ञाय पक्षिराट् ।

कोशागारं सुधायाः स तत्राऽपश्यच्च रक्षिणः ॥ ८१ ॥

शस्त्रास्त्रोद्यतपाणींस्तान्सुरानाधूय सर्वशः । ददर्श कर्तरीयन्त्रममृतोपरिसंस्थितम्  
मनः पवनवेगेन भ्रममाणममहारयम् । अपि स्पृशन्तममशक्यं तखण्डयति कोटिशः  
उपोपविश्य पक्षीन्द्रस्तस्य यन्त्रस्य निर्भयः । क्षणं विचारयामास किमत्र करवाण्यहो  
स्पृष्टुं न लभ्यते चेत्तद्वात्या न प्रभवेदिह । कउपायोऽत्र कर्तव्यो वृथा जातो ममोद्यमः  
नवलम्प्रभवेदत्र न किञ्चिदपि पौरुषम् । अहो प्रयत्नो देवानामेतत्पीयूषरक्षणे ॥  
यदि मे शङ्करेभक्तिर्निर्द्वन्द्वातीव निश्चला । तदा स देवदेवो मां वियुनक्तुमहाधिया ॥  
यद्यहममातृभक्तोऽस्मि स्वामिनः शङ्करादपि । तदा मे बुद्धिरत्रास्तु पीयूषहरणक्षमा

आत्मार्यनोद्यमश्चाऽयं हृत्स्थो वेत्तीति विश्वगः ।

मातुर्दास्यविमोक्षाय यतेऽहममृतम्प्रति ॥ ८६ ॥

जरितौ पितरौ यस्य वालापत्यश्च यः पुमान् ।

साध्वीभार्या च तत्पुष्ट्यै दोषोऽकृत्येऽपि तस्य न ॥ १०० ॥

इति चिन्तयतस्तस्य बुद्धिरासीन्महात्मनः ॥ १०१ ॥

देहश्चकार सोऽत्यन्तमणीयांसमणोरपि । परमाणुसहस्रांशं कृत्वारूपममहाद्भुतम्  
प्रविश्य कर्तरीयन्त्रमधो देहस्य लाघवात् । विभ्यत् तद्यन्त्रतो देहं च न्वायुखण्डनात्  
मूलमुत्पाद्यतरसा गृहीत्वाऽमृतभाजनम् । निर्ययौ पावने मार्गे क्रोशत्सुस्वर्गसन्नसु  
तथा वैकुण्ठनाथं ते गत्वा प्रोचुः सुधाभुजः ।

निर्जित्य नीयते चक्रिन्सुधा नो जीवितम्परम् ॥ १०५ ॥  
 इत्याकर्ण्यहरिस्तेभ्योऽभयं दत्त्वा त्वरायुतः । कृत्वायुद्धञ्चसुमहद्विशार्कघटिकाद्वयम्  
 शुम्भदेव्योर्यथासूतगरुडस्तत्राधिकः । तदाप्रसन्नोभगवान्महायुद्धेन सर्वदः  
 गत्वा गरुडमाहेदम्प्रसन्नोऽस्मि खगेश्वर ॥ वरं वृणीहिभद्रं ते जितवृन्दारवृन्दक!  
 हसित्वागरुडः प्राहविश्वरूपञ्जनार्दनम् । अहमेव प्रसन्नोऽस्मि त्वं प्रार्थयवरद्वयम्  
 ततः कैटभजित्प्राह वैनतेयम्मुदान्वितः । वृतं वृत्तम्महोदार देहि देहि वरद्वयम्  
 इति विष्णूदितं श्रुत्वा प्रहसन्नाहपक्षिराट् । किं विलम्बेन तद्ब्रूहि दत्तं दत्तं वरद्वयम्  
 अलब्धलाभे सञ्जाते द्यूतादिविजयोदये । दातव्यं सुधियापात्रे सदा लाभजयौ क्वा  
 श्राविष्णुरुवाच

बलवानसिपक्षीन्द्र! तन्मेवाहनतां व्रज । एको वरोऽयं वरद! द्वितीयं शृणुकाश्यप!

दर्शयित्वाऽमृतमप्राञ्ज! मातृदास्यविमोक्षकम् ।

द्विजिह्वेभ्यः कुरु तथा द्रागश्नन्ति न ते यथा ॥ ११४ ॥

देया सुधा सुधाभुग्भ्यो द्वितीयोऽस्तु वरो मम ।

तथेति स प्रतिज्ञाय निर्ययौ पक्षिराट्दिवः ॥ ११५ ॥

स मातरं विनिर्मोच्य दास्यात्काश्यपनन्दनः ।

नागानां पुरतो धृत्वा महामृतकमण्डलम् ॥ ११६ ॥

अमृतम्पातुकामांस्तानित्याचष्ट महामतिः ।

नागाः शुचित्वमासाद्य भोक्तव्यैषा सुधा शुभा ॥ ११७ ॥

नोचेदशुचिभिः स्पृष्टा स्नानादिपरिवर्जितैः ।

यास्यत्यदृश्यतामेषा सुधाऽनिमिषरक्षिता ॥ ११८ ॥

सामान्यमपि यद्वक्ष्यं स्पृश्यतेऽशुचिभिः क्वचित् ।

हरन्ति तद्रसं देवास्तच्च तिष्ठति नीरसम् ॥ ११९ ॥

इत्युक्त्वा सहितोमात्रा वैनतेयोविनिर्ययौ । कुशासनेचतैरुक्तो धृत्वापीयूषभाजनम्

यावत्स्नानुं गताः सर्पास्तावत्पीयूषभाजनम् ।

आदाय विष्णुना दत्तं देवेभ्य इव जीवितम् ॥ १२१ ॥

पञ्चाशत्तमोऽध्यायः ] \* खखोलकादित्यस्थापनवर्णनम् \*

आगत्यभुजगाः स्नात्वा न दृष्ट्वा मृतमाजनम् । अहोप्रतारितानीतममृतञ्चेतिचुकुशुः

ततः पर्यलिहन् दर्भान् पीयूषस्पर्शकाङ्क्षिणः ।

आस्तान्तावत्सुधादूरं जिह्वास्तेषां द्विधाभवन् ॥ १२३ ॥

अन्येऽप्यन्यायलब्धार्थं ये बुभुक्षन्तिकेवलम् । तन्नोपरिणतिगच्छेद्भोक्तुं वातैर्नलभ्यते

न्यायाध्वस्थेन ताक्षर्येण सुधाप्राप्ताऽतिदुर्लभा ।

लब्धाऽप्यन्यायतो नागैर्द्रष्टृमात्रा क्षणाद्गता ॥ १२५ ॥

अथ दास्याद्विनिमुक्ताविनतोवाचखेचरम् । पुत्रकाशीं प्रयास्यामि दास्यपापापनुत्तये

तावत्पापानिजृम्भन्तेनानाजन्मार्जितान्यपि । यावत्काशीनहृत्संस्थापुनर्भवविधातिनी

काशीस्मरणमात्रेण किञ्चित्त्रयं ददं व्रजेत् । गर्भवासोपिनश्येत् विश्वेशानुग्रहात्परात्

यत्र विश्वेश्वरः साक्षात्तारापतिविभूषणः । तारयेत्तारकद्रोण्यादुत्तराद्भवसागरात्

विश्वेशानुगृहीतानां विच्छिन्नाखिलकर्मणाम् । भवेत्काशीं प्रतिमतिर्नतरेषां कदाचन

काशीं प्रतिमनोयेषां निःशेषक्षालितैर्नसाम् । तएव मानवालोके सत्यं नृपशवोपरे ॥

सैरेव कालो विजितस्त एव हि गतैर्नसः । अपुनर्गर्भवासास्ते प्राप्तावाराणसीहयैः ॥

श्रेयसाम्भाजनञ्चैतन्नृजन्म न मुधा नयेत् । देवानामपि दुष्प्राप्यं काशीसन्दर्शनाद्गते

कः कलिः कोऽथवा कालः किंवा कर्माण्यनेकधा ।

परानन्दप्रदं क्षेत्रमविमुक्तं यदीक्षितम् ॥ १३४ ॥

ते गर्भवासे तिष्ठन्ति पुनस्ते गर्भवासिनः । येन गर्भवनच्छेत्रीं सेवन्ते वरणामसिम्

निशम्येति वचः प्राह ताक्षर्यो नत्वाऽथ मातरम् ।

अहमप्यागमिष्यामि काशीं द्रष्टुं शिवार्चिताम् ॥ १३६ ॥

मातुराज्ञामथप्राप्य जनन्यासहपक्षिराट् । क्षणाद्वाराणसीं प्रापमोक्षनिक्षेपभूमिकाम्

उभावपि च ते पातेतपउग्रम् महामती । संस्थाप्यशाम्भवं लिङ्गम्पतत्र त्रीन्द्रोऽचलेन्द्रियः

नाम्ना खखोलकमादित्यं संस्थाप्य विनता शुभम् ।

अचिरेणैव कालेन महतस्तपसस्तयोः ॥ १३९ ॥

काश्यां प्रसन्नौ सञ्जातौ देवौ शङ्करभास्करौ ।

गरुडस्थापितालिङ्गादाविरसीदुमापतिः ॥ १४० ॥

गरुडायवरान् प्रादात्सुबहूनिदुर्लभान् । खगेन्द्र मम भक्तोऽसि तवज्ञानम्भविष्यति  
वेत्स्यसित्वंरहस्यमेयन्नज्ञातंसुरैरपि । त्वयैतत्स्थापितंलिङ्गं गरुडेश्वरसज्जितम्  
परमज्ञानदम्पुंसां दृष्टंस्पृष्टं समर्चितम् । अन्यच्चशृणुपक्षीन्द्र हितन्तेवचिमसाम्प्रतम्  
असावहंसवैविष्णुर्मास्तु ते भेददृक् च नौ । एवं तस्यैवपक्षीन्द्रदैत्येन्द्रबलहारिणः

प्राप्य सत्पत्रतां पत्रिस्त्वमप्यर्च्यो भविष्यसि ।

इति दत्त्वा वरंशम्भुः स्वभक्ताय गरुटमते ॥ १४५ ॥

तत्रैवाऽन्तर्हितोजातोगरुडोपिहरिययौ । हरेरथत्वंसम्प्राप्यसोपिपूज्योऽभवद्भुवि  
तपस्यन्तीमथालोक्य कदाचिद्विनतां प्रभुः ।

शिवस्यैव परामूर्तिः खखोलकोनाम भास्करः ॥ १४७ ॥

दत्त्वा वरं च पापघ्नं शिवज्ञानसमन्वितम् । काशीवासिजनानेकभवपापक्षयङ्कुरः  
विनतादित्य इत्याख्यः खखोलकस्तत्र संस्थितः ।

इत्थं खखोलकादित्यः काशीविघ्नतमोहरः ॥ १४६ ॥

तस्यदर्शनमात्रेणसर्वपापैःप्रमुच्यते । काश्यांपैशङ्गिलेतीर्थे खखोलकस्यविलोकनात्  
नरश्चिन्तितमाप्नोति नीरोगो जायते क्षणात् ॥ १५० ॥

नरः श्रुत्वैतदाख्यानं खखोलकादित्यसम्भवम् । गरुडेशेनसहितं सर्वपापैःप्रमुच्यते ॥

इति श्रीस्कान्देमहापुराणे एकाशीतिसाहस्र्यांसंहितायां चतुर्थे काशीखण्डे

पूर्वार्धे खखोलकादित्यगरुडेशयोर्वर्णनं नाम पञ्चाशत्तमोऽध्यायः

इति काशीखण्डपूर्वार्द्धसमाप्तम्

शम्भूयात्

—:~:—